

श्री महावीर-कथा

संपादक

गोपालदास अवाभाई पटेल



ગૂજરાત વિદ્યાપીઠ

અમદાવાદ

શ્રી પૂંજલાઈ લૈન ગ્રંથમાલા-૨૧

શ્રી મહાવીર-કથા

સંપાદક

ગોપાલદાસ શ્રવાણી પટેલ



ગુજરાત વિદ્યાપીઠ
અમદાવાદ

પ્રકાશક
શૈલેશ કોદરભાઈ પટેલ
કા. કુલસચિવ
ગૂજરાત વિદ્યાપીઠ
અમદાવાદ-૩૮૦ ૦૧૪

© ગૂજરાત વિદ્યાપીઠ

કિંમત : સો રૂપિયા

પ્રથમ આવૃત્તિ, સન ૧૯૪૧
દ્વિતીય આવૃત્તિ, સન ૧૯૫૦
પુનર્મુદ્રણ, સન ૧૯૯૭, પ્રત : ૧૦૫૦

મુદ્રક
જિતેન્દ્ર ઠાકોરભાઈ દેસાઈ
નવજીવન મુદ્રણાલય
અમદાવાદ-૩૮૦ ૦૧૪

નિવેદન

પ્રમાણ્યૂત મહાવીર-ચરિત રચવાના પ્રયત્નમાંથી આ મહાવીર-કથા 'નો જન્મ થયો છે. પ્રાચીન પુરુષનું જીવનચરિત રચવાનું કામ આમ અઘરું જ હોય છે. તેને માટે જોઈતી સામગ્રી ખડુ જ ઓછી, છૂટક અને તૂટક હોય છે. જે કાંઈ હોય છે તેમાં પ્રમાણ્યૂત કેટલું એ ચાળવાનું કામ તો પાછું ઊભું રહે જ છે.

તેમાંજ ન્યારે કથાનું પાત્ર મહાવીર જેવા મહાપુરુષ અને સંપ્રદાયકાર હોય છે, ત્યારે વળી વિશેષ પ્રકારની મુશ્કેલીઓ ઉમેરાય છે. ગતાનુગતિક કેટલીક માન્યતાઓ, આખ્યાયિકાઓ અને જેને પૌરાણિક કહેવાય તેવી જાતજાતની સામગ્રી તે પાત્રની આસપાસ ઉત્પન્ન થઈ હોય છે. અને એ બધાની ઉપર સાંપ્રદાયિકતાના આદરની નાજીક ભાવનાનું કવચ જડાયું હોય છે. આને લીધે તે સામગ્રીને નાજીકતાથી અડકવાનું અને અડકીને તારવવાનું રહે છે.

આવી મુશ્કેલીમાંથી માર્ગ કાઢવો હોય, તો તેવા પુરુષ અંગે પ્રાચીન સાહિત્ય તથા શિક્ષાલેખાદિ વગેરે પ્રમાણ્યૂત ગણાય તેવી સામગ્રીમાં શું છે, તે પહેલું જોવું જોઈ એ. મહાવીરચરિતને અંગે મુખ્યત્વે જૈન,* અને તત્કાલીન ખૌદ

* જૈન ગ્રંથો વિષે એક ચોખવટ કરવાની રહે છે કે, એ બધા ગ્રંથો શ્વેતાંબર ગ્રંથો જ લખાયા છે. દિગંબરો તો અત્યારે જૈન આગમ તરીકે ઓળખાતા ગ્રંથોને પ્રમાણ્યૂતા જ નથી. ઉપરાંત, મહાવીર-ચરિતને અંગે ખેતરજી મુદ્દાઓની બાબતમાં તેમને મતભેદ પણ છે. તેઓ માને છે કે, મહાવીરસ્વામી પ્રથમથી જ સિદ્ધાર્થને ઘેર અવતર્યા હતા — અર્થાત્ ગર્ભહરણ (આગળ પા. ૮૮) થયું નહોતું. ખીલે મુદ્દો એ કે મહાવીર-સ્વામીએ લગ્ન (આગળ પા. ૧૦૯) કર્યું જ નહોતું — તે બ્રહ્મચારી હતા અને ત્રીજો મુદ્દો એ કે, મહાવીરસ્વામી દીક્ષાના વખતથી અચ્ચેક જ હતા. (આગળ પા. ૧૨૧-૨)

તથા બ્રાહ્મણ ધર્મનાં પુસ્તકો જોતાં, મહાવીરને અંગે જે કાંઈ મળ્યું તે વીણી લઈને, તેને સળંગ કથારૂપે સાંકળી આપવાનો આમાં પ્રયત્ન છે. આથી આ માળાના 'બુદ્ધચરિત'નું પુરાગામી પુસ્તક 'બુદ્ધલીલા' જેમ બુદ્ધ, ધર્મ અને સંઘ બાબત રાચક શૈલીમાં પ્રમાણભૂત ગણાય એવી માહિતી આપે છે, તેમ આ પુસ્તક મહાવીર અને તેમના ઉપદેશ બાબત એવી માહિતી એને મળતી શૈલીમાં આપશે, એવી આશા બાંધી છે.

આને માટે ક્યાં ક્યાં પુસ્તકો જોયાં છે તે ગણાવવાની અહીં જરૂર નથી. તેમનો યથારથાને મેં નિર્દેશ કર્યો છે, તે પરથી વાચકને તેની જાણ મળી રહેશે એમ માનું છું. મારી વિનંતી એટલી જ કે, આ કથામાં નહિ ઉતરેલી એવી કાંઈ સામગ્રી કાંઈ જગાએ રહી ગઈ હોય ત્યાં ઉતારેલી સામગ્રીમાં ભૂલચૂક કે ગેરસમજ હોય, તો વિદ્વાન વાચકો મને તે બતાવે તે મદદ કરે.

થોડા વખત અગાઉ મહાવીર જેવા જ ધ્યાન મહાન હિંદી ધર્મપુરુષના જન્મનો અને સદ્બોધનો ગ્રંથ — શ્રીમદ્ ભાગવત — ગુજરાતીમાં ટૂંકમાં ઉતાર્યા પછી આ ગ્રંથ તૈયાર કરવાનું બન્યું છે, એ મારે માટે એક અતિ પ્રિય મુયોગ છે. મહાપુરુષનું માહાત્મ્ય પ્રીછવામાં કે વીરપૂજા તથા મહાપૂજાની સાચી દીક્ષા લેવામાં સાંપ્રદાયિકતા હોઈ શકતી નથી. અને સત્યનિષ્ઠ વિદ્વાને પણ સાંપ્રદાયિકતા હોતી નથી. આ એક રીતે આવા પ્રકારના કથાકીર્તનમાં કાંઈ પ્રકારની સંકુચિતતાને સ્થાન નથી. કૃષ્ણે જો હિંદી સંસારને અને જગતને નિષ્કામ કર્મ જેવી દૈવી વિભૂતિ અને તે દ્વારા ઈશ્વરપ્રપાત્તનો યોગ શીખવ્યો છે, તો મહાવીરસ્વામીએ એવી જ એક મોટી દૈવી વિભૂતિ — અહિંસાની અનન્ય આરાધના પોતાના જીવન દ્વારા શીખવી છે. અહિંસાનો આજે અતિ મોઢો થઈ પડેલો બોધ એમણે એક

યોગ જેવી તીવ્રતાથી સાધી બતાવ્યો છે, એટલું જ નહિ, એ અહિંસા-યોગનું એક સ્વતંત્ર દર્શન એમણે હિંદને આપ્યું છે. જગતભરમાં જે ચાલી રહ્યું છે, ધર્મને નામે જે રીતે ધર્માતરે ચતાં જાય છે, તે બધું જોતાં અને વિચારતાં એમ લાગે છે કે, ઉપર નિર્દેશેલી ઉદાર સમદષ્ટિ એ તો ધર્મનું પ્રથમ પગથિયું થઈ પડવું જોઈએ. કાંઈ નહિ તો ધર્મોના અભ્યાસ તો આ સમભાવથી થવો ધટે. જગતનાં પરિવેશ ક્ષેત્રોમાં પણ જો હિંસાતુસી અને સામસામાના વાડામાંથી થતી ખેંચાખેંચી દુઃખની જડ થઈ પડી છે, તો એને દૂર કરવાની એકમાત્ર જે માનવશક્તિ ધર્મ, તેમાં જ જો ખેંચાખેંચી પેસે તો, મીઠાએ જ તેની 'મીઠાશ' છોડી કહેવાય.

આ પુસ્તક તૈયાર કરવામાં આવા પ્રકારની ધર્મભાવનાથી પ્રયત્ન કર્યો છે. મેં શરૂમાં જ કહ્યું એમ, માનવધર્મ જ નહિ, અંધકારની સત્યનિષ્ઠા પણ આમ જ શીખવે છે.

અનેક પ્રાચીન ગ્રંથોમાંથી મળતી જીવનસામગ્રીને વણીને આ કથા રચી છે, એ હું જણાવી ગયો. કઈ ભાવનાથી એ વણાટકામ કર્યું છે તે પણ મેં કહ્યું. છેવટે, કઈ સામગ્રી મેં ચાળી કાઢી છે તે પણ જણાવું. દરેક ધર્મના મહાપુરુષોના જીવનને નસીએ, અનેક કલ્પનાઓ અને ચમત્કારકથાઓ તો હોય જ છે. એવા પ્રકારની કથાને મૂલ્યવામાં ઇતિહાસશુદ્ધ વિકાસદષ્ટિ મદદ કરી શકે; તો જ જીવનમાંથી ઉદાત્ત અને પ્રેરક માનવમૂર્તિ જોઈ શકાય. અવતારી જીવનમાં જોવા જેવી, જોઈને જગવા જેવી, જોઈને અહોભાવને સાચી કેળવણી આપવા જેવી જે વિગતો હોય છે, તેમને મનુષ્યની કલ્પના કે ચમત્કારપ્રેમ કાવ્યશક્તિથી રંગે છે ને અશ્વકૃત કરે છે. એટલે તેવી રીતે વણુંવેલી ખીના હકીકતે તેવી હતી એમ માની ન શકાય; માનવાથી બહુ લાભે નથી થતા; તેથી તે પુરુષ બહુ તો દેવ બની દૂરથી દર્શનીય જ

રહી જાય છે. મેં ‘પ્રાસ્તાવિક’મ જ તથી આ વિષે સ્પષ્ટતા કરી છે કે, ‘મહાપુરુષનું તો માહાત્મ્ય જ એ એક વસ્તુમાં રહેલું હોય છે કે, તે આપણને તેમના જેવા મહાન બનવા પ્રેરે છે.” મહાવીરસ્વામીને અંગે ચમત્કારની વાતો ઓછી અને બહુધા એક જ પ્રકારની (ત્રિકાળજ્ઞાનની) હોય છે. આ કથા રચવામાં તેમને મેં ચમત્કારી મહત્ત્વ નથી આપ્યું, ને તેની હકીકતો તે રૂપે જતી કરી છે.

આ મર્યાદાઓમાં અને કહી આવ્યો તે ભાવનાથી, મહાવીરસ્વામી વિષે જૂના ગ્રંથોમાં સત્તાવાર મળતી માહિતી તારવીને, તેમાંથી સળંગ ચરિત-કથા લડવા આમાં પ્રયત્ન કર્યો છે. તે જૈન અને જૈનેતર બંધાને ઉપયોગી નીવડશે એવી આશા છે.

— ‘મહાવીર-કથા’ની આ ખીણ આવૃત્તિ મૂળનું માત્ર પુનર્મુદ્રણ જ છે. વાચકોને આ જાતની ચરિત-કથા ઉપયોગી થઈ પડી છે, તથા મહાવીરસ્વામી અંગે વિગતથી જાણવા ઇચ્છનારા-ઓની આવસ્યકતા કંઈક અંશે તેનાથી પૂરી પડી છે, તે જાણી સંતોષ થાય છે.

અમદાવાદ, ૫-૪-૫૦

— સંપાદક

અનુક્રમણિકા

નિવેદન ૩

ખંડ ૧લો

પૂર્વકથા

સ્તુતિ	૩
પ્રાસ્તાવિક	૪
૧. પહેલો ભવ : નયસારની કથા	૬
૨. ત્રીજો ભવ : મરીચિની કથા	૧૦
૩. સોળમો ભવ : વિશ્વભૂતિની કથા	૧૭
૪. અઠારમો ભવ : ત્રિપૃષ્ઠ વાસુદેવની કથા	૩૦
૫. તેવીસમો ભવ : પ્રિયમિત્ર ચક્રવર્તીની કથા	૪૪
૬. પચીસમો ભવ : નંદન રાજની કથા	૫૪

ખંડ ૨જો

મહાવીર-કથા

૧. મહાવીરજન્મ ૭૧

૧. દેવલોકમાંથી ચ્યવન ૭૧; ૨. લિચ્છ-
વીઓનું સંયુક્ત રાજ્ય ૭૨; ૩. ગણસત્તાક
રાજ્યપદ્ધતિ ૭૫; ૪. વૈશાલીનો ચેટક રાજ ૭૭;
વૈશાલી નગરી ૭૯; ૬. વૈશાલીના લિચ્છવીઓ
૮૨; ૭. ગર્ભાવસ્થા ૮૫; ૮. ગર્ભહરણ ૮૮;
૯. ગર્ભમૃત્યુની શંકા ૯૪; ૧૦. જન્મ ૯૭.

૨. સંસ્કારકરણ ૯૯

૩. યુવાવસ્થા	૧૦૪
૪. ગૃહત્યાગ	૧૧૩
૫. દીક્ષાનાં પ્રથમ છ વર્ષ	૧૨૩

૧. ગોવાળ ૧૨૩; ૨. તાપસોનો આશ્રમ ૧૨૬; ૩. શ્વપાણિ યજ્ઞ ૧૨૭; [પ્રથમ ચોમાસું] ૪. પાખંડી અચ્છંદક ૧૩૪; ૫. ચંડકૌશિક સર્પ ૧૩૭; ૬. સુદંષ્ટ્ર નાગકુમાર ૧૪૦; ૭. ગોશાલક સાથે મેળાપ ૧૪૫; [વીજું-ત્રીજું-ચોથું ચોમાસું]; ૮. લાઠ દેશની યાતનાઓ ૧૫૫; [પાંચમું-છઠ્ઠું ચોમાસું]

પરિશિષ્ટ: મંખલિપુત્ર ગોશાલક ૧૫૮.

૬. દીક્ષાનાં બીજાં છ વર્ષ	૧૬૪
---------------------------	-----

૧. ગોશાલક છૂટો પડે છે ૧૭૪; [સાતમું-આઠમું-નવમું ચોમાસું] ૨. ગોશાલકનો આશ્રવિક સિદ્ધાંત ૧૭૧; ૩. આકરી પરીક્ષા ૧૭૯; [દસમું ચોમાસું] ૧૭૯; ૪. વિકટ નિયમ ૧૮૫; [અગિયારમું ચોમાસું]; ૫. છેલ્લું દારુણ દુઃખ ૧૯૨; [બારમું ચોમાસું]; ૬. ઉપસંહાર ૧૯૬.

પરિશિષ્ટ: આત્મા ઉપરનાં આવરણ ૨૦૧.

૭. કૈવલ્યપ્રાપ્તિ અને પહેલો ધર્મોપદેશ	૨૦૭
---------------------------------------	-----

૧. મહાવીર અર્હત ભગવાન બન્યા ૨૦૭; ૨. પ્રથમ નિષ્કળ ધર્મોપદેશ ૨૦૯; ૩. પ્રથમ અગિયાર શિષ્યો ૨૧૦; ૪. પ્રથમ ઉપદેશ ૨૧૬; ૫. તીર્થંકરના અતિશયો ૨૨૪.

પરિશિષ્ટ: બુદ્ધ અને બ્રહ્મદેવ ૨૨૭.

૮. રાજગૃહમાં આગમન	૨૩૧
-------------------	-----

૧. શ્રેણિક-ચિન્ચિસાર ૨૩૨; ૨. અભય-
કુમાર ૨૩૭; ૩. અજ્ઞાતશત્રુ-કૃષ્ણિક ૨૩૯; ૪.
મેઘકુમાર ૨૪૫; ૫. કુમાર નાદિષેષ્ય ૨૫૯; ૬.
ગૃહસ્થધર્મ ૨૬૨.

૯. વિદેહ તરફ ૨૬૮

[તિરું ચોમાસું] ૧. ઋષભદત્ત અને દેવાનંદા
૨૬૮; ૨. જર્માલિ અને પ્રિયદર્શના ૨૬૯.

૧૦. વત્સદેશ તરફ ૨૮૦

[ચૌદમું ચોમાસું] ૧. જયંતીની દીક્ષા ૨૮૦;
૨. સુમનોભદ્ર અને સુપ્રતિષ્ઠ ૨૮૫; ૩. આનંદ
ગૃહપતિ ૨૮૮.

૧૧. ધન્ય અને શાલિભદ્ર [પંદરમું ચોમાસું] ૨૯૫

૧૨. મહચંદ્ર, કામદેવ અને ઉદાયન. ૩૦૨

[સોઢમું ચોમાસું] ૧. મહચંદ્ર ૩૦૨; ૨.
કામદેવ ૩૦૬; ૩. ઉદાયન રાજર્ષિ ૩૦૯.

૧૩. અઢારમું, ઓગણીસમું અને વીસમું વર્ષ ૩૧૪

[[સત્તરમું ચોમાસું] ૧. ચૂલ્લણિપિતા અને
સુરાદેવ ૩૧૪; ૨. પુદ્ગલ પરિમાજક, અને ચુલ્લશતક
૩૧૫; ૩. મકાથી વગેરે ગૃહસ્થો ૩૧૭; [અઢારમું
ચોમાસું]; ૪. આર્દ્રક કુમાર ૩૨૦; ૫. અભય-
કુમાર આદિની દીક્ષા ૩૨૮; [ઓગણીસમું ચોમાસું];
૬. વત્સદેશ તરફ ૩૩૦ [વીસમું ચોમાસું].

પરિશિષ્ટ : અભયકુમારની બુદ્ધિમતાની
કથાઓ ૩૩૪.

૧૪. એકવીસથી ચોવીસમા સુધીનાં વર્ષો ૩૪૨

૧. ધન્યની કથા ૩૪૨; ૨. કુંડકોલિક
૩૪૭; ૩. સદાલપુત્ર ૩૪૮; [એકવીસમું ચોમાસું]

४०. महाशतक ३५१; [बावीसमुं चोमासुं] ५.
 २६. कृत्यायन ३५४; ६. नंदिनीपिता अने
 साक्षिणीपिता ३५६; [तेवीसमुं चोमासुं]; ७.
 सूर्य-अंद्रनुं अवतरण ३५६; ८. राजगृहमां
 ३६१. [चोवीसमुं चोमासुं]

१५. भगवमां राज्याकांति अने वैशाखीनुं युद्ध ३६३

१. श्रेष्ठिकनुं अपभृत्य ३६३; २. पद्मादि
 कुमारेनी दीक्षा ३६५; ३. जिनपावितनी कथा
 ३६५; [पचीसमुं चोमासुं] ४. वैशाखीनुं युद्ध
 ३७०; ५. काकी वजेरे राज्याओनी दीक्षा ३७१;
 [छवीसमुं चोमासुं] ६. हस्त अने विहस्तनी
 दीक्षा ३७३.

परिशिष्ट : १. वैशाखीना नाश विषे जैन
 कथा ३७४; २. वैशाखीना नाश विषे औद्ध कथा
 ३७७.

१६. गोशावकनी अतिम मुलाकात ३८०

१७. अतिम पंद्र वर्षी ३८६

सत्तावीसमुं चोमासुं

१. औतम अने केशी ३८६; २.
 शिवराज्यर्षि ३८९; [अष्टावीसमुं चोमासुं ३९३,
 ओगणत्रीसमुं चोमासुं ३९४] ३. साव-महासाव-
 दशार्थलद्र ३८४; ४. सोमिध धाहाण्य ३८५;
 [त्रीसमुं चोमासुं ३९६; एकत्रीसमुं चोमासुं ३९७]
 ५. गांगेय श्रमण्य ३८७; [बत्रीसमुं चोमासुं]
 ६. छ्त्रा आरानुं भारत अने तेनां मनुष्य ३८८;
 ७. पिंडर अने गाजकी ४०२; [तेत्रीसमुं चोमासुं]

८. कालोदायी ४०४; ९. पेढालपुत्र ४०८;
 [चोत्रीसमु चोमासुं] १०. सुदर्शन शैक ४११;
 ११. पछीनां छ वर्ष ४१४; [३५-३६-३७-३८-
 ३९-४०-४१सुं चोमासुं]; १२. परिनिवाणु ४१६;
 १३. गौतमने केवणमान ४१६

परिशिष्टो

४२२

१. ह्यिकनी कथा ४२२; २. असन्नयं
 राजर्षि ४२३; ३. विपाकसूत्रनां पात्रो ४२४;
 ४. अनुत्तरीपपातिकनां पात्रो ४२५; ५.
 अंतमउद्दसासूत्रनां पात्रो ४२६; ६. रायपसेणुधय
 सुत्तनां पात्र ४२६; ७. दशाश्रुतस्कंधमां नोंधायेला
 उपदेशो ४२६; ८. समवायांगमां नोंधायेली
 हकीकतो ४३०; ९. स्थानांगमां नोंधायेली हकीकतो
 ४३०; १०. भगवतीसूत्रमां नोंधायेली कथा ४३१;
 केटला शिष्यो सिद्ध यशो? ४३२.

अंड उज्जे

भजवान महावीरनी दष्टांतकथाओ।

१. तुंगडां	४३५
२. जे कायभा	४३६
३. जे हंडां	४३८
४. नंदीइव	४४०
५. यंद्रमा	४४२
६. रोहिणी	४४३
७. धोडाओ।	४४६
८. भस्त्रि	४४६
९. भाउनुं पाणी	४५२
१०. सुंसुमा	४५५

૧૧. એ સાથે બાંધ્યા	૪૫૮
૧૨. કંડરીક અને પુંડરીક	૪૬૧
૧૩. ગળિયો બળદ	૪૬૪
૧૪. દાવદવનાં ઝાડ	૪૬૬
૧૫. પ્રવેત કમળ	૪૬૭

ખંડ ટ્રથો

ભગવાન મહાવીરનો સદુપદેશ

૧. ચાર દુર્લભ વસ્તુઓ	૪૭૧
૨. અપ્રમાદ	૪૭૩
૩. વિવેકવૈરાગ્ય	૪૭૮
૪. સદ્ગુરુશરણ્ય	૪૮૯
૫. મુમુક્ષુની તૈયારી	૪૯૨

૧. વિનય ૪૯૨; ૨. સહનશીલતા ૪૯૭;
 ૩. નિર્ભયતા ૫૦૧; ૪. નિરહંકારિતા ૫૦૩;
 ૫. નિર્ભયતા અને અસંગ ૫૦૫; ૬. સ્વી-
 પ્રસંગનો ત્યાગ ૫૦૭; ૭. આહારશુદ્ધિ ૫૧૦;
 ૮. ઉપસંહાર : વ્યાખ્યાઓ ૫૧૪.

૬. સાચું વીરત્વ	૫૧૭
૭. મોક્ષમાર્ગ	૫૧૯
૮. અહિંસા	૫૨૮
૯. બ્રહ્મચર્ય	૫૩૪
૧૦. મુક્ત - જ્ઞાની	૫૩૭
૧૧. ઉપદેશ આપવાનો અધિકાર .	૫૪૦
૧૨. સાચો યજ્ઞ	૫૪૩
૧૩. સાચો વર્ણુ	૫૪૮
સૂચિ	૫૫૧
કેટલીક વ્યાખ્યાઓ	૫૬૫

श्री महावीर-कथा

अंक १ ले।

पूर्वकथा

સ્તુતિ

કર્મરૂપી વેરીઓનો સમૂળ નાશ કરનાર 'આરિહંત' 'ભગવાન' મહાવીરને નમસ્કાર !

પહેલે ચીલે ચાલ્યા જનારા અનેક છે; પરંતુ તે ચીલાઓ હુસાર્થ જવા આવ્યા હોય. અથવા એકબીજામાં અટવાઈ ગયા હોય, ત્યારે પોતાના પ્રયત્નથી નવો ચીલો પાડી, લોકોને મુગમ રસ્તો કરી આપનાર વિરલ હોય છે. આપ તેવા 'આદિકર' છો, 'તીર્થકર' છો! તેથી આપ 'પુરુષોત્તમ' — 'પુરુષસિંહ' છો.

લોકોમાં ઉત્તમ કહી શકાય તેવા ઘણાંય હશે. પરંતુ લોકોનું યોગક્ષેમ વહન કરી, તેમનો રસ્તો ઉગ્મળનાર હિતસ્વીઓ વિરલ હોય છે. આપને 'લોકનાથ', 'લોકપ્રદીપ' કહેનારે સાચું કહ્યું છે. આપે સર્વને અભય આપ્યું છે, ચક્ષુ આપ્યાં છે, માર્ગ આપ્યો છે, શરણ આપ્યું છે, જીવન આપ્યું છે, બોધ આપ્યો છે, અને ધર્મ આપ્યો છે. ખરેખર આપ ધર્મદાતા, ધર્મદેશક, ધર્મનાયક. અને ધર્મસારથિ છો. ધર્મક્ષેત્રના આપ ચક્રવર્તી છો. સંસારસમુદ્રમાં જૂડતા લોકોને આપ દ્વીપરૂપ છો, ત્રાણરૂપ છો, શરણરૂપ છો, ગતિરૂપ છો, પ્રતિષ્ઠારૂપ છો. આપે રાગદ્રેષ જાણ્યા છે, એટલું જ નહીં પણ, બીજાઓને તે જાણવાનો માર્ગ બતાવ્યો છે; આપ ભવસાગર તરી ગયા છો, એટલું જ નહીં પણ, બીજાઓને તે તરવામાં મદદ કરી છે; આપ જાતે બુદ્ધ થયા છો, એટલું જ નહીં પણ, બીજાઓને બોધ પમાડનાર બન્યા છો. આપની મુક્તિ જ ખરી મુક્તિ છે, કારણ તે બીજા અનેકની મુક્તિનું કારણ બની છે.

સર્વ ભયોને જીતનાર હે જિન ! આપને ફરી ફરી નમસ્કાર !

[શકેંદ્રની સ્તુતિ ૬૫૨થી]

પ્રાસ્તાવિક

કૂલ ખીલીને તૈયાર થાય છે, ત્યારે તેની રૂપ-ગુણની સમૃદ્ધિથી આકર્ષાઈને આવનારા પ્રશંસકોની પ્રશંસામાં તેના વર્તમાન લાવણ્યની જ પ્રશંસા હોય છે. પરંતુ અત્યારે ખુશ્લી હવામાં તથા તેજસ્વી પ્રકાશમાં રૂપે રંગે ઓપતા તે કૂલને તે પહેલાં જૂતળના કૃષ્ણ અંધકારમાં એકલા જ તૈયાર થતાં શું શું કરવું તથા વેઠવું પડ્યું છે, તેની કથા જૂતળના અંધકારમાં જ દેખાયેલી રહી ગય છે. તેના દિવ્ય પ્રકાશમય રૂપરંગની પ્રશંસા કરતો કવિ ભાગ્યે તેના મૂળ આમળના કાદવમાં હાથ ખરડવા ઇચ્છે છે.

કૂલની બાબતમાં તેમ કરીએ તો ચાલે પણ ખરું. કારણ કે આપણને તો તેના વર્તમાન રૂપ-ગુણ સાથે જ નિસબત છે. પરંતુ કોઈ મહાપુરુષની વર્તમાન વિભૂતિને તે રીતે ગાઠ-સ્તવીને આપણે ચરિતાર્થ નથી ધર્મ શકતા. કારણ કે, તે માત્ર 'માણવા'ની વસ્તુ નથી. કૂલનાં રૂપ-રંગ આપણને તેની પેઠે 'ખીલવા' નથી પ્રેરતાં; પરંતુ મહાપુરુષનું તો માહાત્મ્ય જ એ એક વસ્તુમાં રહેલું હોય છે કે, તે આપણને તેમના જેવા મહાન બનવા પ્રેરે છે.

આ વસ્તુનું બાન હોવાથી જ કથાકારો મહાપુરુષોની વર્તમાન વિભૂતિને જ વર્ણવીને સંતુષ્ટ થતા નથી. તે વિભૂતિ આ જન્મમાં તેમણે કેવી રીતે મેળવી એનું વર્ણન જાણે બસ ન લાગતું હોય, તેમ તેઓ તેમના પૂર્વ જીવો પણ વર્ણવે છે; તથા આ જન્મમાં દેખાતી વિભૂતિ, પૂર્વ જન્મોના કેટલા બધા સતત તથા ભગીરથ પ્રયત્નથી સિદ્ધ થયેલી છે, તેની કથાથી જ તેઓ આ જન્મની કથા શરૂ કરે છે.

અને તેમાં ઘણું ડહાપણ રહેલું છે. મહાવીર, યુદ્ધ વગેરે સંતપુરુષો પોતાના જીવનકાળ દરમ્યાન પોતાનું ધ્યેય સિદ્ધ કરવા ખાતર જે તીવ્ર તમન્ના, અડગ નિશ્ચય, અને હાડતૂટ પ્રયત્ન દાખવતા દેખાય છે, તેનું જ વર્ણન માત્ર તો આપણને ઉત્તેજિત કરવાને અદ્દલે હતાશ જ વધારે કરે છે. ‘એટએટલું’ તપ આપણાથી શી રીતે થાય ?’ ‘એટએટલાં દુઃખ આપણાથી શી રીતે વેઠાય ?’

પરિણામે સામાન્ય જનસમુદાય તે મહાપુરુષોના સર્વ પુરુષકાર-પ્રયત્નને દૈવી સંપત્તિ ગણી કાઢે છે : તેનું અનુકરણ ન થાય, તેની તો સ્તુતિ જ થાય ! એટલું જ નહીં, પરંતુ તેમના શારીરિક આંધાને — અરે તેમના લોહીના રંગને જ* સામાન્ય લોકો કરતાં છેક વિલક્ષણ હરાવી, તેમના બધા પ્રયત્નોને તેમની શારીરિક અસૌકિકતાનું જ પરિણામ હરાવી દે છે.

પરંતુ એ તો વિપરીત પરિણામ જ આવ્યું કહેવાય. તેથી કથાકારો એવા મહાપુરુષોની કથાને પ્રારંભ તેમના પૂર્વબવોની કથાથી કરે છે. જેથી કાંઈ પણ સંકોચ વિના તેના મહાપુરુષોની અપૂર્ણતાઓ, અને તે અપૂર્ણતાઓ ઉપર તેમણે મેળવેલા વિજયોની કથાને આ જન્મની તેમની મહત્તાને આંચ આવવા દીધા સિવાય, વિગતે વર્ણવી શકાય.

મહાવીર-કથાની શરૂઆત પણ, તેથી, તેમના પૂર્વબવની કથાથી જ થાય છે.

* જેમકે મહાવીરનું લોહી દૂધ જેવું સફેદ હતું એમ માનવામાં આવે છે.

પહેલો ભવ : નયસારની કથા

લાખો વર્ષો પૂર્વે આ જંબુદ્વીપમાં જયંતી નામે સમૃદ્ધિમાન નગરીમાં શત્રુમર્દન નામે પ્રતાપી રાજા રાજ્ય કરતો હતો. કામ-ક્રોધાદિ મહા રિપુઓના દુર્ગમ અને દુર્ભેદ કિલ્લાઓ ભેદવામાં તેણે બતાવેલી વીરતા અને કુશળતાને કારણે, એક બાબુ તેનું શત્રુમર્દન નામ જેમ અન્વય અન્યું હતું, તેમ બાહ્ય શત્રુઓને કદી જીતવા જ પશ્ચા ન હોવાથી તેનું તે નામ શેભા-માત્ર અન્યું હતું. વગર જીત્યે તેના બધા સમકાલીન રાજાઓ તેને પોતાનો અધિપતિ માનતા હતા.

તે રાજાને પૃથ્વીપ્રતિષ્ઠાન નામના જામમાં નયસાર નામે મુખી હતો. તે સ્વભાવે સરળ, વિનયશીલ, પ્રિયવાદી તથા પરોપકારપરાયણ હતો.

સામાન્ય રીતે જેને ધર્મ માનવામાં આવે છે, તેવી કોઈ બાબતનો ખ્યાલ કે સંસ્કાર તેનામાં ન હતો; કે નહોતો તેને ધર્મપરાયણ સાધુ-સંતનો સહવાસ. પરંતુ સામાન્ય નીતિનિયમોનું પાલન તે સ્વાભાવિક રીતે જ કર્યા કરતો હતો. કોઈ પ્રકારનું અપકૃત્ય તે પોતે આચરતો નહોતો, તેમજ બીજાના અપકૃત્ય જોવાની પણ તેને ખાસ ટેવ નહોતી. અને તો બીજાઓના ગુણ જોવા તથા ગ્રહણ કરવામાં જ તેની સ્વાભાવિક પ્રવૃત્તિ હતી.

તેને ખાસ શોખ હતો અતિથિ-અભ્યાગતની સેવા-શુશ્રૂષા કરવાનો. રોજ કોઈ અતિથિની સેવા કર્યા વગર એને એન પડતું નહિ કોઈ પણ એક સદ્ગુણ પ્રબળરૂપે આચરવામાં

આવે, તો છેવટે તે મનુષ્યને પરમ ક્ષ અપાવનાર નીવડે છે; તે ન્યાયે, નયસારને પણ તે સદ્ગુણ એવા ઉત્તમ ફળની પ્રાપ્તિ કરાવનાર નીવડ્યો કે, તે વડે તેનું આખું જીવન જ પલટાઈ ગયું.

એક વખત શત્રુમર્દન રાજાને ઇમારતી લાકડાની જરૂર પડી. તેણે નયસારને પાસેના મહાવનમાં જઈ મોટાં મોટાં ઝાડ કપાવી લાવવાનો હુકમ કર્યો. તે અનુસાર નયસાર ભાતું આંધી, તથા અનેક ગાડાં વગેરે સામગ્રી લઈને જંગલમાં ગયો, અને ત્યાં વીણી-વીણીને મોટાં મોટાં ઝાડ કપાવવા લાગ્યો.

વખત જતાં મધ્યાહ્ન થયા; અને કરવી પડેલી રખડપટ્ટીને કારણે નયસારને ભૂખ પણ કકડીને લાગી. તેની પાસે ભાતું તો તૈયાર હતું; પરંતુ કોઈ અતિથિને જમાડયા વિના જમવા ખેસવાનું તેને મન થયું નહીં. આવા વનવગડામાં અતિથિ આવી મળવાનો સંભવ પણ ક્યાંથી! છતાં તે આમ તેમ ઉત્સુકતાથી નજર ફેરવવા લાગ્યો.

એટલામાં દૂર-દૂરથી તેણે ભૂખ્યાતરસ્યા તથા રસ્તો ભૂલવાને કારણે આમતેમ વ્યાકુળતાથી નજર કરતા કૂટલાક સાધુ-સંતોને જોયા. નયસારને અતિથિ મળી ગયા! અને તે પણ સુપાત્ર, તથા અન્ન-પાન તેમજ પીણ મદદની અપેક્ષાવાળા.

કહેવાની જરૂર નથી કે, નયસારે પોતાના હૃદયના તમામ ઉમળકાથી તે પરિશ્રાંત સાધુપુરુષોની બનતી બધી સેવા કરી. સાધુઓને પણ, જરૂરને વખતે મળેલી, તથા કાંઈ પણ બદલાની અપેક્ષા વિના સ્વાભાવિક આનંદપૂર્વક આપવામાં આવેલી મદદ પ્રસન્ન કરનારી જ નીવડી.

વિશ્રાંતિ વગેરેથી પરવાર્યા બાદ નયસાર પોતે જ તેમને નગર તરફનો માર્ગ બતાવવા સાથે ચાલ્યો. સાચા ધાર્મિક પુરુષોની સેવા-શુશ્રૂષા તથા સત્સંગના આનંદનો અનુભવ તેને પહેલવહેલો જ હતો. એ સંતપુરુષોને માટે જાણે બનતું બધું

કરી છું—એવા ભક્તિભીના ઉમળકા તેના અંતરમાં ઊડતા હતા. તે પેલા મહાપુરુષોની શાંત ગૌરવભરી મૂર્તિ સામું જોતો જોતો આનંદિત થતો સાથે ચાલતો હતો.

પેલા સંતપુરુષો પણ નયસારના હૃદયના આ ભાવોથી બિનવાકેફ નહોતા. તેની આ ભક્તિ—તેનો આ ઉમળકો નિર્હેતુક છે, એ વસ્તુ તેઓથી અભણી નહોતી. તેઓ સમજતા હતા કે, આવી નિર્હેતુક પ્રેમભક્તિ જ ચિત્તમાં અનેક શુભ યુજોનો ઉદય થવાનું કારણ છે. એ ભાવમાં તરબોળ થયેલું ચિત્ત સ્વાભાવિક રીતે જ સામા માણસની અનેક વાર્તા આપોઆપ આત્મસાત્ કરી લે છે. છૂટા પડતા પહેલાં તેમણે તેનો અધિકાર જોઈ, ધર્મજીવનની કેટલીક મુખ્ય વાતો તેને સહેજે સંભળાવી દીધી. અને નયસારના ભક્તિભીના હૃદયમાં તે તરત જ વજલેપ થઈ ગઈ.

આ રીતે ધર્મજીન વવાયા બાદ નયસારનું પ્રથમનું નિર્દોષ કર્મપરાયણ જીવન કોઈ અનેરા ભાવોમાં પદ્મવિત— પ્રકુલિત થઈ ઊઠ્યું. બહારથી તો તે કાંઈ વિશેષ ન બદલાયું, કે ન તેમાં કોઈ મોટો વિચ્છેદ પડ્યો; પરંતુ તેની સ્વાભાવિક પ્રવૃત્તિને હવે નવી જ કૃતાર્થતા મળી.

માનવચિત્તમાં સત્પુરુષને હાથે વવાતા ધર્મજીનની ક્રિયા અગમ્ય છે. એ હૃદયો એકજીનનાં એવાં ઉનમુખ કેવી રીતે અને કે જોથી એકની જ્યોત ખીજું હૃદય તરત ઝડપી લે, એ વસ્તુ શાબ્દિક નિરૂપણનો વિષય નથી બની શકતી. તેથી કથાકાર નયસારના હૃદયમાં તે સંતોએ કયા ધર્મોપદેશથી કેવી રીતે આ ધર્મજીન રોપ્યું, તે નોંધવાની દરકાર નથી કરતા. ધર્મોપદેશ તો ઘણાય પડેલા છે. ખરી જરૂર તો જીવતી-જાગતી જ્યોતની, અને તે જ્યોત ઝટ પોતામાં સ્વીકારી લે તેવી સ્નેહ-ભીની હૃદય-દિવેટની છે. કાંઈ પણ કહેવું જ હોય તો એટલું જ કહી શકાય કે એ વસ્તુ કથમપિ દિ પુણ્યેન ભવતિ।

પરંતુ તે ઉપદેશ ન સંઘરાયાનું દુઃખ કરવું પણ ન ધટે. કારણ કે, એ ધર્મબીજ વવાયા પછી, તે કયા કયા આઘાત-પ્રઘાતો વચ્ચેથી બચીને કેવી રીતે વિકસતું ગયું, તથા છેક સત્તાવીસમે ભવે મહાવીર-શૂનરૂપે ફળીને કૃતાર્થ થયું, તેની સળંગ કથા તો કથાકારો આપણને આપે છે જ. અને કદાચ ઉપયોગિતાની દૃષ્ટિએ એ કથા જ આપણે માટે વધુ મહત્વની છે. આપણે તે કથા તરફ જ જઈએ.

ત્રીજો ભવઃ મરીચિની કથા

મરણ બાદ નયસાર સ્વર્ગલોકમાં^૧ ઉત્પન્ન થયો. ભાં તેણે ભોગવેલા અતિ મનોહર સ્વર્ગસુખના વર્ણન સાથે આપણને ખાસ લેનારેવા નથી. આમેય સ્વર્ગ તો પુણ્યનાં ફળની ભોગ-ભૂમિ જ છે. ભાં જન્મને જીવ નવો પુરુષાર્થ નથી જ કરી શકતો. ઊલટું, પૂર્વે કરેલાં પુણ્ય 'ક્ષીણ' કરીને પાછો મૃત્યુલોકની કર્મભૂમિમાં આવે છે.

સ્વર્ગમાંથી નીચે આવતા સામાન્ય પુણ્યશાળી જીવમાં, અને મોક્ષમાર્ગે ચડેલા મુમુક્ષુ જીવમાં શાસ્ત્રકારોએ ફેર એટલો માન્યો છે કે, મુમુક્ષુ જીવ સ્વર્ગસુખ ભોગવી લીધા બાદ મૃત્યુલોકમાં એવે સ્થળે જન્મે છે કે, ભ્યાં પેતાના બાકી રહેલા માર્ગે આગળ વધવા માટે જોઈતી અનુકૂળ પરિસ્થિતિ હોય છે. તે અનુસાર નયસારનો જીવ સ્વર્ગમાંથી ઊતરી, અયોધ્યા નગરીમાં^૨ આદિ તીર્થ^૩ કર ઋષભદેવના પુત્ર ભરતચક્રવર્તીને ભાં વામારેવીને પેટે પુત્ર તરીકે જન્મ્યો. જન્મતી વખતે તેનું કિરણમય તેજસ્વી સ્વરૂપ જોઈને ભરતરાજાએ તેનું નામ મરીચિ પાડ્યું.

ધીમે ધીમે તે મરીચિ યોગ્ય લાલન-પાલનથી મોટો થવા લાગ્યો, અને યુવાવસ્થામાં આવ્યો. મરીચિના દાદા અને ભરતચક્રવર્તીના પિતા ઋષભદેવ તે અરસામાં ધરખાર તણ, અતિ ઉત્કટ તપ સાધતા સાધતા જુદા જુદા દેશોમાં વિચરતા હતા. તેમની સાથે તેમના કચ્છ, અને મહાકચ્છ વગેરે અનેક મિત્ર-

૧. સૌધર્મ નામના સ્વર્ગમાં.

૨. તે વખતે તેનું ખીબ્દુ નામ વિનીતા પશુ હતું.

રાજ્યોએ પણ તેમનો વિરહ સહન ન થઈ શકે તેમ લાગવાથી, રાજ્ય-પુત્ર વગેરે સર્વસ્વ તથાને દીક્ષા લીધી હતી. પરંતુ તે અરસામાં ઋષભદેવજીની સ્થિતિ અવધૂત જેવી હતી; ભિક્ષા મળે-ન-મળે તેની પરવા કર્યા વિના, તે નિરંતર આત્મ-ચિંતનમાં રહી, મૌનપણે વિચર્યા કરતા હતા. પેલા રાજ્યો એ જાતનાં ભૂખતરસનાં કષ્ટો સહન કરવામાં લાંબો વખત નહીં શક્યા નહીં. પરંતુ પોતપોતાનાં રાજ્યમાં પાછા જઈ, ફરીથી ગૃહસ્થ બનવાની પણ તેમની મરજી નહોતી. તેથી તેઓએ વનમાં જ રહી, વનફળનો આહાર કરી, જે કાંઈ ધર્મસાધન બની શકે તે કરવાનું શરૂ કર્યું. અર્થાત તેઓ વનવાસી, તથા વનફળાદિનો આહાર કરનાર તાપસો બન્યા.

ઋષભદેવ પોતાની અવધૂતની રીતે જ વિચરતાં વિચરતાં લાંબા સમય બાદ અયોધ્યા નગરીના જ ઉપનગર પુરિમતાલ પાસે આવી પહોંચ્યા. ત્યાંના શકટમુખ નામના ઉદ્યાનમાં તે ચિંતનમાં ખેડા હતા, તેવામાં તેમને ક્ષાગણ માસની કૃષ્ણ એકાદશીને દિવસે (ઉત્તરાષાઢા નક્ષત્ર હતું ત્યારે) પ્રાતઃકાળે કેવળજ્ઞાન પ્રાપ્ત થયું.

બન્યું એમ કે, તે જ વખતે પ્રાતઃકાળે ભરતરાજ પોતાનાં દાદી અર્થાત ઋષભદેવનાં માતા મરુદેવાને નમસ્કાર કરવા ગયો હતો. તે વખતે મરુદેવા પોતાના પુત્ર ઋષભદેવે અંગીકાર કરેલી કઠોર તપસ્યા યાદ કરી કરીને રોતાં હતાં. ભરતને જોતાં તેમનું રુદન વળી વધી ગયું; અને ભરતને સંભળાવી સંભળાવીને તે અનેક વાતો કહેવા લાગ્યાં. તેમણે જણાવ્યું કે, દીક્ષા લઈને નીકળ્યા પછી ઋષભદેવની કેવી સ્થિતિ છે, તથા તે હાલમાં ક્યાં છે તેની કોઈ ખબર રાખતું નથી. તું તો તારા જ રાજ્યવૈભવમાં મસ્ત રહે છે. પરંતુ એ કામળ શરીરવાળા ઋષભદેવ વનવગડામાં ટાઢ-તડકો સહન કરતા શું કરે છે, તે જાણવાની તને જરા પણ ક્યાં પડી છે ?

તે જ અરસામાં અચાનક ખચર આવી કે, ઋષભદેવજી શકટમુખ ઉઘાનમાં અત્યારે પધારેલા છે. તે સાંભળી ભરત તરત મરુદેવામાતાને હાથી ઉપર સાથે બેસાડી, ધામધૂમથી ઋષભદેવનાં દર્શને જવા નીકળ્યો. ત્યાં પહોંચતાં જ, હાથી ઉપર રહ્યાં રહ્યાં ઋષભદેવની કેવલજ્ઞાનથી પ્રદીપ્ત અને શાંત મૂર્તિ ઉપર મરુદેવાની નજર પડતાં, તે આનંદમાં તનમય થઈ ગયાં, અને આયુષ્ય પૂર્ણ થયું હોવાથી તે ક્ષણે જ પ્રાણુરહિત બની ગયાં.

ભરત વગેરે ત્યારબાદ ઋષભદેવની આસપાસ વીંટળાઈને બેઠા. ઋષભદેવે તે સૌને યથોચિત ધર્મોપદેશ આપ્યો. મરુદેવા તો સ્ત્રી હતાં, અને માતા હતાં; તો પણ ઋષભદેવે મેળવેલી અનુપમ મુક્તિના દર્શનમાત્રથી જ દેહમુક્ત થઈ ગયાં. તો પછી આંતરિક મુક્તિની સુવાસથી ભરેલાં ઋષભદેવજીનાં વેણુ ત્યાં બેગા થયેલા સૌ પ્રતાપી રાજપુરુષો, કુમારો વગેરેનાં હૃદયને ભેદી નાખે તેમાં શી નવાઈ? ભરતના એક પુત્ર ઋષભસેને ત્યાં ને ત્યાં જ સર્વ સંસારબંધનો તોડી નાખીને ઋષભદેવના ચરણમાં આત્માર્પણ કરી દીધું.

સાધુસંતના સમાગમના પૂર્વજન્મના સંસ્કારોવાળો મરીચિકુમાર પણ દાદાના જીવનમાંથી તપનેા નવો સંસ્કાર પામ્યો તે પણ ધરચાર તજી, દાદાના સાન્નિધ્યમાં રહી, એ તપસક્ષમી અનુભવવાને લોભે તેમનો અનુભાગી ગયો.

શરૂશરૂમાં તો મરીચિકુમારે યતિધર્મ ધણી ઉત્સાહથી પાળવા માંડ્યો; અને તેમ કરવામાં શરીર રહે કે ન રહે તેની પણ પરવા છોડી દીધી. મન-વાણી-કાયાનો નિગ્રહ કરવામાં, બોલવા-ચાલવા ઇત્યાદિ પ્રવૃત્તિઓમાં સાવધાન રહેવામાં, પંચ મહાવતોનું યથોચિત પાકન કરવામાં, તથા ચારિત્રનેા ભંગ કરનારા દોષોને તજવામાં તેણે ભારે આગ્રહપૂર્વક વર્તવા માંડ્યું. પરંતુ ઘણી વાર મનની તૈયારી ગમે તેટલી હોય છતાં શરીર

સાથ નથી આપી શકતું. એક વખત ઉનાળાનો સખત તાપ પડતો હતો, તે વખતે ઉઘાડે પગે પરસેવાના રેલા તથા તરસનો ત્રાસ વેડતાં વેડતાં મુસાફરી કરતા મરીચિનું શરીર ભાગી પડ્યું. ઋષભદેવજી તો આંતરિક ધ્યાનમાં જ મસ્ત હોવાથી તેમને બાહ્ય સુખદુઃખ સ્પર્શી શકતાં નહોતાં. પરંતુ જ્ઞેને આંતરિક સુખ કે બળ પ્રાપ્ત ન થયું હોય, તેવો માણસ બાહ્ય શારીરિક કષ્ટમાં પેલા મહાપુરુષોની સરસાર્થ કયાં સુધી કરી શકે? અને એમ કરવામાં ક્યાંય પશુ કેટલો? તેમ છતાં મરીચિ પોતાનાં વ્રતનો સદંતર ત્યાગ કરવા નેટલો હારી બેઠો ન હતો. તેને તો શારીરિક કષ્ટની માત્રા જ કાંઈક હળવી કરવી હતી. તેથી તેણે પગે જોડા પહેરવાનું, માથે છત્ર રાખવાનું, વાળ ઉપાડાવી નાખવાને બદલે મુંડન કરાવવાનું કે શિખા-જટા રાખવાનું, સ્નાનાદિ કેટલાક શારીરિક સંસ્કાર કરવાનું, તથા તરસ લાગે ત્યારે ઉષ્ણાદિ પાણીનો નિયમ છોડી શીતળ પાણી પીવાનું શરૂ કરી દીધું. કથાકાર સુંદર ઉત્પ્રેક્ષાઓ કરીને કહે છે કે, ઋષભદેવ તો મોહરૂપી આચ્છાદનથી રહિત હતા, પરંતુ મરીચિએ પોતાની મોહાચ્છન્નતા જાહેર કરવા જાણે માથે આચ્છાદન-છત્ર ધારણ કર્યું; ઋષભદેવ તો શીલાદિ ગુણો વડે શુદ્ધ તથા સુગંધી હતા, પરંતુ મરીચિએ તે બાબતની પોતાની અશુદ્ધિ તથા દુર્ગંધ ઠાંકવાને અર્થે જાણે સ્નાનાદિ શુદ્ધિ તથા અંદનાદિના તિલકનો સુગંધ અંગીકાર કર્યો; ઋષભદેવ કષાય (મલિનતા) માત્રથી રહિત હોવાથી સફેદ વસ્ત્ર જ ધારણ કરતા હતા, પરંતુ મરીચિએ તો પોતાના કષાયો જાહેર કરવા સારું જ જાણે કષાય (ભગવાં) વસ્ત્રો ધારણ કરવા માંડ્યાં; તેમજ ઋષભદેવ મન-વાણી-કાયાના દંડ (પાપ)થી રહિત હતા, પરંતુ મરીચિ પોતાની તે ત્રિદંડસહિતતા જાહેર કરવા જ જાણે ત્રિદંડનું ચિહ્ન ધારણ કરવા લાગ્યો.

આટલું કરવા છતાં તે રહ્યો તો ઋષભદેવની સાથે જ.

ઉપરાંત બીજી બાબતમાં તેનું પ્રતપાલન ચાલુ જ હતું. તેથી ધણી માણસ તેની પાસેથી ધર્મોપદેશ સાંભળી તેની પાસે દીક્ષા લેવા તત્પર થતા. પરંતુ તે વખતે તે જાતે દીક્ષા ન આપતાં તે બધાને ઋષભદેવજી પાસે જ મોકલી આપતા; અને કહેતા કે, “હું તો મારા દોષોને લીધે ધર્મ અનુસાર સંપૂર્ણ આચરણ કરવાને અશક્ત છું; એટલે મારી પાસે સંપૂર્ણ ધર્મની દીક્ષા લેવાની ન હોય. તમારે દીક્ષા લેવી હોય, તો તો ધર્મસારથિ ઋષભદેવજી પાસે જ જાઓ. અક્ષયત, જેમ રોગગ્રસ્ત વૈદ્યે આપેલા પરમ ઔષધથી બીજા રોગીનો રોગ મટવામાં કાંઈ વાંધો નથી આવતો, તેમ મારા જેવા અપૂર્ણ માણસને મુખે પણ સંપૂર્ણ ધર્મનું વર્ણનમાત્ર સાંભળી, તે માટે તમે ઉન્મુખ થાઓ તેમાં કશું ખોટું નથી; પરંતુ દીક્ષા તો તે ધર્મનું યથાવત પાલન કરનાર જ આપી શકે.

એક વખત ઋષભદેવ ગામ-પરગામ ફરતા ફરતા અયોધ્યા નગરી તરફ જ આવી પહોંચ્યા. તેમને આવેલા જાણી ભરત રાજા વગેરે સૌ અયોધ્યામાંથી નીકળી તેમનાં દર્શને આવ્યા. ઋષભદેવે ભેગા મળેલા સૌને ધર્મોપદેશ આપ્યો. ભરતને તે સાંભળી તેમના પ્રત્યે ભક્તિભાવ ઊભરાઈ આવ્યો. તેણે ગદગદ થઈને ઋષભદેવની સ્તુતિ કરતાં કહ્યું, ‘હે ભગવન! આપના જેવા સંતપુરુષો અજ્ઞાનાંધકારમાં મૂક બનેલા જગતને દીપક સમાન છે. આપ જ્યારે જ્યારે આ તરફ પધારો છો. ત્યારે ત્યારે મારી પ્રમાદનિદ્રા દૂર થઈ જાય છે. સૂર્ય જેમ વારંવાર પૃથ્વી ઉપર ફેલાતા અંધકારને દૂર કરવા વારંવાર ગમના-ગમન કરે છે, તેવું જ આપનું આવવું-જવું પણ છે. પથ્થરની પેઠે જામી ગયેલું ઘી પણ જેમ અગ્નિના સંસર્ગમાં ઓગળી જાય છે, તેમ આપ જેવા સંતોના સંગમાં અમારાં લાખો જન્મનાં ધનીભૂત કર્મો પણ ઓગળી જવા માંડે છે. હે પ્રભુ! આ સમયને ધન્ય છે કે, તેમાં આપ જેવા સત્પુરુષોનો સહવાસ

જગતનાં પ્રાણીઓ મેળવી શકે છે. કાલુ જાણે પછીના સમયમાં આપના જેવા સંતોના સહવાસનો લાભ આ મોહનિદ્રામાં મગ્ન થયેલા જગતને મળશે કે કેમ ?

ઋષભદેવજીએ જવાબ આપ્યો, ‘એવું કાંઈ નથી. ભવિષ્યમાં જેમ આ ભરતખંડમાં તારા જેવા ખીજ અગિયાર ચક્રવર્તી થવાના છે, તેમ જગતને મોહનિદ્રામાંથી જાગ્રત કરી, ધર્મમાર્ગે ચડાવનારા ખીજ અનેક તીર્થંકરો પણ થવાના છે.’

તે સાંભળી ભરતે આનંદ પામી, કુતૂહલથી આગુઆગુની વિરાટ પરિષદ તરફ હાથ કરીને પૂછ્યું, ‘ભગવન્ ! આ પરિષદમાં એવો કોઈ વિદ્યમાન છે ખરો, કે જે ભવિષ્યમાં આપની પેઠે તીર્થં પ્રવર્તીવી આ ભરતક્ષેત્રને ધન્ય કરશે ?’

તે સાંભળી ઋષભદેવે ભરતને કહ્યું, ‘તારો પુત્ર મરીચિ, કે જે અત્યારે સર્વ પ્રકારના વિષયી તથા હિંસક વિચારોને શેકી, ધર્મધ્યાન કરતો એકાંતમાં બેઠેલો છે, તે ભવિષ્યમાં ધીરે ધીરે પોતાની કર્મરજ ઓછી કરતાં કરતાં પ્રથમ તો આ ભરતક્ષેત્રમાં પોતાનપુર નામના નગરમાં ત્રિપૃષ્ઠ નામે આદિ વાસુદેવ થશે, પછી પશ્ચિમ મહાવિદેહ ક્ષેત્રમાં પ્રિયમિત્ર નામે ચક્રવર્તી થશે; અને પછી ઘણા કાળ બાદ આ જ ભરતક્ષેત્રમાં મહાવીર નામે તીર્થંકર થશે.’

ભરતને આ સાંભળી ઘણો આનંદ થયો. તેથી ત્યાંથી બીડી, તે ભવિષ્યના તીર્થંકર મરીચિને વંદન કરવા ગયો. તેણે મરીચિને કહ્યું, “ઋષભદેવજીએ તમારે વિષે કહ્યું છે કે, ધીમે ધીમે શુદ્ધ થતા થતા તમે ત્રિપૃષ્ઠ નામે પ્રથમ વાસુદેવ થવાના છો; પછી પ્રિયમિત્ર નામે ચક્રવર્તી થવાના છો; અને ભારબાદ તીર્થંકર મહાવીર થવાના છો. તમારી એ ભવિષ્યની મહાનુભાવતાને હું અત્યારથી જ વંદન કરી લઉં છું.” એમ કહી ભરતે મરીચિને વંદન કર્યું. ત્યારબાદ ઋષભદેવજીને ફરીથી વંદન કરી, ભરત પોતાની અયોધ્યા નગરીમાં પાછો ફર્યો.

આ તરફ મરીચિનો તો પોતાની ભવિષ્યની સિદ્ધિ જાણી હર્ષ સમાતો નહોતો. પોતે અત્યારે ગમે તેવા અપૂર્ણ છે, તથા સંપૂર્ણ ધર્મમાર્ગનું પાલન કરવાને અશક્ત છે; તેમ છતાં ધીરે ધીરે પોતાને સંપૂર્ણ ધર્મમાર્ગનું પાલન કરવાની શક્તિ પ્રાપ્ત થવાની છે એ વિચારી, તે હર્ષથી કુવાઈ જવા લાગ્યો. વયગાળામાં પણ પોતે પ્રથમ વાસુદેવ તેમ જ ચક્રવર્તી રાજા બનવાનો છે, એ વાતનો આનંદ તે હૃદયમાં સમાવી શક્યો નહોતો. તે બોલી ઉઠ્યો : ‘અહા! મારા દાદા પ્રથમ તીર્થંકર છે, મારા પિતા પ્રથમ ચક્રવર્તી છે, અને હું પ્રથમ વાસુદેવ થવાનો છું. કેવું અદ્ભુત મારું કુળ!’

કથાકાર કહે છે કે આ રીતે કુળનો મદ કરવાને કારણે જ મહાવીરસ્વામીને ગર્ભવાસ શરૂઆતમાં યાત્રિક બ્રાહ્મણોના કુળમાં થયો, અને ત્યારબાદ તેમને ક્ષત્રિયાણી ત્રિશલાનું પુત્રત્વ પ્રાપ્ત થયું.

પરંતુ તે વાત પછીથી યથાર્થાને કહીશું. અત્યારે તો મરીચિની કથાનો બાકીનો અંશ જ સમેટી લઈએ. ઋષભદેવ-સ્વામીના નિર્વાણ પછી પણ મરીચિ ઉપદેશ આપતો વિચરતો હતો. તે પ્રસંગે તેની પાસે કોઈ દીક્ષા લેવા તૈયાર થવું તો તે તેને ઋષભદેવજીના અન્ય સાધુઓ પાસે મોકલતો. પરંતુ ધીમે-ધીમે તે સાધુઓને પણ ‘દાક્ષિણ્ય વગરના, નિર્દય, સ્વાર્થમાં જ ઉદ્ધમવંત, અને લોકવ્યવહારથી વિમુખ^૧’ જાણી, તેણે પોતે જ દીક્ષા આપવાનું શરૂ કર્યું.^૨

યથાકાળે મરણ પામી મરીચિનો જીવ પોતે આચરેલાં યત્કિંચિત સત્કર્મોનું વિપુલ સ્વર્ગસુખ ભોગવવા બ્રહ્મલોકને પ્રાપ્ત થયો.

૧. ત્રિષ્ટિંગ પર્વ ૧૦, સર્ગ ૧૯૦.

૨. તેની શિષ્યપરંપરામાં જ કપિલ, આસુર વગેરે સાંખ્યાચાર્યો યથા એવી કથા છે.

સોળમો ભવ : વિશ્વભૂતિની કથા

મરીચિના ભવ પછીના કેટલાક ભવોને કથાકારો સામાન્ય રીતે એક-એક લીટીમાં પતાવી દે છે. કારણ કે, તે ભવોમાં તેણે સારું યા નરસું કાંઈ ખાસ અસાધારણ કર્મ કર્યું નથી. પરંતુ સ્વર્ગવાસ સિવાયના તે બધા ભવોમાં પણ શરીરદમનના મધ્યમમાર્ગ જેવું ત્રિદંડીપણું તો તે અવશ્ય પાળતો જ હતો; અને પોતાનાથી યતની તપશ્ચર્યા ધરનાર તજીને આચરતો હતો. શરૂઆતમાં જણાવ્યું છે તેમ, લોકોને તો ફળ સાથે જ નિસબત છે; તે ફળ નિષ્પન્ન થતા પહેલાં જો અનેકવિધ ક્રિયા-પ્રતિક્રિયાઓ થઈ હોય છે, તે જોવા-જાણવાનું તેમને પ્રયોજન હોતું નથી. પરંતુ લક્ષમાં રાખવું જોઈએ કે, એ બધા જન્મોમાં તેણે એકધારી આચરેલી એ સામાન્ય તપસ્યા વડે જ અંતિમ જન્મમાં મરીચિના જીવે મહા-વીરને શોભે તેવી અત્યુત્કટ તથા અંતિમ દારુણ તપશ્ચર્યાઓ કરવાની તાકાત મેળવી હતી.

મરીચિ પછીનો ચોથો ભવ બ્રહ્મલોકમાં દેવ તરીકેનો છે. પાંચમો ભવ કોલ્લાગ ગામમાં કૌશિક નામના બ્રાહ્મણ તરીકેનો છે. તે ભવમાં તે વેદાર્થના વિચારમાં વિમલ બુદ્ધિ-વાળો અને જગતભરમાં પ્રસિદ્ધ યશવાળો હતો. ઉપરાંત જીવનના અંતિમ ભાગમાં તેણે સંન્યાસી થઈ ત્રિદંડી-ધર્મ યથાવત્ પાળ્યો જ હતો. ત્યાર પછી આયુષ્ય પૂરું થયે, તે બીજા અનેક યોનિઓમાં ભમીને અંતે સ્થૂણાક ગામમાં પુષ્પ-

મિત્ર નામે બ્રાહ્મણ થયો. એ વચગાળાની યોનિએને કાર્યકર ન માની, કથાકાર પુષ્પમિત્ર તરીકેના બવને જ છઠ્ઠા બવ તરીકે ઓળખાવે છે. તે બવમાં પણ કામભોગથી વૈરાગ્ય પામી, તે ત્રિદંડી તાપસ થયો; અને વિવિધ તપ, તથા ધર્મવિધિ યથાવત્ પાળી, મૃત્યુ બાદ સૌધર્મ નામના દેવલોકમાં દેવ તરીકે ઉત્પન્ન થયો. તે સાતમો બવ.

આઠમા બવમાં તે ચૈત્ય નામના સંનિવેશમાં અગ્નિહોત નામે બ્રાહ્મણ થયો. તે બવમાં પણ આયુષ્યના પછીના ભાગમાં તે ત્રિદંડી તાપસ થયો. મરણ પામ્યા બાદ તે ઈશાન નામના દેવલોકમાં દેવ થયો. તે નવમો બવ.

દશમા બવમાં તે મંદિર નામના ગામમાં સોમિલ્લ નામના બ્રાહ્મણની શિવભદ્રા નામની પત્નીને પેટે અગ્નિમૂર્તિ નામે પુત્ર તરીકે ઉત્પન્ન થયો. ધીરે ધીરે તે તરુણાવસ્થા પામ્યો. એક વખત સૂરસેન નામે પરિવ્રાજક ફરતો ફરતો તે ગામમાં આવ્યો. તે દર્શનશાસ્ત્રો તથા ધર્મકથાઓમાં અહુ નિપુણ હતો પહેલે દિવસે તેણે કરેલા વ્યાખ્યાનથી લોકો અતિશય પ્રસન્ન થઈ, તેની યશગાથા ગાતા ગાતા ઘેર ગયા. બીજે દિવસે સૂરસેનની વ્યાખ્યાનકુશળતાની ખ્યાતિ સાંભળી, અનેક લોકો તેની પાસે ગયા; તેમાં અગ્નિમૂર્તિ પણ હતો.

વ્યાખ્યાન પૂરું થયા બાદ કોઈકે સૂરસેનને પૂછ્યું, ‘હે ભગવન્! આપ રૂપ-લાવણ્યથી યુક્ત છો; તથા યુવાન છો. તો પણ શા કારણે સંન્યાસી થયા છો તે જણાવશો?’

સૂરસેને ખોટું લગાડયા વિના જવાબમાં પોતાની આપવીતી સૌને કહી સંભળાવી :—

“હું પૂર્વે કૌશાંબી નગરીમાં અતિ ધનવાન ગૃહસ્થ હતો. પરંતુ એક વખત મધરાતે જંગલી બીલોના એક ટોળાએ આવી મારી સર્વ સંપત્તિ લૂંટી લીધી. હું બીકનો માર્યો દૂર નાસી

ગયો. બીજે દિવસે પાછા આવીને જોયું તો મારા ધરનું ખાલી ખોખું જ બાકી રહ્યું હતું. અંદરની બધી સામગ્રી તે લોકો લૂંટી ગયા હતા.

“જે નગરમાં ધનવાન અને પ્રતિષ્ઠિત ગૃહસ્થ તરીકે હું રહેતો આવ્યો હતો, તે નગરમાં હવે નિષ્કિંચન દરિદ્ર તરીકે રહેવું મુશ્કેલ લાગવાથી, હું ઉત્તર દિશા તરફ ચાલ્યો ગયો; અને એકાદ ગામમાં જઈ, માગી-તાગીને પેટ ભરવા લાગ્યો. એવામાં એક દિવસ એક ત્રિદંડી તાપસ મને મળ્યા. મારી દુઃખકથા સાંભળી તેમણે મધુર તેમ જ જ્ઞાનપૂર્ણ વાક્યોથી મને આશ્વાસન આપ્યું, તથા લક્ષ્મીની ચંચળતા વિષે ઉપદેશ આપ્યો. તેમણે કહ્યું કે, લક્ષ્મી કેવળ અનેક અનર્થોનું મૂળ છે. તે પોતાની ચંચળતા તજીને કાયમ રહે તો પણ કોઈ પ્રકારે સુખનું કારણ થઈ શકતી નથી; ઊલટું રહે ત્યાં સુધી કર્તવ્ય-કર્મમાં પ્રમાદ જ ઉપજાવે છે. વળી ધર્મરહિત મનુષ્યની ઉત્કટ ઋદ્ધિ પણ અવશ્ય વિનાશ પામે છે; પરંતુ જેઓ ધર્મસહિત છે, તેમને ધન વિના પણ સર્વ સમૃદ્ધિઓ સત્વર આવી મળે છે. માટે લક્ષ્મીની કામના તજી, ધર્મરૂપી પુરુષાર્થ આચરવાનો જ પ્રયત્ન કરવો જોઈએ. આ પ્રમાણે તે મહાત્માના સદુપદેશથી તેમજ સત્સંજથી મારો શોકસમુદાય નાશ પામી ગયો, અને તેમની સાથે રહી તેમના બતાવ્યા મુજબ ધર્મ આચરવા સારું મેં તેમની પાસે દીક્ષા લીધી.”

સુરસેનની કથા સાંભળી અગ્નિભૂતિ તેમને પ્રથુમ કરી કહેવા લાગ્યો : ‘હે ભગવન્ ! ધન અને જીવિત આટલાં બધાં ચંચળ છે, એ સ્થિતિમાં આપે તેમની પરવા તજીને તાપસપૂર્ણ સ્વીકાર્યું, એ સારું જ કયું. મને પણ હવે આપની કથા સાંભળ્યા પછી ધરબાર વગેરે વસ્તુઓમાં વૈરાગ્ય આવ્યો છે; માટે આપની પાસે તાપસદીક્ષા લઈ, આપ જે ધર્મ આચરો છો, તેનું જ્ઞાન પ્રાપ્ત કરવા હું ઇચ્છું છું.’

સૂરસેને અગ્નિભૂતિના વિવેક-વૈરાગ્ય જોઈ, તેને પ્રસન્નતા-પૂર્વક દીક્ષા આપી. અગ્નિભૂતિ ત્યાર બાદ યથાવત્ તાપસધર્મ આચરતો યથાકાળે મૃત્યુ પામી, સનતકુમાર નામના દેવલોકમાં દેવ થયો. તે ૧૧ મો ભવ છે.

કાળક્રમે દેવલોકોમાંથી વ્યુત થઈ તે શ્વેતાંશિકા નગરીમાં ભારદ્વાજ નામે બ્રહ્મણ થયો. તે જન્મમાં પણ પૂર્વજન્મોના તથાવિધ સંસ્કારોને કારણે તેણે યથાકાળે તાપસવ્રત ધારણ કર્યું, તથા યથોચિત તપકર્મ આચર્યું. તે ભવને અંતે તે માહેન્દ્ર નામના દેવલોકમાં દેવગતિ પામ્યો. તે ૧૩ મો ભવ છે.

ત્યાંથી ચવી, તે પૂર્વકર્મોને બળે વચમાં બીજી સારી-નરસી અનેક યોનિઓમાં ભમ્યો. પરંતુ તે યોનિઓ ભવ-ગણતરીમાં સ્વીકારાઈ નથી. છેવટે તે રાજગૃહ નગરમાં કપિલ નામે બ્રાહ્મણની કાંતિમતી નામની ગૃહિણીને પેટે પુત્ર તરીકે ઉત્પન્ન થયો. તેનું નામ થાવર પાડવામાં આવ્યું. ધીરે ધીરે તે યુવાવસ્થા પામ્યો. પહેલેથી જ જન્મ-જરા-મરણ અને વ્યાધિના પ્રહારોથી જર્જરિત એવો લોકસમુદાય જોઈને તેને વૈરાગ્ય આવ્યા કરતો હતો; પરંતુ બીજું કંઈ કરવાનું સૂઝતું ન હતું, તેથી તે યથાપ્રાપ્ત કર્મ કર્યા કરતો હતો. તેવામાં એક વખત તેણે નાક, ઝોઠ અને આગળના દાંત છૂંદાઈ ગયેલા હોવાથી વિચિત્ર મુખાકૃતિવાળો એવો એક ત્રિદંડી તાપસ જોયો. તેને જોઈ થાવરને કાંઈ પૂર્વસંસ્કારો જાગ્રત થયા. એટલે તે તેની પાસે ગયો, અને ભક્તિભાવથી કર્તવ્યકર્મ વિષે તેને પ્રશ્ન પૂછવા લાગ્યો. પેલા ત્રિદંડીએ પણ તેનો અધિકાર જોઈ, વિવેક-વૈરાગ્યને પ્રદીપ્ત કરે તેવો ધર્મોપદેશ તેને આપ્યો, તથા પોતાનો દાખલો આપીને કહ્યું, 'હે ભાઈ! આ સંસારનાં સુખોમાં આસક્ત રહી, મેં ઘણું દુઃખ વેઠ્યું છે. મારી પાસે પિતાપિતામહે એકઠું કરેલું પુષ્કળ દ્રવ્ય હતું. તે બધું મેં અનંગસેના નામની વેશ્યાની સેવામાં ખર્ચી નાખ્યું. મારું ધન પૂરું થતાં તેણે

તો મને ચૂસી લીધેલા ગોટલાની જેમ ફેંકી દીધો; પરંતુ મારી વાસનાઓ કાંઈ ખૂટી નહોતી. સ્વાભાવિક ક્રમમાં હવે મહાન ધનભંડાર કમાઈ શકાય તેમ તો હતું નહીં. એટલે મેં કાળી વિદ્યાઓનો આશરો લઈ, ગુપ્ત ધનભંડારો પ્રાપ્ત કરવા માટે જોગણીઓ વગેરેની સાધના શરૂ કરી. પરંતુ વગર મહેનતે કામિની-કાંચન મેળવવા માટેની મારી એ બધી સાધનાઓ એળે ગઈ; અને તેવી એકાદ સાધના વખતે માર ખાઈને મેં મારી નાસિકા, એક અને આગલા દાંત ગુમાવ્યાં છે. એ બધા ભોગો તેમજ તેમને માટેની સારીખોટી બધી સાધનાઓ મનને જકડી રાખે છે; પરંતુ કશાથી અંતિમ સિદ્ધિ પ્રાપ્ત થતી નથી; અને જે થાય છે, તે દુઃખપૂર્ણ હોય છે. એ રીતે લાંબો વખત કાંકાં માર્યા બાદ મને વિવેક-વૈરાગ્ય પ્રાપ્ત થયા; અને મેં વિચાર્યું કે, આ બધાં સુખો મેળવવામાં, ભોગવવામાં તેમજ તેમને ટકાવી રાખવામાં સુખની માત્રા કરતાં દુઃખની માત્રા જ વધારે હોય છે. ત્યાર પછી એ બધાની તૃષ્ણા છોડી, મારું ચિત્ત શાંત થયું; અને હવે આત્મચિંતનમાં મસ્ત રહેતો હું નિરાંતે વિચારું છું.

ત્રિદંડીની આ આપવીતી સાંભળી, થાવરને પોતાના નિર્ણયોમાં ટેકા મળ્યો. એટલે તે તેની પાસે દીક્ષા લઈ તાપસ બન્યો. ત્યારબાદ અનેક દુઃસહ તપો આચરતે આયુષ્યને અંતે તે બ્રહ્મ નામના દેવલોકમાં દેદીપ્યમાન દેવ થયો. એ ૧૫ મો ભવ.

૨

બ્રહ્મલોકમાંથી અવી, મરીચિનો છવ સોળમો ભવે રાજગૃહ નગરમાં વિશ્વનંદી રાજના ભાઈ વિશાખભૂતિની ભાર્યા ધારિણીને પેટે પુત્ર તરીકે અવતર્યો. તેનું નામ વિશ્વભૂતિ પાડવામાં આવ્યું. યોગ્ય કાળે તે ભણીગણીને તરુણાવસ્થામાં આવ્યો, એટલે તેને ઉચિત રાજકુળની ૩૨ કન્યાઓ સાથે

પરણાવવામાં આગ્યો. માતૃપિતાએ કોડથી પૂરા પાડેલા ભોગો તેમની સાથે ભોગવતો તે વિહરવા લાગ્યો. તેના પિતા વિશાખભૂતિ વિશ્વનંદી રાજને ભાઈ જ હતો; પરંતુ રાજને તેના ઉપર એટલો બધો પ્રેમ હતો કે રાજ્યની બધી જ ભોગલક્ષ્મી વિશ્વભૂતિ વિના સંકોચ ભોગવી શકતો હતો. એટલું તો થું, પરંતુ રાજનું પુષ્પકરંડક નામનું અત્યુત્તમ ઉદ્ધાન તે જ જાણે પચાવી પડ્યો હતો. જ્યારે ને ત્યારે તે પોતાની પત્નીઓ સાથે તે ઉદ્ધાનમાં વિહાર કર્યા કરતો; તેથી ખીજા કોઈને માટે તે ઉદ્ધાનમાં જવું અશક્ય થઈ ગયું હતું.

વિશ્વનંદી રાજને પોતાની મદનલેખા^૧ રાણીથી વિશાખ-નંદી નામે પુત્ર થયો હતો. તે બિચારો અવારનવાર પુષ્પ-કરંડક ઉદ્ધાનમાં વિહાર કરવાનો મનસૂબો કરીને ત્યાં આવતો; પરંતુ કદી તે ઉદ્ધાનને વિશ્વભૂતિ અને તેના અંતઃપુર વિનાનું ખાલી પડેલું પામતો જ નહીં, એટલે તેને પાછા ફરવું પડતું. એક વખત મદનલેખા રાણીની દાસીઓ તે ઉદ્ધાનમાં પુષ્પ લેવા આવી; પરંતુ વિશ્વભૂતિ અંદર હોવાથી તેમને ફૂલ લીધા વિના જ પાછા ફરવું પડ્યું. તે વખતે તેમણે વિશાખનંદી કુમારને પણ પોતાની પેઠે પાછો ફરતો જોયો. આ જોઈ ઈર્ષાથી સળગી જઈ, તેમણે રાણીને બંબેરી કે, “આખા રાજ્યની તમામ મિલકત તમારા દિયેરજીના છોકરાની જ થઈ ગઈ લાગે છે. તમારો પુત્ર તો બિચારો ઉદ્ધાનના દ્વાર આગળ આવી-આવીને પાછો ફરે છે, અને પેલો વિશ્વભૂતિ નિરાંતે શોરઅકોર કરતો અંદર મહાલ્યા કરે છે!”

રાણીએ આ સાંભળી રૂસણું લીધું. તે કોપભુવનમાં જઈને જમીન ઉપર આબોટતી પડી. રાજને ખચર મળતાં તે ત્યાં ગયો અને રાણીને સમજાવવા લાગ્યો. પછી જ્યારે

૧. ત્રિષ્ટિ શબ્દ ૧૦ પદ ૧૦માં હેમચંદ્રાચાર્યે તેનું પ્રિયંચુ નામ આપ્યું છે. મદનલેખા નામ ગુણચંદ ગણીએ આપ્યું છે.

રાજ્યએ જોયું કે, જ્યાં સુધી વિશ્વભૂતિને પુષ્પકરંડક ઉદ્યાનમાંથી ખસેડવામાં ન આવે, અને વિશાખનંદી તે ઉદ્યાનમાં નિર્બાધ પ્રવેશ ન પામે, ત્યાં સુધી રાણી શાંત થવાની નથી; ત્યારે તેણે મંત્રીઓ સાથે મસલત કરીને પ્રયાણ માટે લક્ષકરને સંજ્ઞ કરવા ભેરી વગાડાવી. પ્રયાણભેરીનો અવાજ સાંભળી વિશ્વભૂતિ ઉદ્યાનમાંથી તરત રાજદરબારમાં ગયો અને પૂછવા લાગ્યો કે, રાજ્ય ઉપર શાનું દુઃખ આવ્યું છે, જેથી બધાને સંજ્ઞ થવા માટે આ ભેરી વગાડાવવામાં આવી છે? રાજ્યએ જણાવ્યું કે, સીમાડા પરનો પુરુષસિંહ નામનો માંડલિક ઉદ્ભવ થઈ ગયો છે, તથા આપણી હદમાં આવી આપણાં પ્રજાજનોને સતાવે છે, તે માટે તેનું દમન કરવા સારુ હું તરત જ ઊપડવા માગું છું.

તે સાંભળી વિશ્વભૂતિએ નમસ્કાર કરી રાજને જણાવ્યું કે, “એવા નાના સરખા માંડલિકને જીતવા માટે આપને પોતાને શા માટે જવું પડે? અમે બધા હાજર છીએ; આપ મને જ આજ્ઞા આપો, તો હું હમણાં જ તેને સીધો કરી આવીશ.”

વિશ્વભૂતિનાં આવાં ભક્તિભાવભરેલાં વચન સાંભળી રાજ્યએ તેને સૈન્ય સાથે પ્રયાણ કરવાની આજ્ઞા આપી. વિશ્વભૂતિ આજ્ઞાઓના પ્રદેશીની રમણીયતા જોતો જોતો, તથા પ્રજાજનોને તેમની પ્રવૃત્તિ વિષે પૂછતો પૂછતો પુરુષસિંહના મંડળ આગળ આવી પહોંચ્યો. રસ્તામાં ક્યાંય તેણે પુરુષસિંહ વિરુદ્ધ કોઈ પણ જાતની ફરિયાદ પોતાના દેશના પ્રજાજનો પાસેથી સાંભળી નહીં. આથી નવાઈ પામી તેણે પુરુષસિંહને દૂત મોકલી પોતાના આવ્યાની ખબર આપી. પુરુષસિંહે તો આનંદ તેમજ સત્કારપૂર્વક તેનું પોતાના નગરમાં અતિથય સ્વાગત કર્યું; તથા અનેક રીતે તેને પોતાના પ્રેમોદાર્પનો પરિચય આપ્યો. કુમાર આ બધું જોઈ નવાઈ

પામ્યો; અને થોડા દિવસ પુરુષસિંહના આતિથ્યને મનમાન્યો ઉપભોગ કરી, તેની બાબતમાં રાજ્યને મળેલી ખોટી માહિતી બાબત મનમાં મૂંઝાતો પોતાને દેશ પાછો કર્યો.

આ તરફ વિશ્વભૂતિ દૂર થતાં, વિશ્વનંદી રાજ્યએ વિશાખનંદી કુમારને બોલાવીને કહ્યું કે, તું હવે નિઃસંકોચ પુષ્પકરંડક ઉદ્યાનમાં વિહાર કર. થોડા વખત બાદ વિશ્વભૂતિ પાછો આવ્યો, ત્યારે આવતાં વેંત ઉદ્યાનકીડાની આસક્તિને લીધે તે સીધો પુષ્પકરંડક તરફ ગયો. ત્યાં દ્વારપાળે તેને જણાવ્યું કે અંદર વિશાખનંદી કુમાર અંતઃપુર સાથે વિહાર કરે છે, માટે આપ અંદર જઈ શકશો નહીં. આ સાંભળી વિશ્વભૂતિએ ચિડાઈ જઈ તેને પૂછ્યું કે, તેણે ક્યારેનો આ બગીચામાં પગપેસારો કર્યો છે? દ્વારપાળે કહ્યું કે, 'આપ અહીંથી પધાર્યા તે દિવસથી જ.'

એ જવાબ સાંભળતાં જ કુમારના મનમાં અચાનક પ્રકાશ પડ્યો. તે સમજી ગયો કે, મને આ ઉદ્યાનમાંથી ખસેડવા ખાતર જ રાજ્યએ પુરુષસિંહના દ્રોહનું ખોટું બહાનું કાઢીને મને દૂર મોકલી દીધો હતો. ગુસ્સાના માર્યા તેણે પાસેના એક કોઠાના ઝાડ ઉપર મુક્કી મારી; અને તૂટી પડતાં કોઠાં બતાવીને વિશાખનંદીના અનુચરને કહ્યું, 'હરામખોરો, આ કોઠાંની પેડે હમણાં તમારાં માથાં ટપોટપ જમીન ઉપર ગબડાવી પાડત; પરંતુ રાજ્યજીની આમન્યા નડે છે. બાકી, મેં જે ઉદ્યાનનો ત્યાગ નથી કર્યો, તેમાં તમે ઘૂસવાની હિંમત જ કેવી રીતે કરો. ?'

જે રાજ્ય પ્રત્યેની ભક્તિને ખાતર પોતે રણસંઘ્રામનું જોખમ વહોરવા તૈયાર થયો હતો, તે રાજ્ય માત્ર રાણીની બેરવણીથી પોતાને આ રીતે છેતરીને દૂર કરે, અને પોતાનું પુત્રની અને પોતાની વચ્ચે આવો બેદબાવ રાખે, એ જોઈ તેને સંસારનાં તમામ સગાંસબંધીઓ ઉપર વૈરાગ્ય આવી

ગયો. “બધાં જ મતઢવનાં સગાં છે! વસ્તુતાએ પોતાનું કાલુ છે? નહીં તો, વડીલ થઈને રાજ્ય આવું કરે? સંસારના બધા જ ભોગો આવા છે. તેમને મેળવવા તથા ભોગવવા આ પ્રમાણે નિકટનાં સગાંસંબંધી સાથે પણ ઠગાઈ કરવી પડે છે. એ ભોગો જૂઠ, હિંસા, ચોરી આદિ મહાદોષોનું મૂળ છે. તેવા ભોગો ન ભોગવવા એ જ હિતકર છે.” આવું આવું વિચારી તે આરોચાર જ સંભૂતિ નામના મુનિ પાસે ગયો, અને તેમની પાસે દીક્ષા લઈને તેણે સંસારત્યાગ કર્યો.

થોડીવારમાં વિશ્વનંદી રાજને વિશ્વભૂતિ કુમાર પાછો આવ્યાની, તથા ઉદ્ધાન બહાર બનેલા બનાવને અ તે તેણે આરોચાર દીક્ષા લીધાની ખબર પડી. આથી ઘણા જ શરમાઈ જઈ, તથા દુઃખી થઈ, તે વિશ્વભૂતિ પાસે આવ્યો, અને શોક કરતો કરતો કહેવા લાગ્યો: ‘હે પુત્ર! તારા ઉપર મારો કેવા ગાઢ પ્રેમ હતો તે તું જાણે છે; મને તારા ઉપર કેટકેટલી આશાઓ હતી. તું કદાપિ મને પૂછ્યા વિના કાંઈ કરતો નહીં, કે મારી આજ્ઞા ઉઠાપતો નહીં. તો આ વખતે મને પૂછ્યાગાછ્યા વિના આવું ઉતાવળું પગલું તેં કેમ બધું? પુષ્પકરંડક ઉદ્ધાનવાળા બનાવની મને ખબર છે. પરંતુ હું તને એ પુષ્પકરંડક ઉદ્ધાન આપી દઉં છું, એટલું જ નહીં, પરંતુ મારું આખું રાજ્ય તને જ આપી દઉં છું. પરંતુ કુર્કુંબલેશ પતાવવાના કારણે મેં જે થોડીસરખી ભૂલ કરી, તેની આટલી મોટી કાયમની સજા મને કરવી એ મારા ઉપર પ્રેમભક્તિ રાખનારા તને યોગ્ય નથી.’

આ પ્રમાણે રાજ્યએ ખરા દિલથી કુમાર આગળ પોતાની ભૂલનો પસ્તાવો જાહેર કર્યો, તથા તેને ઘણી ઘણી રીતે સમજાવ્યો, પણ વિશ્વભૂતિ એકનો એ ન થયો. તેણે જવાબ આપ્યો, “પુષ્પકરંડકનો બનાવ તો નિમિત્તમાત્ર છે. તેમજ આપના પ્રત્યે પણ મને ખાસ દોષબુદ્ધિ નથી. પરંતુ આ

બધા વિષયો સ્વભાવથી જ એવા છે કે, તેમને કારણે આવાં આવાં હિંસા-અસલાહિ મહાપાપો આચરવાં જ પડે છે. માટે હવે તો તે વિષયાદિ પ્રત્યેના વૈરાગ્યથી જ મેં આ વ્રત ધારણ કર્યું છે. માટે આપ કયું દુઃખ મનમાં લાવ્યા વિના પાછા ફરો, અને મને ફરી પાછો સંસારમાં વાળવાના પ્રયત્નો છોડી, નિશ્ચંત થાઓ.”

વિશ્વભૂતિનો આવો દૃઢ સંકલ્પ જાણી, રાજા દુઃખિત ચિત્તે પાછો ફર્યો. ત્યાર બાદ વિશ્વભૂતિ મુનિ શ્રી પેરે સાધુધર્મ આચરતા ગુરુ પાસે લાંબો વખત રહ્યા, અને શાસ્ત્રાદિ શીખ્યા. ત્યાર બાદ ગુરુએ તેમની લાયકાત જોઈ, તેમને એકલા મરણમાં આવે તેમ વિચરવાની પરવાનગી આપી.

તે મુજબ તે ફરતા ફરતા મથુરા નગરીમાં આવી પહોંચ્યા. તે દરમિયાન તેમણે કઠણ તપથી શરીરને છેક જ તાવી નાખ્યું હતું. એટલે એક મૂકીથી કોડી પરનાં બધાં કોઠાં ખેરવી પાડનાર ત્યારના વિશ્વભૂતિ અને આજના વિશ્વભૂતિમાં આસમાન-જમીનનો તફાવત પડી ગયો હતો. તે વખતે તો વિશ્વભૂતિનું ચિત્ત પણ કામભોગોમાં આસક્ત અને તેથી કરીને જ ક્રોધાદિથી પરિપૂર્ણ હતું. તેને બદલે અત્યારે તો તે મુનિ કામભોગમાંથી વિરક્ત તથા પોતાને દુઃખ થાય તોપણ પ્રાણીમાત્રને જરા પણ ઈજા ન કરવાના વ્રતવાળા બન્યા હતા.

પરંતુ કામક્રોધ તાત્કાલિક ગમે તેટલા દુર્બલ બન્યા, તોપણ તેમના સૂક્ષ્મ સંસ્કાર નિર્મૂળ થવા બહુ મુશ્કેલ છે. કઠિન તપશ્ચર્યાથી શરીર ગમે તેટલું તવાય, તો પણ ચિત્તના સૂક્ષ્મ રસો કેમેય સુકાતા જ નથી. ઊલટું જાણે બહુ તપેલી જમીનમાં વરસાદનું સિંચન થતાં હરિયાળી બમણા વેગથી ફૂટી નીકળે છે, તે પ્રમાણે તપસ્વીના તપથી દુર્બલ રહેલા કામક્રોધાદિ સહેજ અનુકૂળ પ્રસંગ મળતાં જ બમણા જેરથી બહુકી ઊઠે

છે. તેથી જ જગતભરના કવિઓએ ઉગ્ર તપસ્વીઓને લોભાવવા અપ્સરાઓ મોકલનાર ઈંદ્ર, અને શુદ્ધ થનારને મથી નાખવા ઇચ્છતા 'માર'ની કલ્પનાઓ કરી-કરીને સંયમીમાં દબાઈ રહેતા સૂક્ષ્મ સંસ્કારોની પ્રખળતા ગાયા કરી છે. કઠોર તપસ્વી વિશ્વ-ભૂતિને માટે આવો જ કોઈ પ્રસંગ હવે ઉપસ્થિત થવાનો હતો.

જે દિવસોમાં વિશ્વભૂતિ તપસ્યા આચરતા મથુરામાં વિચરતા હતા, તે દિવસોમાં જ તેમનો પૂર્વનો હરીફ વિશાખ-નંદી કુમાર મથુરાનરેશની રાજપુત્રીનું પાણિગ્રહણ કરવા જનૈયાઓ સાથે ત્યાં આવેલો હતો. એક મહિનાના કારમાં ઉપવાસો બાદ હાડપિંજર જેવા થયેલા વિશ્વભૂતિ તે વખતે પારણું કરવા સારુ ભિક્ષા મેળવવાને નિમિત્તે મથુરાના રાજમાર્ગ ઉપર થઈને જતા હતા. રસ્તામાં જ વિશાખનંદીનો ઉતારો હતો. તેના સેવકોએ દૂરથી વિશ્વભૂતિને જોતાં જ તેમને કેટલીક નિશાનીઓથી ઝોળખી લીધા. તેઓએ વિશાખનંદીને બોલાવ્યો, અને વિશ્વભૂતિને જતા બતાવ્યા. વિશાખનંદીને તો તેમને જોતાં જ પાછલું વેર યાદ આવી ગયું, અને તે ગુસ્સાથી ધૂવાંપૂવાં થવા લાગ્યો. એટલામાં કોઈ ગાયની અડકટમાં વિશ્વભૂતિ આવી જતાં, તે ઊછળીને દૂર ગમડી પડ્યા. તે જોઈ વિશાખનંદી ટાણું મારતો મોટેથી બોલ્યો : “ કેમ બાઈ કોઠાં-તોડ ! તારી મૂડીનું જોર ક્યાં ગયું, જે આવી નમાલી ગાયની અડકટથી આમ રસ્તા વચ્ચે ગુલાંટો ખાય છે ! ”

વિશાખનંદીને મુખેથી નીકળેલા શબ્દો વિશ્વભૂતિના તમામ પ્રાચીન સંસ્કારો ઉદ્દીપિત કરવા માટે પૂરતા નીવડ્યા. હીણા રાજસેવકોની વચ્ચે ઊભો રહી, વિશાખનંદી આ પ્રમાણે પોતાની કમજોરીની હાંસી કરે, એ વિશ્વભૂતિથી સહન જ થઈ શક્યું નહીં. તરત જ ગુસ્સાના માર્યા વિશ્વભૂતિએ તે બધાના દેખતાં પેલી ગાયને શીંગડાં વડે ઉપાડી, તથા તેને માથા ઉપર

વીંઝીને આકાશમાં જીએ ઉછાળી. ત્યાર બાદ મનમાં ને મનમાં સમસમી રહીને તેમણે સંકલ્પ કર્યો કે, “મેં આજ સુધી આચરેલા કઠોર તથા મહાન તપનું કાંઈ ફળ હોય, તો આવતા જન્મમાં હું એવો અતુલ પરાક્રમી પુરુષ થાઉં કે જેથી જન્મત-ભરનો કોઈ પણ માણસ મારી અવલેલના ન કરી શકે. વળી મેં કલ્યાણની યુદ્ધિથી આ સાધુજીવન સ્વીકાર્યું છે, અને એ રીતે હું વિશાખનંદીના માર્ગમાંથી આપમેળે નીકળી ગયો છું. તેમ છતાં તે દુષ્ટ મારા પ્રત્યેનો દ્રેષભાવ બૂલતો નથી; માટે આવતા જન્મમાં મારે હાથે તેનું મૃત્યુ થાયો.”

કોણ જાણે શાથી, ત્યાર બાદ મરતા સુધી વિશ્વભૂતિ મુનિ પોતાના આ સંકલ્પને મનમાંથી દૂર કરી શક્યા નહી. જેટલી ઉગ્રતાથી અત્યાર સુધી તેમણે શરીર-મનને તાવ્યાં હતાં, તેટલી જ ઉગ્રતાથી તેમને આ બીજા સંકલ્પ તેમના સમગ્ર ચિત્ત ઉપર અધિકાર જમાવી બેઠો. ટૂંકમાં આ સંકલ્પનું રટણ જ તેમને મુખ્ય જીવન-વ્યાપાર બની ગયું.

સામાન્ય જીવનમાં આપણે આવા કેટલાય હાંસીભર્યા કે શરમભર્યા પ્રસંગોને ઝોળંગી જઈ શકીએ છીએ. તત્કાલ આપણને ગમે તેટલો ગુસ્સો આવી જાય, પરંતુ સામા માણસની દુર્ધર્ષતાનો ખ્યાલ, કે રાજસતાનો ભય આપણને દબાવી રાખે છે, અને ધીમે ધીમે આપણા દિલમાં લાગેલો ડંખ હળવો થઈ જાય છે, અને અંતે ધસાઈ જાય છે. પરંતુ જીવનમાં ઉગ્રતાનું જ પરિશીલન કર્યા કરતા તપસ્વીને માટે એ વસ્તુ શક્ય હોતી નથી. તેણે સિદ્ધ કરેલી તમામ ઉગ્રતા હવે એ દિશામાં જ ઉછાળા મારતી વહેવા માંડે છે; અને તેના જોસને કોઈ પણ વસ્તુ રોકી શકતી નથી. ઉપરાંત તપને કારણે એવા પુરુષમાં સંકલ્પ અને તેની સિદ્ધિ વચ્ચેનું અંતર પણ એટલું બહું ઓછું થઈ ગયું હોય છે કે, આપણી પેઠે તેને વચગાળામાં

શાંત થવાનો કે ફરી વિચાર કરી જોવાનો વખત જ નથી મળતો.*

અસ્તુ. મરતા લગી ક્રોધનું જ રટણુ કરતા વિશ્વભૂતિ મર્યા બાદ મહાશુક નામે સ્વર્ગમાં ઉત્પન્ન થયા. તે ૧૭મો ભવ.

* આ જગાએ એક ખીના ધ્યાનમાં રાખવા જેવી છે, અને તે એ કે, કેટલાય ભવો બાદ મરીચિનો જીવ પહેલી વાર આ ભવમાં જૈન તપસ્વીની દીક્ષા લે છે. તપસ્વીનો ઉચ્ચ માર્ગ એક બાબુથી જૈમ જલદી રૂળ પ્રાપ્ત કરાવનાર હોય છે, તેમ ખીજી બાબુથી તેનાં ભયસ્થાનો પણ તેટલાં જ ઉચ્ચ હોય છે. અને તેથી જ જૈન માર્ગમાં તપની સાથે 'સંયમ' (માનસિક સંયમ — ક્રોધાભાવ-ક્ષમા-અહિંસા) ને આટલું બધું પ્રાધાન્ય આપવામાં આવ્યું હોય, એમ બનવા જોગ છે.

અઢારમો ભવ : ત્રિપૃષ્ઠ વાસુદેવની કથા

આપણે આગળ જોઈ આવ્યા છીએ કે, મરીચિને તીર્થ* કર થતા પહેલાં વાસુદેવ* તેમજ ચક્રવર્તી પણ થવાનું હતું. આ અઢારમો ભવ તેમના વાસુદેવપણાનો ભવ છે. તેની કથા નીચે પ્રમાણે છે :

આ જંબુદ્વીપના ભરતક્ષેત્રમાં પોતાનપુર નગરમાં ત્રિપુ- પ્રતિશત્રુ નામે પ્રતાપી રાજા રાજ્ય કરતો હતો. તેને ભદ્રા નામની પટરાણીથી મહાબળવાન અચલ નામે પુત્ર થયો. તે જ પહેલાં બળદેવ અચલ.^૧ ત્યારબાદ તે રાજાને ભદ્રા રાણીથી

* અહીં એટલું જણતા જવું જોઈએ કે, વાસુદેવ, પ્રતિવાસુદેવ, બળદેવ, ચક્રવર્તી અને તીર્થ* કર એ અમુક પ્રકારની વિશિષ્ટ સિદ્ધિવાળી પદવીઓ છે. કાળચક્રના દરેક ફેરામાં કુલ તેસઠ પુરુષો એવા ઉત્પન્ન થાય છે કે, જેમનાં જીવન ખીજ લોકોની રિક્તિ-સિદ્ધિ માપવાને શલાકા અર્થાત્ ગજરૂપ હોવાને કારણે તેમને શલાકા-પુરુષ કહેવામાં આવે છે. તે તેસઠમાંથી ૨૪ જણ તીર્થ* કર હોય છે, બાર જણ ચક્રવર્તી હોય છે, નવ જણ વાસુદેવ હોય છે, નવ જણ બળદેવ હોય છે, અને નવ જણ પ્રતિવાસુદેવ હોય છે. બળદેવ હંમેશાં વાસુદેવના આરમાન ભાઈ હોય છે, અને પ્રતિવાસુદેવ હંમેશાં વાસુદેવ સાથે અથડામણમાં આવનારો તે જમાનાનો પ્રતાપી પુરુષ હોય છે. વાસુદેવને હાથે જ તેનું મૃત્યુ પણ થાય છે. ચક્રવર્તીની રિક્તિ વાસુદેવ કરતાં બમણી હોય છે. તે વિષે પછીના પ્રકરણમાં વધુ કહેવામાં આવશે.

૧. બળદેવ ગર્ભમાં આવે, ત્યારે તેમની માતાને ચાર દંતરાજ બાળો સફેદ હાથી, સફેદ વૃષભ, નિર્મળ ચંદ્રમા અને ખીલેલાં કમળોવાળું રવચ્છ સરોવર રવખમાં દેખાય.

મૃગાવતી નામે કન્યા ઉત્પન્ન થઈ. તે જ્યારે યુવાવસ્થામાં આવી, ત્યારે તેનું સૌંદર્ય એવું તો ખીલી ઊડ્યું કે તેથી મોહિત થઈ રિપુપ્રતિશત્રુ રાજ્યએ, પિતા હોવા છતાં તેનું પાણિ-ગ્રહણ કર્યું. મહાજનો સહિત પ્રજાજનો આવા અનાચારથી ક્ષુબ્ધ ન થાય તે માટે, રાજ્યએ લગ્ન કરતા પહેલાં તે બધાને બોલાવીને આડંબરપૂર્વક પૂછ્યું કે, “રાજના રાજ્યમાં જે રત્ન ઉત્પન્ન થાય, તેનો સ્વામી કોણ કહેવાય?” લોકવ્યવહાર તથા શક્ટને જાણનાર તે મહાજનોએ નિઃશંકપણે જવાબ આપ્યો કે, ‘તે દેશનો રાજા.’ એ પ્રશ્ન ત્રણ વાર પૂછી પૂછીને રાજ્યએ મહાજનોને મોઢે ત્રણવાર એ જાતનો જવાબ કઢાવ્યો; અને પછી ધીરતાથી તેમને જણાવ્યું કે, મારી પુત્રી મૃગાવતી કરતાં રૂપ-ચૌવનમાં આખી પૃથ્વીમાં કોઈ શ્રેષ્ઠ ન હોવાથી, તે સ્ત્રી-રત્ન જેવી છે. માટે તે રત્નનો સ્વામી હું રાજા સિવાય કોણુ થઈ શકે? આ રીતે કુટિલતાથી મહાજનોનાં મોં બંધ કરીને તે રાજ્યએ પોતાની પુત્રીને જ પટરાણીપદે સ્થાપી.

રાજાનું આવું હાંસીપાત્ર તથા બીભત્સ અચારણુ જોઈને મહારાણી બદા અત્યંત સંતાપ પામીને પોતાના પુત્ર અચલ સાથે દક્ષિણ દેશમાં ચાલી ગઈ, અને ત્યાં મહેશ્વરી નામે નગરી વસાવીને રહેવા લાગી. થોડા વખત બાદ અચલકુમાર પિતા પાસે પાછો આવ્યો. પોતાની પુત્રીના કામી એવા તે રિપુપ્રતિશત્રુ રાજાનું નામ લોકોએ પ્રજાપતિ પાડ્યું.

વખત જતાં વિશ્વભૂતિનો જીવ મહાશુક દેવલોકમાંથી ચ્યવીને મૃગાવતી રાણીના ઉદરમાં પુત્રપણે ઉત્પન્ન થયો. વાસુદેવ ગર્ભમાં આવે ત્યારે તેમની માતાને જે સાત મહારવખન^૧

૧. યુવાન કેસરીસિંહ, લક્ષ્મીદેવી, સૂર્ય, કુંભ, સમુદ્ર, રત્નરાશિ, અને ધૂમાટા વગરનો અગ્નિ, એ સાત બાબતો સ્વપ્નમાં જોવામાં આવે, ત્યારે વાસુદેવ પુત્ર તરીકે જન્મના છે, એમ મનાય છે.

આવે છે, તે બધાં મૃગાવતી રાણીએ પણ જ્ઞેયાં. રાજ્યે બીજે દિવસે સ્વપ્નપાઠકોને બોલાવીને તે મહાસ્વપ્નોથી શું સૂચિત થાય છે તે પૂછ્યું. તેઓએ યથાશક્તિ વિચાર કરીને નક્કી કર્યું કે, રાણીને પેટે સમસ્ત ભુવનમાં વિખ્યાત, તથા અપ્રતિમ બળ અને શાસનવાળા વાસુદેવ ઉત્પન્ન થવાના છે. રાજ્યરાણી એ સાંભળી ઘણાં હર્ષિત થયાં. તેમણે સ્વપ્નપાઠકોને ધનાદિથી સંતુષ્ટ કરીને વિદાય આપી.

યથાકાળે મૃગાવતીએ તમાલપત્ર જેવા સ્યામ વર્ણવાળા પ્રતાપી પુત્રને જન્મ આવ્યો. રાજ્ય-રાણીએ તે પ્રસંગે મોટા મહોત્સવ જાહેર કર્યો; તથા તે પુત્રની પીઠે ત્રણ અસ્થિબંધન જોઈ, તેનું નામ ત્રિપૃષ્ઠ પાડ્યું.

ધીમે ધીમે ત્રિપૃષ્ઠકુમાર મોટો થયો. ગુરુગૃહે રહીને તે સમસ્ત કલા-કલાપ પ્રાપ્ત કરી આવ્યો. મોટા બાઈ અચલ સાથે તેને ખાસ પ્રીતિ હતી. તેથી તેઓ બંને હંમેશાં સાથે જ જોવામાં આવતા.

અચલ તથા ત્રિપૃષ્ઠનો પિતા રત્નપુરના અશ્વગ્રીવ નામે રાજ્યનો તાબેદાર હતો. તે વખતના સર્વ રાજ્યોમાં અશ્વગ્રીવ અતુલ બળશાળી તથા મહાપરાક્રમી હતો. તે જમાનાનો તે 'પ્રતિવાસુદેવ' જ હતો. બધા રાજ્ય-મહારાજ્યો બચથી તેની અતિવિનયપૂર્વક ભક્તિ કરતા, તથા તેની આજ્ઞા શિરે ધારણ કરતા. મનથી પણ તેઓ તેની સામે માથું જંચકવાનું વિચારી શકતા નહીં. કહેવાય છે કે, એકંદરે સોળહજાર મુગટધારી રાજ્યો તેના તાબામાં હતા.

યથાકાળે વિશાખનંદી કુમાર રાજ્યશ્રી ભોગવતો મરણ પામી, નરકાદિ યોનિઓમાં ફરતો ફરતો એક ગિરિ-ગુફામાં સિંહ થયો. યુવાવસ્થામાં આવતાં તે નીડરપણે વન-જંગલ છોડી, વસ્તીવાળા ભાગોમાં પણ ફરતો; અને ખેતરમાં કામ કરતા ખેડૂતોને સતાવતો તથા ખાઈ જતો. ધીમે ધીમે

આળુઆળુના સર્વ પ્રદેશમાં હાહાકાર મચી ગયો, અને બધા ખેડૂતો રાવ નાખતા અશ્વઝીવ પાસે આવ્યા. અશ્વઝીવે તેમની રાવ સાંભળી પોતાના તાબેદાર રાજઓમાંથી કેટલાકને તે સિંહને વધ કરવાનો હુકમ કર્યો. પરંતુ તે ઉમ્મ પરાક્રમી સિંહની પાસે જવાની પણ કોઈ હિંમત કરી શક્યું નહોં. પરિણામે અશ્વઝીવના તાબેદાર રાજઓમાંથી દરેકને વારાફરતી ખેતીની મોસમ દરમ્યાન તે સિંહને વસ્તીવાળા ભાગમાં આવતો અટકાવવા, તે વનની આસપાસ ચોકી કરવાનો હુકમ થયો. પેલા સિંહને તો હવે વસ્તુનાએ ખેડૂતોને બદલે રાજઓ કે રાજસેવકોનું ભોજન વિના-પરિશ્રમે જંગલમાં રહ્યાં રહ્યાં જ મળવા માંડ્યું; એટલે તેને જંગલ છોડી બહાર નીકળવાનું પ્રયોજન પણ શું? એ બધા મરેલા રાજઓ તેમજ રાજપુરુષોનાં હાડકાંના ઢગલાઓથી તે વનભૂમિના સીમાડા સફેદ થઈ ગયા.

કાણુ જાણે જગતના બધા પદાર્થોની એવી કોઈ ખાસિયત છે કે જે ક્ષણે તે બધા પોતાની સર્વોચ્ચ કક્ષાએ પહોંચે છે, તે ક્ષણે જ તેઓ પોતાની ક્ષણભગુરતા, દુઃખમયતા, અને મોહમયતાની આગાહી આપવાનું શરૂ કરે છે. અશ્વઝીવ રાજને પણ, જેમ જેમ તેની સમૃદ્ધિ અતિશયતાની છેવટની હદે પહોંચવા લાગી તથા જેમ જેમ તેનું આધિપત્ય નિષ્કંટક બનીને પૂર્ણતાએ પહોંચવા આવ્યું, તેમ તેમ તે બધા પદાર્થોની અનિત્યતા, ક્ષણભગુરતા વગેરેનો આભાસ થવા લાગ્યો. જાંડે જાંડે તેને લાગવા માંડ્યું કે, બધું અનિશ્ચિત છે, બધું વિનશ્વર છે, બધું દુઃખમય છે. પરંતુ કોઈ વિવેકી માણસ હોત, તો આ ભણુકારાઓ પ્રાપ્ત કરીને વિચારમાં પડી જઈ, કાંઈ હિતકર નિશ્ચય પ્રાપ્ત કરવાનો તે પ્રયત્ન કરત. તેને બદલે અશ્વઝીવે તો પોતાના રાજ્યના કોઈ પ્રસિદ્ધ ભવિષ્યવેતાને મોલાવીને પૂછ્યું કે, મારી આ બધી સમૃદ્ધિ, મારું આ બધું અશ્વર્ય કાયમ રહેવાનાં છે, કે અધવચ જ તેમનો નાશ થવાનો છે? મારું આ

રાજ્ય પ્રતિસ્પર્ધીરહિત રહેવાનું છે, કે મારો કોઈ એવો પ્રતિસ્પર્ધી જીતો થવાનો છે કે, જે મને મારી, મારું આ અર્ધુ ઐશ્વર્ય ધીનવી લેવાનો છે ?

પેલા ભવિષ્યવેત્તાએ બધો હિસાબ લગાવી જોયો, તો તેને અશ્વગ્રીવનો વિનાશ પાસે જ આવેલો જણાયો; પરંતુ પોતાને મુખેથી તેમ જોલતાં તે અચકાવા લાગ્યો. ત્યારે રાજ્યએ તેને સંકોચ વિના સત્ય હકીકત વિસ્તારથી કહેવા જણાવ્યું. એટલે તેણે કહ્યું, 'હે રાજા ! તમને મારનારો જન્મી ચૂક્યો છે. તમારા ચંડવેગ નામના દૂતને જે અપમાનિત કરશે, અને તમારા રાજ્યના પેલા ભયંકર સિંહને જે મારશે, તેને તમારો કાળ જાણજો.'

આ સાંભળી અશ્વગ્રીવ ખિન્ન બની ગયો. પરંતુ તેના મંત્રીઓએ તેને આશ્વાસન આપીને જણાવ્યું કે, આપણે આ ભવિષ્યવાણી જાણી જ છે, તો આપણે પ્રતિસ્પર્ધી મોટા તથા બળશાળી થઈ આપણા સુધી આવે ત્યાર પહેલાં જ તેનો નાશ કરી દેવો ઉચિત છે. માટે આપણા રાજ્યમાં જે કોઈ પ્રતાપી કે અસાધારણ બળવાળા યુવાનો કે કુમારો જણાતા હોય, તેમની પરીક્ષા કરી કરીને તેમને ઠેકાણે પાડી દેવાનું આપણે શરૂ કરવું જોઈએ.

રાજાને આ સલાહ ગમી. તપાસને અંતે માલૂમ પડ્યું કે પ્રજાપતિ રાજાના કુમારો અસાધારણ પરાક્રમવાળા છે. એટલે અશ્વગ્રીવ રાજ્યએ પારખું લેવા પોતાના ચંડવેગ નામના દૂતને પ્રજાપતિ રાજા પાસે કોઈ નિમિત્તસર મોકલ્યો. તે દૂત મોટા રસાલા અને સરંગમ સાથે પોતાનપુર આવી પહોંચ્યો. રાજાધિરાજાને દૂત, એટલે તેનો ઠાક પણ્ય અનેરો જ હોય ને ?

તે વખતે પ્રજાપતિ રાજાના દરબારમાં સંગીતનો જલસો ચાલતો હતો, અને બધા તલ્લીન થઈ તે સાંભળતા હતા. તેવામાં અચાનક ચંડવેગ સભામાં દાખલ થયો. તેને કોઈ

પણ રાજસભામાં દાખલ થતાં ખંચાવાનું કે કોઈની પરવાનગી માગવાની હોય નહીં. તેને આવતો દેખી આખી સભા એકદમ ખળભળાટ કરતી ઊભી થઈ ગઈ, સંગીત બંધ થઈ ગયું, અને પ્રજ્ઞપતિ રાજ્યે જાતે ઊભા થઈ ચંડવેગનો આદરસત્કાર કર્યો, અને તેને આસન પર બેસાડ્યો. તે વખતે ત્રિપૃષ્ઠ કુમાર પણ સભામાં સંગીતનો આનંદ માણતો એટો હતો. તેને આ બધું અચાનક શું થઈ ગયું તે સમજાયું નહીં. તેણે પાસેના કોઈને પૂછ્યું કે, આ કોણ છે, અને પિતાજીએ તેને વિના પરવાનગીએ દાખલ થઈ સભાના કામકાજમાં દખલ કરવા બદલ ડાર્યો તો નહીં, ઊલટો વિનયપૂર્વક આસને બેસાડ્યો, એનું શું કારણ ?

પેલાએ જવાબ આપ્યો કે, કુમાર ! એ તો રાજધિરાજ અશ્વઘ્રીવનેા મુખ્ય દૂત ચંડવેગ છે. તેને કોઈ રાજસભામાં દાખલ થવા માટે રજા માગવાપણું હોતું નથી; ઉપરાંત રાજધિરાજે શા સંદેશો મોકલ્યો છે તે સાંભળવા, સભાનું ખીજું કામકાજ બંધ થવું જ જોઈ એ; એટલે આપના પિતાએ સંગીત બંધ પાડી દઈ, તેને પાસે બેસાડ્યો છે. વળી એ દૂત રાજધિરાજનેા માનીતો છે, એટલે તેનું યથાયોગ્ય સન્માન કરવું જ રહ્યું. કારણ કે તે જેના ઉપર પ્રસન્ન રહે, તેના ઉપર રાજધિરાજ પણ પ્રસન્ન રહે; અને તે જેના ઉપર ખિન્નય, તેના ઉપર મહારાજ પણ ખિન્નય. એમ જ કહો કે આપણે બધા ખંડિયા રાજ્યોની આબાદી એ દૂતની પ્રસન્નતાને જ આધીન છે. કારણ કે એ દૂત જ અશ્વઘ્રીવ મહારાજની આંખ અને કાન છે. અશ્વઘ્રીવ રાજ જેના ઉપર જરા પણ નાખુશ થયો, તેનું આવી જ બન્યું જાણવું. તેથી બધા રાજ્યો આ દૂતને રીઝવી-પ્રસન્ન કરી, અશ્વઘ્રીવને પ્રસન્ન રાખવા પ્રયત્નશીલ રહે છે.

ત્રિપૃષ્ઠકુમાર તો આ હીણપદની વાત સાંભળી સમસમી

મયો. પણ તે વખતે કાંઈ વિશેષ બોલ્યા વિના તેણે તે પુરુષને એટલું જ કહ્યું કે, જ્યારે એ દૂન પાછો વિદાય થાય ત્યારે મને ખબર આપજો.

ચંડવેગે સભામાં પ્રજાપતિ રાજાને ઉદ્દેશીને કેટલાંક પ્રયોજન કહી સંભળાવ્યાં; રાજાએ પણ તે સર્વે વિનયપૂર્વક સ્વીકાર્યાં; તથા ચંડવેગને પુષ્કળ ભેટસોગાદ આપી યથાવિધિ પ્રસન્ન કર્યો.

યથાક્રમે રાજાની તાબેદારીભરી મહેમાનગીરીથી પ્રસન્ન થઈ, ચંડવેગ પોતાનપુરથી નીકળી પોતાની નગરી તરફ પાછો ફર્યો. ત્રિપૃષ્ઠને એ ખબર મળતાં જ તે પોતાના ભાઈ અચલને તથા થોડાવણુ ગોઠિયાઓ લઈ તે તરફ ચાલી નીકળ્યો. ચંડવેગને તેણે રસ્તામાં જ પકડી પાડ્યો. પછી તેને આવેશપૂર્વક પકડી, ધમકાવીને કહ્યું, 'કેમ અલ્યા, તું અમારી સભામાં વિના પરવાનગીએ શા સારુ દાખલ થયો હતો, કે જેથી અમારો સંગીતનો જામેલો જલસો અટકી ગયો? અધે તારા બાપનું ઘર જાણે છે કે શું? ઉપરાંત બે પૈસાનો નોકર હોવા છતાં તું રાજા જેવા રાજા પાસે આસને ચડીને કેમ બેઠો? હાવ તને થોડો વિનય તથા રીતભાત શીખવાડું!' એમ કહી ત્રિપૃષ્ઠકુમાર તેને ફટકારવાનું શરૂ જ કરતો હતો, તેવામાં અચલકુમારે તેને વારીને કહ્યું કે, 'કુમાર જેવા કુમાર થઈ તમારે આવા ધૂળ જેવા દાસ ઉપર જાતે હાથ ઉગામવો ઠીક નહીં.' ત્રિપૃષ્ઠે તે સાંભળી પોતાના ગોઠિયાઓને હુકમ કર્યો કે, એ હરામખોરના જીવિત સિવાય ખીજું અંધું છીનવી લો. ત્રિપૃષ્ઠકુમારનું બળ અને તેજ જોઈ ચંડવેગનો પરિવાર હચિવાર મૂકી દૂર્ધને પલાયન કરી ગયો. ત્રિપૃષ્ઠના ગોઠિયાઓએ ચંડવેગના એવા તો હાથહવાલ કર્યા કે, તે દિગંબરરૂપે જમીન ઉપર ધૂળમાં આગોટતો જીવતો રહ્યો એ જ તેનું ભાગ્ય. ત્યાર બાદ ત્રિપૃષ્ઠ વગેરે ત્યાંથી પાછા ફર્યા.

પ્રજ્ઞપતિ રાજને કાને આ બધો વૃત્તાંત જતાં જ, તે તો ગાબરો બની ગયો. તેણે પોતાના પ્રધાનેાને ચંડવેગ પાસે મોકલી તેને સભામાં પાછો તેડાવ્યો, અને ઘણા ઘણા વિનય-સત્કાર કરી, તેની ક્ષમા માગી, તથા કેટલુંય નજરાણું આપીને તેને જણાવ્યું કે, 'મારા દુર્વિનીત મૂઢ છાંકરાઓએ તમારો પ્રતાપ જાણ્યા વિના જે દુશ્વેષ્ટા કરી છે, તે વડીલની પેઠે તમારે જૂલી જવી ઘટે છે. અશ્વઝીવ રાજને કાને આ વાત જા્ય, તો મારું શું થાય, એ તમે જાણો છો. માટે મારા ઉપરનો તમારો લાંબા સમયનો સદ્ભાવ ખ્યાલમાં રાખી, તમારે મને એ આજ્ઞામાંથી બચાવી લેવો ઘટે છે.'

ચંડવેગે પણ પ્રજ્ઞપતિ રાજની લાચારી તથા દીનતા જ્ઞેષ્ઠને તેને આશ્વાસન આપતાં કહ્યું કે, એ કુમારો તો જેવા તમારા કુમારો છે, તેવા જ મારા પણ છે. છોકરા કોઈ બાળવેષ્ટા કરે, તે કોઈ વાર અણુષ્ટટી હોય; તોપણ વડીલજને તેનું કાંઈ દુઃખ મનમાં લાવવું જ્ઞેષ્ઠ એ નહીં. માટે તમે એકિંકર રહેજો. મને તમારા સદ્ભાવ અને મિત્રતા ઉપર પૂરો વિશ્વાસ છે.

પરંતુ ચંડવેગ અશ્વઝીવ પાસે જઈ પહોંચે ત્યાર પહેલાં ચંડવેગના અમાઉથી નાસી અવેલા સેવકો દ્વારા અશ્વઝીવને બધી ખજાર પડી ગઈ હતી; એટલે ચંડવેગને સાચી હકીકત રાજને કહેવી જ પડી. પરંતુ સાથે સાથે તેણે જણાવ્યું કે, પ્રજ્ઞપતિ રાજ પોતે તો નિર્દોષ છે, તથા આપના પ્રત્યે તેની વક્ષાદારી અખૂટ છે.

પરંતુ અશ્વઝીવ રાજને તો ચંડવેગના અપમાન કરતાં પેલા ભવિષ્યવેતાએ કહેલી વાતોની પડી હતી. એ તો હવે નક્કી થઈ ગયું કે, એ ત્રિપૃષ્ઠ કુમાર જ તે ભવિષ્યવેતાએ ભાખેલો પોતાનો કાળ છે. પછી તેણે વિચાર કરી, ભવિષ્યવેતાએ કહેલી બીજી બાબતની પ્રતીતિ અર્થે બીજા દૂત દ્વારા પ્રજ્ઞ-

પતિ રાજને કહેવરાવ્યું કે, આ વખતે પેલા સિંહની ચોડી કરવાનો તમારો વારો નથી, પરંતુ અશ્વગ્રીવ રાજની એવી મરજી છે કે, આ વખતે તમારે જ ચોડી કરવા જવું.

પ્રજાપતિ રાજ એ સાંભળી ખેદ કરતો પોતાના કુમારને બોલાવીને કહેવા લાગ્યો કે, તમે કરેલા અવિનયનું જે તાતકાલિક કુદ્દળ મળ્યું તે જુઓ. અશ્વગ્રીવ રાજએ ગુરસે થઈ, મારો વારો ન હોવા છતાં, મને મોતના મુખમાં ધકેલવા જ સિંહની ચોડી કરવા જવાનો હુકમ કર્યો છે.

ત્રિપૃષ્ઠે તે સાંભળી કહ્યું, ‘પિતાજી, અમે છીએ છતાં આપ પોતે શું કરવા કૂતરા જેવા એકાદ જનવરને સાચવવા જાઓ? અમે જ ત્યાં જઈશું અને ઘટનું કરીશું.’

તે સાંભળી રાજએ ખિન્ન થઈને કુમારને કહ્યું કે, “તમને લોકોને દુનિયાનું ભાન નથી, અને ફાવે તેમ બોલો છો તથા વર્તો છો. તમારા એક અવિચારનું ફળ તો પ્રત્યક્ષ ભોગવવાનું આવ્યું જ છે, અને હવે પાછા તમે મૃત્યુના મુખમાં જ અવિચારીપણે જવા ઇચ્છો છો. અશ્વગ્રીવ રાજ એ જેમ જેવો તેવો રાજ નથી, તેમ આ સિંહ પણ જેવો તેવો સિંહ નથી. તેણે અત્યાર સુધી કેટલાંય રાજકુલોને નિર્વંશ કરી દીધાં છે.

આમ છતાં ત્રિપૃષ્ઠ કુમારે માન્યું જ નહીં. પછી મહાપ્રયાસે રાજને સમજાવીને અને કુમારો જે પ્રદેશમાં સિંહ હતો તે તરફ થોડાં ઘણાં માણસો સાથે ચાલી નીકળ્યા.

ત્યાં પહોંચ્યા પછી, બીજા રાજઓની પેઠે લશ્કરને સિંહ તરફ આગળ કરી, પોતે પાછળ કંપતા કંપતા સંતાઈ રહી, જમે તેમ પોતાના વારાનો સમય પૂરો કરવાને બદલે, ત્રિપૃષ્ઠ કુમાર તો સિંહના સ્થાનની બાજ મેળવી, બધા વારતા રહ્યા ને સિંહની ગુફાના દ્વારા પાસે જઈ પહોંચ્યો. ત્યાં જઈ ક્ષત્રિય-ધર્મ અનુસાર ઝમપાળા જ, કાંઈ પણ હથિયાર વિના ત્રિપૃષ્ઠે

તે સિંહ સાથે મલ્લયુદ્ધ કરીને તેને ઝલ્લુવસ્ત્રની પેઠે એ હોઠ પકડીને ચીરી નાખ્યો.^૧

પછી એ ભયંકર યુદ્ધ જોઈને સ્તબ્ધ થઈ ગયેલા ખેડૂતોને એ સિંહનું ચામડું આપીને ત્રિપૃષ્ઠે કહ્યું કે, આ ચામડું તમારા રાજા અશ્વઘ્રીવને આપજો અને તેને કહેજો કે, 'હવે નિરાંતે સૂજો, તથા ધાન ખાઈને પડી રહેજો.'

અશ્વઘ્રીવને આ બધા સમાચારો મળતાં ખાતરી થઈ કે, હવે પોતાનું મૃત્યુ નહીં છે. તેમ છતાં પુરુપ્રયત્ન તો કર્યા જ કરવો જોઈ એ એમ ધારી, અશ્વઘ્રીવે પ્રજાપતિ રાજાને કહેવરાવ્યું કે, તમે હવે વૃદ્ધ થયા છો. તથા મારી ખિન્નમત બરાબર ઉઠાવી શકો તેમ નથી; માટે તમારા કુમારોને મારી પાસે મોકલો. હું તેમને જુદાં જુદાં કામ સોંપવા ઇચ્છું છું.

પ્રજાપતિ રાજાને અશ્વઘ્રીવની આ વાત ઉપર વિશ્વાસ આવ્યો નહીં. તેણે દૂતને કહ્યું કે, આ નાના કુમારો અશ્વઘ્રીવ મહારાજની શી સેવા કરી શકે? માટે હું પોતે જ ત્યાં આવું છું. ત્યારે દૂતે સાચી વાત પ્રગટ કરીને કહ્યું કે, જો કુમારો ન મોકલવા હોય, તો યુદ્ધ માટે તૈયાર થાઓ, એવું પણ રાજાએ કહાવ્યું છે.^૨

૧. કથાકારે ત્યાં એવી કલ્પના કરી છે કે, મોઠામોઠા રાજાઓ જેની સરસા નહોતા જઈ શકતા તેને એક બાબકે શસ્ત્ર વિના જ મારી નાખ્યો, એ જોઈ સિંહ જમીન ઉપર પડ્યો પડ્યો તરફડતો તરફડતો ખેંદ કરતો હતો. ત્યારે ત્રિપૃષ્ઠના સારથિએ તેને આશ્વાસન આપ્યું કે, તું જેમ બનવરોમાં સિંહ છે, તેમ આ ત્રિપૃષ્ઠ મનુષ્યોમાં સિંહરૂપ છે. માટે સરખાના હાથે પરાભવ પામવાથી તારે ખેંદ કરવો જોઈએ નહીં. એ સારથિ પછી ત્રિપૃષ્ઠના મહાવીરસ્વામી તરીકેના જન્મમાં તેમને ગૌતમ નામે પ્રથમ ગણધર થયો.

૨. ત્રિપૃષ્ઠિશલાકાપુરુષોના દશગા પર્વમાં યુદ્ધનું આ કારણ જ બતાવ્યું છે; પરંતુ ચોથા પર્વમાં (સર્ગ ૧) જુદું જ કારણ

તે દૂત આવું બોલતો હતો તેવામાં જ ત્રિપૃષ્ઠ કુમારે તેને બોચીએથી પકડીને પાછલે બારણેથી હાંકી કાઢ્યો. એ વસ્તુ યુદ્ધના કહેણના સ્વીકારરૂપ હતી. હવે તો યુદ્ધ માટે સબળ થઈને પ્રજાપતિ રાજા ઉપર ચડી આવવા સિત્રાય ખીન્ને કોઈ રસ્તો અશ્વગ્રીવ માટે બાંકી જ રહ્યો નહીં. બંને પક્ષ વચ્ચે તુમુલ્લ યુદ્ધ થયું. છેવટે ત્રિપૃષ્ઠે અશ્વગ્રીવને કહાળ્યું કે, તમારે ખરું વેર તો મારા ઉપર છે; તો પછી આ નિરપરાધી સૈનિકોનો નાશ શું કરવા થવા દેવો? આપણે એ જ પરસ્પર યુદ્ધ કરીને બધો નિવેડો લાવી દઈએ. અશ્વગ્રીવે તે વાત કબૂલ રાખી. પછી તે બંને વચ્ચે યુદ્ધ થતાં, અશ્વગ્રીવે જ પ્રયોજેલા ચક્રને ઝીલી લઈ ત્રિપૃષ્ઠે તેના વડે તેનું ગળું કાપી નાખ્યું.

ત્રિપૃષ્ઠનું એ પરાક્રમ જોઈ દેવોએ તેના ઉપર પુષ્પટૃષ્ટિ કરી, અને તેને પ્રથમ વાસુદેવ તરીકે તથા અચલકુમારને પ્રથમ બલભદ્ર તરીકે જાહેર કર્યાં. ત્યારબાદ બંને ભાઈઓએ સ્વપરાક્રમથી દક્ષિણભરતાર્ધના ત્રણે ખંડ જીતીને પોતાને વશ કર્યાં. ત્રિપૃષ્ઠનો મહારાજ્યાભિષેક થયો, જુદા જુદા રાજાઓની તથા વિદ્યાધરોની અનેક કન્યાઓને તે પરણ્યો, અને તેમની સાથે ઇશ્રની એ બહુપણ બોગો બોગલો તે વિહરવા લાગ્યો.

આપું છે. વિદ્યાધરોને જન્મલક્ષ્મીની સ્વરૂપવતી કન્યા સ્વયંવ્રણાનું લગ્ન ત્રિપૃષ્ઠ વેરે થયું. પરંતુ અશ્વગ્રીવને તે કન્યા સાથે લગ્ન કરવું હતું, તેથી તે કન્યા સોંપી દેવાનું તેણે ત્રિપૃષ્ઠને જણાવ્યું. ત્યારે તેણે કહ્યું કે, તે કન્યા તો મારી સ્ત્રી થઈ છે; ખરું હવે જો તમારે સ્વયંવ્રણા જોઈતી હોય તો ત્રણમેદાને આવીને લઈ જાઓ. આ ઉપરથી અશ્વગ્રીવે ચડાઈ કરી. સુલ્યવંદગણીએ પણ પોતાના મંથમાં યુદ્ધનું ઉપર આપેલું કારણ જ દર્શાવ્યું છે.

તે અરસામાં અગિયારમા તીર્થ કરે એવાંસનાથ^૧ કેવળજ્ઞાન પ્રાપ્ત કરી, વિચરતા વિચરતા પોતાનપુર આવી પહોંચ્યા; અને નગર અહારના ઉદ્ધાનમાં ઊતર્યાં. તેમને પધાર્યાં જાણી ત્રિપૃષ્ઠ વાસુદેવ, અચ્છ બળદેવ વગેરે સૌ તેમનેા ઉપદેશ સાંભળવા ગયા. એવાંસનાથ પ્રભુનેા ઉપદેશ સાંભળી ઘણા લોકોએ દીક્ષા લીધી. ત્રિપૃષ્ઠ તથા બળદેવને પણ ધર્મશ્રદ્ધા તથા ધર્મરુચિ પ્રાપ્ત થયાં.

પરંતુ ત્રિપૃષ્ઠે પોતાનેા જીવનવેગ એવા વધારી મૂક્યો હતો કે, પંચેદ્રિયોના વિષયમાંથી તે પોતાનું ચિત્ત છોડાવી શક્યો નહીં. પૂર્વજન્મનું સંકલ્પબળ તેને અતુલ સામર્થ્યનેા ઉપયોગ તેમજ ઉપભોગ કરવા જ પ્રેર્યાં કરતું હતું. આજીવ્યાજીવની બધી રાજસત્તાએા ઉપર પ્રચંડ પરાક્રમથી વિજય મેળવવેા, ધરતીના છેડા સુધી પોતાની વીરહાક વગડાવવી, અને આખા સામ્રાજ્યની અનુપમ લક્ષ્મીને પ્રબળપણે ભોગવવી—એ જ તેનું જીવનકાર્ય થઈ ગયું હતું. પાછલા કેટલાય જન્મના તાપસ-જીવનના સંસ્કાર મેળૂદ હતા; ઉપરાંત એવાંસનાથ જેવા પ્રભુને મુખે ધર્મતત્ત્વ સાંભળી તે કાંઈક અંશે જાગ્રત પણ થયા; પરંતુ ઉપરના પ્રબળ વેગને રોકી શકવાને તે સમર્થ થઈ શક્યા નહિ. બળદેવે પોતાના જીવનમાં કાંઈક સમતોલપણું સાધ્યું હતું.

૧. તેમને વિષે પ્રાચીન ગ્રંથોમાં માત્ર એટલી જ માહિતી સંધારાઈ છે કે તે સિંહપુર નગરના વિષ્ણુરાજ નામે રાજના પુત્ર હતા; અને તેની રાણી વિષ્ણુદેવીને પેટ ઉત્પન્ન થયા હતા. તેમનેા જન્મ ભાદરવા વદ બારશે થયેા હતો. લગ્ન કર્યા બાદ તેમણે રાજગાદી ભોગવી હતી, અને પછી દીક્ષા લીધી હતી. માઘ માસની અમાવાસ્યાએ તેમને કેવળજ્ઞાન થયું હતું, અને આવજુ માસની વદ ત્રીજે તેમણે નિર્વાણ પ્રાપ્ત કર્યું હતું.

ગયા જન્મમાં^૨ તે તપ-સંયમ આચરતા જ મૃત્યુ પામ્યા હતા. એટલે તે કાંઈક સ્વસ્થ રહી શક્યા.

ત્રિપૃષ્ઠ ધીમેધીમે વિષયરસમાં મૂઢ બનતો ચાલ્યો. તે એટલે સુધી કે, એક વખત રાત્રે કેટલાક પ્રખ્યાત ગવૈયાઓનું સંગીત સાંભળતો સાંભળતો તે સૂતો હતો, ત્યારે તેણે પોતાના શય્યાપાલકને આજ્ઞા આપી કે, હું નિદ્રાવશ થઈ જઈ ત્યારે આ ગવૈયાઓનું સંગીત બંધ કરીને, તેમને રજા આપવી. પરંતુ સંગીત સાંભળવાના લોભમાં શય્યાપાલકે ત્રિપૃષ્ઠ નિદ્રાવશ થવા છતાં ગવૈયાઓને રજા આપી નહિ. તેથી જ્યારે પાછલી રાતે ત્રિપૃષ્ઠ જાગ્યો, ત્યારે તેણે સંગીત ચાલતું જ જોયું. તેણે તરત શય્યાપાલકને પૂછ્યું કે, 'હું નિદ્રાધીન થઈ ગયો ત્યાર પછી મારી આજ્ઞા પ્રમાણે તે ગવૈયાઓને રજા કેમ ન આપી?' શય્યાપાલકે છોલીલા પડી જઈ, સત્ય હકીકત નિવેદન કરતાં જણાવ્યું કે, 'પ્રભુ! હું તેમના ગાયનથી એટલો મોહિત થઈ ગયો હતો કે, આપની આજ્ઞાનું મને સ્મરણ રહ્યું નહિ.'

ત્રિપૃષ્ઠ તે વખતે તો કાંઈ બોલ્યો નહિ; પરંતુ બીજો દિવસે રાજસભામાં તે શય્યાપાલકને પકડાવી મંગાવી, તેણે તેના કાનમાં ઊકળતું તાંબું રેડાવ્યું, ત્યારે જ તેને જંપ વાળ્યો. આટલો બધો બચંકર કોપ! તે કોપ વડે જ ગયા જન્મમાં તેણે પોતાની સકલ તપસમૃદ્ધિ ખરચી નાખીને વાસુદેવનો જન્મ પ્રાપ્ત કર્યો હતો; અને આ જન્મમાં પણ પોતાના કોપને કારણે જ તેણે આત્મ ઉચ્ચ પાપકર્મ ઉપાર્જન કર્યું.

૧. તે જન્મમાં તે મહાદેવ ક્ષેત્રની પુંડરીકણી નગરીના સુબલ નામે રાજા હતા, અને ઉચિત સમયે મુનિવૃષભ નામના સંતપુરુષ પાસેથી દીક્ષા લઈ વ્રતજિત થયા હતા. મરતા લગી તેમણે કૃતમ તપ થયાવિધિ આપ્યું હતું. (ત્રિષષ્ટિ૦ પર્વ ૪, સર્ગ ૧.)

પરંતુ માત્ર કોપ જ નહિ; વિષયોમાં કાયમની આસક્તિ, રાજ્યપદમાં મૂર્છા, બાહુબલનો ગર્વ, શ્રવહિંસાની જરા પણ પરવા જ નહીં, ગમે તેવી પ્રવૃત્તિઓ દ્વારા ભોગસામગ્રીનું ઉપાર્જન અને ભોગ, અને કૂરતાભર્યા જ ખ્યાલો અને કૃત્યો—એ બધાં પણ ત્રિપૃષ્ઠને અંતે નરકમતિ પ્રાપ્ત કરાવવામાં એાછાં કારણભૂત બન્યાં નહોતાં.

ત્રિપૃષ્ઠના મૃત્યુથી તેના મોટાભાઈ અચલ બળદેવને ધણો જ શોક થયો; પરંતુ પછી ધર્મઘોષ નામના સંતપુરુષના સહવાસથી ધર્મપરાયણ બની અંતે તેમણે મોક્ષપદ પ્રાપ્ત કર્યું.

આ બે પ્રબળ અને પ્રતાપી બાંધવોનો આ રીતે અંત આવ્યો. પૂર્વજન્મમાં કષાયોને કારણે વેડવાં પડેલાં આવાં આવાં દુઃખ વિચારીને જ જાણે મહાવીરે પોતાના છેલ્લા જન્મમાં દાંત કચકચાવીને કષાયોને નિર્મૂળ કરવા ઉગ્રમાં ઉગ્ર તપ-સંયમ આચર્યા હશે.

તેવીસમો ભવ : પ્રિયમિત્ર ચક્રવર્તીની કથા

ત્રિપૃષ્ઠે પોતાના પૂર્વજન્મના સંકલ્પથી દક્ષિણ ભરતા-
ધનના ત્રણે ખંડનું આધિપત્ય પ્રાપ્ત કર્યું, તથા અનુપમ ભોગ-
સામગ્રી ભોગવી. પરંતુ તે બધું પ્રાપ્ત કરતાં તેમજ ભોગવતાં
તેણે જે જીવહિંસા કરી, તેને કારણે તેને ૧૯મે ભવે નરકગતિ
જ પ્રાપ્ત થઈ. અને તે પશુ-જીવ છેલ્યા એટલે સાતમા નરકમાં.

ત્યાંનું દીર્ઘ આયુષ્ય પૂરું કર્યા પછી, તે કેસરી સિંહ
તરીકે જન્મ્યો. તે ૨૦મો ભવ. એવો નિયમ છે કે નરક-
ગતિમાંથી કાંતો મનુષ્યજન્મ પ્રાપ્ત થાય, કે પશુ-પંખીનો જન્મ
થાય. તેમાંય જે જીવ સાતમા નરકમાં હોય, તેને મનુષ્યજન્મ
પ્રાપ્ત ન થાય, પરંતુ પશુ-પંખીનો જ જન્મ પ્રાપ્ત થાય.
સિંહના જન્મમાં પશુ કૂરપણે જીવહિંસા જ કરવાની હોય છે :
એટલે ત્યાંથી મરીને ૨૧ મા ભવમાં તે ચોથી નરકભૂમિમાં
નારકી તરીકે જ ઉત્પન્ન થયો.

ત્યાર બાદ પશુપંખી-મનુષ્ય આદિ અનેક જન્મોની
હારમાળા શરૂ થઈ. વાસુદેવાદિના જન્મ વખતે જે વેગ મળેલો
તે ખૂટવો જોઈએ ને! એ બધા જન્મોને કાર્યકર ન માની
કથાકાર મણુતરીમાં નથી લેતા. એટલે બાવીસમા જન્મ
તરીકે તે એ જન્મને જ સ્વીકારે છે કે, જેમાં તે પૂર્વકર્મ
ભોગવવાનું છોડી નવું કાંઈ શુભકર્મ ઉપાર્જન કરી શકે
છે. એ જન્મ તે રથપુર નગરના રાજા પ્રિયમિત્રની રાણી
વિમલ્લાને પેટે પુત્ર તરીકે થયેલો જન્મ. તે જન્મમાં તેનું નામ
વિમલ્લ હતું^૧ યથાકાળે તેને રાજગાદી પ્રાપ્ત થઈ. જીવનના

૧. આ નામો ત્રિપૃષ્ઠિ ૦ માં કે ગુણચંદ્રાણીવાળા ચરિત્રમાં
નથી આપવામાં આવ્યાં.

પછીના ભાગમાં તેણે વિવેકવૈરાગ્યયુક્ત થઈ, રાજગાદી છોડીને દીક્ષા લીધી. આ વખતે તેણે જે તપ આદ્યું તે એટલું પ્રબળ હતું, કે ખીન્ને જન્મે તેને ચક્રવર્તીપદ મળે તેમ થયું. વાસુદેવ કરતાં ચક્રવર્તીનો વિજય હયે ખંડનો હોઈ બમણો છે; અને એ રીતે તેની સમૃદ્ધિ તેમજ ભોગૈશ્વર્ય પણ બમણાં હોય છે. વળી, વાસુદેવપદ સકામ સાધનાને અંતે મળતું હોઈ, તે આદિ-અંતમાં અહિતકર જ નીવડે છે; એમ કહો કે, ઉગ્ર તપ આગળ ચાલતું ચાલતું અટકી જઈ, અમુક સકામ સાધનાને માર્ગે વળી જાય છે, ત્યારે જ વાસુદેવપદ મળે છે. પરંતુ ચક્રવર્તીપદ અપાવનાર તપ એ રીતે કોઈ નવી કામનાથી ખંડિત થઈ અટકી પડેલું કે અવળે માર્ગે વળેલું હોતું નથી.

અલખત, ભોગોપભોગના કેટલાક પૂર્વ સંસ્કારો જરૂર તે વખતે મોખૂદ હોય છે; પરંતુ તે એવા નથી હોતા કે તેમને વટાવી જવાનો અવકાશ જ ન રહે. તેથી ચક્રવર્તી થયેલો જીવ વાસુદેવની પેઠે અધોગતિએ જ જાય એવું નથી હોતું. પોતાનું ભોગૈશ્વર્ય પૂર્વસંસ્કારો અનુસાર ભોગની લીધા બાદ, તે તેમાંથી નિવૃત્ત થઈ, પોતાની આકીની મુસાફરી તે જન્મે જ પૂરી કરી લે, તો તે મોક્ષ પણ પામી શકે કે ઉત્તમ દેવગતિ પણ પામી શકે. પરંતુ તે પોતાના ભોગૈશ્વર્યમાંથી છેવટ સુધી છૂટા ન થાય, તો તેને માટે નરકગતિ જ નિર્માણ થાય છે; કારણ કે ચક્રવર્તીનું ભોગૈશ્વર્ય જેમ મોટું છે, તેમ તેનું કર્મબંધન પણ મોટું છે.

વિમલરામ મૃત્યુ બાદ જંબુદ્વીપના મહાવિદેહ ક્ષેત્રમાં મૂકા નગરીના રાજા ધનંજયની ધારિણી નામે રાણીને પેટે પુત્ર તરીકે ઉત્પન્ન થયો. મહાવિદેહક્ષેત્ર જંબુદ્વીપનાં ખીજાં ક્ષેત્રો કરતાં વિશિષ્ટ પ્રભાવવાળું છે. તે ક્ષેત્રમાં જિનેશ્વર, ચક્રવર્તી, બળદેવ, વાસુદેવ વગેરે શ્રેષ્ઠ પુરુષો નિરંતર ઉત્પન્ન થયાં કરે છે, ક્યારેય તે ક્ષેત્ર એ બધા વિના ખાલી પડતું નથી.

ધારણી રાણીની કૂખે ન્યારે વિમલરાજનો જીવ પ્રવેશ પામ્યો, ત્યારે તે રાણીએ તે રાત્રે નીચેનાં ચૌદ મહાસ્વપ્ન જોયાં : હસ્તી, વૃષભ, કેસરી સિંહ, લક્ષ્મીદેવી, પુષ્પમાળા, ચંદ્ર, સૂર્ય, ધ્વજ, કુંભ, પદ્મસરોવર, સમુદ્ર, વિમાન, રત્નપુંજ, અને ધૂમાડા વિનાનો અગ્નિ. એ સ્વપ્નો રાણીએ પોતાના મુખ-કમળમાં ભરનારી પેટે પ્રવેશ કરતાં જોયાં. રાણીએ એ સ્વપ્ન જોયાની વાત રાજને ઉઠાડીને જણાવી. તેથી ખુશી થઈને રાજએ જણાવ્યું કે, આ સ્વપ્નો કોઈ મહાભાગ્યશાળી પુત્રની પ્રાપ્તિ સૂચવે છે. પછી તે શુભ સ્વપ્નોનું ફળ ખીજાં અશુભ સ્વપ્નો વડે મિથ્યા ન થઈ જાય, તે માટે રાજરાણીએ બાકીની રાત્રી જાગ્રતપણે જ વ્યતીત કરી.

બીજે દિવસે રાજએ સ્વપ્નપાઠકોને બોલાવીને એ સ્વપ્નોનું ફળ પૂછ્યું. તેા તેમણે જણાવ્યું કે, આ ચૌદ સ્વપ્નો રાણીને પેટે ચક્રવર્તી પુત્રની પ્રાપ્તિ થવાનાં સૂચક છે. તે સાંભળી અત્યંત હર્ષિત થઈને, રાજએ તે બધાને મહામૂલ્ય બક્ષિસો આપીને સંતુષ્ટ કર્યાં.

યોગ્ય કાળે રાણીએ પ્રતાપી પુત્રને જન્મ આપ્યો. રાજએ તેનું નામ પ્રિયમિત્ર પાડ્યું. ધીમે ધીમે એ પુત્ર મોટો થવા લાગ્યો, અને વિજ્ઞાન તેમજ કળાકૌશલ્યની પ્રાપ્તિ વડે સર્વાત્તમ બન્યો. યોગ્ય કાળે તેને ઉત્તમ રાજકુળોની સુંદર રાજકન્યાઓ સાથે પરણાવવામાં આવ્યો. ત્યાર બાદ તેને રાજગાદીએ બેસાડી, ધનંજય રાજએ પ્રવચ્ચા લીધી.

પ્રિયમિત્ર રાજ સર્વ પ્રકારની ઋદ્ધિ વડે લીલામૂર્તક પોતાનાં સંતાનની જેમ પ્રજાએને પાળવા લાગ્યો. સારે સારથિ હાંકતો હોય, ત્યારે જેમ ઘોડો ઇંડાદિકની અપેક્ષા રાખ્યા વિના સીધે માર્ગે ચાલ્યો જાય છે, તેમ પ્રજાઓ પણ તે રાજના શાસનમાં ઉચિત માર્ગે જ પ્રવર્તતી હતી. કવિ વર્ણન કરે છે કે, તેના રાજ્યમાં ધાન્યોને જ દળવામ

આવતાં હતાં (અપરાધીઓને નહીં); પશુઓને જ બંધન હતું; મણિઓનો જ વેધ થતો હતો; વાજિંત્ર ઉપર જ તાડન થતું હતું; સુવર્ણને જ સંતાપ હતો (તપાવવું પડતું હતું); રાગનો જ નિગ્રહ થતો હતો; શેરડીના સાંઠાને જ પીસવા પડતા હતા; ભમરાઓ જ મધુપાન કરતા હતા; હાથીઓ જ મદમત્ત બનતા; ભીરુતા પાપની બાબતમાં જ હતી; લોભ ગુણોના સંપાદનમાં જ હતો; તથા અક્ષમા દોષ પૂરતી જ હતી.

મનુષ્યના અનુભવમાં આવતા ગુણુ-સામર્થ્ય આદિની પરાકાષ્ઠા કદંબા વિના માણુસને ચાલતું નથી. કેટલાક શાસ્ત્રકારો^૧ તો ઈશ્વરના અસ્તિત્વ વિષે દલીલ આપતાં એમ જણાવે છે કે, અનુભવમાં આવતા અમુક ગુણોની પરાકાષ્ઠા કયાંક તો હોવી જ જોઈ એ, અને તે પરાકાષ્ઠા જેનામાં છે, તે જ ઈશ્વર. તેવી જ રીતે અતિશય સામર્થ્ય, અતિશય ઋદ્ધિ અને અતિશય ભોગની પરાકાષ્ઠા કદંબતાં કદંબતાં ચક્રવર્તી પદ કદંબાયું. ચક્રવર્તી સમગ્ર ભરતક્ષેત્રનો વિજય સાધી શકે તે માટે તેને સહાય થનારાં ચૌદ રત્નો પશુ કદંબવામાં આવ્યાં છે. એક તો સેનાપતિરત્ન. એ સેનાપતિ જુદા જુદા દેશો જીતવાનું કામ કરે છે. તે પ્રમાણે ગાથાપતિ (ગૃહપતિ) રત્ન રાજને તેમ જ તેના સૈન્યને વિજયયાત્રા દરમ્યાન જોઈતી ભોજનસામગ્રી વગેરે વસ્તુઓ પૂરી પડે છે. પુરોહિતરત્ન ધા વગેરે સર્વ ઉપદ્રવો દૂર કરી શાંતિકર્મ કરે છે. હસ્તીરત્ન ચક્રવર્તીને સવારી કરવાના કામમાં આવે છે. બજ્રરત્ન ઉપર સેનાપતિ સવારી કરે છે. વાર્ષિક (મુતાર) રત્ન લક્ષ્કર પડાવ નાખે ત્યાં તત્કાળ નિવાસો નિપજાવે છે. ક્ષીરત્ન ચક્રવર્તીનો ભોગ સાધે છે. ચક્રરત્ન વિજયયાત્રામાં આગળ ચાલી માર્ગ બતાવે છે. સ્વરૂપરત્ન શત્રુનું મસ્તક છેદે છે. છત્રરત્ન હોય છે તો ધનુષ જેટલું, પશુ ચક્રવર્તીના હાથના સ્પર્શથી તે બાર જોજન વિસ્તારવાળું થઈ જાય છે,

અને સકળ સૈન્યને હાથા આપવાનું કામ કરે છે. ચર્મરત્ન બે હાથ જોટલું હોય છે, પણ ચક્રવર્તીની ઇચ્છાનુસાર તે બાર યોજન વિસ્તારવાળું થાય છે. તેમાં સવારે વાવેલું ધાન સંખ્યાકાળે પાકીને તૈયાર થઈ જાય છે તથા નદી વગેરે ઓળંગવામાં સૈન્યને હોડીના કામમાં પણ આવે છે. દંડરત્ન એક ધનુષ્ય જોટલું હોય છે. તે ગમે તેવી વિષમ ભૂમિને પણ સરખી બનાવી મૂકે છે. ગમે તેવી કઠણ જમીન બેદીને તે માર્ગ કરે છે, તેમજ મહાન ગુફાઓનાં પણ દ્વાર ખોલી નાખે છે. મણિરત્ન બે આંગળું પહોળું અને ચાર આંગળાં લાંબું હોય છે. તેને હાથે કે માથે ધારણ કરે, તો સમસ્ત રોગ નાશ પામે છે; ઉપરાંત બાર યોજન સુધી અજવાળું થાય છે. કાકિણીરત્ન સુવર્ણમય હોય છે, તથા ચાર આંગળાં લાંબું હોય છે. તે પણ અંધકારનો નાશ કરવા વગેરે કામમાં આવે છે.

ચક્રવર્તીનાં આ ચૌદ રત્નોમાંથી પ્રથમ સાત રત્ન પાંચ ઇંદ્રિયવાળાં છે. તેમાંથી સેનાપતિ, ગૃહપતિ, વાર્ધકિ અને પુરોહિત તો ચક્રવર્તીના પોતાના નગરમાં જ ઊપજે છે. ગજ અને અશ્વ એ બે રત્ન વૈતાલ્ય પર્વતના^૧ મૂળમાં ઊપજે છે. અને સ્ત્રીરત્ન વૈતાલ્ય પર્વત ઉપર આવેલા વિદ્યાધરોના નગરમાં ઊપજે છે.

બાકીનાં સાતમાંથી ચક્ર, ખડ્ગ, છત્ર અને દંડ એ ચાર રત્નો ચક્રવર્તીની આયુધશાળામાં ઉત્પન્ન થાય છે. ચર્મ, મણિ અને કાકિણીરત્નો ચક્રવર્તીના લક્ષ્મીભંડારમાં ઉત્પન્ન થાય છે.

અલ્પત્ત, આ સાધનો એક વાર પ્રાપ્ત થયાં, એટલે ભરતક્ષેત્રના છયે ખંડો જીતી લેતાં ચક્રવર્તીને વાર નથી લાગતી.

૧. પૂર્વ પશ્ચિમ સમુદ્રને અટકતો મનાતો આડો પર્વત, કે જે ભરત ક્ષેત્રને ઉત્તર દક્ષિણ બે ભાગોમાં વહેંચી નાખે છે.

પ્રથમ પૂર્વદિશામાં ગંગાનદીના મુખ ઉપર તિલક સદશ માગધક્ષેત્ર તરફ પ્રયાણ થાય છે; પછી દક્ષિણ સમુદ્રને કિનારે વરદામતીર્થ તરફ. પછી પશ્ચિમ દિશામાં^૧ પ્રભાસ તીર્થ તરફ. પછી સિંધુના દક્ષિણ તટથી પૂર્વાભિમુખ જઈ સિંધુદેવીના તીર્થ તરફ. ત્યાંથી ઉત્તરપૂર્વના મધ્યભાગમાંથી આગળ વધતાં આડા વૈતાલક પર્વતનો દક્ષિણ નિતંબ પ્રાપ્ત થાય છે. ત્યાં તમિસા નામની ગુફા આગળ પડાવ નંખાય છે. પછી ચક્રવર્તીની આજ્ઞાથી સેનાપતિ જઈને સિંધુના પશ્ચિમદિશાના ખંડને છૂટી આવી મ્લેચ્છોને^૨ વશ કરે છે. ત્યાર બાદ તમિસા ગુફાનું દક્ષિણ આગળનું મુખ ઉઘાડી ચક્રવર્તી પોતાના લશ્કર સહિત દાખલ થાય છે, અને ઉત્તર તરફના દ્વારથી બહાર નીકળે છે. ત્યાંના બિલ્લ લોકોને સેનાપતિ છૂટી લે છે. પછી ચક્રવર્તીની આજ્ઞાથી સેનાપતિ સિંધુના પશ્ચિમ તરફના ખીજા ખંડને છૂટી લે છે. પછી ઉત્તર-પૂર્વના મધ્ય ભાગે આગળ વધી અધા ક્ષુદ્ર હિમાચળ (હિમવત) —ના^૩ દક્ષિણ નિતંબ પાસે આવે છે. પછી ઋષભકૂટ પર્વતના પૂર્વ ભાગ ઉપર કાંકણીરત્નથી ચક્રવર્તી પોતાનું નામ લખે છે. પછી ઉત્તર પૂર્વને રસ્તે ચાલતા અધા ગંગાદેવીના ભુવને આવે છે. ત્યાંથી દક્ષિણ દિશા બણી ખંડ—પ્રપાતા ગુફા આગળ આવીને પડાવ નાખે છે. ત્યાંથી સેનાપતિ એકલો જ ગંગાનો પૂર્વ તરફનો પ્રથમ ખંડ છૂટી આવે છે. ચક્રવર્તી પછી વૈતાલક

૧. તે કરમ્યાન દ્રાવિડદેશ, આંધ્રદેશ, કલિંગદેશ, વિહલદેશ, મહારાષ્ટ્રદેશ, કોંકણદેશ, લાટદેશ, કચ્છદેશ, સોરઠદેશ આવી જાય. હેમચંદ્ર, ત્રિપિંચશલાકા૦ પર્વ ૨, સર્ગ ૪.

૨. સિંહલ, ખર્ગર, ટંકણ, કાલમુખ, જોનક વગેરે મ્લેચ્છ જાતિઓ અને યવનક્રીપ, તથા કચ્છ દેશનો ઉલ્લેખ અહીં હેમચંદ્રચાર્ય કરે છે.

૩. તે પર્વત ભરતક્ષેત્ર ઉપરના હિમવત ક્ષેત્રને જુદો પાડનાર પૂર્વપશ્ચિમ આડા પડેલા પર્વત છે.

પર્વતના ઉત્તર અને દક્ષિણ શ્રેણીના વિદ્યાધરોને વથ કરી લે છે.

ત્યાર બાદ બધા ખંડ-પ્રપાતા ગુફાનું બારણું ઉઘાડી અંદર દાખલ થાય છે અને દક્ષિણ દ્વારમાંથી બહાર નીકળે છે. પછી ગંગાના પશ્ચિમ કિનારા ઉપર છાવણી નાખે છે. ત્યાં આગળ રાજને નવ નિધિ^૧ પ્રાપ્ત થાય છે. પછી સેનાપતિ ગંગાનદીની પૂર્વદિશા તરફનો બીજો ખંડ પણ જીતી લે છે. આમ ગંગા અને સિંધુ નદીની બંને બાજુના મળીને ચાર ખંડો અને તેમની મધ્યમાં રહેલા બે ખંડ મળીને ભરતક્ષેત્રના છ ખંડ થાય છે.^૨

આમ ચક્રવર્તી રાજ યૌદ મહારાજનો સ્વામી, તથા નવ નિધિનો ઈશ્વર થાય છે. બત્રીસ હજાર રાજાઓ તેની સેવા કરે છે; બત્રીસ હજાર રાજપુત્રીઓ અને બત્રીસ હજાર દેશની બીજી બત્રીસ હજાર સ્ત્રીઓ — એમ કુલ ચોસઠ્ઠ હજાર સ્ત્રીઓ તેને હોય છે. તે બત્રીસ હજાર દેશો ઉપર રાજ્ય કરે છે, તથા બોતેર હજાર મોટાં નગરો ઉપર સત્તા ધરાવે છે. તેનું પાયદળ ૯૬ કરોડ, અને હથેળ, અશ્વદળ, અને રથદળ દરેક ચોરાશી ચોરાશી લાખની સંખ્યાનું હોય છે.

૧ તેમનાં નામ : નેસર્પ, પાંડુ, પિંબળ, સર્વરત્નક, મહાપદ્મ, કાળ, મહાકાળ, માણ્વ અને શંખ.

૨. આ રચના સમજવા જેન ભૂગોળ સમજવી પડે તેમ છે. જંબુદ્વીપ થાળી જેવો ગોળ છે. તેની આજુબાજુ લવણસમુદ્ર ચૂડીની પેઠે વીંટળાયે છે. તે જંબુદ્વીપની મધ્યમાં મેડુ પર્વત છે. તેની દક્ષિણના ભાગમાં ભરતક્ષેત્ર પૂર્વથી પશ્ચિમ આડું પથરાયું છે. તેની વચ્ચેમાં વૈતાલ્ય પર્વત પણ પૂર્વથી પશ્ચિમ આડો પડેલો છે. ભરતક્ષેત્રની દક્ષિણે, પૂર્વે તથા પશ્ચિમે લવણસમુદ્ર છે. ઉત્તરમાં હિમવત પર્વત આડો પડેલો છે. તેની વચ્ચેમાં પદ્મ સરોવર છે. સિંધુ અને ગંગા નદી અનુક્રમે પશ્ચિમ તથા પૂર્વ બાજુએ ઉત્તરથી દક્ષિણ વહે છે.

છથે ખંડ જીતીને પ્રિયમિત્ર રાજ બત્રીસ હજાર રાજ્યો સહિત મૂકાનગરીમાં પાછો આવ્યો. ત્યાં તેનો મહારાજ્યાભિષેક કરવામાં આવ્યો. ત્યાર બાદ મનુષ્યજીવનમાં મળી શકે તેવું તથા મળી શકે તેટલું સંપૂર્ણ સુખ ભોગવતો તે આનંદથી વિહરવા લાગ્યો.

મનુષ્યે કદપી શકાય તેવી ઉત્કૃષ્ટ માત્રાનું ચક્રવર્તીસુખ કદપ્યું તો ખરું; પરંતુ તે સુખની કદપનાની સાથે જ તેને માલુમ પણ પડતું ગયું કે, એ સુખને જમે તેટલું સારું કદપવામાં આવે, તો પણ આ જગતમાં મનુષ્યશરીર ન્યાં સુધી અત્યારે છે તેવું રહે, ત્યાં સુધી એ સુખની મર્યાદા પણ કદપવી જ પડવાની. એ સુખનો પ્રતિસ્પર્ધી બલે કોઈ ન કદપીએ; પરંતુ એ સુખ જે પદાર્થો ઉપર અવલંબિત છે, તે પદાર્થો કાયમ રહેનારા છે? ચક્રવર્તીનું શરીર પોતે જ કાયમ રહેનારું છે? એ વિચાર આવતાં જ મનુષ્યનું મન તે ભવ્ય અને રમ્ય કદપનામાંથી ખાટું થઈ પાછું ફરી જાય છે. સામાન્ય વિચારવંત માણસની જ એ દશા થાય, તો જે ચક્રવર્તી એ સુખબાર ઉઠાવી રહ્યો છે, તેને એ વિચાર આવતાં શું થતું હશે? પ્રિયમિત્ર રાજ એક દિવસ પોતાના મહેલની અગાસી ઉપર નિરાંતે ફરતો હતો. તેણે આકાશ તરફ નજર કરતાં એક વિચિત્ર આકારનું વાદળ જોયું. તે વાદળની આકૃતિની વિચિત્રતા તે ધારી-ધારીને જોતો હતો, તેવામાં તો તે છિન્નબિન્ન થવા લાગ્યું, અને થોડા વખતમાં તો તે હતું - નહતું થઈ ગયું.

એ વસ્તુ લક્ષમાં આવતાં જ પ્રિયમિત્ર ચમકી ઊઠ્યો. તેને વિચાર આવવા લાગ્યો કે, હમણાં જ તે વાદળ પોતાની વિચિત્ર આકૃતિથી — રૂપ — રંગથી — મારું ધ્યાન ખેંચતું હતું, તે જોતજોતામાં જ હતું - નહતું થઈ ગયું. આ શું? એ વાદળના વિચાર ઉપરથી ખીજી વસ્તુઓના વિચાર ઉપર તેનું

મન દોડ્યું. ત્યાં પશુ તે જ વસ્તુસ્થિતિ તેને પ્રત્યક્ષ દેખાઈ. ધીમે ધીમે તેણે જગતના બધા ભોગપદાર્થો વિચારી જોયા; તો તેને લાગ્યું કે, તે બધા જ એ રીતે મોડા-વહેલા અચિંત્ય રીતે નષ્ટ થઈ જાય છે.

એ વિચાર તેના ચિત્તમાં એવું તો જોર જમાવી બેઠા કે, પછીથી દરેક વસ્તુ સામી આવતાં તે એમ જ પૂછવા લાગ્યો કે, આ વસ્તુ હું ઇચ્છું ત્યાં લગી કાયમ રહેનારી છે શું? જો નથી જ રહેવાની, તો પછી તે વસ્તુ વડે પ્રાપ્ત થતા સુખમાં આસક્ત થવું એનો અર્થ દુઃખને જ હાથે કરીને વળગવું એવો ન થયો? આમ કરતાં કરતાં થોડા વખતમાં તો રાગનું ચિત્ત તમામ ભોગપદાર્થો ઉપરથી વિરક્ત થઈ ગયું. તેને ખાતરી થઈ ગઈ કે, પોતે વૃથા જ એ બધા ક્ષણભંગુર અને તેથી પરિણામે દુઃખદાયી પદાર્થોમાં સુખની કામનાથી બંધાઈ રહ્યો છે. એ પદાર્થો સુખરૂપ નથી.

તો પછી કાયમી સુખ શામાં છે? કાયમી સુખ જેવી કોઈ વસ્તુ છે શું? હોય, તો મારા જીવનને અને તેને કેવી જાતનો સંબંધ છે? તે સુખ મારા જીવનને પશુ અમર કરે ખરું, કે બીજાં સામાન્ય સુખોની જેમ મને ક્ષીણતા અને મૃત્યુની જ નજીક લઈ જાય?

આવા આવા વિચારો તેના મનમાં ગૂંચવાતાં તેને તો ધરતી જ પોતાના પગ નીચેથી સરી જતી લાગી. પોતે શાને માટે જીવે? જીવેને પશુ ક્ષણભંગુર પદાર્થોમાં રવડતા કુટાતા તે પદાર્થોની પહેલાં કે પછીથી જરવાનું જ છે. પાછા જન્મી એ જ પદાર્થોમાં એ જ રીતે રવડવાનું છે. આ બધું શું? આ બધાનો શો અર્થ? જો જીવન તથા જો સુખ મનુષ્યમાત્રને આટલાં બધાં ઇષ્ટ છે, તે આવાં તુચ્છ તથા દુઃખરૂપ કેમ?

પરંતુ, કાણ જાણે કુદરતનો એવો નિયમ છે તે કારણે, કે બીજા કોઈ કારણે, પ્રિયમિત્ર રાગ આ પ્રમાણે વિવેક-વૈરાગ્યથી

સંપન્ન થયો કે તરત તેના હૃદયમાં ધર્મબીજ વાવનાર યોગ્ય ગુરુ મળી આવ્યા. દીવો સળગે, તો પતંગિયાં આવી પહોંચે. તેલમાં દીવેટ જેમની તેમ ગમે તેટલાં વર્ષ પડી રહે, પરંતુ પતંગિયું તેની પાસે કદી નહીં આવવાનું. પરંતુ એક વાર જ્યોત સળગી, કે તરત પતંગિયાં ખેંચાયાં જ છે. ગુરુ-શિષ્યના મેળાપનું કંઈક આવું છે

રાજને સમાચાર મળ્યા કે, એક સંતપુરુષ^૧ શિષ્યપરિવાર સાથે નગરના ઉદ્યાનમાં પધાર્યા છે. રાજ તરત તેમનાં દર્શન ગયો. તેમને યોગ્ય જાણી રાજએ પોતાના ચિત્તની બધી મૂંઝવણ કહી સંભળાવી. આચાર્યે પણ રાજના ચિત્તને યોગ્ય દશાએ પહોંચેલું જાણી, તેને આત્યંતિક તત્ત્વજ્ઞાન કહી સંભળાવ્યું. સૂકાં ઘાસ-પાન વગેરે સામગ્રી તૈયાર હોય, અને તેમાં સળગતી જ્વાળા ચંપાતાં જેમ એકદમ બડકા થાય, તેવું જ રાજનું થયું. વિવેકવૈરાગ્યથી સંપન્ન એવું રાજનું હૃદય તે જ્ઞાન મળતાં જ એકદમ પ્રકાશિત થઈ ગઈયું. તેનો બધો આંતર-આજ્ઞ પરિમૂલ એકદમ છૂટી ગયો. પુત્રને ગાદીએ બેસાડી તેણે પરિવ્રજ્યા લીધી, અને ગુરુએ દર્શાવેલ માર્ગે પ્રવર્તતાં તેણે પોતાનું આયુષ્ય પૂરું કર્યું.

ચોવીસમા ભવમાં તે શુક નામના દેવલાકમાં સર્વાર્થ નામના વિમાનમાં દેવ તરીકે ઉત્પન્ન થયો

૧. પોદ્દિલાચાર્ય.

પચીસમો ભવ : નંદનરાજની કથા

૧

ભરતખંડમાં છત્રા નામે નગરીમાં જિતશત્રુ નામે રાજ્ય રાજ્ય કરતો હતો. તેને યથાર્થ નામવાળી ભદ્રા નામે સ્વરૂપવતી છતાં માયારાહત એવી પરમપ્રિય રાણી હતી. પ્રિયામત્રનો જીવ દેવલોકમાં પોતાનું આયુષ્ય પૂરું થતાં ભદ્રારાણીની કૃપે પુત્ર તરીકે જન્મ્યો. તેનું નામ નંદન પાડવામાં આવ્યું.

મરીચિનો જીવ હવે કર્મોનાં સારાં-નરસાં ફળો અનુભવતો પરિપક્વ અવસ્થાને પામ્યો હતો. મહાજંગલ પસાર કરી રહેલા મુસાફરને પછીથી જેમ બાકીનો સીધો ધોરીમાર્ગ જ વટાવવાનો રહે, તેમ નંદનકુમારને હવે આરંભેલે માર્ગે જ પુરુષાર્થીપણે આગળ ધપે જવાનું હતું. તે કામ સડેલું હતું એમ કહેવાનો આશય નથી; પરંતુ આંતર બાહ્ય અનેક વિધા આવી આવીને અધવચ જ કેટલાંય જીવનયાત્રીઓની મુસાફરી તોડી પાડે છે, તેવું હવે નંદનની બાબતમાં રહ્યું નહોતું. હવે પછીના માર્ગનું મુશ્કેલપણું ભારે હતું, તો સામે નંદનનો જીવ પણ તેવી અનેકાનેક મુશ્કેલીઓ વટાવતો વટાવતો રીઠો બની ગયો હતો.

નંદનકુમારનો યથાક્રમે રાજ્યએ રાજ્યાભિષેક કર્યો, અને પોતે સંસારાનુભવના પરિપાકરૂપે પ્રાપ્ત થયેલું ત્યાગી જીવન સ્વીકાર્યું.

પૂર્વજન્મના સંસ્કારથી કહો, કે ભવિષ્યમાં આવનારી વસ્તુની છાયા કદાચ અગાઉથી પડતી હોય તે કારણે કહો —

પરંતુ નંદન રાજ સંતપુરુષોના સંગનો ભારે અનુરાગી હતો. પોતે પોતાના રાજ્યકાર્યમાં એટલા પૂરતો બેદરકાર હતો એમ નહીં; પરંતુ ભક્તિભાવભર્યા જે હૃદયથી તે પોતાના રાજકાળમાં પણ યથોચિત વર્તન રાખતો હતો, તે જ હૃદયથી પ્રેરાર્થ તે સાધુ પુરુષોના સંગમાં પણ પ્રીતિયુક્ત રહેતો હતો. એક વખત તેના નગરમાં પોદ્દિલાચાર્ય નામે મહાત્મા પુરુષ પોતાના ગુણગણોથી પોતાને તેમ જ અન્યને વાસિત કરતા કરતા પધાર્યા. રાજ અત્યંત ભક્તિભાવથી તેમનાં દર્શને ગયો. અને તેમના ગુણોથી આકર્ષાઈ તેમનો સત્સંગ વિધિવત્ સેવવા લાગ્યો. ગુરુ પણ શિષ્યને અનુરૂપ જ હતા. પોદ્દિલ સ્વામીને મોહ તથા અજ્ઞાન દૂર કરવામાં સત્સંગની ઉપયોગિતા બાબત ભારે વિશ્વાસ હતો. તેમણે રાજના એ ભાવને સારી રીતે પોષ્યો, ઉત્તેજ્યો અને વિકસાવ્યો. તે કહેતા, “હે રાજ! જમે તેવા દુઃખઅંધમાં અંધાર્ઈ ગયા હોઈએ, જમે તેવા મોહપાશોમાં અટવાઈ ગયા હોઈએ, તથા જમે તેવી નિરાશા વ્યાપી ગઈ હોય, તોપણ સત્પુરુષનો સંગ આપણને તે અંધા પ્રપંચમાંથી મુક્ત કરે છે અને તારે છે. સત્પુરુષોના સંગથી લૌકિક દુઃખસમુદાયમાંથી તરવાનું બળ પ્રાપ્ત થાય છે એ તો એનું ગૌણ ફળ છે. પરંતુ તેમના સંગથી પારમાર્થિક સુખની પ્રાપ્તિ માટે જે ભાવના કે પ્રેરણા પ્રાપ્ત થાય છે, તે જ તે સંગનું મુખ્ય ફળ છે. લૌકિક કે પારલૌકિક દુઃખજળમાંથી છૂટવા ઇચ્છનારાએ સત્સંગતિનો આશરો અચૂક શોધવો. આ બાબતમાં એક દષ્ટાંત છે, તે સાંભળ :

૨

“કુરુદેશમાં જયંતી નામની નગરી વિષે નરસિંહ નામે પરાક્રમી રાજ રાજ્ય કરતો હતો. તેને ચપકમાલા નામે રૂપ-ગુણ-શીલ-યુક્ત પ્રિય પટરાણી હતી. વળી, તે રાજને પ્રજા-પાલનમાં અનુરક્ત, સંતોષી, રાજ્યવ્યવસ્થામાં સાધવાન,

સ્વામીબક્ત, ગુણાનુરાગી અને વિસ્તૃત શુદ્ધિવાળા અનેક પ્રધાનો પણ હતા. તેને બધી વાતનું સુખ હતું; પરંતુ સંતતિ ન હોવાનું મર્મવેધી દુઃખ હતું. થોડા કાળે તેનું તે દુઃખ પણ દૂર થયું અને અંપકમાલા રાણીને પેટે તેને નરવિક્રમ નામે પુત્ર પ્રાપ્ત થયો. તે પણ રૂપ-ગુણ-સામર્થ્ય વગેરે બાબતોમાં બાપથી સવાયો નીવડ્યો. અન્ય લલિતકલાઓ ઉપરાંત ક્ષત્રિયોચિત અશ્વવિદ્યા, ગજવિદ્યા, શસ્ત્રવિદ્યા આદિ વીરવિદ્યાઓમાં તે પાવરધો થયો. દંડ આસનબંધ, ધીરતા તેમ જ મહાબલને લીધે એક પ્રહરમાત્રમાં તે કુમાર સાત મહોન્મત હાથી, ચૌદ પવનવેગી પાણીદાર અશ્વો, અને આઠ મહામલ્લોને ફેરવી-થકવી લોથ કરી નાખતો. તેનું અસાધારણ બાહુબળ, તેનું અનુપમ કલા-કૌશલ્ય, તેનું અસામાન્ય સાહસ, અને તેની અલૌકિક રૂપસંપત્તિ, થોડા જ વખતમાં આજીવજીવતા સર્વ પ્રદેશોમાં કીર્તનનો વિષય બની ગયાં.

“એક વખત નરસિંહ રાજા કુમાર સાથે દરબારમાં બેઠો હતો, તેવામાં હર્ષપુર નગરના રાજા દેવસેનનો દૂત પરવાનગી માગી અંદર આવ્યો, અને યથોચિત અભિનંદનાદિ કરી, અતિશય વિનય અને આજીવજીવન પૂર્વક પોતાનું પ્રયોજન કહી બતાવવા લાગ્યો. ‘હે દેવ! અમારા રાજાને ત્યાં સમસ્ત વીર વર્ગમાં પ્રધાન એવો કાલમેધ નામે મહામલ્લ છે; તેના બળનું કેટલુંક વર્ણન કરું? ટૂંકમાં જ કહું તો મહોન્મત હાથીને પણ તેની સૂંઠ પકડી તે નાના વાછરડાની જેમ લીલાપૂર્વક આગળ ખેંચી જઈ શકે છે, તેમ જ સો બાર વજનની સાંકળ જીર્ણ દોરડીની જેમ સહેજમાં તોડી નાખે છે. દેશદેશના કેટલાય મલ્લોએ તેની સાથે સ્પર્ધા કરી છે; પરંતુ બધા જ નામેશીબરી રીતે હાર પામી પાછા ગયા છે. પરંતુ એ મલ્લ જ હવે અમારા રાજાને અભિમાનનું સ્થાન મટી બારે કલેશનું કારણ થઈ પડ્યો છે. કારણ કે, એક વખત વયમાં

આવેલી પોતાની પુત્રી શીલવતીને રાજ્યે પૂછ્યું કે, વત્સે, તારે રૂપવાન વર જોઈએ કે મહાભયશાળી વર જોઈએ ? ત્યારે તેણે જવાબ આપ્યો કે, તમારા આ કાલમેધ મલ્લને જે રાજકુમાર હરાવે, તે જ મારો વર થઈ શકે. રાજ્યે રાજકુમારીને સમજાવીને કહ્યું કે, આ મલ્લ તો બલબલા મલ્લોથી પણ ગાંજ્યો જતો નથી, તો પછી સુકુમાર, અને સુખશીલ રાજકુમારોમાંથી કોઈ તેને શી રીતે મનથી પણ હરાવવા શક્તિમાન થઈ શકવાનો છે ? માટે તું તારી આ પ્રતિજ્ઞા રદ કર. પરંતુ રાજકુમારી બોલી કે, એવા સ્ત્રીતુલ્ય રાજકુમારોમાંથી કોઈની પત્ની થવા હું ઇચ્છતી નથી; પત્ની થઈશ તો અનુપમ વીરની જ થઈશ !

“હે નરાધિપ ? ત્યારબાદ દેવસેન રાજ્યે અનેક ખ્યાતિમાન રાજકુમારોને ત્યાં પોતાની કન્યાની આ પ્રતિજ્ઞા જણાવીને માગાં મોકલી જ્યાં છે; પરંતુ કોઈ રાજકુમાર એ કાલમેધ સાથે બાકરી બાંધવાની હિંમત સુધ્ધાં કરવા તૈયાર થયો નથી. અને એ રીતે વધતી જતી હતાશાથી અમારો રાજ બારે દુઃખમાં આવી પડ્યો છે. પરંતુ એવામાં કલ્પપર પરાએ આપના નરવિક્રમ કુમારની ઉજ્જવળ કીર્તિ સાંભળવામાં આવતાં, કાંઈક આશા પામી, અમારા રાજ દેવસેને મને આપની પાસે મોકલ્યો છે. હવે આપ એ સાંભળી જે યોગ્ય લાગે તે કરો.”

“પરંતુ રાજ જવાબ આપે તે પહેલાં જ નરવિક્રમ કુમાર ગર્જી બેઠ્યો, ‘પિતાશ્ર, આપ આજ્ઞા આપો એટલી વાર. હું તે મલ્લને જર્વ ઉતારવા દોડી જઈ’. રાજકુમારી શીલવતી મને મળે ન મળે તે જુદી વાત છે; પરંતુ ક્ષત્રિય રાજકુમારોને માથે આવી પડેલું આ મહેલું તો ટાળવું જ જોઈએ !’

“કહેવાની જરૂર નથી કે, નરવિક્રમે જઈને એ ઘોરપરાક્રમી મલ્લને રાજ, અંતઃપુર, તેમજ પ્રેક્ષકગણોના દેખનાં લીલામાત્રમાં

મસળી નાખ્યો, અને શીલવતી કુમારીએ ત્યાં ને ત્યાં જ હર્ષથી કાઠું-કાઠું થતા હૃદયે રાજકુમારને વરમાળા આરોપી. દેવસેન રાજ્યે વરવધૂને આશીર્વાદ આપતાં પ્રથમ પોતાની પુત્રીને કહ્યું કે, 'પુત્રી! વડીલોને અનુસરીને ચાલજો; દુર્વિનય પરિહરજો; નામ પ્રમાણે શીલવતી થજો, અને પતિની તન-મનથી સેવા કરજો.' રાજકુમારને પણ કહ્યું, 'કુમાર! આ મારી એક જ ઇષ્ટ પુત્રી છે. માટે છાયાની પેઠે તેને તમારી સહચરી કરજો.'

“યોગ્ય કાળે નરવિક્રમને કુસુમશેખર અને વિજયશેખર નામે પુત્રો ઉત્પન્ન થયા.

“એક વખત નરવિક્રમ કુમાર રાજની પાસે દરબારમાં બેઠો હતો તેવામાં બહારથી ખૂમ આવી કે, રાજનો જયમંગળ હાથી મદમાં આવી, આલાનસ્તંભથી છૂટો થઈ ગિભે રાજમાર્ગે દોડ્યો છે, અને લોકોનો સંહાર કરતો ભયંકર અનર્થ મચાવી રહ્યો છે. જયમંગળ હાથી રાજને બહુ પ્રિય હતો; પરંતુ પ્રજાજનનું દુઃખ પણ હૃદયે ધરવું જોઈએ, એટલે રાજ્યે કુમાર વગેરેને હુકમ કર્યો કે, 'તમે બધા જાઓ, અને તે હાથીને જરા પણ શસ્ત્રઘાત કર્યા વિના અને તો પકડજો.' નરવિક્રમ કુમાર રાજમાર્ગે જઈને જુએ છે તો હાથી એક તરુણ પણ પૂર્ણગર્ભા સ્ત્રીને પકડવાની તૈયારીમાં છે. કુમારે હાથીને વારવા પ્રયત્ન કરી જોયો, પરંતુ જ્યારે જોયું કે, હાથીને કંઈકે શસ્ત્રપ્રહાર કર્યા વિના રોકી શકાય તેમ નથી, ત્યારે તેણે સમયસૂચકતા વાપરીને તરત હાથીના કુંભસ્થળે ચડી જઈ, તેના લમણામાં તીક્ષ્ણ કટાર ખોસી દીધી. તેની સાથે જ વેદનાના માર્યા હાથીએ પોતાની સંઢને પોતાના કુંભસ્થળ તરફ ઊંચી કરી. દરમ્યાન પેલી સગર્ભા સ્ત્રી ત્યાંથી દૂર નાસી ગઈ. પછી હાથીને તત્કાળ પકડીને તેને સ્થાને લઈ જઈ ઉપચારો શરૂ કરવામાં આવ્યા. પરંતુ કુમારે હાથીને લમણામાં કટાર ખોસી દીધાની વાત

રાજાના સાંભળવામાં આવતાં જ, ગુસ્સે થઈ તેણે નરવિક્રમ કુમારને દેશનિકાલ કરવાનો હુકમ કર્યો.

“રાજકુમાર આ વસ્તુ માટે તૈયાર જ હતો. કારણ કે, એ હાથી રાજાને એટલો બધો પ્રિય હતો કે, રાજા કોઈ પ્રકારે તેના ઉપર કરવામાં આવેલા પ્રહારની ક્ષમા આપી શકે તેમ હતું જ નહીં. કુમાર તો ચાક્યો, પરંતુ તેની પ્રિયતમા શીલવતી પણ તેની પાછળ ચાલી. કુમારે તેને ઘણું સમજાવી, પરંતુ તેણે તો લગ્નસમયે પોતાના પતાએ આશીર્વાદ વખતે કુમારને કહેલા બોલ યાદ કરાવ્યા અને કહ્યું કે, તમે મને છાયાની પેઠે તમારી સહચરી કરવા બંધાયેલા છો! ના-મને નરવિક્રમ પોતાની પત્ની તેમ જ એ પુત્રોને લઈને ચાલી નીકળ્યો.

“નરસિંહ રાજાએ હુકમ આપતાં તો આપી દીધો, પરંતુ નરવિક્રમ કુમાર નગર છોડી ચાલી ગયાની વાત જાહેર થતાં જ પ્રજાજનોમાં ખળખળાટ મચી ગયો, અને રાજાના અમાત્યો પણ આવો હુકમ કરનાર રાજાની સેવા છોડી દેવા તત્પર થઈ ગયા. રાજાને પણ દ્રોહ ઊતરતાં પોતે કરેલા હુકમની અનુચિતતા સમજાઈ, અને તેણે અમાત્યાદિને શાંત પાડી, કુમારને પાછો આણુવા માણુસો દોડાવ્યાં; પરંતુ કાંઈ વળ્યું નહીં. કોણ જાણે કુમાર તેના કુટુંબ સાથે કયે રસ્તે ક્યાં નીકળી ગયો, તે કોઈને તેનો ભેટો જ થયો નહીં.

“કુમાર ચાલતો ચાલતો કોટચાધિપતિ લોકાથી બરપૂર સ્થંદનપુર બંદરે આવી પહોંચ્યો. ત્યાં એક માળાએ તેની મુખાકૃતિ વગેરેથી આકર્ષાઈ તેને તથા તેના કુટુંબને પોતાને ત્યાં આશરો આપ્યો. અને ધીરેધીરે રાજકુમાર તથા શીલવતી તે માળાના બાગમાં કામ કરી, માળાએ વેચી ગુજરો ચલાવવા લાગ્યાં.

“એક વખત શીલવતી કેટલીક ઉત્તમ માળાએ લઈ રાજમાર્ગ ઉપર વેચવા ઊભી હતી, તેવામાં દેહિલ નામે કાટ્યાધિપતિ વહાણવટીએ તેને જોઈ. તેના રૂપથી મોહિત થયેલા તે શેઠે તેની પાસેથી તે માળાઓ અનેકગણા દામ આપીને ખરીદી; અને રાજ તેની માળાઓ પોતાને જ વેચવાનો શીલવતીને આગ્રહ કર્યો. શીલવતીને કંઈ વહેમ ગયો નહીં, અને તે તે પોતાને મળતા મળક ધનથી સંતુષ્ટ થઈ, તેના કલા પ્રમાણે બધી માળાઓ તેને જ વેચવા લાગી. એક વખત પરદેશ ઊપડવા માટે વહાણ તૈયાર થયાં ત્યારે દેહિલે શીલવતીને કહ્યું કે, હું કાલે પરદેશ જવાનો છું; વહાણ ઊપડે તે વખતે મારે પુષ્પો માળાઓ વગેરેની જરૂર પડશે; માટે તમે તે સર્વ સાથે લઈ સમુદ્ર કિનારે બંદર ઉપર આવજો. શીલવતી બીજો દિવસે કશો અંદેશો રાખ્યા વિના બંદરે જઈ ગઈ, તેવી જ તેને વહાણમાં ઉપાડી લઈ, દેહિલે વહાણ હંકારી મૂક્યું.”

“આ તરફ નરવિક્રમ કુમાર શીલવતીને આવવામાં વિલંબ થતાં આમતેમ શોધ કરવા લાગ્યો. પેલાં બાળકો પણ મા વિના થોડી વારમાં ઉદ્દેગથી તથા ભયથી ચીસો પાડવા લાગ્યાં. તે બેને સાથે લઈ નરવિક્રમ શહેરના રસ્તાઓમાં ફરતો ફરતો બહાર નદીકિનારે આવી પહોંચ્યો. બાળકોને ભેખડ ઉપર બેસાડી, પોતે નીચે ઊતરી કિનારે તપાસ કરવા લાગ્યો; એવામાં અનવાકાળ તે ઘોડાપૂર અણુધાયુ” ચડી આવ્યું, અને નરવિક્રમ તણુતો તણુતો કોઈ દૂરના પ્રદેશમાં નીકળી ગયો. આમ એક પછી એક આવેલી દુઃખપરંપરાઓથી હતાશ થઈ કિનારા ઉપર કોઈ વૃક્ષની છાયામાં પડ્યો પડ્યો તે સ્ત્રી-પુત્રની ચિંતા કરે છે, તેવામાં ત્યાંના જ્યવર્ધન નગરનો કીર્તિવર્મા નામે રાજા અપુત્ર મરણ્ય પામવાથી નગરજનોએ હાથી છૂટા મૂકેલો, તે વેગથી તેના તરફ દોડતો આવ્યો.

નરવિક્રમ તો મંરણને પાસે આવતું જોઈ, દુઃખમાંથી છુટકારા થશે એ આશાએ ત્યાંના ત્યાં જ પડી રહ્યો. પરંતુ પેલા હાથીએ તો તેને ભંચકી પોતાની પીઠ ઉપર બેસાડ્યો. એટલે અમાત્યવર્ગ તથા નગરજનોએ તેને વ્યાભિષેક કર્યો. એક બાળુ આ સુભાગ્ય, અને ખીજી બાળુ તરત જ અનુભવેલું દુર્ભાગ્ય એ બંનેનો અનુભવ સાથે યાદ લાવી લાવી ભવિતવ્યતાની વિચિત્રતા વિચારીને નરવિક્રમ હેરાન હેરાન થઈ જવા લાગ્યો.

“હવે એક વખત શ્રી સામંતભદ્ર નામે સંત વિચરતા વિચરતા તે નગરમાં આવી પહોંચ્યા. જીવિતવ્યથી કંટાળેલો અને સ્ત્રીપુત્રની દુર્દશા વિષે કરી નિર્ણય ન કરી શકતો નરવિક્રમ રાજા તેમનાં દર્શને ગયો. તેમના સાન્નિધ્યમાં રાજાને કાંઈક શાંતિ પ્રાપ્ત થઈ; જાણે ત્યાં સર્વ દુઃખોનું નિવારણ મૂર્તિમંત હાજર જ રહેતું ન હોય! રાજાના ચિત્તની સ્થિતિ એવી હતી કે ખીજો કોઈ ધર્મોપદેશ તેને કામ આવી શકે તેમ નહોતો. જ્યાં સુધી ચિત્તમાં ચિંતાનો ખટકો વિદ્યમાન હોય, ત્યાં સુધી કોઈ પણ ધર્મોપદેશમાં ઉત્સાહ શી રીતે પ્રવર્તે? તો પણ તે સંતપુરુષના કહેવાથી જ રાજાએ તેમનો સમાગમ પ્રકુલ્લ ચિત્તે સેવવા માંડ્યો. ખરું કહું છે કે, સંતપુરુષના સહવાસમાં ત્રિવિધ તાપ નાશ પામે છે. એનો અર્થ એ નથી કે, સંતપુરુષ પોતાના પ્રભાવથી કર્મના નિયમને ટાળી આપે છે; તેઓ તો હતાશાથી જ રૂંધાઈ જતા પુરુષાર્થને આશા દ્વારા સચેત કરી આપે છે, અને એ રીતે કર્મના નિયમને જ આધારે દુષ્કર્મને હટાવે તેવું કે દુષ્ટાવે તેવું નવું સત્કર્મ કરવાનાં દ્વાર ઉઘાડી આપે છે. પરંતુ આ તો પછીથી ગોઠવેલી દલીલ થઈ; સંતપુરુષનું સાન્નિધ્ય તો આવી કરી દલીલ કે સમજ પ્રેર્યા વિના જ આશાનો અને ઉત્સાહનો એવો કોઈ અદ્ભુત પ્રવાહ વહેવરાવી દે છે કે, ગમે તેવું શોકાતુર તથા

બમ હૃદય, તેમના સાંનિધ્યમાં એક વાર તો સજીવન થઈ જાય છે.

“અધું થયું પણ વિચિત્ર જ! નદીકિનારે હૃદયાદાટ કહ્યાંત કરતા કુમારોને એક ગોવાળ લઈ ગયો, અને એક દિવસ તે ગોવાળ તે કુમારોને લઈ નરવિક્રમના જ દરબારમાં ભેટ ધરવા આવ્યો. રાજાએ તરત પોતાના કુમારોને ઓળખી લીધા. શીલવતીને લઈને નાકેલા દેહિલના વહાણને પણ અચાનક એવું સામુદ્રિક તોફાન નડ્યું કે, પોતે કરેલા પાપકર્મનું જ આ ફળ છે એમ માની, શીલવતીને બહેન તરીકે સન્માનતો તે વહાણવટી તરત પાછો ફર્યો અને નરવિક્રમ રાજાની જવવર્ધન નગરીને કિનારે જ લાંગર્યો. તે વખતે રાજાના કુમારોને વહાણ જેવાનો શોખ થયો, અને તેઓ જેવા દેહિલના વહાણે ગયા તેવા શીલવતીનો તેમને મેળાપ થયો. આમ સૌ હેમખેમ એકઠાં મળ્યાં. તેવામાં નરસિંહ રાજાને નરવિક્રમની બાળ લાગતાં તેણે પણ નરવિક્રમને ઓલાવવા તેડું મોકલ્યું અને સૌસુખરૂપ પાછાં ભેગાં થયાં.

“નરવિક્રમે ગુરુજીને નમન કરીને ગદ્ગદ કંઠે જણાવ્યું કે, આ સૌ આપના સત્સંગનું અને આપની સેવાનું જ સુફળ છે. ખરે જ, સંતપુરુષોનો સમાગમ નિષ્ફળ નથી જતો.”

૩

નંદન રાજાને આ કથા સાંભળી ગુરુ પ્રત્યે અપૂર્વ ભક્તિ-ભાવ પ્રગટ્યો, અને તેમનાં ચરણોમાં માથું મૂકીને તે બોલ્યો, હે ભગવન! સંતપુરુષો મહાતાપથી તપ્ત થયેલા પ્રાણીને અમૃત-વૃષ્ટિ સમાન છે; ભૂખ્યાને પડસ ભોજનના ભંડાર સમાન છે; દુર્ભાગીને ચિંતામણિ તુલ્ય છે; અંધારામાં આથડતાને મણિદીપક જેવા છે; મહાસાગરમાં પડેલાને આધારદ્વીપ તુલ્ય છે; અને વિકટ મહારણ્યમાં ભૂલા પડેલાને સાર્થવાહના સંઘ સમાન છે. આપના ચરણના નિત્ય સાંનિધ્યને હું મારા સર્વભવરોગો માટે

પરમ ઔપધરૂપ માનું છું. આજથી હું મારી રાજ્યસંપાત્ત મારા પુત્ર વજેરને સોંપી આપનો જ સહવાસ સેવવા ઇચ્છું છું.

સત્સંગના પરમ લાભના અનુભવી અને ઉપદેશક ગુરુને વધુ વિનંતી કરવાપણું હતું નહીં. રાજા પોતાની સર્વ જવાબ-દારીઓ નિર્વિધને પુત્રા દને સોંપી શકે તેવી સ્થિતિમાં છે, તથા તેનું ચિત્ત નિત્ય સત્સંગથી લાભ ઉઠાવી શકે તેવી સ્થિતિએ પહોંચેલું છે એવું જાણી, તેમણે પણ તેને તેમ કરતો રોક્યો નહીં.

નંદનરાજા હવે દીક્ષા લઈ ગુરુ સાથે વિચરવા લાગ્યા. સત્સંગની શીળી છાયામાં રહેતા ચિત્તમાં સર્વ ગુણરૂપી પક્ષીગણ પોતાની મેળે જ ખેંચાઈને ચાલ્યાં આવે છે. તે મુજબ નંદનમુનિનું ચિત્ત પણ થોડા વખતમાં બંધન (રાગદ્વેષ)-રહિતતા, ધર્મપરાયણતા, વિદ્યોથી હણાયા છતાં ધર્મોલ્લોભમાં અસ્ખલિતતા, વૈરાગ્ય, અપ્રમાદ, સ્વાધ્યાયમાં આસક્તિ, જિતેન્દ્રિયતા, સદાચારીપણું, જીવરક્ષા, મદરહિતતા, બ્રહ્મચર્ય, તપપરાયણતા, તિતિક્ષા, સ્પૃહારહિતતા વગેરે અનેકવિધ ગુણ-સંપત્તિથી ફૂલી-ફાલી ઊઠ્યું.

પરંતુ જે વિશિષ્ટ ૧૦ ગુણોની આરાધનાથી પછીને જન્મે તેમને તીર્થંકરપદ પ્રાપ્ત થયું, તે તો જુદા જ છે. પરિભાષામાં તે વીસ ગુણોને વીસ સ્થાનક કહે છે. તે નીચે પ્રમાણે છે :—

૧. અરિહંતમક્તિ : જે કોઈ અહર્નિતભગવાન પોતાના જમાનામાં વિચરતા હોય, તેમની, કે તેમને અભાવે તેમના પ્રતીકની (તેમની મૂર્તિ વગેરેની) શુદ્ધ હૃદયે ભક્તિ.

૨. સિદ્ધમક્તિ : પોતાની પહેલાં કર્મબંધનને નાશ કરી સિદ્ધપદ પામેલા મહાપુરુષોની ભક્તિ : તેમના ગુણોનું રટણ, અનુકરણ ૪૦.

૩. પ્રવચનમક્તિ : જિનોની અગ્રાનું પાલન કરવા કટિબદ્ધ થનાર સંઘ 'પ્રવચન' કહેવાય છે. વાહરડા ઉપર જેમ ગાય

રાખે છે, તેમ સાધર્મિક ઉપર નિષ્કામ સ્નેહ રાખવો તે પ્રવચનભક્તિ.

૪. આચાર્યમક્તિ : પોતે જેની પાસેથી પ્રત અને આચાર્ય અહણુ કર્યાં હોય — દીક્ષા લીધી હોય તે ગુણી પુરુષમાં શુદ્ધ નિષ્ઠાથી અનુરાગ રાખવો તે.

૫. સ્થવિરમક્તિ : ધર્મમાર્ગમાં પોતાનાથી જે વડીલ હોય — વૃદ્ધ હોય — એવા સાધુજનોની ભક્તિ.

૬. ઉપાધ્યાયમક્તિ : શાસ્ત્રઅંથમાં શંકા દૂર કરી, તેના શબ્દાર્થ અહણુ કરાવનાર શાસ્ત્રજ્ઞની ભક્તિ.

૭. સાધુમક્તિ : પ્રવચના લઈ મોક્ષમાર્ગે વિચરતા વિવેકી તથા તપસ્વી પુરુષોની ભક્તિ.

૮. જ્ઞાન : સર્વજ્ઞ પુરુષોએ પ્રશ્નેષ તત્ત્વોના યથાર્થ જ્ઞાનમાં સદા જગત રહેવું તે : તેને મેળવવા, તથા તેને સમજવા અને દઢ કરવા પ્રયત્ન કરવો તે.

૯. દર્શન : સર્વજ્ઞકથિત તત્ત્વો ઉપર નિર્મળ અને દઢ રુચિ.

૧૦. વિનય : જ્ઞાનાદિ મોક્ષમાર્ગ અને તેનાં સાધનો પ્રત્યે યોગ્ય રીતે બહુમાન રાખવું તે.

૧૧. ચારિત્ર : ચારિત્રરૂપ ગણાતા ધર્મોનું અનુષ્ઠાન ભાવ-પર્વક ચાલુ રાખવું તે.

૧૨. બ્રહ્મચર્ય [અથવા 'શીલ'] : પ્રતો અને નિયમોના પાલનમાં જરા પણ પ્રમાદ ન કરવો તે.

૧૩. હુમ્બ્યાન : અશુભ ધ્યાનમાંથી ચિત્તને છોડાવી, શુભ ધ્યાનમાં એકાગ્ર તથા લીન કરવું તે.

૧૪. તપ : વાસનાઓને ક્ષીણુ કરવા વાસ્તે જોઈવું આધ્યાત્મિક બળ કેળવવા માટે જરાય શક્તિ છુપાવ્યા વિના તેમ જ મન-ઈન્દ્રિય-શરીરને આત્યતિક હાનિ ન થાય તેવી રીતે

વિવેકપૂર્વક તેમને જે જે તાપણીમાં તપાવાય છે તે બધું તપ કહેવાય છે.*

૧૫. દાન : જરા પણ શક્તિ છુપાવ્યા સિવાય આહાર-દાન, અભયદાન, જ્ઞાનદાન વગેરે દાનો વિવેકપૂર્વક કરવાં તે.

૧૬. વૈયાચૃત્ય : કોઈ પણ ગુણી મુશ્કેલીમાં આવી પડે ત્યારે યોગ્ય રીતે તેની મુશ્કેલી દૂર કરવા પ્રયત્ન કરવો તે.

૧૭. સમાધિઉત્પાદન : મુમુક્ષુઓને ઔપધાદિની મદદથી તેમ જ પ્રોત્સાહનાથી પોતાના માર્ગમાં તેઓ સમાધિત-સ્વસ્થ રહે તેમ કરવું તે.

૧૮. અભિનવજ્ઞાનગ્રહણ : નવું નવું સૂત્ર તથા તેના અર્થનું પ્રયત્નથી ગ્રહણ કરવું તે, અથવા ગ્રહણ કરેલાનું ચિંતન-મનનાદિથી નવું નવું રહસ્ય વિચારવું તે.

૧૯. શ્રુતમર્ષિ : શ્રુત એટલે કે શાસ્ત્રની ભક્તિ, તેનું બહુમાન, તેમાં બતાવેલ અર્થોનું સમ્યક્ચિંતન, તથા વિધિપૂર્વક તેને પ્રકાશિત કરવું તે.

૨૦. તીર્થપ્રમાવના : અભિમાન છોડી, જ્ઞાનાદિ મોક્ષમાર્ગને જીવનમાં ઉતારી, અને ખીજને તેનો ઉપદેશ આપી, તેનો પ્રભાવ વધારવો તે.

એટલું યાદ રાખવાનું છે કે, આ વીસમાંથી કોઈ એક સ્થાનક આરાધનારને પણ તીર્થકરપદ પ્રાપ્ત થાય છે. નંદન મુનિએ આ વીસે સ્થાનકો આરાધ્યાં હતાં, એટલે હવે તેમને તીર્થકર થવાનું નક્કી જ હતું, પરંતુ દરમ્યાન તેમને કેટલાંક

* તેના બાહ્ય અને આભ્યંતર એવા બે ભેદ છે. અનશન, જીજોદરી, વિવિધ વસ્તુઓની લાલચનો સંયમ, વિકારકારક રસોનો ત્યાગ. એકાંત સ્થાનમાં વાસ, અને ટાઢ-તડકો-વિવિધ આસનાદિથી શરીરને કસવું — એ બધાં બાહ્ય તપ છે. ત્યારે પ્રાયશ્ચિત્ત, વિનય, સેવાશુભ્રૂષા, સ્વાધ્યાય અહંત્વ-મમત્વનો ત્યાગ અને ધ્યાન — એ બધાં આભ્યંતર તપ છે.

સુખરૂપી ફળ અપાવનારાં વિશિષ્ટ કર્મો ભોગવી નાખવાનાં હતાં, એટલે મૃત્યુ બાદ એકદમ તો તે પ્રાણુત નામે દેવલોક વિષે પુણ્યાવતંસક નામના શ્રેષ્ઠ વિમાનમાં દેવ થયા. તે જીવીસભા ભવ. ત્યાંથી તે કર્મોનો ક્ષય થયે, ૨૭ માં છેલ્લા ભવમાં તે જંબુદ્વીપના ભરતક્ષેત્રમાં મનુષ્ય તરીકે અવતર્યા.*

પરિશિષ્ટ

જૈનો જેમ તીર્થંકર થનારે વીસ સ્થાનકો આરાધ્યાની વાત કહે છે, તેમ બૌદ્ધો બુદ્ધ થનારે દશ 'પારમિતાઓ' આરાધ્યાનું જણાવે છે. તે દશ નીચે પ્રમાણે છે : દાન, શીલ, નૈષ્કર્મ્ય (વૈરાગ્ય), પ્રજ્ઞા, વીર્ય, ક્ષાંતિ, સત્ય, અધિધાન (અડગતા), મૈત્રી અને ઉપેક્ષા. બોધિસત્ત્વે એ દશે પારમિતાઓ જુદેજુદે જન્મે કે પ્રસંગે કેવી કેવી રીતે સિદ્ધ કરી, તેની રસિક તથા મનોવેધક કથાઓ છે. જૈન સાહિત્યમાં નંદન મુનિએ વીસ સ્થાનકો કેવી રીતે કેવે કેવે પ્રસંગે આરાધ્યાં તે વિષે કશી કથાઓ સંધરાઈ નથી. માત્ર એટલો ઉલ્લેખ જ સંધરાયો છે કે, 'પહેલા તથા ચોવીસમા તીર્થંકરે વીસે સ્થાનકો સ્પર્શ્યાં છે, અને મધ્યના જ્ઞનેશ્વરોએ એક-બે-ત્રણ અથવા સર્વ સ્થાનક સ્પર્શ્યાં છે.'* ત્રીજા તીર્થંકર સંભવનાથે પોતાના વિપુલવાહન રાજા તરીકેના ભવમાં દુષ્કાળ વખતે સંધને જમાડી વૈષાવૃત્ય નામનું એક સ્થાનક આરાધ્યું હતું અને તીર્થંકર થવાનું કર્મ બાંધ્યું હતું એવી કથા ત્રિપિટિશલાકાપુરુષચરિત્રમાં

* કથાકર આ સ્થળે એટલું નોંધતા જાય છે કે, તીર્થંકર તરીકે જન્મનારા દેવ સિવાયના બાકીના તમામ દેવો પોતાને મ્યુત થવાનું નજીક આવતાં, જ મહિના પહેલેથી ત્રાસ પામી બ્યાકુળ થઈ જાય છે. તીર્થંકર થનાર દેવ તો પોતાનાં શાંતિ અને સમભાવ જાળવી રાખે છે — કહો કે — જાળવી રાખી શકે છે.

૧. આવશ્યક નિર્ચુકિત, ગા. ૧૮૨.

(પર્વ ૩, સર્ગ ૧) સંધરાઈ છે. તેવી કથાઓ ખીજાં સ્થાનકો બાબત પણ સંધરાઈ હોત, તો એ સ્થાનકો વધુ હૃદયમ થાત, એ ઉધાડું છે.

વીસ સ્થાનકો વિષે ખીજી એક વાત પણ લક્ષમાં લેવા જેવી છે બુદ્ધ થનારને સાધવી પડતી દશે પારમિતાઓ જોઈશું તો માલૂમ પડશે કે તે બધીમાં કોઈ એવી નથી કે જે અમુક સંપ્રદાયના અનુયાયી તરીકે જ સાધવાની કે સાધી શકાય તેવી હોય. કોઈ પણ મનુષ્ય કોઈ પણ સંપ્રદાયને અનુસર્યા વિના પણ એ પારમિતાઓ સ્વતંત્રપણે સાધી શકે. પરંતુ જૈન ગ્રંથોએ તીર્થંકર થવા ઇચ્છનાર માટે ગણવેલાં વીસ સ્થાનકોમાંથી પ્રથમ સાત, તથા છેલ્લાં ચાર^૧ તો અમુક સંપ્રદાયના વિશિષ્ટ સાધુવર્ગો અને શાસ્ત્રગ્રંથોની ભક્તિ, પ્રભાવના, કે સેવાશુશ્રૂષાને લગતાં છે. પંદરમા અને સોળમા સ્થાનક દાન અને વેયાવૃત્ત્યને પણ પોતાના જ સંપ્રદાયના સાધુને દાન અને તેની સેવાચાકરી એવા અર્થમાં લઈ શકાય અને લેવામાં આવે છે જ. એટલે અસાંપ્રદાયિક કહી શકાય તેવાં તો જ્ઞાન, દર્શન, વિનય, ચારિત્ર, બ્રહ્મચર્યા, શુભધ્યાન, અને તપ—એ સાત જ રહ્યાં. તેમાં પણ જ્ઞાન અને દર્શનને અમુક પુરુષકથિત ભાવોમાં જ ઉતારી લઈએ, તો બાકી પાંચ જ રહે. આમ પોતાના ગુણવિકાસમાં તેમજ પ્રવૃત્તિક્ષેત્રમાં પોતાના વિશિષ્ટ સંઘ-સંપ્રદાય-અને તીર્થને જ ખ્યાલ વધુ પ્રબળ રાખવાથી નંદન મુનિને પછીને બવે વિશિષ્ટ સંઘ—સંપ્રદાય અને તીર્થ પ્રવર્તાવનાર ‘તીર્થંકર બનવું પડ્યું’, એવું સૂચવવાનો જૈન ગ્રંથકારોનો ઇરાદો છે શું?

૧. અભિનવજ્ઞાનબ્રહ્મણનો વ્યાપક—અસાંપ્રદાયિક અર્થ લઈએ, તો તેને બાદ કરવું પડે.

श्री महावीर-कथा

अंड २ जे

महावीर-चरित

મહાવીરજન્મ

૧. દેવલોકમાંથી અવતન

આમ, અનેક ભવયાત્રાઓ કરતો કરતો નયસારનેા જીવ છેવટે ૨૭મા ભવમાં મનુષ્યરૂપે ભરતખંડમાં અવતર્યો અને એ જ તેનેા ૨૪મા તીર્થંકર ભગવાન મહાવીર તરીકેનેા છેલ્લો જન્મ હતો. જન્મોજન્મના પરિપાકરૂપ આ ભવની કથા હવે આપણે વિગતે અને વિસ્તારથી જોઈએ.

બૌદ્ધગ્રંથોમાં જણાવ્યું છે કે, બ્રોહ્મિસત્ત્વ જ્યારે દેવલોક-માંથી ચવીને જુદા તરીકે મનુષ્યલોકમાં અવતરવાના થયા, ત્યારે જુદા જુદા દેવપુત્રો, જુદાં અવતરવા લાયક સ્થળ કયું છે તથા રાજકુળ કયું છે, તેની ચર્ચા કરવા લાગ્યા. તેઓએ ભરતખંડનાં તે સમયનાં જુદાં જુદાં મુખ્ય સર્વ રાજકુળો તપાસ્યાં, પરંતુ દરેકમાં કોઈ ને કોઈ દોષ જણાતાં છેવટે કાંપલવસ્તુના શાકચકુળ ઉપર જ પોતાની પસંદગી ઉતારી. જુદાં જન્મ ક્ષત્રિયકુળમાં જ થયો હોવાથી કથાકારને એ રીતે એ પ્રસંગે તે સમયની રાજકીય સ્થિતિ તથા જુદાં જુદાં રાજકુળોની સમીક્ષા કરવાની તક મળી જાય છે. પરંતુ નંદન મુનિનેા જીવ સ્વર્ગમાંથી ચવીને તરત તેા વૈશાલી નગરીની દક્ષિણ દિશાએ આવેલા બ્રાહ્મણપરામાં ઋષભદત્ત નામે એક બ્રાહ્મણની પત્ની દેવાનંદાની રૂપે અવતર્યો હોવાથી, કથાકારને એ જાતની સમકાલીન રાજકીય સમીક્ષા કરવાની જરૂર જિભી થતી નથી. પરંતુ આપણે જાણીએ છીએ કે

આહાણીને પેટે અવતરવા છતાં, મહાવીરસ્વામી પંચીથી તેા વૈશાલીના સંયુક્ત રાજ્યતંત્રમાં હિસ્સેદાર એવા ઝાનવંશી ક્ષત્રિયોમાંના એક સિદ્ધાર્થ ક્ષત્રિયને ત્યાં ત્રિશલા ક્ષત્રિયાણીને પેટે જન્મેલા પ્રસિદ્ધ થયા. એટલે આપણે અત્યારથી જ ભગવાન મહાવીરના જન્મસ્થાન વૈશાલીની રાજકીય પરિસ્થિતિ વગેરેની માહિતી મેળવી લઈએ. જેથી, મહાવીરસ્વામી જે લોકોમાં ઊછરીને મોટા થયા, તથા જે પ્રદેશમાં જ પોતાના જીવનનો મોટો ભાગ માળી તેમણે પોતાનું જીવનકાર્ય આરંભ્યું તેમ જ સમાપ્ત કર્યું, તે બધાનો સ્પષ્ટ ખ્યાલ આપણને પ્રથમથી જ પ્રાપ્ત થઈ જાય.

૨. સિન્ધુવિઝોનું સંયુક્ત રાજ્ય

ભરતખંડમાં ઈ. સ. પૂર્વે સાતમા સૈકાના અરસામાં ગંગા નદીને ઉત્તર કાંઠે સિન્ધુવિઝોનું એક પ્રતાપી ગણ્યસત્તાક રાજ્ય અસ્તિત્વમાં આવ્યું હતું. તે રાજ્યની ચતુર્સીમા કાંઈક આ જાતની હતી એમ જણાય છે. પૂર્વે અરણ્યમય પ્રદેશ; પશ્ચિમમાં કેસલ દેશ, અને કુસિનારા^૧ તથા પાવાના^૨ મલ્લોનાં રાજ્યો; દક્ષિણમાં ગંગા નદી તથા તેની પેલી પાર મગધનું

૧. મહાપરિનિબ્બાન સુતંતમાં જણાવ્યા પ્રમાણે મલ્લોનાં શાસન હિરણ્યવતી નદી પાસે આવેલું હતું. કેટલાકો હિરણ્યવતીને ગંડક માનીને એવા નિર્ણય ઉપર આવે છે કે, નેપાલમાં જ્ય ગંડક અને પૂર્વ રાષ્ટ્રી નદી ભેગી થાય છે, ત્યાં કુશિનગર-કુસિનાર આવ્યું હોવું જોઈએ. જ્યારે, કેટલાક ગોરખપુર જિલ્લામાં આવેલ કસિયા પાસેનાં ખંડેરાને કુશિનગરનાં ખંડેરા માને છે.

૨. પાવા એટલે કેટલાકને મતે કસિયાથી ૧૨ માઈલ ઉત્તર પૂર્વમાં આવેલું કાઝિલપુર. મહાવીર જ્યાં નિર્વાણ પામેલા તે પાવા તેા બિહાર-શરીફ પાસે આવેલું આજનું પાવાપુરી છે.

બ્રાહ્મણ રાજ્ય; ને ઉત્તરમાં હિમાલયની તળેટીમાં આવેલું જંગલ. તે રાજ્યની રાજધાની વૈશાલીમાં હતી.

લિચ્છવીઓ વસિષ્ઠગોત્રી સૂર્યવંશી ક્ષત્રિયો હતા તથા ધક્ષવાકુના વંશજો ગણાતા હતા, એમ જુદા જુદા ઉલ્લેખો ઉપરથી જણાય છે.^૧ જૈનગ્રંથોમાં^૨ તેમની સાથે ઉલ્લેખ પામતા તેમના પાડોશી મલ્લકીઓ અથવા મલ્લો મહાભારત જેવા હિંદુગ્રંથોમાં^૩ પાંડવોના સમકાલીન તરીકે ઉલ્લેખ પામે છે. પરંતુ લિચ્છવીઓનો ઉલ્લેખ મહાભારતમાં તેમ જ જૈન બૌદ્ધ ધર્મના ઉદ્દયકાળ પહેલાંના કોઈ ગ્રંથમાં મળતો નથી. તેનું એક કારણ એ લાગે છે કે, પહેલાં લિચ્છવીઓ વિદેહોના નામથી જ ઓળખાતા હતા.^૪ તેથી જ મહાવીરના પિતા જ્ઞાતૃવંશીય ક્ષાત્રય હોવા છતાં, તેમનાં માતા વૈશાલીના રાજ ચેટકનાં બહેન હોઈ વિદેહવંશી હોવાથી, તેમનું એક નામ વિદેહદત્તા પણ હતું (આચારાંજસૂત્ર); તેમ જ મહાવીર પણ ‘જ્ઞાતૃક્ષત્રિય’ ઉપરાંત ‘વિદેહદત્તના પુત્ર,’ ‘વિદેહનિવાસી,’ ‘વિદેહના રાજકુમાર’ તથા ‘વૈશાલિક’ પણ કહેવાતા હતા (કલ્પસૂત્ર).

૧. બૌદ્ધ ગ્રંથોમાં લિચ્છવીઓને યુદ્ધ વગેરે ‘વાસેષ’ કહીને સંબોધે છે; વસિષ્ઠ સૂર્યવંશી ધક્ષવાકુઓના કુલયુગુ હતા; નેપાલ-વંશાવલીમાં લિચ્છવીઓને સૂર્યવંશી કહ્યા છે; મનુસ્મૃતિમાં (૧૦,૨૨) લિચ્છવીઓને ‘પ્રાત્ય’ ક્ષત્રિય કહ્યા છે; અને પ્રાત્યનો અર્થ એટલો જ કર્યો છે કે, (૧૦-૨૦) નિયત સમયે જેને સાવિત્રી-દીક્ષા વગેરે સંસ્કાર ન થઈ શક્યા હોય તે. આ બધાં પ્રમાણો માટે જુઓ, ક્ષત્રિં કલ્પે પા. ૧૩ થી ૧૫.

૨. ભગવતીસૂત્ર (૩૦૦, ૩૧૬), નિરયાવલિસૂત્ર, કલ્પસૂત્ર.

૩. સભા ૦ ૩૦-૩; લીબ્મ ૦ ૬-૪૬.

૪. ‘ત્રિકાંડશેષ’માં લિચ્છવી, વિદેહી અને તીરથુક્તિ એ શબ્દોને પર્યાય તરીકે ગણાવ્યા છે. ક્તીન્દ્રામ પા. ૫૦૯.

બુદ્ધ-મહાવીરની પહેલાંના ઉપનિષદકાળમાં વિદેહરાજ જનકની કીર્તિ સારી પેઠે ચોતરફ ફેલાયેલી હોય એમ જણાય છે. કોસલ તથા કુરુપાંચાલ દેશના કેટલાય વિદ્વાનો અને તત્ત્વજ્ઞો જનક રાજના દરબારમાં આવી ચર્ચાઓ તથા શરતી વિવાહો કરે છે. બુદ્ધદાર્ણ્યકોપનિષદનો ત્રીજો ખંડ આ વિવાહોની કથાઓથી ભરેલો છે.

વળી ઐતરેય બ્રાહ્મણ (૮.૧૪)માં કુરુ રાજ્યોને 'રાજ' કહ્યા છે, જ્યારે જનક માટે ઉપનિષદોમાં 'સમ્રાટ' શબ્દ વાપરવામાં આવ્યો છે. શતપથ (૫-૧-૧-૧૩) બ્રાહ્મણના જણાવ્યા પ્રમાણે 'સમ્રાટ' એ 'રાજ' કરતાં ઊંચું પદ છે. આવો કીર્તિ અને પ્રભાવની ઉન્નત કક્ષાએ પહોંચેલો વિદેહવંશ કચારે લોપ પામ્યો. અને તે આખું રાષ્ટ્ર લિચ્છવીઓના સંયુક્ત રાજ્યમાં જોડાઈ ગયું, તે કહી શકાતું નથી. લલિત-વિસ્તર (અ૦૩) ગ્રંથમાં જણાવ્યું છે કે, વિદેહનો છેવટનો રાજા સુમિત્ર હતો અને તેની પાછળ વિદેહોનું રાજ્ય વજ્રજ્યોના એટલે કે લિચ્છવીઓના રાજ્ય સાથે જોડાઈ ગયું. મન્વંશ-નિકાયના મખાદેવસુતમાં નિમિના પુત્ર કળારના વખતમાં વિદેહ રાજવંશનો અંત આવ્યો એમ જણાવ્યું છે. કૌટિલ્ય પોતાના અર્થશાસ્ત્રમાં જણાવે છે કે, વિદેહના રાજા કરાલે એક બ્રાહ્મણ કુમારિકા ઉપર અત્યાચાર કર્યો, અને એ રીતે તે તેના રાજ્ય સાથે નાશ પામ્યો. અર્થાત્ સમૃદ્ધિ અને વિસ્તારની^૨ ઉન્નત કક્ષાએ પહોંચ્યા પછી, હમેશની માફક અનાચાર અને અત્યાચારને કારણે તે પ્રતાપી રાજ્યવંશનો અંત આવ્યો.

૧. સુરુચિ જતક (૪૮૯) માં જણાવ્યું છે કે વિદેહ રાજ્યનો વિસ્તાર ૩૦૦ યોજન હતો, તથા તેમાં ૧૬૦૦૦ ગામે હતાં (જતક ૪૦૬).

૩ મજ્જસુત્તાક રાજ્યપદ્ધતિ

આગળ જણાવી આવ્યા કે લિચ્છવીઓના રાજ્યમાં મજ્જસુત્તાક પદ્ધતિએ રાજ્ય ચલાવવામાં આવતું હતું. અર્થાત્ તે રાજ્યમાં વંશપરંપરાથી ચાલ્યો આવતો કોઈ રાજા રાજ્ય નહોતો કરતો; પરંતુ તમામ રાજ્યસત્તા નાગરિકોના ‘મજ્જ’ અથવા ‘સંઘ’ ના હાથમાં હતી. એ મજ્જનો દરેક સભ્ય પોતાને ‘રાજા’ કહેતો.^૧ તેઓ સંઘાગાર નામના રાજભુવનમાં એકઠા થતા તથા રાજકારભારની કે ખીજ સામાજિક-ધાર્મિક ચર્ચાઓ તેમજ નિર્ણયો કરતા. દરેક લિચ્છવીકુમાર જ્યારે વયમાં આવતો તથા પોતાના બાપનું પદ લેતો, ત્યારે એક ખાસ તળાવના પાણીથી તેનો અભિષેક કરવામાં આવતો.^૨

અલખત, રાજકાજનાં બધાં નાનાં-મોટાં કામ તેઓ બધા જ લાખોની સંખ્યામાં ભેગા થઈને નહીં જ કરતા હોય. રોજિંદા સામાન્ય વહીવટી કામ માટે જુદા જુદા અમલદારો નીમવામાં આવતા હતા. જેમકે અપરાધીને ન્યાય કરવા માટે અનુક્રમે ‘રાજાઓ’ ‘વિનિશ્ચય-મહામાત્રો,’ ‘વ્યાવહારિકો’ ‘સૂત્રધારો,’ ‘અષ્ટકુલકો,’ ‘સેનાપતિ,’ ‘ઉપરાજ,’ અને ‘રાજા’—એટલા અધિકારીઓ કે મંડળો પાસે અપરાધીને લઈ જવામાં આવતો.^૩

૧. યુદ્ધે કયા રાજકુળમાં જન્મ લેવો, તેની ચર્ચા વખતે એક દેવ જણાવે છે કે, ‘વૈશાલીમાં દરેક જણ પોતાને રાજા મજ્જે છે.’ [લલિતવિસ્તર-લેક્ષનેન. પુ. ૧. પા. ૨૧]. કૌટિલ્ય પોતાના અર્થ-શાસ્ત્રમાં લિચ્છવીઓના સંઘને ‘રાજ-શબ્દોપજીવી’ કહે છે. મહાવસ્તુત્રયમાં (પુ. ૧, પા. ૨૭૨) કહ્યું છે કે, વૈશાલીમાં એક લાખ ૬૮ હજાર ‘રાજા’ઓ રહેતા હતા.

૨. બદ્ધસાલ જાતક.

૩. મહાપરિનિબ્બાન સુત્તંત.

અગત્યનાં કામકાજ કે નિર્ણયોના અમલ ઉપર દેખરેખ રાખવા આઠ કે નવ જણની કારોબારી સમિતિ પણ નીમવામાં આવતી હોય એમ લાગે છે. ઐદ્ગ્રંથો ઉપરથી જણાય છે કે, લિચ્છવીઓના સંયુક્ત રાજ્યમાં જે આઠ કુળોના ગણો હતા, તે દરેકમાંથી એક એક પ્રતિનિધિ લઈ આઠ જણની એક લવાઈ નીમવામાં આવતી. પરંતુ નિરયાવલિસૂત્ર, કલ્પસૂત્ર, ભગવતીસૂત્ર જેવા જૈન ગ્રંથોમાં યુદ્ધ જેવાં અગત્યનાં કામોના નિર્ણય માટે નવ લિચ્છવીઓ ખોલાવાતા^૧ એવો ઉલ્લેખ મળે છે. લિચ્છવીઓના નવ કે આઠ ગણોમાં કયા કયા સંઘો કે વંશોનો સમાવેશ થતો હતો તે અત્યારે કહેવું મુશ્કેલ છે. પરંતુ સૂત્રકૃતાંગમાં (શ્રુત૦ ૨, ૧) રાજની પરિષદમાં ભોગવંશીય, ઐક્ષ્વાકુવંશીય, જાતૃવંશીય, કૌરવવંશીય, લિચ્છવીવંશીય, અને ઉગ્રવંશીય લોકોનો ઉલ્લેખ છે, તે ઉપરથી તેટલા વંશોનો એ આઠ કે નવમાં આપણે જરૂર સમાવેશ કરી શકીએ.^૨

આ જાતની ગણસત્તાક પદ્ધતિ તે કાળે નવીન ન હતી. વૈદિક કાળથી જ રાજસત્તાક પદ્ધતિની સાથે સાથે આર્યોમાં આ જાતની ગણસત્તાક પદ્ધતિ ચાલી આવતી હોય એમ જણાય છે. ઋગ્વેદ (૧૦-૯-૧૬) માં જણાવ્યું છે કે, 'જેવી રીતે રાજાઓ સમિતિમાં એકઠા થાય છે, તેવી રીતે વૈદ્યમાં ઔષધિઓ ભેગી થાય છે.' આ ઉલ્લેખ ઉપરથી સ્પષ્ટ જણાય છે કે, વૈદિક યુગમાં પણ એવી રાજ્યપદ્ધતિ હતી કે જ્યાં રાષ્ટ્ર એક રાજાની હકૂમત નીચે હોવાને બદલે રાજવંશના અનેક સભ્યોની એકત્ર હકૂમત હેડળ હોય. કૌટિલ્યના જમાનામાં (મૌર્ય

૧. નવ મહાજ નવ લેખક કાસીકોલભાગા અદ્વારસવિ ગણરાયાણો...

૨. આચારાંગ (૨:૧) માં એક શહેરમાં રહેતાં ઉગ્રકુળ, ભોગકુળ, ઈક્ષ્વાકુકુળ, અને હરિવંશકુળનો ઉલ્લેખ છે.

યુગની શરૂઆતના કાળમાં) તે લગભગ આખો ઉત્તરાખંડ આવાં ગણરાજ્યો વડે પથરાયેલો હતો. પૂર્વવિભાગમાં તે વૃજિકો,^૧ લિચ્છવિકો, અને મલ્લકોનાં ગણસત્તાક રાજ્યો ગણ્યે છે; મધ્યમાં કુરુઓનાં અને પાંચાલોનાં, ઉત્તરપશ્ચિમમાં મદ્રકોનાં અને દક્ષિણપશ્ચિમમાં કુકુરોનાં.

૪. વેશાલીનો ચેટકરાજ

આગળના એક ક્કરામાં અપરાધીનો ન્યાય કરનારા જે જે વર્ગો અનુક્રમે ગણાવ્યા, તેમાં સૌથી શરૂઆતમાં 'રાજાઓ' છે, અને છેક છેવટે પાછો 'રાજા' છે. એ ઉપરથી જણાય છે કે, બધા રાજાઓમાંથી છેવટે 'પ્રમુખ,' અથવા 'મુખ્ય' એવો એક અર્થિતમ 'રાજા' પસંદ કરવામાં આવતો, અને છેવટનો નિર્ણય તેની પાસે રહેતો. મહાવીરના જમાનામાં ચેટક નામનો લિચ્છવીઓનો મુખ્ય 'રાજા' હતો. તેને ત્રિશલા નામે બહેન હતી; તથા એકંદર સાત પુત્રીઓ હતી. તેમાંથી એક કુમારિકા જ રહી હતી; અને બાકીની છનાં લગ્ન ભરત-ખંડના તે વખતના જુદાજુદા નામાંકિત રાજાઓ સાથે થયાં હતાં. જેમકે: પ્રભાવતીનું લગ્ન સિંધુ-સૌવીર દેશના વીતિભયનગરમાં રાજ્ય કરતા ઉદાયન વેરે થયું હતું; પદ્માવતીનું લગ્ન મગધની પૂર્વે આવેલા 'અંગ' દેશના ચંપા નામના નગરમાં^૨ રાજ્ય

૧. બૌદ્ધમંથોમાં લિચ્છવી અને વજ્ર જોને એક જ માનવામાં આવ્યા છે (અંગુત્તર નિકાય પંચકનિપાત). પરંતુ ક્ષીટિલ્ય એ જોને જુદા પાડે છે. ચાન્વાંગ પણ વજ્ર દેશને વેશાલીથી જુદો પાડે છે (વોટર્સ ૨.૮૧). એમ હોય કે આખો દેશ પણ વજ્ર કહેવાતો હોય, તેમજ તેમાંના એક ગણનું નામ પણ વજ્ર હોય.

૨. પટણાથી પૂર્વમાં ૧૦૦ કોશ દૂર આવેલું સ્થાન. આજે તેનું નામ ચંપાનાલા છે, અને તે ભાગલપુરથી ત્રણ માઈલ દૂર આવેલું છે.

કરતા દધિવાહન સાથે થયું હતું;^૧ મૃગાવતીનું લગ્ન વત્સદેશના કૌશાંબી^૨ નગરમાં રાજ્ય કરતા શતાનીક સાથે કરવામાં આવ્યું હતું; શિવાનું લગ્ન ઉજ્જયિનીના રાજા પ્રહોત સાથે કરવામાં આવ્યું હતું; જ્યેષ્ઠાનું લગ્ન મહાવીરસ્વામીના મોટા ભાઈ નાંદિવર્ધન સાથે કરવામાં આવ્યું હતું; ચેલ્લણાનું લગ્ન મગધના રાજા શ્રેણિક-વિંધ્યાસાર વેરે કરવામાં આવ્યું હતું;^૩ અને સુજ્યેષ્ઠા કુમારિકાવસ્થામાં જ જૈનબિહુણી થઈ મર્તિ હતી.^૪

ચેટકની બહેન ત્રિશલાનું લગ્ન વૈશાલીના જ્ઞાતૃવંશીય ક્ષત્રિય સિદ્ધાર્થ સાથે કરવામાં આવ્યું હતું. આગળ જણાવી આવ્યા કે, વૈશાલીના સંયુક્ત રાજ્યમાં જ્ઞાતૃવંશીય ક્ષત્રિયોનો પણ સમાવેશ થતો હતો. સિદ્ધાર્થને જૈન ગ્રંથોમાં સામાન્ય રીતે ‘ક્ષત્રિય સિદ્ધાર્થ’ (સિદ્ધત્થે સ્વત્તિયે) તરીકે જ ઉલ્લેખવામાં આવે છે. અને તેથી તેમની પત્ની ત્રિશલાને પણ ‘ક્ષત્રિયાણી ત્રિશલા’ કહેવામાં આવે છે. કોઈ જગાએ ‘રાજા સિદ્ધાર્થ’

૧. બુદ્ધ મહાવીરના સમયમાં અંગદેશમાં સ્વતંત્ર રાજ્ય અસ્તિત્વમાં હોય એમ લાગતું નથી. તે રાજ્ય તે જમાનામાં મગધ દેશનું ખંડિયું બની ગયું હતું. અને કાળાંતરે અંગ-મગધાઃ એ દ્વંદ્વસમાસથી અંગનો મગધ સાથે ઉલ્લેખ કરવાનું શરૂ થઈ ગયું હતું.

૨. અલ્લાહાબાદથી ૨૦ માક દૂર આવેલું આજનું કોસમ. શતાનીકનો પુત્ર સુપ્રસિદ્ધ વત્સરાજ ઉદયન, વિદેહવંશી ચેટકની પુત્રીનો પુત્ર હોવાથી ‘સ્વપ્નવાસવદત્તા’ નાટક (અંક ૬)માં ‘વેદેહિપુત્ર’ કહેવાયો છે.

૩. તેથી તેનો પુત્ર અન્નતશત્રુ વેદેહિપુત્ર કહેવાતો હતો.

૪. આ વિગતો આવશ્યક ચૂલિં (વિક્રમના આઠમા સૈંકા પહેલાંની). આવશ્યક ટીકા (વિં સં ૮૦૦ની આસપાસ) તથા હેમચંદ્રકૃત મહાવીરચરિત્રમાં મળે છે.

(સિદ્ધત્વે રાયા) એવો ઉલ્લેખ પણ મળે છે; એટલે તે જ્ઞાતૃવંશીય ક્ષત્રિયોનો આગેવાન 'રાજા' પણ હોય. એ ત્રિશલા ક્ષત્રિયાણી અને સિદ્ધાથ ક્ષત્રિયના મોટા પુત્ર નંદિવર્ધન સાથે પછી એટકની પુત્રી જ્યેષ્ઠાનું લગ્ન કરવામાં આવ્યું હતું. તેમાં કાંઈ નવાઈ પામવા જેવું નથી. કેટલાક દેશો અને કેટલીક જાતોમાં મામાની કન્યા ઉપર બાણેજનો પ્રથમ હક ગણાય છે. આવશ્યક ટીકામાં હરિભદ્રસૂર એક ઠેકાણે 'દેશકથા' વર્ણવતાં જણાવે છે કે, અંગ અને લાટ દેશના લોકોને 'માતૃલક્ષ્મિ' અર્થાત્ મામાની દીકરી ગમ્ય હોય છે, જ્યારે ગૌડદેશના લોકો માટે તે ભગિની હોઈ અગમ્ય છે.^૧ ખુદ મહાવીરની પુત્રી પ્રિયદર્શનાનાં લગ્ન પણ તેની સગી ફાઈ સુદર્શનાના પુત્ર જમાલ સાથે થયાં હતાં.^૨

૫. વૈશાલીનગરી

લિચ્છવીઓની રાજધાની વૈશાલી (વિશાલા) બહુ પ્રાચીન કાળમાં ઇક્ષ્વાકુના પુત્ર કે ઇક્ષ્વાકુના ભાઈ નભાગના પુત્ર વિશાલ રાજાએ વસાવી હતી એવા ઉલ્લેખો હિંદુ ગ્રંથોમાં^૩ મળી આવે છે. પુરાણો વિશાલાના રાજવંશને દશરથના સમકાલીન પ્રમતિ સુધી ખેંચી લાવે છે. પરંતુ વિશાલાના રાજ્યવંશનો અંત ક્યારે કેવી રીતે આવ્યો, તથા તે લિચ્છવીઓના પ્રમળ ગણ-સત્તાક રાજ્યની રાજધાની કેવી રીતે બની, તે વિષે આપણે વિશેષ કાંઈ જાણી શકતા નથી.

૧. જુઓ પુરાતત્ત્વ, પુ. ૧. પા. ૨૬૫.

૨. આવશ્યક ભાષ્ય, ચૂલ્હિ, ટીકા, ઇ૦.

૩. રામાયણ (અ. ૪૫, ૯), વાયુ (૮૬, ૧૬-૨૨), તથા વિષ્ણુ (૪, ૧, ૨૮).

વૈશાલી^૧ નગરી તથા ત્યાંના ક્ષિત્ત્રવીએ! આખન મહાવીરના સમકાલીન યુદ્ધે પ્રશંસાત્મક ઘણા ઉદ્ગારો કાઢેલા છે, અને તે પ્રાચીન પાલીઝથોમાં સંગ્રહાયા છે. વિશાલાનગરી મહાવીરની પોતાની જન્મભૂમિ હોવાનું ગૌરવ પણ પામી છે.^૨ તે નગરીના નામ ઉપરથી જ મહાવીરનું 'વેસાલિઅ' નામ પણ પડ્યું છે. વૈશાલી નગરીમાં તે સમયે 'વૈશાલી' ઉપરાંત કુંડમામ અને વાલ્હિન્યગ્રામ^૩ એ એ ઉપ-નગરોનો સમાવેશ થતો હતો. વૈશાલીનો વિસ્તાર ધીમે ધીમે વધતો ગયો હતો એવી કથા ઐદ્ધપરંપરામાં પણ નોંધાયેલી છે.^૪ વૈશાલી એ રીતે ત્રણ વિભાગોનું મળીને બનેલું હોવાથી પ્રસંગ નુસાર તે ત્રણમાંથી ગમે તે એક નામે પણ ઓળખાતું. ઐદ્ધપરંપરામાં પણ વૈશાલીના ત્રણ જિલ્લાઓનો ઉલ્લેખ છે. વૈશાલી દક્ષિણ-પૂર્વમાં આવ્યું હતું; કુંડપુર ઉત્તર-પૂર્વમાં અને વાલ્હિન્યગ્રામ પાશ્ચિમમાં. કુણ્ડપુરની આગળ ઉત્તર-પૂર્વમાં એક કોલ્લાગ નામે પરું (સંનિવેશ) હતું. આ પરામાં ઝાતૃવંશી ક્ષત્રિયોનો મહોલ્લો

૧. આજે બિહારના મુન્દકંરપુર જિલ્લામાં અંડકની પૂર્વમાં આવેલું બસાર.

૨. સુત્રકૃતાંગ ૧. ૨- ૩. ૨૨માં મહાવીરને 'અરહા નાયપુત્તે મગવં વેસાલિપ્' કહ્યા છે. ઉત્તરાધ્યયન (૬. ૧૭)માં પણ તેમને 'વૈશાલિક' કહ્યા છે. ભગવતી ૨-૧-૧૨-૨ ઉપરની ટીકામાં અભયદેવ પણ 'વૈશાલિક'નો અર્થ 'મહાવીર' કરે છે.

૩. આજે પણ બસુકુંડ અને બલિઆ નામે ગામો તે ઠેકાણે છે.

૪. સમાવેશ ન થઈ શકવાથી ત્રણ વાર ગાઢ ગાઢનો વધારો કરીને તેને ફરીફરીને વિશાલ કરવામાં આવ્યું તેથી તેનું નામ 'વેસાલી' પડ્યું હતું — મન્નિઝમનિકાયકૃકથા — મહાસિંહનાદ સુતવણ્ણના.

‘નાય-કુલ’^૧ હતો. ‘તે કૌશ્લાગ સંનિવેશની પાસે જ્ઞાતૃવંશી ક્ષત્રિયોનું છુતિપલાશ નામનું^૨ ઉદ્યાન અને ચૈત્ય પણ હતું; તેને નાય-સળ્લ-વળે-ઉજ્જાણે કે નાય-સળ્લે-ઉજ્જાણે—જ્ઞાતૃવંશીઓનું વન કે ઉદ્યાન કહેતા. આચારાંગમાં (૨. ૪. ૨૨) ઉત્તર-ક્ષત્રિય-કુંડપુર-સંનિવેશ, અથવા દક્ષિણ-બ્રાહ્મણ-કુંડપુર-સંનિવેશ એવા ઉલ્લેખ આવે છે તે પણ સૂચવે છે કે, કુંડપુરની (વૈશાલીની) ઉત્તરમાં ક્ષત્રિયોનો સંનિવેશ (પરું) હતો, અને કુંડપુરની (વૈશાલીની) દક્ષિણમાં બ્રાહ્મણોનો સંનિવેશ (પરું) હતો. ક્ષેપસૂત્રમાં ક્ષત્રિય-કુંડગ્રામ-નગર અને બ્રાહ્મણ-કુંડગ્રામ-નગર એવા ઉલ્લેખ છે તેનો અર્થ પણ વૈશાલીનું (ઉત્તરનું) ‘ક્ષત્રિયોનું પરું’, અને (દક્ષિણનું) ‘બ્રાહ્મણોનું પરું’ એવા જ થાય. તિષ્ઠેટની પરપરામાં યુદ્ધકાલીન વૈશાલીમાં સોનાના કલશવાળાં ૭૦૦૦ ધરો, રૂપાના કલશવાળાં ૧૪૦૦૦ ધરો, અને તાંબાના કલશવાળાં એકવીસ હજાર ધરોનો ઉલ્લેખ છે. અને તે ત્રણ જુદા જિલ્લાઓમાં અનુક્રમે ઉત્તમ, મધ્યમ અને કનિષ્ઠ કુળોના લોકો રહેતા હતા એવું જણાવ્યું છે. ઉપાસક-દશાસૂત્રમાં પણ ઈદ્રજૂતિ ગૌતમ બિક્ષા માટે વૈશાલીનાં ઉચ્ચ-નીચ-મધ્યમ કુળોમાં જવાની પરવાનગી માગે છે, તે વસ્તુ ઉપરની પરંપરાને મળતી આવે છે.

યુદ્ધને વૈશાલી બહુ પ્રિય હતું; અને મહાપરિનિષ્પાન-સુતંતમાં જણાવ્યું છે કે, જ્યારે તે પોતાના જીવનમાં છેક છેલ્લી વાર વૈશાલીમાંથી બિક્ષા લઈને નીકળ્યા, ત્યારે પાછા ફરી ફરીને તે પોતાના પ્રિય શહેર તરફ જોવા લાગ્યા [નાગપલોકિતમ્ વેસાલિયમ્ અપલોકેત્વા], અને અંતે ઘોડ્યા, ‘હે આનંદ!

૧. ‘કોહ્લ’ સંનિવેસે નાયકુલસિ’ ઉપાસકદશાસૂત્ર ૧. ૬૬. આ આખા ફકરાની દલીલો ડોર્નલના ઉપાસકદશાના અંગ્રેજી ભાષાંતર પા. ૫ ઉપરથી ઉતારી છે.

૨. વિપાકસૂત્ર. ૧.

તથાગત વૈશાલીને આ છેલ્લી વાર જુઓ છે.’ ભગવાન મહાવીરે પણ પોતાના ૪૨ ચાતુર્માસોમાંથી આર જોટલા ચાતુર્માસ વૈશાલીમાં જ ગાળ્યા હતા. આમ વૈશાલી તથા ત્યાંના નગરજનો પ્રત્યે આ બંને સમકાલીન મહાપુરુષોનો પ્રેમ દેખાઈ આવે છે.

બુદ્ધનો સત્કાર કરવા ઠાઠ-માઠ અને ધામધૂમથી વૈશાલી-માંથી નીકળી આવતા લિચ્છવીઓને જોઈને બુદ્ધે કહ્યું હતું કે, ‘ભિક્ષુઓ! તમે ત્રાયસત્વિંશ દેવાને તેમની સુદર્શના નગરીમાંથી નીકળી ઉદ્ધાનમાં જતા કદી પૂર્વે જોયા નથી, તો આ વૈશાલીના લિચ્છવીઓને જોઈ લો; તેઓ સમૃદ્ધિ અને ઠાઠમાઠમાં તે દેવાની સમાન છે. સોનાનાં છત્રો, સોને મઢેલી પાલખીઓ, સોને જોડેલા રથો તથા હાથીઓ સહિત આ લિચ્છવીઓને જુઓ. નાના-મોટા-વચેટ સૌ ઉંમરના લિચ્છવીઓ આબૂષણોથી શણગારાઈ તથા રંગિત વસ્ત્રો પહેરી વિવિધ સુંદર ગાતપૂર્વક કેવા આવે છે?’

બુદ્ધને જન્મ લેવા માટે કઈ નગરી ચોગ્ય છે તેની ચર્ચા કરતાં એક દેવે વૈશાલી નગરીનું વર્ણન આપતાં કહ્યું હતું કે, ‘આ વૈશાલી મહાનગરી ઉત્કર્ષ પામેલી, ક્ષેમ, સુબિદ્ધ, રમણીય, મનુષ્યોથી ભરેલી, ધર અને વાડાઓથી અલંકૃત, તથા પુષ્પ-વાટિકા અને ઉદ્યાનોથી પ્રકુક્ષિત છે. જાણે કે દેવાની રાજધાનીનું જ તે અનુકરણ કરે છે.’

૩. વૈશાલીના લિચ્છવીઓ

વૈશાલીના લિચ્છવીઓ વિષે પણ બુદ્ધને પ્રશંસાના જ શબ્દો કહેવાના હતા. ‘હે ભિક્ષુઓ! અત્યારે લિચ્છવીઓ લાકડાનું ઓશિકું કરે છે, અને પ્રમાદરહિત અને વીર્યવાન થઈને કવાયત શીખે છે. તેથી મગધનો રાજા વૈદેહીપુત્ર અજ્ઞાતશત્રુ તેમનું મર્મ જાણીને તેમના પર ચડાઈ કરી શકતો નથી. હે ભિક્ષુઓ ભવિષ્યમાં લિચ્છવીઓ સુકુમાર થઈ જશે,

અને એમના હાથપગ સુંવાળા અને કામળ બની જશે. તેઓ સુંવાળી પથારી પર રૂનાં ઓશિકાં લઈને સૂર્યોદય સુધી ઊંઘ્યા જ કરશે. ત્યારે મગધરાજ અગ્નિશત્રુ તેમનો મર્મ કળી, તેમના પર ચડાઈ કરશે.' (ઓપમ્મસંયુત. ૧૦ ૧, સુ. ૫.)

ખીજે એક પ્રસંગે પણ તેમના ગુણો વર્ણવતાં યુદ્ધ કહે છે, 'આનંદ, વજ્રઓ (લિચ્છવીઓ) વારંવાર સંમેલન કરે છે, તથા એ સંમેલનમાં લગભગ બધાએ એકઠા થાય છે; સઘળા સાથે જ એસે છે, સાથે જીડે છે, અને સાથે જ કામ કરે છે; જે કાયદો પોતે ન કરેલો હોય તેને અમલમાં નથી મૂકતા, જે કાયદો ઘડ્યો હોય તેનો ઉચ્છેદ નથી કરતા, તથા પોતાના પૂર્વજોના પ્રાચીન ધર્મમાં ચાલ્યા આવે છે; પોતાના વડીલોને સત્કારે છે, માન આપે છે, પૂજે છે અને તેમનું કહ્યું માને છે; કુલકુમારીઓ તથા કુલસ્ત્રીઓને ઉપાડી નથી જતા તથા તેમના પર બળાત્કાર નથી કરતા; પોતાનાં આબ્યંતર તેમજ બાહ્ય ચૈત્યોને સત્કારે છે, માન આપે છે, પૂજે છે, તથા પરાપૂર્વથી તે ચૈત્યોને અપાતા આવેલા ધાર્મિક બલિ આપવામાં બેદરકાર નથી રહેતા; અરહંતોના યોગ્ય રક્ષણ માટે તથા તેમને ઉચિત આશ્રય આપવા માટે તેઓએ બંદોબસ્ત કરેલો છે, જેથી દૂરથી અરહંતો તેમના દેશમાં આવે અને આવેલા હોય તે સુખરૂપ વિહાર કરે. હે આનંદ! જ્યાં લગી વજ્રઓ એટલું કરે છે, ત્યાં લગી તેમની ઉન્નતિ જ થશે, અવનતિ નહીં થાય.' (મહાપરિનિબ્બાન સુત).

લિચ્છવીઓ આ પ્રમાણે દૈવ કસાયેલા શરીરવાળા, સાવધાન, અપ્રમાદી તથા વૈભવશાલી હતા એટલું જ નહીં, પણ સાધુ-સંતોના આદરમાં ઉત્સાહી, તથા તેઓ પોતાના દેશમાં આવે અને સુખે ફરે એ વાતની કાળજીવાળા હતા. યુદ્ધને તેમજ ઔદ્ધ સાધુસંઘને તેમણે કેટલાંય ચૈત્યો આરામો, શાન્તાઓ

અને વનો આપેલાં હતાં.^૧ યુદ્ધ ત્યાં વારંવાર જતા આવતા, અને ઉપદેશો આપતા.^૨ લિચ્છવીઓ યુદ્ધ અને મહાવીર પહેલાંના જમાનામાં પોતાનાં ચૈત્યોમાં કોની પૂજા કરતા તે નક્કી કહી શકાતું નથી; પરંતુ લિચ્છવીઓનું રાજ્ય સમ્રાટ જનકની સુપ્રસિદ્ધ મિથિલાનગરીવાળું રાજ્ય હતું, એટલે તેમાં બ્રાહ્મણ-ધર્મી યજ્ઞયાગ, ઉપાસના આદિ પ્રચલિત હોવાં જોઈએ,

ભગવાન પાર્શ્વનેો જનધર્મ પણ વૈશાલીમાં પ્રચલિત હતો તે વસ્તુ આચારાંગના ઉલ્લેખ ઉપરથી સિદ્ધ થાય છે. તેમાં જણાવ્યું છે કે, મહાવીરનાં માતૃપિતા પાર્શ્વનાં અનુયાયી હતાં અને શ્રમણોપાસક હતાં. મહાવીરના ધર્મોપદેશ પછી તેા લિચ્છવીઓના દેશમાં તથા મગધમાં જૈનધર્મ સારી પેઠે પ્રચાર પામ્યો હતો તે વસ્તુ ઐદ્ધર્મ્યોમાંથી^૩ પણ જણાઈ આવે છે.^૪

૧. કુટાગારશાલા, ચાપાલચૈત્ય સમાચૈત્ય, બહુપુત્રચૈત્ય, ગૌતમચૈત્ય, કપિનદ્વચૈત્ય, મરકટ-હૃદ-તીર-ચૈત્ય, આશ્રપાલી ગણિકાનું આશ્રવણ, બાલિકારામ વગેરે.

૨. વજ્રરાજાઓના કુળના અંજનવનીય, વજ્રપુત્ર, સંભૂત, વગેરેનો તથા પ્રસ પુછનારા મહાલિ, અભય. સમંદક, ઉગ્ર, સાદક, નંદક, ભદ્રિય વગેરે લિચ્છવીઓનો, તથા લિચ્છવી સ્ત્રીઓમાં જેન્તી કે જેન્તા, વાસિકી, વગેરેનો ઉલ્લેખ ઐદ્ધર્મ્યોમાં મળે છે. ક્ષત્રિં કલેં પા. ૮૭-૧૦૪.

૩. વિનયપિટકના મહાવગ્ગમાં લિચ્છવીઓનો સેનાપતિ નિર્ગંથ જ્ઞાતપુત્રનો શ્રમણોપાસક હતો તેવો ઉલ્લેખ છે. ચુલસચ્ચક સુત (મન્નિઝમનિકાય)માં નિર્ગંથપુત્ર સચ્ચકનો ઉલ્લેખ છે.

૪. અહીં આગળ એટલું નોંધતા જઈએ કે, લિચ્છવી જાતિનો વંશ તરીકે ઉલ્લેખ છે. સ.ના ચોથા સૈક સુધી મળે છે. સમુદ્રયુગ મૌર્ય પોતાને બ્રહ્માનપૂર્વક 'લિચ્છવિ-દૌહિત્ર' તરીકે ઓળખાવે છે. અર્થાત તેની માતા કુમારદેવી લિચ્છવી રાજકુમારી હતી.

૭. ગર્ભાવસ્થા

ભગવાન મહાવીરનો જન્મ કયા દેશમાં કયા લોકોમાં થયો હતો તેનો ખ્યાલ મેળવવા માટે આપણે આટલો વિસ્તાર જાણી લીધો.^૧

હવે આપણે આગળ ચાલીએ.

વૈશાલી નગરીની દક્ષિણે આવેલા આહલણપરામાં ઋષભદત્ત નામે કોડાલગોત્રી આહલણ તેની જલધરાયણગોત્રી બાપા દેવાનંદા સાથે રહેતો હતો. તે ઋષભદત્ત ઋગ્વેદ, યજુર્વેદ, સામવેદ અને અથર્વવેદ એ ચારનો, પાંચમા ઇતિહાસ-પુરાણનો, તથા છટ્ટા નિઘંટુ નામના કોશનો સાંગોપાંગ અને રહસ્ય સહિત પ્રવર્તક, યાદ કરનાર, તથા તેમાં થતી જૂલોનો અટકાવનાર હતો. વળી તે વેદનાં છ અંગનો જ્ઞાતા હતો, તથા ષષ્ટતંત્ર (કાપિલીય) શાસ્ત્રમાં વિશારદ હતો. ગણિતશાસ્ત્રમાં, શિક્ષાશાસ્ત્રમાં, આચાર (કલ્પ) શાસ્ત્રમાં, વ્યાકરણશાસ્ત્રમાં, છંદ-શાસ્ત્રમાં, વ્યુત્પત્તિશાસ્ત્રમાં, જ્યોતિષશાસ્ત્રમાં અને ખીમ ધણ્યાં

૧. ઉપરના ધણખરા ઉતારા બૌદ્ધમંથોમાંથી લીધા છે તેવું કારણ એ છે કે, જૈનમંથોમાં ખાસ વૈશાલી માટે કોઈ વર્ણન સંધરાયું નથી. જહુ પછીના વખતમાં (ઈ. સ. ૪૫૪માં) જ્યારે જૈન અંગ મંથો એકત્રિત તથા વ્યવસ્થિત કરવામાં આવ્યા, ત્યારે પ્રાચીન કાળની ઐતિહાસિક પરિસ્થિતિ જુલાઈ જવા આવી હતી અને તેથી અંગમંથોમાં આવતાં તમામ નગરો તથા રાજ્યો માટે એક જ શબ્દોમાં અમુક વર્ણનો પસંદ કરી બધાંને એક સરખાં જ લાજુ કરવામાં આવ્યાં. એટલે એ નિયત વર્ણન ઉપરથી જુદાં જુદાં નગરોની વિશેષતા વિષે જરા પણ ખ્યાલ આવે તેમ રહ્યું નથી. ઉપાસક-દશાસુત્રમાં વાણિજ્યગ્રામ અથવા વૈશાલીનો રાજ જિતશત્રુ કહ્યો છે. સૂર્યપ્રજ્ઞપ્તિમાં તેને વિદેહની રાજધાની મિથિલાનો રાજ કહ્યો છે. ખરી રીતે વિદેહ-મિથિલા-વૈશાલી-વાણિજ્યગ્રામ જુદાં ન હતાં, તથા રહ્યાં ન હતાં; એટલે જિતશત્રુ નામ કે વિશેષણ વૈશાલીના રાજ એટકવું જ ગણવું જોઈએ.

આહ્વાણુ તથા પરિવાજક સંબંધી નીતિશાસ્ત્રોમાં તથા દર્શન-શાસ્ત્રોમાં પણ તે ધણો ચતુર હતો.^૧

અપાઠ માસના શુકલપક્ષની છઠ્ઠી રાત્રીએ નંદનનો જીવ દેવલોકમાંથી ચ્યવી દેવાનંદા આહ્વાણીની કૃપમાં પુત્ર તરીકે પ્રવિષ્ટ થયો. તે વખતે 'દુષમસુષમા' નામના ચોથા આરાનાં^૨ પંચોતેર વર્ષ અને સાડાઆઠ માસ બાકી રહ્યાં હતાં, તથા ઉત્તરાશ્વિની નક્ષત્ર પ્રવર્તતું હતું.

જે રાત્રે દેવાનંદાની કૃપે ભગવાન ગર્ભરૂપે અવતર્યા, તે રાત્રે દેવાનંદાએ કલ્યાણુમય તથા મંગળકારી નીચેનાં ચૌદ મહાસ્વપ્ન જોયાં.

૧. પ્રથમ તો (મોહરૂપી પંકમાં ખૂંચી ગયેલા ધર્મરૂપી રથનો ઉદ્ધાર કરવામાં સમર્થ પુત્રની પ્રાપ્તિ સૂચવનાર) સરકેદ વૃષભ જોયો.

૨. પછી (મહાંત પુરુષોનો પણ ગુરુ અને ધણા બળના એક સ્થાનરૂપ પુત્રને સૂચવનારો) શ્વેત હાથી જોયો.

૩. પછી (પુરુષોમાં સિંહરૂપ, ધીર, નિર્ભય, યરવીર અને અસ્ખલિત પરાક્રમવાળા પુત્રને સૂચવતો) કેવરી-સિંહ જોયો.

૪. પછી (ત્રેલોક્યની સામ્રાજ્યલક્ષ્મીનું અધિપતિપણું પ્રાપ્ત કરનાર પુત્રને સૂચવતાં) લક્ષ્મીદેવી દીઠાં.

૫. પછી (પુણ્ય દર્શનવાળો તથા અખિલ જગત જોની આજ્ઞાને માળાની પેઠે મસ્તક ઉપર વહન કરનાર છે એવા પુત્રને સૂચવતી) પુષ્પમાઝા દીડી.

૧. ભગવતી : ૯ : ૩૩.

૨. જનો કાળચક્રતા જે ભાગ પાડે છે : ઉત્સર્પિણી (બધી બાબતમાં શ્રેષ્ઠ યતો જતો ભાગ) અને અવસર્પિણી (બધી બાબતમાં બિતરતો જતો ભાગ). તે દરેકના છ ભાગને છ આરા કહેવામાં આવે છે. તેમની વર્ષસંખ્યા વગેરે માહિતી માટે જુઓ આ માળાનું 'આચારધર્મ' પુસ્તક બીજી આવૃત્તિ પા. ૧૫૮.

६. पक्षी (मनोहर तथा नेत्रने आनंद आपनार पुत्रने सूयवनार) चंद्रमंडल दीडुं.

७. पक्षी (मोहक्षपी अंधकारने नाश करी, जगतमां उद्योत करनार पुत्रने सूयवनार) सूर्य दीडो.

८. पक्षी (वंशमां मोटी प्रतिष्ठावाणा पुत्रने सूयवनार) महाध्वज दीडो.

९. पक्षी (सर्व अतिशयेना पूर्य पात्र जेवा पुत्र सूयवनार) जणपूर्य कलक जेयो.

१०. पक्षी (संसारक्षपी अटवीमां पडेवां अनुष्येना पाप-क्षप तापने हरनार पुत्र सूयवनार) पद्मसरोवर जेयुं.

११. पक्षी (अधृष्य छातां पक्षु समीपे अवश्य जवा योग्य जेवा पुत्रने सूयवनार) क्षीममुद्र जेयो.

१२. पक्षी (विमानवासी देवाथी पक्षु सेवानार पुत्रनी प्राप्ति सूयवनार) विमान दीडुं.

१३. पक्षी (सर्व गुणक्षप रत्नानीं पाल्य तुल्य पुत्रने सूयवनार) रत्नपुंज दीडो. अने

१४. यौद्धमे स्वप्ने (अन्य तेजस्वीज्जोना तेजने हर करनार पुत्रने सूयवनार) जलवदस्यमान अग्निने मुष्मर्मां प्रवेश करतो जेयो.

देवानंदा आ स्वप्ने जेतां अयानक जगीं जेडी, तथा पोताना पतिने आ स्वप्ने वर्युंवी अतावी, तेमनुं क्षण पूछवा लागीं. ऋषभदत्ते विचार करी तेने जल्युंके, हे सुभजे! आ स्वप्नेथी सूचित थाय छे के, तने सर्व शास्त्रोने जल्युनार, सुदृढ शरीरवाणे, सुलक्षणे, तेजस्वी, यशस्वी, सौभाग्यवंत, सर्वगुणोयुक्त तथा आपल्या कुणने उज्ज्वलनारे सुपुत्र थरी.

देवानंदा आ सांभणी अति हांपत थर, तथा क्षरीथी कुस्वप्ने वडे जे शुभस्वप्नेनुं क्षण अंडित न थाय ते माटे शुभ विचार करती जगती ज रही. जेनी कृपे आवे महाप्रतापी

પુરુષ-શ્રેષ્ઠ જન્મવાનો હતો, તેને આવાં શુભ સ્વાપ્નોની પેઠે ખીજ પણ કેટલા અવનવા ઉલ્લાસ શરીરે સ્ફુરતા હશે! કથાકાર કહે છે કે, મહાવીર ભગવાન ગર્ભમાં આન્યા ત્યારથી ઋષભદત્ત આહ્વાણના ધરમાં સર્વ પ્રકારની સમૃદ્ધિ વૃદ્ધિગત થવા લાગી. ખીજ સમૃદ્ધિ તો વધી હો કે ન વધી હો, પરંતુ આવા પ્રતાપી ગર્ભને કારણે માતૃપિતાના હર્ષની સમૃદ્ધિ તો જરૂર વૃદ્ધિગત થઈ હશે.

૮. ગર્ભહરણ

પરંતુ ત્યાર પછી થોડા જ દિવસમાં* એક વિચિત્ર પ્રસંગ બની ગયો. આસમાની કે સુવ્રતાની કોઈ પણ રહસ્યને કારણે દેવાનંદા આહ્વાણીને ગર્ભપુત્ર કુંડપુર (વૈશાલી)ની ઉત્તરે આવેલા કોલ્લાક નામે પરામાં રહેતા જ્ઞાતૃવંશી સિદ્ધાર્થ-ક્ષત્રિયની ક્ષત્રિયાણી ત્રિશલાના ગર્ભપુત્રરૂપે જન્મેલો જલ્દેર થયો. એ બધું શું થયું એ કોઈ જાણી શકે તેમ નથી કે કદાપી શકે તેમ નથી. કેટલાંય વર્ષ આદ કેવળજ્ઞાન પ્રાપ્ત કરીને ફરતા ફરતા મહાવીર વૈશાલીની દક્ષિણે આહ્વાણપરામાં પધાર્યા, ત્યારે મહાવીરને જ્ઞેતાં દેવાનંદા આહ્વાણીના 'સ્તનમાંથી દૂધની ધારા છૂટી, તેનાં લોચનો આનંદાશ્રુથી ભીનાં થયાં, તેની હર્ષથી એકદમ ફૂલતી ભુજબોને તેનાં કડાંએ રોકી, હર્ષથી શરીર પ્રકુલ્લિન થનાં તેનો કંચુક વિસ્તીર્ણ થયો, મેઘની ધારાથી વિકસિત થયેલા કદંબપુષ્પની પેઠે તેના રોમકૂપ ઊભા થયા, અને તે શ્રમણુભગવંત મહાવીરને આનિમિષ દષ્ટિથી જ્ઞેતી જ્ઞેતી ઊભી રહી.' [ભગવતીસૂત્ર ૯-૩૩-૪]

ત્યારે ગૌતમે ભગવંત મહાવીરને વંદી-નમીને પૂછ્યું : 'હે ભગવન્! આ દેવાનંદા આહ્વાણીને પાનો કેમ ચઢ્યો, અર્થાત્ તેના સ્તનમાંથી દૂધની ધારા કેમ છૂટી, તેને રોમાંચ કેમ થયો, તથા તે આપને આનિમિષ દષ્ટિથી કેમ જ્ઞેયા કરે છે?'

* કથાકારને હિસાબે ૮૨ દિવસ વીત્યા બાદ.

ભગવાન મહાવીરે જવાબ આપ્યો : ‘હે ગૌતમ ! દેવાનંદા બ્રાહ્મણી મારી માતા છે, અને હું દેવાનંદા બ્રાહ્મણીનો પુત્ર છું. માટે તે દેવાનંદા બ્રાહ્મણીને પૂર્વના પુત્રસ્તેહાનુરામથી પાનો ચઢ્યો, તેના રોમકૂપ ઊભા થયા, અને તે મારી સામું અનિમિષ નજરથી જોતી ઊભી છે.’

ભગવાન મહાવીરે પોતાના શબ્દોમાં આ પ્રમાણે એ હકીકત જણાવી છે, અને તે ભગવતીસૂત્રમાં સંબ્રહર્ષ છે. સાર બાદ મહાવીરે અલબત્ત, પોતાનાં માતૃપિતા ઋષભદત્ત અને દેવાનંદાને ધર્મ ઉપદેશ્યો તથા દીક્ષા આપીને તેમને કપ્યાણુમાર્ગે ચડાવ્યાં. અને ભગવતીકાર તો નોંધે જ છે કે, તે બંનેએ યથાવત્ ધર્મ આરાધીને તે જન્મે જ મુક્તિપદ પ્રાપ્ત કયું. એથી ઊલટું, મહાવીરનાં જાહેર થયેલાં માતૃપિતા ક્ષત્રિય સિદ્ધાર્થ અને ક્ષત્રિયાણી ત્રિશલા, આચારાંગસૂત્રમાં જણાવ્યું છે તેમ^૧, પાર્શ્વનાથની પરંપરાનાં શ્રમણોપાસક હોઈ, મૃત્યુ બાદ અચ્યુતકક્ષપ નામના બારમા સ્વર્ગમાં દેવ તરીકે ઉત્પન્ન થયાં.

નવાઈની વાત એ છે કે, ભગવાન મહાવીર છેક મોટપણે જ્યારે પોતાની સાચી માતાને જાહેર કરે છે, ત્યારે પોતે ત્રિશલાના પુત્ર શી રીતે કહેવાયા તે વિષે કે ગર્ભહરણુ વિષે કંઈ કહેતા નથી. ભગવતીસૂત્રમાં આ પ્રસંગથી ધણે દૂર પહેલાં (શતક ૫, ઉદેશક ૪), ઈંદ્રનો સંબંધી શકનો દૂત હરિણુમમેષી નામનો દેવ સ્ત્રીના ગર્ભનું સંહરણુ કરે છે ત્યારે એક ગર્ભાશયમાંથી ગર્ભ લઈને ખીલ ગર્ભાશયમાં કેવી રીતે મૂકે છે, તે વિષે ગૌતમ અને મહાવીર વચ્ચેના પ્રશ્નોત્તર નોંધાયેલા છે. અને ત્યાં મહાવીરે એટલું જ જણાવ્યું છે કે, તે દૂત પોતાના હાથ વડે ગર્ભને અડી-અડીને અને તે ગર્ભને પીડા ન થાય તેવી રીતે યોગિ દ્વારા બહાર કાઢીને ખીલ ગર્ભાશયમાં મૂકે છે. વળી તે દૂત ગર્ભને નખની ટાંચ વાટે

૧. આચારાંગ, શ્રુત ૨, અ. ૧૫. કેટલાક (આવશ્યક સૂત્ર) તેઓ ધોયા દેવલોકમાં ગયાં એમ કહે છે.

યા તો ફવાડાના છિદ્ર વાટે અંદર મૂકવા કે બહાર કાઢવા સમર્થ છે. ઉપરાંત તે દેવ ગર્ભને [તે સમયે] કાંઈ પણ ઓછી કે વધારે પીડા થવા દેતો નથી. ગર્ભના સરીરમાં તે છેદ-કાપકૂપ-કરે છે અને પછી તેને ધણી સૂક્ષ્મ કરીને અંદર મૂકે છે કે બહાર કાઢે છે.’

આ જગાએ સૂત્રકાર કે મહાવીર પોતે તેમની પોતાની બાબતમાં તે રીતે દેવે ગર્ભહરણ કર્યું હતું અને ૮૨ દિવસ વ્યતીત થયે તેમને દેવાનંદાના ગર્ભમાંથી હરીને ત્રિશલાના ગર્ભમાં મૂક્યા હતા, તેવા કાંઈ પણ ઉલ્લેખ કરતા નથી.

એકે ટીકાકાર અભયદેવે આ રચણે એવી દલીલ કરે છે કે, ‘સૂત્રના મૂળમાં સામાન્ય દેવનો ઉલ્લેખ નહીં કરતાં શકદૂત હરિભુવનેષી દેવનો ગર્ભના બદલાવનાર તરીકે ઉલ્લેખ કરેલો છે, અને મહાવીરનો ગર્ભ બદલવા માટે એ જ દેવ આગ્યો હતો, તેથી આ સૂત્રમાં મહાવીરનું નામ ન હોવા છતાં પણ આ ઉલ્લેખ મહાવીરને જ બંધ-બસતો આવે છે.’

અંગ્રજોમાં આ ઉલ્લેખ આચારાંગ-સૂત્રના તદ્દન ઉલટના ભાગમાં ‘ભાવના’-ચૂલિકામાં આવે છે. ભગવતીસૂત્રમાં આ ઉલ્લેખ ઉપરના સૂત્રમાં નોંધાયેલો છે. એ સિવાય આચાર્ય શ્રી ભદ્રબાહુ રચિત કલ્પસૂત્રના મૂળમાં પણ એ હકીકત નોંધાયેલી છે. જેવી વિગતથી આ ત્રણ જગાએ એ હકીકત નોંધાયેલી છે, તેવી વિગતથી ખીન અંગોમાં એ હકીકતની નોંધ જડતી નથી. આચારાંગસૂત્ર ભાષાશાસ્ત્રની દૃષ્ટિએ ખીન સૂત્રો કરતાં વિરોધ પ્રાચીન છે. તેથી કદાચ આપણે તે સૂત્રમાં આવતા આ ઉલ્લેખને વિરોધ પ્રાધાન્ય આપીએ; પણ તેમ કરતાં આચાર્ય શ્રી હેમચંદ્રજી આપણને અટકાવે છે. (પરિશિષ્ટ પર્વ-સર્ગ ૬, શ્લો. ૮૩ થી ૧૦૧) તેઓ જણાવે છે કે, આચારાંગની એ ચૂલિકા તો મહાવીર પછી બસે વરસે શ્રીભદ્રબાહુજીના સમયમાં આચારાંગમાં ઉમેરવામાં આવી છે. તે ચૂલિકાની રચના પણ ભરતક્ષેત્ર બહારના અલૌકિક ક્ષેત્રમાં શ્રીસીમંધર નામના તીર્થંકરે કરેલી જણાવવામાં આવી છે. એટલે આચારાંગમાં આવવાને કારણે એ ઉલ્લેખને પ્રાચીન ગણી ન શકાય. બહુમાં બહુ તો મહાવીર પછી બસે વર્ષ બાદ એ બતની કથા જોડાઈ કે ઉમેરાઈ એટલું જ આપણે કહી શકીએ.

કથાકાર તો દેવાનંદા બ્રાહ્મણીના ગર્ભમાં મહાવીર સ્વામીનો જીવ આવ્યા બાદ ૮૨ દિવસ વ્યતીત થતાં સૌધર્મ દેવલોકના સ્વામી ઈંદ્રને ફિકર કરાવે છે કે, 'તીર્થ'કર કદી તુચ્છ કુળ, દરિદ્ર કુળ, કૃપણ કુળ કે બિશુક કુળને વિષે ઉત્પન્ન થયા નથી, થતા નથી કે થશે પણ નહીં; તીર્થ'કર ઇક્ષ્વાકુ વગેરે ક્ષત્રિયકુળમાં જ ઉત્પન્ન થાય છે. કદાચ કોઈ કર્મવશે તે હીન કુળમાં અવતરે તો પણ મારા જેવા ઈંદ્રાદિની ફરજ છે કે, જન્મ પામ્યા પહેલાં તેમને અમારે ઉત્તમ કુળમાં સંક્રમાવી દેવા.' આમ વિચાર કરી તેણે પોતાના સેનાપતિ દેવ હરિશ્ચૈ-ગમેષીને આજ્ઞા કરી કે, તું તીર્થ'કરના જીવને બ્રાહ્મણ કુળ થકી સંક્રમાવી કાશ્યપ ગોત્રના સિદ્ધાર્થની ભાર્યી વસિષ્ઠ ગોત્રની ત્રિશલાદેવીના ઉદરમાં સ્થાપન કર. તે પ્રમાણે આસો વદ તેરશની રાત્રે પૂર્વ ભાગમાં પહેલા એ પહોર પછી એટલે કે ગર્ભધારણ પછી બ્યાસી રાત્રી-દિવસ વીત્યા બાદ ત્યાસીમા રાત્રી-દિવસની વચ્ચેના કાળમાં, ઉત્તરાશાશ્વિની નક્ષત્રને વિષે મહાવીરને ત્રિશલાની કૃષ્ણે સ્થાપિત કરવામાં આવ્યા.*

કથાકાર ત્યાર બાદ દેવાનંદાની થયેલી દયાપાત્ર સ્થિતિ અને ત્રિશલાની હર્ષિત સ્થિતિનું વર્ણન ખૂડેલી કલમે કરે છે. ત્રિશલા પણ દેવાનંદા જેવાં જ સ્વપ્ન જીએ છે, અને બીજે

* કથાકારનો આ 'કલમદ' વાર્તાના પ્રવાહમાં ખટકે છે. કલમદ કરવાને કારણે તો મરીચિને તીર્થ'કરના જન્મ વખતે બ્રાહ્મણ કુળમાં જન્મવું પડ્યું, એમ કથાકાર પ્રથમ આપણને કહી નય છે. અને તીર્થ'કર તરીકે ઉપદેશ આપતી વખતે મહાવીર પોતે કુળમદ ન કરવાનું જણાવે છે, તથા બ્રાહ્મણ વગેરે લોકો પોતાની ઉચ્ચ જાતિને કારણે જે અભિમાન કરે છે તે ખોટું છે એમ સાબિત કરે છે; અને છતાં કથાકાર બ્રાહ્મણ કુળને હલકું કરાવી ક્ષત્રિય કુળને જીંચું કરાવવાનો પ્રયત્ન કરીને આખા મહાવીર-સિદ્ધાંતને ખોટા પાડવા જેવું કરે છે.

દિવસે સિદ્ધાર્થે સ્વપ્નશાસ્ત્ર જાણનારાએને જોવાવીને તે સ્વપ્નોનું ક્ષણ પૂછે છે. સ્વપ્નપાઠકો જવાબ આપે છે કે, 'નવ મહિના પરાંપર સંપૂર્ણ થયા પછી, સાડા સાત દિવસને અંતે ત્રિશક્તા ક્ષત્રિયાણી તમારા કુળને વિષે ધ્વજ સમાન, દીપક સમાન, સુકુટ સમાન, તિલક સમાન, તથા વૃક્ષ સમાન, (સૌને પોતાની છાયામાં આશ્રય આપનારો), પંચેન્દ્રિયોથી પરિપૂર્ણ, ઉત્તમ લક્ષણો યુક્ત, તથા સર્વાંગસુંદર પુત્રને જન્મ આપશે તે સઘળી વિદ્વાએનો જાણુકાર, તથા દાન દેવામાં અને અંગીકાર કરેલું કાર્ય પાર પાડવામાં સમર્થ થશે, મહા પરાક્રમી થશે, પુષ્કળ લોકોનો અધિપતિ-નાયક થશે, તથા પૃથ્વીને ચારે છેડે તેની હાક વાગશે. આવાં ચૌદ સ્વપ્ન કાંતો તીર્થકરની માતાને આવે કે કાં તો ચક્રવર્તીની માતાને આવે, એવું અમારું શાસ્ત્ર કહે છે. હે દેવાનુપ્રિય! ત્રિશક્તા ક્ષત્રિયાણીએ જે સ્વપ્ન જોવાં છે તે અતિ પ્રશસ્ત છે, આરોગ્ય-સંતોષ-દીર્ઘાયુષ-કલ્યાણુ તથા મંગળ સૂચવનારાં છે; તેના પ્રતાપે તમને પણ રતન-સુવર્ણાદિ અર્થાનો, તથા ભોગોપભોગની અન્ય સામગ્રીનો લાભ થશે તથા અન્ય શુભ બાબતોમાં પણ તમે વૃદ્ધિને પ્રાપ્ત થશો !'

સિદ્ધાર્થે એ સ્વપ્નપાઠકોને યથાયોગ્ય ખુશ કરીને વિદાય આપી. ત્યાર બાદ ત્રિશક્તાદેવી ગર્ભની રક્ષાને અર્થે ખાવા-પીવામાં, ઊંઘવામાં અને બીજી બધી શારીરિક ક્રિયાઓમાં ઘણી જ સંભાળ રાખીને વર્તવા લાગ્યાં. તેમણે અતિ ઉજળું, અતિ શીત, અતિ મિષ્ટ, અતિ તિક્ત, અતિ ક્ષાર એવાં શરીરને બાધાકારક સર્વ કુભોજનોનો^૧ તેમજ અતિ ચિંતા, અતિ શોક,

૧. ગર્ભવતી સ્ત્રી વાયુ કરનાર પદાર્થ ખાય તો ગર્ભ ખૂંધાયો, આંધળો, જડ બુદ્ધિવાળો અને ઠીંગણો થાય; પિત્ત કરનાર પદાર્થો ખાય તો ગર્ભ ઢાલિયો, તથા પીળો-ફીકો થાય; કર્કારક પદાર્થો ખાવાથી ગર્ભ સફેદ કેદવાળો અથવા પાડુરોગવાળો થાય; અતિ ખારા પદાર્થો ખાય તો ગર્ભનાં નેત્ર નાશ પામે; અતિ ઠંડો આહાર ગર્ભને વાયુને

અતિ દૈન્ય, અતિ મોદ, અતિ ભય અને અતિ પરિત્રાસ વગેરે કૃત્તિઓનો ત્યાગ કર્યો; તથા બહુ અવર-જવર વિનાનાં, સુખકર, મનોહર, અને ચિત્તને આનંદ ઉપજાવે એવાં સ્થાનમાં રહેવા માંડ્યું.

બન્યું પણ એમ કે, ન્યારથી ભગવાન ત્રિશલાદેવીના ગર્ભમાં આવ્યા ત્યારથી, સિદ્ધાર્થ ક્ષત્રિયને, પૂર્વે દાટવામાં આવેલા તથા જેમના માલિક નાશ પામેલા છે અને જેમના પિત્રાઈ-ગોત્રી વગેરે કોઈ અસ્તિત્વમાં નથી એટલું જ નહીં પણ જે નિધાનો ભૂમિ વગેરેમાં છે એવી કોઈને માહિતી પણ નથી એવા એવા નિધાનો—દ્રવ્યભંડારો, ગામ-નગર-જંગલ-રસ્તા જલાશય-આશ્રમ-તીર્થસ્થાન-પહાડ-બગીચા વગેરે જગાઓએથી પ્રાપ્ત થવા લાગ્યા. આથી સિદ્ધાર્થનું ધર ધન-ધાન્ય-બળ

પ્રકોપ કરે; અતિ ગરમ પદાર્થ ગર્ભના બળને હરે; અને અતિ વિષયસેવન ગર્ભના પ્રાણ હરે.

પાલખી, ઊંઠ, ઘોડા વગેરે વાહનોમાં સવારી કરવી. અતિ ચાલવું, ચાલતાં લયકાવું, પડી જવું, દબાવું, દોડવું, અથડાવું, ઊંચું-નીચું સૂવું, ઊંચી-નીચી જગાએ બેસવું, સાંકડા સ્થાનમાં બેસવું, ઉભડક બેસવું, ઉપવાસ કરવા, જીલ્લો લેવા, હીંચકા ખાવા, અતિ રાગ કે શોક કરવા, અજીર્ણ પ્રાપ્ત કરવું વગેરે કારણે ગર્ભ પીડિત થાય છે અથવા ગળી પણ બન્ય છે.

ગર્ભવતી જે દિવસે સૂએ તો ગર્ભ ઊંધણુશી થાય, અંજન કરે તો આંધળો થાય, રૂએ તો વાંકી નજરવાળો થાય, સ્નાનવિલેપન કરે તો દુરાચારી થાય, તેલનું મર્દન કરે તો કોઠિયો થાય, દોડે તો ચંચળ થાય, હસે તો તેનાં દાંત-હોક-તાણુ-જીભ એ સર્વ કાળાં થાય, બહુ પંખો ખાય તો ઉન્મત્ત થાય. ઇ૦. —કકપસૂત્ર-સુબ્રહ્મણ્યધિકા

૧. કથામાં તો શકેન્દ્રની આજ્ઞાથી કુમેરે પોતાના નૃબંક દેવો દ્વારા ઉપડાવીને તે નિધાનો સિદ્ધાર્થના ધરમાં મુકાવવા માંડ્યા એવું છે.

—વાહન—કોઠાર—પ્રીતિસત્કાર વગેરે બાબતોમાં અત્યંત વૃદ્ધિ પામવા લાગ્યું. એ ઉપરથી ભગવાનનાં માતૃપિતાને વિચાર વિચાર આવ્યો કે, ‘ન્યારથી આ ગર્ભ ઉત્પન્ન થયો છે, ત્યારથી ધન-ધાન્યાદિ વૈભવમાં આપણે વૃદ્ધિ પામીએ છીએ; માટે ન્યારે એ જન્મ પામશે ત્યારે એનું નામ આપણે વર્ધમાન પાડીશું.’

૯. ગર્ભમૃત્યુની શંકા

ત્યાર બાદની જન્મ સુધીની કથામાં કોઈ ખાસ વિશેષતા નથી. એક પ્રસંગ એવો નોંધાયો છે કે, ગર્ભાવસ્થા દરમ્યાન સાડાછ માસ વીત્યા બાદ અચાનક ત્રિશક્તિને ગર્ભનું ફરકવું વગેરે તદ્દન બંધ પડી ગયેલાં લાગ્યાં. આથી તેમને એમ જ લાગ્યું કે, ગર્ભ કાંતો મૃત્યુ પામ્યો કે ચ્યવી ગયો. એ શોકનાં માર્યાં તે બાવરાં બની ગયાં. સખીઓએ વાતેવાતે એ ખબરે જાણી લીધી. સિદ્ધાર્થને એ ખબર મળતાં તે ચિંતાતુર થઈ ગયો. તેના ઘરમાં આનંદ-પ્રમોદ બંધ થઈ ગયા, અને સૌ આ શોકનું નિવારણ કરવા સૂઝે તેવા વિવિધ ઉપાયો સૂચવવા તથા કરવા લાગ્યા. અંતે થોડા વખત બાદ ગર્ભ ફરીથી સ્કુરતો જણાયો, અને સૌના જીવમાં જીવ આવ્યો.

આ બનાવ ઉપર જુદાજુદા અનેક કવિઓએ બારે બારે ઉત્પ્રેક્ષાઓ કરી છે. એક કવિ કહે છે, ‘શું પ્રભુ ગર્ભાવસ્થામાં જ મોહરાજ ઉપર વિજય મેળવવાનો મંત્ર વિચારી રહ્યા હશે, કે પરશ્વહની પ્રાપ્તિ માટે એકલા કોઈ અગોચર ધ્યાન આચરી રહ્યા હશે, અથવા શું કલ્યાણુરસ સાધતા હશે, કે કામદેવ ઉપર કાબૂ મેળવવા પોતાનાં અંગો માતાની કૃપમાં સંકોચી રહ્યા હશે?’

કથાકાર અહીં એવી કલ્પના કરે છે કે, મહાવીરે માતા પ્રત્યેની અનુકંપા અથવા ભક્તિને લીધે ‘વિચાર્યું’ કે મારા હલનચલનથી માતાને જરૂર કષ્ટ થતું હશે, તેથી તેઓ ગર્ભમાં નિશ્ચલ થયા; પરંતુ પછી માતાના શોકની ખબર પડતાં તેમણે પોતાના

શરીરનો એક ભાગ સહેજ કંપાવ્યો, અને માતાનો પોતા ઉપરનો એવો ગાઠ સ્નેહ જોઈને જ નિયમ લીધો કે, ન્યાં સુધી મારાં માતાપિતા જીવતાં રહે ત્યાં સુધી મારે ધરનો ત્યાગ કરી દીક્ષા ન લેવી.

અલગત, જેને પોતાના જન્મ-મરણનું જ્ઞાન હોય, તથા પોતાનું સર્વ બવિધ્ય હસ્તામલકવત્ જ્ઞાત હોય તે બલે એવો સંકલ્પ કરે. બાકી, અન્ય જીવો તો એવો સંકલ્પ ન કરી શકે. અને જૈન ગ્રંથોમાં દીક્ષા લેવા તૈયાર થયેલા પુત્રોને રોષ-કકળાને પોતાના જીવતા સુધી દીક્ષા લેવાનું મોકુફ રાખવા મનાવતી માતાઓને પાછળ મૂકીને આવેલા કેટલાય શિષ્યોને મહાવીરે પોતે જ દીક્ષા આપ્યાના ઉદ્દેશ્યો છે; તથા તે શિષ્યોએ પોતાની માતાને એક જ દલીલ હંમેશાં આપી હોય છે કે, 'કાણુ જાણુ છે કે કાણુ પ્રથમ જશે અને કાણુ પછી જશે?'^૧ ઉત્તરાધ્યયનમાં કહ્યું છે: "જેને મૃત્યુ સાથે મિત્રતા હોય, અથવા જે પોતાને મૃત્યુ નથી એમ અવશ્ય જાણુતો હોય, તે જ એવો વિચાર કરી શકે કે, 'આ હું આવતી કાલે કરીશ.'"

કથાકારને અન્યાય ન થાય એટલા ખાતર, અહીં એટલું જણાવતા જવું જોઈ એ કે, માતાના શોકની ગર્ભસ્થ મહાવીરને ખબર પડી તેનું કારણુ કથાકાર એ જણાવે છે કે, મહાવીરને મતિ, શ્રુત અને અવધિ એ ત્રણુ જ્ઞાન જન્મથી જ સિદ્ધ હતાં. [મતિજ્ઞાન એટલે ઈન્દ્રિય અને મનના વ્યાપારથી થતું જ્ઞાન^૨; શ્રુતજ્ઞાન એટલે ઈન્દ્રિય અને મનથી શ્રુત-શાસ્ત્ર-ગ્રંથોનુસારે થતું જ્ઞાન; અને અવધિજ્ઞાન એટલે ઈન્દ્રિય-મનની

૧. જુઓ ભગવતી ૯. ૩૩માં જમાલિ; જ્ઞાતાધર્મકથાસૂત્ર ૧-૨માં મેઘકુમાર; અનુત્તરોપપાતિકકંડશામાં બલીકુમાર, ધન્ય વગેરે.

૨. એ જ્ઞાનના એક વિભાગ 'ધારણા'માં ભતિ-સ્મરણુજ્ઞાન, એટલે કે પોતાના કેટલાક પૂર્વજન્મના જ્ઞાનની સ્મૃતિનો પણ સમાવેશ થઈ જાય છે.

સહાયતા વિના આત્માની વિશિષ્ટ યોગ્યતાથી થતું મૂર્ત પ્રવ્યોનું પ્રત્યક્ષ જ્ઞાન. તે જ્ઞાનવાળો અસંખ્યાત ઉત્સર્પિણી-અવસર્પિણી જેટલા અતીત અનાગતકાળને જાણે અને જુએ છે. અર્થાત તેટલા કાળમાં રહેલાં સમગ્ર લોકનાં રૂપી પ્રવ્યોને જાણે છે.]

તેથી જ દેવલોકમાંથી ચ્યવતા પહેલાં પણ મહાવીર જાણુતા હતા કે હું હવે અહીંથી ચ્યવવાનો છું, તથા દેવાનંદાના ગર્ભમાં ઉત્પન્ન થયા પછી પણ તે જાણુતા હતા કે હું દેવલોકમાંથી ચ્યવીને અહીં ઉત્પન્ન થયો છું; તે જ પ્રમાણે દેવાનંદાની કૂખમાંથી ત્રિશલા માતાની કૂખમાં પોતાનું સંહરણુ થયું હતું ત્યારે પણ તે જાણુતા હતા કે મને દેવાનંદાના ગર્ભમાંથી લઈને અહીં મૂકવામાં આવ્યો છે.

ગર્ભના પ્રભાવથી માતાને જુદી જુદી જાતના દોહદો થાય છે.^૧ તે ઉપરથી પણ જન્મનારા સંતાનનો સ્વભાવ માલુમ પડે છે. ત્રિશલા રાણીના દોહદો કથાકારોએ આ પ્રમાણે વર્ણવ્યા છે : “ચારે દિશામાં ‘અ-મારી’ (પશુ-પંખીને મારશો નહીં એવી) ઘોષણા કરાવું; ખૂબ દાન આપું; સાધુસંતોની બહે પ્રકારે પૂજા કરું; તીર્થંકર પ્રજાની પૂજા રચાવું; સંઘ-મહોત્સવ કરી, સાધર્મિક સંઘનું વાતસલ્ય કરું; સિંહાસન ઉપર બેસું; ઉત્તમ છત્ર માથે ધારણુ કરાવું; સફેદ ચામરો મારી આસપાસ વીંઝાવું; સઘળાંઓ ઉપર બહે પ્રકારે શાસન ચલાવું; હાથી ઉપર બેસી, વાજાંત્રો વાગતાં હોય, લોકો ભારે આનંદથી ‘જય’ ‘જય’ કરતા હોય અને હું સવારીએ નીકળું, ઇ.” સિદ્ધાર્થે ક્ષત્રિય પણ તે તે દોહદો કાળજીથી પૂરા કરતા. કારણુ કે, ગર્ભવતીના દોહદો પૂરા ન થાય તો તેને તેમ જ તેના ગર્ભને કાયમનું નુકસાન થાય.

૧. સામાન્ય રીતે તે દોહદો ગર્ભધારણુ પછી ત્રણ-સાડાત્રણ મહિને થતા જનન-સમયમાં વર્ણવાયા છે.

૧૦. જન્મ

આમ જર્મને હરકત ન આવે તે રીતે વિચરતાં વિચરતાં નવ માસ અને સાડાસાત દિવસ પૂરા થયા, અને ચૈત્ર માસના શુકલપક્ષની તેરશની તિથિએ ઉત્તરાશ્વિનુની નક્ષત્રમાં ત્રિશક્તિ રાણીએ પુત્રને જન્મ આપ્યો.^૧ વધામણી લાવનાર દાસીને રાજાએ મુગટ સિવાયનાં પોતે ધારણ કરેલાં સર્વ આભૂષણ બક્ષીસ આપ્યાં તથા તેને દાસીપણામાંથી સાવ મુક્ત કરી દીધી.

દેવ-મનુષ્ય સર્વને ધર્મરૂપી સન્માર્ગ બતાવનાર મહા-પુરુષનો જન્મ વર્ણવતાં કથાકાર પોતાની સર્વ બક્તિ વિવિધ રીતે પ્રગટ કરે છે. તેમના જન્મનો ઉત્સવ તેમ જ વિવિધ ક્રિયાઓ બૂલોકનાં સગાંસબંધી જ કરે એવું શું કામ? એ બંધી ક્રિયાઓ કરવા દેવો પણ પડાપડી કરતા જ હોવા જોઈએ; કારણ કે લૌકિક સગાંસબંધીને જે વાતની ખબર નથી હોતી, તે વાતની દેવોને તો ખબર હોય છે કે, આ શુભ આ જન્મે તીર્થંકર થવાનો છે. અને દેવોનો વૈભવ વિશેષ તથા શક્તિ પણ વિચિત્ર; એટલે જે વખતે માનુષી સંબંધીઓ તે તે ક્રિયા કરે, તે વખતે જ દેવો પણ અદૃશ્ય રહીને જ તે તે ક્રિયા કરે. એટલે કોઈ ક્રિયા એવડી થતી દેખાય નહીં, અને છતાં બંને પક્ષ દ્વારા સાથે થાય તો ખરી જ. તે પ્રમાણે સૂતિકા કર્મ કરવા દિક્કુમારીઓ આવી; જન્મસ્નાન

૧. ઋષભદેવનો ઝર્મવાસ નવ માસ અને ચાર દિવસનો ગણાય છે. બાકીના તીર્થંકરોમાંથી ૩-૫૬-૧૦-૧૧-૧૪-૧૬-૨૩ મા તીર્થંકરોનો સમય નવ માસ અને છ દિવસનો છે; બીજાનો આઠ માસ ને પચીસ દિવસનો છે; ત્રીયાનો ૮-૨૮ છે; સાતમાનો ૯-૧૬ છે; આઠમા અને ૧૬માનો ૯-૭ છે; નવમા અને ૧૫માનો ૮-૨૬ છે; બારમાનો ૮-૨૦ છે; ૧૩માનો ૮-૨૧ છે; ૧૭માનો ૯-૫ છે; અને ૧૮મા, ૨૦મા, ૨૧મા અને ૨૨માનો ૯-૮ છે.

કરાવવા ઈંદ્રાદિ દેવો આવ્યા; અને અભિષેક બાદ બીજાં મંજલા-લેખન, પુષ્પવૃષ્ટિ, ધૂપ, આરતી-ટીપ, નૃત્ય-રંગ આદિ કર્મો પશુ દેવ-મનુષ્ય બંનેએ સાથે જ કર્યાં.

દેવોની એ બધી પ્રક્રિયા દરમ્યાન કથાકાર એક રમૂજ પ્રસંગ કહ્યે છે. એટલા બધા દેવો એટલાં બધાં અભિષેક-જળ લાવ્યા, કે ઈંદ્રને શંકા થઈ, કે ભગવાનનું નાનું બાળ-સ્વરૂપ આટલો બધો પાણીનો માર સહન શી રીતે કરશે? તે વખતે પ્રભુએ લીલામાત્રે વામચરણના અંગૂઠાથી મેરુપર્વતને દબાવ્યો તેથી મેરુપર્વતનાં સર્વ શિખરો નમી ગયાં, પૃથ્વી કંપાયમાન થઈ ગઈ, અને સમુદ્રો ઊછળવા લાગ્યા. અમાનક થયેલો આ ઉત્પાત જોઈને ‘આ શું થયું’ એમ ચિંતા કરતા ઈંદ્રે અવધિજ્ઞાનથી જોયું તો પ્રભુના પરાક્રમની લીલા તેના જાણવામાં આવી. તેણે ભક્તિમદ્મદ થઈને ભગવાનની સ્તુતિ કરતાં કહ્યું, ‘હે ભગવન! અસામાન્ય એવું આપનું માહાત્મ્ય મારા જેવો સામાન્ય પ્રાણી શી રીતે જાણી શકે?’

સિદ્ધાર્થક્ષત્રિયે જન્મોત્સવના આનંદમાં પોતાના તાબાના સર્વ કેદીઓ છોડી મૂક્યા, તથા સર્વ ઋણી જનેને ઋણ-મુક્ત જાહેર કરી પોતાના સર્વ લાગા માફ કર્યાં. ઘરમાં તેમ જ બહાર દશ દિવસનો ભારે મહોત્સવ કરવામાં આવ્યો, તથા સર્વત્ર નાટ્ય-ગીત-નૃત્ય-બોજન-પાન વગેરેની હેલી મચી રહી. એ બધાં વર્ણનો લૌકિક રૂઢિ અનુસાર હોઈ, તેમાં વિશેષ કાંઈ નોંધવા પાત્ર નથી. નોંધવા પાત્ર તો એ મુખ્ય બીના જ છે કે, ભગવાન તીર્થંકરનો જન્મ થયો હતો.

સંસ્કારકરણ

જન્મને પહેલે દિવસે તો કુલકમથી ચાલી આવતી ઉચિત ક્રિયાઓ યથાવિધિ પૂરી થઈ. પછી ત્રીજે દિવસે ચંદ્ર-સૂર્યનાં દર્શન કરાવવાનો વિધિ થયો; ત્યાર બાદ છઠ્ઠા દિવસની રાત્રીએ કુલધર્મ પ્રમાણે માતૃપિતાએ જાગરણ-મહોત્સવ કર્યો. એ પ્રમાણે બધા વિધિ કરતાં અગિયારમો દિવસ વીત્યો, અને નાલચ્છેદ વગેરે ક્રિયાઓ પતી ગઈ, એટલે બારમે દિવસે સિદ્ધાર્થે ખૂબ ખાન-પાન-મેવો-મુખવાસ વગેરે તૈયાર કરાવી પોતાના મિત્રો, જાતિજનો, સ્વજનો, સંબંધીઓ, દાસ-દાસી વગેરે સૌને નિમંત્રણ આપ્યું; અને ભોજનવિધિ પૂરો થયા બાદ સૌની સમક્ષ પોતાના પુત્રનું 'વર્ધમાન' એવું નામ પાડ્યું. તે વખતે સિદ્ધાર્થે કહ્યું, "હે દેવાનુષ્ઠિયો! અમારો આ બાળક જર્મમાં હતો ત્યારથી અમે એવો સંકલ્પ કર્યો હતો કે, ન્યારથી આ બાળક કૃષ્ણને વિષે આવ્યો છે, ત્યારથી આપણે ધન-ધાન્ય-સુવર્ણાદિથી તથા સંતોષ-સત્કારાદિથી અતિશય વૃદ્ધિ પામીએ છીએ, માટે એ બાળક જન્મશે ત્યારે આપણે તેનું નામ 'વર્ધમાન' પાડીશું. અમારો એ મનોરથ આજે સફળ થાય છે." અહીં એટલું કહેતા જવું જોઈએ કે સિદ્ધાર્થને વર્ધમાન પહેલાં નંદિવર્ધન નામનો મોટો પુત્ર તથા સુદર્શન નામની કન્યા હતાં.

ધીમે ધીમે બાળક વર્ધમાન યોગ્ય દેખરેખ તથા લાડ-પાડમાં મોટો થવા લાગ્યો. તીર્થંકર થનારા જીવને પ્રાપ્ત થતા શરીર વિષે થોડીક પરંપરાગત માન્યતા અહીંથી આજળ વધતા પહેલાં જોઈ લેવી ઘટે છે.

તીર્થંકરના શારીરિક બળ વિષે વર્ણન કરતાં એક ગણતરી એવી કરવામાં આવે છે કે, બાર યોદ્ધાના બળ જેટલું બળ એક ગોધામાં હોય છે. દશ ગોધાનું બળ એક ઘોડામાં હોય છે. બાર ઘોડાનું બળ એક મહિષમાં, પંદર મહિષનું એક હાથીમાં, પાંચસેં હાથીનું એક કેસરીસિંહમાં, બેહજાર કેસરીસિંહનું એક અષ્ટાપદમાં, દશ લાખ અષ્ટાપદનું એક બલદેવમાં, બે બલદેવનું એક વાસુદેવમાં, બે વાસુદેવનું એક ચક્રવર્તીમાં, એક લાખ ચક્રીનું એક નાગેંદ્રમાં, એક કરોડ નાગેંદ્રનું એક ઇંદ્રમાં, અને એવા અનંત ઇંદ્રો જેટલું બળ જિનેંદ્રની ટચલી આંખીમાં હોય છે.

તે ગણતરી ખીજી રીતે કથા કામની નથી. પરંતુ બધા 'ચરમશરીરી' એટલે અંતિમ શરીરવાળા-અર્થાત-આ જન્મે જ મોક્ષે જવાવાળા જીવને નિયમપૂર્વક 'વજ્ર-ઋષભ-નારાય' નામનું સંહનન હોવું જોઈએ એવો નિયમ છે. 'સંહનન' એટલે શારીરિક બાંધનો અમુક વિશિષ્ટ પ્રકાર. તે વસ્તુ રથૂલ રીતે વર્ણવી શકાય તેમ ન હોવાથી તેનું વર્ણન અમુક કલ્પના-ઓથી કરવામાં આવે છે. જેમકે બે હાડ માત્ર આડી રહે તેના કરતાં તે બેનો સાંધો કરી વચમાં ખીલી (કીલિકા) મારવામાં આવે તો તે સાંધો મજબૂત ગણાય. તેના કરતાં પણ બે છેડા એક ખીળના ખાડામાં ગોઠવવામાં આવે, તો તે મકંટબંધ (નારાય) વધુ મજબૂત ગણાય. હવે તે મકંટબંધ ઉપર પાછો હાડનો પાટો (ઋષભ) આવે તો તે ઋષભનારાય બંધ તેના કરતાં વધુ મજબૂત થાય. હવે તે ઋષભનારાયને પણ વીંધી એક 'વજ્ર' ખીલો વધારામાં પરાવવામાં આવે તો તે વજ્ર-ઋષભ-નારાય બંધ સૌથી મજબૂત ગણાય. કહેવાય છે કે એ સાંધો ઉપર થઈને ઘોડા સાથે રથ ચાલ્યો જાય તો પણ તે સાંધો છૂટો ન પડે.

એ જમે તેમ હો; પરંતુ એકાગ્ર-નિશ્ચલ ધ્યાન કરવા માટે વિશિષ્ટ પ્રકારનો શારીરિક આધો પણ જોઈએ, એ ઉઘાડું છે. નબળા શરીરવાળાથી થોડી પણ એકાગ્રતા કે તેનું સાતત્ય સાધી શકતાં નથી. અને વર્ધમાને મોટા થઈને અંતિમ કોટીનું ધ્યાન સિદ્ધ કરી યુક્તિ-પદ સાધ્યું હતું, તો તેમને આધો મજબૂત હોવો જોઈએ તે અર્થાત જ માનવું પડે. ઉપરાંત મોટપણે તેમણે જે કઠોર શારીરિક તપો સહન કર્યાં છે, તે ઉપરથી પણ એ જ વસ્તુ સિદ્ધ થાય છે.

તેમના શરીરની રચના પણ પ્રમાણુસર તથા સવાંગ-પરિપૂર્ણ તેમ જ સર્વાંગસુંદર મનાઈ છે. એ જાતની રચનાને 'સમચતુરસસંસ્થાન' કહે છે. તેનું સ્વરૂપ એ રીતે બતાવાય છે કે, બંને જાંઘના અધોભાગ પગની ઉપર આવે તે રીતે તથા હાથ નાભિ આગળ છતા દક્ષિણોત્તર રાખીને (અર્થાત પર્ષકાસને) બેસે; તે વખતે જેના બે ઠીંચણુ વચ્ચેનું અંતર, જમણો ખભો અને ડાબા ઠીંચણુ વચ્ચેનું અંતર, ડાબા ખભા અને જમણા ઠીંચણુ વચ્ચેનું અંતર, અને પલાંડીના મધ્ય પ્રદેશથી કપાલનું અંતર—એ ચારે પાસે સરખું હોય, તેનું શરીર 'સમચતુરસ' કહેવાય.

છેક નાનપણથી જ વર્ધમાનના શરીરમાં અતુલ બળ હતું તેની ખાતરી કરાવવા કથાકાર તેમની આત્માવસ્થાના જ એટલેકે આઠ વર્ષ પહેલાંની ઉંમરના એ અદ્ભુત પ્રસંગો વર્ણવે છે. તે બંને પ્રસંગો કથાકાર તો એ રીતે જિભા થયેલા જણાવે છે કે, ઈંદ્રે એક વાર ભક્તિરાગથી મહાવીર ભગવાનની નીડરતા તથા સામર્થ્ય વિષે વાત કાઢી અને દેવસભામાં તેનાં વખાણુ કર્યાં. તેથી તેની ખાતરી કરવા એક દેવે સાપનું રૂપ લઈ વર્ધમાનને ડરાવવાનો, તથા કુમારનું રૂપ લઈ તેમને ઉપાડી જવાનો મનોરથ કર્યો.

એક દહાડો સરખી ઉમરના કુમારો સાથે વર્ધમાન વૈશાલી નગર બહાર ઉદ્ધાનો-વનોમાં આમલી-ખીમળીની રમત રમતા હતા. તેવામાં જે વૃક્ષ ઉપર વર્ધમાન ચડ્યા હતા, તે વૃક્ષ ઉપર એક બયંકર સર્પ ચડ્યો; અને થડે પીંટળાઈ ફૂંકાડા મારવા લાગ્યો. બધા કુમારો વર્ધમાનની જોખમભરેલી સ્થિતિ જોઈ ગભરાયા. પરંતુ વર્ધમાને તેા બય કે ત્રાસ પામ્યા વિના તે સાપને પકડી-વીંછને દૂર ફગાવી દીધો. સાર બાદ ફરી રમત શરૂ થઈ. મોટપણે એકાંત-નિર્જન-વિકટ જંગલોમાં હજારો ઝેરી-હિંસ્ર પ્રાણીઓ વચ્ચે અધરાત-મધરાત જરા પણ બય-ચિંતા વિના વિચરનાર તપસ્વીની એ નિર્ભયતાનું ખીજ આપણને બાળપણથી જ દેખાય છે.

ખીજે પ્રસંગ અપહરણનો હતો. બધા કુમારો એવી રમત રમતા હતા કે તેમાં જે જીતે તે ખીજની પીઠ ઉપર બેસે, અને જીત્યકનારો જીતનારને અમુક સ્થાન સુધી જીત્યકીને લઈ જાય. એ રમતમાં એક અભણ્યો માણસ વર્ધમાનનું હરણ કરી જવાની યુદ્ધિથી બળ્યો, અને વર્ધમાનથી હારતાં તેમને પીઠ ઉપર બેસાડી નાસવા લાગ્યો. બધા તેની દાનત સમજી ગયા. પણ શું થાય? સામાન્ય બાળક તે આવે પ્રસંગે ચીસાચીસ કરી મૂકે અને અસહાયપણે રડવા લાગે. પણ વર્ધમાને ઉપર રહ્યા રહ્યા જ પોતાના પ્રબળ હાથ વડે તે દુષ્ટને એવી તેા થપાટ લગાવી કે, પેલો જાગ્યો જાગ્યો થઈ દોડતો હતો તે જાણે ઉપરના મારથી જમીનમાં પેસી ગયો હોય તેમ બેવડો વળી ગયો, અને વર્ધમાનની નમ્રપણે માફી માગતો રવાના થઈ ગયો! કયાકાર કહે છે, એ રીતે પરીક્ષા કરવા આવેલા તે દેવે જ પછી વર્ધમાનની વીરતા જોઈને તેમને પહેલવહેલા 'મહાવીર' તરીકે સંબોધ્યા. ભવિષ્યમાં

૧. તે રમતનું નામ 'તિંદુસક' હતું. — વિશેષાવશ્યક ભાષાંતર.

એ વીર બાળક એ યથાર્થ નામ વડે જ હમેશને માટે પ્રસિદ્ધ થવાના હતા.^૧

વર્ધમાન કંઈક-અધિક-આઠ વર્ષના થયા એટલે તેમને વિદ્યાગુરુ પાસે ભણવા મૂકવામાં આવ્યા. જેનો જ્ઞાનપ્રદીપ દેવલોકના ભોગ વખતે તથા મૃત્યુલોકના ગર્ભવાસ વખતે પણ આલવાયો નથી, તે આ લૌકિક વિદ્યાઓ ભણવામાં પાવરધા જ નીવડે એટલું કહીને કથાકારે સંતોષ નથી માનતા. તેઓ તો ઈંદ્રને ફિકર કરાવે છે કે, વર્ધમાન પ્રભુનાં માતપિતા મોહ-વશ થઈ આ શો અનર્થ કરવા બેઠાં! તે તરત એક વૃદ્ધ બ્રાહ્મણનું રૂપ લઈને વર્ધમાનનાં માતપિતા વર્ધમાનને લઈને જે શાળામાં ગયાં હતાં ત્યાં આવ્યો, અને વર્ધમાનને અધરા અધરા વ્યાકરણશાસ્ત્રના પ્રશ્નો પૂછવા લાગ્યો. તેના જવાબો એ નાના બાળકને મુખે સાંભળતાં જ પેલો ભણાવનારો ઉપાધ્યાય શરમિંદો થઈ ગયો, અને ભગવાનને મુખે નીકળેલા ઉત્તરો ભેગા કરીને તેણે નવું વ્યાકરણ રચ્યું.^૨

૧. પરંતુ આ પ્રસંગો પાછળ શ્રીકૃષ્ણના વધ માટે કંસે કરેલી ખટખટ જેવી જ કાંઈક રાજખટખટ સહેજે કલ્પી શકાય. બ્રાહ્મણીને પેટે જન્મેલ મહાવીરને ત્રિશલાના પુત્ર તરીકે જાહેર કરવામાં આવ્યા એ ખીનાથી એ કલ્પનાને પુષ્ટિ મળે છે જ.

૨. જૈનસૂત્રોમાં ગયાં ભણવા-ભણાવવાની વાત આવે છે, ત્યાં સામાન્ય રીતે ૭૨ કળાઓ શીખ્યા-શીખવ્યાની વાત આવે છે. તે કળાઓમાં લેખન, ગણિત, કાવ્ય, છંદજ્ઞાન, સમસ્તયા, ગાથા, ગતિ, સ્લોક એવા ભણતરના કહી શકાય તેવા વિષયો ઉપરાંત વધારે પ્રમાણમાં તો વિવિધ હુત્તર-વિધિઓ અને વિદ્યાઓનો સમાવેશ થતો. જુઓ આ માળાનું 'ધર્મકથાઓ' પુસ્તક પા. ૧૬૩-૨૦૧. તે ઉપરાંત ૧૮ પ્રકારની દેશી ભાષાઓમાં વિશારદ થવા-કરવાની વાત સાથે જ આવે છે. તે માટે પણ સદર પુસ્તકમાં જુઓ પા. ૨૦૧.

યુવાવસ્થા

કથાકાર વર્ધમાનના વિદ્યાભ્યાસ બાબત ઉપરનો પ્રસંગ બતાવી એટલું જ સૂચિત કરીને અટકી જાય છે કે, વર્ધમાન શાળામાં બણ્યા ન હતા. * કદાચ તે જમાનાના લિચ્છવી કુમારો ધનુર્વિદ્યા સાધવા આગળ ભાગ્યે જ શબ્દવિદ્યા સાધવાની કુરસદ કે વલણવાળા હોતા હશે. ઓપમ્મસંયુત્તની અદ્રકથામાં લિચ્છવીઓની દિનચર્યા આ પ્રમાણે વર્ણવી છે :

‘ તે ક્રમે તેઓ પરોઢિયે જીડીને શિષ્યશાળામાં જતા. ત્યાં શિષ્યના એટલે યુદ્ધકળાના સિદ્ધાંત અને પ્રયોગ બંને શીખી લઈ, પછી મોઢું ઘોઈને કાંઠા પીવા જતા. કાંઠા પીને ફરી શિષ્યશાળામાં જતા અને શિષ્ય શીખતા. પછી સ્વાધ્યાય

● મહાવીર તીર્થંકર તરીકે પ્રસિદ્ધ થવા બાદ પણ મોશાલકે આદ્રંકની આગળ તેમને માટે એવું જણાવ્યું છે કે : ‘ ધર્મશાળાઓમાં કે હવાનચૃહોમાં ઘણા ચતુર તથા નાના મોટા તાર્કિક અતાર્કિક લોકો હશે એમ માની. તમારો શ્રમણ ત્યાં રહેવા જતો નથી. તેને બીક લાગે છે કે, કદાચ તે બધા મેઘાવી, સિક્ષિત, બુદ્ધિમાન તથા સૂત્રો અને તેમના અર્થનો નિર્ણય જાણનારા સિદ્ધિઓ કાંઈક પ્રશ્નો પૂછે, તો શો જવાબ દઈએ ? ’ [સુવક્રતાંજ, શ્રુત૦ ૨-૬, ૧૫-૬] એટલે મહાવીરની તાર્કિક કે શાસ્ત્રજ્ઞ તરીકે ખ્યાતિ સમગ્રલીનામાં નયે હોય. અને તેમાં કશું વિચિત્ર પણ નથી. જેનાં વચનો ઉપર પાંડિતો પછીથી શાસ્ત્રાર્થ કરવાના છે, તે પુરુષ લૌકિક અર્થમાં સાક્ષર ન પણ હોય.

કરતા કરતા સવારનો નારતો કરવાને જતા. નારતો કર્યા પછી, પ્રમાદને લીધે લાંબો વખત બિંધી ન જવાય એની સંભાળ રાખીને, ખેરના કકડા પર માથું અને પગ મૂકી થોડો વખત સૂઈ જતા; અને ફરી પાછા શિષ્યપશાળામાં જઈ, શિષ્ય શીખી, સ્વાધ્યાય કરતા. સાંજે સ્વાધ્યાય કરતા કરતા ઘેર જતા અને સાંજનું વાળુ કરી, રાતના પહેલા પહોરે સ્વાધ્યાય કરીને, સૂતી વખતે તે જ પ્રમાણે લાકડાનું ઓશિકું કરીને સૂઈ જતા. એવી રીતે તેઓ ક્ષણમાત્રમાં વેધ કરનારા (અક્ષણવેધી) અને વાળને પછુ વીંધી નાખવાની શક્તિવાળા (વાલવેધી) થતા.'

બૌદ્ધ ગ્રંથોમાં વર્ણવ્યું છે કે, એક વખત ભગવાન બુદ્ધ વૈશાલી પાસે મહાવનમાં ફૂટાગારશાળામાં રહેતા હતા. એક દિવસ વૈશાલીમાં બિક્ષા માગી, ભોજન કરીને તેઓ મહાવનમાં પાછા ફર્યા અને એક વૃક્ષના મૂળ આગળ વિશ્રાંતિ (દિવા-વિહાર) માટે બેઠા. એટલામાં કેટલાક લિચ્છવી કુમાર ધનુષ સજ્જ કરીને ફૂતરાનું ટોળું લઈને મહાવનમાં આમતેમ ફરતા હતા. તેમણે ભગવાનને બેઠેલા જોઈ, સજ્જ કરેલાં ધનુષ નાખી દીધાં, અને ફૂતરાની ટોળીને એક બાજુએ રાખી, તેઓ ભગવાન પાસે આવ્યા, અને ભગવાનને પ્રણામ કરી, બોલ્યા ચાલ્યા વગર હાથ જોડીને તેમની સેવામાં બેઠા.

એટલામાં મહાનામ નામનો લિચ્છવી મહાવનમાં આમ-તેમ ફરતો હતો. તેણે પેલાઓને આમ બોલ્યા ચાલ્યા વગર હાથ જોડીને બેઠેલા જોઈ કહ્યું, 'ધન્ય છે! ધન્ય છે.'

બુદ્ધે પૂછ્યું, "મહાનામ! 'ધન્ય છે! ધન્ય છે!' એમ તું કેમ બોલ્યો?"

મહાનામે પ્રણામ કરી જવાબ આપ્યો, "ભદ્રંત! આ લિચ્છવી કુમારો કઠોર અને અનાદી છે. એમના ધરમાં જે કંઈ ખાવાનું ભેટ આવે-તે પછી શેરડી હોય, બેર હોય, વડું

હોય, લાડુ હોય કે સકખલકા (?) હોય—તે તેઓ ઉપાડી ઉપાડીને ખાઈ જાય છે; અને કુળની સ્ત્રીઓ અને છોકરીઓની પીઠ ઉપર ફેંકે છે. એ કુમારો અભારે બોલ્યા ચાલ્યા વગર હાથ જોડીને બેઠા છે, એ જોઈને હું એ શબ્દો બોલ્યો.’ [અંગુસ્થરનિકાય-પંચકનિપાત]

બુદ્ધ તો મહાવીરના સમકાલીન જ હતા; એટલે ઉપરના ઉતારામાં તે કાળના વૈશાલીના ક્ષત્રિય કુમારોનું જ વર્ણન આપ્યુંને મળે છે, તે સૂચક છે. બધાં પ્રતાપી શસ્ત્રોપજીવી^૧ ગણ્યસત્તાક રાજ્યોની જેમ સિચ્છવીઓના ગણ્યસત્તાક રાજ્યમાં પણ કુમારોને બહુ પહેલેથી જ શસ્ત્ર-વિદ્યાનું શિક્ષણ અપાતું હશે; અને એ રીતે ધનુષ્ય સજ્જ કરી, શિકારી કૂતરાઓને સાથે સર્થ મહા-વનોમાં રખડવામાં તેમનો ધણો કાળ જતો હશે.

વર્ધમાન એ પ્રમાણે શસ્ત્રવિદ્યામાં પારંગત થયા હતા કે નહીં, તેનો ઉલ્લેખ ‘જન’ અંચકાર તો કરે જ નહીં; એટલે તે તો સીધા સાદા ‘વ્યાકરણ’-શાસ્ત્રનો ઉલ્લેખ કરીને અટકી જાય છે.

કથાકાર કુળમદ્દ કરીને મહાવીરને બ્રાહ્મણ માતૃપિતાને ઘેરથી ઉપાડી ક્ષત્રિય માતૃપિતાને ત્યાં લાવવામાં કથું વિદ્ય નથી અનુભવતા; પરંતુ પછીથી ક્ષત્રિયકુમાર તરીકે તે કાળમાં બધા મુવનોને ફરજિયાત એવી શસ્ત્રવિદ્યા તે શીખ્યા હતા કે નહીં તે વિષે કથું કહેતા નથી. એટલે એ વિષે કલ્પના જ કરવાની રહે છે.

૧. પાણિનિ તેવા સંઘો માટે ‘આયુધજીવી’ શબ્દ વાપરે છે. (પ. ૩. ૧૧૫-૭); કૌટિલ્ય ‘આયુધજીવી’ને બદલે ‘શસ્ત્રોપજીવી’ શબ્દ વાપરે છે (૧૬). ‘શસ્ત્રોપજીવી’ એટલે (ઉપજીવી શબ્દનો અનુસ્મૃતિ ૧૦-૭૪ પ્રમાણે અર્થ કરીએ તો) ‘શસ્ત્રવિદ્યામાં ફરકે કુસળ યજુ’ એવો નિયમ પાળનારા સંઘો’

વર્ધમાન યુવાવસ્થામાં, 'સાત હાથ જિંચા'ના બલિષ્ઠ ક્ષત્રિય કુમાર બન્યા હશે, તો પણ તેમની આચાર-વિચાર-ધારા અન્ય યુવાનોથી જુદી—અસામાન્ય—હશે એમ કહી શકાય છે. શસ્ત્રવિદ્યામાં પારંગત થઈ, ખીજાઓની સરસાઈ કરી, કેમ આગળ આવવું, તથા રાજખટપટમાં પડી રાજધિરાજ થવું એ જાતના વિચાર કરવાને બદલે તે જુદી જ જાતના પરાક્રમની સાધના કરવાનો વિચાર કરતા હશે.

'પ્રાણીઓના નાશ માટે શસ્ત્રવિદ્યા શીખવામાં કે કામ-ભોગો માટે માયાદિ આચરવામાં કે સંયમરહિતપણે વૈરભાવ-યુક્ત બની અત્માનું અહિત થાય એવી પ્રવૃત્તિઓ મન-વચન-કાયાથી આચરવામાં દાખવેલું પરાક્રમ સંસાર પ્રાપ્ત કરાવનાર હોય છે. સમજી માણસ તો સમજે છે કે, શ્રેષ્ઠ પુરુષોએ કહેલા તથા મુક્તિમાર્ગે લઈ જનારા આર્ય ધર્મનું શરણ લઈ, પાપકર્મ રૂપ કાંટાને મૂળમાંથી ખેંચી કાઢવા પ્રયત્ન પુરુષાર્થ કરવો, એ જ સાચું વીરત્વ છે.' [સૂત્રકૃતાંગ ૧-૮]

આવા આવા આત્મોન્મુખ વિચારો તે યુવાવસ્થાથી કે તે પહેલાંથી પણ કરતા હતા કે નહીં, તેનો કરો પુરાવો કયાકરો આપતા નથી. પરંતુ તેઓએ જે એક મુખ્ય વાત નોંધી રાખી છે કે, મહાવીરને જન્મથી જ ત્રણ જ્ઞાનો પ્રાપ્ત હતાં અને તેથી તેમને તેમના અતીત-અનાગતની ખબર હતી, અને એ કારણે તે પોતે કોણુ છે, શું કરવા આવ્યા છે, અને શું કરવાનું છે

૧. તેમના શરીરનો વર્ણ તપાવેલા ઉત્તમ સુવર્ણના જેવા હોતો. છઠ્ઠા અને બારમા તીર્થંકર રક્ત વર્ણના હતા; આઠમા અને નવમા તીર્થંકર ગૌર વર્ણના હતા; વીસમા અને બાવીસમા તીર્થંકર શ્યામ વર્ણના હતા; ૧૯મા અને ૨૩મા તીર્થંકર રાચણ વૃક્ષના વર્ણના હતા; અને બાકીના ૧૬ ઉપર જણાવેલા મહાવીર જેવા વર્ણના હતા.

એ વસ્તુ કદી તેમને વિસ્મૃત થઈ જ નહોતી, એ બાબતને આચારાંગસૂત્રની શરૂઆતના ભાગમાં જ એક અણુધાર્યો ટેકો મળી જાય છે; અને વર્ધમાનની યુવાવસ્થા કેવા કેવા વિચારો કે કૃત્યોમાં પસાર થઈ હશે તે શોધવાની ચાવી પણ સાથે સાથે આપણને મળી જાય છે.

“ મહાવીર ભગવાને કહ્યું છે કે, જગતમાં કેટલાય લોકોને એવી ખબર નથી હોતી કે પોતે ક્યાંથી આવેલા છે અને ક્યાં જવાના છે. પોતાનો આત્મા જન્માંતરગામી છે કે નહીં, તેમજ પોતે કોણ હતા અને હવે પછી શું થવાના છે એ પણ તેઓ નથી જાણતા હોતા. પરંતુ કેટલાક લોકો ‘સહજસ્મૃતિથી’ અર્થાત્ પૂર્વજન્મોની સાહજિક સ્મૃતિથી પોતે ક્યાંથી આવ્યા છે કે ક્યાં જવાના છે તે જાણતા હોય છે. પોતાનો આત્મા જન્માંતરગામી છે, તે વિવિધ દિશાઓમાં કે યોનિઓમાં (કર્માનુસાર) ભટક્યા કરે છે, અને પોતે તે આત્મા જ છે એમ પણ તે જાણતા હોય છે. ”

વર્ધમાનને એવું જાતિસ્મરણજ્ઞાન હતું એમ કહેવાનો અર્થ એ કે, યુવાવસ્થાથી જ તેમની સાંપરાયદષ્ટિ સતેજ હતી, અને તેથી પોતે કોણ છે, ક્યાંથી આવ્યા છે, અને ક્યાં જવાના છે - ધત્યાદિ જીવનવિષયક પ્રશ્નોનું તેમને કદી વિસ્મરણ થતું નહીં. તેવા પુરુષને તો હરવખત એ ખ્યાલ મેળુદ હોય છે જ કે, ‘મનુષ્ય-જન્મ મળવો દુર્લભ છે : સામાન્ય રીતે જીવો વિવિધ કામનાઓથી મૂઠ બની, અનેક કર્મો કરી, પરિણામે સંસારમાં અનેકવિધ મનુષ્યેતર યોનિમાં જન્મ પામ્યા કરે છે. તેમ કરતાં કરતાં ઘણે લાંબેમુકામે, ક્રમે કરીને, કોઈ વાર શુદ્ધિ પામેલા વિરલ જીવો કર્મોને નાશ કરી શકાય તેવું મનુષ્યપણું પ્રાપ્ત કરે છે.’ [ઉત્ત૦ ૩]

‘મનુષ્યજન્મશ્રેણી આ અવસર અનુપમ છે. કારણ કે, મનુષ્યજન્મથી ચ્યુત થનારને પછી સમ્યજ્ઞાન થવું દુર્લભ છે.

તેમ જ ધર્મનું રહસ્ય પામી શકે તેવી ચિત્તવૃત્તિ પણ દુર્લભ છે. માટે મનુષ્યદેહ પ્રાપ્ત કરી, કર્મોનો નાશ થાય તેવું પરાક્રમ પ્રગટાવી, સાચું જ્ઞાન પ્રાપ્ત કરવા વેળાસર પ્રયત્ન કરવો જોઈએ.' [સૂત્રકૃતાંગ ૨-૧૫, તથા ૧-૨]

‘મનુષ્યનું જીવિત દિવસ જતાં પીણું થઈ ખરી જતા ઝાડના પાન જેવું, અને દાબની અણી ઉપર લટકી રહેલા ઝાકળના ટીપા જેવું ક્ષણિક તથા થોડા કાળ રહેનારું છે. વળી તે અનેક વિઘ્નોથી ઘેરાયેલું છે. માટે એક ક્ષણ પણ પ્રમાદ ન કરવો.’ [ઉત્ત૦ ૧૦]

તેમની આ જાતની વિચારસરણી તેમની રીતભાતમાં તથા રોજિંદા વ્યવહારમાં પ્રગટ થયા વિના નહીં રહેતી હોય, તથા તેમનાં માતાપિતાને પણ ચાલુ ફિકરનું કારણ બન્યા જ કરતી હશે. કથાકાર એ વિષે કશે સીધો ઉલ્લેખ નથી કરતા. પરંતુ વર્ધમાન યોગ્ય ઉમરના ઘટાં તેમને માટે જ્યારે કન્યાઓના પિતાઓ તરફથી માગાં આવવા માંડયાં, ત્યારે માતાપિતાના હૃદયની એ ગુપ્ત ચિંતા પ્રગટ થયા વિના ન રહી.

સમરવીર નામના કોઈ રાજાએ^૧ પોતાની રાણી પદ્માવતીની પુત્રી યશોદાનું વર્ધમાન સાથે લગ્ન કરવા વર્ધમાનના પિતા સિદ્ધાર્થ ઉપર કહેણું મોકલ્યું. વર્ધમાનની વિરક્ત ટેવોથી પરિચિત એવાં માતાપિતા તેમના મનની વાત જાણ્યા વિના કશે નિશ્ચિત જવાબ શી રીતે આપે? એટલે તેમણે વર્ધમાનના મિત્રો દ્વારા એ બાબતમાં તેમનો અભિપ્રાય જણવાનો પ્રયત્ન કર્યો. જવાબ જેવો ધાર્યો હતો તેવો જ મળ્યો. વર્ધમાને સ્ત્રીભોગ તેમજ સંસારી જીવન વિષે પોતાના ખ્યાલ^૨ કહી જતાવીને

૧. તે કયા દેશનો હતો તે વિષે કશી માહિતી નોંધાઈ નથી. માત્ર તે વસંતપુરનો હતો એટલી વિગત નોંધાઈ રહી છે.

૨. જુઓ છેલ્લા ખંડમાં તે વિષયનાં વાક્યો.

પોતાના મિત્રોને જણાવ્યું કે, 'હું તો ક્યારનો સાધુ થઈ મૃહત્યાગ કરવાનો વિચાર કર્યા કરું છું. પરંતુ મારી માતાનો મારા ઉપર જે ઉત્કટ સ્નેહ છે, તેને અસહ્ય ધક્કો ન લાગે તે ધરાદાથી જ તેમના જીવતાં એમ ન કરવું એવી ગાંઠ વાળી બેઠો છું. પરંતુ એ વસ્તુસ્થિતિ જાણવા છતાં તેઓ જો મને લગ્નબંધનથી સંસારમાં કાયમનો જકડવા ઇચ્છે, તો તો તેમણે મારા માતૃસ્નેહ ઉપર અત્યાચાર જ કર્યો કહેવાય.'

સિદ્ધાર્થ તથા ત્રિશલા હવે વિમાસણમાં પડ્યાં. જે વસ્તુની તેમને ઊંડે ઊંડે આશંકા હતી તે જ આગળ આવી. છેવટે તેમણે વર્ધમાનના માતૃસ્નેહને જ વટાવીને તેને મૃહજીવનમાં જકડવાનો નિર્ણય કર્યો. ત્રિશલા પોતે વર્ધમાન પાસે આવ્યાં.

માતાપુત્ર વચ્ચે કાણ જાણે એવું અકલ્પ્ય સ્નેહબંધન હતું કે, મહાવીરને સમજાવવામાં ત્રિશલાને કશી વધારે રકઝક કરવી ન પડી. વર્ધમાને તરત જ કબૂલ કર્યું કે, તમારો એવો જ આગ્રહ હોય, તો હું કોઈ રીતે તેને નકારી શકું તેમ નથી. પરિણામે યશોદા સાથે વર્ધમાનનું લગ્ન થયું.

યથાકાળે તેમને પ્રિયદર્શના નામની એક પુત્રી થઈ તથા યોગ્ય કાળે તેને તે જ નગરના જમાલિ નામના ક્ષત્રિયકુમાર સાથે પરણવામાં આવી. તે જમાલિ વર્ધમાનનાં મોટાં અહેન સુદર્શનાનો જ પુત્ર થતો હતો. તેને પણ પ્રિયદર્શનાથી શેષવતી કે યશસ્વતી નામની કન્યા થઈ.

કથાકારો તો વર્ધમાનનું સાંસારિક જીવન તેમનો સાંસારિક પરિવાર ગણી બતાવીને જ આ પ્રમાણે ટૂંકમાં પતવે છે. જેમકે, વર્ધમાનના પિતા કાશ્યપ ગોત્રના હતા, તથા ત્રણ નામથી પ્રસિદ્ધ હતા: સિદ્ધાર્થ, શ્રેયાંસ અને યશસ્વી. વર્ધમાનની માતા વસિષ્ઠ ગોત્રનાં હતાં તથા ત્રણ નામે પ્રસિદ્ધ હતાં: ત્રિશલા,

વિદેહદિના, અને પ્રીતિકારિણી. વર્ધમાનને સુપાર્થ નામે કાકા હતા, નંદિવર્ધન નામે મોટાભાઈ હતા, સુદર્શના નામનાં બહેન હતાં, અને કૌડિન્ય ગોત્રની યશોદા નામની સ્ત્રી હતી. વર્ધમાનની પુત્રી કાશ્યપ ગોત્રની ગણાય. તે બે નામે પ્રસિદ્ધ હતી : અનવદ્વા અને પ્રિયદર્શના. પ્રિયદર્શનાની પુત્રી કૌશિક ગોત્રની હતી. તેનાં બે નામ ઉપર આખ્યાં છે.

બીજા કેટલાક પ્રાચીન લેખકો ગૃહાવાસમાં વર્તાતા વર્ધમાનનાં નીચે પ્રમાણે વિશેષણો આપીને જ અટકે છે : સર્વ આગતોમાં કુશળ [દક્ષણે], પ્રતિજ્ઞાનો નિર્વાહ કરવામાં હંમેશાં તત્પર [દક્ષણપદ્મણે], અત્યંત સુંદર રૂપવાળા [પદ્મિભૂવે], સર્વગુણસંયુક્ત [આલીણે], સરળ પ્રકૃતિવાળા [મદ્દર], વડીલોનો વિનય કરનારા [વિણીય], જ્ઞાતવંશી [જ્ઞાણ], જ્ઞાતવંશી ક્ષત્રિયના પુત્ર [જ્ઞાણપુત્રે], જ્ઞાતવંશી ક્ષત્રિયોના કુળમાં ચંદ્ર સમાન [જ્ઞાણકુલચંદ્રે], વિદેહવંશી [વિદેહે], વિદેહદિના (ત્રિશદ્ધા) ના પુત્ર, વિદેહાની કૃષ્ણ વિષે ઉત્પન્ન થયેલા [વિદેહજન્મે], અને વિદેહવંશી સુકુમાર યુવાન [વિદેહસુમાહે].

એટલે ગૃહાવાસમાં તેમના આચાર વિષે સીધું કશું જાણવા મળતું હોય તો થોડું જ છે. સૂત્રકૃતાંગમાં ‘મહાવીરે આમ કહ્યું છે’, એવા સીધા ઉલ્લેખ સાથે જે કેટલાક ફકરાઓ સંધરાયા છે, તેમાંનો એક, ગૃહસ્થાશ્રમ દરમ્યાન તેમનું વર્તન કેવું હશે તે સમજવામાં આપણને ઉપયોગી થાય તેવો છે; તે અહીં આપણે ઉતારીને સંતોષ માનીએ :

“વિવેકી પુરુષે ગૃહસ્થાશ્રમ દરમ્યાન પશુ પોતાની યોગ્યતાનુસાર અહિંસાદિ વ્રતો પાળવા પ્રયત્ન કરવો. મૂર્ખ મનુષ્ય જ સાંસારિક પદ્ધતિ અને સંબંધીઓને પોતાનું શરણ માની, તેઓમાં બંધાઈ રહે છે. તે જાણતો નથી કે અતે તો તે બંધાને છોડી એકલા જ જવાનું છે તથા પોતાનાં

કર્મોનાં વિષમ પરિણામે ભોગવતા, દુઃખથી પીડાઈ હંમેશાં આ યોનિચક્રમાં ભટકવું પડવાનું છે. પોતાનાં કર્મ પોતાને ભોગવ્યા વિના છૂટકો જ નથી. માટે જાગૃત થાઓ; વર્તમાન કાળ એ જ એકમાત્ર તક છે, અને યોગપ્રાપ્તિ સુલભ નથી. માટે આત્મકલ્યાણ સારુ તીવ્રતાથી કમર કસો. ત્રણે કાળના સંતપુરુષો ભારપૂર્વક એ જ વાત કહેતા આવ્યા છે.” [સુત્ર૦ શ્રુત૦ ૧, શ્લો૦ ૧૩-૨૨]

ગૃહત્યાગ

મહાવીરના ગૃહજીવન ઉપર પડેલો આ અંધારપડદો છેક છેવટે ત્યારે જ ઊપડે છે, જ્યારે મહાવીર અઠ્ઠાવીસ વર્ષના થતાં તેમનાં માતૃપિતા સ્વર્ગે સિધાવે છે, અને એ રીતે મહાવીર તેમના જીવનકાળ દરમ્યાન દીક્ષા ન લેવાની પ્રતિજ્ઞામાંથી મુક્ત થાય છે. તે વખતે તેમના મોટા ભાઈ નંદિવર્ધન તેમને હજી બે વર્ષ વધારે ગૃહજીવનમાં રહેવા આગ્રહ કરે છે, જેથી તે દરમ્યાન માતૃપિતાના દેવલોકવાસથી આખા કુટુંબને થયેલો ધા રુઝાઈ ગય, અને મહાવીરના ગૃહત્યાગથી પડનારો નવો જ કારમો ધા વેઠવાની બધામાં શક્તિ આવે.

કોણ જાણે શાથી, મહાવીર મોટાભાઈના આ આગ્રહને પણ વશ થાય છે, અને પોતાના ગૃહત્યાગનો સમય બીજા બે વર્ષ જેટલો લંબાવે છે. આયુષ્યને ક્ષણબંધુર માનનારો પુરુષ સર્ગાસંબંધીના હંમેશ ચાલુ રહેનારા આગ્રહને આટલું બધું માન વારંવાર આપ્યા કરે, એ વસ્તુ સૂચક છે, અને કદાચ મહાવીરના સ્વભાવની એક વિશિષ્ટ બાજુ પ્રગટ કરે છે. વૈરાગ્યવૃત્તિની પ્રબળતા હોવા છતાં પણ વડીલો પ્રત્યેના બહુમાનને લુપ્ત થવા ન દેવું, તેમ જ સમયને ઝાળખી, પોતાના નિશ્ચિત જીવનપથમાં ખલેલ આવવા દીધા વિના સમજૂતી કરી લેવાનું ઔદાર્ય દાખવવું, એ કોઈ વિવેકી તેમ જ ભાવપૂર્ણ હૃદયનું જ કામ છે. કદાચ એ આંતરિક સાચા વૈરાગ્યનું સ્તોતક પણ છે.

જે કે, તે બે વર્ષનો ગાળો મહાવીર પોતાના આગામી કઠોર તપસ્યા-જીવનની તૈયારીમાં જ ગાળે છે. કેમકે, સારથી

માંડીને તે સર્વ પ્રકારની સદોષપ્રવૃત્તિઓના લાગપૂર્વક સજીવ પાણીનો ઉપયોગ તજવાનું, સદોષ આહાર લાગવાનું, બ્રહ્મચર્ય પાળવાનું, અને સર્વ પ્રકારના સ્નાનવિક્ષેપનાદિ શરીર-સંસ્કારો વર્જવાનું નક્કી કરે છે.

૨

આ જગ્યાએ જ મહાવીરના ધર્મજીવનની તૈયારી પાછળ રહેલી વિચારસરણિ ટૂંકમાં સમજતા જવાની જરૂર છે. સમકાલીન અન્ય જીવનસરણિઓ કરતાં તેમાં અમુક મુદ્દાની બાબતમાં વિશેષતા છે, અને તેથી જ તેમાં સજીવ પાણીનો ઉપયોગ તજવા જેવા નિયમો સમાવેશ પામે છે. કયાકારો કયાંય મહાવીરના ધર્મજીવનના પ્રારંભકાળમાં તેમની વિચારસરણિ કેવી હતી, તથા તેનાં મુખ્ય કે વિશિષ્ટ અંગે શાં હતાં તે નોંધતા જતા નથી. પરંતુ મહાવીર પોતાનાં માતૃપિતા પાર્શ્વનાથની જે જેન પરંપરાને અનુસરતાં આવ્યાં હતાં તેને જ પહેલેથી છેવટ સુધી અનુસર્યા હોવાથી,^૧ તથા તેમણે જિન થયા બાદ તે પરંપરામાં જે એ મુખ્ય સુધારા શરૂ કર્યા^૨ તે પણ આપણે નિશ્ચિત જાણતા હોવાથી, તેમની જિન થયા બાદની નોંધાયેલી વિચારસરણિ ઉપરથી જ તેમની પ્રારંભકાળની વિચારસરણિની પણ કંઈક રૂપરેખા તારવવાનો પ્રયત્ન કરીશું, તો તે છેક અંધારામાં

૧. ગૌતમશુદ્ધ તેો ગૃહત્યાગ કર્યા બાદ કેટલાંક વર્ષ સુધી પોતાના જમાનાના અન્ય આચાર્યોની સાધનાપ્રણાલિને અનુસર્યા હતા; અને ઘણાં વર્ષ સુધી તેમાં ન ફાવ્યા ત્યારે તેમણે પોતાના સ્વભાવને કે ઘડતરને યોગ્ય નવી પ્રણાલિ વિચારી કાઢી અને તેને અનુસરીને સિદ્ધિ પ્રાપ્ત કરી, એ સુવિદિત જ છે.

૨. ચાર મહાવ્રતોમાં બ્રહ્મચર્ય ઉમેરી પાંચ મહાવ્રત (યામ) કર્યાં તે; તથા દોષ થયો હોય કે ન હોય તેો પણ રોજ પ્રતિક્રમણ (દોષની કચ્છાત અને પ્રાયશ્ચિત્ત) નો વિધિ શરૂ કર્યો તે.

આથોડિયાં ભયાં જેવું નહીં થાય. તેની પરિપૂર્તિ રૂપે મૂળ સૂત્રગ્રંથોમાંથી ઉતારા વાચકને આ ગ્રંથના છેલ્લા ખંડમાં જેવા મળશે. તેમની વિચારસરણિનાં પગથિયાં કાંઈક આ ક્રમમાં ગોઠવાય છે:—

૧. લોકો સુખબુદ્ધિથી શબ્દાદિ વિષયોરૂપ કામ-ગુણોની પાછળ દોડતા તેમને સેવ્યા કરે છે, પરંતુ—
 - તે બધા તેમને દુઃખનું જ કારણ થઈ પડે છે;
 - વિશેષે તો અન્ય જીવોની હિંસાનું કારણ થઈ પડે છે;
 - અને એ રીતે પોતાના અહિંતનું તથા સાચા સુખનો કે શાંતિનો માર્ગ ભૂલવા તથા હારવાનું કારણ બને છે.
૨. તે વિષયો પ્રત્યેની આસક્તિ દૂર કરવી એ જ—
 - સાચા સુખનું કારણ થાય છે;
 - અન્ય જીવોની અહિંસાનું પણ કારણ થાય છે;
 - અને એ રીતે આપણા સાચા કલ્યાણનું પણ કારણ બને છે.
૩. એ અહિંસામૂલક સાચી શાંતિ એ જ આપણું મૂળ-સત્ય-સ્વરૂપ પણ છે.

વાચક જોઈ શકશે કે ઉપરના ત્રણ વિભાગોમાંથી પ્રથમ એ વિભાગોમાં જે ત્રણ-ત્રણ પેટા-વિભાગો છે, તે દરેકમાં વચલો હિંસા-અહિંસાનો છે. અને તર્કશાસ્ત્રની આવશ્યકતા વિચારીએ, તો તે બિનજરૂરી છે. પરંતુ તર્કશાસ્ત્રની દૃષ્ટિએ ભલે તે નિરુપયોગી હોય, પરંતુ મહાવીરની વિચારસરણિમાં તો તે અતિ અગત્યનું સ્થાન ભોગવે છે. અને એ વરતુ પ્રથમથી જ સમજી લેવાની ખાસ જરૂર છે. હિંદુ ધર્મના વેદાંતદર્શનનું મુખ્ય સૂત્ર જેમ અજ્ઞાનનિવારણ છે, બૌદ્ધધર્મનું જેમ તૃષ્ણાનિવારણ છે, તેમ જૈનધર્મનું હિંસાનિવારણ છે. વેદાંતદર્શન માણસના જ્ઞાનસ્વરૂપ ઉપર આધાર રાખી કહે છે કે, અજ્ઞાનમાં શા માટે

સખડો છો? બૌદ્ધદર્શન માણસના સાચા નિર્વાણસ્વરૂપ ઉપર આધાર રાખી કહે છે કે, તૃષ્ણાથી શા માટે દાઝ્યા કરો છો? ત્યારે જૈનદર્શન સર્વ આત્માઓની એકતા તો નહીં પણ સમતાના રેખિંદા અનુભવ ઉપર આધાર રાખી કહે છે કે, અન્ય જીવની હિંસા શા માટે કરો છો? વેદાંતદર્શન એમ માને છે કે, માણસ સ્વભાવે ચિત્સ્વરૂપ હોઈ, અજ્ઞાનાવરણ પસંદ નહીં કરે; બૌદ્ધદર્શન એમ માને છે કે, માણસ નિર્વાણસ્વરૂપ હોઈ તૃષ્ણાનું શક્ય પસંદ નહીં કરે; અને જૈનદર્શન એમ માને છે કે, 'પોતાના જેવા જ બીજા જીવો પણ છે' એ સાહજિક અનુભવથી માણસ બીજાની હિંસા કરવાનું પસંદ નહીં કરે. અલ્પજ્ઞ, ત્રણેનું લક્ષ્ય એક જ છે—જન્મમરણનો ત્યાગ : પણ 'અપીલ' જુદી છે. સહેજ વિચાર કરીશું તો જણાશે કે, મહાવીરની 'અપીલ' પણ સમગ્ર્ય તેવી સુસંગત છે. હું સુખ માટે આટલો પ્રયત્ન કર્યા કરું છું, અને તે દરમિયાન મારા જેવા બીજા જીવો મને દુઃખ દર્ષ કે મારી નાખી, મારો પ્રયત્ન વંધ્ય કરી મૂકે એ જેમ હું પસંદ ન કરું, તેમ બીજા જીવો પણ મારા દ્વારા થતી તેવી બાધા કેમ પસંદ કરે? માટે મારી સુખની શોધ એવી તો ન જ હોવી જોઈએ કે જેથી બીજા જીવોની સુખની શોધમાં બાધાકારક નીવડે. પરંતુ મારા સુખ માટેના આરંભમાત્ર કોઈ ને કોઈ રીતે અન્ય જીવોની હિંસામાં પરિણમે જ છે; કારણ કે શરીરનું અસ્તિત્વ પોતે જ અન્ય જીવોની હિંસા વિના શક્ય નથી. એટલે શરીરને રાખી તેના સુખ માટે હું કોઈ પણ પ્રયત્ન એવો નથી કરી શકવાનો કે જે સંપૂર્ણ રીતે અહિંસક હોય. વળી હિંસક પ્રયત્ન દ્વારા આત્મતિક સુખ પ્રાપ્ત થવાની કોઈ સૂરત પણ દેખાતી નથી; કારણ કે, હું જેમ મારા સુખ માટે બીજા જીવોની હિંસા કરવા પ્રચ્છું, તેમ તે બીજા જીવો પણ પોતાના સુખ માટે મારી હિંસા

કરવા ઇચ્છે જ. એટલે મનુષ્યની શોધનો વિષય વસ્તુનાએ અહિંસક સુખની શોધનો બની જાય છે; બીજા શબ્દોમાં કહીએ તો અશરીરી સુખની શોધનો બની જાય છે. શરીરવહીન અવસ્થા જે શક્ય હોય, અને તે આત્મનિક સુખની પણ અવસ્થા હોય, તો જૈનદષ્ટિએ માનવ પ્રાણીની આખીયે શોધનો છેડો મળી જાય. અને નવાઈની વાત એ છે કે, તે મુદ્દા ઉપર જ હિંદુ, બૌદ્ધ તેમ જ જૈન ત્રણે દર્શનોની શોધ પૂરી થાય છે. વેદાંત પણ કહે છે કે, શરીરરહિત આત્મસ્વરૂપે સ્થિતિ તે સત્-ચિત્-આનંદની સ્થિતિ છે. બાહ્ય દર્શન પણ કહે કે, એ શરીરરહિત સ્થિતિ નિર્વાણ અથવા પરમ શાંતિની સ્થિતિ છે; અને જૈનદર્શન પણ કહે છે કે, એ શરીરરહિત અહિંસક સ્થિતિ સાચા સુખની સ્થિતિ છે.

૩

મહાવીર કેવી જાતના ખ્યાલોથી પ્રેરાઈને પોતાનું જીવન ધરી રહ્યા હતા, તે સમજવા માટે આપણે ઉપર તેમનું કાંઈક દિગ્દર્શન કરી લીધું. હવે આપણે આગળ ચાલીએ.

ધર્મજીવનની પૂર્વતૈયારીમાં એક વર્ષ વીત્યું-ન-વીત્યું તેવામાં તો તેમના અંતરની કામના વધુ ઉગ્ર બનવા લાગી, અને હવે વધુ સાધનાની શક્યતા માટે સંસારત્યાગ કરવો જ જોઈએ એવું તેમને સ્પષ્ટ દેખાવા લાગ્યું. કથાકાર પોતાની રોચક શૈલીમાં એ બીના આ રીતે વર્ણવે છે :

બાર સ્વર્ગોમાંથી પાંચમા સ્વર્ગ બ્રહ્મલોકની ચારે બાજુની દિશાઓ-વિદિશાઓમાં લોકાંતિક નામના દેવો રહે છે.^૧

૧. તેઓ વિષયરતિથી રહિત હોવાથી દેવર્ષિ કહેવાય છે. તેઓ પરસ્પર નાના-મોટા ન હોવાથી સ્વતાંત્ર છે, અને ત્યાંથી મ્યુત થઈ એક મનુષ્યજન્મ લઈ મોક્ષ પ્રાપ્ત કરે છે. જુઓ તત્ત્વાર્થસૂત્ર (વિદ્યાપીઠ) અ. ૪, સુ. ૨૫-૬.

જ્યારે કોઈ બાવી તીર્થ કરને ગૃહત્યાગ કરવાનો સમય આવે છે, ત્યારે તેમની પાસે જઈ 'જગો!, જગો!' એવા શબ્દ દ્વારા તેમને પ્રતિબોધ કરવાનો તેમનો આચાર છે. એ નિયમ પ્રમાણે વર્ધમાન પાસે આવીને તેઓ તેમને 'જુજહ! જુજહ!' ('જગો'! 'જગો'!) એમ કહી ચેતવવા લાગ્યા. એ પ્રમાણે દિવ્ય સૂચના મળતાં જ મહાવીરે પોતાના ગૃહસ્થાશ્રમનું સર્વ ધન દાનમાં આપી દેવા માંડ્યું. એમ કરતાં કરતાં ખીજું વર્ષ પણ વીતી ગયું. મોટાભાઈ પાસે કબૂલેલો અવધિ પણ હવે પૂરો થયો; એટલે મહાવીર ગૃહત્યાગ કરવા તત્પર થયા.

વિજય નામના મુદ્દતે, ઉત્તરાશ્વિની નક્ષત્રને યોગે, છાયા પૂર્વ તરફની તથા બરાબર પુરુષ જોટલાં લાંબી થઈ ત્યારે, તેમણે છેક છેલ્લું શીતળ જળથી સ્નાન કર્યું; અને ઉત્તમ સર્કેદ બારીક વસ્ત્ર તથા આબૂપણ પહેરી, પોતાનાં કુટુંબીજનોએ તેમનો છેક છેલ્લો વિદાયસત્કાર કરવા ખાતર આણેલી ચંદ્રપ્રભા નામની વિશાળ શિમિકામાં પૂર્વદિશા તરફ મુખ રાખી નિર્મળ ચિત્તે તે બેઠા.

તેમણે એક જ વસ્ત્ર ધારણ કર્યું હતું, તથા છ ટંકનો ઉપવાસ કર્યો હતો.^૧ શિમિકામાં તેમની જમણી બાજુએ એક કુલવૃદ્ધ સ્ત્રી પવિત્ર થઈ, શુદ્ધ વસ્ત્રાલંકાર પહેરી, હંસ જેવું સર્કેદ વસ્ત્ર સાથે લઈને બેઠી. ડાબી બાજુએ મહાવીરની

૧. પાર્શ્વનાથ તેમજ મહાવીર બંનેને! કુમારવાસ ૩૦ વર્ષને હતો, અર્થાત્ તેમણે ત્રીસ વર્ષે દ્વીકા લીધી હતી. ત્યાર પહેલાંના તીર્થ કરોનેની આકૃષ્ટ્યમર્યાદા જ આમણી અત્યારની માનુષી ગણતરી આજંબી જતી હોવાથી તેને નોંધવાનો અર્થ નથી. જમકે છેક આજામ આજા કાળ જ વણસે વરસનો (અરિષ્ટનેમિનો) છે.

ચોવીસ તીર્થ કરોમાંથી સુમતિનાથે દ્વીકા લેતા પહેલાં ઉપવાસ નહોતો કર્યો. વાસુપુત્ર્યે ચાર ટંકનો, પાર્શ્વ તથા મલ્લિનાથે આ ટંકનો, અને બાકીનાઓએ છ ટંકનો ઉપવાસ કર્યો હતો.

ધાવ-મા દીક્ષાની સાધનસામગ્રી લઈને બેડી. પાછળ એક સ્ત્રી સોળ શૃંગાર પહેરી, મહાવીર ઉપર છત્ર ધરીને બેડી. ઈશાન ખૂણે એક સ્ત્રી મણિમય વીંજણો લઈને બેડી; ત્યાર બાદ દીક્ષાનો વરધોડો વાજતેગાજતે જ્ઞાતવંશી ક્ષત્રિયોના ઉચ્ચાન તરફ ચાલ્યો. અન્ય નગરજનોએ મોટી સંખ્યામાં આ દીક્ષામહોત્સવમાં ભાગ લીધો.

ધન્ય છે તે જમાનાને કે, યુદ્ધવીરોને સમરાંગણમાં વળાવતાં કુટુંબીઓની પેઠે લોકો જીવન-વીરોના અભિનિષ્ક્રમણનો એક ઉત્સવ મનાવે છે !

જ્ઞાતવંશીઓના ઉચ્ચાનમાં પહોંચ્યા બાદ મહાવીર શિબકા-માંથી ઊતર્યા, અને ત્યાં પોતાનાં આબૂપણુ શરીર ઉપરથી ઊતારી નાખ્યાં. તે બધાં પેલી કુલવૃદ્ધાએ ‘હંસલક્ષણુ’ રેશ્મી વસ્ત્રમાં ઝીલી લીધાં. ત્યાર બાદ ત્રીજો પહોરો, માગશર માસની વદ દશમે, ઉત્તરાશાહ્યુની નક્ષત્ર સાથે ચંદ્રનો યોગ હતો ત્યારે, તેમણે પોતાની મેળે જ પાંચ મૂડીઓ ભરી ડાબા હાથથી કાંબા અને જમણા હાથથી જમણા એમ પોતાના દાઢી મૂછ અને માથાના બધા વાળ ઉખાડી નાખ્યા.^૧ તે કેશ પણ ઉત્તમ વસ્ત્રમાં^૨ ઝીલી લેવામાં આવ્યા, અને ક્ષીરસાગરમાં પધરાવવામાં આવ્યા. ત્યાર બાદ ત્રણ વાર સિદ્ધોને નમસ્કાર કરી, પોતાની જાતે જ મહાવીરે પંચમહાવ્રતરૂપ ચારિત્ર ગ્રહણ કર્યું.^૩ તેની સાથે જ તેમને જન્મસિદ્ધ ત્રણ જ્ઞાનો ઉપરાંત ચોથું મનઃપર્યાવ જ્ઞાન ઉત્પન્ન થયું. તેનાથી તેમને મનુષ્યલોકની મર્યાદામાં આવેલાં પર્યાપ્ત અને વ્યક્ત મનવાળાં સંજ્ઞી પર્યેષિત પ્રાણીઓના મનોગત ભાવો પ્રત્યક્ષ થઈ ગયા. પેલી કુલવૃદ્ધાએ તેમ જ અન્ય

૧. એક મૂડીથી દાઢી અને મૂછના, અને ચાર મૂડીથી માથા ઉપરના.

૨. આચારાંગમાં ક્ષીરાના યાજ્ઞમાં ઝીલી લેવામાં આવ્યા, એમ છે.

કુટુંબીજનોએ ઊભરાતા હૃદયે અને ખચકાતી વાણીએ મહાવીરને આશીર્વાદ આપ્યા કે, 'લીલેલા વ્રતમાં અડગ રહેજો, સંકટો અને મુશ્કેલીઓથી ગભરાશો નહીં, તથા એવો પુરુષાર્થ દાખવજો કે જેથી શીઘ્ર તમારું લક્ષ્ય સિદ્ધ થાય.' ત્યાર બાદ ભગવાનને પ્રણામ કરી, તેમને એકલા* પોતાને માર્ગે જવા માટે છૂટા મૂકી, સૌ સમુદાય પોતપોતાને સ્થાને પાછો ફર્યો.

* ખીજ તીર્થંકરો તો સેંકડો અને હજારો સાથીઓની સાથે દીક્ષિત થયા હતા, પરંતુ મહાવીર તો એકલા જ દીક્ષિત થયા હતા.

આ દીક્ષા વગેરે બાબતોમાં જુદા જુદા તીર્થંકરોની સરખામણી આ પ્રમાણે કરવામાં આવે છે.

(૧) મહાવીર, અરિષ્ટનેમિ, પાર્શ્વ, મહિનાથ, અને વાસુપૂજ્ય એ સિવાયના બાકીના તીર્થંકરો રાજકુળમાં જન્મેલા રાજ્યો હતા, પણ રાજ્યાભિષેકની ઇચ્છા રાખ્યા વિના કૌમાર અવસ્થામાં જ પ્રવ્રજિત થયા હતા. શાંતિનાથ, કુંધુનાથ, અને અરનાથ તીર્થંકર તથા ચક્રવર્તી બંને પદવીવાળા હતા અને બાકીના તીર્થંકરો માંડલિક રાજ્યો જ હતા.

(૨) ઋષભદેવે ચાર હજાર પુરુષો સાથે, પાર્શ્વનાથ અને મહિનાથે ત્રણસો પુરુષો સાથે, વાસુપૂજ્યે છસો પુરુષ સાથે, મહાવીરે તો એકલા જ, અને બાકીના તીર્થંકરોએ એક હજાર પુરુષોના પરિવાર સહિત દીક્ષા લીધી હતી.

(૩) મહાવીર, અરિષ્ટનેમિ, પાર્શ્વનાથ, મહિનાથ, અને વાસુપૂજ્ય સ્વામીએ પ્રથમ વચમાં દીક્ષા લીધી, અને બાકીના તીર્થંકરોએ પાછલી વચમાં.

(૪) ચોવીસે તીર્થંકરો એક વસ્ત્રે ધર છોડી નીકળ્યા હતા.

(૫) ઋષભદેવે વિનીતા નગરીમાં, અરિષ્ટનેમિએ દ્વારકામાં અને બાકીનાઓએ જન્મભૂમિ વિષે દીક્ષા લીધી હતી.

(૬) ઋષભદેવે સિદ્ધાર્થ નામના વનમાં, વાસુપૂજ્યે વિહાર-ગૃહમાં, ધર્મનાથે વપ્રકામાં, સુવ્રતે નીલગુહામાં, પાર્શ્વે આશ્રમપદમાં, મહાવીરે જ્ઞાતવંશીઓના ઉદ્યાનમાં અને બાકીનાઓએ સહસ્રાશ્રવન (આંબાવાડિયા) માં દીક્ષા લીધી હતી. [આહ -

મિત્ર, જ્ઞાતિ, સ્વજન અને સંબંધી વર્ગને વિદાય કરી, મહાવીરે ત્યાં જ એવો નિયમ લીધો કે હવેથી બાર વર્ષ સુધી હું કાયાની સારસંભાળ કે મમતા રાખ્યા વિના, જે કોઈ વિધ્નો અને સંકટો આવી પડશે, તે બધાં અડગપણે સહન કરીશ, અને તે તે વિધ્નો નાખનાર પ્રત્યે સમભાવ રાખીશ. આવો નિયમ લઈ તે ત્યાંથી ચાલી નીકળ્યા, અને મુહૂર્ત જેટલો દિવસ બાકી રહ્યો, ત્યારે કુમ્ભાર^૧ ગામે આવી પહોંચ્યા.

આ જગ્યાએ એક પ્રશ્ન થાય છે કે. ઉત્તરાધ્યયન સૂત્ર અ. ૨૩, શ્લો. ૯-૧૩ માં મહાવીરના આચારવિધિને પાશ્વના આચારવિધિથી જુદો પાડી અચેલક-વસ્ત્રરહિત રહેવાનો વિધિ કહ્યો છે. અને એ રીતે તેને પાશ્વના આચારવિધિમાં મહાવીરે કરેલા સુધારા-ફેરફાર ૩૫ જણાવ્યો છે. તો પછી મહાવીરે ગૃહત્યાગ કર્યા બાદ વસ્ત્ર ધારણ કરેલું કે તે નમ્ન સ્થિતિમાં જ ચાલી નીકળેલા ? ક્યાકારો જે રીતે એ પ્રશ્નનું નિરાકરણ રજૂ કરે છે, તે ઉપરથી જણાયા વિના નથી રહેવું કે,

-ચાલુ] (૭) પહેલા અને છેલ્લા જિનને પાંચ મહાવ્રત હતાં, બાકીનાઓને ચાર હતાં.

(૮) પહેલા અને છેલ્લા જિને સ્ત્રીકારેલ સંયમાદિ ચરિત્ર સામાયિક અને હોપસ્થાપનીય એમ બે પ્રકારે હતાં, અને બાકીનાઓને સામાયિક જ હતાં. સમભાવમાં રહેવા માટે બધી અશુદ્ધ પ્રવૃત્તિઓનો ત્યાગ કરવો, તે 'સામાયિક' ચારિત્ર કહેવાય. અને પ્રથમ દીક્ષા લીધા બાદ વિશિષ્ટ શ્રુતનો અભ્યાસ કરીને વિશેષ શુદ્ધિ ખાતર જે જીવન પર્ષતની ફરી દીક્ષા લેવામાં આવે છે તે, તેમજ પ્રથમ લીધેલ દીક્ષામાં દોષાપતિ આવવાથી તેનો છેદ કરી, ફરી નવેસર દીક્ષાનું જે આરોપણ કરવામાં આવે તે 'હોપસ્થાપન' ચારિત્ર.

૧. "ત્યાં જવાના બે રસ્તા હતા; એક સ્થળમાર્ગ અને બીજો જળમાર્ગ. ભગવાન સ્થળમાર્ગે ચાલ્યા." ભા. ૧૧૧. પા. ૧૮૧ આવૃ. વેશાલીથી નાલંદા જતાં રસ્તામાં ૧૭-૧૮ માર્ગલ ઉપર કસ્મર ગામ છે, તે કુમ્ભાર હોવાનો સંભવ છે.

મહાવીરે વજ્રનો સહંતર ત્યાગ જ કરેલો. કારણ કે તેઓ જણાવે છે કે, તેમણે પોતે તો વજ્ર ધારણ નહોતું કર્યું, પરંતુ ઇદ્રે પોતાની મેળે તેમના હાથ ઉપર એક દેવદૂધ વજ્ર નાખ્યું હતું. એ કે, એવું એક વજ્ર પણ મહાવીર સ્વામીએ દાયમ રાખ્યું હતું એવું તો તેઓ પણ નથી કહી શકતા. કારણ કે, રસ્તામાં જ તેમના પિતાનો મિત્ર સોમ નામનો એક વૃક્ષ બ્રાહ્મણ આવ્યો અને કહ્યો લાગ્યો કે, 'હું જન્મથી જ મહા દરિદ્રી છું, અને બીજાઓ પાસે ચાલના કરતો અહર્નિશ ગામ-પરગામ ભટક્યા કરું છું. તમે જ્યારે સાંવત્સરિક દાનથી અનેક ઘોઠોનું દારિદ્ર ટાળી દીધું, ત્યારે હું આગી ધનની આશાથી બહારગામ જ ભટક્યા કરતો હતો. તેથી તે વાતની મને કશી ખબર પડી નહીં. જ્યારે હું ખાલી હાથે પાછો ફર્યો ત્યારે મારી બ્રાહ્મણીએ મારો તિરસ્કાર કરી, મને તમે હતુ પણ કાંઈક આપરો એવી આશાએ અહીં મોકલ્યો છે.' મહાવીરે કહ્યું, હવે તો હું નિષ્કંચન થયો છું, પરંતુ મારા ખભા ઉપર જે આ કીમતી વજ્ર છે, તેનો અર્ધ ભાગ તું લઈ લ. બ્રાહ્મણ તે વજ્રનો અર્ધ ભાગ લઈ હર્ષિત ચિત્તે પાછો ફર્યો અને ફાટેલી બાબુએ દર્શી બંધાવવા માટે વૃણનાર પાસે ગયો. વૃણનારે તેને પૂછ્યું, કે, આતું અમૂલ્ય અર્ધ વજ્ર તને કયાંથી મળ્યું? ત્યારે બ્રાહ્મણે તેને સાચી વાત કહી સંભળાવી. તે ઉપરથી વૃણનારે તે બ્રાહ્મણને સૂચ્યું કે, તું શીઘ્ર તેમની પાછળ પાછો લ. કારણકે ફરતાં ફરતાં મહાવીરનું બાકીનું અર્ધ વજ્ર કાંઠા વગેરેમાં ભરાઈને પડી જશે, પણ તે નિઃસ્પૃહ મુનિ તેને લેવા રહેશે નહીં. એટલે તું તેને લઈને આવતો રહેજે. પણ તેના જે ભાગ યોજીને હું તેને આપું કરી આપીશ, તો તેનું મૂલ્ય લાગેથી જીવજશે. તે ધન આપણે જે અર્ધોઅર્ધ વહેંચી લઈશું. બ્રાહ્મણ તે ઉપરથી પાછો જઈ મહાવીરની પાછળ પાછળ ફરવા લાગ્યો. તેર માસે તે અર્ધ વજ્ર એક નદીકિનારે કાંઠા સાથે ભરાઈ ગયું મહાવીર તો તેના તરફ એક નજરમાત્ર કરી આગળ ચાલ્યા ગયા. પેલો બ્રાહ્મણ પણ તે વજ્ર લઈ પાછો આવ્યો.

दीक्षानां प्रथम छ वर्ष

दीक्षा लीधा आठ पडेले दिवसे इरता इरता महावीर जे धडी दिवस आडी रह्यो त्यारे कुम्भार गामे पडेांय्या. त्यां आनी गामनी सीम पासे ते ध्यानस्थ थया. परंतु ते दरम्यान, अभिषेक वपते तेमना उपर लगाडेला अंघनादि सुगंधी पदार्थोनी सुगंधी जेयायेला भमरा, तेमनी पासे ते सुगंध अनाववानी के भेणववानी माडिती पूछता णुवानियाज्यो, तथा ते सुगंध तेमज तेमना शरीरसौंदर्यथी कामभोडित थयेली स्त्रीज्यो तरक्षथी तेमने धणो त्रास वेडवो पडचो. आ जतने त्रास, न नाडवाने कारणे, यार भडिना सुधी पडेांय्यो हतो, जेम आचारंग, कल्पसूत्र वजरे अथोमां नोंधायेली हकीकत परथी जणुय छे.

१. गोवाण

हवे कुम्भार गामना सीमाज पर ज्यां महावीर ध्यानस्थ थया हता, त्यां जेक गोवाण आयो दिवस हण जेथी थाडेला तथा क्षुधापीडित थयेला अणहो लडने आय्यो. तेने गाममां जाये होडवा जवुं हतुं, परंतु अणहोने यारो यरवा छच्छता जेठ, ते गोवाण महावीर प्रजुने ते अणहो तरक्ष जेता रहेवानुं कही, 'थोडी वारमां ज पाछे आवुंछुं' जेम मानतो गाममां यादयो गयो. महावीरे तेनुं कळुं सांभज्युं के नडीं, अथवा स्वीकार्युं के नडीं, ते जणुवानो तेने हतावणमां ज्यास पणु न रह्यो. अणहो यरता यरता त्यांथी हर यादया जया.

એટલે જ્યારે તે ગોવાળ પોતાનું કામ પરવારી મોડા મોડા બળદ લેવા પાછો આવ્યો, ત્યારે તેણે આસપાસ બળદ જોયા નહીં; તથા મહાવીરને પૂછતાં તેને કંઈ ઉત્તર પણ મળ્યો નહીં. એટલે આ આધાને કાંઈ ખબર નહીં હોય એમ માની, તે બળદ શોધવા નીકળી પડ્યો. આખી રાત ભટક્યા બાદ જ્યારે તે ખાલી હાથે પાછો આવ્યો. ત્યારે તેણે તે બળદોને તે જ ઠેકાણે મહાવીરની પાસે વાગોળતા એકેલા જોયા. એ ઉપરથી તેણે માની લીધું કે, આણે જાણતો હોવા છતાં નાહક મને રખડાવ્યો, તથા તેની દાનત સવાર થતાં બળદ લઈ રસ્તે પડવાની જ હશે! આથી તે તરત બળદની રાશ લઈ પ્રભુને મારવા દોડ્યો. તે વખતે, દીક્ષા લીધા બાદ પ્રથમ દિવસે મહાવીરનું શું થયું તેની તપાસ રાખતા તેમના અનુરાગી ઇંદ્રે તેને વાર્યો અને કહ્યું કે, 'આ તો સિદ્ધાર્થ રાજાનો પુત્ર છે. ચોર નથી. તેને ઓળખતો નથી શું?'

આમ છતાં થયેલા તે ઇંદ્રે આગળ ઉપર પણ આવું ફરી ન બને તે માટે પોતાને સાથે રાખવા મહાવીરને આજીજી કરી. ત્યારે મહાવીરે તેને સમજાવ્યો કે, આ કર્મક્ષયના માર્ગમાં ખીજા કોઈની મદદ કામ આવતી નથી. મારાં પૂવકર્મોના ક્ષય મારે તેમનાં ફળ જોગવીને જ કરવો પડવાનો છે, માટે તારે આ પ્રકારે મારી પાછળ ફરવાનું કાંઈ પ્રયોજન નથી. પરંતુ નાહટકે પાછા ફરેલા ઇંદ્રે મહાવીરની માસીના પુત્ર સિદ્ધાર્થને ઢૂપી રીતે તેમની પાછળ મોકલવાની વ્યવસ્થા તો કરી જ.

કથાકાર જણાવતા જાય છે કે, તે સિદ્ધાર્થ મૂળે તપસ્વી હતો, તથા અન્ય સંપ્રદાયમાં જણાવ્યા પ્રમાણે તપ આચરી, વ્યાંતર દેવમાં ઉત્પન્ન થવારૂપ હીન ગતિ પામ્યો હતો.

મહાવીર કુમ્ભાર ગામથી નીકળી દીક્ષા વખતે પોતે કરેલા છ ટંકના ઉપવાસનું પારણું કરવા પાછા પોતાને ગામ

કેલ્લાકમાં આવ્યા.^૧ ત્યાં અહુલ નામે બ્રાહ્મણને ત્યાં તેમણે “ મધુવૃત સંયુક્ત પરમાત્મી ”^૨ પારણું કયું. ત્યાંથી નીકળી, તે થોડે દૂર મોરાકમાં આવેલા પોતાના પિતા સિદ્ધાર્થના મિત્ર એક તાપસ કુલપતિના આશ્રમે આવ્યા. તે તાપસો ‘ દુધન્નંત ’ કહેવાતા હતા. પેલો તાપસ કુલપતિ મહાવીરને જોઈ, તેમને ઓળખી તેમની સામે આવ્યો. રોજના અભ્યાસથી મહાવીરે તેને મળવા માટે હાથ પસાર્યો. તેની ઇચ્છાથી મહાવીર એક રાત તેના આશ્રમે જ રહ્યા. પછી બીજે દિવસે તે ત્યાંથી ચાલવા લાગ્યા, ત્યારે તે કુલપતિએ તેમને ચોમાસાના ચાર મહિના એ આશ્રમમાં જ ગાળવા આવવાની વિનતિ કરી. કારણ કે એ સ્થળ એકાંતમાં હોવાથી ખ્યાનાદિ માટે બંધી રીતે યોગ્ય હતું. તેના આગ્રહથી તેનું વચન સ્વીકારી, મહાવીર ત્યાંથી શંખની જેમ નિરંજનપણે ચાલી નીકળ્યા.

તે શરૂઆતના વખતની તેમની શારીરિક તથા માનસિક દશા વર્ણવતાં કથાકારો કહે છે : તે પ્રભુ ચંદ્ર જેવી શીતળ મનોવૃત્તિવાળા હોવા છતાં સૂર્ય જેવા તેજસ્વી હતા; ગજેંદ્ર જેવા બળવાન હતા, મેરુ જેવા નિશ્ચલ હતા, પૃથ્વીની પેઠે સર્વ પ્રકારના સ્પર્શો સહન કરનારા હતા, સમુદ્ર જેવા ગંભીર હતા, સિંહ જેવા નિર્ભય હતા, તથા નાસ્તિકો જેમ હોમામિથી દૂર રહે છે તેમ પોતે નાસ્તિકોથી દૂર રહેનારા હતા. વળી તે ગેંડાના

૧. વાણિજ્યગ્રામ-વૈશાલી-ક્ષત્રિયકુંડપુર એ ત્રણ મળીને બનતા મોટા શહેરની ઉત્તરમાં ક્ષત્રિયોનો સંનિવેશ (પરું) હતા, તથા તેમાં જ્ઞાતૃવંશી ક્ષત્રિયોનો અલગ મોહોલ્લો (કુલ) હતા. સંનિવેશની બહાર જ્ઞાતૃવંશીઓનું દ્યુતિપલાશ નામનું એંત્ય હતું. તેની આસપાસ એક ઉદ્યાન પણ હતું. તે નાય-સખ્ક-વળે-ઉજ્જાણે કે ગાય-સખ્કે-ઉજ્જાણે નામથી ઓળખાતું હતું. તેમાં આવીને જ મહાવીરે દીક્ષા લીધી હતી. એટલે કેલ્લાક સંનિવેશ જ મહાવીરના પિતાનું નિવાસસ્થાન કહેવાય.

૨. આવ૦ ટીકા.

શીંગડા જેવા એકાકી, મોટા સાંઠ જેવા મહાબળશાળી, સુવર્ણની જેમ શુદ્ધ, પક્ષીની જેમ સ્વતંત્ર, છવની જેમ અરખલિત ગતિવાળા, ભારંડ પક્ષીની જેમ પ્રમાદરહિત, આકાશની જેમ નિરાશ્રય, તથા કમળપત્રની જેમ નિર્લેપ હતા. શત્રુમિત્ર, તૃણ-સ્ત્રી, સુવર્ણ-પાપાણ, મણિ-મૃત્તિકા, આ લોક — પરલોક, સુખ-દુઃખ અને સંસાર તથા મોક્ષમાં તે સમાનભાવવાળા હતા, તથા અહૈતુક કરુણાળુ મનને લીધે સંસારસાગરમાં ડૂબી જતાં મુગ્ધ પ્રાણીઓનો ઉદ્ધાર કરવાની ઇચ્છાવાળા હતા. [જોકે, દીક્ષાના સમયથી માંડીને સંપૂર્ણ એવું કેવળજ્ઞાન પ્રાપ્ત ન થાય, ત્યાં સુધીની છદ્મસ્થાવસ્થામાં તીર્થંકરો કોઈને ઉપદેશ કરતા નથી.]

૨. તાપસોનો આશ્રમ

ઉપર જણાવ્યા પ્રમાણે કમળપત્રની પેઠે નિર્લેપ રહી, સર્વત્ર વિચર્યા કરતા મહાવીરે ગ્રીષ્મકાળ વ્યતીત કરી નાખ્યો. ત્યાર બાદ ચાતુર્માસ કરવા, પોતે પિતાના મિત્ર પેલા તાપસોના કુલપતિને આપેલું વચન યાદ કરી, મોરારક ગામે પાછા પધાર્યા. કુલપતિએ ધાસની એક કુટી તેમને રહેવા માટે આપી.

વરસાદ પડવો શરૂ થઈ ગયો હતો. પરંતુ નવું ધાસ હજી બરાબર ઊગ્યું ન હતું. ગ્રીષ્મકાળમાં તૃણ નાશ પામ્યાં હોવાથી ગાયો ધાસની આ કુટીઓનું ધાસ ખાવા વારંવાર પડાપડી કરતી. તે વખતે તે તાપસોને સાવધાન રહી, તે ગાયો હાંક્યા કરવી પડતી. પરંતુ મહાવીર એવું કશું ધ્યાન રાખતા નહીં, એટલે તેમની ઝૂંપડી તરફ ગાયો વારંવાર દોડી આવતી. આથી મહાવીરના અન્ય પડોશી તાપસો મહાવીર ઉપર ચિડાયા. તેમને લાગ્યું કે આ માણસ તો ભારે અકૃતજ્ઞ, ઉદારી, આળસુ અને દાર્શનિકરહિત છે. કારણ કે, તે પણ કુલપતિએ આપેલી ઝૂંપડી સાચવતો હોત, તો કશું ખાવાનું ન મળવાથી ગાયોનો હલ્લો આ તરફ ચાલુ રહેત નહિ. અને કોઈને સાચવવા બેસી રહેવું પડત નહિ.

તાપસોએ કુલપતિને આ બાબત દરિયાદ કરી. ત્યારે કુલપતિએ મહાવીરને મૃદુપણે પોતાની મૂંપડી બાબત સાવધાન રહેવાની સૂચના કરી. એ વાત મહાવીરને ગળે ઊતરી. પરંતુ તે પોતે પોતાની સાધનામાં એવા ગરક રહેતા હતા કે, આવી ઊઠવેઠ કરવી તેમને પાલવે તેમ નહોતી. આથી તે રાજપુત્રીથી એ આશ્રમ છોડી, વર્ષાઋતુનો અર્ધમાસ વ્યતીત થયો હોવા છતાં આલી નીકળ્યા. સાથે સાથે તેમણે મનમાં એક ગાંઠ વાળી લીધી કે, (૧) ન્યાં અપ્રીત થાય તેવું હોય તે સ્થાને કદી પણ રહેવું નહિ. (૨) ન્યાં રહેવું ત્યાં સદા ધ્યાનમગ્ન જ રહેવું, અને તેથી જગા પણ તેને અનુકૂળ જ શોધવી. (૩) ત્યાં પણ પ્રાયઃ મૌનાવસ્થામાં જ રહેવું. (૪) હાથરૂપી પાત્ર વડે જ ભોજન કરવું. અને (૫) ગૃહસ્થની પ્રુશામત કરવી નહિ.

મહાવીર તાપસોના આશ્રમમાંથી નીકળી આસ્થિક ગામે આવ્યા. ત્યાં ગામ બહાર એક ટેકરા ઉપર શલપાણિ યક્ષનું મંદિર હતું. મહાવીરે ત્યાં વાસો કરવા દેવા ગામ લોકોને વિશ્વસિ કરી. ત્યારે લોકોએ તેમને તે યક્ષમંદિરની વાત કહી, અને જણાવ્યું કે આ સ્થાનમાં શલપાણિ યક્ષ કોઈને રાત્રીવાસ કરવા દેતો નથી, અને કરનારને મારી નાખે છે; માટે કોઈ સાયંકાળ બાદ ત્યાં રહેતું નથી.

૩. શલપાણિ યક્ષ

ગામલોકોએ કહેલી યક્ષની વાત આ પ્રમાણે હતી. આ અસ્થિક ગામનું નામ પહેલાં વર્ધમાન હતું. અહીં બંને તટમાં કાદવવાળી વેગવતી નામે નદી વહે છે. એક વખત ધનદેવ નામે કોઈ વલ્લિક કરિયાણાનાં પાંચસો ગાડાં ભરી અહીં આવ્યો હતો. તેની પાસે એક બળવાન વૃષભ હતો. તેને આગળ રાખી તેણે બધાં ગાડાં એ કાદવમાંથી હેમખેમ પાર કર્યાં. પરંતુ અતિ શ્રમ પડવાથી તે વૃષભ લોહી ઓકતો પૃથ્વી ઉપર ગબડી ગયો, તે

ફરી જિભો થઈ શક્યો નહીં. પેલા વેપારીને બળદ ખાતર રોકાઈ રહેવું પાલવે તેમ નહોતું, તેથી કૃતજ્ઞતાપૂર્વક* બળદના પાલન-પોષણ અર્થે ગામલોકોને પુષ્કળ ધન આપી, બળદ તરફ આંસુ-બરી આંખે જ્નેતો જ્નેતો તે આગળ ચાલ્યો ગયો.

ગામલોકોએ તે વેપારીએ આપેલું ધન તો લીધું, પણ પછી કોઈએ પેલા બળદની કશી દરકાર લીધી નહીં. આથી ભૂખ અને તરસથી રિખાતો તથા ગામલોકોની દુષ્ટતા સમજતો તે બળદ ક્રોધે મરણ પામ્યો, અને શક્તપાણિ નામે વ્યંતર થયો. ત્યાર બાદ ગામલોકો ઉપર કોપ લાવી તેણે તેમનો ખોડો કાઢી નાખ્યો. પોતે ક્યા દેવને કેવી રીતે કુપિત કર્યો છે તે ન જાણતા તે લોકો સર્વ દેવ-અમુર-યક્ષ-રાક્ષસ-કે કિન્નરનાં સ્થાનોમાં બળિ આપતા, આજીજી કરવા લાગ્યા. તોપણ કાંઈ વળ્યું નહીં. પછી લોકો ગામ છોડી ભાગ્યા. તોપણ પેલાએ તેમનો પીછો છોડ્યો નહીં. ત્યારે તેઓ પાછા ગામે આવ્યા, અને ક્યાં દેવ-દેવીને અપરાધ કર્યો છે એ ન જાણતા નગરદેવતાને બલિદાન આપતા 'અમારો અપરાધ ક્ષમા કરો, અમે તમારે શરણે છીએ' એમ ખોલવા લાગ્યા. ત્યારે પેલા વ્યંતરે તેમને પોતાની ઓળખ આપી, તથા તેમને તેમની દુષ્ટતા કહી બતાવી. તે જાણી ગામલોકો ક્ષમા માગી તેને શરણે ગયા, અને તેના કહ્યા મુજબ મરેલાં મનુષ્યોનાં હાડકાંના ઢગલા ઉપર જ તેમણે તે શક્તપાણિ યક્ષનું દેવસ્થાન ચણાવ્યું, અને ત્યાં તેની નિત્ય પૂજા માટે એક ઈંદ્રશર્મા નામે પગારદાર બ્રાહ્મણને રોક્યો.

મહાવીરસ્વામી તો આ વાત સાંભળી, બીકને કારણે પાસેનું નિવાસસ્થાન છોડી દૂર જવું ઠીક ન માનતા હોવાથી,

* આવૃં ઠીકા પા. ૧૮૬ પ્રમાણે તે પેલા ઘાસ-પાણી છોડી ચાલતો થયો. પછી ગામના લોકો ત્યાં થઈને ઘાસ-પાણી લઈને આવતા-જતા, પણ પેલાને ન નાખતા તેથી તે દેષે ભરાયા.

તથા શલપાણિની વાત સાચી હોય અને તે જોવામાં આવે તો તેને ઉપદેશ આપી, અવગાતમાંથી તેના ઉદ્ધારનો માર્ગ તેને બતાવવાની ઇચ્છાથી, તે સ્થાનમાં જ રાતવાસો કરી રહ્યા, અને બધા ચાલ્યા જતાં, એકાગ્રપણે ધ્યાનસ્થ થયા.

પેલો શલપાણિ આ બધી ઘટના જોઈ રહ્યો હતો; પોતાના સામર્થ્યનો અનાદર કરી, પોતાના સ્થાનમાં રાતવાસો રહેવા ઇચ્છાનારને તેની ધૃષ્ટતાનું પૂરું ફળ ચખાડવા તે તલપાપડ થઈ ગયો. ધીરે ધીરે તે મહાવીરની નજીક આવ્યો, તથા પ્રથમ તો અચાનક આબ તૂટી પડતું હોય તેવા ભયંકર અવાજે તેણે અટ્ટહાસ્ય કર્યું. બચાનક કાળરાત્રી, નિર્જન ભખ ભખ કરતું એકાંત, સર્વને ગળી ગઈ હોય તેવી અપાર શન્યતા — એમાં આવો અચાનક ભયજનક અવાજ, એ વસ્તુ જોવા-તેવાને તો મરણશરણુ જ કરી નાખે. પરંતુ જોણે જીવનના તત્ત્વનો અડગ પાયો અંતરમાં નિશ્ચળ કર્યો છે, જે તે અડગ તત્ત્વ ઉપર શ્રદ્ધાવાન છે, તથા તેની અખંતરિક પ્રતીતિ જેને રામરામ વ્યાપી રહી છે, તે માણસ ઉપર ભય-શોક, હર્ષ-વેદના આદિ દ્વંદ્વોમાંથી કોઈ પણ શી અસર કરી શકે? ચાર પછી તો ખિજવાયેલા યક્ષે હાથી, પિશાચ, સર્પ આદિ રૂપો વડે તેમને ખૂબ બિવરાવવા પ્રયત્ન કર્યો, પરંતુ તે પણ નિષ્ફળ ગયા. તત્ત્વને જે જાણુતો નથી, જેનું ચિત્ત અજ્ઞાન અને તન્નજન્ય વાસનાઓથી દૂષિત છે, તથા તે કારણે અન્ય જીવોને ભય-વેદના-વધ આદિ આપવા પણ તત્પર છે, તેને આ જગતમાં ચારે તરફ ભય જ ભય છે; પરંતુ જેનું ચિત્ત શાંત છે, જેને કોઈ પણ પ્રાણીને દુઃખ આપી લેશ પણ સુખ મેળવવાની વૃત્તિ નથી, જિલ્લું જેનું ચિત્ત તે બધાં પ્રયે સમતા તથા કરુણાથી વ્યાપ્ત છે, તે પુરુષને સ્થાવર-જંગમ, સત્ય કે કલ્પિત કોઈ પણ સર્વો કે પ્રાણીઓનો ભય કેવો?

પરંતુ એકાંતવાસ સેવવા ઇચ્છનારને આવાં કલ્પિત સત્ત્વો કે ભૂતોનો ભય જીતવો પડે છે. એટલું જ નહીં પણ દુરાત્મા મનુષ્યો કે દૂર પ્રાણીઓ તરફના પ્રાણાંતક અથવા તીવ્ર વેદનાથી ધમધમતા ઉપદ્રવો પણ સહન કરવા પડે છે. તેવા ઉપદ્રવોની નિત્ય કાયમ રહેતી આશંકા પણ ચિત્તને એકાંતવાસ વેળા અસ્વસ્થ કરી મૂકે. એ બધા ભયો અને ઉપદ્રવો સહન કરવાની શક્તિ મહાવીરે પ્રાપ્ત કરી લીધી હતી એ સૂચવવા, આ શલ્લપાણિ યજ્ઞના વર્ણન પ્રસંગે જ કથાકાર તે યજ્ઞને મહાવીરનાં શિર, નેત્ર, મૂત્રાશય, નાસિકા, દાંત, પૃષ્ઠ, અને નખ એવાં સાત મર્મસ્થાને મારણાંતિક વેદના કરતો વર્ણવે છે. તેમાંની એક એક વેદના પણ મને તેવા માણસને કંપાવી મૂકે, તો અહીં તો સાતે વેદનાઓ એક સાથે કરવામાં આવેલી સૂચવીને કથાકાર મહાવીરની શારીરિક સહનશક્તિ કે તિતિક્ષાની પરાકાષ્ઠા સૂચવી દે છે. જેનામાં એવા માનસિક ભયો, અને શારીરિક વેદનાઓ સહન કરવાની શક્તિ ન હોય, તે નિર્જન એકાંતમાં રહી, એકાગ્ર ધ્યાન સિદ્ધ કરવાની કલ્પના પણ શી રીતે કરી શકે ?

કોઈ રખે એવું માનવાની જૂઠ્ઠા કરે કે, આવા ભયો અને ઉપદ્રવો સહન કરવા માટે માત્ર માનસિક કે શારીરિક જડ શક્તિની જ જરૂર છે. બુદ્ધને શ્રાવસ્તીમાં મળેલા એક બ્રાહ્મણે કહ્યું, ‘દૂર જંગલમાં આવેલા એકાન્ત સ્થળે રહેવું બહુ દુષ્કર છે. જેમને સમાધિલાભ થયો ન હોય, તેમનાં મન તો આવાં સ્થળો બાણે કે લૂંટી જ જાય છે.’

બુદ્ધે જવાબમાં કહ્યું, ‘હે બ્રાહ્મણ, તારું કહેવું ખરાબર છે. જ્યારે મને સંબોધ પ્રાપ્ત થયો ન હતો, જે સમય હું કેવળ બોધિસત્ત્વની (ભાવી બુદ્ધની) અવસ્થામાં હતો, ત્યારે મને આવો જ વિચાર આવ્યો હતો. ત્યારે મને એમ લાગ્યું કે, જે કોઈ શ્રમણ કે બ્રાહ્મણ પરિશુદ્ધ કાયકર્મોનું, પરિશુદ્ધ વાકકર્મોનું,

પરિશુદ્ધ મનઃકર્મોનું, અને પરિશુદ્ધ ઉપજીવિકાનું આચરણ ન કરતો હોવા છતાં અરણ્યમાં રહે છે, તે પોતાનાં અપરિશુદ્ધ કર્મોના દોષોથી બચબેરવને આમંત્રે છે.

“ જે શ્રમણ કે બ્રાહ્મણ લોભી, કામાસક્ત, પ્રદુષ્ટચિત્ત, આળસુ, બ્રાંતચિત્ત, અને સંશયગ્રસ્ત હોવા છતાં અરણ્યમાં રહેવા જાય છે, તે તેના તે પાંચ દોષોને કારણે બચબેરવને આમંત્રે છે.

“ જે શ્રમણ કે બ્રાહ્મણ સ્વસ્તુતિ અને પરનિંદા કરે છે, ખીકણ હોય છે, લાભસત્કાર વગેરેની ઇચ્છાથી અરણ્યમાં રહે છે, નિરુત્સાહી હોય છે, સ્મૃતિવિહીન હોય, વિક્ષિપ્તચિત્ત હોય છે, અને જડબુદ્ધિવાળો હોય છે, તેના અરણ્યવાસ બચબેરવને આમંત્રણરૂપ જ છે.

“ પરંતુ જે દ્રોષોથી રહિત એવા જે સન્નજનો અરણ્યમાં રહે છે, તેઓમાંનો જ હું એક છું એવું મને જણાયું, ત્યારે અરણ્યમાં વિહાર કરવામાં મને અત્યંત નિર્ભયતા લાગવા માંડી.

“ આદ્યમ, ચૌદશ. પૂનમ અને અમાસની રાત ‘બચબેરવ’ માટે પ્રસિદ્ધ છે. લોકો જે ઉદ્યાનમાં, જે અરણ્યમાં કે જે વૃક્ષો નીચે દેવતાઓને બલિદાન આપે છે, તથા જે સ્થળો અત્યંત બંધકર છે એમ માને છે, તે જગ્યાએ હું રહેતો. કારણ બચબેરવ કેવું હોય છે, તે જોવાની મારી ખૂબ ઇચ્છા હતી. આવી જગ્યાએ ન્યારે રહેતો ત્યારે કોઈ વાર કોઈ કારણે ત્યાં આવતું, કોઈ મોર સુક્રમ્ત્ર ગયેલું લાકડું નીચે પાડતો, અથવા તો પવનને લીધે ઝાડનાં પાંદડાં હાલતાં, તે વખતે મને લાગતું કે, આ જ તે બચબેરવ છે. અને હું કહેતો, ‘અરે, બચબેરવની ઇચ્છા રાખીને જ હું અહીં આવ્યો છું. જે સ્થિતિમાં આ બચબેરવ આવ્યું છે, તે સ્થિતિમાં રહીને જ આ બચબેરવનો નાશ મારે કરવો છે.’ આવા વિચારથી, જે હું યાચતો હોઉં ત્યારે આ

ભયભેરવ આવતું, તો ચાલતાં ચાલતાં જ હું તેનો નાશ કરતો. ત્યાંસુધી હું ઊભો રહેતો નહીં, બેસી જતો નહીં, કે પથારીમાં ઊંધું ધાલી પડતો નહીં. હું ઊભો હોઉં ત્યારે ભયભેરવ આવતું તો ઊભો ઊભો જ હું તેનો નાશ કરતો; બેઠો હોઉં ત્યારે આવતું, તો બેઠો બેઠો જ હું તેનો નાશ કરતો; અને જો પથારીમાં પડ્યો હોઉં ત્યારે આવતું, તો પથારીમાં પડ્યો પડ્યો જ તેનો હું નાશ કરતો.”
[મળજ્ઞમં ભયભેરવસુત]

એક જ અનુભવ ખૌદ સૂત્રકારે અને જૈન સૂત્રકારે જુદી જુદી ભાષામાં અને શૈલીમાં રજૂ કર્યો છે. પરંતુ ગૃહાવાસ તજી, ધ્યાનાદિ માટે નિર્જન અરણ્યવાસ સ્વીકારનારને જે તીવ્ર અનુભવો સૌથી પ્રથમ સહન કરવાના આવે છે, તેનું એ જાને સૂચન કરે છે. મહાવીર એ ભયભેરવને જીતવા શક્તિમાન થયા. શૂલપાણિ યજ્ઞનો પરાભવ થયો. તે મહાવીરને શરણે આવ્યો. મહાવીરે તેને તત્ત્વોપદેશ આપી,^૧ અહિંસાના સુવર્ણ-માર્ગે ચડાવ્યો. શૂલપાણિ બેધ પામ્યો, પારકા જીવોના કરેલા ઘાતથી પોતાના જ આત્માનો ઘાત કેવી રીતે થાય છે એ રહસ્ય તે સમજ્યો, અને શાંત થઈ હર્ષાવેગમાં સંગીત કરવા લાગ્યો.

આ કપરી કસોટીમાં પાર ઊતરતાં પોતાને વેઠવા પડેલા શારીરિક તેમ જ માનસિક શ્રમને કારણે મહાવીરને મોડી રાતે

૧. કથાકારે આ ઉપદેશ પેલા અપદેવ થયેલા માસીના છાકરા સિદ્ધાર્થ દ્વારા અપાવ્યો છે. એને ઈંદ્રે મહાવીરની રક્ષા માટે નિયુક્ત કર્યો હતો. પરંતુ તે સતત કશું ધ્યાન રાખતો નહીં. તેથી જ્યારે શૂલપાણિ યજ્ઞ મહાવીરને સારી પેઠે બિાખરા કરી-કરીને થાક્યો અને તેમને શરણે આવ્યો, ત્યારે જ સિદ્ધાર્થ-ભાઈ ત્યાં આવી પહોંચ્યા, અને ભગવાન મહાવીરની મહત્તા જતાની શૂલપાણિને ઠપકો આપવા લાગ્યા.

જરા નિદ્રા આવી ગઈ. ભયભેરવના પરાજયથી આત્મવિશ્વાસ પામેલા મહાવીરને તે નિદ્રામાં હવેથી ભવિષ્યમાં થનારી તેમની પ્રજાતિનાં સૂચક દશ સ્વપ્ન આવ્યાં. ખીજે દિવસે સવારે તેમની દશા જાણવા આવેલા ગામલોકો સાથે આવેલા ઉત્પલ નામના નિમિત્તશાસ્ત્રજ્ઞે તે સ્વપ્નોનો અર્થ તેમને આ રીતે કરી બતાવ્યો :

“હે મહાત્મન! પ્રથમ સ્વપ્ને તમે જે તાલપિશાયને હણ્યો, તે મોહહરપિ પિશાયનો તમારે હાથે થનાર વધનું સૂચક છે. ખીજે સ્વપ્ને તમે શ્વેત રંજનો કોકિલ જોયો, તે તમને પ્રાપ્ત થનાર શુકલ ધ્યાનનું સૂચક છે. ત્રીજે સ્વપ્ને તમે જે રંજબેરંગી કોકિલ જોયો તે તમારે હાથે થનાર ચિત્રવિચિત્ર શાસ્ત્રરચનાનું સૂચક છે. પાંચમે સ્વપ્ને તમે તમારી સેવા કરવામાં ઉચ્ચત જે ગ્રોવર્ગ જોયો, તે ચતુર્વિધ સંઘથી થનારી તમારી સેવાનું સૂચક છે. છઠ્ઠે સ્વપ્ને તમે પદ્મીથી ભરેલું જે સરોવર જોયું, તે દેવોનો સમૂહ તમારો સેવકભૂત થશે તે ખીનાનું સૂચક છે; સાતમે સ્વપ્ને તમે જે સમુદ્ર તંરી ગયા, તે આ ભવસાગરને તમે તરવાના છો તેનું સૂચક છે. આઠમે સ્વપ્ને તમે જે સૂર્ય જોયો, તે તમને ઉત્પન્ન થનાર કેવલજ્ઞાનનું સૂચક છે. નવમે સ્વપ્ને પોતાનાં આંતરડાંથી વીંટાયેલો જે માનુષોત્તર^૧ પર્વત તમે જોયો, તે તમારા યશ અને પ્રતાપથી વ્યાપ્ત થનાર ત્રિલોકનું સૂચક છે; અને દશમા સ્વપ્ને તમે પોતાને મેરુ પર્વતના શિખર ઉપર આરૂઢ થયેલા જોયા, તે સિંહાસન ઉપર બેસીને તમે ધર્મોપદેશ આપવાના છો તેનું સૂચક છે. આમ તમારાં દશમાંથી નવ સ્વપ્નોનું ક્ષણ હું જાણું છું, પરંતુ ચોથા સ્વપ્ને તમે જે બે માળાઓ જોઈ, તેનું ક્ષણ હું જાણુતો નથી.”

મહાવીરે વિચાર કરી તરત જવાખ આપ્યો, ‘હું ગૃહસ્થનો તેમ જ સાધુનો એમ બે પ્રકારનો ધર્મ વિચારવા ઇચ્છું છું, તેનું એ સ્વપ્ન સૂચક હશે.’

[પ્રથમ ચોમાસું]

જે રથને પોતે ભયભેરવ ઉપર વિનય મેળવી, દશસ્વમ્-સૂચિત આત્મશ્રદ્ધા પ્રાપ્ત કરી, તે સ્થાનમાં જ મહાવીરે ચોમાસાના ચાર માસ વ્યતીત કર્યાં. આ ચાતુર્માસ દરમ્યાન તેમણે પખવાડિયા પખવાડિયાનો એક એવા આઠ ઉપવાસો કર્યા હતા.

૪. પાખંડી અચ્છંદક

ચોમાસું પૂરું થતાં, મહાવીર અસ્થિક ગામથી ચાલી નીકળ્યા, અને મોરાક નામના ગામે આવી, ગામબહાર આવેલી ઝાડીમાં ઊતર્યાં. તે ગામમાં અચ્છંદક નામે એક પાખંડી પોતાની મંત્ર-તંત્ર-સિદ્ધિની વાતોથી લોકો ઉપર પ્રભાવ પાડી રહ્યો હતો. મહાવીરના સાંભળવામાં પણ તેની આશ્ચર્યકારક સિદ્ધિઓની ઊડતી વાતો આવી. પરંતુ મહાવીર ત્યાં રહ્યા તે દરમ્યાન, રાત-મધરાતે ગામ બહાર આવી તે અચ્છંદક જે કાંઈ ચોરી વગેરેનો માલ દાટતો કે ખીજા અનાચાર કરતો, તે તેમના જાણવામાં આવ્યા. તે ઉપરથી ગામલોકોને ચેતવી તેમને આ દુરાચારી મનુષ્યની જાળમાંથી છોડવવાનો મહાવીરને સ્વાભાવિક રીતે વિચાર આવ્યો. જે મૂઠ્ઠા લોકો ચમત્કારોની વાતોથી જ ભરમાય છે, તેમને કાંઈક ચમત્કારોની વાતોથી જ ખેંચી શકાય. એમ વિચારી તેમણે લોકોને ભૂત-ભવિષ્ય-વર્તમાનની ખબરો કહેવા માંડી. એક ગોવાળે ગામમાં જઈ પોતાનો અનુભવ કહી સંભળાવ્યો કે, ‘ગામ બહાર ઝાડીમાં રહેવા આવેલા મહાત્મા તે! ખીજના મનની વાતો જાણી લે છે. મેં રાખડી (સૌવીર) સાથે કાંઈને! ભાત ખાધો હતો, હું બળદનું રખવાળું

કરવા જતો હતો, તથા રાત્રે સ્વપ્નામાં ખૂબ રોયો હતો, એ બધી વાતો તેમણે મને કહી બતાવી.’

પછી લોકોનાં તે પૂછવું જ શું? બધા ભેટ-સોગાદ તથા પૂજનસામગ્રી વગેરે લઈ મહાવીરનાં દર્શને આવ્યા.

લોકોની મહાવીર તરફ વળતી જતી ભક્તિથી અચ્છંદક અકળાયો. ‘મહાવીર ભૂત-ભવિષ્ય-વર્તમાન જાણે છે’ એ વાત ખોટી છે એવું સિદ્ધ કરી બતાવવા, તે એક તૃણ લઈ, લોકો સાથે મહાવીર પાસે આવ્યો, અને પૂછવા લાગ્યો કે, આ તૃણ મારાથી તોડી શકાશે કે નહીં? તેના મનમાં એમ હતું કે, જે તે કહેશે તેનાથી બિલકુલું કરીશ, એટલે મહાવીર જૂઠા પડશે! પરિસ્થિતિ બહુ નાજુક બની ગઈ. તોપણ છેવટે મહાવીરે કહ્યું કે, તારાથી તે તૃણ નથી છેદાવાનું. એટલે આનંદમાં આવી જઈ અચ્છંદક પેલું તૃણ તોડવા ગયો. તેવામાં અકસ્માત તેની તીણી બાજુથી તેની આંગળીઓ કપાઈ ગઈ! આ જોઈ લોકો તેની કજોતી ઉપર હસવા લાગ્યા. અને તે ત્યાંથી પડેલે મોંએ પાછો ફર્યો.

પછી મહાવીરે તે અચ્છંદકનાં દુરાચારોની વાત ગામ-લોકોને એક પછી એક જણાવી. જેમકે, તેણે કાર્ત્તના ધરમાંથી ચોરી આણેલું પાત્ર અસુક ટેકાણે દાટ્યું છે, બીજા કાઈનો મેંઠો ચોરી લાવી, તેને રાંધી ખાઈ, તેનાં હાડકાં તેણે અસુક ખોરડીનાં ઝાંખરાંમાં નાખ્યાં છે, તથા એકાંતમાં આવી તે પોતાની બહેન સાથે વિષયસુખ ભોગવે છે, વગેરે વગેરે. જે લોકોનો માલ ચોરાયો હતો તે તરત જ એ વાતની ખાતરી કરી શક્યા, તથા પતિનો દુરાચાર જાણી અચ્છંદકની સ્ત્રીએ તેના વ્યભિચારની વાતની પણ સાબિતી આપી દીધી. એટલે ગામ-લોકોને મહાવીરનાં વચનો ઉપર વિશ્વાસ બંધાઈ ગયો, અને તેઓ હવે પેલા દુરાતમા અચ્છંદકનો તિરસ્કાર કરવા લાગ્યા.

અંતે અચ્છંદકે આવી મહાવીરને જણાવ્યું કે, હું એક જાતની ચાલકી કરું છું, તો તમે ખીજી જાતની ચાલકી કરનારા છો. તમે તો ખીજી ગામ પણ લોકોમાં પ્રતિષ્ઠા પ્રાપ્ત કરી શકશો; તો પછી અહીં જ્યાં મેં મારી દુકાન જમાવી છે, ત્યાં મારા પેટ ઉપર શા માટે પગ મૂકો છો? માટે મહેરબાની કરી ખીજી ચાલ્યા જાઓ. હું અહીંનું મને કાવશે તેમ ફેાડી લઈશ.

પરંતુ આ જાતના પ્રસંગોથી અંતે ખીજાઓને લાભને બદલે હાનિ જ થાય છે, નાહક કાઈની અપ્રીતિ વહોરવી પડે છે, પોતાને પોતાના કામમાં વિક્ષેપ પડે છે, અને પોતાની સાધનાનું કામ હજી થાજે પડ્યું ન હોય ત્યાં સુધી આવા ડખાઓમાં પડવું પોતાને માટે સલાહભરેલું નથી, એમ માની, મહાવીર તરત ત્યાંથી ચાલ્યા ગયા.*

* કથાકાર તો, આ આખા પ્રસંગ મહાવીરની પરવાનગી વિના તેમના શરીરમાં પેડેલા પેલા માસીપુત્ર સિદ્ધાર્થ વ્યંતરે જીવ્યો હતો એવું કહી, આ કંઈક કંઈક પ્રસંગની જવાબદારીમાંથી મહાવીરને મુક્ત કરવાનો પ્રયત્ન કરે છે. પરંતુ જો આ બધું મહાવીરને મંદીર ન હવું, તો તેમણે પોતાનાં શરીર-વાળી દ્વારા પેલા વ્યંતરને કરવા શા સારું કીધું? તેટલા પરતી તેમાં તેમની અનુમતિ ન આવી? એટલે એ બધું સિદ્ધાર્થે ક્યું કહ્યું, કે મહાવીરે ક્યું કહ્યું, વસ્તુસ્થિતિમાં તેથી કરી કરક પડતો નથી. અને અચ્છંદકની પેલું વચ્ચેલું તેડવા ન તેડવાની યુક્તિને પ્રસંગે મહાવીર જે કંઈ મો પરિસ્થિતિમાં ભરવાઈ પડે છે, તેમાંથી મુક્ત કરવા કથાકારને પાછી ઇંદની મદદ સ્વર્ગમાંથી ઉતારવી પડે છે. મહાવીરની આબર જવાનો પ્રસંગ દેખાતાં ઇંદ પોતાનું વજ પેલી દાબની સળીમાં દાખલ કરી દે છે, જેથી તે સળી તૂટવાને બદલે અચ્છંદકની આંગળીઓ જ કપાઈ જાય છે. ગમે તેમ હો, પરંતુ આ આખા પ્રસંગ માંથી મહાવીર કાંઈક પાડ તો શીએ છે જ એવું કથાકારને સૂચવવું જ પડે છે, અને અપ્રીતિવાળા સ્થળમાં ન રહેવું એવો પોતાનો ન્દનો નિશ્ચય યાદ કરી મહાવીર ગામ છોડી ચાલ્યા જાય છે. આપણે ઉમેરીએ કે, સાથે સાથે હવેથી આવી નાહક અપ્રીતિ ઉત્પન્ન થાય એવા પ્રસંગો

મોરાકથી નીકળી મહાવીર આગળ ચાલ્યા. માર્ગમાં દક્ષિણવાચ્યાલા, અને ઉત્તરાવાચ્યાલા એમ બે ગામડીઓ આવતી આવતી હતી. તે બેની વચ્ચે બે નદીઓ આવતી હતી : સુવર્ણ-વાલુકા, અને રૂપ્યવાલુકા. ભગવાન દક્ષિણવાચ્યાલામાંથી ઉત્તર-વાચ્યાલા તરફ વળ્યા. માર્ગમાં સુવર્ણ^૧વાલુકાના તટ ઉપર તેમનું અર્ધવસ્ત્ર ઝાંખરાંમાં ભરાઈ ગયું અને તે પેલા પાછળ ફરતા બ્રાહ્મણે ઉપાડી લીધું એ આપણે આગળ જોઈ આવ્યા છીએ. જો કે, શલપાણિના ભયંકર મંદિરમાં ચાતુર્માસના વસવાટ વખતે કે મોરાકમાં અચ્છંદકના ઉપદ્રવ વખતે તે પાછળ પાછળ સાથે કેવી રીતે રહી શક્યો તે કલ્પવાનું કથાકાર આપણા ઉપર છોડી દે છે.

૫. અંડકૌશિક સર્પ

ઉત્તરાવાચ્યાલા જવાના બે માર્ગ હતા. એક ટૂંકો અને એક લાંબો. ટૂંકો માર્ગ કનકખંડ નામના આશ્રમપદની વચ્ચે થઈને જતો હતો. તે આશ્રમપદમાં તે વખતે અંડકૌશિક નામનો ભયંકર સર્પ રહેતો હતો. તેથી કોઈ તે ટૂંકે માર્ગે જતું નહોતું. પરંતુ ભગવાન તો ગોવાળિયાઓએ ચેતવ્યા છતાં ટૂંકે માર્ગે જ ગયા. માત્ર જીવનભયને કારણે એવા સાધુપુરુષ ટૂંકે માર્ગે છોડી, લાંબો માર્ગ વાટવાનું શી રીતે પસંદ કરે ?

તે અંડકૌશિક સર્પની કથા આ પ્રમાણે છે : પૂર્વ જન્મમાં તે સર્પ [ગોબદ્ર નામે]^૨ તપસ્વી સાધુ હતો. તે ભારે તપસ્વી હતો, અને મહિના મહિનાના ઉપવાસ કરતો હતો. પોતાના

હાથે કરી ઊભા કરવા નહીં, એવો નિશ્ચય પણ તેમણે કર્યો જ હોવો જોઈએ. હજુ બીજાને ઉપદેશ આપવાના કામના જેમ, બીજાનાં વૃદ્ધાણી ખુલ્લાં પાડી આપવાના કામમાં પડવાની તેમને વાર હતી.

૧. ગુણ્યંદગણી સુવર્ણકૃલા નામ આપે છે.

૨. ગુણ્યંદગણી કૃત ચારત્રમાં જણાવ્યા પ્રમાણે.

શ્રમણધર્મનું પણ તે વિધિવત્ પાલન કરતો હતો. એક વખત પોતાની સાથે એક નાની ઉમરનો શિષ્ય લઈ, તે ભિક્ષા નિમિત્તે બહાર નીકળ્યો. તે વખતે ધૂસરી જેટલો માર્ગ આગળ જોઈ-જોઈને ચાલવા છતાં દૈવયોગે તેના પગ નીચે એક દેડકી કચરાઈ ગઈ. પેલા શિષ્યે તેનું ધ્યાન તે તરફ ખેંચ્યું, જેથી તેનું યોગ્ય પ્રાર્થાશ્રિતાદિ તે કરી શકે. પરંતુ, માત્ર તપસ્વીની બાબતમાં ઘણી વાર અને છે તેમ, તપથી તેનું શરીર કૃશ થયું હતું, પરંતુ તેના ક્રોધાદિ ભાવો કૃશ થવાને બદલે ઉગ્ર બન્યા હતા. એટલે ગોબદ્ર તે વસ્તુ સ્વીકારવાને બદલે પેલા શિષ્યને કચરાઈ ગયેલી ખીજ દેડકીઓ બતાવી-બતાવીને પૂછવા લાગ્યો કે, આ બધી પણ શું મેં કચરી નાખી છે?

પેલો શિષ્ય તે વખતે ચૂપ થઈ ગયો. તેણે માની લીધું કે સાયંકાળે તે જરૂર આ પાપની આલોચના કરશે. પરંતુ સાયંકાળે પણ તેમણે આલોચના ન કરી. એ જોઈ, 'કદમ્ય ભૂલી ગયા હશે' એમ માની તે વાત તેણે તેમને ફરી યાદ કરાવી. પરંતુ એથી તો એકદમ ગુસ્સાથી સળગી ઊઠી, ગોબદ્ર પેલા શિષ્યને મારવા દોડ્યો. ક્રોધાંધ થઈને દોડતાં વચમાં આવેલા એક થાંભલા સાથે તેનું મસ્તક અક્ષણવાથી તે ત્યાં ને ત્યાં મરણ પામ્યો.

મર્યા આદ્ય પોતાનાં તપને કારણે તે જ્યોતિષક દેવગતિને પામ્યો. ત્યાંથી યથાકાળે ચઢી તે આ કનકખલ્લ નામના સ્થાનમાં પાંચસો તપસ્વીઓના કુલપતિની પત્નીને પેટે કૌશિક નામે પુત્ર થયો. પહેલેથી જ તે અત્યંત ક્રોધી હતો. આથી બધા તપસોમાં તે અંડકૌશિક નામે ઓળખાતો. પિતા મરણ પામતાં તે કુલપતિ થયો. તેને પોતાના વનખંડ ઉપર ઘણી આસક્તિ હતી, જેથી તે રાતદિવસ ચોતરફ ભ્રમ્યા કરતો, અને કોઈ તે વનખંડમાંથી પત્ર, પુષ્પ, ફલ કે મૂળ લેવા આવતું તો જે હાથમાં આવે તે લઈને મારવા દોડતો.

એક વખત તે વાડ કરવા કાંટા-ઝાંખરાં લેવા દૂર નીકળી ગયો હતો, તેવામાં કેટલાક રાજકુમારો શ્વેતાંબીમાંથી આવી તે વનખંડને ભાગવા લાગ્યા. પહેલાં ચંડકૌશિકે તેમને ત્યાંથી કળમૂળ લેતાં વાર્યા હશે, તેને આ રીતે બદલે લેવાનો તેમનો વિચાર હતો. ચંડકૌશિક પાછો આવ્યો ત્યારે આ બધું જોઈ ગુસ્સાથી સળગી ગયો, અને તીક્ષ્ણ કુહાડો લઈ તેમને મારવા દોડ્યો. તેને આવતો જોઈ રાજકુમારો પાંખીની પેઠે ત્યાંથી જલદી નાસી ગયા તેમની પાછળ દોડતાં ચંડકૌશિક એક ખાડામાં ગમડી પડ્યો, અને પોતાના હાથના કુહાડાનો જ ઘા પામી મરણશરણ થયો. ત્યારબાદ તે પોતાના વનખંડમાં જ દષ્ટિવિષ (અર્થાત્ જ્ઞેની દષ્ટિ પડતાં જ ઝેર વ્યાપી જાય તેવા) સર્પરૂપે ઉત્પન્ન થયો. પૂર્વ-ભવની આસક્તિને કારણે. તે સર્પ ત્યાં કોઈને ખેંચવા દેતો નહીં.

મહાવીર તે આશ્રમસ્થાનમાં આવ્યા, ત્યારે ત્યાં બધું વેરણુ-હેરણુ તથા શન્ય હતું. થોડી વારમાં તે ધ્યાનસ્થ થઈ ગયા. એવામાં પેલો સાપ ફરતો ફરતો ત્યાં આવ્યો. ઘણું દિવસે કોઈ માણસને પોતાના વનખંડમાં પેટેલો જોઈ, તે તરત કૂંદાડા મારતો મહાવીરને કરડવા દોડ્યો. પરંતુ મહાવીરસ્વામીના શાંત, નિર્ભય, સ્નેહાર્દ્ર સ્વરૂપ ઉપર નજર પડતાં જ તે સ્તબ્ધ થઈ ઊભો રહ્યો. મહાવીરે તેને પ્રેમથી સંબોધતાં કહ્યું, 'ચંડકૌશિક! આ શું? હવે તો સમજ'

મહાવીરનાં તે વાક્ય સાંભળતાં વેંત જ તે સર્પને પોતાના પૂર્વભવનું જ્ઞાન થયું. તથા પોતે પોતાના ક્રોધને કારણે કેવી રીતે સ્ખલન પામી આવી દુર્મતિને પ્રાપ્ત થયો છે, તેનું ભાન થયું. તે તરત પ્રભુની ત્રણ પ્રદક્ષિણા કરી શાંત અને સ્થિર થઈ ગયો.

બીજે દિવસે મહાવીરને જીવતા રહેલા જોઈ કેટલાક ગોવાળિયા વગેરે આશ્ચર્યચકિત થઈ પાસે આવ્યા. તો પેલા

સર્પને, રાક્ષામાં મેં ઘાલીને સ્થિર પડેલો તેમણે જ્ઞેયો; ન્થી કોઈને દેખી, કરડવા દોડવાનું પોતાને મન ન થાય ! લોકો આ કૌતુક જ્ઞેવા ટોળાખંધ આવવા લાગ્યા. કેટલીક સ્ત્રીઓએ તો પૂજનાર્થે તેને શરીરે ઘી પણ ચોપડ્યું. પરંતુ તે સ્ત્રીઓનું આ પૂજન તે સર્પને વસમું થઈ પડ્યું. કારણ કે કીડીઓ તે ઘી ખાવા ત્યાં ખેંચાઈ આવી અને સાપને આખે શરીરે તીવ્ર ચટકા ભરવા લાગી. પરંતુ એ વેદનાને પોતાનાં પૂર્વકર્મોનું ઉચિત પરિણામ માની, તે સાપ તે કીડીઓ કચરાઈ ન જાય તે માટે હાલ્યા-ચાલ્યા વિના પડ્યો રહ્યો અને પંદર દિવસ રિવાઈને મરણ પામ્યો. ત્યાર બાદ તે સહસ્રાર નામના દેવલોકમાં દેવતા થયો.

જેના સાન્નિધ્યમાં કૂર, હિંસક પ્રાણીઓ પોતાનો સ્વભાવ છોડી દઈ, અરસપરસ વિરોધભાવનો ત્યાગ કરે છે, તેના હૃદયમાં પ્રાણીમાત્ર પ્રત્યે સમતા અને અભય છલોછલ ઊભરાતાં હોવાં જોઈએ. તે એ ભાવોના સરવાળારૂપ ભાવને જ અહિંસા કહેવામાં આવે છે. અન્ય પ્રાણીઓ પ્રત્યે કશી પરિગ્રહણીક ન હોવાથી કશી હિંસકણુહિ ન હોય, અને તેથી જ ભયણુહિ પણ ન હોય, તેમજ તેમને પોતાના જેવા આત્મારૂપ જોવાની સમદષ્ટિ પ્રાપ્ત થઈ હોય, તો જ સાચી અહિંસા પ્રગટે, અને તેનો પ્રભાવ બહાર બીજા ઉપર પડ્યા વિના ન રહે.

૧. સુદંડ્ર નાગકુમાર

એક વખત બંધાયેલાં વેર કેવાં ચિરસ્થાયી નીવડે છે, તથા જન્માંતરમાં પણ પાછળ પાછળ આવે છે, તેનો દાખલો હવે મહાવીરના જીવનમાં ઘટવાનો હતો. ત્રિપૃષ્ઠ વાસુદેવના જન્મમાં મહાવીર^૧ ગુહાવાસી જે સિંહને માર્યો હતો, તે આ જન્મે ગંગાનદીમાં સુદંડ્ર નામે એક નાગકુમાર થયો હતો.

મહાવીર કનકખલથી આગળ ચાલી ઉત્તરાવાચાલા ગામમાં પખવાડિયાના ઉપવાસનું પારણું કરવા ગયા. ત્યાં

નાગસેન નામના ગૃહસ્થે આર વરસે પોતાનો પુત્ર પરદેશથી હેમખેમ પાછો કર્યો. હોવાથી ઉત્સવ કર્યો હતો. ત્યાં બિલાલાબાબા આદિ મહાવીર શ્વેતાંબી નગરી તરફ ચાલ્યા. ત્યાં પ્રદેશી નામે રાજા રાજ્ય કરતો હતો. તપસ્વી મહાવીરને જોઈ આકર્ષાયેલા રાજાએ તેમનું ઠીકઠીક સન્માન કર્યું. બુદ્ધ જ્યારે ગૃહત્યાગ કરીને નીકળ્યા હતા, ત્યારે બિલાલા માટે રાજગૃહમાં જતાં અગાસીમાં બેઠેલા ત્યાંના રાજા બિંબિસાર (શ્રેણિક) ની નજરે પડ્યા હતા. તેમની તેજસ્વી તથા સુમધુર આકૃતિ જોઈ આકર્ષાયેલા તે રાજાએ તેમની પાછળ પાછળ પોતાનો માથુસ મોકલી તે ક્યાં જત્યાં છે તે જાણી લીધું, અને ત્યાર બાદ જાતે દૂર પર્વતતળેટીમાં તેમને મળવા ગયો. ત્યાં તેમની તેજસ્વી કાંતિ ઉપરથી તેમને ક્ષત્રિયકુળમાં જન્મેલા માની, તેણે તેમને નાની ઉંમરમાં રાજ્યશ્રી છોડી કઠોર સંન્યાસ સ્વીકારવાનું કારણ પૂછ્યું, તથા જો તે સંન્યાસ છોડી દે, તો પોતાના સૈન્યમાં ક્ષત્રિયને ઉચિત જિંચી પાયરીએ ચડાવવાની લાલચ પણ આપી. પછી બુદ્ધને જવાબ સાંભળી તે રાજાને તેમના ઉપર ભક્તિભાવ પેદા થયો, અને તેણે તેમને લલચાવવાનું છોડી, વિનંતિ કરી કે, 'હે રાજકુમાર ! તમને જો કદી પણ જગદુકારનો માર્ગ જડે, તો સૌથી પહેલું મારું વિહારદાન તમારે સ્વીકારવું.' બુદ્ધે તે વાત કબૂલ રાખી હતી.

મહાવીરની બાબતમાં પણ આ પ્રદેશી રાજાની મુલાકાત એક રાજા સાથેની તેમની પહેલવહેલી મુલાકાત હતી. ભયંકર સૂર્ય જેવા પ્રાણી ઉપર પણ પ્રભાવ પાડી શકે તેવા પ્રતાપવાળા મહાવીરને દેખી પ્રદેશી જેવો રાજા તેમના પ્રત્યે આકર્ષાય એ નવાઈની વાત નથી. પરંતુ જૈન કથાકારો આ મુલાકાતને એક લૂપ્ત વિગત તરીકે નોંધીને અટકી જાય છે.

મહાવીર ત્યાંથી નીકળી સુરભિપુર તરફ ચાલ્યા. માર્ગમાં પ્રદેશી રાજાને મળવા પાંચ રથમાં બેસીને આવતા નૈયક ગોત્રી

રાજાઓએ ભગવાનનું પૂજન કર્યું. પછી ભગવાન સુરભિપુર પહોંચ્યા. ત્યાંથી આગળ તેમને મહાનદી ગંગા ઓળંગવાની આવી. ખીજા લોકોની સાથે મહાવીર પણ સિદ્ધાંત નામના નાવિકની નાવમાં બેઠા. નાવ ચાલવા માંડી તે વખતે કાંઠા ઉપર એક ધૂવડ બોલ્યું. તે સાંભળી તે નાવમાં બેઠેલા ક્ષેમિલ નામના શકુનશાસ્ત્રીએ કહ્યું કે. થોડા સમયમાં આપણે કોઈ મરણુવાંટીમાં જરૂર સપડાઈશું. થયું પણ તેમજ. નાવ ઊંડા જળમાં આવતાં જ અચાનક કોઈ ભયંકર મહાપવન ફૂંકાવા લાગ્યો, અને ગંગાનાં નીર હિલોળે ચડવા માંડ્યાં. પેલી નાવ આમ તેમ કોઠાં ખાવા લાગી. સદનો ડોલ (ફૂવા-સ્તંભ) તડતડાટ કરતો તૂટી ગયો, સદનાં ચીંથરે ચીંથરાં ઊડી ગયાં, અને સૌ મુસાફરો વ્યાકુળ ચિત્તે પોતપોતાના ઇષ્ટદેવને સંભારવા લાગ્યા.

સંતપુરુષનો પ્રભાવ મૂઢ પ્રાણીઓ ઉપર પડે, તો આળુ-આળુની તેટલી જ સજીવ પ્રકૃતિ ઉપર પણ પડે, એ વસ્તુ સ્વીકારતાં ખીજે કશો વાંધો આવે તેમ નથી. કોણ જાણે આળુ-આળુના મુસાફરોના કદપાંતથી દ્રવીભૂત થયેલા મહાવીરના સંકદપનો પ્રભાવ પડ્યો કે શું, પરંતુ એ ભયંકર તોફાનમાંથી નાવ હેમખેમ સામે પાર પહોંચી તે ગઈ જ. અને અધા આ પ્રસંગનો યશ મહાવીરને જ અર્પવા લાગ્યા. કહેવાની જરૂર નથી કે, આ બનાવ તે સ્થળના લોકોની સ્મૃતિમાં જડાઈ ગયો અને આવા પ્રસંગો ભોગા કરનાર કથાકારના હાથમાં આવતાં એક જુદી કથા રૂપે જ મહાવીરચરિત્રમાં સંઘરાઈ ગયો. કથાકારે તે બનાવને આ પ્રમાણે રજૂ કર્યો છે :

મહાવીર પેલી હોડીમાં બેઠા કે તરત જ પૂર્વવેર યાદ કરનારા પેલા સુદંષ્ટ નાગકુમારે એકદમ આ ભયંકર તોફાન પોતાની શક્તિથી ઊભું કર્યું. પરંતુ ત્યાંના સંબલ કંબલ નામે ખીજા બે સદ્ભાવી નાગકુમારોએ તેને ડાર્યો, અને તેને ભગાડી મૂકી, નાવને હેમખેમ સામે પાર પહોંચાડી દીધી.

એ બે નાગકુમારોની કથા આ પ્રમાણે છે :

મથુરામાં જિનદાસ નામનો વેપારી સાધુદાસી નામની પોતાની સ્ત્રી સાથે રહેતો હતો. તેઓએ પોતાના કોઈ કામ માટે ઠોરઠાંખ ન પાળવાનો નિયમ લીધો હતો. તેથી તેઓ બેળસેળ વિનાનું ખાતરીઅંધ દૂધદહીં આપતી એક ગોવાળણી પાસેથી તે બધું ખરીદતાં. વખત જતાં તે ગોવાળણીને તે સાધુદાસીને બહેનપણા જેવો સંબંધ થઈ ગયો. એક વખત તે ગોવાળણીને ઘેર વિવાહનો પ્રસંગ આવતાં શેઠશેઠાણીએ પોતાને ત્યાંથી વસ્ત્ર, અલંકાર, ધન-ધાન્ય વગેરે પુષ્કળ પદાર્થો મોકલી આપ્યા. આથી પેલી ગોવાળણીને ત્યાં આવેલા ગોવાળાંમાં તેની શોભા સારી થઈ. ઉત્સવ પતી ગયા બાદ, ખુશ થયેલાં ગોવાળ-ગોવાળણી ત્રણ વર્ષની વયના પોતાના હૃષ્ટપુષ્ટ કંબલ અને સંબલ નામના બે બળદો લઈને શેઠને આપવા આવ્યાં, તથા શેઠે ના પાડવા છતાં તેમને બારણે બાંધી ચાલ્યાં ગયાં. જિનદાસે વિચાર્યું કે, જો હું આ બળદો છોડી મૂકીશ, તો બીજા ગમે તે લોકો તેમને હળ વગેરે સાથે જોડીને દુઃખી કરશે. અને આ મૂર્ખ ગોવાળ-ગોવાળણી તો તેમને પાછા લેશે જ નહિ. તો પછી નિર્દોષ ઘાસ-પાનથી આ બળદોનું પોષણ કરવાનું જ મારે માટે બાકી રહે છે. અને તેણે તેમજ કરવા માંડ્યું. તે બળદો એટલા જાતવાન હતા કે, શેઠની સર્વ ધાર્મિક પ્રક્રિયાઓ ધ્યાનથી લક્ષમાં રાખના. શેઠ જ્યારે અષ્ટમી કે ચતુર્દશીએ ઉપવાસ કરે, ત્યારે તે બળદો પણ કશું ઘાસ-પાન ખાય-પીવે નહીં. શેઠ તેમની આ ભદ્રિક વૃત્તિ જોઈ તેમના ઉપર પ્રસન્ન રહેતા, તથા તેઓ સગજે કે ન સમજે તો પણ તેમના કાનમાં ધર્મામૃતનું સેચન કરતા.

એક વખત તે નગરીમાં ભંડીરવણુ^૧ નામના યક્ષની યાત્રાનો ઉત્સવ આવ્યો. તે વખતે ગામના જુવાનો વાહનક્રીડાની શરતો રમતા. તે ગામમાં જિનદાસનો એક કૌતુકી મિત્ર રહેતો

૧. 'ભંડીર', યક્ષ,—ગુણચંદ્રગણી.

હતો; તે જિનદાસના આ બળદોને હૃષ્ટપુષ્ટ જોઈ, સ્નેહને કારણે જિનદાસની રાજ માગવાની જરૂર ન ગણી, પરભાર્યો જ બળદોને ઉત્સવમાં વાહને જોડવા લઈ ગયો. તે બળદો દેખીતા હૃષ્ટપુષ્ટ હતા. પરંતુ કોઈ પણ કઠિન કામકાજ કદી ન કરવું પડ્યું હોવાને કારણે, સુકુમાર બની ગયા હતા. તે મેળાની શરતોમાં ચાણુક-પરોણાના મારથી તેઓ ખૂચ દોડ્યા, તથા બધી શરતો જીત્યા પણ ખરા, પરંતુ તેમના સાંધા તૂટી ગયા. પેલો મિત્ર પોતાનું કામ પતી ગયે તે બળદોને શેઠને ત્યાં પાછા બાંધી ગયો. ભોજનનો અવસર થતાં શેઠ જ્યારે ઘાસ લઈ બળદો પાસે આવ્યા ત્યારે તેમનાં મોં ફાટી ગયેલાં, તેમને ખૂચ શ્વાસ ચડેલો, તથા શરીરે આરો ભોંકાવાથી તેઓ લોહીલોહાણુ થઈને પડેલા. પોતાના નોકરોને પૂછતાં બધી વાતની શેઠને ખબર પડી. તેમને અત્યંત ખેદ થયો, તથા તેમણે બળદો પાસે પૌષ્ટિક અન્નથી ભરેલા થાળો લાવી-લાવીને મૂકવા માંડ્યા, પણ બળદોએ તેમની સામું પણ જોયું નહીં. શેઠ તેમની ઉપરના સદ્ભાવને કારણે કામકાજ છોડી, તેમના કાનમાં નવકારમંત્ર જપતા ત્યાં જ બેસી રહ્યા. અંતે તે બળદો મૃત્યુ પામી, સંબલ અને કંબલ નામના સદ્ભાવી દેવકુમારો થયા. એ દેવોએ જ પેલા સુદંષ્ટને ભગાડી મૂકી નાવ અચાવી લીધી, એમ કથાકાર કહે છે

મહાવીર જ્યાં જતા ત્યાં તેમની તેજસ્વી મૂર્તિ જોઈ સૌ ધ્રાઈને નવાઈ તો થતી જ કે, ચક્રવર્તી રાજા જેવાં લક્ષણોવાળો આ પ્રતાપી પુરુષ, આવો રખડેલ બિંદુ કેમ? તે લોકોને શી ખબર કે, અનેક પ્રતાપી રાજાઓને જીતનાર ચક્રવર્તીઓથી પણ અજ્ઞેય એવા મોહરાજનો પરાજય કરનાર આ પુરુષ તો ચક્રવર્તીઓનો પણ ચક્રવર્તી છે. ચક્રવર્તીની આણુ બહુ તો લોકોની શારીરિક સુરક્ષિતતા સાધી શકે; પરંતુ કામ-ક્રોધાદિ પદ્ધિઓથી તેમનું રક્ષણ હરગિજ ન કરી શકે. જન્મોજન્મ

અધોગત પમાડનાર તે રિપુઓથી હજારો લોકોને બચાવે તેવા ધર્મની આણુ પ્રવર્તાવનાર આ ધર્મ-ચક્રવર્તીનો પ્રભાવ સામાન્ય ચક્રવર્તીથી કેટલો બધો મોટો ગણાય ? પરંતુ લૌકિક જનો એ વાત શી રીતે સમજી શકે ?

અંગાનદીના તટની રેતી ઉપર પડેલાં મહાવીરનાં પગલાંમાં ચક્રવર્તીનાં લક્ષણો જોઈ, સામુદ્રિક લક્ષણ જાણનારો પુષ્પ નામનો કોઈ પુરુષ, ‘આ પગલાંવાળો પુરુષ બલે અત્યારે એકલવાયો છે, પણ તે હજી ચક્રવર્તી નહીં થયો હોય તો જરૂર થશે, અથવા અત્યારે શત્રુથી જિતાર્થ ગયો હશે તો પણ ભવિષ્યમાં પાછો જરૂર ચક્રવર્તી થશે એમ માની, તે પગલાંએ પગલાંએ મહાવીરની પાછળ પાછળ જઈ પહોંચ્યો. એક ગામ^૧ પાસે અશોક વૃક્ષ નીચે મહાવીરને ઁઠેલા તેણે જોયા. તેમની કંગાળ બિશ્લુક દશા જોઈ, તેને પોતે કરેલી કલ્પના ઉપર પ્રથમ તો હસવું આવ્યું, તથા પછી તે પોતાનાં શાસ્ત્રોની નિંદા કરવા લાગ્યો. પરંતુ મહાવીરના વધુ નિકટના પરિચયથી, કે કથાકારે જણાવ્યું છે તેમ ઈંદ્રના કલ્પાથી અંતે તે સમજ્યો કે, આ પુરુષ બલે લૌકિક અર્થમાં ચક્રવર્તી નથી, પરંતુ (ભવિષ્યમાં) ધર્મચક્ર પ્રવર્તાવનાર તીર્થંકર તો જરૂર થવાનો છે જ. તીર્થંકર થનાર પણ એક પ્રકારે ચક્રવર્તી જ છે; એટલે તે એનાં લક્ષણોનું સામ્ય હોય તેમાં નવાઈ નથી.

૭. ગોશાલક સાથે મેળાપ

[ખીજું ચોમાસું]

મહાવીર હવે ફરતા ફરતા રાજગૃહની નજીક આવેલા નાલંદા નામના ઉપનગરમાં આવી પહોંચ્યા. ત્યાં આવીને તે કોઈ વણકરના ડહેલામાં ઊતર્યાં. ચોમાસું નજીક આવ્યું હોવાથી ચાર માસ પૂરતા તે ત્યાં જ સ્થિર થયા. દીક્ષા પછીનું એ તેમનું ખીજું ચોમાસું હતું.

૧ ‘સ્થૂણાક’ નામના ગામ પાસે. હેમચંદ્ર તથા ગુણચંદ્ર.

આ સ્થળે તેમને એક એવા પુરુષની સોખત થઈ કે જે તેમના જીવનમાં આગળ બહુ ઘાંખો તથા અગત્યનો ભાગ બજવવાનો હતો — અરે એક વખત તો તેમને લગભગ મોતના મુખમાં જ ધકેલી મૂકવાનો હતો. તે પુરુષ તે મંખલિપુત્ર ગોશાલક.^૧

મહાવીરની પેઠે તે પણ ચાતુર્માસ કરવાને નિમિત્તે તે જ હહેલામાં ઊતર્યો હતો. જૈનમંથોમાં આવતી કેટલીક અજીતરીઓ^૨ ઉપરથી સૂચિત થાય છે કે, ગોશાલક મહાવીરને મળ્યો તે અરસામાં નવો જ સાધુ થયો હતો. તે

૧. ગોશાલકના નામનો અર્થ વગેરે કેટલાક મુદાઓ બાબત બુઝો આ પ્રકરણને અંતે પરિશિષ્ટ.

૨. ભગવતીસૂત્રમાં જણાવ્યા પ્રમાણે ગોશાલકે કુલ ૨૪ વર્ષનું સાધુજીવન ગાળ્યું હતું, અને તેના હેલા ૨૪ મા વર્ષમાં મહાવીર સાથે તેને મારણાંતિક ક્ષડો થયો, અને ત્યારબાદ સાત રાતમાં તે મરણ પામ્યો. તેની પછી મહાવીર ૧૬ વર્ષ વધુ જીવ્યા. ગોશાલકના ૨૪ વર્ષના સાધુજીવનમાંથી તેના કહેવા મુજબ આઠ વર્ષ તેણે છદ્મસ્થ (એટલે કે સાધક) તરીકે ગાળ્યાં હતાં, અને ૧૬ વર્ષ જિન તરીકે હવે, મહાવીરના કુલ ૭૨ વર્ષના જીવનમાંથી તેમણે ૩૦ વર્ષ શુદ્ધસ્થ તરીકે, ૧૨ વર્ષ છદ્મસ્થ તરીકે, અને ૩૦ વર્ષ જિન તરીકે ગાળ્યાં હતાં. મહાવીરે સાધુપણું સ્વીકાર્યા બાદ ખીન્ને વર્ષે ગોશાલક તેમને મળ્યો હતો અને છ વર્ષ તેમની સાથે રહ્યો હતો. એ વાતો ધ્યાનમાં રાખતાં અજીતરી આ પ્રમાણે થાય છે :

મહાવીરે ધર ઊડયું	૩૦ વર્ષ
ગોશાલકને મળ્યા	૨ વર્ષ
ગોશાલક સાથે રહ્યા	૬ વર્ષ
ગોશાલકે જિન થતા પહેલાં એકલાં ગાળ્યાં	૨ વર્ષ
ગોશાલકે જિન તરીકે ગાળ્યાં	૧૬ વર્ષ
મહાવીર ગોશાલક બાદ જીવ્યા	૧૬ વર્ષ

૭૨ વર્ષ

એકદંડી તાપસોના [મસ્કરિન્] સંપ્રદાયનો સાધુ હતો. તે સાધુઓના 'પરમહંસ' વર્ગના સાધુઓ દંડ-બિક્ષાપાત્ર-અને કટીબંધન એ ત્રણે વસ્તુઓનો ત્યાગ કરીને વિચરે છે. ગોશાલક મહાવીરને મળ્યો ત્યારે તે પરમહંસ દશાના સાધુની પેઠે વસ્ત્ર-રહિત દશામાં વિચરતો હતો, કે મહાવીરના સંસર્ગમાં આવીને નિર્વસ્ત્ર બન્યો હતો, એ કહેવું કઠણ છે. પરંતુ ચાતુર્માસ દરમ્યાન એક જ સ્થળે કરેલા લાંબા નિવાસ દરમ્યાન સાથે રહેવા બાદ, તેઓ બંને બીજાં છ વર્ષ સુધી સાથે રહેવા જોટલા એક બીજાથી આકર્ષાયા એટલું નક્કી છે.

મહાવીરે તે ચોમાસા દરમ્યાન મહિના-મહિનાના ઉપવાસ સ્વીકાર્યા હતા. જૈન ગ્રંથકારો લખે છે કે, તે દીર્ઘ ઉપવાસોના પારણા વખતે લાગલાગટ ત્રણ પ્રસંગે^૧ નાલંદાના ગૃહસ્થો દ્વારા પરમ ભક્તિ તથા સત્કારપૂર્વક તેમને જે વિપુલ બિક્ષા મળી, તે ઉપરથી ખેંચાઈને ગોશાલક મહાવીરનો શિષ્ય થવા લલચાયો. જે કે તે કથન સ્વીકારી લેવા જેવું લાગતું નથી. કારણ કે, આગળ આપણે જોઈશું તેમ, મહાવીર શરૂઆતમાં સામાન્ય રીતે લાંબા લાંબા ઉપવાસો જ કર્યા કરતા, અને ચોમાસામાં તો મહિના-મહિનાના, બખ્ખે મહિનાના, અને ચાર ચાર મહિનાના ઉપવાસ પણ કરતા. ઉપરાંત શ્વેચ્છ લોકોના પ્રદેશોમાં મહાવીર દુઃખ સહન કરવા ખાતર જ મહિનાઓ સુધી બે વાર વિચર્યા, ત્યારે પણ ગોશાલક તેમનો સાથ છોડી ગયો નહોતો. એટલે આજીવિકા માટે જ ગોશાલક મહાવીરનો અનુચય થયો એમ કહેવું નિરર્થક છે. મહાવીરની કોઈ બીજી વિભૂતિથી કે તેમના માહાત્મ્યથી આકર્ષાઈને જ તે તેમની સાથે દુઃખ-સુખે પણ રહેવા તૈયાર થયો, એમ જ કહેવું યોગ્ય છે. તે વિષે વધુ

૧. પહેલા પારણા વખતે વિજય શેઠને ત્યાં, બીજા વખતે આનંદ નામના ગૃહસ્થને ત્યાં, અને ત્રીજા વખતે સુનંદ ગૃહસ્થને ત્યાં.

વિગતે ચર્ચા આ પ્રકરણને અંતે આપેલા પરિશિષ્ટમાં કરેલી છે.

અરતુ. હવે ચાતુર્માસ પૂરા થવા આવ્યા હતા; અને કાળક્રમે કાર્તિકી પૂર્ણિમાનો દિવસ આવી પહોંચ્યો. ચાતુર્માસમાં એક સ્થળે જ સ્થિર થનાર સાધુસંન્યાસી હવે બીજે સ્થળે જઈ શકે—તેમણે જવું પણ જોઈએ. ગોશાલકને વિચાર ચાતુર્માસ બાદ પણ મહાવીરની સાથે જ રહેવાનો હતો. પરંતુ તે બાબત અને વચ્ચે કદી નિર્ણયાત્મક વાતચીત થઈ નહોતી. કાર્તિકી પૂર્ણિમાને દિવસે ભિક્ષા માગવા નીકળતા પહેલાં જ મહાવીરની ભવિષ્ય ભાખવાની શક્તિનું પારખું કરવા ગોશાલકે તેમને સવારમાં પૂછ્યું કે, ‘આજે કાર્તિકી પૂર્ણિમાને દિવસે તો ઘેરેઘેર મહોત્સવ થશે અને જાતજાતની વાનીઓ રંધાશે. કહો મને આજે ભિક્ષામાં ખાવાનું શું મળશે?’

“જાતરી ગયેલું ધાન અને દક્ષિણામાં ખોટા રૂપિયો.”
જવાબ મળ્યો.

ગોશાલક એ જવાબની સચ્ચાઈ વિષે ખાતરી કરવા વહેલી સવારથી જ ઘેરેઘેર ભિક્ષા માટે રખડવા નીકળી પડ્યો. મહાવીર પણ ચોમાસું પૂરું થયું હોવાથી બીજે ગામ જઈને જ ચોથા ઉપવાસનું પારખું કરવાના ખ્યાલથી કોલ્લાક ગામે આવ્યા. ત્યાં બહુલ નામે બ્રાહ્મણે તેમને ઘી—સાકર સહિત ખીર ભિક્ષામાં આપી.

આ બાબતુ નાલંદામાં ઘેરેઘેર રખડવા છતાં ગોશાલકને ભિક્ષામાં વાસ્તી અન્ન અને દક્ષિણામાં ખોટા રૂપિયો જ મળ્યાં. એ ઉપરથી મહાવીરની ભવિષ્ય ભાખવાની શક્તિ વિષે તેને ખાતરી થઈ; અને તે ચમત્કારી પુરુષ સાથે ચાતુર્માસ બાદ પણ રહેવાનો તેણે નિશ્ચય કર્યો. ચાતુર્માસ પૂરા થયા હોવાથી મહાવીર ભિક્ષા બાદ ઉતારે પાછા આવશે જ એવી તેને ખાતરી તો ન હતી; તેમ છતાં તે ત્યાં ખબર કાઢવા તે

આગ્યે જ. એટલામાં પાસેના કોલ્લાક ગામમાં બહુલ નામના બ્રાહ્મણને ત્યાં મહાવીરને મળેલા ભિક્ષાસત્કારની વાત જાણવામાં આવતાં તે કોલ્લાક જઈ પહોંચ્યો. મહાવીર પાસે જઈ, તેણે પોતાને મળેલી ભિક્ષાની વાત કહી સભળાવી, તથા ચાતુર્માસ બાદની મુસાફરીમાં પણ તેમની સાથે જ રહેવાનો પોતાનો નિર્ણય જાહેર કર્યો. મહાવીરે તેની તે વાત મંજૂર રાખી.

ગોશાલક અને મહાવીરના સહજવનની કથામાં આગળ વધતા પહેલાં એક વાત અહીં નોંધતા જવાની જરૂર છે. કોણ જાણે કેમ, તે સહવાસની કથામાં કથાકારોને હાથે મહાવીરની ચમત્કાર કરવાની શક્તિઓનું ચિત્રણ આવશ્યક હોય તેથી વધારે ઘેરે રંગ પામે છે; અને તેથી તે બધી વિગતો મહાવીર-કથામાં વારંવાર આવી આપણા મન સામે એક વિશિષ્ટ કલ્પનાચિત્ર ખડું કરે છે. અલબત્ત, બારીકાઈથી તપાસીએ તો કથાકારોએ મહાવીરની એ ચમત્કાર કરવાની શક્તિઓના પરિણામે મહાવીરને લાભને બદલે હાનિ જ વધારે થતી ચીતરી છે. અત્યાર અગાઉના એક-એ પ્રસંગોથી વાચક પરિચિત છે જ, અને ભવિષ્યમાં પણ ગોશાલકને તેજેલેશ્યા સિદ્ધ કરવાની રીત શીખવવાને પરિણામે મહાવીરને તથા તેમના શિષ્યોને મારણાતિક આક્રમ વેઠવાની આવવાની છે.

૧. મહાવીરના જ સમકાલીન બુદ્ધના જીવનમાં ચમત્કારોની શક્તિનું આ પાસું હયાત નથી, એ એક વસ્તુ અહીં યાદ કરવા જેવી ગણાય. કેવલ નામનો એક માણસ બુદ્ધ પાસે આવી આવીને તેમને વારંવાર આમહ કરે છે કે, તમે કાંઈક ચમત્કાર કરી બતાવો, તો આપું શહેર તમારા સંપ્રદાયમાં બેઠાશે. ત્યારે બુદ્ધ માત્ર એટલો જ જવાબ આપે છે કે, 'હું ગમે તેવા પાપી તથા મૂઢ લોકોને મહાત્રતના માર્ગ ઉપર લાવી કલ્યાણબાગી કરું છું. તે આજો મોટા ચમત્કાર છે? તેટલો ચમત્કાર ખસ ન હોય, તો બીજા ચમત્કાર કરીને મારે લોકોને આકર્ષવા નથી.'

[ત્રીજું ચોમાસું]

અરતુ. કોશલાકમાં ગોશાલકને સહચારી તરીકે સ્વીકારી, મહાવીર સુવર્ણખલ તરફ ચાલ્યા. માર્ગમાં કેટલાક ગોવાળિયાઓ ક્ષીર રાંધતા હતા. ગોશાલકને જૂખ લાગી હતી; આથી તેણે મહાવીરને વિનંતી કરી કે, ચાલો આપણે આ ગોવાળિયાઓ પાસે ખીર માગીએ. ત્યારે તેને જવાબ મળ્યો કે, એ ખીર માગવી વ્યર્થ છે, કારણ કે એ ખીર બનવાની જ નથી. ગોશાલકને આ સાંભળી મહાવીરના શબ્દોની ખાતરી કરવાનું મન થયું. તેણે જઈને પેલા ગોવાળિયાઓને ચેતવ્યા કે, ‘આ ત્રિકાલન સાધુ એમ કહે છે કે, આ ખીર પૂરી રંધાવાની નથી, કારણકે અધવચ જ તેનું પાત્ર ફૂટી જવાથી તે ઢાળાઈ જવાની છે.’ આ સાંભળી ગોવાળોએ વાંસની ખપાટો વગેરે બાંધીને હાંડીને સુરક્ષિત કરી લીધી; પરંતુ બન્યું એવું કે હાંડીમાં ચોખ્ખા પ્રમાણથી વધારે પડેલા, એટલે તે કૂલતાં હાંડી ફાટી ગઈ.

મહાવીર તથા ગોશાલક પછી આગળ ચાલ્યા અને બ્રાહ્મણગ્રામ આવ્યા. ત્યાં ચમત્કારનો ખીજો એક પ્રસંગ બન્યો અને મહાવીરની ચમત્કાર કરવાની શક્તિ તરફના ગોશાલકના આકર્ષણમાં વધારો થયો. વાત એમ બની કે, તે ગામમાં નંદ અને ઉપનંદ એ બે બાઈના બે મુખ્ય મહોલ્લા હતા. મહાવીર નંદના મહોલ્લામાં નંદને ત્યાં ભિક્ષા માગવા ગયા અને ગોશાલક મહા તામસી પ્રકૃતિના ઉપનંદના મહોલ્લામાં ઉપનંદને ત્યાં ભિક્ષા માગવા ગયો. મહાવીરને નંદે વાસી અન્નની ભિક્ષા આપી. ઉપનંદે ગોશાલકને ઊતરી ગયેલો વાસી ભાત અપાવ્યો. આખાઓલા ગોશાલકે એ બાબત ઉપનંદ સાથે તકરાર કરતાં ઉપનંદે દુષ્ટ બુદ્ધિથી તે ભાત ગોશાલકના માથા ઉપર જ નખાવ્યો. આથી ગોશાલક ચિડાયો. અને તેણે કહ્યું કે, મહાવીરના તપના તેજની આજુથી કહું છું કે, આ દુષ્ટનું ઘર બળી જાય! અને બન્યું પણ તેમજ.

બ્રાહ્મણ્યગ્રામથી નીકળી મહાવીર તથા ગોશાલક ચંપા-
નગરીએ આવ્યા. તે વખતે ચોમાસાનો સમય થઈ જવાથી
તેમણે તે ત્રીજું ચોમાસું તે સ્થળે જ બબ્બે મહિનાના બે
ઉપવાસ કરીને ગાળ્યું. તે ચોમાસા દરમ્યાનની વિશેષ કાંઈ
વિગતો કથાકાર નોંધતા નથી. માત્ર એટલું જ કહે છે કે, તે
ચોમાસા દરમ્યાન તેમણે વિવિધ આસનોએ સ્થિત થઈ ધ્યાન
કર્તા કર્યું, અને છેવટના બે માસના ઉપવાસનું પારણ્યું
ચંપાનગરીની બહાર કોઈને ત્યાં કર્યું.

[ચોથું ચોમાસું]

ચંપાથી નીકળી મહાવીર ગોશાલક સહિત કોણાક આવ્યા
અને ત્યાં એક શન્ય ગૃહમાં ઉતારો કરી ધ્યાનરથ થયા. પછી
ત્યાંથી નીકળી તે પત્રાલક ગયા; અને ત્યાંથી કુમ્ભાર સંનિવેશ.
તે ઠેકાણે પાર્શ્વનાથની પરંપરાના નિગ્રંથ શિષ્યો સાથે બેટા
થતાં, મહાવીર સાથે ફરતા^૧ ગોશાલકે તેમને સંબોધી કહ્યું કે,
'તમે વસ્ત્રાદિ ગ્રંથોને ધારણ કરો છો, છતાં જાતને નિગ્રંથ
કહાવો છો, એ બારે વિચિત્ર વાત છે. તમે પેટ ભરવા માટે
જ આ માર્ગની કલ્પના કરી હોય એમ લાગે છે. નિગ્રંથ
તો મહાવીરને કહેવાય કે જે વસ્ત્રાદિના પણ સંગથી રહિત છે,
તથા શરીરમાં પણ અપેક્ષા વિનાના છે.' પાર્શ્વનાથના શિષ્યોએ
સામે જવાબ આપ્યો કે, 'તમે બંનેએ પણ પોતાની મેળે
કલ્પિત માર્ગ જ ઉપજાવી કાઢ્યો લાગે છે!'

કુમ્ભારથી નીકળી મહાવીર ચોરાક આવ્યા. તે દિવસોમાં
ત્યાં શત્રુરાજ્યનો ભય વિશેષ હતો. તેથી કોટવાળો વગેરે
બહારથી આવનાર નવા માણસની ખાસ તકેદારી રાખના.
ગોશાલક સાથે મહાવીર એક નિર્જન ઠેકાણે ધ્યાનમાં બેઠા

૧. ભગવાનને તો ઉપવાસ હોવાથી બિક્ષા માગવા ગામમાં
ગયા નહોતા.

હતા, ત્યાં કોટવાળાએ આવી તેમને પડપૂછ કરવા માંડી. પરંતુ બંનેએ મૌન વ્રત ધારણ કર્યું હોવાથી કોઈએ જવાબ ન આપ્યો. ત્યારે તેમને જાસૂસો ધારી, તે લોકોએ તે બંનેનું મૌન તોડાવવા માટે તેમને બાંધીને કૂવામાં ઉતારી ડૂબકીઓ ખવરાવવા માંડી. પરંતુ મહાવીરને સિદ્ધાર્થના પુત્ર તરીકે ઓળખતી એ પરિવ્રાજિકાઓએ^૧ તે વખતે આવી પહોંચીને તેમને છોડાવ્યા.

ત્યાંથી મહાવીર ચોથું ચોમાસું કરવા માટે પૃથ્વીપા પધાર્યાં. તે ચોમાસા દરમ્યાન તેમણે ચાર માસનો એક ઉપવાસ કર્યો. ત્યાંથી તેઓ કૃતમંગલ નામના નગરે ગયા. તે નગરમાં દરિદ્રસ્થવિર તરીકે ઓળખતા કેટલાક સ્ત્રી-પરિગ્રહાદિવાળા સાંપ્રદાયિકો રહેતા હતા. તેમના મહોલ્લાની વચમાં તેમનું એક મોટું દેવાલય હતું. તેમાં એક ખૂણામાં મહાવીર તથા ગોશાલક બિતર્યાં. રાત્રે પેલા લોકોનો મહોત્સવ હતો. તેથી તેઓ સ્ત્રીઓ સાથે આવી, મદ્યપાન કરી, નૃત્યાદિ કરવા લાગ્યા. ગોશાલક આવાં પાખંડ સાંખી શાનો રહે? તેણે તો તરત તે લોકોનો તિરસ્કાર કરી, તેમને સંભળાવી દીધું કે, ‘ક્યાં ધ્યાન-અધ્યયન, અને ક્યાં મદ્યપાન સહિત સ્ત્રીઓએનો પ્રસંગ ! તમારો આ માર્ગ વળી મોક્ષમાર્ગ કેમનો?’ અલ્પવત્ત, સત્ય પણ અપ્રિય વસ્તુ સંભળવી કેને ગમે? એટલે ગોશાલકને ઢોરમાર ખાવો પડ્યો. પરંતુ ત્રણ ત્રણ વાર માર ખાવા છતાં ગોશાલક પોતાના અભિપ્રાયમાંથી ચળ્યો નહીં. ત્યારે છેવટે થાકીને તેઓએ તેને પડતો મૂક્યો. અતે તેનું મોલકું સંભળાય નહીં તે માટે વાલોનો મોટો ધ્વનિ કરી, તેઓએ પોતાનો વિધિ ચાલુ રાખ્યો.

૧. તેમનાં નામ સોમા અને જયંતી હતાં. તથા તે નિમિત્ત-શાસ્ત્રી હત્યલ- (જુઓ પા. ૧૩૩)ની બહેનો હતી.

સવારમાં ત્યાંથી નીકળી મહાવીર ગોશાલક સાથે શ્રાવસ્તી આવ્યા. મહાવીરને તો તે દિવસે ઉપવાસ હતો. એટલે ગોશાલકને એકલાને જ ભિક્ષા માગવા જવાનું હતું. ઘણું દિવસે આજે પાછું ગોશાલકને મહાવીરની ભવિષ્ય ભાખવાની શાંકતનું પારખું જોવાનું મન થઈ આવ્યું. તેણે મહાવીરને પૂછ્યું કે, આજ મને ભિક્ષામાં શું મળશે? જવાબ મળ્યો; ‘નરમાંસ.’

ગોશાલક આ જવાબ સાંભળી, ખૂબ તકેદારી રાખી, બધાં માંસાહાર થતો જ ન હોય તેવે સ્થાને ભિક્ષા માગવા ચાલી નીકળ્યો. એ નગરીમાં પ્રિયદત્ત ગૃહસ્થની ભદ્રા નામે સ્ત્રીને મરેલાં છોકરાં જન્મતાં. શિવદત્ત નામે નિમિત્તશાસ્ત્રીએ ભદ્રાને એવો ઉપાય બતાવ્યો કે, હવેથી તને જે મરેલું બાળક જન્મે, તેનું માંસ રાંધી, ખીજ કશામાં ભેળવી દઈ, કોઈ સારા તપસ્વી ભિક્ષુકને તારે ખવરાવી દેવું. અને પછી તરત ઘરનું આરણ્ય ફેરવી નાખવું, જેથી તે ભિક્ષુકે આપેલા શાપાદિથી નુકસાન ન થાય. ભદ્રાએ તેમજ ક્યું. અને નસીબયોગે ગોશાલક જ તેને ત્યાં ભિક્ષા માગવા આવી ચડ્યો. તેની તેજસ્વી આકૃતિ જોઈ, ભદ્રાએ પેલું તૈયાર કરેલું માંસાન્ન તેને ભિક્ષામાં ભક્તિપૂર્વક આપી દીધું. ગોશાલક તો નિર્માંસાહારી લોકોનો લત્તો જાણી, ત્યાં ભિક્ષા માટે આવેલો, એટલે મહાવીરનું કહેલું ખોટું પડ્યું એમ માનતો રાજી થતો પાછો ઉતારે આવ્યો. તેને ક્યાં ખવર હતી કે, વડેમી સ્ત્રીઓ સંતાન ખાતર ગમે તેવું અપકૃત્ય કરવા પણ તૈયાર થાય? મહાવીરે ગોશાલકને જણાવ્યું કે, તેં જે ખાધું છે તે નરમાંસ જ છે. ગોશાલકે મોંમાં આંગળી ધાલીને ખાધેલું ઓકી કાઢ્યું, તો તેમાં બાળકના નખ વગેરે ઝીણા અવયવો દેખાયા. રોષે બરાચેલો ગોશાલક ભિક્ષા આપનાર સ્ત્રીનું ઘર શોધતો પાછો નગરમાં આવ્યો. પરંતુ પેલીએ તો ઘરનું આરણ્ય ફેરવી

નંખાવેલું, એટલે ગોશાલક તે ધર ઓળખી શક્યો નહીં.^૧ ત્યાંથી નીકળી મહાવીર તથા ગોશાલક હવે હલદુત નામે ગામ આવી પહોંચ્યા; તથા હરિદ્રુ વૃક્ષ નીચે ધ્યાનસ્થ થયા. તે અરસામાં વણુબરવાળાઓએ ટાઢના બયથી સળગાવેલા અગ્નિવડે શરૂ થયેલા દાવાગ્નિમાં તે બંને સપડાયા. ગોશાલક વેળાસર ચેત્યો, તથા મહાવીરને પણ તેણે વેળાસર ચેતવ્યા. પરંતુ મહાવીર તો ધ્યાન પૂરું થયા વિના ન ખસવાનો નિયમ લઈને ધ્યાનસ્થ થયા હોવાથી વખતસર ઊઠ્યા નહીં. દાવાગ્નિથી તેમને ખીજ ખાસ ઈન્દ્ર તો ન થઈ, પણ તેમના બંને અરણુ સ્યામ થઈ ગયા.

ત્યાંથી નીકળી બંને જણ મંગલ નામે ગામ આવ્યા, અને ત્યાં વાસુદેવના મંદિરમાં ઊતર્યા. પછી તે આવતી ગામે ગયા, અને ત્યાંના બળદેવ-મંદિરમાં ઊતર્યા. એ ગામના લોકો તરફથી મહાવીર તથા ગોશાલકને મારપીટ થઈ હોય તેમ લાગે છે.^૨

ત્યાંથી નીકળી તેઓ ચોરાક ગામે આવ્યા. ઉપવાસ હોવાથી ત્યાંથી બિહ્વા માગ્યા વિના ભગવાન કલંબુકાગામે પધાર્યા. ત્યાંના પર્વતપ્રદેશના રક્ષક તરીકે કાલહસ્તી અને મેઘ નામે બે ભાઈઓ કામ કરતા હતા. સૈન્ય લઈ ચોર પછવાડે નીકળેલા કાલહસ્તીએ મહાવીર તથા ગોશાલકને ચોર માની પકડ્યા, અને પોતાના ભાઈ મેઘને સોંપ્યા. પરંતુ મેઘ મહાવીરના પિતા સિદ્ધાર્થનો મેળાપી હતો, એટલે તેણે મહાવીરને ઓળખી કાઢ્યા, અને છોડી મૂક્યા.

૧. કથાકાર ઉમેરે છે કે, ગોશાલકે દીવેલી મહાવીરના તપસ્તેજની આણુથી ત્યારબાદ એ આગ્રો લત્તો બળી ગયો.

૨. અલબત્ત, પછી તો કથાકારનો વ્યંતર બળરામની પ્રતિમામ પેસી તે પ્રતિમાના હાથમાંનું હળ ઊંચકી દોડ્યો, એટલે લોકે માગ્યા જ !

૮. લાઠદેશની ચાતનાઓ.

આ બધા પ્રદેશો પોતાના પિતાના ઓળખીતા લોકોથી ભરેલા હોઈ, મહાવીરે હવે ન્યાં કોઈ ઓળખીતા ન હોય, તેવા પ્રદેશોમાં જવાનો વિચાર કર્યો. તે મુજબ તે દુર્ગમ એવા લાઠ પ્રદેશમાં^૧ પધાર્યા. આચારાંગસૂત્રમાં તે પ્રદેશના પ્રવાસ દરમ્યાન તેમને પડેલી મુશ્કેલીઓ અને વેડવાં પડેલાં કષ્ટોનું હૃદયપ્રાવક વર્ણન છે.

“ત્યાં તેમને તદ્દન હલકી જાતનાં શય્યા અને આસનેનો ઉપયોગ કરવો પડ્યો હતો. ત્યાંના લોકો પણ તેમને બહુ મારતા. ખાવાનું બહુ લૂખું મળતું અને કૂતરાં કરડતાં. કેટલાક લોકો તે કૂતરાઓને રોકતા, તેા કેટલાક તે કૂતરાઓને છુછકારીને કરડાવતા. વજ્રભૂમિના લોકો બહુ કડોર હતા. ત્યાં કૂતરાં કરડી ન જાય તે માટે ખીજા શ્રમણો હાથમાં લાકડી કે નાળ લઈને ધરતા. કેટલીક વાર કૂતરાઓ મહાવીરને કરડતા અને તેમના માંસની પેશીઓ ખેંચી કાઢતા. છતાં એવા દુર્ગમ લાઠ દેશમાં હિંસાનો ત્યાગ કરીને અને શરીરની મમતા છોડીને તે અનગાર ભગવાને આવી પડતાં સંકટોને સમભાવે સહ્યાં; અને સંગ્રામને મોખરે રહેતા વિજયવંત હાથીની જેમ એ દુઃખો ઉપર જય મેળવ્યો.

“કેટલીક વાર લાઠ દેશમાં ઘણે દૂર ચાલ્યા છતાં ગામ જ ન આવતું. કોઈ જગ્યાએ ગામની ભાગોળ પાસે આવતાં જ ગામના લોકો બહાર નીકળીને તેમને મારતા, અને હાંકી કાઢતા. કોઈ વાર તેઓ ભગવાનના શરીર ઉપર ઘેસી તેમનું માંસ કાપી લેતા, કોઈ વાર તેમના ઉપર ધૂળ વરસાવવામાં આવતી.

૧. મુશીંદાબાદની નવાબીમાં આવતો રાઠ. આચારાંગમાં [૧-૯] લાઠ સાથે વજ્રભૂમિ અને શુભ્રભૂમિ એવા તેના બે પ્રદેશોના પણ હૃદયેષ છે.

કોઈ વાર તેમને જાણેથી નીચે પટકવામાં આવતા, તે કોઈવાર આસન ઉપરથી તેમને ગબડાવી નાખવામાં આવતા.”

એ પ્રમાણે લાઠ દેશનો યાતનાભર્યો વિહાર પૂરો કરી મહાવીર તે પ્રદેશમાંથી બહાર નીકળ્યા. પૂર્ણકળશ ગામની નજીક પહોંચતાં જ, લાઠ દેશમાં ચોરી કરવા જતા ચોરોને તે સામા મળ્યા. અપશુકન થયા માની, તે ચોરો તેમની ઉપર ખડ્ગ લઈને તૂટી પડ્યા. પરંતુ છેવટે કોણુ જાણે કેવી રીતે^૧ મહાવીર બચી ગયા, અને તે ખડ્ગપ્રહારથી તે બંને ચોરો પોતે જ હણ્યાયા.

[પાંચમું ચોમાસું]

ત્યાંથી નીકળી મહાવીર ભદ્રિલપુર આવ્યા. ત્યાં તેમણે ચાર માસનો એક એવો ઉપવાસ કરી, પોતાનું પાંચમું ચોમાસું વિતાવ્યું. ઉપવાસનું પારણું કરી ભગવાન ત્યાંથી નીકળી કદલી-સમાગમ નામના ગામે આવ્યા. ત્યાંથી જ'ખૂખંડ, ત્યાંથી તુંબાક,^૨ અને ત્યાંથી કૂપિકા. કૂપિકામાં પણ કોટવાળાએ મહાવીર તથા ગોશાલકને જામુસ ધારીને બાંધ્યા. છેવટે મહાવીરને ઓળખતી બે પરિત્રાજિકાઓ (પ્રગલ્ભા અને વિજયા)—એ સિદ્ધાર્થના પુત્ર તરીકે તેમની ઓળખ આપી તેમને છોડાવ્યા.

ત્યાંથી મહાવીર એકલા વૈશાલી નગરીમાં પધાર્યા, અને લુહારોની કોઠમાં બિતર્યા. એક લુહાર છ માસ સુધી રોગથી પીડાઈ તરતમાં જ નારોગી થયો હતો. તે જ દિવસે તે શુભ-મુહૂર્તે ઓળરો લઈ તે કોઠમાં આવ્યો. ત્યારે પડેલે જ દિવસે મૂંડિયાનાં દર્શન થવાથી, અપશુકન થયા માની, કોષથી લોહાનો ઘણુ ઉપાડીને તે મહાવીરને મારવા દોડ્યો. પરંતુ પેલા ચોરના બાબતમાં

૧. કથાકાર ઇંદ્રના વજ્રને મદદે લાવે છે.

૨. તુંબાકમાં જિનકલ્પ આચરતા નંદિષેણ નામના પાર્શ્વનુયાયી સ્થવિર પોતાના તપના વિધિ પ્રમાણે રાત્રે ચાર રસ્તામા બિમા રહી ભાવના કરતા હતા. તે દરમ્યાન કોટવાળપુત્ર વડે ચોર ધારી કેવી રીતે હણ્યાયા તેની કથા આ પ્રસંગે કથાકાર નોંધે છે. જુઓ આવળ નિર્ધુ ૦ ૪૮૪.

અન્યું હતું તેમ, આ વખતે પણ ઉગામેલો તે વણ્ય લુહારના પોતાના જ માથા ઉપર પડતાં તેનો જ જન મયો.^૧

ત્યાંથી નીકળી મહાવીર આમક ગામે આવી ખિલેલક નામના યક્ષના મંદિરમાં જિતયાં. ત્યાં તેમનું સન્માન સારું થયું હોય એમ લાગે છે; કારણ કે કથાકાર એ યક્ષને પૂર્વજન્મનો સંસ્કારી કહી, તેની દ્વારા તેમની પૂજા કરાવે છે. આમકથી નીકળી મહાવીર શાલશીર્ષ નામે ગામે આવ્યા. ત્યાં તેમની દ્વારા ઇચ્છાનુરૂપ સ્ત્રીજનોમિત સત્કાર નહીં પામેલી એક સ્ત્રીએ માત્ર મહિનાની ટાઢમાં ધ્યાન કરતા બેઠેલા ભગવાન ઉપર ઠંડા પાણીનાં ખિંદુઓ સતત ટપકાવ્યા કર્યાં. બીજો ઘોષ પુરુષ હોત તો ઠંડીથી ઠરીને ફાટી જત. પરંતુ મહાવીરનું ધર્મધ્યાન તો એ ઉપસર્ગ સમયે વિશેષે દીપી નીકળ્યું અને તેમનું અવધિજ્ઞાન વિશેષ વિકસિત થઈને સર્વ લોક જોઈ શકાય તેવું ઉત્કૃષ્ટ કોટીનું બન્યું.^૨ પહેલાંના સામાન્ય અવધિજ્ઞાનમાં અને આ નવા અવધિજ્ઞાનમાં તફાવત એ છે કે, સામાન્ય અવધિજ્ઞાનનો વિષય મર્યાદિત છે, તથા તે આવેલું પાછું પણ જાય છે. પરંતુ લોકાવધિ અવધિજ્ઞાન તો ઉત્પન્ન થયા પછી પાછું જતું નથી, એટલું જ નહીં પણ સમસ્ત લોકમાં રહેલાં રૂપી દ્રવ્ય તેનો વિષય થાય છે. કથાકાર તે સ્ત્રીનું કટપૂતના વ્યંતરી એવું નામ જણાવે છે, તથા કહે છે કે, મહાવીરના ત્રિપૃષ્ઠ વાસુદેવના જન્મમાં તે વ્યંતરી તેમની અણુમાનીતી વિજયવતી નામની રાણી હતી. ત્રિપૃષ્ઠે કરેલા અનાદરથી તે રોષે બરાઈ હતી.

[છટું ચોમાસું]

ત્યાંથી નીકળી મહાવીર ભદ્રિકાપુરી આવ્યા. ત્યાં તેમણે

૧. કથાકાર ઇદ્રની શક્તિને વચ્ચે લાવે છે.

૨. તેને પરિમાષામાં 'લોકાવધિ' અવધિજ્ઞાન કહે છે.

ચાર માસનો ઉપવાસ કરી પોતાનું છૂંદું ચોમાસું વીતાવ્યું. વૈશાલીથી ટૂંક સમય માટે છૂટો પડેલો ગોશાલક આ સ્થળે તેમને પાછો આવી મળ્યો.

પરિશિષ્ટ

મંખલિપુત્ર ગોશાલક

જૈન ગ્રંથો સામાન્ય રીતે ‘મંખલિપુત્ર ગોશાલક’ એ નામની વ્યુત્પત્તિ ઉપરથી તેનો અર્થ આપવાનો પ્રયત્ન કરી, તે માણસનો પરિચય આપવાની રીત સ્વીકારે છે. પરંતુ તે ભાગ્યે જ પ્રતીતિકર કહેવાય. તેઓ કહે છે કે, ચિત્રપટ બતાવીને આજીવિકા ચલાવનાર ‘મંખ’ નામની બિશુ જાતિના ‘મંખલી’ નામના એક બિશુનો પુત્ર હોવાથી ‘મંખલિપુત્ર’; અને શરવણુમાં આવેલી ગોખલુલ નામના બ્રાહ્મણની ગોશાળામાં તેની ભદ્રા માને પેટે જન્મ્યો હોવાથી ‘ગોશાલક’.

પરંતુ ‘મંખલિપુત્ર’ શબ્દ ‘નાયપુત્ર’ કે ‘નિગમંદપુત્ર’ જેવો હોઈ, તેનો અર્થ ‘મંખલિ અર્થાત્ મરકરિન્ જાતના સાધુ સંપ્રદાયનો’ એવો થાય. પાણિનિ (ઈ. સ. પૂ. ૩૫૦) પોતાના વ્યાકરણમાં (૬-૧-૧૫૪) મરકરિન્ નો અર્થ બતાવતાં જણાવે છે કે, ‘મરકર’ અથવા દંડ ધારણ કરનાર સાધુ તે મરકરિન્ કહેવાય. તેને એકદંડી પણ કહે છે. એટલે ગોશાલક એકદંડી તાપસોના વર્ગનો હતો, એટલું જ તેના નામ ઉપરથી સિદ્ધ થાય છે.

બુદ્ધધોષાચાર્ય દીર્ઘનિકાયની ટીકામાં ગોશાલકના પૂર્વજવન વિષે એવી કથા આપે છે કે, તે કાઈ શેઠને ત્યાં નોકરીએ હતો, તેવામાં તેના હાથે એક ધી ભરેલું વાસણ ફૂટી ગયું. પોતાનો શેઠ હવે પોતાને ખૂબ દુટકારશે એ બીકથી તે બીજા ગામ નાસી ગયો. ત્યાંના લોકોએ તેને કપડાં વગેરે આપવા માંડ્યાં; પરંતુ

તેણે તો બિશુક થવામાં જ વધારે સારી આજીવિકા જોઈ, એટલે તે બિશુક જ થયો.

જૈન ગ્રંથો તેની પૂર્વ કથા એવી આપે છે કે, તે પણ પેતાના આપની પેઠે ચિત્ર બતાવીને આજીવિકા કરનારો 'મંખ' ^૧ હતો. તેવામાં તેનો ઉપર જણાવ્યા પ્રમાણે નાલંદામાં આવેલી વણકરશાળામાં મહાવીર સાથે ભેટા થયો. મહાવીરને માન-પાન સાથે મળતી બિક્ષા જોઈને, ^૨ તેને પણ પેતાનો ધંધો છોડી, આજીવિકા માટે મહાવીર પાસે રહેવાનું જ વધારે યોગ્ય લાગ્યું.

ઉપરની કથાઓથી ઔદ્ધ તેમજ જૈન ગ્રંથકારો, ગોશાલકે પછીથી પ્રવર્તાવેલા 'આજીવિક' સંપ્રદાયનું 'આજીવિક' નામ પડવાનું કારણ આપવાનો પ્રયત્ન કરે છે. પરંતુ એટલું તો સહેજે કબૂલ કરી શકાય કે, કોઈ પણ સંપ્રદાય તેના હરીફો કે વિરોધીઓમાં બલે તેવાં ઉપનામોથી ઝોળખાય; પરંતુ તેના પેતાના અનુયાયીઓમાં પણ તે નામે ઝોળખાય એમ બનવું સંભવિત

૧. પરંતુ અહીં નોંધતા જઈએ કે, પ્રાકૃત શબ્દ 'મંખલિ'નું સંસ્કૃતરૂપ 'મરકરિન્' જેમ બને છે, તેમ પ્રાકૃત શબ્દ 'મંખ'ની સમાન કોઈ સંસ્કૃત 'મરક' શબ્દ અસ્તિત્વમાં નથી. ઉપરાંત પ્રાકૃત 'મંખ' શબ્દ પણ ભગવતીસૂત્રના ગોશાલક બાબતના ફકરા સિવાય બીજા ક્યાંય વપરાયેલો મળતો પણ નથી. ઉપરાંત તે કલ્પિત 'મંખ' શબ્દનો અર્થ જન ટીકાકારોને પણ બરાબર જાણીતો હોય તેમ લાગતું નથી. અભયુદેવ (ઈ. સ. ૧૦૫૦) ભગવતીસૂત્રની ટીકામાં તેનો અર્થ 'ચિત્રપટ બતાવી નિર્વાહ કરનાર બિશુ' આપે છે; પરંતુ અભિધાન ચિતામણિમાં આચાર્ય હેમચંદ્ર (ઈ. સ. ૧૧૪૦) તેનો અર્થ 'માગધ' અર્થાત્ ભાટ-ચારણ કરે છે.

૨. જેમકે ચૈત્યાસના પહેલા મહિનાના ઉપવાસના પારણા વખતે વિજયશ્રેણીને ત્યાં; બીજા માસના પારણા વખતે આનંદ ગૃહપતિને ત્યાં; ત્રીજા માસના પારણા વખતે સુનંદ ગૃહસ્થને ત્યાં; અને ચૈત્યા માસના પારણા વખતે કોલ્લાકમાં બહુલ બ્રાહ્મણને ત્યાં.

નથી. મહાન અશોકે પોતાની રાજ્ય-કારકીર્દના તેરમા વર્ષમાં ગયા પાસેની ટેકરીઓના ખડકમાં કોતરી કાઢેલ એ ગુફાઓની દીવાલ ઉપર કોતરાવેલા ટૂંકા શિલાલેખમાં જણાવ્યું છે કે, 'રાજ પ્રિયદર્શીએ પોતાના રાજ્યના તેરમા વર્ષમાં આ ગુફા આજીવિકોને આપી છે.' અને મહાવંશ-ટીકામાં જણાવ્યા પ્રમાણે તો અશોકની માતા ધર્મા રાણીને કુલગુરુ જ જનસાન નામે આજીવિક હતો. બિંદુસારે તેને અશોકના જન્મ પહેલાં રાણીને આવેલા સ્વપ્નનો અર્થ કરવા બોલાવ્યો હતો. વળી દિવ્યા-વદાનમાં જણાવ્યું છે કે, બિંદુસારે પોતાના પુત્રોમાંથી કોને ગાદી આપવી એ નક્કી કરવા પિંગલવત્સ નામના આજીવિકને બોલાવ્યો હતો. અશોક પછી ગાદીએ આવેલા 'દશરથ મહારાજએ' પણ 'ગાદીએ આવ્યા પછી તરત જ 'નાગાર્જુની ટેકરી ઉપર ત્રણ કોતરેલી ગુફાઓ' અંદર સુરજ તપે ત્યાં સુધી આજીવિકોને નિવાસ-સ્થાન તરીકે વાપરવા આપતી વખતે તેમને 'સંમાન્ય આજીવિકો' તરીકે ઉદ્દેશ્ય્યા છે. આમ એક પછી એક બિંદુસાર-અશોક-દશરથ એ ત્રણે એક જ વંશપરંપરાના રાજાઓના અમલ સુધી (અર્થાત્ ઈ. સ. પૂર્વે બીજી સદીના અંત સુધી) 'રાજસંપ્રદાય' જેવું અગત્યનો સ્થાન ભોગવતો તે સંપ્રદાય,

૧. પોતાના રાજ્યકાળના ૨૮મા વર્ષે દરમ્યાન કોતરાવેલા સુપ્ર-સિદ્ધ સાતમા સ્તંભલેખમાં પણ અશોકે પોતાના ધર્માધિકારીઓને બીઠ્ઠો, બ્રાહ્મણો અને નિર્મથોની પેઠે આજીવિકોની પણ સંભાળ રાખવા જણાવ્યું છે.

૨. છેક વરાહમિહિરના સમયમાં (ઈ. સ. ૫૫૦ના અરસામાં) પ્રસિદ્ધ એવા સાત બિશુવર્ગોમાં શાક્ય, નિર્મથ, તાપસ, બિશુ, વૃદ્ધ-આવક, અને ચરક સાથે આજીવિક બિશુઓનો વર્ગ પણ સ્થાન પામે છે. અને પછી તો ધીમેધીમે તે શબ્દ દિગ્ગજર જેનો માટે જ રૂઠ થઈ ગય છે. અને છેક ૧૩મા સૈકા સુધી ચાલ્યો આવે છે, એ પણ અહીં ધ્યાનમાં રાખવું જોઈએ. જુઓ શીલાંકદેવ (ઈ. સ. ૮૭૬)ની

પોતાના વિરોધીઓએ આપેલા ઉપનામ વડે જ પોતાના ભક્તો દ્વારા પણ ઉલ્લેખાય એ બનવા સંભવ નથી.

બાકી, કયા ધર્મ કે સંઘમાં માત્ર પેટ ભરવા સાધુ થયેલા લોકો નથી હોતા? જૈન ઉત્તરાધ્યયનસૂત્રમાં આપું સત્તરમું અધ્યયન, ‘દુર્લભ એવું સદ્ધર્મનું શ્રવણ પ્રાપ્ત કર્યા પછી પણ’ ખાઈ-પીને મુખે સૂતામાં જ વખત ગાળનારા, તથા જ્યોતિષ વગેરેથી આજીવિકા ચલાવનારા પાપી શ્રમણો માટે રોકાયું છે. તેથી શું જૈન ધર્મના બધા સાધુ ‘આજીવિક’ ગણી શકાય ?

એટલે, ધણાખરા અર્વાચીન વિદ્વાનો ગોશાલકના સંપ્રદાયનું ‘આજીવિક’ નામ પડવાનું કારણ એવું બતાવે છે કે, જીવના અષ્ટાંગિક માર્ગમાં સમ્યક્ દષ્ટિ, સમ્યક્ સંકલ્પ, સમ્યક્ વાચા, સમ્યક્ કર્મોન્ત (કર્મ), સમ્યક્ વ્યાયામ, સમ્યક્ સ્મૃતિ, અને સમ્યક્ સમાધિની સાથે જ સમ્યક્ ‘આજીવ’ ગણાવવામાં આવેલ છે, તે પ્રમાણે આજીવિકાની શુદ્ધિની બાબતમાં કાંઈ વિશિષ્ટ ખ્યાલો ધરાવનાર હોવાથી એ સંપ્રદાય આજીવિક કહેવાતો હશે.

વસ્તુતાએ પણ મનિઝમનિકાયના મહાસત્યકસુત્રમાં નિર્ગંઠ પુત્ર સત્યક આજીવિકોના આચાર વિષે કહેતાં જીણાવે છે : તેઓ નમ્મ રહે છે; શરીરસંકારાદિ આચારો અનુસરતા નથી; હાથ ઉપર જ ભિક્ષા લઈને નિર્વાહ કરે છે; કોઈ ગૃહસ્થ ભિક્ષા માટે કહે છે કે, ‘આવો ખેસો, જરા ઊભા રહો’ તો તેઓ તેનું કહ્યું સાંભળતા નથી — અર્થાત્ નિમંત્રણ દર્ષને તૈયાર કરેલું ?

સૂત્રકૃતાંગ ઉપરની દીક્ષા. તે તો ત્રૈરાશિક, આજીવિક, અને દિગંબર — એ શબ્દોને પર્યાય જ ગણે છે. જીઓ હલાયુધની અભિધાનરત્નમાલ (ઈ. સ. ૯૫૦); તથા જીઓ દક્ષિણ હિંદુસ્તાનના વિરિંચિપુર નજીક પેરુમવ મંદિરના લેખો (ઈ. સ. ૧૨૩૮, ૧૨૩૯, ૧૨૪૩, ૧૨૫૬.)

આપેલું અન્ન સ્વીકારતા નથી, પરંતુ વધ્યુંઘટ્યું માગી આણેલું અન્ન જ સ્વીકારે છે; માગ્યા વિના પોતાની પાસે ઊંચકી આણેલું, કે પોતાને આપવા માટે જ તૈયાર કરેલું અન્ન પણ સ્વીકારતા નથી; કોઈ આમંત્રણ કરે ત્યાં જતા નથી; રાંધેલા વાસણમાં આણેલું અન્ન સ્વીકારતા નથી; ઊંબરાની, લાકડીની કે સાંબેલાની પેલી તરફ ઊભા રહીને આપેલું અન્ન લેતા નથી; સ્ત્રીપુરુષ જન્મવા એટલાં હોય ત્યારે તેમાંથી એકે ઊડીને ઊભા થઈ આપેલી બિક્ષા લેતા નથી; ગર્ભિણી સ્ત્રી, છોકરાને ધવરાવતી સ્ત્રી, અને પુરુષની સાથે એકાંત સેવતી સ્ત્રીની પાસેથી અન્ન લેતા નથી; નેવાં પડતાં હોય એવી જગ્યાએ ઊભા રહીને, કૂતરાની પાસે ઊભા રહીને, કે જ્યાં ઘણી માખીઓ હોય તેવી જગ્યાએ ઊભા રહીને બિક્ષા લેતા નથી (કારણ કે એમ કરે તો, તે તે જીવોને અન્ન મેળવવામાં વિઘ્ન આવે); મત્સ્ય-માંસ-સુરા વગેરે પદાર્થો ગ્રહણ કરતા નથી; એક જ ઘેર બિક્ષા માગીને એક જ કોળિયો અન્ન ખાય છે; એ ઘર બિક્ષા માગીને એ કોળિયા . . . એમ સાત ઘેર બિક્ષા માગીને સાત કોળિયા અન્ન ખાય છે; એક પળાથી એ પળાથી . . . એમ સાત પળાથી નિર્વાહ ચલાવે છે; એક દિવસે એક વાર, એ દિવસે એક વાર . . . એમ સાત દિવસે એક વાર કે પંદર દિવસે એક વાર જન્મે છે. ”

એટલું યાદ રાખવાનું કે ઉપરનું કથન ખુદ આગળ એક જૈન (નિગંઠપુત્ર) પંડિત કરે છે. પરંતુ ખુદ જૈન ગ્રંથોમાં જ આજીવિકોની આહાર અંગેની કઠોરતા ખાખત અનેક ઉદ્દેશો પડ્યા છે. ઓપપાતિકસૂત્રમાં તેમને ‘જન્મે ઘર છોડીને ત્રણ ત્રણ ઘર છોડીને . . . એમ સાત સાત ઘર છોડીને’ બિક્ષા લેવાનો નિયમ રાખનારા, તથા બિક્ષામાં માત્ર કમળદંડ જ લેનારા . . . કહ્યા છે; ઠાણાંગસૂત્ર (૪-૨-૩૧૦; પૃ. ૨૩૩) તો તેમને આઠ ટંક વગેરેના ઉપવાસરૂપી ઉગ્ર તપ કરનારા; પોતાની જાતનું

બાન બૂલી ઘેર તપ કરનારા; ઘી-તેલ આદિ વિકૃતિકારક રસ-પદાર્થોનો ત્યાગ કરનારા; અને જીભની લોણુપતા છોડી, ગમે તેવો સારો વા નરસો, રસીલો વા રસહીન ખોરાક મળ્યો હોય તેને નિરપેક્ષપણે ખાઈ લેનારા કહે છે. ભગવતી સૂત્ર પોતે જ (૮-૫) આર્જવિક સાધુઓ તો શું પણ આજીવિક ગૃહસ્થોને જ ઊંચરો-વડ-ખોર-સતર-પીપળો વગેરેનાં ફળ ન ખાનારા; કુંગળી-લસણુ વગેરે કંદમૂલના વિવર્જક, અને ત્રસ પ્રાણીની હિંસા-વિવર્જિત વ્યાપાર વડે આજીવિકા કરનારા જણાવે છે. મહાવીર તો તેમને દાખલો આપી પોતાના શ્રમણોપાસકોને એ વ્યાખતમાં ધડો લેવાનું સુધ્ધાં જણાવે છે !

એટલે આજીવિકા ખીજ ગમે તેવા હશે પણ પેટબરુ તો નહોતા જ, એવું જૈન તેમજ બૌદ્ધ ઉદ્દેશોથી જ જણાઈ આવે છે. ખાવા-પીવાના નિયમો અને નિયત્રણોની વ્યાખતમાં તેઓ જૈન સાધુઓ જેવા જ હતા; ઊંચડું ભિક્ષા પણ પાત્રમાં ન લેતાં હાથ ઉપર જ લઈને ખાવાની વ્યાખતમાં તો તેઓ તેમને પણ ટપી જતા હતા; હા કોઈ માંદું સાજું હોય તો જીદી વાત.

એટલે આજીવિકા માટે સાધુ થયેલ હોવાથી 'આજીવિક' એવો અર્થ કરવાને બદલે એવો અર્થ સમજવો જોઈએ કે, ધર્મજીવનની ખીજ વ્યાખતો કરતાં આજીવિકાના નિયમો ઉપર વધારે પડતો ભાર મૂકતા હોવાથી (સમ્યક્ + આજીવ) તેઓ આર્જવિક કહેવાતા હશે.

દીક્ષાનાં પીઠાં છ વર્ષ

૧. ગોશાલક છૂટો પડે છે

[સાતમું ચોમાસું]

મહાવીર હવે ગોશાલકની સાથે કાંઈક નિરાંતવાળા મગધ-દેશમાં આઠ માસ વિચર્યા, અને ચોમાસા વખતે આલંબિકા નગરીમાં આવી, ચાર માસનો ઉપવાસ કરી તેમણે પોતાનું સાતમું ચોમાસું વિનાવ્યું. ત્યાંથી નીકળી તે કુંડક ગામે આવ્યા અને વાસુદેવના મંદિરમાં ઊતર્યા. પછી મહાન ગામે જઈ, બળદેવના મંદિરમાં ઊતર્યા. ત્યાંથી તે બહુશાલ ગયા. તે ઠેકાણે તેમના ઉપર થોડોક ત્રાસ ગુજર્યો લાગે છે; કારણ કે કથાકાર જણાવે છે કે, ત્યાંની શાલાયાં નામે વ્યંતરીએ વિના કારણ ગુરૂસે થઈ પ્રભુને સારી પેઠે ત્રાસ આપ્યો. પછી પ્રભુ લોહાર્ગલ ગામે આવ્યા. ત્યાં પરરાજ્યના ભયથી સાવચેત રહેતા કોટવાળાએ તેમને જાસુસ ધારી પકડયા. છેવટે અસ્થિક ગામથી આવેલા ઉત્પલ નિમિત્તશાસ્ત્રે તેમને ઓળખીને છોડાવ્યા.^૧

ત્યાંથી વિહાર કરીને મહાવીર પુરિમતાલ નગરે પધાર્યા. અહીં આગળ ભગવાન ઉપર યુદ્ધના જીવનમાં ઘટેલો સુગ્મતાની બિલા જેવો રસિક પ્રસંગ^૨ આવી પડયા.

૧. તેણે મહાવીરનાં સ્વપ્નોનેાં અર્થ કહી બતાવ્યો હતો. જુઓ ખાગળ પા. ૧૩૩.

૨. જુઓ પ્રકરણને અંતે પરિશિષ્ટ.

પુરમતાલ નગરમાં વાગુર નામે શેઠ રહેતો હતો. તેને ભદ્રા નામે પ્રિય પત્ની હતી. તે વંધ્યા હતી. સંતાન માટે અનેક દેવતાઓની આધા રાખી-રાખીને તે થાકી ગઈ હતી. એક વખત ઉદ્ધાનકીડા કરતાં કરતાં તે મલ્લિનાથના મંદિરમાં આવી. તે વખતે સહેજસાજમાં જ તેણે આધા રાખી કે અને પુત્રપ્રાપ્તિ થશે તો મલ્લિનાથ તીર્થ કરવું ઠાઠમાઠથી પૂજન કરીશ ભાગ્યયોગે ભદ્રાને ગર્ભ રહ્યો અને યથાકાળે પુત્ર જન્મ્યો. શેઠશેઠાણી હવે હર્ષિત થઈ શકટમુખ ઉદ્ધાનમાં આવેલા મલ્લિનાથ તીર્થ કરના જિંબને પૂજવા ચાલ્યાં. મહાવીર તે જ ઉદ્ધાનમાં ધ્યાનસ્થ થઈને વિરાજ્યા હતા. તેમની તેજસ્વી મૂર્તિ જ્નેઈ, શેઠ-શેઠાણીએ તેમને જ પ્રત્યક્ષ તીર્થ કર માની પરમ ભક્તિભાવથી તેમનું પૂજન કર્યું; અને કહ્યું કે, અમે આવ્યાં હતાં તો તીર્થ કરના જિંબનું પૂજન કરવા; પરંતુ અમને તો પુણ્યયોગે પ્રત્યક્ષ તીર્થ કર જ મળ્યા એમ અમે માનીએ છીએ. આપનું પૂજન કરવાથી દેવ પણ અમારા ઉપર અત્યંત પ્રસન્ન થશે એમાં શંકા નથી.*

[આઠમું ચોમાસું]

ત્યાંથી નીકળી મહાવીર ઉણ્યાક ગયા. ત્યાંથી ગોભૂમિ, અને ત્યાંથી રાજગૃહ. ત્યાં તેમણે ચારમાસી એક આખા ઉપવાસ વડે જ પોતાનું આઠમું ચોમાસું વ્યતીત કર્યું.

[નવમું ચોમાસું]

મગધદેશના નિરુપદ્રવી તથા પારચિત જીવનથી કંટાળેલા મહાવીર, ત્યાંથી ફરી પાછા લાઠદેશના વજ્જભૂમિ, શુદ્ધભૂમિ, વગેરે અનાર્થ પ્રદેશોમાં વિચરવા નીકળ્યા, અને છ માસ સુધી

* કથાકાર તો આ પ્રત્યક્ષ તીર્થ કરની પૂજા મૂકી ગત તીર્થ કરની પૂજા કરવારૂપી શેઠશેઠાણીની ભૂલ સુધારવા ઇદ્રને વચ્ચે લાવે છે. પરંતુ તે વિના પણ આખો પ્રસંગ ઉચિત રીતે ઘટી શકે છે. આ પ્રકરણને અંતે આપેલો સુન્નતાનો દાખલો જુઓ.

ત્યાં તેમણે અનેક હૃદયપ્રવક કષ્ટી સમશુદ્ધિથી સહન કર્યાં. તે ભૂમિમાં તેમને ઉતારો મળવાના પણ સાંસા પડતા. તે સ્થિતિમાં ખંડેરધરો કે વૃક્ષ તળે જ ધ્યાનરથ રહીને મહાવીરે નવમું ચોમાસું પણ વ્યતીત કર્યું. આ બધા પ્રસંગોએ પણ ગોશાલક તેમની સાથે જ હતો, એ યાદ રાખવાનું છે. મહાવીરને મળતાં માનપાન અને વિપુલ ભિક્ષાની લાલચથી જ તે મહાવીર સાથે નહોતો વિચરતો, એ વાતની આ જાણ પણ બાગ્યે જ ખાતરી થયા વિના રહે.

છ માસ પૂરા થયે ત્યાંથી નીકળી મહાવીર ગોશાલક સાથે સિદ્ધાર્થપુર આવ્યા, અને ત્યાંથી કૂર્મગ્રામ તરફ વળ્યા. માર્ગમાં એક તલનો છોડવો જોઈને ગોશાલકે મહાવીરને પૂછ્યું : ‘કહો જોઈ, આ તલનો છોડવો ક્ષણે કે નહીં?’ મહાવીરે જવાબ આપ્યો,^૧ એ છોડ જરૂર ક્ષણે. તલના પુષ્પના સાત જીવ આ છોડમાં તલની સીંગમાં સાત તલપણે ઉત્પન્ન થશે.’ ગોશાલકે પારખું કરવા ખાતર તે તલના છોડને મહાવીર ન જાણે તેમ ઉખાડીને અળગો કર્યો, અને પછી મહાવીર સાથે તે આગળ ચાલ્યો. પરંતુ બનવાકાળ તે એ અરસામાં જ તે પ્રદેશમાં વૃષ્ટિ થઈ, અને પેલા છોડનું મૂળ એક ગાયની ખરી નીચે આવી દખાઈને જમીનમાં પેસતાં, વરસેલા વરસાદના જેરે જમીનમાં ચોટી ગયું !

મહાવીર અને ગોશાલક કૂર્મગ્રામે પહોંચ્યા. તે વખતે ગામખહાર મધ્યાહ્ન સમયે હાથ ઊંચ્યા કરી વૈશિકાયન નામે એક તાપસ પોતાની લાંબી જટા ફેલાવીને સૂર્યમંડળ સામે દષ્ટિ રાખી સ્થિર બિભો બિભો કઠોર તપ કરતો હતો. તેની પૂર્વકથા નીચે પ્રમાણે છે :

૧. આ જગ્યાએ કથાકાર મહાવીરને મોંઝે જ સીધો જવાબ અપાવે છે. પહેલાંની રીત પ્રમાણે પેલા સિદ્ધાર્થવ્યંતરને મહાવીરના શરીરમાં પેસાડીને જવાબ અપાવતા નથી.

ચંપા અને રાજગૃહ વચ્ચે ગૌથર નામે ગામ હતું. ત્યાં ગોશંખી નામે એક આહીરપતિ રહેતો હતો. તેને બંધુમતી નામે વંધ્યા સ્ત્રી હતી. તે ગામની પાસે ખેટક નામે પરું હતું. તેને રાતોરાત ચોરલોકોએ આવીને ભાગ્યું. પકડાયેલાં સ્ત્રીપુરુષોમાં વેશિકા નામની ગર્ભવતી સ્ત્રીએ પુત્રને જન્મ આપ્યો. પરંતુ વેશિકા સ્વરૂપવતી હોવાથી ચોરો તેના પુત્રને પડતો મૂકી તેને પકડીને સાથે લઈ ગયા. સવારમાં ગોશંખીની નજરે પેલો વેશિકાનો પુત્ર પડ્યો. તેને તેણે પોતાના પુત્ર તરીકે ઉછેરવાં માંડ્યો. બીજા બાળુ ચોરલોકોએ વેશિકાને ચંપાનગરીમાં એક વેશ્યાને વેચી દીધી. વેશ્યાએ તેને સ્વરૂપવતી જોઈ પોતાનો સર્વ વ્યવહાર શીખવ્યો.

હવે વેશિકાનો પુત્ર મોટો થતો થતો યુવાન થયો. એક વખત મિત્રોની સાથે ઘીનું ગાડું વેચવા તે ચંપાનગરીમાં આવ્યો. ત્યાં નગરજનોને ચતુર રમણીઓની સાથે વિલાસ કરતા જોઈ, તે પણ વિલાસની ઇચ્છાથી વેશ્યાઓના લતામાં ગયો, અને ત્યાં વેશ્યા તરીકે રહેતી પોતાની માતાના રૂપ ઉપર મોહિત થઈ તેની પાસે જ ગયો, અને તેને આભૂષણાદિથી પ્રસન્ન કરી, રાત્રે આવવાનો સંકેત કરીને પાછો ફર્યો. રાત્રે સ્નાનવિલેપનાદિથી તંયાર થઈ તે વેશ્યાના ઘર ભણી ચાલ્યો; માર્ગે જતાં તેનો એક પગ વિષ્ટામાં પડ્યો. પણ ઉતાવળમાં પગ ધોવાનો વિલંબ સહેવાને બદલે પાસે ભીલેલી ગાયના વાહરડાને પગ ધસીને તે ચાલતો થયો. તે જોઈ વાહરડો ખિન્ન થઈ પોતાની માતાને મનુષ્યભાષામાં કહેવા લાગ્યો, 'હે માતા! જુઓ આ પુરુષ તેનો વિષ્ટા ભરેલો પગ મને ધસે છે.' ત્યારે ગાય પણ તે જ ભાષામાં બોલી, 'ખેટા, ખેદ ન કર. એ તો કામદેવનો ગવેડો બની પોતાની માતા સાથે જ વિલાસ કરવા જાય છે, તેને વળી સારાસારનું ખાન શું!'

ગાય-વાછરડાની આ વાત સાંભળી, પેલો યુવાન વિચારમાં પડી પેલી વેશ્યાને ત્યાં ગયો. તે વેશ્યાએ તેનો સત્કાર કર્યો, પરંતુ તે યુવાનનું ચિત્ત તો પેલો સંવાદ સાંભળીને વિમાસણમાં પડેલું હતું, એટલે તેણે બમણા ધનની લાલચ આપી વેશ્યાને તેનો પૂર્વ ઇતિહાસ પૂછ્યો. વેશ્યાએ કહેલો ઇતિહાસ સાંભળી તે યુવાન તરત જ પોતાનાં કહેવાતાં માતાપિતા પાસે ગયો, અને પૂછવા લાગ્યો, “હું શું તમારો અંગજ પુત્ર છું કે પાલિત પુત્ર છું?” તેમને મોંએથી સાચી વાત સાંભળ્યા બાદ તેને ખાતરી થઈ કે, પોતે જે વેશ્યા સાથે કામભોગ કરવા ગયો હતો, તે જ પોતાની જન્મદાત્રી મા હતી! તે તરત પાછો અંપાનગરી ગયો, અને પોતાની માને પેલી કુટુંબી પાસેથી છોડાવીને પોતાને ગામ લઈ ગયો. હવે તે વેશિકાનો પુત્ર ‘વૈશિકાયન’ એવા નામથી ઓળખાવા લાગ્યો. પોતે કામવશ થઈ માતા સાથે અનાચાર કરવાની અણી ઉપર આવી ગયો હતો, તે પ્રસંગથી તેને સારી પેઠે આઘાત થયો હતો. આથી લગ્ન કરવાનું માંડી વાળી તે તાપસ બન્યો.

જે અરસામાં મહાવીર અને ગોશાલક કૂર્મગ્રામે આવી પહોંચ્યા, તે અરસામાં તે તાપસ પણ કરતો કરતો કૂર્મગ્રામે આવી પહોંચ્યો હતો, અને શરૂઆતમાં જણાવ્યા મુજબ સૂર્યના તડકામાં ઊભો રહી તપ તપતો હતો. સૂર્યના તડકાને કારણે તેની લાંબી જટામાંથી જૂઓ તરવરીને જમીન ઉપર ખરી પડતી હતી. તેમને તપી ગયેલી જમીન ઉપર તરફડતી જોઈ, તે દયાળુ તાપસ તેમને ઉપાડી ઉપાડીને પાછી પોતાની જટામાં નાખતો હતો.

ગોશાલકને એ ખીના જોઈને હસવું આવ્યું. લાંબી જટા વિના કારણુ રાખવી, તેમાં જૂઓ ઉત્પન્ન થવા દેવી, અને પછી તપ-ધ્યાનને સમયે જ તે જૂઓને બચાવવા જમીન ઉપરથી વીણ્યા કરવી એ વસ્તુ તેને વિચિત્ર લાગી. તે મૂળે

આખાખોલો તો હતો જ. તેણે કહ્યું કે, 'ભાઈ, તું તો તપ કરે છે કે જૂઓ જ વીણ્યા કર્યા કરે છે? અને તો તું તપસ્વી-ધ્યાની નથી લાગતો પણ જૂઓનો મિજમાન લાગે છે!'

પરસંપ્રદાયના લાગતા ગોશાલકે પોતાની આ રીતે ઠેકડી કરી, એ જોઈ વૈશિકાયનને ખૂબ ગુસ્સો ચડ્યો. તેણે તરત ગોશાલકને બાળી નાખવા તેજોલેસ્ક્યા છોડી. સામાન્ય વાતચીતમાંથી આવું દારુણ પરિણામ આવેલું જોઈ, મહાવીરે સામી શીતલેસ્ક્યા છોડી, અને ગોશાલકને બચાવી લીધો. પેલો વૈશિકાયન પણ પોતે ગુસ્સામાં આવીને કરી દીધેલા કૃત્યથી જરા પસ્તાતો હતો જ, તેવામાં મહાવીરની દરમ્યાનગિરિથી ગોશાલકને વિનાકારણ વધ થતો અટક્યો એ જાણી, તે ખુશ થયો, અને મહાવીર પ્રત્યે પોતાની આભારવૃત્તિ પ્રગટ કરવા લાગ્યો.

પરંતુ આવા સામાન્ય તાપસને પણ તેજોલેસ્ક્યા પ્રાપ્ત થયેલી જોઈ, ગોશાલકની તે શક્તિ પ્રાપ્ત કરવાની ઇતેન્નરી હવે વધી ગઈ. તેથી તેણે તે શક્તિ પ્રાપ્ત કરવાની રીત મહાવીરને પૂછી. મહાવીરે જણાવ્યું કે, માણસ નિયમધારી થઈ હંમેશાં છ ટંકના ઉપવાસ કર્યા કરે. અને તે ઉપવાસનું પારણું પણ એક મૂડી અડદ તથા અંજલિમાત્ર જળથી કરે, તો ૭ માસને અંતે તેને પ્રબળ તેજોલેસ્ક્યા પ્રાપ્ત થાય.

હવે મહાવીર તથા ગોશાલક કૂર્મત્રામથી નીકળી સિદ્ધાર્થ-પુર તરફ પાછા વળ્યા. માર્ગમાં પેલા તલના છોડવાળો પ્રદેશ આવ્યો. ગોશાલકને તો ખાતરી જ હતી કે, તે છોડ નાશ પામ્યો જ હશે, પરંતુ તેને તો હર્યોબર્યો જોઈ તથા તેની શીંગમાં તલના બરાબર સાત દાણા થયેલા જોઈ તે વિસ્મય પામ્યો. તેને હવે મહાવીરની શક્તિમાં પૂરેપૂરો વિશ્વાસ બેસી ગયો. અને તેવી શક્તિઓ પ્રાપ્ત કરવાની ઇતેન્નરીથી તથા મહાવીરે બતાવેલી તેજોલેસ્ક્યા સિદ્ધ કરવા ગોશાલક મહાવીરથી છૂટો

પડ્યો અને શ્રાવસ્તીમાં ગયો. ત્યાં છ માસ યથાવિધિ તપ કરી, તેણે તેજોલેશ્યા સિદ્ધ કરી.

આ અરસામાં જ તેને પાશ્વનાથની પરંપરાના શાન, કલિંદ, કલ્પિકાર, અચ્છદ્ર, અગ્નિવેશ્યાયન અને ગોમાયુપુત્ર નામના છ જૈન સાધુઓ મળ્યા. તેમને જૈન ધર્મના પ્રાચીનમાં પ્રાચીન ગણાતા પૂર્વગ્રંથો તથા તેમાં વર્ણવેલી નિમિત્તાદિ વિદ્યાઓનું જ્ઞાન હતું. ગોશાલકે તેમની પાસેથી તે બધી વિદ્યાઓ પણ પ્રાપ્ત કરી લીધી. હવે તે લાભ-અલાભ, સુખ-દુઃખ, જીવિત-અને મરણનું ભવિષ્ય ભાષી શકે તેવો શક્તિમાન થયો, અને જિન, અર્હંત, કેવલી અને સર્વજ્ઞ તરીકે સંમાન પામતો તે નગરમાં જ હાલાહલા નામે તવંગર તથા શ્રદ્ધાળુ કુંભારણુના હાટમાં રહેવા લાગ્યો.

છ વર્ષના લાંબા સહવાસ બાદ ગોશાલક આ રીતે મહાવીરથી છૂટો પડ્યો. કથાકારે એ છ વર્ષ દરમ્યાન ગોશાલકના અટકચાળા સ્વભાવના તેમ જ તેના આખાબોલાપણાના તથા તેને પરિણામે લોકોને હાથે તેને થતી મારપીટના કેટલાય પ્રસંગો છૂટથી વેચ્યાં છે. એ બધી કથાઓ તે સ્વરૂપે જ સાચી હોય તો પણ, આપણને તેમની સાથે કશી નિસબત નથી; કારણ કે, મહાવીરના ચરિત્રનું ઘડતર સમજવામાં ગોશાલકના જીવનના તે દુષ્પ્રસંગો આપણને કોઈ રીતે ઉપયોગી થતા નથી; તેમ જ તેમનું પારાયણ કરવાથી આપણને પણ ખીન્ને કશો લાભ થાય તેમ નથી. એટલે આપણે તે બધા પ્રસંગો જતા કર્યાં છે.

આ જગાએથી છૂટા પડેલા મહાવીર અને ગોશાલકનેા ફરી ભેટો થાય છે ૧૬ વર્ષ બાદ શ્રાવસ્તીમાં. તે વર્ષો દરમ્યાન ગોશાલકે પોતાનો આજીવિક સંપ્રદાય સ્થાપી દીધો હોય છે; તેમજ જૈન કથાકારનો અટકચાળો ગોશાલક મટીને હવે તો તે બૌદ્ધ પ્રતિસ્પર્ધીઓમાં પણ મહાવીર જેવાં જ 'સંઘી, મણી,

જણાચાર્ય, સુવખ્યાત, યશસ્વી, તીર્થંકર, સાક્રુસંમત, બહુ લોકોને શિક્ષારૂપદ, ચિરદીક્ષિત' — વગેરે વિશેષણ પામ્યો હોય છે. તત્ત્વશંકાઓથી વ્યાકુળ અનેલો મગધરાજ કુશ્વિક ને વિખ્યાત આચાર્યો પાસે શંકાનિવારણ અર્થે જાય છે, તેમાં ગોશાલકનો સમાવેશ પણ થાય છે.

મહાવીર જિનપદ પ્રાપ્ત કર્યા બાદ જ્યારે પરિભ્રમણ કરવા નીકળે છે, ત્યારે ઉપાસકશાસ્ત્રમાં જણાવ્યા પ્રમાણે પોલાસપુરમાં સદ્ગણપુત્ર નામના તવંગર આજીવિકોપાસક કુંભારનો તેમને ભેટો આપે છે.^૧ મહાવીર આગળ ઉપર ગોશાલકના સિદ્ધાંતનું ખંડન કરી, સદ્ગણપુત્ર નેવા કેટલાય આજીવિકોપાસકોને તેના માર્ગમાંથી છોડાવી, પોતાના માર્ગમાં લાવે છે, અને અંતે ગોશાલકના અકાલ મૃત્યુનું નિમિત્ત બને છે. એટલે અહીં આગળથી જ ગોશાલકે સ્થાપેલા આજીવિક સંપ્રદાય અને સિદ્ધાંત વિષે અને તેટલી માહિતી મેળવતા જઈએ. જેથી, અત્યાર સુધીમાં ગોશાલકનું જે અધૂરું ચિત્ર આપણી સમક્ષ જણી થયું છે, તેમાં પણ આવશ્યક ફેરફાર થાય, તથા આગળ ઉપર આજીવિકોપાસકો સાથે મહાવીરના મેળાપના જે પ્રસંગો આવે તે સમજવામાં પણ સુગમતા થાય.

૨. ગોશાલકનો આજીવિક સિદ્ધાંત

ગોશાલકના આજીવિક સિદ્ધાંતનું સર્ગંગ નિરૂપણ કરતો એક પણ ગ્રંથ આજે વિદ્યમાન નથી. જે કાંઈ ઉદ્ભવેલો અત્યારે મળે છે, તે તેના પ્રતિસ્પર્ધીઓના — અર્થાત્ જૈનો અને બૌદ્ધોના ગ્રંથોમાં જ સંધારાયેલા છે. તે બધા માત્ર નિંદાત્મક હોઈ, ખોટા

૧. આ ઘટનાને મહાવીરે જિનપદ પ્રાપ્ત કર્યાના નવમા વર્ષમાં મૂકી શકાય, અર્થાત્ તેમના દીક્ષાજીવનના ૨૧મા વર્ષમાં. ગોશાલક સાથેનો તેમનો છેવટનો મેળાપ તેા તેમના જિનપદપ્રાપ્તિના ૧૫મા વર્ષમાં અને દીક્ષાના ૨૭મા વર્ષમાં થાય છે.

જ છે એમ માનવાનું કારણ નથી; કારણ કે, સિદ્ધાંત ગમે તેવો સારો હોય, પરંતુ તેનાથી સામાન્ય જનસમુદાયના જીવનમાં જે અમુક પ્રકારના વિપરીત આચારને જ સમર્થન મળે તેમ હોય, તો તે સિદ્ધાંતને તે આચારના પ્રતિપાદક તરીકે રજૂ કરવામાં છેક જ અસત્ય નિરૂપણ થયું એમ ન કહેવાય.

જેન સિદ્ધાંત અમુક જીવને કાયમને માટે ‘અભવ્ય’ ઠરાવે છે : તેઓનો કર્મસંગ્રહ અનાદિ અનંત છે, તેથી તેઓ કદી પણ મોક્ષ પામવાના નથી. [ભગવતી, શનક ૬, ઉદ્દે૦ ૩]. તેથી જીલદું ગોશાલક એવા મતનો છે કે, ગમે તેવા કર્મ-અંધનવાળા હોવા છતાં તમામ જીવો ગમે તેટલું રખડીને પણ છેવટે મુક્તિ પામવાના જ છે. આને અગે તે પોતાની સૂતરના દ્વાની સુપ્રસિદ્ધ ઉપમા આપે છે : ‘જે પ્રમાણે સૂતરનો દડો ફેંકતાં તે જીકલી રહે ત્યાં સુધી જ જાય, તે પ્રમાણે ૮૪ લાખ મહાકલ્પના ફેરામાં ગયા પછી ડાહ્યા અને મૂર્ખ તમામના દુઃખનો નાશ થાય છે જ.’^૨

પરંતુ આટલી સાદી સીધી વાત ઉપરથી નિયતિવાદ ઉપર કૂદી જતાં વાર નથી લાગતી. જે બધા જીવો અંતે મુક્ત થવાના જ હોય, તો આજે મુક્ત થવા પ્રયત્ન કરો કે ન કરો, બધું સરખું જ છે. ભલેને ચોરાસી લાખનું ચક્કર હોય, પરંતુ છેવટે તો તે પૂરું થવાનું જ છે; તો અત્યારે જે કાંઈ સુખ-દુઃખ આવી મળે, તે નિરાંતે ભોગવ્યા જ કરીએ, તોપણ શું ખોટું ? આવા સ્વરૂપમાં જ ગોશાલકનો આજીવિક સિદ્ધાંત જેન તેમ જ ખૌદ્ધ ગ્રંથોમાં સંધરયો છે. જેમકે જૈન ઉપાસકદશાંગ સૂત્રમાં (અધ્ય૦ ૬) ગોશાલકની ધર્મપ્રજ્ઞિ તેના ભક્તના શબ્દોમાં આ પ્રમાણે સંધરી છે : ‘મંખલિપુત્ર ગોશાલની ધર્મપ્રજ્ઞિ સુંદર છે, તેમાં ઉત્થાન, કર્મ, બલ, વીર્ય કે પુરુષકાર - પરાક્રમ

૧. દીધનિકાય, સામબ્બાફલસુત.

નથી, તેમજ બધા બાવો નિયત છે. શ્રમણુ ભગવાન મહાવીરની ધર્મપ્રતિષ્ઠિ સુંદર નથી. કારણ કે, તેમાં ઉત્થાન, કર્મ, બલ, વીર્ય, અને પુરુષકાર-પરાક્રમ છે, તેમજ બધા બાવો અનિયત છે.’

બૌદ્ધગ્રંથોમાં જણાવ્યું છે : [મંખલિ ગોશાલનું એવું કહેવું હતું કે,] “ પ્રાણીઓની અપવિત્રતાનું કાંઈ પણ કારણ નથી. કારણ સિવાય પ્રાણી અપવિત્ર થાય છે. હેતુ સિવાય, કારણ સિવાય જ પ્રાણી અપવિત્ર થાય છે. પ્રાણીઓની શુદ્ધતામાં કાંઈ પણ હેતુ નથી, કાંઈ પણ કારણ નથી. હેતુ સિવાય, કારણ સિવાય જ પ્રાણી શુદ્ધ થાય છે. પોતાના સામર્થ્યથી કાંઈ પણ થતું નથી. પુરુષના સામર્થ્યથી કાંઈ થતું નથી. બલ નથી, વીર્ય નથી, પુરુષના વીર્ય અથવા પરાક્રમમાં પણ કાંઈ નથી. સર્વ સર્વો, સર્વ પ્રાણી, સર્વ જીવ અવશ, દુર્બલ અને નિર્વીર્ય છે. તે નસીબ, જાતિ, વૈશિષ્ટ્ય અને સ્વભાવથી બદલાય છે. અને છમાંથી કોઈ પણ જાતિમાં રહી^૨ સર્વ દુઃખનો ઉપભોગ લે છે. ‘આ શીલ, વ્રત, તપ અથવા બ્રહ્મચર્યથી અપરિપક્વ થયેલાં કર્મોનાં ફળોને ભોગવી તેમને નહીં જેવાં કરી નાખીશ’ એવું જે કોઈ કહે, તો તે થવાનું નથી. આ સંસારમાં સુખદુઃખો પરિમિત પાલીથી માપી શકાય એ રીતે ઠરાવેલાં છે; અને તે કમીજસ્તી અથવા વર્તાઓનાં કરાવી શકાય એમ નથી.”

ઉપરના ફકરામાં એક અવતરણુચિહ્નમાં આપેલી દલીલ જૈનો સામે જ છે, એ ઉધાકું છે. એ જ જાતની દલીલ જૈન સાધુઓ સામે ક્રિયાવાદી ગણ્યાતા બુદ્ધે પણ કરી છે, તે અર્થમાં જ ગોશાલકની ટીકા પણ સમજવી જોઈ એ. બુદ્ધવાળો પ્રસંગ આ પ્રમાણે છે :

રાજગૃહમાં કેટલાક નિર્ગ્રંથ બાલા રહી તપશ્ચર્યા કરતા હતા. બુદ્ધ તેમની પાસે જઈ કહેવા લાગ્યા : ‘આ રીતે તમે તમારા શરીરને કષ્ટ શા માટે આપો છો?’

તેઓ કહેવા લાગ્યા, “નિર્ગ્રંથ નાતપુત્ર સર્વજ્ઞ છે. તે અમને ઉપદેશ કરે છે : ‘હે નિર્ગ્રંથો! તમે પૂર્વજન્મમાં પાપો કરેલાં છે. તે આ પ્રકારના દેહદંડથી જીર્ણુ કરો [નિજ્જરેથ] અને આ જન્મમાં કાયાવાચ્યા અને મન વડે કોઈ પણ પાપ કરો નહીં.’ આ પ્રમાણે પૂર્વજન્મનાં પાપોનો તપ વડે નાશ કરવાથી અને નવાં પાપો ન કરવાથી, આવતા જન્મમાં કર્મક્ષય અને તેને લીધે સર્વ દુઃખનો નાશ થશે, એવું તેમનું કહેવું અમને પસંદ છે.”

બુદ્ધે પૂછ્યું : તમે પૂર્વજન્મમાં હતા કે નહીં, પૂર્વજન્મમાં તમે પાપ કર્યાં છે કે નહીં, અને તે અમુક અમુક તરેહનાં હતાં, અથવા આટલાં દુઃખનો નાશ થયો અને આટલાં આક્રી છે, એ બધી વાતની તમને ખબર છે?

જવાબ : તેની અમને ખબર નથી.

બુદ્ધે આ વાતની જો તમને ખબર નથી, તો પછી આ જ લોકમાં કરેલાં પાપકર્મો ધોવા માટે તમે તપશ્ચર્યા કરો છો એમ નહીં વારુ? એટલે કે, (આ જન્મમાં) તમે પારધિ જેવાં કૂર કર્મ કરનારા હતા એવો એનો અર્થ નથી?²

અલ્પમત્ત, બુદ્ધના કહ્યાનો એવો અર્થ નથી જ કે, તે કર્મક્ષય માટે કોઈપણ પ્રકારની સાધનાને આવશ્યક ગણતા ન હતા. તેમનો કટાક્ષ કર્મક્ષયની બાબતને જ ગોખ ગોખ કરવાની હિસાબી ગણતરી ઉપર હતો. ગોશાલકનો કટાક્ષ પણ પૂર્વકર્મોને નિયત ગણી, તેથી થતાં સુખદુખને પણ અપરિહાર્ય ગણી, તેમાંથી છૂટવાના સર્વ પ્રયત્નોને નિરર્થક

ગણી,^૧ નવા પુરુષાર્થ માટે ધ્યાન આપવા તરફ લક્ષ્ય ખેંચવા માટે હોય, એમ બની શકે. ગોશાલકના છ અભિન્નતિ તથા આઠ પુરુષભૂમિના સિદ્ધાંતનો ઔદ્ધ અંગેમાં જે ઉલ્લેખ મળે છે,^૨ તે ઉપરથી ગોશાલક નયાં નિયતિવાદને બદલે અમુક

૧. સરખાવે ગીતા૦ માત્રાસ્પર્શસ્તુ કૌતિય શીતોળ્ણસુલ્લુઃલ્લદા ।
બાગમાવાયિનોડનિત્યાસ્તાંસ્તિતિશ્ચસ્વ ભારત ॥

૨. જેમકે ગોશાલક મનુષ્યમાત્રને છ અભિન્નતિઓમાં વહેંચી નાખે છે :

(૧) કૃષ્ણાભિન્નતિ — કૂર કાર્ય કરનાર, ખાટકી, પારધિ, શિકારી, ચોરડાકુ અને ખૂની વગેરે લોક.

(૨) નીલાભિન્નતિ — બૌદ્ધભિક્ષુકો.

(૨) લોહિતાભિન્નતિ — એક વસ્ત્રધારી નિઝંથો (મહાવીરના શિષ્યો.)

(૪) હરિદ્રાભિન્નતિ — સ્વચ્છ વસ્ત્રધારી અચેલક (આજીવિક) આવકો.

(૫) શુક્લાભિન્નતિ — આજીવિક સાધુઓ.

(૬) પરમશુક્લાભિન્નતિ — નંદવચ્છ, કિસસંકિચ્ચ તથા મકખલિ-ગોશાલ એ આજીવિક આચાર્યો.

આઠ પુરુષભૂમિનું વર્ણન નીચે પ્રમાણે છે.

(૧) મંદભૂમિકા — જન્મ્યા પછીના જેવી મૂઠ સ્થિતિ.

(૨) કીડાભૂમિકા — સારાસાર, હિતાહિતના વિચાર વિનાની સ્થિતિ.

(૩) પદવીમંસાભૂમિકા — પગ માંડવાની સ્થિતિ.

(૪) ઉન્નુગતભૂમિકા — પગથી સ્વતંત્ર ચાલવાના સામર્થ્યવાળી સ્થિતિ.

(૫) સેખભૂમિ — શીખવાની, અભ્યાસની સ્થિતિ.

(૬) સમણ્ણભૂમિ — ઘરનો ત્યાગ કરી સંન્યાસ લેવાની સ્થિતિ.

(૭) જિનભૂમિ — આચાર્યને સેવી જ્ઞાન મેળવવાનો સમય.

(૮) પત્ર (પ્રાજ્ઞ)ભૂમિ — પ્રાજ્ઞ થયેલો ભિક્ષુ (જિન) જ્યારે કાંઈ પણ નથી બાલતો, તેવી નિર્લોભ અમણ્ણની સ્થિતિ.

પ્રકારના આધ્યાત્મિક વિકાસક્રમમાં માનતો હોય એવું સ્પષ્ટ જણાઈ આવે છે.

અલ્પવ્રત, બુદ્ધની પેઠે જ તે પણ માત્ર તપ ઉપર બહુ ઓછો ભાર મૂકતો હશે; મહાવીર સાથેના સહવાસ દરમ્યાન તેણે મહાવીરને જે ઉદ્દંડ તપ સાધતા જોયા, તેની આવશ્યકતા અનાવશ્યકતા વિષે તેના મનમાં જરૂર ગડબાંજ ઉત્પન્ન થઈ હશે; અને બુદ્ધ જેમ મહાવીરની પેઠે ઉપવાસાદિ ધૈર તપ સાધ્યા બાદ દેહદંડના માર્ગમાંથી મુક્તિનો માર્ગ ન મળતાં 'તેમાં આર્યપ્રજ્ઞા' નથી એમ કહી તેમાંથી પાછા ફર્યા, અને અને પોતાની સાથે રહેતા પંચભિક્ષુઓનો વિશ્વાસ તથા આદર ગુમાવી બેઠા, તેમજ ગોશાલક મહાવીરના તીવ્ર દેહદંડના માર્ગમાંથી પાછો ફરી, મહાવીરનો આદર ગુમાવી બેઠો હોય, એમ બનવામાં કશું અશક્ય જેવું નથી.

સંયુક્ત નિકાયમાં (૨. ૩-૧૦) સહલી નામનો દેવપુત્ર બુદ્ધને ગોશાલક સંબંધી એક ગાથા કહે છે.

તપને પસંદ નહિ કરનાર — નહિ સેવનાર : સંયમી;
કલહરૂપ વાચાને છોડનાર : સમભાવી; પાપયુક્ત — નિંદનીય
કામથી દૂર રહેનાર : સત્યવાદી — (ગોશાલક) ખરેખર એવું
પાપ સેવતો નથી.'

મહાવીર સાથે ગોશાલકને કઈ કઈ બાબતોમાં મતભેદ હતો તે વિષે સૂત્રકૃતાંગ (૨-૬)માં એક રસિક સંવાદ ગોશાલક અને મહાવીરભક્ત આર્દ્રક વચ્ચે નોંધાયેલો છે. ગોશાલક મહાવીર ઉપર ત્રણુ આક્ષેપ કરે છે : ૧. પહેલાં તે એકાંતમાં એકલો વિચરનાર શ્રમણ હતો; હવે તે અનેક ભિક્ષુઓને એકઠા કરી ધર્મોપદેશ આપવા નીકળ્યો છે. આમ તે અસ્થિર માણુસે પોતાની આજીવિકા ઊભી કરી છે. ૨. દંડુ પાણી પીવાની બાબતમાં, બીજ વગેરે ધાન્ય ખાવાની બાબતમાં, પોતાને માટે તૈયાર થયેલો આહાર ખાવાની બાબતમાં, તેમ જ સ્ત્રીઓના

સહવાસની બાબતમાં તેણે વધારે પડતું કડક વલણ અપત્યાર કયું છે. ૩. ધર્મશાળાઓમાં કે ઉદ્યાનગૃહોમાં ઘણા ચતુર તથા નાનામોટા તાર્કિક લોકો હશે એમ માની તે શ્રમણ ત્યાં રહેવા જતો નથી. તેને બીક લાગે છે કે, કદાચ તે બધા મેધાવી, શિક્ષિત, બુદ્ધિમાન તથા સૂત્રો અને તેમના અર્થનો નિર્ણય બળ્યુનારા ભિક્ષુઓ કંઈકે પ્રશ્નો પૂછે, તો શો જવાબ દર્ષાવે?

આ ત્રણમાંથી બીજા આક્ષેપમાં સ્ત્રીઓના સહવાસનો જે પ્રશ્ન છે, તે બાબત થોડો વધારે વિચાર કરવાનો રહે છે. ગોશાલકે હાલાહલા કુંભારણુને ત્યાં લાંબો સમય રહીને પોતાની સાધના પૂરી કરી હતી, એ વાત આગળ આવી ગઈ છે. મહાવીરના સિદ્ધાંત પ્રમાણે એક ઠેકાણે લાંબો સમય સ્થિર રહેવું અને તે પણ સ્ત્રીના સહવાસમાં—એ વસ્તુ કોઈ પણ રીતે ક્ષમ્ય નથી. મન્નિઝમનિકાયમાં જણાવ્યું છે કે, જે સ્ત્રીઓના પુત્રો મરી જાય છે, તેમના પુત્ર જેવા થઈને આજીવિકો રહે છે. ગોશાલકની વિચારસરણી એ બાબતમાં કાંઈકે જુદા પ્રકારની હતી. મહાવીર કર્મબદ્ધ અને કર્મમુક્ત એવી એ જ અવસ્થાઓ સ્વીકારે છે, ન્યારે ગોશાલક બદ્ધ, 'ન બદ્ધ અને ન મુક્ત,' તથા મુક્ત એવી ત્રણ અવસ્થાઓ સ્વીકારે છે. સંસારી જીવો તે 'બદ્ધ,' મહાવીર જેવા ગૃહત્યાગ કરનારા પણ હજી મુક્તિથી દૂર એવા લોકો તે 'ન-બદ્ધ-અને-ન-મુક્ત;' અને પોતાના (ગોશાલકના) જેવા કર્મના લેપથી કાયમને માટે મુક્ત થયેલા તે 'મુક્ત'. એવો મુક્ત પુરુષ સ્ત્રીઓનો સહવાસ કરે તો પણ તેને કશો ભય હોય નહીં. આવી દલીલની ઓથે સેવાવા લાગેલા અનાચારનો વિરોધ કરીને- જ મહાવીરે પાંચમું ધ્વજચર્ચા વ્રત, પાર્શ્વનાથનાં ચાર વ્રત (ચાતુર્વીમ)માં દાખલ કયું હશે, તથા સ્ત્રીઓના સહવાસને સદંતર વખોડી કાઢ્યો હશે.

સૂત્રકૃતાંગમાં (૧-૪) જણાવ્યું છે: ‘માતાપિતા વગેરે કુટુંબીઓનો તથા કામભોગોનો ત્યાગ કરી, પોતાના કલ્યાણ માટે તત્પર બની, નિર્જનસ્થાનમાં જ રહેવાનો સંકલ્પ કરનાર બિશ્વને, બિદ્યા તથા ઉપદેશાદિ પ્રસંગે સારી-નરસી અનેક સ્ત્રીઓના પ્રસંગમાં આવવાનું થાય છે. તે વખતે પ્રમાદથી અથવા તો પોતામાં રહેલી વાસનાને કારણે, તે પ્રસંગને વધવા દેનાર બિશ્વનું શીઘ્ર અધ:પતન થાય છે. અગ્નિ પાસે ચૂકેલો લાખનો ઘડો જેમ ઓગળી જઈ નાશ પામે છે, તેમ તેમના સહવાસથી તે વિક્લાન બિશ્વ પોતાનાં સમાધિયોગથી બ્રહ્મ થઈ, નાશ પામે છે. માટે પ્રથમથી જ બિશ્વએ સ્ત્રીઓ સાથેના પ્રસંગનો ત્યાગ કરવો. બલે ને પુત્રી હોય, પુત્રવધૂ હોય, પ્રૌઢ હોય, કે નાની કુમારી હોય, તો પણ તેણે તેનો સંસર્ગ ન કરવો. તથા કોઈ પણ કારણે તેમના નિકટ પ્રસંગમાં અવાય તેવી રીતે, તેમના ઓરડાઓમાં કે ઘરોમાં એકલા ન જવું. કારણ, સ્ત્રીસંગ કરી ચૂકેલા તથા સ્ત્રીચરિત્રના અનુભવી બુદ્ધિશાળી પુરુષો પણ સ્ત્રીઓનો સંસર્ગ રાખવાથી થોડા જ વખતમાં બ્રહ્મ થઈ, દુરાચારીઓની કોટીના બની જાય છે.’

ઉત્તરાખ્યનસૂત્રમાં (૩૨-૧૬) જણાવ્યું છે કે, “બલે ને મન-વાણી-અને કાયાનું બરાબર રક્ષણ કરતા હોય, તથા સ્વરૂપવાન અને અલંકૃત દેવીઓ પણ જેમને ક્ષોભ પમાડવાને શક્તમાન ન હોય; પરંતુ તેવા મુનિઓએ પણ, અત્યંત હિતકર જાણી, સ્ત્રી વગેરેથી રહિત એવો એકાંતવાસ જ સ્વીકારવો.”

આ પ્રમાણે નિયતિવાદનો બલતો અર્થ, અને સ્ત્રીસહ-વાસની જોખમકારક છૂટ એ એ વાતોને કારણે જીભા થયેલા અનાચારથી ગોશાલક તથા તેનો આજીવિક સંપ્રદાય તે જમાનામાં મહાવીર-બુદ્ધ જેવા સુગ લોકોને હાથે નિરસકાર પામ્યો હોય, એમ લાગે છે.

અંગુત્તરનિકાયના મકખલિવર્ગમાં યુદ્ધ કહે છે : “ હે ભિક્ષુઓ! આ અવનિ ઉપર મિથ્યાદષ્ટિ જેવો બીજો કોઈ અહિતકર પાપી નથી. મિથ્યાદષ્ટિ એ સર્વ પાપીઓમાં શિરોમણિ છે, કારણ કે, તે સદ્ધર્મથી વિમુખ રાખે છે. હે ભિક્ષુઓ! આવા મિથ્યાદષ્ટિ જેવો ધણા છે, પણ મોઘપુરુષ ગોશાલક જેવું અન્યનું અહિત કરનાર હું બીજા કોઈને જોતો નથી. સમુદ્રમાંની જાળ જેવી રીતે અનેક માછલીઓ માટે દુઃખદાયી અહિતકર અને ધાતક નીવડે છે, તેવી રીતે આ સંસારસાગરમાં મોઘપુરુષ ગોશાલક અનેક જીવોને ભ્રમમાં નાખીને દુઃખદાયી અને અહિતકર નીવડે છે.”

“ હે ભિક્ષુઓ! જેવી રીતે વસ્ત્રોની અંદર વાળનો કામળો નિકૃષ્ટતમ છે, કારણ કે તે ગરમીમાં ગરમ થઈ જાય છે, શરદીમાં ઠંડે થઈ જાય છે, તેનો રંગ પણ સારો લાગતો નથી, તે સહેલાઈથી હાથમાં પણ રહેતો નથી; તેવી રીતે મકખલિ ગોશાલનો વાદ પણ બધા ભ્રમણુવાદોમાં નિકૃષ્ટતમ છે.”

મન્ઙ્ગલનિકાયમાં યુદ્ધનો શિષ્ય આનંદ એક પરિવાળકને કહે છે : ‘ ભગવાન યુદ્ધે ચાર પ્રકારના આચાર્યોને અબ્રહ્મચર્ય-વાસ સેવનારા, તથા બીજા ચાર પ્રકારનાને અનાશ્વાસિક (અસંતોષકારક) બ્રહ્મચર્ય સેવનારા કહ્યા છે.’ આ ઠેકાણે પ્રથમના ચારમાં ગોશાલકનું નામ છે, તથા આક્રીના ચારમાં મહાવીરનું સ્થાન છે.

ગોશાલક તથા તેના વાદ વિષે આટલી ઊડતી માહિતી મેળવી લીધા બાદ, આપણે હવે ગોશાલકથી છૂટા પડેલા મહાવીરની ભ્રમણુચત્રાનો [પા. ૧૭૦] છેડો ફરી સાંધી લઈએ.

૩ : આક્રી પરીક્ષા

સિદ્ધાથ પુરથી નીકળી મહાવીર વૈશાલી નગરીમાં પધાર્યા. ત્યાં તેમના પિતાનો મિત્ર શંખ નામનો ગણુરાજ તેમનાં

દર્શને આવ્યો. ત્યાંથી નીકળી તે વાલ્મીક્યગ્રામે ચાલ્યા. માર્ગમાં ગંડકિકા નદી ઊતરવાતી હતી. નાવવાળાએ પૈસા માટે તેમને રોક્યા. છેવટે શંખ ગજુરાજનો બાણેજ ચિત્ર નૌકાસૈન્ય લઈને આવતો હતો, તેણે તેમને ઓળખ્યા, અને તે આગળ ચાલ્યા. વાલ્મીક્યગ્રામ આવતાં, તે ગ્રામમાં રહેતો આનંદ નામનો ગૃહસ્થ સાધક તેમને મળ્યો. તે નિરંતર છ ટંકના ઉપવાસ કરતો હતો. તપના પ્રભાવથી તેને અવધિજ્ઞાન પ્રાપ્ત થયું હતું. તેણે આવી મહાવીરને જણાવ્યું :

“હે ભગવંત! આપે જે દુઃસહ સંકટો અને દારુણ વિધો સહન કર્યાં છે, તે ઉપરથી એમ જ માનવું પડે કે, આપનું શરીર તથા મન વજ્રનું બનાવેલું છે. પરંતુ હે પ્રભુ! હવે આપની મુશ્કેલીઓનો અંત આવવાનો થયો છે, અને થોડા વખતમાં જ આપ કેવળજ્ઞાન પ્રાપ્ત કરશો.”

[દશમું ચોમાસું]

ત્યાંથી મહાવીર શ્રાવસ્તીમાં પધાર્યા અને ત્યાં જ પોતાનું દશમું ચોમાસું પણ વિવિધ તપ કરીને વિતાવ્યું. ચાતુર્માસ પૂરા થતાં પ્રભુ સાનુયષ્ટિક ગામે આવ્યા; અને ત્યાં તેમણે બદ્રા નામની પ્રતિમા (તપ) ધારણ કરી. તે તપનો વિધિ આ પ્રમાણે છે : ઉપવાસી રહી, પૂર્વદિશામાં મોં રાખી, કોઈ એક પદાર્થ ઉપર જ દૃષ્ટિ સ્થિર કરીને રહેવું. પછી રાત પડે દક્ષિણ દિશામાં મોં કરી એ જ પ્રમાણે રહેવું. બીજે દિવસે સવાર થતાં પશ્ચિમ દિશામાં મોં કરીને, અને બીજી રાત્રીએ ઉત્તર તરફ મોં કરીને એ જ પ્રમાણે રહેવું. આમ બે દિવસની ચાર ટંક, અને આગળ પાછળની એક-એક એમ કુલ છ ટંકનો ઉપવાસ સાથે સાથે થાય છે. પછી તે તપ પૂરું થતાં પાંચળું કર્યાં વિના જ તેમણે મહાબદ્રા પ્રતિમા ધારણ કરી. તેનો વિધિ આ પ્રમાણે છે : બદ્રામાં દરેક દિશામાં બારબાર કલાક રહેવાનું હોય છે; આમાં તો દરેક દિશામાં

એક-એક રાતદિવસ રહેવાનું હોય છે. એટલે કુલ ચાર રાતદિવસ વ્યતીત થાય. ઉપવાસ પણ તે ચાર દિવસની આઠ ટંક, તથા આગળ-પાછળની એક-એક ટંક ઉમેરતાં કુલ દશ ટંકનો થાય. મહાભદ્રા પ્રતિમા પૂરી થતાં, પારણું ક્યાં વિના જ પાછી તેમણે સર્વતોભદ્રા પ્રતિમા અંગીકાર કરી. મહાભદ્રામાં ચાર દિશામાં એક-એક રાત-દિવસ રહેવાનું હતું, આમાં એ જ પ્રમાણે ચાર દિશા, ચાર ખૂણા, અને ઉપર તથા નીચે એમ કુલ દશ દિશાઓમાં એક-એક રાત-દિવસ રહેવાનું હોય છે. એમ કુલ દશ દિવસ વ્યતીત થાય. ઉપવાસ પણ દશ દિવસની વીસ ટંકા, અને એક આગળની તથા એક પાછળની ટંક મળી કુલ ૨૨ ટંકનો થાય.

આટલું તપ એકીસાથે ક્યાં બાદ મહાવીર પારણું કરવા આનંદ નામના ગૃહસ્થને ત્યાં ગયા. તેની બહુલા દાસી વાસી અન્ન કાઢી નાખી, વાસણુ ઘોતી હતી. મહાવીરે એ વાસી અન્ન ખાઈને જ પારણું કયું.

ત્યાંથી નીકળી મહાવીર, મ્લેચ્છોથી ભરપૂર એવી દહ-ભૂમિમાં ગયા. ત્યાં પેઢાલ ગામની બહાર, પેઢાલ નામના ઉદ્યાનમાં, પોલાસ નામે ચૈત્યમાં આઠ ટંકનો ઉપવાસ કરીને રહ્યા, અને પછી એક રાત્રી મહાપ્રતિમા નામનું તપ આદ્યું. તે તપનો વિધિ આ પ્રમાણે છે : જીવજંતુને ત્રાસ ન થાય તેવા એક શિલા-તટ ઉપર શરીરને જરા નમાતી, હાથ ઢોંચણુ સુધી લંબાવવા; ચિત્ત સ્થિર કરવું અને એક નિર્જીવ લૂખા પદાર્થ ઉપર દષ્ટિ સ્થિર કરી, પાંપણુ પણ બીડ્યા વિના આખી રાત વ્યતીત કરવી. “એ ઉગ્ર તપ ખરેખર દુષ્કર છે, તથા કાયર લોકોને ગભરાવી મૂકનાર છે.”

પરંતુ હવે જ મહાવીરની ખરી અગ્નિપરીક્ષા થવાની હતી. મ્લેચ્છોનો દેશ, સાધુ-સંતને પિછાને નહોં કે સંમાને નહોં. તે દેશમાં પોતાની જાતને લાવી મૂકીને તેમણે આવું ઉગ્ર તપ

આખી રાત સાધવાનો નિશ્ચય કર્યો હતો. તે રાત દરમ્યાન તેમને જે ભયંકર ત્રાસો અને ચિત્તવેધક પ્રલોભનો વેઠવાં પડ્યાં એ ખરેખર બુદ્ધના મારવિનયની પેઠે એક અત્યુત્તમ કાવ્યનું વસ્તુ થઈ શકે તેમ છે.

એ રાત્રી મહાવીરને માટે ખરેખર કાળરાત્રીરૂપ જ થઈ પડી. પ્રથમ તો મોટો ધૂળકટ ઊપડ્યો. આંખો પણ ન મીંચવાના નિશ્ચયવાળા મહાવીરને એ સમય દરમ્યાન શું વેઠવું પડ્યું હશે તેની કલ્પના પણ કરી શકાતી નથી. એ ધૂળકટ શમ્યો - ન શમ્યો એવામાં વજ્ર જેવાં તીક્ષ્ણ મુખવાળી કીડીઓ તે સ્થળે જ ઊભરાઈ આવી. તેમણે મહાવીરના આખા શરીરને કોચી-કોચીને ચાળણી જેવું કરી નાખ્યું. છતાં તે તો પોતાના નિશ્ચયમાંથી સહેજ પણ ડગ્યા વિના સ્થિર જ ઊભા રહ્યા. કીડીઓનો ત્રાસ ચાલુ જ હતો, તેવામાં ભયંકર ડાંસનું ટોળું આવી પહોંચ્યું, અને મહાવીરના શરીરને છેદી-છેદીને તેમનું લોહી પીવા લાગ્યું. મહાવીરનું આખું શરીર તે વખતે લોહીનાં ઝરણાંથી છવાઈ ગયું. ડાંસ તો હતા જ એવામાં તીવ્ર મુખ વાળી ધિમેલો ઊભરાઈ ને આવી પહોંચી. તે તેમના શરીર ઉપર પોતાનાં તીવ્ર મુખોથી એવી તો ચોટી ગઈ કે જાણે તેમના શરીર ઉપર રૂંવાટાં જ ખડાં થઈ ગયાં હોય એવો દેખાવ થઈ રહ્યો. તો પણ યોગેશ્વર મહાવીર જરા પણ ચલિત થયા નહીં. પછી તો વીંછી, નોળિયા, સર્પ, અને ઉંદરો પણ એક પછી એક આવી-આવીને તેમના માંસ-લોહીની યથેષ્ટ મિજગ્યાની ઉડાવી ગયા. પરંતુ એ અસહ્ય વેદનાઓ તેમણે જરા પણ કંપ્યા વિના સહન કરી.

પછી જંગલી હાથીનો વારો આવ્યો. તેણે દંતૂશળ મારી-મારીને, તથા સૂંઢ વડે ઉછાળી-ઉછાળીને મહાવીરને અધમૂઆ જ કરી નાખ્યા. હાથી પાછળ હાથણી આવી. તેણે પણ પોતાનો તીખો કોષ મહાવીરના શરીર ઉપર બરાબર કાઢ્યો.

તેમનું શરીર આ બધી યાતનાઓ શી રીતે સહન કરી રહ્યું હશે, તેની તો આપણે કલ્પના પણ કરી શકતા નથી. પરંતુ મેરુ પર્વતના ભાર હેઠળ પણ વીર પુરુષોનો સંકલ્પ અડગ અલ્પનમ રહે છે, એમ શાસ્ત્રો કહે છે તેનો આ જ અર્થ.

અત્યાર સુધીનાં દુઃખ તો મહાવીરે સહન કર્યાં. પરંતુ રાત્રી તો પિશાચોને ક્રીડા કરવાનો સમય, અને પિશાચ જેવાં નિશાચર પ્રાણીઓ તથા મનુષ્યોને પણ વિચરવાનો સમય. તેમના તરફથી આવેલાં દુઃખો તો અત્યંત ભયંકર જ હોય એમાં કહેવું શું? ઉપરાંત આવી ભયંકર રાતે તથા આવા ભયંકર ત્રાસો વચ્ચે પોતાનાં માત-પિતા યાદ આવે જ. તેમનાં રડતાં મુખ નજર સામે તરવરે, તેમના કાલાવાલાના બળુકાર કાનમાં ગુંજી રહે, એ પણ ખરું જ. અને આખા વખત દરમિયાન ભયંકર પવન તો પોતાનું કામ કરી જ રહ્યો હોય. મોટી મોટી શિક્ષાઓ અને વૃક્ષો ઉપાડીને દડાની પેઠે ફેંકતો એ પવન મહાવીરના શરીરને શું શું નહીં કરી ગયો હોય? ૧

આવાં ભયંકર દુઃખો સામે તો માણસ ઉગ્ર નિશ્ચયથી પણ, માનો કે, ટકી રહે; પરંતુ અનુકૂળ પ્રલોભનોના હુમલા સામે ટકી રહેવું એ ખરેખરું મુશ્કેલ હોય છે. મહાવીરને આ દુષ્કર શરીરકષ્ટ છોડી, સદેહે સ્વર્ગ જેવાં સુખ ભોગવવાની લાલચો પણ તે કાળરાત્રી દરમિયાન મળી. અને અતે સર્વ પ્રલોભનોમાં મુખ્ય એવી દેવાંગના જેવી સ્ત્રીઓ પણ એકાંત નેદઈ, કામમોહિત થઈ તેમની સાથે દેહસુખ ભોગવવા અનેક

૧. મૂળમાં આ ફકરામાં આવતા ત્રાસોનો ક્રમ આ પ્રમાણે છે : પિશાચો, વાષ, સિદ્ધાર્થ અને ત્રિશલાનાં સ્વરૂપ, પાસેની છાવણીના રસોઈયાએ પથરા ન મળતાં મહાવીરના પગનો જ ચૂલો બનાવી, વચ્ચે અગ્નિ સળગાવી, ઉપર તપેલી ચડાવવી; એક હરામખોર ચંડાળે પકરેલાં પક્ષીઓનાં પાંજરાં તેમને શરીરે લટકાવવાં; ભયંકર વંટાળિયો, અને બેરથી બિછળવું આવતું કાળચક્ર.

આજીજીઓ, હાવભાવો, તથા મધુર તેમજ કટાક્ષબરેલાં વચનો કહેતી આવી. પરંતુ મહાવીર એ મ્લેચ્છ દેશની કાળરાત્રી દરમ્યાન થયેલાં બધાં અનુકૂળ-પ્રતિકૂળ વિદ્યો અને સંકટોને^૧ અણુનમ રહી, પાર કરી ગયા.

અને પછી તો એક-બે દિવસ નહીં પણ છ મહિના સુધી મહાવીર ઉપવાસ કરીને આ ફૂર તથા ભયંકર દેશમાં વિચર્યાં. વાલુકાત્રામે જતાં જતાં તો દીંચણુ સુધી પગ કળી જાય તેવી રેતીનો મોટો પટ તેમને ઓળંગવો પડ્યો. રસ્તામાં પાંચસો ચોરોનો ભેટો પણ થયો. અવસ્ત્ર મહાવીર પાસે લૂંટવાનું તો કશું હતું નહીં, એટલે એ હરામખોરોએ ‘મામા,’ ‘મામા’ કહી તેમની આરે ઠેકડી તથા ફૂર છોડતી કરી. એનું વર્ણન કરતાં કથાકાર એટલું જ કહીને અટકી જાય છે કે, એ ત્રાસથી તો મોટો પર્વત હોય તો પણ ફૂટી જાય.

છ મહિનાના ઉપવાસ બાદ મહાવીર પારણા માટે ગોવાળોના પ્રજામાં આવ્યા. ત્યારે તે અધમ લોકો જાણી જોઈને તેમને દૂષિત આહાર જ ધરવા લાગ્યા. આથી મહાવીર તે સ્થળમાંથી બહાર નીકળી આવ્યા. ખીજે દિવસે છેવટે કંઈક વળતાં પાણી થયાં,^૨ અને એક વૃદ્ધ ગોવાલણે તેમને ખીર ખાવા આપી.

૧. કુલ ૨૦ પ્રસંગો ગણવાય છે.

૨. પેઢાલ ગામથી માંડીને અત્યાર સુધી મહાવીરને જે ત્રાસો સહન કરવા પડ્યા, તે બધા સંજમ નામના દેવે ઊભા કર્યા હતા, એમ કથાકાર પોતાની રૂપક-શૈલીમાં કહે છે. એ રૂપક સર્વથા યથાવોચ્ય છે. કારણ એ પ્રદેશમાં ભગવાનને એટલાં બધાં દુઃખોનો એકી સાથે ‘સંગમ’ થયો હતો, કે, તે બધાં જાણે કોઈએ બદ્ધાનતથી જાણી જોઈને જ યોગ્યાં હોય, એમ જ માનવું પડે. ઇંદ્રે કરેલી મહાવીરની અડગતાની પ્રશંસા સંભળી, સંજમદેવે મહાવીરની આ આકરી પરીક્ષા લીધી હતી; પરંતુ પછી કોષમાં આવી તેણે મર્યાદા ઓળંગીને જે

૪ : વિકટ નિયમ

[અગિયારમું ચોમાસું]

આમ અગ્નિપરીક્ષામાંથી પસાર થઈ મહાવીર હવે આલ્પભિકા નગરી^૧ તરફ આગળ વધ્યા. ત્યાંથી શ્વેતાંબી,^૨ ત્યાંથી શ્રાવસ્તી,^૩ ત્યાંથી કૌશાંબી,^૪ ત્યાંથી વારાણસી,^૫ ત્યાંથી રાજગૃહ,^૬ ત્યાંથી મિથિલા, અને ત્યાંથી વૈશાલી. ત્યાં મહાવીરે સમર નામના ઉદ્યાનમાં બળદેવના મંદિરમાં અગિયારમું ચોમાસું ગાળ્યું. ^૮ તે નગરીમાં જિનદત્ત નામે નગરશેઠ રહેતો હતો. તે દયાળુ હતો, પણ વૈભવના ક્ષયથી 'જીર્ણશ્રેષ્ઠી' એવું ઉપનામ પામ્યો હતો; તેને બદલે ધીબાં એક તુમાખી શેઠ હવે 'અભિનવ શ્રેષ્ઠી' નું પદ પામ્યો હતો. જીર્ણશ્રેષ્ઠીએ બળદેવના મંદિરમાં મહાવીરને જોયા. તેમની તેજસ્વી આકૃતિથી આકર્ષાઈ,

દુઃખો આપ્યાં તેથી ગુસ્સે થઈ ઇંદ્રે તેને તેનું બાકીનું (સાગરોપમ) આયુષ્ય સ્વર્ગથી બહાર મેરુ પર્વત ઉપર ભોગવવા કાઢી મૂક્યો. તેની સ્ત્રીઓની વિનંતિથી ઇંદ્રે તેમને, તેની સાથે જઈ વસવાની છૂટ આપી.

૧. ત્યાં વિદ્યુત્કુમારોના હરિ નામનો ઇંદ્ર તેમની સ્તુતિ કરી ગયો.

૨. ત્યાં વિદ્યુત્કુમારોના હરિસ્સહ નામના ઇંદ્રે તેમની સ્તુતિ કરી.

૩. ત્યાં કાર્તિકસ્વામીની મૂર્તિની પૂજા કરતા લોકોને પાઠ શીખવવા, ઇંદ્રે તે મૂર્તિ પાસે ભગવાનની પ્રદક્ષિણા તથા ઉપાસના કરાવી.

૪. ત્યાં ચંદ્ર તથા સૂર્ય સાક્ષાત્ આવી ભગવાનની વંદના કરી ગયા.

૫. ત્યાં શકેંદ્રે વંદના કરી.

૬. ત્યાં ઈશાનેંદ્રે પૂજા કરી.

૭. ત્યાં જનક રાજ તથા ધરણેંદ્ર આવી પૂજા કરી ગયા.

૮. ત્યાં ભૂતાનંદ નામે નાગકુમારોના ઇંદ્ર વંદના કરી ગયા.

તેમને પોતાને ત્યાં બિક્ષા માટે લઈ જવા તે રોજ એ મંદિરમાં ફેરા ખાવા લાગ્યો. પરંતુ મહાવીરે તો ચાર માસના ઉપવાસ સ્વીકાર્યા હોવાથી, બિક્ષા માટે તે બહાર નીકળતા જ નહીં.

ઉપવાસને છેલ્લે દિવસે તે શેઠ મહાવીરને નિમંત્રણ કરી પોતાને ઘેર બિક્ષાની તૈયારી કરવા ગયો. પરંતુ મહાવીર કોઈનું નિમંત્રણ સ્વીકારીને તેને ઘેર બિક્ષા લેવા જાય શાના? તેમણે તો પેલા તુમાખી અભિનવશ્રેષ્ઠીનું ઘર પહોંચું આવતાં તેને ત્યાં બિક્ષા માગી. પેલાએ તુચ્છકારથી 'આને કંઈ આપીને વિદાય કરો' એમ પોતાની દાસીને કહ્યું. દાસીએ લાકડાની પાલીમાં અડદના બાકળા લાવીને મહાવીરને આપ્યા. મહાવીર તે લઈને ચાલતા થયા. અલ્પજાત, કથાકાર કહે છે તેમ, મહાવીરે બિક્ષા તો અભિનવશ્રેષ્ઠીને ત્યાં જ ગ્રહણ કરી, પરંતુ તેને બિક્ષાદાનનું ફળ ન મળ્યું, કારણ તેણે તે દાન ભક્તિભાવ વિના-તુચ્છકારથી કર્યું હતું. પરંતુ જિનદત્ત શ્રેષ્ઠીને ત્યાંથી ભગવાને જો કે બિક્ષા ગ્રહણ ન કરી, તો પણ તેના હૃદયની ભક્તિ મહાવીરને બિક્ષા આપવામાં જ એકાગ્ર થઈ હોવાથી, બિક્ષાદાનનું ફળ તેને જ મળ્યું.^૧

મહાવીર ત્યાંથી નીકળી સુંસુમારપુરી આવ્યા. ત્યાં અશોકખંડ નામના ઉદ્યાનમાં મહાવીરે આઠ ટંકનો ઉપવાસ ધારણ કરી, એક રાત્રીનું મહાપ્રતિમા (જુઓ પા. ૧૮૧) તપ આદર્યું. આ અરસામાં એક આશ્ચર્યજનક બનાવ બન્યો.

વિંધ્યાચળની તળેટીમાં વસેલા વેલેલ નામના ગામમાં પૂરણ નામે ગૃહસ્થ રહેતો હતો. તેને એક વખત વિચાર આવ્યો કે, "આ ભવમાં હું જે સુખસમૃદ્ધિ ભોગવું છું, તે મારાં પૂર્વજન્મનાં તપનું ફળ છે. તો આવતા ભવમાં પણ એવું ફળ પ્રાપ્ત કરવા મારે આ ભવમાં તપ આચરવું જોઈએ.

૧. આ વાત લોકોને મહાવીરના ચાહ્યા ગયા બાદ તે ઉદ્યાનમાં જ ઊતરેલા પાર્શ્વનાથના એક કેવળી શિષ્યે પ્રગટ કરી હતી.

કહ્યું છે કે, વર્ષના આઠ માસ એવું કામ કરવું, જેથી ચોમાસાના ચાર માસ સુખે રહેવાય; દિવસે એવું કામ કરવું, જેથી રાત્રે સુખે રહેવાય; પૂર્વ વયમાં એવું કામ કરવું, જેથી વૃદ્ધ વયમાં સુખે રહેવાય; અને આ જિંદગીમાં એવું કામ કરવું, જેથી આગામી ભવે સુખ પ્રાપ્ત થાય.”

આવો વિચાર કરી તેણે ‘દાનામા’ નામની દીક્ષા લીધી. તેમાં વિધિ એ હોય છે કે, નિરંતર છ ટંકનો ઉપવાસ કર્યો કરવો. પારણ્યાને દિવસે ચાર ખાનાંવાળું લાકડાનું પાત્ર લઈ ભિક્ષા માગવા નીકળી પડવું. પાત્રના પહેલા ખાનામાં જે ભિક્ષા આવે, તે વાટમાં મળતા વટેમાર્ગીને દાન કરી દેવી; બીજા ખાનામાં આવે, તે કાગડા-કૂતરાને નાખવી; ત્રીજા ખાનામાં આવે, તે માછલાં-કાચ્યાને ખવરાવવી; અને ચોથા ખાનામાં આવે તે પોતે ખાવી.

આ પ્રકારનું તપ કરતાં કરતાં અંતે સાઠ ટંક અનશન કરી તે તાપસ દેવગત થયો, અને અસુરકુમાર દેવોની ચમર-ચંચા રાજધાનીમાં ચમરેંદ્ર તરીકે ઉત્પન્ન થયો. એક વખત અવધિજ્ઞાન વડે તેણે સૌધર્મ નામના પોતાની ઉપર આવેલા સ્વર્ગના ઈંદ્ર શકને સિંહાસન ઉપર બેસી દિવ્ય ભોગો ભોગવતા જોયો. પોતાના મસ્તક ઉપર નિર્લબ્ધપણે વિકાસ કરતા તે દેવને જોઈ, ગુસ્સે ધર્ષ, તેનું શાસન કરવાનો તેણે વિચાર કર્યો. પરંતુ અધિક પરાક્રમવાળાનું શરણુ લીધા વિના બળિયા સાથે આથ ન બીડવી એમ વિચારી, અગમચેતી ખાતર તેણે સુંસુમારપુરમાં મહાવીર પાસે આવી, તેમને પ્રદક્ષિણા કરી પોતાનો અભિપ્રાય નિવેદિત કર્યો. મહાવીર તો ધ્યાનસ્થ હોવાથી હાંનના કાંઈ બોલ્યા નહીં. ત્યાર બાદ ચમરેંદ્રે શકેંદ્ર ઉપર હલ્લો શર કર્યો.

શકેંદ્રે તેની ધૂષ્ટતા જોઈ, હસતાં હસતાં જ તેના ઉપર પોતાનું વજ્ર છોડ્યું. તે ભયંકર વજ્રને પોતાની સામે આવતું

જોઈ, નવાઈ પામી, તેવા હથિયારની કામના કરતો ચમરેંદ્ર જ્ય લઈને નાહો અને 'હે ભગવન! તમે મારું શરણુ છો' એમ યોક્તો મહાવીરના ચરણુની વચ્ચે પડ્યો.

તે જ વખતે દેવરાજ શકને વિચાર આવ્યો કે, કોઈ અરિહંતાદિ પરમપુરુષોનો આશરો લીધા વિના આ અસુરરાજ આટલે જાંચે આવી શકે નહીં. માટે મેં ફેંકેલા વજ્રથી તે અરિહંતાદનો કાંઈ અપરાધ ન થાય તે મારે જોવું જોઈ એ. એમ વિચારી, અવધિજ્ઞાનથી જોતાં તેણે મહાવીરને જોયા. એટલે તરત જ, 'માર્થા તો!' એમ યોક્તો, પોતે ફેંકેલા વજ્રને પાછું પકડવા તે ઉત્તમ દિવ્ય દેવગતિથી દોડ્યો, અને મહાવીરથી માત્ર ચાર આંગળ છોટે રહેલા વજ્રને તેણે પકડી પાડ્યું. પછી ભગવાનને સત્ય હકીકત નિવેદિત કરી, તેમની ક્ષમા માગી, ચમરેંદ્રને નિર્ભય થવાનું આશ્વાસન આપી, તે પાછો ચાલ્યો ગયો. ચમરેંદ્ર પણ મહાવીર ભગવાનની સ્તુતિ કરી વિદાય થયો.

મહાવીર ત્યાંથી નીકળી ભોગપુર આવ્યા. ત્યાં માર્હેંદ્ર નામના ક્ષત્રિયે તેમને ખજૂરીની સોટી વડે ખૂબ માર માર્યો,^૧ એટલી હકીકત નોંધાયેલી મળે છે. ત્યાંથી તે નંદીગ્રામ આવ્યા. ત્યાં તેમના પિતાના મિત્ર નંદીએ તેમનો ઠીકઠીક સત્કાર કર્યો. ત્યાંથી નીકળી મહાવીર મેઢક ગામે આવ્યા. ત્યાં એક ગોવાળે વાળ આમળીને બનાવેલી વાધરીથી તેમને ખૂબ ફટકાવ્યા,^૨ એમ નોંધાયું છે. ત્યાંથી નીકળી મહાવીર કૌશાંબી નગરીએ આવ્યા. તે વખતે પોષ માસની કૃષ્ણ પ્રતિપદા (વદ પડવો) હતી. મહાવીરે તે દિવસે પાર પડવો અશક્ય એવો એક નિયમ પ્રહણુ કર્યો :

૧. દર્શન કરવા આવેલા સનતકુમારેંદ્રે તેને વાર્યો.

૨. કુમાર ગામની જમ ઉદ્દે આવી તેને વાર્યો.

‘કોઈ સતી અને સુંદર રાજકુમારી દાસીપણાને પામી હોય, તેના પગમાં લોઢાની એડી નાખેલી હોય, તેનું માથું ઓડેલું હોય, તે ભૂખી હોય, રુદ્ધ કરતી હોય; તે એક પગ ઉમરામાં અને બીજાને બહાર રાખીને સૂપડાને એક ખૂણેથી અડદના બાકળા મને બિક્ષામાં આપે, ત્યારે જ હું પારણું કરીશ, નહીં તો ભૂખ્યો રહીશ.’

આવો નિયમ લઈ મહાવીર દરરોજ બિક્ષા સમયે ઊંચ-નીચ કુળોમાં બિક્ષા માટે કૌશાંબી નગરીમાં ફરવા લાગ્યા, પરંતુ પોતાના નિયમ મુજબની બિક્ષા ક્યાંયથી ન મળતી હોવાને લીધે તે બિક્ષા લીધા વિના જ પાછા ફરતા. એમ કરતાં કરતાં ચાર મહિના નીકળી ગયા. મહાવીર પ્રત્યે ભક્તિભાવવાળાં સ્ત્રી-પુરુષો^૧ તેમનો કોઈ વિચિત્ર નિયમ હશે, એમ કદ્દપીકદ્દપી અનેક પ્રકારે તેમને બિક્ષા ધરવા લાગ્યાં, પરંતુ કોઈથી પોતાની શરતો પૂરી થતી ન હોવાથી મહાવીર તેનો અંગીકાર કરતા નહીં.

કૌશાંબી નગરી વત્સદેશની રાજધાની હતી. તેમાં ભરત-વંશી રાજાઓ રાજ્ય કરતા હતા.^૨ ઉપરના પ્રસંગ વખતે તે નગરમાં શતાતીક નામે રાજા રાજ્ય કરતો હતો. તેની રાણી મૃગાવતી મહાવીરના મામા તથા વૈશાલીના રાજા ચેટકની પુત્રી થતી હતી. મૃગાવતીની એક બહેન મગધની પૂર્વે આવેલા ‘અંગ’ દેશના અંપા નામના નગરમાં રાજ્ય કરતા દધિવાહન

૧. જમકે કૌશાંબીના રાજા શતાતીકનો મંત્રી સુગુપ્ત, અને તેની સ્ત્રી નંદા; શતાતીકની રાણી મૃગાવતી વગેરે.

૨. હિંદુ પુરાણ ગ્રંથો જણાવે છે કે, પાંડવોના પૌત્ર જનમેજય રાજાના વંશજ નિયક્ષુએ હસ્તિનાપુર ગંગાના પુરમાં તણાઈ જતાં પોતાની રાજધાની કૌશાંબીમાં ખસેડી હતી. ‘સ્વપ્રવાસવદતા’ નાટકમાં બાસુ કવિ પણ કૌશાંબીના રાજા ઉદયનને ભરતકુલદીપક કહે છે.

વેરે પરણાવવામાં આવી હતી [પા. ૭૮]. શતાનીક ' પરંતપ ' ને નામે પણ ઓળખાતો. વત્સરાજ ઉદયન, જેની ઉબ્બયિનીના રાજ્ય પ્રદ્યોતની દીકરી વાસવદત્તા સાથેની પ્રેમકથા ભારતીય સાહિત્યમાં મશહૂર થઈ ગઈ છે, તે આ શતાનીક પરંતપનો પુત્ર થાય. તેની મા વૈશાલીની હોવાથી મહાવીરની પેઠે તેને પણ વૈદેહીપુત્ર કહેવામાં આવે છે.

શતાનીક રાજ્યએ આ અરસામાં અંપાનગરી ઉપર હુમલો કર્યો હતો. તે નગરીનેા રાજ્ય દ્વિવાહન ખીકનેા માર્યો નાસી ગયો. નાસભાગ તથા લૂંટાલૂંટમાં તેની રાણી તથા પુત્રી વસુમતી એક ઊંટવાળાના હાથમાં આવ્યાં. રાણીનું સૌંદર્ય જોઈ, તેણે તેની સાથે લગ્ન કરવા ઇરાદો કર્યો, પરંતુ રાણીએ તેનો વિચાર પામી જઈ પોતાના પ્રાણ તણ દીધા. તેના દાખલાથી સમજી જઈ, ઊંટવાળાએ તેની કન્યાને કૌશાંખીના ધનવાહ નામના શેઠને વેચી દીધી. વસુમતીએ પોતાનું નામ તથા કુળ છુપાવી રાખ્યાં. તેને ખરીદનાર શેઠે તેના શીતળ ગુણોથી પ્રસન્ન થઈ તેનું ' અંદના ' નામ પાડ્યું.

ધીમે ધીમે અંદના યુવાવસ્થામાં આવી. પેલા શેઠની મૂલા નામની બાર્યા અંદનાના ખીલતા જતા સ્વરૂપથી કાંઈક ક્રિકરમાં પડી. એવામાં એક દિવસ શેઠ ઊનાળાના તાપમાં ફુકાનેથી ઘેર આવ્યા. ત્યારે દૈવયોગે કાંઈ સેવક તેમના પગ ધોવાને હાજર ન હોવાથી, શેઠ તરફ પિતૃભાવ રાખતી અંદના પોતે નીચી નમી શેઠના પગ ધોવા માંડી. તેવામાં તેના કાશની એક લટ નીચે પાણીમાં પડળવા લાગી. તેથી શેઠે સહજભાવે તે લટ લઈને આહરથી ખીલ લટો સાથે બાંધી દીધી. ગોખમાં રહેલી શેઠાણીએ આ બધો વ્યવહાર જોઈ વિચાર્યું કે, યુવાન સ્ત્રીનેા કેશપાશ પુરુષે બાંધવો, એ તો કામક્રોડાનું પ્રથમ અંગ છે. માટે મારે આ શત્રુને વેળાસર દૂર કરવો જોઈએ.

આમ વિચારી, શેઠ બહાર ગયા ત્યારે શેઠાણીએ ચંદનાને સારી પેઠે માર મરાવી, શેઠને આદર પામેલા તેના કેશ મુંડાવી નખાવ્યા, તથા તેના પગમાં લોઢાની બેડીઓ નખાવીને તેને અકાનના એક દૂરના એરડામાં કેદ કરી. પછી તેણે પોતાના નોકરચાકરોને સખત તાડીદ આપી કે કોઈએ ચંદનાની કરી અબર શેઠને આપવી નહીં.

બે-ત્યાર દિવસ તો શેઠની આગ્રહભરી પડપૂછ થવા છતાં કોઈએ ચંદનાની કરી માહિતી તેમને ન આપી; પરંતુ પછી પોતાને મરવાની અણી ઉપર આવેલી માનતી એક વૃદ્ધાદાસીએ શેઠને બધી વાત કહી દીધી, તથા જ્યાં ચંદનાને પૂરી હતી તે એરડો પણ બતાવી દીધો. શેઠે આરણ્ય ઉઘાડીને જોયું, તો ચંદના હૃદયદ્રાવક સ્થિતિમાં જમીન ઉપર પડેલી. શેઠ જલદી જલદી તેને ખાવાનું લાવી આપવા રસોડા તરફ દોડ્યા. અને ઉતાવળમાં એક સૂપડામાં પડેલા અડદના પાકળા હાથ આવતાં તે જ ઉપાડી લાવ્યા. ત્યાર બાદ તે તરત બેડી તોડવા માટે લુહારને બોલાવવા ગયા.

ચંદનાને બે ત્રણ દિવસના વાખા થયા હતા; તો પણ અતિથિને ખવરાવ્યા વિના પોતાને મજેલા મૂઠી અડદ પણ ખાઈ લેવાનું તેને મન થયું નહીં. તેણે આરણ્ય બહાર નજર કરી, તો અચાનક તે જ વખતે ભગવાન મહાવીર પોતાનો પાર પાડવો અશક્ય નિયમ ધારણ કરી ભિક્ષા માગતા ત્યાં થઈને જતા હતા. ચંદનાએ તરત જ પ્રસન્ન થઈ, બેડીને લીધે ઉમરો ઝાળાંઝવો અશક્ય હોવાથી એક પગ ઉમરામાં અને બીજો પગ બહાર રાખી ભગવાનને સૂપડામાંના અડદ ધર્યાં. ભગવાનના નિયમની બધી શરતો આમ અણુકદપી રીતે પૂરી થઈ, અને ભગવાને તે ભિક્ષા સ્વીકારી.

ભગવાન મહાવીરે ભિક્ષા સ્વીકારી જાણી, તેમના ઉપર ભક્તભાવવાળા તેમના સૌ ભક્તો તેમજ સંબંધીઓ રાજી

થતા તે સ્થળે આવ્યા. મૃગાવતી રાણી તો મહાવીરના મામાની દીકરી હોઈ, બહેન જ થાય. તે તથા શતાનીક રાજા, તેનો મંત્રી સુગુપ્ત તથા તેની સ્ત્રી નંદા વગેરે ત્યાં આવી પહોંચ્યાં. દધિવાહન રાજાના કુચકી સંપુલને શતાનીક કેદ પકડી લાવેલો તેને તરતમાં જ રાજાએ છૂટો કરેલો, તે પણ બધી ધમાલ જોઈ ત્યાં આવ્યો. તે તો ચંદનાને જોઈ તેને તરત પગે પડ્યો, અને છૂટે મોંએ રડવા લાગ્યો. પિતાના કચુકીને જોઈ ચંદના પણ રડવા લાગી. રડવાનું કારણ પૂછતાં કચુકીએ જણાવ્યું કે, આ તો મારા રાજા દધિવાહનની પુત્રી વસુમતી છે; તેની આ દશા જોઈ મને રડવું આવ્યું છે.

મૃગાવતી બોલી, આ તો મારી બાણેજ! તેની આ સ્થિતિ? પછી તે તેને પોતાની સાથે રાજમહેલમાં લઈ ગઈ. શેઠે શેઠાણીને કાઠી મૂકી. અને એ આખા ગંબીર પ્રસંગનો આ રીતે અંત આવ્યો.

૫. છેલ્લું દારુણ દુઃખ

છ મહિનામાં પાંચ દિવસ ઊણા રહેલા ઉપવાસનું એ રીતે પારણું કરી, મહાવીર સુમંગળ ગામે આવ્યા.^૧ ત્યાંથી સત્સેવર અને ત્યાંથી પાત્રક. ત્યાં પણ તેમના ઉપર એક વિકટ પ્રસંગ આવી પડ્યો. તેમાંથી તે અકસ્માત જ જીવતા બચી નીકળ્યા.

ભાયલ (ધાહિલ?) નામે કોઈ વણિક દેશયાત્રા કરવા જતો હતો, તેવામાં તેણે મહાવીરને સામે આવતા જોયા. આ મૂંડિયાએ શરૂઆતમાં જ ક્યાં અપશુકન કર્યાં, એમ વિચારી ગુસ્સે થઈ તે તરતવાર ઉગામી તેમને મારવા દોડ્યો. પરંતુ ત્યાં પહોંચતા પહેલાં જ અકસ્માત પોતાની ઉગામેલી તરવાર દ્વારા પોતે જ

૧. ત્યાં સનતકુમાર ઇદ્ર વંદના કરી ગયા, એવી વિગત કથાકાર નોંધે છે.

૨. ત્યાં માહોંદ્ર કલ્પનો ઇદ્ર વંદના કરી ગયા.

કપાઈ મૂઓ.^૧ આવા આવા જીવલેણ પ્રસંગોમાંથી હેમખેમ ઝિઝરી જવું એ પૂર્વની અનુપમ કર્મસંમૃદ્ધિનું ફળ જ હોઈ શકે.

[આરમ્ભ ચોમાસું]

ત્યાંથી નીકળી મહાવીર ચંપાનગરીમાં આવ્યા. ત્યાં સ્વાદિદત્ત નામે બ્રાહ્મણની અગ્નિશાળામાં ચાર માસનો ઉપવાસ કરી, તે ચાતુર્માસ રહ્યા. તે દરમ્યાન તે બ્રાહ્મણ સાથે મહાવીરને સૂક્ષ્મ તેમ જ ઈંદ્રિયોથી અગમ્ય એવા આત્મતત્ત્વ સંબંધે વાર્તાલાપ થયો, અને તેથી પ્રસન્ન થયેલો તે બ્રાહ્મણ તેમનું બહુમાન કરવા લાગ્યો.

ચોમાસું પૂરું થતાં ભગવાન જ્ઞાનક ગામે આવ્યા.^૨ ત્યાંથી નીકળી મેઢક ગામે ગયા;^૩ અને ત્યાંથી ષષ્ઠમાસિ. ત્યાં મહાવીર ગામ બહાર ધ્યાનસ્થ થઈને બેઠા. ત્યાં તેમને કેવળ-જ્ઞાન પ્રાપ્ત થવાનું હતું. પરંતુ તે પહેલાં તેમને છેક છેલ્લો એક કારમો પ્રસંગ સહન કરવાનો આવ્યો.

[ત્રિપૃષ્ઠ વાસુદેવના ભવમાં ભાગવાને (પા. ૪૨) જે શય્યાપાલકના કાનમાં ઝિકળતું સીસું રેડાવેલું, તે શય્યાપાલક આ સમયે આ ગામમાં જ ગોવાળ તરીકે અવતર્યો હતો. તે આસપાસ જંગલમાં બળદ ચરાવતો હતો. એટલામાં ગાયો દોહવાનો સમય થતાં, ધ્યાનસ્થ મહાવીરને બળદો સાચવવાનું કહી તે થોડી વાર માટે ગામમાં દોડ્યો. પ્રભુએ કાંઈ તેનું કહેવું સાંભળ્યું કે સ્વીકાર્યું ન હતું. તેથી બળદો ધણી વગરના થતાં ફરતા ફરતા દૂર ઝાડીમાં ચાલ્યા ગયા. ગોવાળે પાછા આવી પોતે સોંપેલા બળદો વિષે મહાવીરને પૂછ્યું. પણ ધ્યાનસ્થ

૧. કથાકાર પેલા માસીપુત્ર સ્થિત્કાર્થની મેઢક-અહીં વચ્ચે લાવે છે.

૨. ત્યાં ઇદ્ર આવ્યાને તેમને નાટકવિધિ બતાવી ગયો.

૩. ત્યાં પૂર્વ ઉપકાર યાદ કરી પેલો ચમરેંદ્ર વંદના કરી ગયો (જુઓ પા. ૧૮૭.)

મહાવીરે કશો જવાબ આપ્યો નહિ, ત્યારે 'તેણે તારે કાન છે કે બાકાં છે?' કહી એ શળો લઈ એ બાણુથી તેમના એ કાનમાં ખોત્તી દીધી. પછી કોઈ તે શળો ખેંચી કાઢે નહિ, માટે તેમના બહારના ભાગ ભાગી નાખી તે દુષ્ટ ગોવાળ આપ્યો ગયો. એ બચકર વેદના મહાવીરે જરા પણ કંપિત થવા વિના સહન કરી લીધી.

પછી કાનમાં શળો સાથે જ તે અપાપા નગરીએ પધાર્યા. પારણા માટે ભિક્ષાર્થે ફરતાં ફરતાં તે સિદ્ધાર્થ નામે વાણુકને ઘેર ગયા. સિદ્ધાર્થે તેમનું પ્રતાપી મુખ જોઈ, તેમને ભક્તિ ભાવથી ભિક્ષા આપી. તે વખતે ત્યાં સિદ્ધાર્થનો ખરક નામે પ્રિયમિત્ર વૈદ્ય બેઠો હતો. તે મહાવીરની મુખાકૃતિ ઉપરથી સમજી ગયો કે, તેમના શરીરમાં કયાંક વેદના છે. તપાસ કરતાં કાનની શળો તેના જોવામાં આવી. સિદ્ધાર્થે તે આ બચકર જન્મમ જોઈને કંપી ઊઠ્યો, તથા ગમે તે પ્રકારે તે શળો ભગવાનના કાનમાંથી કાઢવા પોતાના વૈદ્યમિત્રને વિનવતિ કરવા લાગ્યો.

મહાવીર યથાક્રમે ભિક્ષા લઈ ગામ બહાર ઉદ્યાનમાં પાછા આવી ધ્યાનરથ થયા. પરંતુ તેમની સહનશક્તિ તથા તેમનું તેજ જોઈને આકર્ષાયેલા પેલા એ જણુ શળ કાઢવાની બધી સાધનસામગ્રી લઈ તેમની પાછળ પાછળ ઉદ્યાને આવ્યા. વૈદ્ય અધા પ્રાથમિક વિધિઓ પૂરા કરી, મહાવીરના એ કાનમાંથી એ સાણુસીઓ વડે પેલી શળો બળપૂર્વક એકી સાથે ખેંચવા માંડી. તે શળો લોહીની ગાઠો સાથે લઈને નીકળી તો ખરી, પરંતુ એ વખતે થયેલી બચકર વેદનાને કારણે દ્વાત્મા મહાવીરના મુખમાંથી પણ કારમી ચીસ નીકળી પડી. કથાકાર કહે છે કે, એ કારમી ચીસના કંપારાથી આખી પૃથ્વી ફૂટી ન ગઈ, તેનું કારણુ એટલું જ હતું કે, એ ચીસ એક દયાળુ મહાત્માના અંતરમાંથી નીકળેલી હતી. પ્રભુની એ બચકર

ચીસ ઉપરથી તે સ્થાન મહાભૈરવ નામથી ઓળખાવા લાગ્યું. અને બધી વાત જાણી આશ્ચર્યમૂઠ થયેલા ગામલોકોએ તે સ્થળે દેવાલય કરાવ્યું.

કર્મભળ હવે દૂર થવા આવ્યે! હતો, અને મહાવીરને તરતમાં જ કેવળજ્ઞાન પ્રાપ્ત થવાનું હતું. તે પ્રસંગ ઉપાડવા પહેલાં, અતિ દુષ્કર તપશ્ચર્યાઓ કરતાં કરતાં મહાવીરે સહન કરેલાં કષ્ટોનું વર્ગીકરણ કરતાં કથાકાર કહે છે કે, તે બધી વેદનાઓના જન્મ, મધ્યમ, અને ઉત્કૃષ્ટ એવા ત્રણ ભાગ પાડીએ, તો જન્મ વર્ગમાં સૌથી કારમી વેદના પેલી કટપૂતનાએ કરેલી શીતની વેદના ગણાય (પા. ૧૫૭). મધ્યમ વર્ગમાં સૌથી કારમી વેદના સંગમે મૂકેલા કાળચક્રની ગણાય (પા. ૧૮૭, નોંધ ૧). અને ઉત્કૃષ્ટ વર્ગની સૌથી કારમી વેદના ગોત્રાળની શૂળેની ગણાય. એ વેદના સૌથી મોટામાં મોટી હતી, તેમજ છેલ્લામાં છેલ્લી પણ હતી.

કથાકારો અત્યાર સુધીનાં મહાવીરનાં તપોની પણ સળંગ યાદી આ ઠેકાણે આપતા જાય છે.

છમાસી ઉપવાસ ૧; છમાસી ગણ્યા પાંચ દિવસનો ઉપવાસ ૧; ચારમાસી ઉપવાસ ૯; ત્રણમાસી ઉપવાસ ૨; અઢી માસી ઉપવાસ ૨; બે માસી ઉપવાસ ૬; દોઢ માસી ઉપવાસ ૨; માસિક ઉપવાસ ૧૨; પાક્ષિક ઉપવાસ ૭૨; સર્વતોભદ્ર પ્રતિમા (દશ દિવસની) ૧; મહાભદ્ર પ્રતિમા (ચાર દિવસની) ૧; આઠ ટંકના ઉપવાસ ૧૨; છ ટંકના ઉપવાસ ૨૨૯; ભદ્રાપ્રતિમા (૨ દિવસની) ૧; પારણ્યાં ૩૫૦^૧. કુલ બાર વર્ષ,

૧. છ ટંકના ઉપવાસ ૨૨૯ છે. પરંતુ તેમનાં પારણ્યાં ૨૨૮ ગણ્યાં છે, કારણ છેલ્લા છ ટંકના ઉપવાસ દરમિયાન ભગવાનને ક્વજ્ઞાન થયેલું; અને તેનું પારણ્ય પહી કરેલું, એટલે તે ઝડપથી વસ્થામાં નથી ગણ્યું.

૬ માસ, અને પંદર દિવસ ૧.

૭. ઉપસંહાર

મહાવીરનાં તપની એ તો સ્થૂલ ગણતરી થઈ. એ જડ આંકડા પણ અલગત આપણને કંપાવી મૂકે તેવા છે. પરંતુ તેમણે બાર વર્ષ જેટલા^૨ લાંબા સમય સુધી જે કઠોર વેદનાઓ નિરંતર સહ્યા કરી છે, તેમનું વર્ણન ખાલી આંકડાથી જ કરવું એ તો નરી પામરતા કહેવાય. સૂત્રકારોએ મહાવીરની છદ્મસ્થાવસ્થાની એ આખી તપસ્યાનું સળંગ વર્ણન આચારાંગ સૂત્રમાં^૩ સંબધું છે. તે રોમાંચકારી વર્ણન સાંભળી આપણે પણ પાવન થઈએ.

“હે આયુષ્માન જંભુ! શ્રી મહાવીર ભગવાનની તૃપશ્ચર્યાનું વર્ણન મેં જેમ સાંભળ્યું છે, તેમ તને કહી સંભળાવું છું. તે શ્રમણુ ભગવાને ઉદ્ધમવંત થઈ, સંસારનાં દુઃખ સમજી, પ્રવ્રન્યા લીધી, અને તે જ દિવસે હેમંત ઋતુની કડકડતી

૧. દીક્ષા માગશર વદ ૧૦મે લીધેલી, અને કેવળજ્ઞાન વૈશાખ સુદી ૧૦મે થયેલું. તે દિસામે છદ્મસ્થાવસ્થા કુલ ૧૨ વર્ષ, પાંચ માસ અને પંદર દિવસની થાય. પરંતુ પૂર્ણિમાંત માસને દિસામે ગણતરી, અધિકમાસ ૨૬ દિવસના જ હોવા, વગેરે કારણે ગણતરીમાં એટલો ફેર પડી જાય છે. તે વિષે જુઓ ‘ઉત્થાન’ મહાવીર અંક — વિ. સં. ૧૬૬૦ પા. ૬૭-૭૩.

૨. જુદા જુદા તીર્થંકરોની સાધકદશાનો સમય આ પ્રમાણે ગણાવાય છે. ૧ લા તીર્થંકરનો — હનર વર્ષ, ૨ — નો ૧૨ વર્ષ, ૩ — ૧૪ વર્ષ, ૪ — ૧૮ વર્ષ, ૫ — ૨૦ વર્ષ, ૬ — ૬ માસ, ૭ — ૬ માસ, ૮ — ૩ માસ, ૯ — ૪ માસ, ૧૦ — ૩ માસ, ૧૧ — ૨ માસ, ૧૨ — ૧ માસ, ૧૩ — ૨ માસ, ૧૪ — ૩ વર્ષ, ૧૫ — ૨ વર્ષ, ૧૬ — ૧ વર્ષ, ૧૭ — ૧૬ વર્ષ, ૧૮ — ૩ વર્ષ, ૧૯ — એક રાત દિવસ, ૨૦ — ૧૧ માસ, ૨૧ — ૬ માસ, ૨૨ — ૫૪ દિવસ, ૨૩ — ૮૪ દિવસ, ૨૪ — ૧૨ વર્ષ.

૩. શ્રુતસ્કંધ અધ્ય૦ ૬.

હંડીમાં તે બહાર ચાલી નીકળ્યા. તે હંડીમાં વસ્ત્રથી શરીર ન ઢાંકવાને તેમને દૃઢ સંકલ્પ હતો, અને જીવનપર્યંત કદાચુમાં કદાચુ મુશ્કેલીઓ ઉપર વિનય મેળવનાર ભગવાન માટે તે ઉચિત જ હતું. [૧-૨]

“અરણ્યમાં વિહરતા ભગવાનને [તેમના દીક્ષાબિષેક વખતે તેમના ઉપર સીંચવામાં આવેલાં ગંધાદિને કારણે આકર્ષાયેલાં] નાનાં મોટાં અનેક જંતુઓએ ચાર મહિના સુધી ઘણા ત્રાસ આપ્યો અને એમનાં લોહી-માંસ ચૂસ્યાં. [૩]

“તેર મહિના સુધી ભગવાને વસ્ત્રને ખભા ઉપર જ રાખી મૂક્યું. પછી બીજા વર્ષે શિશિર ઋતુ અડધી વ્યતીત થતાં તેને છોડીને ભગવાન સંપૂર્ણ ‘અચ્ચેલક’—વસ્ત્રરહિત થયા. [૪,૨૨]

“વસ્ત્ર ન હોવા છતાં તથા સખત ટાઢમાં તે હાથ લાંબા રાખીને ધ્યાન કરતા. ટાઢને કારણે કોઈ દિવસ તેમણે હાથ બગલમાં ઘાલ્યા નથી. કોઈ કોઈ વાર શિયાળામાં તે છાયામાં જ બેસીને ધ્યાન ધરતા, અને ઉનાળામાં તાપમાં જ ખુદ્ધે દિલે ઉભડક બેસી ધ્યાન ધરતા. [૨૨, ૧૬-૭]

“તે વખતે શિશિર ઋતુના હિમાળુ વાયરા વાવાને લીધે અનેક લોકો કંપ્યા જ કરતા અને કેટલાય સાધુઓ તે પવનેના ઉપદ્રવ વિનાનાં સ્થાન શોધવા લાગતા. કેટલાક કપડાં પહેરવાને વિચાર કરતા, તો કેટલાક તાપણીઓ સળગાવતા. પરંતુ નિર્તેદ્રિય અને આકાંક્ષા વિનાના મહાવીર ભગવાન તો એ શીતને ખુદ્ધામાં રહીને જ સહી લેતા. કોઈ વાર હંડી અસલ્થ થઈ પડે, ત્યારે ભગવાન સાવધાનપણે રાત્રે બહાર નીકળી થોડું ચાલતા. [૩૬-૮]

“વસ્ત્ર વિનાના હોવાથી ટાઢ-તાપના તીવ્ર સ્પર્શો ઉપરાંત તૃણના કઠોર સ્પર્શો, તથા ડાંસ-મચ્છરના સ્પર્શો ભગવાને સમપણે સહ્યા હતા. [૪૦]

“રસ્તે ચાલતાં ભગવાન આગળ આગળ પુરુષની લંબાઈ જોટલા માર્ગ ઉપર દષ્ટિ રાખીને, આડુંઅવળું જોયા વિના સાવધાનીથી ચાલતા; કોઈ બોલાવે તો ધણું ઓછું બોલતા અને દષ્ટિ સ્થિર કરીને અંતર્મુખ રહેતા. તેમને આવા નમ્ર જોઈને તથા તેમનાં સ્થિર નેત્રોથી ભય પામતાં છોકરાં ટોળે વળી, તેમને મારતાં મારતાં રાડો નાખતાં. [૫૨૧]

“કોઈ વાર ભગવાન ઉજ્જડ ઘરો, સભાસ્થાનો, પરબો અને હાટડાં એવાં સ્થાનોમાં રહેતા, તો કોઈ વાર લુહારની કોઢોમાં કે પરાળના ઢગલાઓ પાસે, તો કોઈ વાર ધર્મશાળાઓમાં, બગીચાઓમાં, ઘરોમાં કે નગરોમાં રહેતા હતા આ રીતે એ શ્રમણે આર વર્ષ કરતાં વધુ સમય વિતાવ્યો. તે વર્ષો દરમ્યાન રાત-દિવસ યત્નવાન રહીને ભગવાન અપ્રમત્તપણે સમાધિપૂર્વક ધ્યાન કરતા, પૂરી જીંઘ પણ ન લેતા; જીંઘ આવતાં, જીડીને આત્માને જાગ્રત કરતા. કોઈ વાર તે આડે પડખે થતા, પણ તે નિદ્રાની ધચ્છાથી નહીં. કદાચિત્ નિદ્રા આવતી, તો તેને પ્રમાદ વધારનારી સમજી, ભગવાન જીડીને તેને દૂર કરતા. કોઈ વાર મુહૂર્ત મુઘી રાત્રે ચંક્રમણ કરતા. [૨૪૬]

“તે રહેઠાણોમાં ભગવાનને અનેક પ્રકારનાં ભયંકર સંકટો વેડવાં પડ્યાં. તે તે સ્થળમાં રહેનારાં જીવજંતુઓ કે પંખીઓ તો તેમને ઉપદ્રવ કરતાં જ; પરંતુ હલકાં મનુષ્યો દ્વારા પણ તેમને ઘણો ત્રાસ વેડવો પડ્યો હતો. કોઈ વાર ગામના રખવાળો હાથમાં હાથિયાર લઈ ભગવાનને કનડતા. કોઈ વાર વિપયવૃત્તિથી સ્ત્રીઓ કે પુરુષો ભગવાનને એકલા જાણીને હેરાન કરતાં. રાત્રે એકલા ધરનાર લોકો તે તે સ્થાનોમાં એકલા રહેલા ભગવાનને અનેક પ્રશ્નો પૂછતા. જ્યારે ભગવાન કરી જવાબ ન આપતા, ત્યારે તેઓ ભગવાન ઉપર ચિડાઈ જતા. કોઈ એમ પૂછે કે, વચ્ચે આ કોણુ છે? તો ‘હું બિશ્નુ છું,’ એમ ભગવાન કહેતા. તેથી વધારે નહીં બોલતા ભગવાન ઉપર તેઓ

गुरुसे थर्षं जता; तो पणु भगवान समभावथी ध्यान न कर्था करता. [३०-१, ३४-५]

“न्यां पीणं अनेक लोकांनो उतारो होय, अेवां स्थानोमां रडेती वभते भगवान स्त्रीओ सामे नजर पणु न करता, परंतु अंतमुर्षं रडीने ध्यान धरता. पुरुषो साथे पणु तेओ कशो संअंध न राभता. कोर्ष पूछे तो तेनो नवाअ नहोता आपता. कोर्ष प्रथुाम करे, तो पणु तेना तरक्ष नजर नहोता करता. अेवे वभते तेमने निष्पुण्य मनुष्यो द्वारा भार तेमन त्रास पडतो. ते अंधुं ते समभावे सडेता. ते न प्रमाळ्णे आप्यानेो, नाटको, गीतो, दंडयुद्धो, अने मुष्टियुद्धो तथा परस्पर कथांमां लीन थयेवा मनुष्यो तरक्ष पणु कशी उत्सुकता राभ्या विना ते शोकरडित ज्ञातपुत्र मध्यस्थ दृष्टि राभता. सडी न शक्य अेवां दुःषो वटावीने पराक्रम करता ते मुनि सर्वत्र समभावे रडेता; तथा अे मोटां संकटो पार करती वेणा कोर्धनुं शरणु न शोधता. [६, १०]

“दीक्षा लेता पडेवां पणु अे वर्षं करतां वधारे वभतथी तेमळ्णे दंडुं पाण्णी पीवानुं छोडी दीधुं हतुं. पृथ्वी, पाण्णी, तेज, वायु, सेवाण, पीयां, वनस्पतिओ अने त्रस (जंगम) प्राण्णे सचित्ते अेम समञ्च तेमने अयावीने भगवान विहार करता हता. [११]

“भगवाने पोताने माटे तैयार करेळुं भोजन कही सेव्युं नथी. कारणु के, तेम करवामां भगवान कर्मनो अंध समजता. पापकर्मभात्रनो त्याग करता भगवान निर्दोष आनपान मेणवीने न तेनो उपयोग करता. ते कही पीणना पात्रमां भोजन न करता, के पीणना वखनो उपयोग न करता. मानापमाननो त्याग करीने कोर्धनुं शरणु न धरता भगवान बिक्षा माटे करता. [१८-६]

“ભગવાન ખાનપાનનું માપ બરાબર સમજતા હતા. તે રસોમાં કદી લક્ષ્યાતા નહીં, તથા તેમની આકાંક્ષા કરતા નહીં. ચોખ્ખા, સાથવો (મંથુ) અને ખીચડી લૂખાં ખાઈને જ તે નિર્વાહ કરતા. ભગવાને આઠ મહિના સુધી તે એ ત્રણ વસ્તુઓથી જ ચલાવેલું. ભગવાન અડધા મહિના કે મહિના સુધી પાણી પણ ન પીતા. તે રીતે એ મહિના કે છ મહિના સુધી પણ વિહાર કરતા. હમેશાં આકાંક્ષા વિનાના તે ભગવાન કોઈ વાર ટાહું અન્ન ખાતા; તે કોઈ વાર છ, આઠ, દશ કે બાર ટાંકો પછી જ ખાતા. [૫૮-૬૦]

“ગામ કે નગરમાં જઈને ખીજને માટે તૈયાર થયેલો આહાર તે સાવધાનપણે શોધતા. આહાર લેવા જવાના માર્ગમાં ભૂખ્યાં તેમજ તરસ્યાં કાગડા વગેરે પક્ષીઓને બેઠેલાં જોઈને, તેમજ બ્રાહ્મણ, શ્રમણ, બિખારી, અતિથિ, ચંડાળ, બિલાડો કે કૂતરો, એ બધાંને કોઈ ઘર આગળ જીભેલાં જોઈને, તેમને આહાર મેળવવામાં વાંધો ન આવે, તેમજ તેમને અપ્રીતિ ન થાય તે રીતે ભગવાન લાંથી ધીરેધીરે ચાલ્યા જતા અને ખીજે ઠેકાણે અહિંસાપૂર્વક બિક્ષાની શોધ કરતા. કોઈ વાર પલાળેલો, સૂકો કે ઠંડો આહાર લેતા; ઘણા દિવસની ખીચડી બુક્કસ (બાકળા) અને પુલાગ (જવનો ભાત) પણ લેતા. એવું પણ ન મળે, તે ભગવાન શાંતભાવે રહેતા. [૬૨-૭]

“ભગવાન રોગથી અસ્પૃષ્ટ છતાં પેટ જાણું રાખીને જમતા, અને કદી ઔષધ ન લેતા. શરીરનું સ્વરૂપ સમજીને ભગવાન તેની શુદ્ધિ અર્થે સંશોધન (જુલાખ), વમન, વિલેપન, સ્નાન અને દંતપ્રક્ષાલન ન કરતા. તેમ શરીરના આરામ માટે ચંપી પણ ન કરાવતા. [૫૪-૫]

“આમ કામસુખોથી વિરત થયેલા એ અખલુવાદી ‘બ્રાહ્મણ’ વિહરતા હતા. તેમણે કષાયોની જ્વાળા શાંત કરી હતી, અને તેમનું દર્શન વિશદ હતું. પોતાની સાધનામાં તે

એટલા બધા નિમમ્મ હતા, કે તેમણે આંખ પણ કટી ચોળી નથી, કે શરીરને ખજવાળ્યું નથી. રતિ તથા અરતિનો પરાજય કરી, તેમણે આ લોકનાં તથા દેવ-યક્ષ વગેરેનાં અનેક ભયંકર સંકટો, તથા અનેક પ્રકારના શબ્દો અને ગંધો સમભાવે સહન કર્યાં. [૫૬,૧૧.૨૦,૩૨-૩]

“આંચલ્યરહિતપણે ભગવાન અનેક પ્રકારનાં આસનોએ સ્થિત, થઈ ધ્યાન ધરતા અને સમાધિદક્ષ તથા આકાંક્ષા વિનાના થઈને તે ઊર્ધ્વ, અધો અને નિર્ગૂં લોકનો વિચાર કરતા. કષાય વિનાના, લાલચ વિનાના, શબ્દ અને રૂપમાં મૂર્છા વિનાના, તથા સાધક દશામાં પરાક્રમ કરતા તે ભગવાન જરા પણ પ્રમાદ ન કરતા. તે પોતાની મેળે સંસારનું સ્વરૂપ સમજીને આત્મશુદ્ધિમાં સાવધાન રહેતા હતા. [૬૭-૯]”

પરિશિષ્ટ

આત્મા ઉપરનાં આવરણ

હવેના પ્રકરણમાં મહાવીરની કૈવલ્યપ્રાપ્તિની કથા આવવાની છે. તે કથામાં જોડાતા પહેલાં કૈવલ્યપ્રાપ્તિ વિષેની જૈન કલ્પના શી છે તેની ટૂંક માહિતી મેળવી લઈએ, જેથી મહાવીરે કરેલી કૈવલ્યપ્રાપ્તિનું સ્વરૂપ આપણને ઝટ સમજાઈ જાય.

આત્મા ઉપર કશાનું જો બંધન-આવરણ હોય, તો તે કમોનું જ છે. તેને કારણે જ આત્માની વિવિધ શક્તિઓ રૂંધાઈ રહે છે, અને જીવ વિવિધ અશક્તિઓ યુક્ત બની સુખ-દુઃખ પામતો વિવિધ ચોનિઓમાં ફરે છે. એ ચોનિઓમાં તે ગમે તેવી મોટી મોટી વિભૂતિઓ ધારણ કરે, પરંતુ તેની મૂળ શક્તિને હિસાએ તો તે બધી અસામર્થ્ય-રૂપ જ છે. તે પ્રમાણે ગમે તેવું સૂક્ષ્મ તેમ જ વિપુલ જ્ઞાન તે ધરાવે, પરંતુ તેની મૂળ જ્ઞાનશક્તિ આગળ તો તે નહિ જેવું જ છે. પીળાં

બધાં જ્ઞાન ચેતનાશક્તિના અપૂર્ણ વિકાસરૂપ હોવાથી એક પણ વસ્તુના સમગ્ર ભાવોને જાણવામાં અસમર્થ હોય છે. જે જ્ઞાન કોઈ એક વસ્તુના સંપૂર્ણ ભાવોને જાણી શકે, તે બધી વસ્તુઓના સંપૂર્ણ ભાવોને પણ ગ્રહણ કરી શકે, અને એ જ જ્ઞાન પૂર્ણ જ્ઞાન અર્થાત્ જૈન પરિભાષામાં કહીએ તો કેવળ-જ્ઞાન કહેવાય. એ જ્ઞાન ચેતનાશક્તિના સંપૂર્ણ વિકાસ વખતે જ પ્રગટ થાય છે. કોઈ પણ વસ્તુ એવી નથી અથવા એવો ભાવ પણ કોઈ નથી કે જે એની દ્વારા પ્રત્યક્ષ જાણી ન શકાય.

અને આ બધું સંસારબ્રમણ્ય અજ્ઞાન કે વિપરીત જ્ઞાનને કારણે જ છે ને? તેથી આત્માને આવરણ કરનારાં — તેની શક્તિઓના ઘાત દ્વારા તેનો જ “ઘાત” કરનારાં કર્મો દૂર થતાં જ આત્માની આ મૂળ-કેવળ ચેતના પ્રગટ થઈ જણાહણી ઊઠે છે. આ સ્થિતિ દેહ હોય ત્યારે પણ સંભવી શકે છે. અલબત્ત, દેહ છે ત્યાં લગી સુખ-દુઃખનો અનુભવ છે જ, તથા આયુષ્ય, નામ (વિશિષ્ટ ગતિ, જાતિ આદિ) અને ઉચ્ચ-નીચ જોત્ર નક્કી કરનારાં કર્મોનું અસ્તિત્વ પણ છે જ. પરંતુ તે કર્મો આત્માની શક્તિઓનો ઘાત કરી શકતાં નથી; તેથી તે હોવા છતાં આત્માની બધી શક્તિઓ પૂર્ણપણે પ્રગટ થવામાં વાંધો આવતો નથી. અલબત્ત, સંપૂર્ણ મોક્ષ તો તે અઘાતી કર્મો પણ દૂર થાય ત્યારે જ થયો કહેવાય, પરંતુ ઘાતી કર્મો દૂર થતાં પ્રાપ્ત થતા કેવલજ્ઞાનથી માંડીને જીવન્મુક્તિ તો શરૂ થઈ ગયેલી જ ગણાય.

આત્મા ઉપરથી તે બધાં કર્મોનું આવરણ દૂર કરી, તેની મૂળ સ્થિતિ પ્રાપ્ત કરવી, એ જ તીર્થંકરાદિ મહાપુરુષોનું ધ્યેય હોય છે. તે પ્રાપ્ત કરવાના પોતે અમલમાં મૂકેલા ઉપાયો અન્ય જીવોને ઉપદેશી, તેમને પણ વિકટ સંસારબ્રમણ્યમાંથી ઉગારી લેવા, એ તેમનું જીવનકાર્ય હોય છે. ન્યાં સુધી અનેક પ્રકારનાં કર્મોનું કોટલું અંતરાત્મા ઉપર હોય છે, ત્યાં સુધી કેવળ-

જ્ઞાનશ્રી જ્યોતિ, કૂંડા નીચેના દીપકની પેઠે ઢંકાએલી રહે છે. શ્રી મહાવીરના આત્મા ઉપરનું એ કર્મ-કૂંડું હવે ફૂટવા આવ્યું હતું. તે વિષય ઉપર જતા પહેલાં આપણે કૂંડાડપ અનેલાં તે કર્મોનું સ્વરૂપ તપાસી લઈએ.

કર્મોના મુખ્ય ચાર વિભાગ છે :

૧. મોહનીયકર્મો : જેના વડે આત્મા મોહ પામે તે કર્મો. તેમના એ પેટાવિભાગ છે : દર્શન-મોહનીય અને ચારિત્રમોહનીય. દર્શનમોહનીયના પાછા ત્રણ પ્રકાર છે : (અ) તત્ત્વોના યથાર્થ સ્વરૂપની રુચિ થતી અટકાવનાર; (આ) યથાર્થપણાની રુચિ કે અરુચિ ન થતાં ડોશાયમાન સ્થિતિમાં રાખનાર; (ઇ) તાત્ત્વિક રુચિ ઉત્પન્ન થવા દેતાં છતાં, અમલી તત્ત્વરુચિનો પ્રતિબંધ કરનાર.

ચારિત્રમોહનીયના પચીસ પ્રકાર છે. [૧-૪] ક્રોધ, માન, માયા અને લોભને એટલાં બધાં તીવ્રપણે પ્રગટાવનાર, કે જેથી જીવને અનંતકાળ સુધી સંસારમાં ભટકવું પડે. [૫-૮] ક્રોધ-માન-માયા-લોભને વિરતિનો પ્રતિબંધ કરવા પૂરતાં તીવ્ર બનાવનાર. [૯-૧૨] અમુક અંશે વિરતિ થઈ શકે, પણ સર્વાંશે વિરતિ ન થઈ શકે તેટલાં તેમને તીવ્ર બનાવનાર. [૧૩-૧૬] અને સર્વાવિરતિનો પ્રતિબંધ તો નહીં, પણ તેમાં સ્પર્શન અને માલિન્ય થઈ શકે તેટલાં તેમને તીવ્ર બનાવનાર. [૧૭-૨૫] હાસ્ય, રતિ, અરતિ, ભય, શોક, વૃણા, જ્ઞેણુભાવ, પૌરુષભાવ અને નપુંસકભાવ પ્રગટાવનાર.

૨-૩ આવરણીય કર્મો : સામાન્ય બોધ તેમજ વિશેષ બોધને આવૃત્ત કરનાર સ્વભાવવાળાં કર્મો.

૪, અંતરાય કર્મો : દાન, લાભ, ભોગ, ઉપભોગ,^૧ અને વીર્ય (સામર્થ્ય-પરાક્રમ ફેરવવું તે) -માં અંતરાય બીજા કરનાર કર્મો.

૧. એકવાર ભોગવવું તે ભોગ; અને વારંવાર ભોગવવું તે ઉપભોગ.

આ ચાર પ્રકારનાં કર્મો અત્માની વિવિધ શક્તિઓને ક્ષત કરનારાં હોઈ, ધાતી કર્મો કહેવાય છે. હવે જેને એ બધાં કર્મોનો નાશ કરી, આત્મતત્ત્વને તેના શુદ્ધ સ્વરૂપે પ્રગટાવવું છે, તેની આગળ એ મુખ્ય કામ આવીને ઊભાં રહે છે: એક તો, બંધાઈ ગયેલાં કર્મોને ઉખેડી નાખવાં, અને નવાં કર્મ બંધાવાની શક્યતા દૂર કરવી. સૌથી પ્રથમ નવાં બંધાતાં કર્મો રોકવાં એ જ યોગ્ય ગણાય. કારણ કે તેમનું સ્વરૂપ જાણી, તેમને બંધાવાના માર્ગો વિચારવા અને અજ્ઞમાવવા એ કાંઈક બુદ્ધિગમ્ય હોઈ સહેલું છે. તેને માટે ૬ ઉપાયો જૈન માર્ગ વિચારે છે. ૧. બુદ્ધિ અને શ્રદ્ધા પૂર્વક મન-વચન-કાયાને ઉન્માર્ગથી રોકવાં [ગુપ્તિ]. ૨. અસતક્રિયાનો નિષેધ કરી, વિવેકયુક્ત થઈ, સાવધાનતાપૂર્વક સતક્રિયામાં પ્રવૃત્તિ કરવી [સમિતિ]. ૩. ક્ષમા, માર્દવ, આર્જવ,^૧ શૌચ,^૨ સત્ય, સંયમ,^૩ તપ,^૪ ત્યાગ, આકિંચન્ય,^૫ અને બ્રહ્મચર્ય^૬થી દશવિધ ધર્મ આચરવો. ૪. રાગ દ્રેષ આદિ વૃત્તિઓ થતી અટકે તે સારુ અનિત્યતા, અશરણુત્વ, સંસાર, એકત્વ, અન્યત્વ, અશુચિત્વ આદિ બાબતોને લગતું તાત્ત્વિક અને ઊંડું ચિંતન [અનુપ્રેક્ષા]. ૫. સ્ત્રીકારેલ ધર્મમાર્ગમાં ટકી રહેવા માટે ક્ષુધા-તૃષ્ણા, શીત-ઉષ્ણ, ડાંસમચ્છર, નમ્રત્વ, અરતિ,^૧ સ્ત્રી, નિયત-વાસ સ્ત્રીકાર્યો વિના વિચર્યા કરવું, ગમે તે બધો આવે તો પણ

૧. વિચાર, ભાષણ અને વર્તનની એકતા.

૨. આસક્તિનો અભાવ-નિર્લોભતા.

૩. મન વચન -દેહનું નિયમન.

૪. મલિન વૃત્તિઓને નિર્મૂળ કરવા માટે જોઈતું બધું કેળવવું હોય તે આત્મદમન કરવામાં આવે તે.

૫. મમત્વબુદ્ધિનો અભાવ.

૬. સ્ત્રીકારેલ માર્ગમાં અનેક મુશ્કેલીઓને લીધે ઊભા થતે કંટાળો.

અમુક સમય માટે સ્થિર આસને બેસવાનો નિયમ લીધા પછી ચ્યુત ન થવું, કર્કશ શય્યા, કઠોર વચન સાંભળવાં, તાડન-તર્જન, યાચનાવૃત્તિ, યાચના કરવા છતાં માગેલી વસ્તુ ન મળવી, રોગ તૃણ આદિની કઠોરતાનો અનુભવ, શારીરિક સંસ્કારને અભાવે મેલ યાત્રી જવો, સત્કાર-પુરસ્કાર, પ્રજ્ઞા, અજ્ઞાન,^૧ અને સૂક્ષ્મ તથા અતીન્દ્રિય પદાર્થોનું દર્શન ન થવું — વિવિધ ભૂમિકાઓ ઝટ પ્રાપ્ત ન થવી — વગેરે કારણે થતા ત્રાસો સમભાવપૂર્વક સહન કરવાની શક્તિ કેળવવી [પરીવૃદ્ધજય]. ૬. અને આત્મિક શુદ્ધ દશામાં સ્થિર થવાનો — અધી અશુદ્ધ પ્રવૃત્તિઓ ત્યાગવા દ્વારા પ્રયત્ન કરવો [ચારિત્ર].

અંધાયેલાં કર્મ ખંખેરવા માટે તે જૈનશાસ્ત્ર તપનું જ અવલંબન સૂચવે છે. તે તપમાં કેટલીક આંતરિક તેમ જ કેટલીક બાહ્ય પ્રવૃત્તિઓનો સમાવેશ થાય છે. ઉપવાસ કર્યા કરવા, ભૂખ કરતાં ઓછું ખાવું, વિવિધ પદાર્થોની લાલચ ટૂંકાવવી, વિકારકારક રસો ત્યાગવા, આધા વિનાના એકાંત સ્થાનમાં વસવું, અને ટાઢ તડકામાં કે વિવિધ આસનાદિ વડે શરીરને કસવું, એ અર્થમાં બાહ્ય તપ છે.

અને પ્રાયશ્ચિત્ત, વિનય, સેવા-શુશ્રૂષા, વિવિધ પ્રકારનો અભ્યાસ, અહંત્વ-મમત્વનો ત્યાગ, તથા ધ્યાન એ આબ્યંતર તપ છે. તપ એ માત્ર અંધાયેલાં કર્મ ખંખેરનાર વસ્તુ જ નથી, નવાં અંધાતાં અટકાવનાર વસ્તુ પણ છે. તેથી જૈન સાધનામાર્ગમાં તેના ઉપર જ વધુ ધ્યાન અપાય છે. તપ શબ્દ જે અર્થમાં રૂઢ થયેલો છે, તે અર્થમાં જ તેને વાપરીએ તો, તપ અને ધ્યાન એ બે વસ્તુઓ ઉપર જ જૈન માર્ગ નિર્ભર છે. તે બંનેની ભૂમિકા તરીકે અહિંસા ઉમેરી લો,

૧. ચમત્કારી યુદ્ધિ કે શાસ્ત્રજ્ઞાન હોય તેનો ગર્વ કરવો, અને ન હોય તેનો ખેદ કરવો.

એટલે જૈન સાધનાનું સંપૂર્ણ સ્વરૂપ એક રીતે આપણી નજર સામે આવી ગયું. કથાકારો મહાવીરની સાધનામાં પોતપોતાની રુચિ પ્રમાણે કાંતો તપ અર્થાત્ દેહદમનના અંશ ઉપર ભાર મૂકશે, કે પછી ધ્યાન અંશ ઉપર ભાર મૂકશે. પરંતુ મહાવીરે જે જે તપશ્ચર્યાઓ વેઠી છે, તેમનું વર્ણન સાંભળતાં એટલું નહીં કરી શકાય છે કે, નિરંતર ધ્યાનનો ઉગ્ર અગ્નિ તેમના અંતરમાં ભડભડાટ બળતો હોવાથી જ, આટઆટલાં દુઃખસંકટો તેમની પાસે આવીઆવીને બળી રાખ થઈ ગયાં. એ સિવાય માત્ર તપના છેડાથી જ કોઈ એ સાધના શરૂ કરવા બંધ, તો પહેલે દિવસે જ મરણ પામે. અંતરમાં પ્રેમાગ્નિ પ્રબલિત થયો હોય છે, ત્યારે એક મામૂલી માણસ પણ ભૂખ્યો-તરસ્યો, ટાઢ-તડકામાં, શોક-નિંદામાં એકલે હાથે એક આખા પહાડને કોરી-કોરી રાજમહેલ બનાવી શકે છે. ધ્યાન એ એક પ્રબળ પ્રેમાગ્નિ જ છે. અંતરાત્માની સ્થિર જળહળતી જ્યોતિનાં દર્શનમાં જ બધી શરીર-મન-વાણીની પ્રવૃત્તિઓ લીન થઈ જવી, એ જેવી તેવી પ્રીતિ વિના ન જ બને.

હવે આપણે ધ્યાનમણિ મહાવીરની જીવનકથામાં તેમને કેવળજ્ઞાનપ્રાપ્તિ થવાના ધન્ય પ્રસંગ તરફ જઈ પહોંચીએ.^૨

પા. ૫૫૧ ઉપરની સુબતાની કથા વાંચો.

કેવલ્યપ્રાપ્તિ

૧. મહાવીર અહિંસાભંગવાન બન્યા

અપાપા નગરીમાંથી મહાવીર જુબિક ગામે આવ્યા. તે નગરની બહાર, ઋષ્ટ્રવાલુકા નદીના ઉત્તર કિનારા ઉપર શ્યામાક નામના ગૃહસ્થનું ક્ષેત્ર હતું. ત્યાં વેયાવત્ત નામના ચૈત્યના ઈશાનપૂણામાં આવેલા એક શાસ્ત્રવૃક્ષની નીચે મહાવીર ગોદોહાસને — ઠીંચણ ઊંચા અને માથું નીચે એમ ઉભડક ખેસી, કઠોર તડકામાં જ ધ્યાનસ્થ થયા. તે વખતે તેમને છ ટંકના નિર્જળા ઉપવાસ થયા હતા. તે દિવસ વૈશાખ સુદ ૧૦ નો હતો, અને ચંદ્રનો ઉત્તરાશ્વિની નક્ષત્ર સાથે યોગ થયો હતો.

ધ્યાન પણ અમુક પ્રયોજનસર કરવામાં આવે છે, અને દરેક પ્રવૃત્તિની પેઠે તેનો પણ અંત હોય છે. સામાન્ય રીતે આપણી જ્ઞાનધારા ક્ષણમાં એક, ક્ષણમાં બીજા, અને ક્ષણમાં ત્રીજા, એમ અનેક વિષયોને અવલંબીને ચાલતી હોવાથી, વહેતા પવનની વચ્ચે રહેલા દીપશિખાની જેમ અસ્થિર હોય છે. તેવી જ્ઞાનધારાને વિશેષ પ્રયત્ન વડે બાકીના બધા વિષયોથી હટાવી, આત્મારૂપ એક જ ઇષ્ટ વિષયમાં સ્થિર કરવી — અર્થાત્ તેને અનેકવિષયગામિની થતી અટકાવી, એકવિષયગામિની બનાવી દેવી — તે ધ્યાન છે. એ સ્થિરતા દઢ થતાં, જેમ ઘણાં ઇંધણો કાઢી લેવાથી અને અચેલાં થોડાં ઇંધણો સળગાવી દેવાથી, અગર તમામ ઇંધણો લઈ લેવાથી અગ્નિ ઓલવાઈ જાય છે, તેમ, ઉપર્યુક્ત ક્રમે એક વિષય ઉપર સ્થિરતા આવતાં છેવટે મન પણ તદ્દન શાંત થઈ જાય છે : અર્થાત્ તેનું ચંચલપણું દૂર થઈ, તે નિષ્પ્રકંપ બની જાય છે, અને પરિણામે જ્ઞાનનાં બધાં આવરણો વિલય પામી સર્વજ્ઞપણું—કેવળજ્ઞાન પ્રગટે છે.

ચિત્તની આવી નિષ્પ્રકંપતા ચિત્તની અત્યંત શુદ્ધિ વિના સંભવતી ન હોવાથી, ચિત્તની એકાગ્રતા અને ચિત્તની શુદ્ધતા — એ એ શબ્દો યોગવિદ્યામાં પર્યાયરૂપ બન્યા છે.

ઉપર જણાવેલે દિવસે તે પ્રકારના ઉત્કૃષ્ટ શુક્લ-બ્યાનમાં ભગવાન મહાવીરની સ્થિતિ થઈ હતી. અને તેથી જ કોઈ જીર્ણ દોરી જેમ તત્કાળ તૂટી જાય, તેમ તેમના આત્મા ઉપરના ચાર ઘાતીકર્મોનાં બંધન* અચાનક તૂટી ગયાં, અને દિવસને ચોથે પહોરે તેમને કેવળજ્ઞાન ઉત્પન્ન થયું. તે જ્ઞાનનાં વિશેષણ શાસ્ત્રકારના શબ્દોમાં આ પ્રમાણે છે: નિર્વાણરૂપ, સંપૂર્ણ, પ્રતિપૂર્ણ, અવ્યાહત, નિરાવરણ, અનંત અને સર્વોત્તમ.

હવે મહાવીર સાધક-છદ્મસ્થ મટી, અહંત,^૧ જિન,^૨ કેવલી, સર્વજ્ઞ, તથા સર્વ-ભાવ દર્શી થયા. જીવની આ લોકમાં આગતિ, ગતિ, સ્થિતિ કે પરલોકમાં તેનું દેવ-નરક-ભૂમિમાં જન્મવું કે ત્યાંથી આવવું, તેનું ખાધું-પીધું, ક્યું-કારવ્યું, ભોગવ્યું-સેવ્યું, ખોટ્યું-ચિતવ્યું વગેરે તેનાં તમામ ગુપ્ત કે પ્રગટ કાર્યો તે જાણવા તથા દેખવા લાગ્યા. ત્રિજીવનની પૂજને યોગ્ય અનેલા તે અહંતમાં નીચેના અઢાર દોષો પૂરેપૂરાં નાશ પામ્યા હોય છે: અજ્ઞાન, ક્રોધ, બય, માન, લોભ, માયા, રતિ, અરતિ, નિદ્રા, શોક, અસત્ય, ચૌર્ય, મત્સર, બય, હિંસા, પ્રેમાસક્તિ, ક્રીડાસક્તિ, અને હાસ્ય.^૩

* આ વિષે સમજવાને માટે જુઓ પા. ૨૦૨-૪.

૧. ત્રિજીવનની પૂજને યોગ્ય.

૨. રાગદ્વેષાદિ કર્મભળ ઉપર જીત મેળવનાર.

૩. તે અઢારદોષોની ગણના કાંઈક જુદી જુદી પણ કરાય છે: હિંસા, નૃહ, ચોરી, અબ્રહ્મચર્ય, પરિગ્રહ, ક્રોધ, માન, માયા, લોભ, રાગ, દ્વેષ, કલેશ (કલહ), અભ્યાખ્યાન (ખોટા આક્ષેપ), પૈશુન્ય (ચુગલી), રતિ-અરતિ, પરનિંદા, માયામૃષાવાદ, અને મિથ્યાદર્શન (કુદેવ-કુશુર અને કુધર્મને સાચાં માની સેવવાં તે).

૨. પ્રથમ નિષ્કળ ધર્મોપદેશ

ભગવાનને કેવળજ્ઞાન થતાં જ તેમનાં દર્શન-પૂજનાર્થે આવેલાં દેવ-દેવીઓની અંતરિક્ષમાં ધમાલ મચી ગઈ. ભગવાને પણ તેમની ઉત્સુકતા દેખી, તેમને ધર્મોપદેશ આપ્યો. પરંતુ તેમાંથી કોઈના હૃદય ઉપર તેની કશી ચોટ એકી નહિ. તીર્થંકર જેવા પુરુષે આપેલો ઉપદેશ આમ નિરર્થક જ ગય, એ ભારે આશ્ચર્યજનક બનાવ ગણાય. અને તેથી દશ આશ્ચર્યોમાં^૧ એક આશ્ચર્ય તરીકે તેની ગણના કરવામાં આવી છે.

પોતાનો એ પ્રથમ ઉપદેશ આમ વિક્ષણ થયેલો જોઈ, પોતાનો માર્ગ કોઈ જીવને પણ સંસારસાગર તરવામાં કામ આવશે કે નહિ, તે વિષે કદાચ જરાક સાશંક થઈ ભગવાન આપાપા નગરી તરફ પાછા ફર્યા, અને ત્યાંના મહાસેનવનમાં આવી ઊતર્યા. બુદ્ધ ભગવાનના મનમાં પણ ઓંધ પામ્યા બાદ પ્રથમ તો એવો જ વિચાર આવ્યો હતો કે, પોતાને પ્રાપ્ત થયેલા ધર્મજ્ઞાનનો ઓંધ જગતના પ્રપંચમાં રચ્યાપચ્યા રહેલા જીવને થવો શક્ય નથી : તેમને ધર્મનો ઉપદેશ આપવાથી તેમને તે ધર્મનું જ્ઞાન સ્પષ્ટ રીતે થશે નહિ, અને પોતાને વિનાકારણુ ત્રાસ થશે ! તેથી ધર્મોપદેશ આપવાની ખટપટમાં ન પડતાં, એકાંતમાં જ કાલક્રમણુ કરવું એ જ સારું છે. ત્યાર

૧. આ અવસર્પિણીમાં બનેલા અમુક દશ બનાવોને ‘આશ્ચર્ય’ માનવામાં આવે છે. તે દશમાંથી મહાવીરના જીવનને લગતા પાંચ આ છે : (૧) તીર્થંકરનો ઉપદેશ ખાલી જવો; (૨) કેવલજ્ઞાન થયા પછી કેવલજ્ઞાનીને ઉપસર્ગ-સંકટ વેઠવાનાં હોય નહીં, પણ ગોશાલકે મહાવીરને મારવા તેજોલેશ્યા છોડી હતી, અને મહાવીરને તેનો ત્રાસ વેઠવો પડ્યો હતો; (૩) કોઈ તીર્થંકરને ગર્ભ બદલવા પડ્યા નથી, પણ મહાવીરને બદલવો પડ્યો હતો; (૪) ચંદ્રસૂર્ય પોતાનાં મૂળ વિમાનો સાથે મહાવીરને કૌશાંબીમાં વંદન કરવા આવ્યા હતા; (૫) અને મહાવીરના શરણુના પ્રભાવથી જીવનપતિ દેવોમાંનો ચમરેંદ્ર સૌધર્મ દેવેંદ્રનો નાશ કરવા, ઉપરના દેવલોકમાં જઈ શક્યો હતો.

બાદ તેમને એ જાતનો વિચાર જાણી, મૈત્રી-કરુણા-મુદિતા-અને ઉપેક્ષા એ ચાર ભાવનાઓના પ્રતીકરૂપ બ્રહ્મદેવ કેવી રીતે બુદ્ધની પાસે આવ્યા, તેમણે લોકોને ધર્મનો ઉપદેશ કરવા કેવી રીતે બુદ્ધને સમજાવ્યા, અને છેવટે બુદ્ધે પોતાના સહતપસ્વી પાંચ ભિક્ષુઓને ધર્મોપદેશ આપવાનો વિચાર કેવી રીતે કર્યો, અને તેમને પોતાના પંચમાં આજ્યા — વગેરે હકીકત આ પ્રકરણને અંતે આપેલા પરિશિષ્ટમાં છે.

૩. પ્રથમ અગિયાર શિષ્યો

અપાપા નગરીમાં મહાવીર આવીને ભિતર્યાં તે વખતે તે નગરના સોમિલ નામના ધનહય બ્રાહ્મણે યજ્ઞકર્મમાં કુશળ એવા અગિયાર દિવ્જને યજ્ઞ કરવા નોતર્યા હતા. તેમનાં નામ ઈંદ્રભૂતિ-અગ્નિભૂતિ-વાયુભૂતિ,^૧ વ્યક્ત,^૨ સુધર્મા,^૩ મંડિક-મૌર્યપુત્ર,^૪ અકંપિત,^૫ અચલબ્રાતા,^૬ મેતાર્ય,^૭ અને પ્રભાસ^૮ હતાં. તે બધા પોતપોતાના સેકડો શિષ્યોથી વીંટળાઈને તે યજ્ઞમાં આવ્યા હતા.

મહાવીરસ્વામી અપાપા નગરીમાં પધાર્યાં, એટલે દેવ-મનુષ્યાદિ વર્ગ યજ્ઞ છોડી, તેમનાં દર્શને જવા ઊપડ્યો. તે જોઈ, ઈંદ્રભૂતિ ચિડાયો; અને એવો તે કાણુ છે જેનું દેવ-

૧. આ ત્રણે ભાઈ હતા. ગોખર ગામના વસુભૂતિના પુત્રો થાય. માતાનું નામ પૃથ્વી.

૨. કોસ્લાકનાં ધનુર્મિત્ર-વાસ્ત્વૈનો પુત્ર.

૩. કોસ્લાકનાં ધમ્મિલ-ભદ્દિલાનો પુત્ર.

૪. મૌર્ય ગામના બે મસિયાઈ ભાઈ ધનદેવ અને મૌર્યને એક જ સ્ત્રી વિજયદેવીથી થયેલા બે પુત્ર. ધનદેવના મરણ પછી મૌર્ય લોકાચાર પ્રમાણે વિજયદેવીને પરણેલો.

૫. વિમળાપુરીનાં દેવ-જયંતીનો પુત્ર.

૬. કોશલીનાં વસુ-નંદાનો પુત્ર.

૭. હુંગિકનાં દત્ત-કચ્છાનો પુત્ર.

૮. રાજગૃહનાં બલ-અતિભદ્રાનો પુત્ર.

મનુષ્યાદિને આટલું બધું આકર્ષણ છે, એ જોવાના હેતુથી તથા પ્રસંગ મળે તો પોતાની પાંડિત્ય-પ્રતિભાથી તેને માંત કરી દેવાના ધરાદાથી તે તરત પોતાના શિષ્યવૃંદ સહિત મહાવીર પાસે આવ્યો. મહાવીરની તેજસ્વી, શાંત અને જ્ઞાનગંભીર મુખમુદ્રા જોઈ ઈંદ્રભૂત તરત જ થોડોક તો શાંત થઈ ગયો. પરંતુ પછી તો મહાવીરે જ્યારે તેને તેનું નામ દર્શને બોલાવ્યો, ત્યારે તે છેક જ દિગ્મૂઠ બની ગયો. પરંતુ પોતે ચોતરફ સુપ્રસિદ્ધ હોવાથી પોતાનું નામ મહાવીરના જાણુવામાં આવ્યું હોય એમ માની, તેણે મનમાં વિચાર કર્યો કે, આ પુરુષ જો મારા હૃદયમાં લાંબાકાળથી જીભા થયેલા સંશયને જાણી લઈ છેદી નાખે, તો હું તેમને ખરા માનું. તરત જ મહાવીર બોલ્યા, ‘હે બ્રાહ્મણ! જીવ છે કે નહીં, એ જાણત તારા હૃદયમાં સંશય છે. પણ હે ગૌતમ! હું કહું છું કે, જીવ છે જ ચિત્ત, ચૈતન્ય, વિજ્ઞાન, સંજ્ઞા આદિ લક્ષણોથી તે પ્રત્યક્ષ જાણી શકાય છે. તે જો ન હોય, તો પુણ્ય-પાપનું પાત્ર કોણુ કહેવાય? તેમજ તારે આ યજ્ઞ, દાન વગેરે ક્રિયાઓ કરવાનું નિમિત્ત પણ શું રહે?’

આ સાંભળતાં જ ગૌતમ ઈંદ્રભૂત પોતાનો પાંડિત્યમદ તથા પોતાની પ્રતિષ્ઠાનો મદ તજી દઈ, તરત જ પ્રભુને ચરણે નમી પડ્યો, અને બોલ્યો, ‘હે સ્વામી! તમે ખરેખર સર્વજ્ઞ છો. તમારા જેવા જ્ઞાનસમુદ્રને ક્ષુદ્ર ખાઓચિયા જેવો હું મારી ઉપરચોટિયા પંડિતાઈથી માંત કરવા આવ્યો હતો; પરંતુ, હવે આપ મને આપનો શિષ્ય જાણો. હું સર્વ સંબંધોનો ત્યાગ કરી, આપના ચરણનું જ શરણુ આજથી સ્વીકારું છું.’

સર્વજ્ઞ કહેવાતા મહાવીરને હરાવવા ગયેલો પોતાનો બાઈ ઈંદ્રભૂત જાતે જ જિતાર્થ ગયો જાણી, છંછેડાયેલો આગ્રભૂત ધૂંવાંપૂવાં થતો શિષ્યવૃંદ સહિત ત્યાં આવ્યો. પરંતુ મહાવીરે ગૌતમની પેઠે જ તેને પણ તેના નામાભિધાનથી શરૂઆતમાં

જ ઠંડો પાડી દર્ધ, તેને પૂછ્યું, 'હે બ્રાહ્મણ! કર્મ છે કે નહીં, એવો તારા હૃદયમાં સંશય છે કે નહીં?' આ પ્રશ્ન થતાં જ અગ્નિભૂતિનો પણ્ જર્વ નષ્ટ થઈ ગયો. અને તે પ્રભુને શરણે આવ્યો. ભગવાને તેને કહ્યું, 'જીવને પ્રાંધનાર કર્મ જેવી વસ્તુ છે જ. કર્મ ન હોય, તો જીવ જીવ જીવો સુખદુઃખ વગેરે વિચિત્ર ભાવો પ્રાપ્ત કરે શી રીતે? ઉપરાંત, અમૂર્તિમાન જીવનો મૂર્તિમાન કર્મરજ સાથે સંબંધ થાય શી રીતે, એવી શંકા પણ્ અર્કિચિત્કર જ છે. કારણ કે, એ સંબંધથી ઉત્પન્ન થતાં પરિણામો આપણે પ્રત્યક્ષ ભોગવીએ જ છીએ, તો પછી એવી નકામી તાર્ત્વિક ચર્ચાને વળગી રહેવાનું શું પ્રયોજન?'

અલ્પવ્રત, અગ્નિભૂતિ વગેરેના સાંભળવામાં પહેલાં પણ્ આવી દલીલો નહોતી આવી એમ હતું જ નહીં, તેમજ તેમણે એ જાતની બધી દલીલોનો પોતાના તીક્ષ્ણ પાંડિત્યથી કેટલીય વાર છેદીને છેદ ઉડાડી દીધો હતો, પરંતુ પ્રત્યક્ષ અનુભવથી ભોક્ષતાં આમજનને મોઢેથી નીકળતી દલીલો, શુષ્ક પાંડિતને મુખેથી નીકળતી દલીલો જેવી થોડી જ હોય છે?

અગ્નિભૂતિને પણ્ જિતાયેલો સાંભળી તેના બાઈ વાયુ-ભૂતિએ વિચાર્યું કે, મારા આ એ પ્રખર બુદ્ધિશાળી બાઈ એને સંશયમુક્ત કરી જીતનાર પુરુષ ખરેખર સર્વજ્ઞ જ હોવા જોઈએ. તો કાવ હું તેમની પાસે જઈ મારા હૃદયનો સંશય પણ્ દૂર કરું. તેને એવો સંશય હતો કે શરીરથી ભિન્ન જીવ નામનો કોઈ જીવો પદાર્થ શી રીતે હોઈ શકે? અમુક પદાર્થો ભેગા થતાં તેમાં જેમ એની મેજે ઊભરો ચઢે છે, તેમ શરીર-ઘટક અમુક પદાર્થો ભેગા થતાં જ તેમાં ચેતન્યરૂપી ઊભરો આવે છે, અને પેલા ઘટક પદાર્થોની શક્તિ ક્ષીણ થતાં એ ઊભરો શમી જાય છે. ભગવાને તેનો એ ઊંડો સંશય કહી બતાવી, ખુલાસો આપ્યો કે, 'હે બ્રાહ્મણ હું કહું છું કે દેહ તથા ઈન્દ્રિયોથી જીવ જીવો જ છે. દેહેન્દ્રિયનો સમુદાય જ જીવરૂપ

હોય, તો એકાદ ઇન્દ્રિય નાશ પામ્યા પછી પણ, તે ઇન્દ્રિયે ભોગવેલા અર્થની સ્મૃતિ જીવને ન રહે.' વાયુભૂતિએ પણ ભગવાનના એ કથનથી સંશયમુક્ત થઈ, મહાવીરનું શરણ સ્વીકાર્યું.

આ ત્રણના સમાચાર સાંભળી વ્યક્ત પંડિતે પણ પોતાનો સંશય દૂર કરવા ખાતર મત્સર તજી મહાવીર પાસે જવાનું યોગ્ય માન્યું. મહાવીરે તેને જણાવ્યું, 'હે આત્મણુ! જુદાં જુદાં શ્રુતિવચનો તથા જુદા જુદા તત્ત્વવાદો સાંભળી, તને એવો સંશય થયો છે કે, આ અંધાં સ્થૂળભૂતોના સમુદાયરૂપ આ જગત સ્વપ્નની પેઠે કેવળ શન્ય-ખાલી ભ્રમ-તો નથી શું? પરંતુ હું કહું છું કે, પ્રત્યક્ષ દેખાતું આ સ્થૂળ-સૂક્ષ્મ ભૂતાત્મક જગત વાસ્તવિક છે; અન્નખત ક્ષણભંગુર તથા સતત પરિવર્તનશીલ હોવાના અર્થમાં ભલે તેને સ્વપ્નવત્ કહો; પરંતુ તત્ત્વતઃ તે છે જ, એમાં શંકા નથી.'

વ્યક્ત પંડિતને પણ આવા સર્વજ્ઞ લાગતા પુરુષ પાસેથી સમર્થન મળતાં, જગતની સત્યતા વિષે ખાતરી થઈ ગઈ, અને તે તરત તેમનો અનુયાયી બન્યો.

હવે સુધર્મા પંડિતનો વારો આવ્યો. મહાવીરે તેને કહ્યું, 'હે આત્મણુ! તને એવો સંશય છે કે, આ જન્મમાં જે મનુષ્ય હોય, તે ખીજા જન્મમાં પણ મનુષ્ય થવો જોઈએ કે નહીં; તેમ જ આ જન્મે જે પશુ હોય, તે ખીજા જન્મે પણ પશુ થવું જોઈએ કે નહીં? કારણ કે, કારણને મળતું જ કાર્ય થતું જગતમાં દેખાય છે. પરંતુ હે આત્મણુ, હું કહું છું કે, કર્મ અનુસાર જીવ ખીજે જન્મે આ જન્મથી જુદી યોગિ પણ પ્રાપ્ત કરે છે.' સુધર્મા પણ મહાવીરનો અનુયાયી થયો.

ત્યાર પછી મંડિક પંડિતનો વારો આવ્યો. તેને અંધ અને મોક્ષની વાસ્તવિકતાની બાબતમાં સંશય હતો. મહાવીરે તેને કહ્યું, 'હે આત્મણુ! હું કહું છું કે, જીવને અંધ તેમ જ મોક્ષ

વાસ્તવિક છે. જીવને અજ્ઞાન વગેરેથી વાસ્તવિક બંધ થાય છે, તથા તેને કારણે તે વાસ્તવિક સુખ-દુઃખ અનુભવે છે. તે જ જીવ પછી જ્ઞાની પુરુષોના માર્ગનું અવલંબન લઈ કમોમંથી મુક્ત થઈ શકે છે, તથા પોતાની સ્વાભાવિક સ્થિતિ પ્રાપ્ત કરી શકે છે. એક વાર તે પ્રમાણે મુક્ત થયા પછી ફરી બંધ સંભવતો નથી. પરંતુ એ દલીલને આધારે એમ કહેવું કે, મોક્ષ થતા પહેલાં પણ તેનો બંધ વાસ્તવિક નહોતો, તો એ યોગ્ય નથી. બંધ અને મોક્ષ કાલ્પનિક જ હોય, અને જીવ તો સ્વભાવે નિત્ય શુદ્ધશુદ્ધ અને મુક્ત હોય, તો પછી આ બધું બંધજનિત સંસાર-બ્રમણ તથા મોક્ષ માટે ઉત્કટ સાધના કરવાપણું શાને રહે?'

મંડિક પણ મહાવીરનો અનુયાયી થયો.

હવે મૌર્યપુત્રો વારો આવ્યો. તેને દેવાના અસ્તિત્વ વિષે સંશય હતો. મહાવીરે તેને પોતાનો પ્રત્યક્ષ અનુભવ કહી બતાવીને જણાવ્યું કે, દેવયોનિ છે જ. આ જીવનમાં પુણ્યકર્મ કરનારને બીજે જન્મે અવશ્ય સ્વર્ગની સમૃદ્ધિ તથા દિવ્ય સુખભોગ પ્રાપ્ત થાય છે.

સાર પછી અકંપિતનો વારો આવ્યો. તેને નરકના અસ્તિત્વ વિષે શંકા હતી. મહાવીરે પણ તેને પોતાનો પ્રત્યક્ષ અનુભવ કહી બતાવીને જણાવ્યું કે, પાપકર્મ કરનારને બીજે જન્મે નરકયોનિનાં દુઃખ અવશ્ય ભોગવવાં પડે છે.

અચ્છબ્રાતાને સ્વર્ગ-નરક પ્રાપ્ત કરાવનાર કહેવાતાં પુણ્ય-પાપ વિષે જ સંશય હતો. તેને એમ લાગતું કે, આ જગતમાં પુણ્ય અને પાપ એવો ભેદ નાહક જ કલ્પી લેવામાં આવ્યો છે. આ જગતમાં પ્રયત્ન કરી અને તેટલું સુખ ભોગવવું, એ જ એકમાત્ર પુરુષાર્થ છે; અમુક કાર્યો પુણ્યરૂપ હોઈ કરવાયોગ્ય છે, અને અમુક કાર્યો પાપરૂપ હોઈ ત્યાગવા યોગ્ય છે, એવું કહેવું એ નરી મૂર્ખતા છે.

મહાવીરે તેને જણાવ્યું કે, ‘આ જન્મમાં અમુક જીવને જન્મથી જ સુખી સ્થિતિ પ્રાપ્ત થાય છે. કેટલાય દુઃખી સ્થિતિવાળા ગમે તેટલો પુરુષાર્થ કરે છે, પણ સુખી સ્થિતિનો અંશ પણ જોવા પામતા નથી. અને કેટલાક જીવો વગર પ્રયત્ને પણ સુખી સ્થિતિ જ ભોગવતા રહે છે. આ ભેદ, પૂર્વજન્મમાં તેમણે કરેલાં પુણ્યકર્મો અને પાપકર્મોના ભેદને કારણે જ ઉત્પન્ન થયેલો છે. માટે પાપ અને પુણ્યનો ભેદ વાસ્તવિક છે.’

મેતાર્ય પાંડિતને પૂર્વજન્મ વિષે સંશય હતો. જીવ આ શરીરનો નાશ થયા પછી બીજો જન્મ ધારણ કરી, પોતાનાં સારાં-નરસાં કર્મોનું ફળ ભોગવે છે, એ સિદ્ધાંત તેને પ્રત્યક્ષપ્રમાણ્યુસિદ્ધ ન હોઈ માન્ય રાખવા જોવો લાગતો નહોતો. પરંતુ મહાવીરે તેને જણાવ્યું કે, ‘શરીરથી જીવ જુદો છે; તથા ભલે તે આંખે ન દેખાતો હોય, પણ તે પોતાનાં કર્મો અનુસાર અન્ય શરીરને પ્રાપ્ત કરી, સુખ-દુઃખ ભોગવ્યા કરે છે; અને જ્યારે તે પ્રયત્ન કરી કર્મમુક્ત થાય છે, ત્યારે જ તેનું આ સંસારભ્રમણ અટકે છે, એ હું પ્રત્યક્ષ પ્રમાણ્યુથી જ જાણું છું. માટે તે સિદ્ધાંત સત્ય છે, મિથ્યા નથી.’

હવે છેલ્લો પ્રભાસપંડિતનો વારો આવ્યો. તેને મોક્ષ જોવી સ્થિતિ હોઈ શકે કે કેમ, એ વિષે સંશય હતો. તેને એમ લાગતું કે, જીવ જેમ અનાદિકાળથી કર્મો કરતો આવ્યો છે, અને તેનાં ફળ ભોગવતો આવ્યો છે, તેમ જ તે અનતકાળ પર્યંત કર્યા કરવાનો. કર્મક્ષય કરીને પણ ફરી કર્મબંધન થવાનું જ. જીવ અને કર્મ વચ્ચે સ્વભાવથી જ બંધ-અંધક ભાવ હોય, તો તે કદી મટવાનો જ નહીં. પરંતુ મહાવીરે તેને જણાવ્યું કે, ‘જીવ ભલે અનાદિ કાળથી કર્મ વડે અંધાતો આવ્યો હોય, પરંતુ એક વાર જ્ઞાનપ્રકાશ ઉત્પન્ન થતાંની સાથે જ તે કરોડો વર્ષનો કર્મ-અંધકાર તત્ક્ષણ દૂર થઈ જાય છે. કારણ કે પ્રકાશ

આગળ અંધકાર ભ્રમો રહી શકતો જ નથી. જીવ સાથે કર્મ અંધાય છે, તે અજ્ઞાન વગેરે હેતુઓને કારણે અંધાય છે; એ હેતુઓ એક વાર દૂર થયા, તેની સાથે જ જીવની કર્મ સાથે અંધાવાની યોગ્યતા જ દૂર થઈ જાય છે.’

૪ : પ્રથમ ઉપદેશ

આ અગિયારે પંડિતો એક વાર પોતાનું ધર્મંડુ તથા ભગવાનને શરણે આવ્યા, એટલે પછી ભગવાને તેમને પોતાના માર્ગને ઉપદેશ આપ્યો. સદ્ભાગ્યે એ પ્રથમ ઉપદેશ શબ્દશઃ સંધારાઈ રહેલો આજે આપણને મળે છે. આવશ્યક નિયુક્તિ (ગા. ૨૭૧) માં જણાવ્યું છે કે, ભગવાન તીર્થંકર પ્રથમ ‘સામાયિકાદિ વ્રત’, ‘જીવનિકાય’, અને ‘ભાવના’ ઉપદેશ છે. આચારાંગસૂત્રના બીજા શ્રુતસ્કંધમાં ‘ભાવના’ અધ્યયનમાં વ્રતો અને ભાવનાઓવાળો ભાગ સંધારાયો છે. અને દશવૈકાલિકસૂત્રના ‘૫૩જીવનિકાય’ વાળા અધ્યયનમાં ‘જીવનિકાય’ વળો ભાગ સંધારાયો છે. એ બંનેને સળંગ ગોઠવતાં તે આખો ઉપદેશ આ પ્રમાણે થાય :—

“ભગવાનને કેવળજ્ઞાન થયું, તે વખતે દેવદેવીઓની આવજીવથી અંતરિક્ષમાં ધમાલ મચી રહી. પંછી ભગવાને પોતાને તેમજ લોકને બરાબર તપાસીને પ્રથમ દેવલોકોને ધર્મ કહી સંભળાવ્યો, અને પછી મનુષ્યોને. મનુષ્યોમાં ભગવાને ગૌતમાદિ શ્રમણનિર્ગથોને જીવનિકાયો અને ભાવનાઓ સાથે પાંચ મહાવ્રત કહી સંભળાવ્યાં”. [આચારાંગ]

“હે આયુષ્મન! શ્રમણુ ભગવાન મહાવીરે ‘છ જીવનિકાય’ નામનું આ અધ્યયન પોતાના જ્ઞાનપ્રભાવથી જાણીને દેવ-મનુષ્યાદિને ઉપદેશ્યું છે, તથા પોતે પણ ભલે પ્રકારે આચર્યું છે. તે અધ્યયન ધર્મનું જ્ઞાન કરાવી, ચિત્તશુદ્ધિ કરનાર હોવાથી તેને સાંભળવું અને વિચારવું અતિ શ્રેયસ્કર છે [દશવૈં].” તે આ પ્રમાણે છે :

“ જીવો છ પ્રકારના છે. પૃથ્વીકાયિક,^૧ જળકાયિક, અગ્નિકાયિક, વાયુકાયિક, વનસ્પતિકાયિક, અને ત્રસકાયિક.^૨ એ બધા જીવો સુખાભિલાષી છે, તથા સુખને પરમધર્મ માનનારા છે. માટે એ સર્વ જીવોને જાતે કદી દુઃખ ન આપવું. ખીજા પાસે ન અપાવવું, કે કોઈ આપતો હોય તેને અનુમોદન ન આપવું. તે અર્થે નીચેનાં પાંચ મહાવ્રત યાવજીવન ધારણ કરવાં.

પહેલું મહાવ્રત : હું સર્વ ભૂતપ્રાણીઓની હિંસાનેા યાવજીવન ત્યાગ કરું છું. સ્થૂત, સૂક્ષ્મ, સ્થાવર કે જંગમ કોઈ પણ પ્રાણીની મન-વચન-કાયાથી હું જાતે હિંસા નહીં કરું, ખીજા પાસે નહીં કરાવું, કે કોઈ કરતો હશે તેને અનુમતિ નહીં આપું. હું તે પાપકર્મમાંથી નિવૃત્ત થાઉં છું, તેને હું નિંદું છું, ગર્હું છું,^૩ અને મારી જાતને તેમાંથી છૂટી કરું છું.

તે મહાવ્રતની આ પ્રમાણે પાંચ ભાવનાઓ છે.^૪

૧. તે નિર્ગ્રંથ કોઈ જંતુને કલેશ ન થાય તે રીતે સાવધાનતાપૂર્વક ચાલે.^૫

૨. તે નિર્ગ્રંથ પોતાનું મન તપાસે. તેને પાપયુક્ત, સદોષ, સક્રિય, કર્મશ્ચંદન ઉપજવનાર, તથા પ્રાણીઓના વધ-છેદ-ભેદ અને ક્લહ-પ્રદ્રોષ-પરિતાપયુક્ત ન થવા દે.

૩. તે નિર્ગ્રંથ પોતાની વાણી તપાસે, તથા તેને (ઉપર પ્રમાણે) પાપયુક્ત, સદોષ તથા ક્લહ-પ્રદ્રોષ-અને પરિતાપયુક્ત ન થવા દે.

૧. પૃથ્વીરૂપી કાયાવાળા.

૨. દુઃખથી નાસીને દૂર ભાગી શકે તેવા જંગમ જીવો.

૩. નિંદા પોતાની સામે, અને ગર્હાં ખીજાની સામે. (—ટિપ્પા).

૪. ગ્રહણ કરેલાં વ્રતો જીવનમાં ઊંડાં ઊતરે, તે માટે દરેક વ્રતને અનુકૂળ થઈ પડે તેવી કેટલીક પ્રવૃત્તિઓ સ્થૂળ દષ્ટિએ ગણવાવામાં આવી છે, તે ભાવના નામે પ્રસિદ્ધ છે.

૫. ચાર હાથ આગળ નજર રાખીને.

૪. તે નિર્ગ્રંથ વસ્તુમાત્રને બરાબર જોઈ-તપાસી-સાફ કરીને લે કે મૂકે, જેથી જીવજંતુની હિંસા ન થાય.

૫. તે નિર્ગ્રંથ પોતાનાં અન્નપાન પણ જોઈ-તપાસી ઉપયોગમાં લે, જેથી જીવજંતુની હિંસા ન થાય.

આટલું કરે, તો તે મહાવ્રત શરીરથી બધાબર સ્વીકાર્યું, પાળ્યું, અમલમાં મૂક્યું, કે જિનેનો આજ્ઞા પ્રમાણે અનુસર્યું કહેવાય.

શ્રીજી મહાવ્રત : હું સર્વ પ્રકારના જૂઠ્ઠાં વાણીદોષનો યાવજીવન ત્યાગ કરું છું. ક્રોધથી, લોભથી કે હાસ્યથી હું મન-વાણી-કાયાથી અસત્ય નહીં આચરું, ખીજા પાસે નહીં આચરવું કે કોઈ આચરતો હશે તેને અનુમતિ નહીં આપું. (બાકીનું બધું પહેલા વ્રત પ્રમાણે.)

તે મહાવ્રતની આ પ્રમાણે પાંચ ભાવનાઓ છે.

૧. તે નિર્ગ્રંથે સોય-વિચાર કરીને ઊલવું, જેથી વગર [વચાર્યું જૂઠ્ઠું ઊલી ન જવાય.

૨. તે નિર્ગ્રંથ ગુસ્સાનો ત્યાગ કરે, જેથી ગુસ્સામાં આવી જઈ જૂઠ્ઠું ન ઊલી જવાય.

૩. તે નિર્ગ્રંથ લોભનો ત્યાગ કરે, જેથી લોભમાં તણાઈ જૂઠ્ઠું ન ઊલી જવાય.

૪. તે નિર્ગ્રંથ ભયનો ત્યાગ કરે, જેથી ભયના માર્યા જૂઠ્ઠું ઊલી ન જવાય.

૫. તે નિર્ગ્રંથ હાસ્યનો ત્યાગ કરે, જેથી હાસ્ય-ટીખળમાં જૂઠ્ઠું ઊલી ન જવાય.

આટલું કરે, તો તે મહાવ્રત બરાબર સ્વીકાર્યું કે આચર્યું કહેવાય (વગેરે ઉપર મુજબ).

શ્રીજી મહાવ્રત : હું સર્વ પ્રકારની ચોરીનો યાવજીવન ત્યાગ કરું છું. ગામ, નગર કે અરણ્યમાં થોડું યા ઘણું, નાનું યા મોટું, સચિત્ત કે અચિત્ત એવું કશું જ હું ખીજાએ આપ્યા

વિના ઉઠાવી નહીં હઉં, ખીજા પાસે નહીં લેવરાવું, કે કોઈ લેતો હશે તેને અનુમતિ નહીં આપું (વગેરે ઉપર મુજબ.)

તે મહાવ્રતની આ પ્રમાણે પાંચ ભાવનાઓ છે.

૧. તે નિર્ગ્રંથ વિચાર કરીને મિત પ્રમાણમાં વસ્તુઓ માગે.

૨. તે નિર્ગ્રંથ માગી આણેલ અન્નપાનાદિ આચાર્યાદિકને જણાવીને તેમની પરવાનગીથી ખાય.

૩. તે નિર્ગ્રંથ પ્રમાણ (કાળ-ક્ષેત્રની હદ) આંધીને વસ્તુઓ માગે.

૪. તે નિર્ગ્રંથ વારંવાર તે પ્રમાણ નક્કી કરતો જાય.

૫. તે નિર્ગ્રંથ સાધર્મિકોની જાગૃતમાં^૧ પણ વિચારીને તથા મિત પ્રમાણમાં જ વસ્તુઓ માગે.

આટલું કરે, તો તે મહાવ્રત બરાબર આચર્યું કહેવાય.

ચોથું મહાવ્રત : હું સર્વ પ્રકારના મૈથુનનો પાવજીવન ત્યાગ કરું છું. હું દેવ-મનુષ્ય-તિર્યંચ સંબંધી મૈથુન જાતે નહીં સેવું, ખીજા પાસે નહીં સેવરાવું, કે કોઈ સેવતો હશે તેને અનુમતિ નહીં આપું (વગેરે ઉપર મુજબ).

તે મહાવ્રતની આ પ્રમાણે પાંચ ભાવનાઓ છે :

૧. તે નિર્ગ્રંથ વારંવાર સ્ત્રી સંબંધી વાતો ન કરે. કારણ કે તેમ કરતાં ચિત્તની શાંતિનો ભંગ થાય, અને કેવળાએ ઉપદેશીલા ધર્મથી ભષ્ટ થવાય.

૨. તે નિર્ગ્રંથ સ્ત્રીઓના મનોહર અવયવો જુઓ કે ચિંતવે નહિ.

૩. તે નિર્ગ્રંથ સ્ત્રી સાથે પહેલાં કરેલી કીમકીડા યાદ ન કરે.

૪. તે નિર્ગ્રંથ પ્રમાણથી વધારે તેમજ કામોદીપક અભ્યાસ ન સેવે.

૧. તેમને મારે કે તેમની પાસેથી.

૫. તે નિર્ગ્રંથ સ્ત્રી-માદાપશુ-નપુંસકથી સેવાયેલ આસન કે શયન ન વાપરે.

આટલું કરે તો તે મહાવ્રત બરાબર આવ્યયું કહેવાય.

પાંચમું મહાવ્રત : હું સર્વ પ્રકારના પરિગ્રહનો^૧ [અર્થાત આસક્તિનો] યાવજીવન ત્યાગ કરું છું. હું થોડી યા ઘણી, નાની યા મોટી, સચિત્ત કે અચિત્ત એવી કોઈ વસ્તુમાં પરિગ્રહબુદ્ધિ નહિ રાખું (વગેરે ઉપર મુજબ.)

તે મહાવ્રતની આ પ્રમાણે પાંચ ભાવનાઓ છે.

૧. તે નિર્ગ્રંથ કાનથી મનોહર શબ્દો સાંભળી તેમાં આસક્તિ, રાગ કે મોહ ન કરે. તેમજ ન ગમતા શબ્દો સાંભળી દ્વેષ ન કરે. કારણ કે, તેમ કરવાથી ચિત્તની શાંતિનો ભેદ થાય, અને કેવળીએ ઉપદેશેલા ધર્મથી ભ્રષ્ટ થવાય.

કહ્યું છે કે : કાનમાં શબ્દ પડતા અટકાવવા શક્ય નથી; પરંતુ, તેમાં જે રાગદ્વેષ, તે ભિક્ષુએ ત્યાગવા.

૨. તે નિર્ગ્રંથ આંખથી ગમતાં કે ન ગમતાં રૂપો દેખી તેમાં આસક્તિ કે દ્વેષ ન કરે.

કહ્યું છે કે : આંખે રૂપ ચડતાં અટકાવવાં શક્ય નથી; પરંતુ તેમાં જે રાગદ્વેષ, તે ભિક્ષુએ ત્યાગવા.

૩. તે નિર્ગ્રંથ નાકથી ગમતા કે ન ગમતા ગંધ સૂંઘી તેમાં આસક્તિ કે દ્વેષ ન કરે.

કહ્યું છે કે, નાકે ગંધ આવતો અટકાવવો શક્ય નથી; પરંતુ તેમાં જે રાગદ્વેષ, તે ભિક્ષુએ ત્યાગવા.

૪. તે નિર્ગ્રંથ જીભથી ગમતા કે ન ગમતા સ્વાદ ચાખી તેમાં આસક્તિ કે દ્વેષ ન કરે.

કહ્યું છે કે : જીભે સ્વાદ આવતાં અટકાવવો શક્ય નથી; પરંતુ તેમાં જે રાગદ્વેષ, તે ભિક્ષુએ ત્યાગવા.

૧. પરિગ્રહ એટલે પદાર્થોમાં રાગબુદ્ધિ કે દ્વેષબુદ્ધિ. જીભે : આગળ આવતા શ્લોકોની કડીઓ.

પ. તે નિઞ્રંથ ગમતા કે ન ગમતા સ્પર્શ અનુભવી તેમાં આસક્તિ કે દ્વેષ ન કરે.

કહ્યું છે કે : આમડીથી સ્પર્શ થતો અટકાવવો શક્ય નથી; પરંતુ તેમાં જે રાગદ્વેષ તે બિશ્વએ લાગવા.

આટલું કરે, તો તે મહાવ્રત બરાબર આચર્યું કહેવાય.

આ પાંચ મહાવ્રતો અને તેમની પચીસ ભાવનાઓથી યુક્ત એવો બિશ્વ શાસ્ત્ર-આચાર-અને માર્ગ અનુસાર તેમને બરાબર પાળી, જ્ઞાનીઓની આજ્ઞાનો આરાધક એવો સાચો બિશ્વ અને છે. ”

“ કેમ ચાલવું, કેમ ઊભા રહેવું, કેમ બેસવું, કેમ સૂવું, કેમ ખાવું, અને કેમ બોલવું, કે જેથી પાપકર્મ ન બંધાય, અને તેનું કડવું ક્ષણ ભોગવવું ન પડે ? ”

“ ધ્યાનપૂર્વક ચાલવું, ધ્યાનપૂર્વક ઊભા રહેવું, ધ્યાનપૂર્વક બેસવું, ધ્યાનપૂર્વક ખાવું, અને ધ્યાનપૂર્વક બોલવું. તો જ પાપકર્મ ન બંધાય.

“ સર્વ જીવોને પોતાની બરાબર ગણનારા અને જ્ઞેનારા, તથા ઇન્દ્રિયનિગ્રહી રહીને હિંસાદિ પાપકર્મ ન આચરનારા મનુષ્યને પાપકર્મ બંધાતું નથી.

“ પ્રથમ જ્ઞાન, અને પછી દયા. જે અજ્ઞાની છે, તે શું આચરે, તથા હિત-અહિત કેમ કરીને જાણે ? જ્ઞાની પાસેથી સાંભળીને જ કલ્યાણ શું છે, તથા પાપ શું છે, તે જાણી શકાય છે. તે બંનેને જ્ઞાની પાસેથી જાણીને, જે કલ્યાણ હોય તે આચરવું.

“ જીવ કોણ છે, અને અજીવ કોણ છે, એ જે નથી જાણતો, તે સંયમને (મોક્ષમાર્ગને) ક્યાંથી જાણવાનો હતો ? જેને જીવ તથા અજીવનું જ્ઞાન છે, તે જ સંયમને જાણી શકે છે. કારણ કે, જ્યારે જીવ અને અજીવ એ બંને તત્ત્વોને જાણે છે, ત્યારે સર્વ જીવોની (પોતપોતાનાં કર્મને અનુરૂપ)

અનેકવિધ ગતિને જાણે છે. જ્યારે જીવેની અનેકવિધ ગતિને જાણે છે, ત્યારે તેના કારણરૂપ પુણ્ય-પાપને, તેમજ અંધ-મોક્ષને પણ જાણે છે. જ્યારે પુણ્ય-પાપ તેમજ અંધ-મોક્ષને જાણે છે, ત્યારે તેને દૈવી તેમજ માનુષી ભોગોમાંથી નિર્વેદ (વૈરાગ્ય) પ્રાપ્ત થાય છે. જ્યારે તે દૈવી તેમજ માનુષી ભોગોમાંથી વિરક્ત થાય છે, ત્યારે તેમનો આંતર-બાહ્ય સંબંધ છોડી દે છે, તથા માથું મૂંડાવી, ઘરબાર વિનાનો સાધુ થાય છે. જ્યારે માથું મૂંડાવી, ઘરબાર વિનાનો સાધુ થાય છે, ત્યારે પાપકર્મોને રોકી, ઉત્તમ ધર્મનું સેવન કરે છે; તથા અજ્ઞાનથી એકઠી કરેલી કર્મરૂપી રજને ખંખેરી નાખે છે. જ્યારે અજ્ઞાનથી એકઠી કરેલી કર્મરજ ખંખેરી નાખે છે, ત્યારે તેને સર્વાવિષયક કેવળ-જ્ઞાન-દર્શન પ્રાપ્ત થાય છે. જ્યારે તેને સર્વાવિષયક કેવળ જ્ઞાન-દર્શન પ્રાપ્ત થાય છે, ત્યારે તે કેવલજ્ઞાની-જિન લોક તેમજ અલોકનું સાચું સ્વરૂપ જાણી શકે છે. જ્યારે તે લોક તેમજ અલોકનું સાચું સ્વરૂપ જાણી શકે છે, ત્યારે તે પોતાના મન-વાણી-કાયાના વ્યાપારોનો નિરોધ કરી, શૈલ જેવી નિશ્ચળ 'શૈલેશી' દશા પ્રાપ્ત કરે છે. જ્યારે તે શૈલ જેવી નિશ્ચળ શૈલેશી દશા પ્રાપ્ત કરે છે, ત્યારે બાકીનાં સર્વ કર્મોનો^૨ ક્ષય કરી, નિરંજન બની, લોકની ટોચ ઉપર જવારૂપી 'સિદ્ધિ' ગાંત પ્રાપ્ત કરે છે. અને જ્યારે તે લોકની ટોચ ઉપર જવારૂપી 'સિદ્ધિ' ગાંત પ્રાપ્ત કરે છે, ત્યારે તે લોકના માથા ઉપર જઈ શાશ્વત સિદ્ધિ અને છે.”

શરૂઆતમાં જણાવ્યું હતું તેમ, મહાવીરનો પ્રથમ ઉપદેશ આમ બે કટકે થઈને પણ સંઘરાઈ રહ્યો છે, એ એક પ્રકારનું

૧. ઉપર પાન ૨૦૨માં જણાવેલાં અઘાતી કર્મો. વધુ મારે જુઓ આ માળાનું 'અંતિમ ઉપદેશ' પુસ્તક, નવી આવૃત્તિ પા. ૧૮૨-૩.

૨. ત્યાં સિદ્ધિ આત્માઓનું સ્થાન છે.

સદ્ભાગ્ય છે. કારણ કે, કોઈ પણ જુદી પરિભાષાની કર્કશતા વિના તથા વિચિત્ર દાર્શનિક વાદોની ગૂંચ-બળ વિના સ્પષ્ટ સરળ શબ્દોમાં આપણને તેનાથી મહાવીરનો ધર્મમાર્ગ સમજવાની કૃત્તી મળી જાય છે. જગતના વિવિધ પદાર્થો ઉપર વૈરાગ્ય પ્રાપ્ત થયા પછીનાં પદો તો લગભગ હિંદુ-બૌદ્ધ-જૈન ત્રણે માર્ગોમાં સમાન છે. માત્ર શરૂઆતનું પદ ક્યાંથી શરૂ કરવું, એમાં જ જુદા જુદા માર્ગપ્રવર્તકની આસિયત હોય છે. યુક્તે જગતમાં તૃષ્ણાથી પરિણમતા દુઃખના દર્શનથી પોતાના માર્ગની વિચારસરણી શરૂ કરી. અને મહાવીરે પોતપોતાનાં કામસુખોમાં મૂઢ બની બધા લોકો જે અપાર જીવહિંસા આચરે છે, અને એ રીતે પાપબંધન વડે પોતાનું અકલ્યાણ કરે છે, તેના દર્શનથી પોતાના માર્ગની શરૂઆત કરી. યુક્ત કહે છે, આ દુઃખ છે, તેમાંથી હું મુક્ત કેમ થાઉં ? મહાવીર કહે છે, મારા સુખભોગથી અનેક જીવોની હિંસા થાય છે, તેમાંથી હું મુક્ત કેમ કરીને થાઉં ? યુક્તે પોતાના પ્રશ્નનો જવાબ આપ્યો કે, તૃષ્ણાનો નિરોધ થાય તો જ તેના પરિણામે આવતાં દુઃખ દૂર થાય. મહાવીરે પોતાના પ્રશ્નનો જવાબ આપ્યો, મારા સુખભોગથી બીજા જીવોને દુઃખ થવું હોય, તો મારે કોઈ જીવને દુઃખ ન થાય તે જાતનું સુખ શોધવું જોઈએ, અને તેને માટે જીવ-અજીવ તત્ત્વોનું સ્વરૂપજ્ઞાન પ્રાપ્ત કરવું જોઈએ, જેથી મારા સુખભોગ કઈ કઈ રીતે કયા કયા જીવોની હિંસામાં પરિણામે છે, એ મને સમજાય; એ જીવહિંસાને કારણે પ્રાપ્ત થતા કર્મબંધનથી હું આગામી દુઃખની જડ કેવી રીતે ઊભી કરું છું તે પણ સમજાય; તેમજ સાચું સુખ — પેલા વિષયસુખ કરતાં તુલનામાં પણ અપાર તથા ઉત્તમ એવું સુખ — મારા પોતાના આત્માનું સહજ સ્વરૂપ પ્રાપ્ત કરવા વડે જ કેવી રીતે પ્રાપ્ત થઈ શકે કેમ છે, તે પણ સમજાય. એ રીતે જૈન માર્ગની શરૂઆત જીવ-અજીવના તેમ જ વાસ્તવિક આત્મ સુખના (ગુરુ પાસેથી મેળવેલા) જ્ઞાનથી થાય છે, અને તેનો અંત કેવલ-જ્ઞાન-દર્શનથી પ્રાપ્ત થતા લોક તેમ જ અલોકના સાચા સ્વરૂપને અતે મન-વાણી કાયાના વ્યાપારોના નિરોધપૂર્વક પ્રાપ્ત કરાતી આત્માની સહજ શૈલેશી દશામાં આવે છે.

૫. તીર્થંકરના અતિશયો

મહાવીર હવે તીર્થંકર તરીકે વિહાર કરવા લાગ્યા. જૈન અંથોમાં તીર્થંકરોની વિભૂતિનું વર્ણન ઝીણવટથી કરવામાં કરવામાં આવ્યું છે. તે સમજવાથી મહાવીરની કેવી પ્રતિભા હવે પછીની જીવનકથામાં ઝળકી આવવાની છે, તેનો પણ ખ્યાલ આવે છે. સામાન્ય કેવળજ્ઞાનીમાં અને તીર્થંકર થનાર કેવળજ્ઞાનીમાં થોડોક ફેર છે. તીર્થંકરને તેમનાં પૂવકર્મને બળે કેટલાક 'અતિશયો' પ્રાપ્ત થાય છે. 'અતિશય' એટલે ગુણુની પરાકાષા — અસાધારણ ગુણ. તીર્થંકર સિવાય બીજા કોઈમાં તે હોય જ નહીં. તે તેમની પૂર્વની પુણ્યપ્રકૃતિનું ફળ છે. સામાન્ય સિદ્ધિઓ — અથવા ચમત્કારો કરવાની શક્તિઓ તેો અમુક પ્રકારનાં તપ કરનારને પણ પ્રાપ્ત થાય છે. જૈન પરિભાષામાં તેમને 'લઙ્ઘિ' કહેવામાં આવે છે. તે જેવી કે : રોગ મટાડવાની શક્તિ, પાંચ ઇન્દ્રિયા વિષય ગમે તે એક ઇન્દ્રિયથી ભોગવવાની શક્તિ, દૂર દૂરનાં સ્થળો સુધી ઝટ જઈ પહોંચવાની શક્તિ, આકાશમાં - જળ ઉપર - અગ્નિમાં કે ધૂમાડો-કિરણો-વાયુ-ઝાકળ-મેઘ વગેરેનું અવલંબન કરી જવા-આવવાની શક્તિ, સામાને બાળી નાખવાની કે તેવી શક્તિને શાંત કરવાની શક્તિ, શરીરને નાતું-મોટું કે હલકું-ભારે કરવાની શક્તિ, તથા વશીકરણ-અંતર્ધાન-કામરૂપોપણું વગેરેની શક્તિ.

આ બધી લઙ્ઘિઓ તીર્થંકરને પણ જન્મથી જ પ્રાપ્ત હોય છે. પરંતુ માત્ર તીર્થંકરને જ પ્રાપ્ત થઈ શકે એવા અતિશયો એ લઙ્ઘિઓથી જુદી જ વસ્તુ છે. આ ચોત્રીસ

૧. જે ચોત્રીસ અતિશયો તીર્થંકરને પ્રાપ્ત થતા મનાય છે, તેમાં સ્વરૂપવાન દેહ, સુગંધી શ્વાસોચ્છ્વાસ, ગાયના દૂધ જેવાં ઉત્તમવલ રુઘિર-માંસ, અને તેમના આહારનું ચર્મચક્ષુથી અગોચરપણું એવા ચાર અતિશયો તેમને જન્મથી જ સિદ્ધ હોય છે. કેવળજ્ઞાન પ્રાપ્ત થયા બાદ તેમને બીજા અગિયાર અતિશયો પ્રાપ્ત થાય

અતિશયોની વિગતોનું આપણે કથું પ્રયોજન નથી. પરંતુ તે ચોત્રીસ ઉપરાંત અપેક્ષાથી બીજા ચાર અતિશયો બુદ્ધા મણ્યાવવામાં આવે છે. તે અતિશયો તીર્થ'કરનું સ્વરૂપ સમજવા માટે અગત્યના છે. તીર્થ'કર થનાર - લોકોનો ઉપદેશક નેતા

છે: જેમકે તે જ્યાં ઉપદેશ આપે, તે સ્થાનમાં અસંખ્ય લોકો સમાઈ શકે; તે અર્ધ'માગધી ભાષામાં બોલે, પણ સર્વ પ્રાણીઓને પોતપોતાની ભાષામાં તે ઉપદેશ સમજાય; તેમના મસ્તક પાછળ સૂર્યબિંબ જેવું ભામંડળ હોય; તે જે સ્થળમાં વર્તતા હોય ત્યાં સર્વ દિશાઓમાં પચીસ પચીસ યોજન અને જા'ચે-નીચે સાડાબાર સાડાબાર યોજન સુધી પ્રથમ થયેલા ન્વરાદિક રોગો નાશ પામે અને નવા ઉત્પન્ન ન થાય; પ્રાણીઓ વચ્ચેનાં સ્વાભાવિક કે પૂર્વ-જન્મનાં વેર શમી જાય; તીડ-સૂડા-ઉંદર વગેરે જીવજંતુઓના ઉપદ્રવ ન થાય; મહામારી-ઉત્પાત-અકાલમૃત્યુ ન થાય; અતિવૃષ્ટિ -અનાવૃષ્ટિ ન થાય; ડુકાળ ન પડે; લશ્કરનાં હુકુડ કે પરરાજ્ય સાથે સંઝામાદિનો ભય ટળે. બાકીના ૧૯ અતિશયો દેવતાઓ તીર્થ'કરની આસપાસ કરે છે. જેમકે, તીર્થ'કરની આગળ આગળ ધર્મચક્ર ફેરવવું, બંને બાજુ શ્વેત ચામર ચલાવવાં, સ્ફટિકનું સિંહાસન સાથે રાખવું, મસ્તક ઉપર ત્રણ છત્ર રાખવાં, રત્નમય ધ્વજ ફરકતો રાખવો, ભગવાન પગ મૂકવાના હોય ત્યાં સુવર્ણકમળ ખડાં કરવાં, તે જ્યાં ઉપદેશ આપે તેની આસપાસ મણિ સુવર્ણ-રૂપાના ગઠ રચી દેવા, પ્રજાનું મુખ એક જ દિશામાં હોય છતાં ચારે દિશામાં બતાવવું, તે જ્યાં સ્થાન કરે ત્યાં અશોકવૃક્ષ ખડું કરી દેવું, માર્ગના કાંઠાઓનાં મુખ નીચાં કરી દેવાં, આસપાસનાં વૃક્ષોને નીચે નમાવી પ્રજામ કરાવવા, દેવદુંડુબિ વગાડવા કરવાં, પવન વડે કચરો સાફ કરાવવો, મોર-પોપટ વગેરે પક્ષીઓ દ્વારા પ્રદક્ષિણા કરાવવી, ધૂળ શમાવવા ગંધોદકની વૃષ્ટિ કરવી, પછી તેના ઉપર પુષ્પવૃષ્ટિ કરવી, તીર્થ'કરનાં કેશ-દાઢી-મૂછ તથા હાથ-પગના નખ વધવા ન દેવા, તેમની તહેનાતમાં ઓછામાં ઓછા કરોડ દેવોએ રહેવું, તથા આસપાસ સર્વ જંતુઓની સમૃદ્ધિ એક સાથે પ્રગટ કરવી.

થનાર—માં એ ગુણો અવશ્ય હોવા જોઈએ, એ તરત જ દેખાઈ આવે તેવું છે.

૧. જ્ઞાનાતિશય—સર્વ સત્ વસ્તુઓનું કેવળજ્ઞાન.

૨. વચનાતિશય—સંસ્કારવાન, ઉદાત્ત, અગ્રામ્ય, મેઘ-ગંભીર, પ્રતિધ્વનિયુક્ત, દાક્ષિણ્યયુક્ત, રાગયુક્ત, મહાર્થયુક્ત, પૂર્વાપરવિરોધ રહિત, શિષ્ટ, સંશયરહિત, ખીજો માણસ દૂષણ ન દર્ષી શકે તેવી, હૃદયંગમ, અરસપરસ પદ તથા વાક્યોના સાપેક્ષપણવાળી, પ્રસંગોચિત, તત્ત્વનિષ્ઠ, અપ્રાસંગિક આખતોના અતિ વિસ્તાર રહિત, આત્મસ્થાધા અને પરનિન્દા રહિત, અભિજ્ઞત, અતિરિન્ગધ તથા મધુર, પ્રશસ્ય, ખીજનાં મર્મ વીધે નહીં તેવી, ઉદાર, ધર્મ તેમ જ અર્થ સંયુક્ત, વિભક્તિ-કાળ-વચન-લિંગ વગેરેના વિપર્યય રહિત, વિભ્રમાદિ રહિત, ચમત્કૃતિપૂર્ણ, ઉત્સુકતારહિત, અતિવિલંબરહિત, અનેક પ્રકારનાં વર્ણનની વિચિત્રતાયુક્ત, પ્રથમથી જ ખીજનાં વચન કરતાં જેમાં વિશેષતા રહેલી છે તેવી, સલ્લપ્રધાન, વર્ણુ—પદ—વાક્ય યથાર્થ સમજી શકાય તેવાં છૂટાં હોય તેવી, કહેવા ધારેલો અર્થ પૂરો ન થાય ત્યાં સુધી તૂટક ન બનતી, તેમ જ વક્તા અને શ્રુતાને કંટાળો-ખેદ ન થાય તેવી વાણી.

૩. અપાયાગમાતિશય—એટલે કે ઉપદ્રવનિવારકતા.

૪. પૂજ્ઞાતિશય—ત્રણ લોકના પૂજનીય હોવાપણું. જેને જગતનાં તત્ત્વોનું સ્વરૂપજ્ઞાન છે, અને તેથી લોકોના ત્રિવિધ તાપ નિવારવાના ઉપાય જેની પાસે હોઈ, લોકોએ સેવવા-પૂજવા યોગ્ય છે, તથા પોતાની વસ્તુ ખીજને સમન્વય તેવી સચોટ ભાષામાં કહેવાની જેની પાસે શક્તિ છે, તે ખરેખર 'લોકનાથ', 'લોકપ્રદીપ', 'ધર્મદાતા', 'ધર્મદેશક', 'ધર્મનાયક' 'ધર્મસારથિ'. અને 'ધર્મચક્રવર્તી' કહાવાને યોગ્ય છે. લોકોને તે શરણુરૂપ છે, દીપ્તરૂપ છે, ત્રણુરૂપ છે, ગતિરૂપ છે, તથા પ્રતિષ્ઠા-રૂપ છે. સર્વ ભયોને જીતનાર તે જિનને ફરી ફરી નમસ્કાર!

પરિશિષ્ટ

[યુદ્ધને બાધિ પ્રાપ્ત થઈ, ત્યાર બાદ તેમને લાગ્યું કે, જગતના સુખેશી લોકો મારો આ માર્ગ સાંભળશે નહીં તેમજ અનુસરશે નહીં. માટે મારે હવે એકાંતમાં મૌન ધારણ કરી રહેવું જ યોગ્ય થશે. તે વખતે બ્રહ્મદેવે આવી તેમને તેમના વિચારમાંથી કેવી રીતે ફેરવ્યા, તેની કથા નીચે ઉતારી છે.]

“ત્યારે બ્રહ્મદેવ તરત જ યુદ્ધ સમક્ષ પ્રગટ થયા અને હાથ જોડી બોલ્યા : ‘હે યુદ્ધયુરુ ! તારા અમૃતતુલ્ય ધર્મનો લોકોને ઉપદેશ કર. આ જગતમાં જેમનાં જ્ઞાન પર અજ્ઞાન-મળનાં પડ ધટ્ટ બેઠાં નથી એવા પુષ્કળ જીવો છે. કેવળ તારાં ધર્મવાક્ય તેમના કાને ન પડવાથી તેમને બારે હાનિ થાય છે. જે તું ઉપદેશ કરીશ, તો તેનું રહસ્ય જાણનાર ધણા લોક આ જગતમાં મળી આવશે. પર્વતશિખર પર રહી જેમ આપણે નીચેના પ્રદેશમાં લોક તરફ જોઈએ છીએ, તેમ પ્રજાના શિખર પર ચઢી, તું આ જન્મજરાદિક દુઃખથી પીડિત થયેલા લોકો તરફ નિર્ભયપણે જો ! હે ધરવીર, માર સાથે યુદ્ધ કરી તે જય મેળવ્યો છે. હે લોકનાયક તું સર્વ ઋણમાંથી મુક્ત થયો છે. હવે લોકોમાં ફરીફરીને તું તારા ધર્મનો પ્રચાર કર. તારો ધર્મ સમજનારા ધણા લોકો તને મળશે.’

“યુદ્ધે બ્રહ્મદેવની વિનંતિ માન્ય કરી અને પોતાના સહધર્મી પ્રથમ કોને ઉપદેશ કરવો એનો તે વિચાર કરવા લાગ્યો. આળારકાલામ તથા ઉદ્રક રામપુત્ર એ બે પૂર્વપરિચિત તપસ્વીઓ આ ધર્મનું રહસ્ય તરત સમજી શકશે એમ તેને લાગ્યું; પરંતુ તે બંને અત્યાર અગાઉ મરણ પામ્યા છે એ

વાત શુદ્ધ અંતર્ગાનથી જાણી. પછી તે મનમાં બોલ્યા, 'મારી સાથે જે પાંચ તપસ્વી રહેતા હતા, તે જ ધર્મ પ્રથમ શ્રવણ કરવાને યોગ્ય છે. હું જ્યારે તપશ્ચર્યા કરતો હતો ત્યારે તેમણે પુષ્કળ મદદ કરીને મને આભાર નીચે આણ્યો છે. પણ તે આ સમયે કયાં રહેતા હશે?'

“ તે પાંચ તપસ્વી વારાણસી પાસે ઋષિપત્તન નામના ઉપવનમાં રહેતા હતા તે વાત દિવ્ય દષ્ટિએ જાણી લઈ, શુદ્ધ કાશીએ જવા માટે ઉદુવેલાથી નીકળ્યો.

“ તેને આવતો જોઈ, તે પાંચ તપસ્વીઓએ આપસમાં નિશ્ચય કર્યો કે, પેલો યોગબ્રહ્મ શ્રમણ ચાલ્યો આવે છે. આપણે કોઈ પણ રીતે તેનો આદરસત્કાર કરવો નહીં, પણ અહીં એક આસન માંડી રાખવું. એની ઇચ્છા હશે તો એ તેના પર બેસશે. પરંતુ જ્યારે શુદ્ધ આશ્રમના દ્વાર આગળ આવ્યો, ત્યારે તેમનો વિચાર આપોઆપ પડી બાગ્યો. તેમનામાંના એક જણે શુદ્ધનું પાત્ર અને ચીવર (કંથા) પોતાના હાથમાં લઈ લીધાં, બીજાએ આસન તૈયાર કર્યું, અને બાકીનાઓએ પગ ઘોવા માટે પાણી વગેરે આણી મૂક્યું. શુદ્ધ પગ ઘોઈ પોતાને માટે માંડેલા આસન પર બેઠો. તપસ્વીઓએ તેને નામથી સંબોધન કરી કુશળસમાચાર પૂછ્યા.

“ શુદ્ધ બોલ્યા, હૈ બિહુઓ, હું હવે અહીં ત, તથાગત અને સમ્યક્ સંશુદ્ધ એવા સંબોધનને યોગ્ય થયો છું. તમે મારો ધર્મ લક્ષ્યપૂર્વક સાંભળો, મારા અમૃતતુલ્ય ધર્મનું એકાગ્રતાથી મનન કરો. હું કહું છું તેમ તમે ચાલશો તો તેનું રહસ્ય સમજાઈ, તમારું અભ્યર્થન સાર્થક થશે.

“ તપસ્વીઓ બોલ્યા હે ગૌતમ! અમે જ્યારે તારી પાસે હતા ત્યારે ત્રિવ્ર તપશ્ચર્યા વડે પણ તને મોક્ષમાર્ગનું જ્ઞાન થયું

નહીં. હવે તો તું યોગબ્રહ્મ થયો છે! તપશ્ચર્યાનો ત્યાગ કરીને તું પેટ પાછળ પડ્યો, તો તને અમૃતતુલ્ય ધર્મનું જ્ઞાન કેવી રીતે થઈ શકે?

“બુદ્ધ બોલ્યો, ‘હે ભિક્ષુઓ! આ પહેલાં મેં તમને કદી કહ્યું હતું કે, હું અહીં ત, તથાગત અને સમ્યક્ સંબુદ્ધ થયો છું?’

“‘ના.’ તપસ્વીઓએ ઉત્તર આપ્યો.

“‘તો પછી આજે હું જે કાંઈ કહ્યું છું તેના પર તમારો વિશ્વાસ બેસવો જોઈએ. તમે એક વાર ધ્યાનપૂર્વક મારો ઉપદેશ સાંભળી લો.’

“ધીરે ધીરે તે પાંચ તપસ્વીઓનો વિશ્વાસ બુદ્ધના કહેવા ઉપર બેઠો અને તેઓ તેનો ઉપદેશ સાંભળવા તૈયાર થયા.

“ઉપદેશ સાંભળ્યા બાદ તે પાંચેને બુદ્ધના ધર્મોપદેશનું રહસ્ય સમજાવ્યું, અને તેમણે બૌદ્ધધર્મની દીક્ષા પોતાને દેવાની તથાગતને વિનંતી કરી.”

ઉપરની કથામાં આવતા બ્રહ્મદેવના રૂપકનો અર્થ કરતાં અઠ ધર્માનંદ કોસંભી^૧ જણાવે છે : ‘મૈત્રી, કરુણા, મુદ્ધિતા અને ઉપેક્ષા આ ચાર ભાવનાઓને બ્રહ્મવિહાર કહે છે. એ ઉપરથી એમ દેખાઈ આવે છે કે, બ્રહ્મદેવ એટલે એ ચારમાંથી એકાદ મનોવૃત્તિ હશે. માતા જેમ ધાવણા છોડરાનું મૈત્રીથી (પ્રેમથી) પાલન કરે છે, તે માંદું થાય ત્યારે કરુણાથી તેની સેવા કરે છે, પછી વિદ્યાભ્યાસાદિકમાં તે હોશિયાર થાય એટલે મુદ્ધિત અંતઃકરણથી તેને થાળડે છે, અને ત્યાર પછી બ્યારે તે સ્વતંત્રપણે જીવન શરૂ કરે અથવા માતાના મનથી વિરુદ્ધ રીતે વર્તવા લાગે, ત્યારે તેની ઉપેક્ષા કરે છે — કદી તેનો દ્વેષ કરતી નથી, અને તેને મદદ કરવા હંમેશ તૈયાર હોય છે — તે પ્રમાણે જ મહાત્માઓ આ ચાર શ્રેષ્ઠ મનો-

વૃત્તિઓથી પ્રેરિત થઈને, જનસમૂહનું કલ્યાણ કરવા તત્પર હોય છે. લોકો જે બ્રહ્મદેવને પિતામહ કહે છે, તે બીજું કોઈ નથી પણ આ ચાર મનોવૃત્તિઓની સાક્ષાત્ મૂર્તિ છે! ત્યારે હવે બુદ્ધ પાસે બ્રહ્મદેવ આવ્યા એટલે શું? એનો અર્થ એ છે કે, તેમના મનમાં આ ચાર મનોવૃત્તિઓ વિકાસ પામી. તેમના અંતઃકરણના અમર્યાદ પ્રેમથી, અમાધ કરુણાથી, સજ્જનો વિષેની મુદ્દિતાથી અને તેમનું ન સાંભળનારાઓ ઉપર અથવા તેા તેમના અકારણુ શત્રુઓ ઉપર ઉપેક્ષાથી, તે સદ્ધર્મનો પ્રસાર કરવા પ્રવૃત્ત થયા.'

રાજગૃહમાં આગમન

ભગવાન મહાવીરે આપેલા પ્રથમ ઉપદેશથી ગૌતમ વગેરે ૧૧ પંડિતોએ ધર-આરનો ત્યાગ કરી, ભગવાન પાસે જૈન માર્ગની દીક્ષા લીધી. તેમના શિષ્યોએ પણ જૈન માર્ગનું જ અવલંબન સ્વીકાર્યું. એટલે ભગવાને તે અગિયાર જણને પોત-પોતાના શિષ્ય-ગણના અણુ-ધર બનાવ્યા. એ જ પરિપદમાં શતાતીક રાજને ઘેર રહેલી ચંદના પણ હાજર હતી. તેણે પણ દુઃખપૂર્ણ સંસાર ત્યજી, જૈનમાર્ગનું અવલંબન લેવાની ઇચ્છા કરવાથી, ભગવાને તેને દીક્ષા આપી; તથા તે પ્રસંગે બીજી જે કોઈ સ્ત્રીઓએ દીક્ષા લીધી, તેમની તેને 'પ્રવર્તિની' બનાવી.

આ સિવાયનાં જે સ્ત્રીપુરુષોએ ભગવાનનો ઉપદેશ સાંભળી, ભગવાનનું શરણુ સ્વીકાર્યું, પરંતુ સંસારનો ત્યાગ કરી દીક્ષા લેવાની પોતાની તૈયારી ન હોવાથી સંસારવાસ કાયમ રાખ્યો, તેમનો પણ ભગવાને શ્રાવક અને શ્રાવિકા એવો વર્ગ સ્થાપી દીધો.

આ રીતે પ્રથમ ઉપદેશ વખતે જ ચતુર્વિધ સંઘની સ્થાપના ભગવાને કરી દીધી. સાધુ-સાધ્વી વર્ગ યોગ્ય નેતા-આચાર્યની દેખરેખ નીચે રહે, શ્રદ્ધાળુ ગૃહસ્થ-શ્રાવકવર્ગ દ્વારા તેનો યથોચિત નિર્વાહ થતો રહે, અને ગૃહસ્થવર્ગ એ સાધુ-સાધ્વી વર્ગને ભક્ષાદિના દાન દ્વારા તેના પરિચયમાં રહી, પોતાની શ્રદ્ધાની અને આચારની બાબતમાં પરિપુષ્ટ થયા કરે, - એ તેનો ઉદ્દેશ હતો. એ વ્યવસ્થા બધા વર્ગોની સુરક્ષિતતાને માટે પણ જેમ આવશ્યક હતી, તેમ તેમની

અરસપરસ સંશુદ્ધિને માટે પણ આવશ્યક હતી, એ પારણામે માલૂમ પણ પડ્યું છે.

અપાપા નગરીમાં ત્યાર પછી પણ કેટલાક દિવસ ભગવાન સ્થિર રહ્યા હાગે છે. ત્યાંના વસુવાટ પૂરો કરી ભગવાન ત્યાંથી રાજગૃહ નગરમાં આવ્યા. તે નગર તથા તેના રાજ્ય વિષે પ્રથમ થોડું જાણીએ.

૧: શ્રેણિક બિંબિસાર

આપણે જે સમયની વાત કરીએ છીએ, તે સમયના અરસામાં એટલે કે, લગભગ ઈ. સ. પૂ. છઠ્ઠા સૈકાના અરસામાં, આર્હદ્વરથ રાજવંશનો—અર્થાત્ જરાસંઘના આપના વખતમાં [એટલે કે લગભગ પાંચ-છ સૈકાં પહેલાં] મગધમાં સ્થાપિત થયેલા રાજવંશનો—અંત આવ્યો. તે રાજવંશનો અંત કાણે કેવી રીતે આવ્યો એ કહી શકાતું નથી. પરંતુ થોડા સમય બાદ જ, એટલે કે બુદ્ધ-મહાવીરના સમયે મગધમાં^૧ બિંબિસાર નામે પ્રતાપી રાજ્ય રાજ્ય કરતો હતો, એટલું આપણે ચોક્કસ જાણી શકીએ છીએ. અશ્વઘોષ પોતાના બુદ્ધચરિતમાં (૧૧-૨) તેને હર્ષક કુલનો કહે છે. મહાવંશ (ગ્રીકરનો અનુવાદ-પા. ૧૨) માં જાણાવ્યું છે કે, બિંબિસાર ૧૫ વર્ષનો હતો, ત્યારે તેના તેના પિતાએ રાજ્યાભિષેક કર્યો હતો. તેણે પાસેના અંગ દેશ ઉપર ચડાઈ કરી તેના રાજ્યને મારી નાખ્યો, તથા તેના દેશને મગધમાં જોડી દીધો.^૨

૧. મગધની રાજધાનીનું ન્દુનું નામ ગિરિવ્રજ, વસુમતી કે કુશાવપુર પણ હતું.

૨. એમ જાણાય છે કે, અંગદેશના રાજ્ય બ્રહ્મદત્તે બિંબિસારના પિતા ભદ્રિયને હરાવ્યા. તિબેટી પરંપરામાં તેનું નામ મહાપદ્મ હોય એમ હાગે છે. બદલામાં બિંબિસારે અંગદેશ ઉપર ચડાઈ કરી બ્રહ્મદત્તને મારી નાખ્યો, અને પોતે અંધમાં પોતાના પિતાના પ્રતિનિધિ તરીકે રહ્યો. પછી પિતાનું મૃત્યુ થતાં તે રાજગૃહ આવ્યો આવ્યો.

બિંબિસાર લગ્નસંબંધથી મદ્ર, કોશલ, અને વૈશાલીનાં રાજકુલો સાથે જોડાયેા હતા. કોશલ દેશના રાજા પસેનદિ (પ્રસેનજિત)ની બહેન કોસલદેવી બિંબિસાર વેરે પરણ્યાવવામાં આવી હતી; તેમ જ વૈશાલીના ગણુ-રાજા ચેટકની પુત્રી ચેલ્લણા પણ બિંબિસારની રાણી હતી. તે ઉપરાંત બિંબિસારની મદ્રા રાણીના ઉલ્લેખ ઉપરથી કોઈ મદ્ર રાજકન્યા પણ તેની રાણી હોય, એમ જણાય છે. બિંબિસારનો પુત્ર અન્નતશત્રુ (કૃષિક) આ ત્રણ રાણીમાંથી કોનો પુત્ર હતો તે વિષે મતભેદ છે. કેટલાક બૌદ્ધ ગ્રંથો (જ્ઞાતક નં. ૩૩૮, અને નં. ૩૭૩) પ્રમાણે અન્નતશત્રુ કોસલદેવીને પુત્ર હતો; પરંતુ બીજા એક બૌદ્ધ ઉલ્લેખ^૧ પ્રમાણે અન્નતશત્રુની માતું નામ મદ્રા છે. બૌદ્ધ નિકાયગ્રંથો અન્નતશત્રુને વેદેહિપુત્ર પણ કહે છે. પરંતુ કોસલ રાજાઓ ઘણીવાર 'વેદેહ' પણ કહેવાય છે.^૨ જૈન લેખકો ચેટકપુત્રી ચેલ્લણાને અન્નતશત્રુની મા ઠરાવે છે. અને વૈશાલીના ગણુરાજ્યમાં વિદેહ દેશનો સમાવેશ થતો હોવાથી, મહાવીર તેમજ અન્નતશત્રુ અને વેદેહીપુત્ર કહેવાય પણ ખરા. આ સ્થિતિમાં અન્નતશત્રુની માતા કોણુ હતી, તે વિષે ચોક્કસ કાંઈ કહેવું અશક્ય છે.

અન્નતશત્રુ પ્રથમ પોતાના પિતાના પ્રતિનિધિ તરીકે ચંપામાં રહેતો હોય તેમ લાગે છે; પછી, પિતાને મારીને તેણે આખું રાજ્ય કબ્જે કર્યું.

અન્નતશત્રુએ બિંબિસારને મારી નાખ્યો, એટલે કોસલદેવી શોકની મારી મરી ગઈ. આથી કોસલદેવીના બાઈ કોસલરાજ પસેનદિએ કોસલદેવીને લગ્ન પ્રસંગે સ્નાન-ચૂર્ણના ખર્ચ પેટે આપવામાં આવેલું કાશીનું એક ગામ — કે જેનો હકદાર હવે

૧. Kindred sayings પા. ૩૮.

૨. વેદિક ઇન્ડેક્સ. પુ. ૧, પા. ૧૯૦, ૪૯૧; પર આત્માર વેદેહ પણ કહેવાય છે અને કૌસલ્ય પણ કહેવાય છે.

અન્નતશત્રુ થાય — તે કબજે ક્યું. આને કારણે અન્નતશત્રુ અને કોસલરાજ વચ્ચે લડાઈ ઓ ચાલી. તેમાં કોઈ વાર મામેા જીતતો, તો કોઈ વાર ભાણેજ. છેવટે અન્નતશત્રુ કેદ પકડાયો, પણ પ્રસેનજિતે તેને પોતાની પુત્રી વજિરા પરણાવી, તથા તેના સ્નાન-ચૂર્ણના ખર્ચ પેટે પેલું કાશીનું ગામ પાછું આપ્યું. વૈશાલીના રાજા ચેટક સાથે અન્નતશત્રુને થયેલી લડાઈ ઓ, અને તેમાં થયેલી તેની જીત — વગેરેની કથા યથાસ્થાને આગળ આવશે. આ જ અરસામાં મગધરાજની વધતી જતી સત્તાને કારણે કહો કે ગમે તે કારણે કહો, હવે તેને અવંતીના રાજા ચંડપ્રહોતના ગુસ્સાનો સામનો કરવાનો આવ્યો. મન્નિન્નમ-નિકાયમાં (૩-૭) એક ઉલ્લેખ એવો છે કે, ચંડપ્રહોતના હુમલાના બચથી અન્નતશત્રુએ રાજગૃહનો કિલ્લો મજબૂત કરાવ્યો. એ હુમલો થયો હતો કે નહીં તે કહી શકાતું નથી. અવંતીનું રાજ્ય જીતવાનું કામ અન્નતશત્રુ માટે નહીં, પણ તેના વારસાને માટે સરળયું હતું.

ઉપરનું વર્ણન જુદા જુદા જૈન-બૌદ્ધ ગ્રંથોમાં મળતા ઉલ્લેખો ઉપરથી તારવીને મૂક્યું છે. હવે બિબિસાર (શ્રેણિક) અને અન્નતશત્રુ (કૂણિક)ની બાબતમાં જૈન કથાઓ શું કહે છે, તે જોઈએ.

કુશામ્પુર (રાજગૃહ)ના રાજા પ્રસેનજિતને ઘણા પુત્રો હતા. તેને વિચાર આવ્યો કે, આ બધામાંથી મારી પાછળ રાજગાદી મેળવવા કોણુ લાયક છે, તેની હું પરીક્ષા કરું. તેથી તેણે એક વાર બધાને સાથે જમવા બેસાડયા, અને જ્યારે તેઓ જમવા લાગ્યા ત્યારે તેણે કેટલાક વાદ જેવા કૂતરાઓ તે તરફ છોડાવ્યા. કૂતરાઓને ધસી આવતા જોઈ, બીજા કુમારો તો તત્કાળ ઊડીને ભાગી ગયા. પરંતુ, શ્રેણિકકુમાર તો તે ઊડી ગયેલા કુમારોના થાળમાંથી થોડું થોડું તે કૂતરાઓને નાખતો બેસી રહ્યો, અને કૂતરાઓ તે ખાય તે દરમ્યાન પોતાનું ખાવાનું

ચાલુ રાખવા લાગ્યો. આ પ્રમાણે પોતે ધરાર્ધ રહ્યા, ત્યારે જ પોતાની જગાએથી ઊઠ્યો. આ જોઈ પ્રસેનજિત ધણો રાજ થયો, અને તેની ખાતરી થઈ ગઈ કે, આ છોકરો ગમે તે હિપાય વડે શત્રુઓની વચ્ચેથી પોતાનો માર્ગ કાઢી આપું રાજ્ય ભોગવશે.

ખીજ એક વાર તેણે બધા કુમારોને લાકુ ભરેલા કરંડિયા તથા પાણી ભરેલા ઘડા મેં બંધ કરીને તથા મુદ્રા વડે સીલ કરીને આપ્યા, તથા જણાવ્યું કે, આ સીલ તોડ્યા વિના તમે તે લાકુ ખાઓ તથા પાણી પીઓ. ખીજ કુમારો તો કાંઈ માર્ગ ન સૂઝવાથી ચાલ્યા ગયા; પરંતુ શ્રેણિકુમારે કરંડિયો હલાવી-હલાવીને અંદરના લાકુનો ચૂરો કરવા માંડ્યા, તથા તે કરંડિયાની સળીઓનાં છિદ્રોનાંથી જેમ જેમ ગરતો ગયો, તેમ તેમ ખાવા માંડ્યો, તથા પાણીનો ઘડો નવો હોવાથી તેની નીચે ઝમતું પાણી રૂપાના વાસણમાં એકઠું થવા દઈ પી લીધું. રાજને આ ઉપરથી તેની ધુલ્હમત્તાની વિશેષ ખાતરી થઈ.

એક વખત કુશાત્રનગરમાં વારંવાર અગ્નિનો ઉપદ્રવ થવા માંડ્યો. કંટાળીને રાજ્યે ઘોષણા કરાવી કે, જેના ધરમાંથી આગ શરૂ થશે, તેને નગરમાંથી બહાર કાઢી મૂકવામાં આવશે. એક વખત રાજના રસોઘયાની બેદરકારીથી રાજના મહેલમાં જ આગ શરૂ થઈ. તે વખતે રાજ્યે પોતાના કુમારોને જણાવ્યું કે, જે કુમાર આ મહેલમાંથી જે વસ્તુ હિપાડી જશે તે તેની થશે. ખીજ કુમારોએ પોતપોતાને ગમતી મૂલ્યવાન તથા ભોગની ચીજો લીધી, ત્યારે શ્રેણિકુમારે રાજ્યોના દિગ્વિજયમાં મંગળરૂપ જયચિહ્ન મનાતું ભંભાવાણ લીધું. રાજ તેની પસંદગી જોઈ વળી વિશેષ ખુશ થયો, અને તે વખતથી શ્રેણિકનું નામ ભંભાસાર પડ્યું. ઔદ્ધત્રથોમાં તેનું બિંબિસાર નામ છે, તે આને મળતું જ છે.

त्यार व्याह राग्न पोते करेना हुकम अनुसार जते पणु नगर छोडी याली नीकल्यो, अने अेक कोश हर छावणी नापीने रली. कुशाग्रपुरमांथी त्यां आव-ज करता लोको ते छावणीने (राग्ननुं-धर) 'राग्नगृह' कडेता, तेथी त्यां वसेलुं गाम राग्नगृह नामे प्रसिद्ध थयुं. प्रसेनजिते तेनी आसपास भाध, किल्लो वगेरे अंधावी तेने अरापर सुरक्षित क्युं.

राग्नने हवे निश्चय थर्न गयो हतो के, अघा कुमारोमां अश्लिक बुद्धिमान होवाथी, छेवटे तो राग्न तेने ज हाथ जवानुं छे. परंतु. तेओ अत्यारथी तेनी बुद्धिमत्ताने कारखे के पोताना पक्षपातने कारखे तेने मारी न नाभे ते सारु, देशानी वडेंयणी वभते तेणे अश्लिकने कांर्ध पणु न आर्युं. आथी पोतानुं अपमान थयेलुं गणी, अश्लिक दुर्भार्धने नगरमांथी याली नीकल्यो, अने करतो करतो वेणुातट नामना नगरमां आव्यो.

ते नगरमां अे समये कोर्ध मोटा उत्सव यावतो हतो; तेथी लद्र नामना शेठनी दुकाने धराकोनी भारे बीड जमी हती. प्रसंग जेर्ध अश्लिक तरत शेठनी महडे पडीकां वाणवाने कामे लागी गयो, अने तेनी वभतसर मणेवी महडने कारखे शेठ ते द्विवसे धणुं धन 'कमार्ध' शक्या. दुकान अंध करवानो वभत थयो त्यारे शेठे अश्लिकने पूछयुं, 'तमे अहारगामना लागो छो; तमे क्या पुण्यवान गृहस्थना अतिथि छो?

अश्लिके जवाभ आर्यो, 'हुं तमारो ज अतिथि छुं.'

हवे आगली राते शेठने स्वप्न आव्युं हुतुं. तेमां तेमणे पोतानी पुत्री नंदांने योग्य वर पोताने मणी आव्यो. अेम जेयुं हुतुं. ते वर आ अश्लिक ज हशे अेम धारी, तेमणे तेने पोताने धेर लीधो, अने योग्य प्रसंगे पोतानी पुत्रीनुं तेनी साथे लभ क्युं. अश्लिके शेठने पूछयुं, 'मारुं कुण वगेरे जणया विना, शा माटे तमे तमारी पुत्री भने आपो छो?' त्यारे शेठे जवाभ आर्यो के, तमारा गुणोथी तमारा उच्च

કુળ વિષે મને ખાતરી થઈ ગઈ છે. શ્રેણિક ત્યાર બાદ પોતાની નંદા ભાયાં સાથે ત્રિવિધ ભોગ ભોગવતા, તે શેઠને ત્યાં જ રહ્યો.

આ તરફ શ્રેણિકના પિતા પ્રસેનજિતને અકસ્માત રોગની પીડા થઈ આવી. તેથી ઘણા ખેદપૂર્વક તેણે પોતાના પ્રિયપુત્ર શ્રેણિકને શોધી લાવવા માણસો સાંઢો ઉપર દોડાવ્યા. શ્રેણિકને એ સાંઢોવાળા પાસેથી પિતાની આખરી માંદગીની ખબર મળતાં જ, તે તરત શેઠ તથા નંદાની રજા લઈ ચાલી નીકળ્યો. આગળ શું થાય છે તે જાણ્યા વિના પોતાનો સાચો પરિચય આ લોકોને આપવો એ તેણે યોગ્ય માન્યું નહીં, તેથી તેણે સગભાં નંદાને માત્ર આટલું જ લખી આપ્યું કે, 'જેમાં ઉજ્જવળ ભીંતો છે, તેવા રાજગૃહ નગરનો હું ગોપાળ છું.' તથા કહ્યું કે, આ લખાણ મારી પાસે મોકલીશ એટલે હું ગમે ત્યારે તને કે તારા સંતાનને આજખીશ. હાલમાં હું ભારે ધમાલમાં પડવાનો છું, એટલે તને યાદ કરી શકું કે મળી શકું તેવી સ્થિતિમાં ઘણો કાળ હોઈશ નહીં.

ભાગ્યવશાત પ્રસેનજિત રાજને છેલ્લા દિવસોમાં શ્રેણિકનો મેટો થયો, અને તેમણે તરત જ શ્રેણિકનો રાજ્યાભિષેક કર્યો.

૨ : અભયકુમાર

નંદાને સગભાંવસ્થામાં હાથી ઉપર ચડી પ્રાણીઓને દાન કરતાં કરતાં અભયદાન આપનારી થવાના કોડ ધયા. રાજાની મદદથી શેઠે તે કોડ પૂરા પાણુ કર્યાં. પછી યોગ્યકાળે પુત્રનો જન્મ થતાં, શેઠે તેની માતાના દોહદ ઉપરથી તેનું નામ અભયકુમાર પાડ્યું. તે બહુ સુદ્દિશાળી નીવડ્યો, અને નાનપણથી તેની જિંડી સમજશક્તિ અને તીવ્ર સુહૃદશક્તિ બધાંની પ્રશંસાને પાત્ર બની.

એક વખત પોતાના બાળમિત્રોને મોંઝે પોતાને પિતા છે કે નહીં તે વિષે કટાક્ષયુક્ત વેણુ સાંભળતાં, તે ખિન્ન

થઈ માતા પાસે આવ્યો, અને પોતાના પિતા વિષે સાચી વાત પૂછવા લાગ્યો. નંદાએ તેને યી વાત કહી, તથા જાણવું કે, તે કોણ હતા, ક્યાંથી આવ્યા હતા, તે અમે કોઈ જાણતાં નથી. એક દિવસ તેમને શોધતા કોઈ ઊંટવાળા આવ્યા, તેમની સાથે તે ચાલ્યા ગયા, અને જતી વખતે મને માત્ર આટલી એધાણી આપતા ગયા છે. એમ કહી તેણે પેલી ચિકી અભયકુમારને આપી બુદ્ધિશાળી અભયકુમાર સમજી ગયો કે, આ ચિકીનો અર્થ, 'હું રાજગૃહને રાજા છું' એવો થાય છે. તેથી તરત તે પોતાની માતાને લઈ પેલી ચિકી સાથે રાજગૃહ આવ્યો.

ત્યાં રાજા થયેલા શ્રેણિકે પોતાના પાંચસો મંત્રીઓમાં ખૂટતી એક જગા પૂરવા માટે કોઈ બુદ્ધિશાળી પુરુષની શોધ કરવા માંડી હતી. તેણે એક સૂકા ફૂવામાં પોતાની વીંટી નાખી હતી. તથા જાહેર કર્યું હતું કે, ફૂવાને કાંઈ ઊભો રહી, જે પુરુષ એ વીંટી બહાર કાઢશે તેને હું મારા મંત્રીઓનો પ્રમુખ બનાવીશ. કેટલાય લોકો એ જગાએ આવી, એ કાર્યને અશક્ય માની હાથ ધસતા પાછા જતા હતા તેવામાં અભયકુમાર પોતાની માને નગરબહાર યોગ્ય સ્થળે મૂકી નગરમાં ફરતો ફરતો ત્યાં આવ્યો. તેણે તરત કાંઈ ઊભા રહી છાણનો લયકો તે વીંટી ઉપર નાખ્યો. પછી તેના ઉપર સળગતો ઘાસનો પૂળો નાંખ્યો. એટલે વીંટી સાથે પેલો છાણનો લયકો સુકાઈને એક છાણું બની ગયો. પછી અભયકુમારે પાણીની એક નીક તે ફૂવામાં વળાવી દીધી, એટલે ફૂવામાં પાણી ઊંચું આવવાની સાથે પેલું છાણું પણ ઉપર આવ્યું. તરત તેણે તેમાંથી વીંટી કાઢી લીધી!

રાજાને આ ખબર મળતાં તેણે અભયકુમારને પોતાની પાસે તેડાવ્યો. તેને દેખનાવેંત જ રાજાને વાતસભ્યભર્યા ઉમળકા આવવા લાગ્યા. બધી વાત પૂછીને જાણી લીધા બાદ

તેણે નંદાને ધામધૂમથી મહેલમાં તેડાવી અને અભયકુમારને પોતાની બહેન સુસેનાની પુત્રી વેરે પરણાવીને પોતાના મંત્રીઓનો પ્રસુખ બનાવ્યો.

૩ : અત્તશત્રુ - શ્રેણિક

વૈશાલીના ગણરાજ ચેટકને પૃથા નામની રાણીથી સાત પુત્રીઓ થઈ હતી. તેમાંથી પાંચ તો જુદા જુદા રાજ્યો વેરે પરણી ચૂકી હતી માત્ર સુન્યેષા અને ચેલ્લણા એ એ કુંવારી હતી. [જુઓ આગળ પા ૭૭] એક વખત સુન્યેષાનું ચિત્ર જોવામાં આવતાં, તેના સ્વરૂપથી મોહિત થઈ, શ્રેણિકે પોતાની સાથે લગ્ન કરવા તેનું માગું કર્યું. પરંતુ ચેટકે તેને હલકા કુળનો ગણી, તેના માગાનો અસ્વીકાર કર્યો. આથી શ્રેણિક ઘણો ખિન્ન થઈ ગયો. પરંતુ અભયકુમારે પિતાને આશ્વાસન આપ્યું, અને અમુક યોજના નક્કી કરી તે છાને વેશે વૈશાલીમાં આવ્યો.

ત્યાં આવી તેણે કોઈ પણ રીતે દાસીઓ વગેરે દ્વારા શ્રેણિકરાજનું સૌંદર્યપૂર્ણ ચિત્ર સુન્યેષાની નજરે પહોંચાડ્યું. સુન્યેષા પણ શ્રેણિક ઉપર આસક્ત થઈ. પછી અભયકુમારે ચેટકના અંતઃપુર સુધી એક સુરંગ ખોદાવી; અને સુન્યેષાને બધી વાતની ખબર આપીને તૈયાર રહેવા જણાવ્યું. યથાકાળે શ્રેણિક રાજ પોતાના ડર અંગરક્ષકો^૧ સહિત તે સુરંગમાં રથ લઈને આવ્યો. સુન્યેષા શ્રેણિકને જોઈ અત્યંત આનંદિત થઈ. પછી તે પોતાની પ્રિય બહેન ચેલ્લણાની રજા લેવા ગઈ. ત્યારે ચેલ્લણાએ જણાવ્યું કે, હું પણ તારી સાથે આવીશ, કારણ કે, હું તારા વિના એકલી રહી શકીશ નહીં. તેના આવા પ્રેમભર્યા આગ્રહને વશ થઈ, સુન્યેષા તેને લઈ સુરંગના દ્વાર પાસે આવી; પરંતુ અચાનક રત્નનો કરંડિયો લાવવાનું

૧. નાગરથિક તથા સુલસાના એક સાથે જન્મેલા ડર પુત્રો.

યાદ આવતાં, તે ચેલ્લણુને રથમાં બેસાડી, મહેલમાં પાછી ગઈ તે દરમ્યાન ‘શત્રુના ઘરમાં લાંબો વખત રહેવું ઠીક નહીં’ એવો પેલા બત્રીસ અંગરક્ષકોનો આગ્રહ જ્ઞેઈ, તથા રથમાં કાઈ સ્ત્રીને બેઠેલી જ્ઞેઈ, શ્રેણિકે તેને સુન્યેષા માનીને રથ હંકારી મૂક્યો. સુન્યેષા કરાડ્યો લઈને સુરંગ આગળ આવી, તો પોતાની બહેન કે રથ કાઈ મળે નહીં! પોતાનો મનોરથ આમ નિષ્ફળ થયેલો જાણી તેણે તરત બૂમો પાડી કે, ‘દોડો, દોડો, મારી બહેન ચેલ્લણુનું હરણુ થયું.’ ચેટકનાં માણસો તરત સુરંગમાં દોડ્યાં. સુરંગમાં થયેલા યુદ્ધમાં શ્રેણિકના બત્રીસે અંગરક્ષકો કપાઈ ગયા પરંતુ ત્યાં સુધીમાં શ્રેણિક સહીસલામત નીકળી ગયો.

માર્ગમાં ચેલ્લણુને શ્રેણિક તો સુન્યેષા કહીને જ બોલાવતો. છેવટે ચેલ્લણુએ તેને તેની બૂલ જણાવી અને કહ્યું કે, હું તો સુન્યેષાની બહેન છું, સુન્યેષા તો તમારી ઉતાવળમાં પાછળ રહી ગઈ. પરંતુ ચેલ્લણુને પણ સુન્યેષા જેવી સ્વરૂપવાન તથા પોતા ઉપર આસક્ત જાણી, શ્રેણિક રાજ્યએ હર્ષપૂર્વક તેની સાથે લગ્ન કર્યું.

શ્રેણિક અથવા ષિંબિસાર અત્યાર સુધી બુદ્ધનો ભક્ત તથા અનુયાયી હતો એમ કહી શકાય. બુદ્ધ ગૃહત્યાગ કરીને નિર્વાણનો માર્ગ શોધવા નીકળ્યા ત્યારથી જ તે તેમના પ્રત્યે આકર્ષાયો હતો એ વાત આગળ કહી દીધી છે. [પા ૧૪૧] તથા બુદ્ધને જ્યારે તે માર્ગ પ્રાપ્ત થાય, ત્યારે તેમણે પોતાના રાજ્યમાં અવશ્ય આવવું એવું તેણે તેમની પાસેથી વચન લીધું હતું. તે મુજબ જ્યારે બુદ્ધ રાજગૃહમાં આવ્યા, ત્યારે તેણે તેમનો ભારે આદરસત્કાર કર્યો હતો, તથા તેમને તથા તેમના બિશ્ણુઓને એકાંતવાસ તરીકે અનુકૂળ થઈ પડશે એમ માની પોતાનું વેણુવન નામે ઉદ્યાન તેમને ભેટ કર્યું હતું. એ બધી કથા બૌદ્ધગ્રંથોમાં પ્રસિદ્ધ છે.

પરંતુ ચેસ્લાણા સાથેના લગ્ન પછી તે જૈન ધર્મની અસર તળે આવ્યો. કારણ કે ચેસ્લાણા તથા તેનો પિતા ચેટક વગેરે જૈન તીર્થંકર પાર્શ્વનાથનાં અનુયાયી હતાં. બિંબિસારે કાંઈ ઝટ ચેસ્લાણાનું કહ્યું માની જૈન ધર્મ નહિ જ સ્વીકાર્યો હોય. બંને વચ્ચે બંને ધર્મના સાધુઓના સારા-નરસાપણા બાબત કડવી-મીઠી ચર્ચાઓ પણ થઈ હશે. પરંતુ એક વખત રાજા વિહારયાત્રાએ નીકળ્યો, તે દરમ્યાન મંડિકુક્ષિ ચૈત્યમાં તેનો એક સુકુમાર જૈન સાધુ સાથે ભેટો થયો. તેની સુખોચિત નાની અવસ્થા તથા સુંદર આકૃતિ અને છતાં મુનિવેશ દેખી રાજાને અત્યંત કૂતુહલ થયું. તેણે તેને પૂછ્યું : 'હે આર્ય ! તારી અવસ્થા તરુણ છે છતાં આ ભોગકાળમાં જ તું શા કારણથી પ્રવ્રજિત થયો છે ?'

સાધુએ કહ્યું, 'મહારાજ ! હું અનાથ છું; મારા ઉપર અનુકંપા રાખે તેવું કોઈ મને મળ્યું નહીં તેથી હું સાધુ થયો છું.'

આ સાંભળી શ્રેણિક રાજા હસીને બોલ્યો :

(ગુણ અને રૂપની) આટલી ઝાઝ તારી પાસે હોવા છતાં, તું અનાથ હોય એમ કેમ બને ? બલે હું તારો નાથ થાઉં છું. હવે સમાંસંબંધીથી યુક્ત 'થઈને તું ઉત્તમ એવા માનુષિક કામભોગો ભોગવ. કારણ કે મનુષ્યપણું બહુ દુર્લભ છે.'

આ સાંભળી મુનિએ કહ્યું, 'હે રાજા ! તું પોતે જ અનાથ છે તો પછી બીજાનો નાથ શી રીતે થવાનો હતો ?'

પોતે કોઈ દિવસ નહીં સાંભળેલું એવું તેનું વચન સાંભળી નવાઈ પામી શ્રેણિક રાજા બોલ્યો : 'મારે ઘોડાઓ છે, હાથીઓ છે, મનુષ્યો છે, નગરો છે, અંતરપુર છે, આજ્ઞા છે, તથા ઐશ્વર્ય છે. આમ સર્વ કામો પૂરા પાડનારી ઉત્તમ સંપદા મારી પાસે હોવા છતાં હું અનાથ કેમ કરીને કહેવાઉં ?'

મુનિએ કહ્યું : હે રાજા ! તું ‘અનાથ’ શબ્દનો અર્થ જાણતો નથી. માણસ કેમ કરી અનાથ કહેવાય, તથા હું શા માટે સાધુ થયો, તે હું તને કહી સંભળાવું છું, તે તું સાંભળ.

‘સુપ્રસિદ્ધ કૌશાંબી નગરીમાં પુષ્કળ સંપત્તિવાળો મારો પિતા રહે છે. પહેલી વયમાં જ મને આકરી આંખની વેદના શરૂ થઈ, તથા મારે આખે શરીરે અતિશય દાહ ઊપડ્યો. શત્રુએ ક્રોધે બરાઈ શરીરના મર્મસ્થાનમાં બોંકેલું તીક્ષ્ણ શસ્ત્ર જેમ પીડા કરે, તેવી મારી આંખની વેદના હતી; તેમ જ મારા બરડામાં, હૃદયમાં અને માથામાં ધોર તથા વજ્ર જેવી કઠોર પીડા થતી હતી.

‘મારા ઉપચાર માટે મારા પિતાએ સારામાં સારા વૈદ્યો તેડાવ્યા તથા તેઓએ પોતાની સઘળી વિદ્યા ખરચીને મારી ચિકિત્સા કરી, પણ મને તેઓ દુઃખમાંથી મુક્ત કરી શક્યા નહીં — એ મારી અનાથતા છે.

‘મારે માટે મારો પિતા પોતાનું બધું ધન આપી દેવા તૈયાર હતો, પરંતુ મને દુઃખમુક્ત કરી શક્યો નહીં — એ મારી અનાથતા છે.

‘પુત્રશોકથી વ્યાકુળ મારી માતા, મારા પિતા તથા નાના ભાઈઓ, તથા મારી મોટી અને નાની બહેનો મને મારા દુઃખમાંથી મુક્ત કરી શક્યાં નહીં — એ મારી અનાથતા છે.

‘મારા ઉપર અનુરાગવાળી અને મને જ અનુસરનારી મારી પ્રિય પત્ની અન્નપાન, સ્નાન, ગંધમાદ્ય, અને વિલેપનનો ત્યાગ કરી અશ્રૂપૂર્ણ નેત્રે મારી પાસે જ બેસી રહેતી; એક ક્ષણ પણ મારાથી અળગી થતી નહોતી. છતાં તે પણ મારા દુઃખમાંથી મને મુક્ત કરી શકી નહીં — એ મારી અનાથતા છે.

‘ત્યારે મને વિચાર આવ્યો કે, અંત વિનાના આ સંસારમાં વારંવાર આવી વેદનાઓ અવશપણે ભોગવ્યા કરવી,

એ બહુ આકરું છે. માટે જો હું આ વિપુલ વેદનાથી એક વાર પણ છૂટો થાઉં, તો તરત બધાનો ત્યાગ કરી પ્રવળ્યા લઉં, અને જન્મમરણના સંસારચક્રમાંથી મુક્તિ સાધું. આ વિચાર કરતો હું રાત્રે સૂઈ ગયો; અને સવારે જાગ્યો ત્યાં તો મારી બધી વેદના દૂર થઈ ગઈ. તેથી ગઈ કાલે જ મારાં સગાં-વહાણાંની અનુગ્રાથી હું સાધુ થયો છું. હવે હું અનાથ મટી, મારો તેમ જ બીજાં પણ સ્થાવર-જંગમ પ્રાણીઓનો નાથ થયો છું, એમ મને લાગે છે. કારણ કે આપણાં પોતાનાં સુખ અને દુઃખનો આપણો આત્મા જ કર્તા છે.’

આ પ્રમાણે તે ઉગ્ર સંયમશીલ મહામુનિએ વિસ્તારથી કહેલો ઉપદેશ સાંભળી રાજા શ્રેણિકે સંતુષ્ટ થઈ, અંજલિ જોડીને કહ્યું, ‘હે મહાશિવ! તમે અનાથપણું બરાબર કહી સંભળાવ્યું. તમારો જન્મ સફળ છે. તમે જ સાચા સનાથ છો તથા સગાંધવ છો; કારણ કે તમે જિનોત્તમના માર્ગમાં સ્થિત છો. હે સંયત! હું તમારી ક્ષમા માગું છું!’

રાજાઓમાં સિંહ તે રાજા, અનગારોમાં સિંહ તે મુનિની પરમ ભક્તિથી સ્તુતિ કરીને અંતઃપુર, પરિજન અને બંધુઓ સાથે વિમલ ચિત્તથી જ્ઞાનધર્મમાં અનુરક્ત થયો, અને રોમાચિત થઈ, તેમની પ્રદક્ષિણા કરી તથા માથા વડે તેમને અભિવંદન કરી, ત્યાંથી પાછો ફર્યો.

આ આખો પ્રસંગ ઉત્તરાધ્યનના ૨૦ મા અધ્યયનમાં સંઘરાયો છે. રાજા શ્રેણિક જે પ્રસંગથી જ્ઞાનધર્મનો પ્રગટપણે અનુયાયી થયો, તે પ્રસંગ એ રીતે સંઘરાય એ વાજબી છે; અને આપણે પણ તેનો તે જ અર્થ સ્વીકારવો જોઈએ.

સુજ્યેષ્ઠા પોતાના પ્રથમ સ્નેહમાં નિષ્કળ જવાથી આજન્મ કુંવારી જ રહી; અને કેટલાક વખત બાદ મહાવીર પાસે દીક્ષા લઈ, સાધવી થઈ, અને આર્યા ચંદનાની દેખરેખ હેઠળ જીવન વિતાવવા લાગી.

યથાકાળે ચેત્સલ્યાને ગર્ભ રહ્યો. સગર્ભાવસ્થામાં એક દિવસ ચેત્સલ્યાને પતિનું માંસ ખાવાનો દોહદ થયો. પોતાને યતા આવા દુષ્ટ દોહદ ઉપરથી ગર્ભમાં રહેલા સંતાનને ભવિષ્યમાં પતિ ઉપર સંકટ લાવનાર માની, ચેત્સલ્યા તે ગર્ભને પાડી નાખવાના ઘણા ઘણા છૂપા પ્રયત્ન કરવા લાગી; પણ તેમાં સફળ નીવડી નહીં. એક બાળુ દોહદની પીડા, અને બીજી બાળુ તે પૂર્ણ થવાની અસંભવિતતા — એ બે વચ્ચે રિખાતી ચેત્સલ્યાની શરીરકાંતિ ફીકી પડી ગઈ, તથા તે ઘણી ઉદાસ બની ગઈ. શ્રેણિકરાજ તેને ઘણું ઘણું પૂછતો, પણ ચેત્સલ્યા તેને કશો જવાબ આપતી નહીં પછી શ્રેણિકે બહુ આગ્રહ કર્યો ત્યારે ચેત્સલ્યાએ ખરી વાત કહી દીધી. રાજાએ હૃદ્ધિમાન અભયકુમારની સલાહ લીધી. અભયકુમારે રાજાના પેટ ઉપર સસલાનું માંસ બાંધી, તેને ચામડે મહાવી લીધું. પછી ચેત્સલ્યા રાક્ષસીની પેઠે એકાંતમાં રાજાના પેટ ઉપરથી તે માંસ તોડી-તોડીને ખાવા લાગી. રાજા તે વખતે કૃત્રિમપણે વેદનાની ચીસો પાડતો મૂર્છાવશ થઈ જતો. રાણીનો દોહદ પૂરો થયો, ત્યારે તેને પોતાના કુકર્મનું જાન આવ્યું, અને મેં પાપણીએ પતિને મારી ખાધા એ ખ્યાલ આવતાં જ તે શોકથી બેબાન બની ગઈ. રાજાએ તેને સાવધ કરીને તેને પોતાનું અક્ષત શરીર બતાવ્યું, અને તેને આશ્વાસન આપ્યું.

નવ માસ પૂરા થતાં રાણીએ એક પુત્રને જન્મ આપ્યો. તેને પિતાનો વેરી સમજી રાણીએ દૂર અશોકવનમાં ફેંકાવી દીધો. પરંતુ રાજાના જાણવામાં એ વાત આવતાં, તથા જ્યેષ્ઠ પુત્રનો ત્યાગ કરીએ તો બીજા પુત્રો જીવે નહીં, એવા વહેમથી રાજાએ તેને પાછો મંગાવી લીધો.

તેને અશોકવનમાંથી પાછો આણ્યો હોવાથી રાજાએ તેનું નામ અશોકચંદ્ર પાડ્યું. તે પુત્ર વનમાં પડ્યો હતો ત્યારે એક ફૂકડીએ તેની આંગળી કરડી ખાધી હતી. તે હવે પાકી

ઊડી, અને તેની પીડાથી તે પુત્ર ધણું રડયા કરતો હતો. તે વખતે રાજા પુત્રસ્નેહથી તે પરુ-ભરી આંગળી મોંમાં રાખતો, આરે કાંઈક પીડા ઓછી થવાથી તે પુત્ર છાનો રહેતો. થોડા દિવસમાં જો ધા રુઝાઈતો ગયો, પણ તેની એ આંગળી બૂડી જ રહી, તેથી મોટપણે તેની સાથે રમનારાં બીજાં બાળકો તેને રમતમાં દૂણિક [બૂડી આંગળીવાળો] કહેતાં.

દૂણિક પછી ચેલ્લણાને હલ્લ, અને વિહલ્લ નામના બીજા બે પુત્રો પણ થયા. પિતાદ્રેષી માનેલા દૂણિક ઉપર ચેલ્લણાનો પ્રેમ ન થયો તે ન જ થયો. તેથી હલ્લ, વિહલ્લ કરતાં તે તેની સાથેના વ્યવહારમાં ટાળો રાખતી. દૂણિક એમ માનતો કે, કોઈ પણ કારણથી શ્રેણિક રાજા જ આમ કરાવે છે. યથા-કાળે તેને પદ્માવતી નામે રાજકુમારી સાથે પરણાવવામાં આવ્યો.

શ્રેણિક રાજાને ધારણી નામની રાણીથી મેઘકુમાર નામે પુત્ર પણ થયો. વળી તે ઉપરાંત નંદિષેણુ, કાળ વગેરે બીજા પણ પરાક્રમી પુત્રો તેને જુદી જુદી રાણીઓથી થયા હતા.

૪. મેઘકુમાર

આગળ [પા. ૨૩૨ ઉપર] જણાવ્યા પ્રમાણે ભગવાન મહાવીર અપાપા નગરીથી નીકળી, રાજગૃહમાં આવ્યા, અને ગુણશિલ્પ ચૈત્યમાં આવી ઊતર્યાં.

‘ભગવાન મહાવીર આવ્યાની વાત ફેલાતાં જ લોકોનાં ટાળેટાળાં તેમનાં દર્શન માટે જવા ઊલટયાં. તે વખતે રાજ-ગૃહના તરભેટાઓમાં, ત્રણ રસ્તાઓમાં, ચાર રસ્તાઓમાં, શેરીએ શેરીએ, બ્યાં જુઓ ત્યાં શ્રમણ ભગવાન મહાવીર આવ્યાની વાત ચાલી રહી, અને લોકોની મેદની સર્વત્ર જમી. અનેક ક્ષત્રિયો, રાજન્યો, બ્રાહ્મણો, ભટ્ટો, યોદ્ધાઓ, પ્રશસ્તારો (ધર્મશાસ્ત્રના અધ્યાપકો), મહ્તકીઓ, લેચ્છકીઓ, માંડલિકો, યુવરાજો, ઇનામદારો, મુખીઓ, ગૃહસ્થો, ધનિકો, નગરશેઠો,

સેનાપતિઓ, સાર્થવાહો વગેરે આર્ય તથા અનાર્ય એમ સૌ લોકો મહાવીરસ્વામીને ઉતારે તેમનાં દર્શન માટે આવી પહોંચ્યા.’

જુદા જુદા સંતપુરુષો, તપસ્વીઓ, પાંડિતો વગેરે ફરતા ફરતા પોતાના રાજ્યમાં તેમજ નગરમાં આવે, અને પોતાને તથા પોતાની પ્રજાને તેમના સત્સંગનો લાભ આપે, એવી તે વખતના રાજાઓમાં ખાસ ધ્યાન રહેતી; તથા તે બધા સાધુસંતોને પોતાના રાજ્યમાં પ્રવાસ દરમ્યાન કોઈ જાતની મુશ્કેલી ન નડે, તે માટે તેઓ ખાસ ચીવટ રાખતા. દરેક નગરની બહાર તેવા સાધુસંતોને ઉતારે કરવા યોગ્ય ઉપવન હોય જ; અને તેની અંદર કોઈ ને કોઈ ચૈત્ય પણ હોય. ચૈત્યનાં દર્શનાર્થે આવતા લોકોને ઉપવનમાં આવેલા સાધુસંતની ખબર પણ રાજા પડે જ; અને કોઈ અસાધારણ તપસ્વી આવ્યો હોય તો તો મોટી મેદની જામે, અને રાજા વગેરે પણ તેનાં દર્શનાર્થે આવે.

તે સાધુસંતો સર્વ પંથના—સર્વ વર્ગના ભેગા થયેલા જનસમુદાયને કોઈ પણ અલગ પંથ કે મતમતાંતરના ઝંડામાં ઉતારવાની દાનત રાખે જ નહીં; પરંતુ સર્વ પંથોને માન્ય એવાં ધર્મનીતિનાં મૂળ તત્ત્વોનો જ ઉપદેશ આપે. આથી જુદા જુદા સંપ્રદાયના લોકો પણ ગમે તે પંથ કે સંપ્રદાયના સાધુ આવ્યા હોય, તોપણ હોંસે હોંસે તેમનાં દર્શન કે તેમનો ઉપદેશ સાંભળવા જાય. અને ત્યાર બાદ તે સંત પુરુષ ઉપર જ પોતાની શ્રદ્ધા ચોટે, તો તેમની પાસે દીક્ષા લઈ, તેમના પંથ કે માર્ગનો વિશિષ્ટ અભ્યાસ કરે, તે જુદી વાત. મહાવીરે પોતે જ આચારાંગ સૂત્ર (૬-૧૯૪)માં ચોખ્ખું જણાવ્યું છે કે, ‘બુદ્ધિમાન બિશ્નુએ જૂનમાત્રનું સ્વરૂપ વિચારી, શાંતિ-વૈરાગ્ય-ઉપશમ-નિર્વાણ-શાંત્ય-ઋજુતા—નિરભિમાનતા—અપરિશ્રીપણું—અને અર્હિસાણી ધર્મ ઉપદેશવો. અને તેના સમર્થનમાં જણાવ્યું છે કે, ‘એ પ્રમાણે ધર્મ કહેતો બિશ્નુ પોતે તકલીફમાં

પડતો નથી કે બીજને તક્લીફમાં નાખતો નથી; તથા કોઈ ભૂતપ્રાણીને પણ પીડા કરતો નથી. આવો ઉપદેશક મહાસુનિ, દુઃખમાં પડેલાં સર્વ ભૂતપ્રાણીઓને અસંદીન બેટની પેઠે શરણરૂપ થાય છે.'

અને આપણે પણ સમજી શકીએ કે, રાજદરબારમાં પારિતોષિક મેળવવા કે પદવી મેળવવા બંધે તર્કવાદો રજૂ કરી શકાય; પરંતુ આમજનતામાંથી સુસંગત તર્કવાદ જ રજૂ કરીને ભાગ્યે કોઈનું ધર્મપરિવર્તન કરાવી શકાય. અને મહાવીર-વાણી તરીકે ઓળખાતું આચારંગસૂત્ર આપું જોઈ જઈએ, તોપણ ત્યાં આપણને દાર્શનિક ચર્ચા કે નિરર્થક પરિભાષાનો લવલેશ નહીં મળે; આધ્યાત્મિક જીવનમાં ઉપયોગી એવી ઉપર જણાવેલી બધી બાબતોનો ઉપદેશ પહેલેથી છેડે સુધી મળશે.

મહાવીરનાં દર્શને જનારા લોકોની ધમાલ પોતાના વિલાસભુવનની બારીએથી જોઈ, શ્રેણિક રાજનો ધારણી રાણીથી થયેલો પુત્ર મેઘકુમાર પોતાના કંચુકીને પૂછવા લાગ્યો કે, આજે કોઈ દેવ-દેવીનો ઉત્સવ, ઉદ્યાનયાત્રા, કે ગિરિયાત્રા છે, કે જેથી લોકોનાં ટોળાં બહારના ઉપવન તરફ દોડાદોડી કરતાં જાય છે?

કંચુકીએ જવાબ આપ્યો કે, આજે રાજગૃહ નગરની બહાર શ્રમણબગવાન પધાર્યા છે. એમનાં દર્શન કરવા તથા તેમનો ઉપદેશ સાંભળવા લોકો આમ પડાપડી કરતા જાય છે.

આ સમાચાર સાંભળી, મેઘકુમાર પણ પોતાનો ચાર ઘંટવાળો અશ્વરથ તૈયાર કરાવીને બગવાન મહાવીરના ઉતારા તરફ જવા નીકળ્યો. ત્યાં જઈ બગવાનને દૂરથી જોતાં જ રથ ઉપરથી ઊતરી, રાજચિહ્નોનો સાગ કરી, તે પગપાળો જ ઢાથ જોડીને બગવાન પાસે ગયો, અને ત્રિધિપૂર્વક તેમનાં પ્રતિજ્ઞાદિ કરી, બધાની સાથે બેઠો. તેણે જોયું તો તે સભામાં

ત્રિણિક રાજ્ય પોતે, તથા નંદિણેણુ, અભયકુમાર વગેરે પોતાના બીજા ભાઈઓ પણ મેળૂદ હતા.

ભગવાન બધા શ્રોતાઓને ઉદ્દેશી ધર્મોપદેશ આપવા લાગ્યા. દરેક ધર્મોપદેશક કે સંતની પોતપોતાની ખાસ નિરાળી ઉપદેશશૈલી હોય છે. ભગવાન મહાવીરની ઉપદેશશૈલીને કાંઈ નામ આપવું હોય, તે તેને જ્ઞાતા-શૈલી કહી શકાય. જ્ઞાતા એટલે ઉદાહરણુ અથવા દષ્ટાંત. ભગવાન મહાવીર કાંઈ કહે એટલે સાથે કાંઈક દષ્ટાંત હોય જ. એ દષ્ટાંતો એવાં રોચક તથા લોકપ્રિય થઈ પડ્યાં હતાં કે, ભગવાનના શિષ્યોએ તેમણે કહેલાં એવાં એવાં દષ્ટાંતોને ભેગાં કરીને એક સ્વતંત્ર સૂત્ર જ બનાવ્યું છે, અને તેનું નામ પણ આપ્યું છે : જ્ઞાતાધર્મકથા.” તે નામના બે અર્થ થાય છે : એક - ‘જ્ઞાતાવંશી મહાવીરે (જ્ઞાતાએ) કહેલી ધર્મકથાઓ’, અને બીજો - ‘જ્ઞાતા એટલે કે ઉદાહરણુ અને ધર્મકથાઓનું સૂત્ર.’ એ બેય અર્થમાં ઉપર મહાવીરની ઉપદેશશૈલીને જ્ઞાતા-શૈલી કહી છે.* નીચે તેમને એક ઉપદેશ-પ્રસંગ આપ્યો ઉતાર્યો છે, તે ઉપરથી તેમની શૈલીના કાંઈક ખ્યાલ આવશે. તે પ્રસંગ ઉત્તરાધ્યયન સૂત્રમાં સાતમા અધ્યયન તરીકે સંઘરાયો છે.

“લોકો અતિથિ આવે તે પ્રસંગે ઉગ્મણી સારુ પોતાના આંજણમાં ઘેટા પાળે છે, તથા તેને ચોળા અને જવસ ખવરાવી-ખવરાવીને પુષ્ટ કરે છે. તે ઘેટા તૃપ્તિપૂર્વક બધું ખાઈ-ખાઈ, મોટા પેટવાળો અને વિપુલ દેહવાળો અને છે. પરંતુ તે જાણતો નથી કે, અતિથિ આવે ચારે કપાવા માટે પોતે તૈયાર થઈ રહ્યો છે !

“તેવી રીતે અજ્ઞાની મનુષ્ય પણ સ્ત્રીપ્રધાન કામભોગો ભોજવતો, મહાઆરભો અને પરિગ્રહો કર્યા કરતો, તથા પોતાના

* મહાવીરે કહેલી કેટલીક દષ્ટાંત-કથાઓ માટે જુઓ આ અંથને ખંડ ૩ નો.

કામભોગો મેળવવા લૂંટફાટો, ચોરી, જૂઠું, ફૂરતા અને શઠતાનો આશરો લેતાં પણ ન ખચકાતો વિહરે છે. બકરાનું ખરું થયેલું માંસ ખાઈ-ખાઈ, સુરા પી, તે રાતોમાતો, દુઠ્ઠવાળો તથા લોહી-બરેલો લાલચોળ થયાં જાય છે. પરંતુ તે મૂઠ મનુષ્ય જાણ્યો તો નથી કે પોતે નરકમાં કપાવા માટે તૈયાર થઈ રહ્યો છે.

“ પછી આસન, શયન, વાહન, ધન અને ખીજા કામો ભોગવીને, દુષ્પ્રાપ ધનને પાછળ મૂકીને, તથા ધણું પાપ ભેગું કરીને, આ દશ્યમાન જગત અને તેનાં સુખોની જ પહોંચવાળો તે પ્રાણી, અતિથિ આવ્યે શોક કરતા ઘેટાની પેઠે, મૃત્યુ સમયે શોક કરે છે. ત્યારબાદ આયુષ્યનો ક્ષય થયે, પરવશ બની, તે અંધારી આસુરી દિશામાં જાય છે, તથા આપત્તિ અને વધ જેમાં મુખ્ય છે એવી નરકની અને પશુપંખી આદિની અધમ યોનિઓ પામે છે. એક વાર એ દુર્ગતિમાં ગયા પછી, તેમાંથી બહાર આવવું ધણા લાંબા કાળ સુધી અશક્ય છે.

“ તે માણસ કોના જેવો છે? પેલા મૂર્ખ જેવો, કે જે કોડી સાટે હજાર રૂપિયા ગુમાવી આવ્યો. એક માણસ હજાર રૂપિયા કમાઈ પોતાને દેશ પાછો ફર્યો. રસ્તામાં તેને એક સંઘનો સાથ મળી ગયો. તેણે પોતાના હજાર રૂપિયામાંથી એક રૂપિયો વટાવીને વાટખર્ચીં સારું કોડીએ લીધી, અને તેટલા વડે જ મુસાફરી પૂરી કરવી એવું નક્કી કર્યું. પરંતુ એક વખત રસ્તામાં જ્યાં તે ખાવા બેઠો હતો, ત્યાં એક કોડી ભૂલી ગયો. થોડે દૂર ગયા બાદ ખીજો પડાવ નાખ્યો ત્યારે તે વાતની તેને ખબર પડી. તેણે વિચાર્યું કે, એ એક કોડી માટે ખીજો રૂપિયો વટાવવો પડશે. માટે મારા રૂપિયા એક ઠેકાણે દાટી દઈ, જલદી જલદી પેલી કોડી લઈ આવું. તે રૂપિયા દાટતો હતો, તેટલામાં કોઈએ તેને જોયો. એટલે તેના ગયા પછી તેણે તે રૂપિયા તેની ગેરહાજરીમાં ત્યાંથી કાઢી

લીધા. તેણે પણ પેલી કોડી કોઈએ ઉપાડી લીધેલી, એટલે તેનાં તો કોડી અને રૂપિયા બને ગયાં!

“અરે, કેરી સાટે રાજ્ય તેમજ જીવ બંને ખોનાર રાજાને દાખલો જ જુઓને! તે રાજાને ઘણી કેરીઓ ખાવાથી વિષૂચિકા રોગ થયો. વૈદ્યોએ મહામહેનતે તે દૂર કર્યો; પણ ભવિષ્યમાં કદી કેરી ન ખાવી, એવી તેને તાકીદ આપી. પરંતુ ખીજું સર્વ રાજ્યસુખ ભોગવતો હોવા છતાં, તેનું મન કેરી માટે ઝાવાં નાખતું. છેવટે એક દિવસ મન કાષ્ટમાં ન રહેતાં તેણે પુષ્કળ કેરીઓ ખાઈ લીધી અને જાન તેમજ રાજ્યસુખ ખોયાં.

“સંસારના મૂઠ લોકો પણ ૧૦૦ વર્ષ કરતાં ઓછા આયુષ્યનાં તુચ્છ માનુષી કામસુખો માટે હજાર ગણાં ઉત્તમ દૈવી આયુષ્યવાળાં કામસુખો કે કાયમનું નિર્વાણસુખ ગુમાવે છે.

“ત્રણ વાણિયાની વાત છે. એકસરખી મૂડી લઈને ત્રણે જણે વેપાર કરવા નીકળ્યા. તેમાંનો એક જણ મૂડી ઉપરાંત ઘણો લાભ મેળવી પાછો આવ્યો; બીજો મૂળ મૂડી સાથે જ પાછો આવ્યો, અને ત્રીજો તો મૂડી ખોઈને જ પાછો આવ્યો. તેની પેઠે સંસારના લોકો પણ ત્રણ પ્રકારે વર્તે છે : કેટલાક વિપુલ સદાચાર, શીલ અને વિશેષતાવાળા પુરુષાર્થી લોકો સત્કર્મ કરી, પહેલા વાણિયાની પેઠે, મૂળ મૂડી (મનુષ્યપણા) ઉપરાંત (દેવપણાનો) લાભ પામીને મરી જાય છે; બીજા કેટલાક સામાન્ય લોકો સદાચરણ અને સુવ્રતો આચરી, બીજા વાણિયાની પેઠે મૂળ મૂડી સાથે જ (દૂરી પાછું મનુષ્યપણું પ્રાપ્ત થાય તેટલું પુણ્યકર્મ કરી) મરી જાય છે; ત્યારે કેટલાક અજ્ઞાની અને દુરાચારી લોકો, ત્રીજા વાણિયાની પેઠે મનુષ્યપણું પણ હારી બેસે છે, અને નવે જન્મે નરકગતિ કે પશુજન્મ જ પ્રાપ્ત થાય તેવાં કર્મ બાંધીને મરે છે.

“માટે હાનિલાભનો વિચાર કરી, બુદ્ધિશાળી પુરુષે પોતાના ઐહિક જીવનનો સદુપયોગ કરવો જોઈએ.”

ગૃહસ્થોને સહેજે પરિચિત એવા દાખલા-દલીલોથી ભરેલો, તથા રોજિંદાં ધરગથુ વિશેષણોની ઝમકવાળો કેવો હૃદયંગમ ઉપદેશ ! પરંતુ એ ઉપદેશનાં શબ્દ-કુસુમો પાછળ જે કઠોર, અનુભવી, તથા વિજયી નીવડેલા વીર-જીવનની સુવાસ રૂપી સૂક્ષ્મ પ્રેરણા હતી, તેનું વર્ણન શી રીતે કરી શકાય ? જેણે પોતાના તપસ્યાજીવનમાં ભારેમાં ભારે તથા અસહ્યમાં અસહ્ય કષ્ટો તથા વિદ્યો અનુભવ્યાં છે, — તેમને કૂલની માળાની પેઠે ધારણુ કરી, શીલામત્રે ફેંકી દીધાં છે, તે માણસ જ સહેલાઈથી તથા હસતાં હસતાં સુખશીલ ગૃહસ્થોને તથા રાજવંશીઓને કઠોર તપસ્યાજીવન માટે આમંત્રી શકે, તથા તેમનામાં તે માટે જ્ઞેષ્ઠતા ઉત્સાહ પ્રગટાવી શકે.

અને બન્યું પણ તેમજ. ભગવાનનો ઉપદેશ સાંભળી, મેઘકુમાર ધણો ખુશ થયો, સંતોષ પામ્યો, અને જાણે પોતાનું અંતર ઊઘડી ગયું હોય તેવી પ્રસન્નતા અનુભવવા લાગ્યો. ભગવાનને વારંવાર નમસ્કાર કરી, તેમની ઉપાસના કરતો તે કહેવા લાગ્યો :

‘હે ભગવન્ ! તમારું કથન મને ગમ્યું છે; તેમાં મને રુચિ થઈ છે, વિશ્વાસ થયો છે તથા તે પ્રમાણે પુરુષાર્થ કરવા હું ઇચ્છું છું. હે ભગવન્ ! તમે જે કહ્યું છે, તે ખરેખરું જ કહ્યું છે. હે દેવાનુપ્રિય ! હું મારાં માતૃપિતાની સંમતિ લઈ આવું, અને પછી તમારા સહવાસમાં રહી, તમારી આજ્ઞા પ્રમાણે વર્તું.’

ભગવાને જવાબ આપ્યો : ‘હે દેવાનુપ્રિય ! તને સુખ થાય તેમ કર; પ્રતિબંધ ન કર.’

આ પ્રમાણે વાતચીત કર્યા પછી મેઘકુમાર રથમાં બેસી, પોતાને આવાસે ઉતાવળે ઉતાવળે આવ્યો, તથા પોતાનાં માતૃપિતાને નમસ્કાર કરીને કહેવા લાગ્યો :

“હે માતપિતા ! હું આજે ભગવાન મહાવીર પાસે જઈને તેમનો ઉપદેશ સાંભળી આવ્યો. તે મને ખૂબ ગમ્યો છે.”

માતપિતા તે વાત સાંભળી, ઘણાં ખુશી થયાં અને બોલ્યાં :
‘તું તો ધન્ય છે, સંપૂર્ણ છે, કૃતાર્થ છે, તથા ચતુર છે, જેથી ભગવાનનો ધર્મ સાંભળી તને તેમાં શ્રદ્ધા થઈ.’

પછી મેઘકુમારે કહ્યું, ‘હે માતપિતા ! મને ભગવાન મહાવીરના ઉપદેશ પ્રમાણે વર્તવાની અને તેમના સહવાસમાં રહેવાની પ્રત્યજ્ઞ ધરવા છે; તો હું તમારી અનુમતિથી તેમ કરવા ઇચ્છું છું.’

કાંઈ વાર નહીં સાંભળેલું એવું આ વચન સાંભળતાં જ ધારિણી માતા મૂર્છિત થઈને જમીન ઉપર ઢળી પડી, તથા તેનું શરીર પરસેવાથી રેખરેખ થઈ ગયું. અનેક પ્રકારના શીતોપચારથી થોડી વારમાં મૂર્છા વળતાં જ તે રોતી રોતી શોક કરતી અને વિલાપ કરતી બોલી :—

‘હે જ્યા ! તું મારો એકનો એક વહાલો પુત્ર છે, મારા વિશ્વાસનું સ્થાન છે, અને ઘરમાં રતન જેવો છે. હે જ્યા ! તારો વિયોગ એક ક્ષણવાર પણ સહન કરવો એ મારે માટે મુશ્કેલ વાત છે. માટે હે જ્યા ! મારા તરફ નજર કરીને, હું જીવું ત્યાં સુધી એવું કાંઈ કરવાનો ખ્યાલ છોડી દઈ, વિપુલ એવા આ માનુષિક કામબોગેને યથેચ્છ ભોગવ્યા કર; મારું અવસાન થયા બાદ, જ્યારે તું પરિપક્વ વયનો થાય, અને તારો વંશવેલો સારી રીતે વધ્યો હોય, ત્યારે સર્વથા નિરપેક્ષ બનીને તું શ્રમણભગવાન મહાવીર પાસે મુંડ થઈને ગૃહત્યાગી થજે.’

મેઘકુમાર બોલ્યો : ‘હે માતા ! તમે જે કહ્યું છે તે બરાબર છે. પણ મનુષ્યનો દેહ પાણીના પરપોટા જેવો અદ્યુવ છે, અનેક ઉપદ્રવોથી ઘેરાયેલો છે, રોગ વગેરે અનેક વિકારો પામનારો છે, તથા પહેલાં કે પછી તેને અવશ્ય

છોડવાનો જ છે. આપણા બધામાંથી પહેલું કોણ જશે અને પછી કોણ જશે, તેની પણ કાંઈને ખબર નથી, માટે હે માતા! તમે અનુમતિ આપો, તો મળેલા મનુષ્યબવને સાર્થક કરવા હું પ્રયત્નશીલ થાઉં. હે માતા! તમે જે કામભોગો ભોગવ્યા કરવાનું કહ્યું, તે તો હવે મને અશુચિ, અશાશ્વત, ઘૃણ્યસ્પદ, અધ્રુવ, અનિયત, નાશવંત, તથા પહેલાં કે પછી અવશ્ય તજવા પડે તેવા સમન્વય છે. એટલે તે બધા હવે મને આનંદ આપી શકે તેમ નથી. વળી તે બધા ભોગો પણ નાશવંત છે, તેમ જ હું પહેલાં જઈશ કે તે જશે તે પણ કહી શકાતું નથી.’

આ પ્રમાણે કામભોગોની લાલચથી પોતાના પુત્રનો નિશ્ચય કરે તેમ નથી એમ જોતાં તેને ભય બતાવતાં માતાએ કહ્યું : ‘હે બધા! તને ખબર નથી કે ભગવાન મહાવીરના માર્ગને અનુસરવું એ તો લોઠાના ચણા ચાવવા જેવું છે. એ તો વેળુના ઢાળિયા છે, ધસી આવતી ગંગાના પૂરમાં સામે વહેણે તરવાનું છે, અને ખાંડાની ધારે ચાલવા જેવું છે. હે બધા! ત્યાં લૂખુંસૂકું ખાવાનું છે, અને ફાટ્યાં-તૂટ્યાં કપડાં પહેરવાનાં છે. અરણ્યમાં, મસાણામાં, ખડેરમાં, કોઢમાં કે એવા જ કોઈ ખીજ ભાગ્યા તૂટ્યા મકાનમાં રહેવાનું છે; ટાઢ અને તડકા સહેવાનાં છે, ભૂખ અને તરસ વેડવાનાં છે; વાત-પિત્ત-કફના વિકારોથી થયેલા અનેક રોગોને સમભાવે સહેવાના છે. આહાર માટે પણ ઘેરઘેર ભટકીને ભિક્ષા માગવાની છે; અને વધ્યુંઘટ્યું માગી લાવી એક વાર ખાવાનું છે. તું તો રાજકુમાર છે, સુખમાં ડોહરેલો છે, તારાથી આ બધું શી રીતે સહન થશે?’

માતાએ દેખાડેલો ભય સાંભળીને મેઘકુમારે ગંભીરતાથી જવાબ આપ્યો : ‘હે માતા! તમે જે કહ્યું, તે બરાબર છે; પણ એ ભય તો કાયરને માટે છે. જે આ લોકમાં આસક્ત

છે, અને જેને પરલોકની દરકાર નથી, તે એવા બચેથી હતાશ થઈ, પોતાના નિશ્ચયનો ત્યાગ કરે. પણ જે માણસ ભગવાનના પ્રવચનમાં શ્રદ્ધાયુક્ત, વિશ્વાસયુક્ત અને આદરભુક્તિવાળો છે, તેવો સ્થિર, નિશ્ચિત અને પ્રયત્નશીલ પુરુષ એવા બચેથી જરા પણ ન ડરતાં ગમે તેવી દુષ્કર વસ્તુ પણ સાધ્ય કરી શકે છે. માટે હે માતા! તમે મને અર્શાકૃત હૃદયે ભગવાન મહાવીર પાસે જઈ પ્રવચ્ચા લેવાની અનુમતિ આપો.'

આટલાટલું સમજાવ્યા છતાં જ્યારે મેઘકુમાર પોતાના દૃઢ સંકલ્પથી ન ચળ્યો ત્યારે છેવટે માતાએ તેને જણાવ્યું, 'હે પુત્ર! બીજું તો કાંઈ નહીં, પણ તારી એક દિવસની રાજ્યશ્રી નજરે જોવાની મારી ઇચ્છા છે.'

હવે રાજ્ય શ્રેણિકને જવાબ આપવાનો આવ્યો. તે રાજાનું ઘડતર જુદા જ પ્રકારે થયું હતું. તાની ઉમરથી સંસારની ઘણી લીલી-સૂકી જોવાનો પ્રસંગ તેને મળ્યો હતો. એટલે એક બાળુ છેવટે પ્રાપ્ત થયેલી રાજ્યલક્ષ્મીમાં તેની આસક્તિ જેમ વધારે હતી, તેમ અત્યાર સુધીના જીવન દરમિયાન વિવિધ સાધુસંતોની ભક્તિ અને સેવાશુશ્રૂષાને કારણે તેના મનમાં સાધુજીવન પ્રત્યે આદરભાવ પણ જન્મ્યો હતો. તે જાતે સાધુ ન થયો, અને સંસારી જીવનમાં જ રિયાઝને કમોતે મર્યો, એ જુદી વાત છે; પરંતુ પોતાનું કુટુંબ તેમજ પ્રજાવર્ગ સાધુ-સંન્યાસીઓની સોબત કરી, સાચું ધર્મરહસ્ય સમજે તથા જીવનમાં પ્રાપ્ત કરે, તો તેથી તેને આનંદ જ થતો. જીવનભર તેણે પોતાની જ કેટલીય રાણીઓ, પુત્રો, તથા પ્રજાવર્ગનાં ગરીબ-તવંગર સ્ત્રી-પુરુષને યોગ્ય સંન્યાસી-સાધુ દ્વારા દીક્ષિત થતાં રોક્યાં નથી; બિલકુલ તેમને યોગ્ય મદદ કરી ઉત્તેજન આપ્યું છે. તે બધી વાત આગળ યથારથાને આનંદે, મેઘકુમારની આખતમાં પણ તેણે તેમજ કહ્યું. તેણે ખારે ઠાઠમાટી મેઘકુમારનો રાજ્યાભિષેક કર્યો, તથા તે વખતે એમ

પણ કહ્યું કે, 'હે પુત્ર! તારો વિજય થાઓ! તું આ સમસ્ત મનુષ્યનું આધિપત્ય કાયમને માટે ભોગવતો, રાજ ભરતની પેઠે રાજ્ય કર અને સંસારમાં જ રહે.'

પરંતુ મેઘકુમાર થોડો લોભાવાનો હતો? તેણે તો રાજ યર્ષને પડેલો હુકમ એ જ કર્યો કે, 'બળરમાંથી જૈન સાધુ રાખે છે તેવું રજોવણું અને પાત્ર લઈ આવો, તથા મારા કેશ કાપવાને હજમ બોલાવો!'

હજમે કાપેલા કેશ માતાએ રોતાં રોતાં માનવૃત્તિથી સાચવીને લઈ લીધા, અને સંભારણા દાખલ રત્નના દાખડામાં બંધ કરી ઓશિકા નીચે રાખ્યા. પછી પુત્રને યથાવિધિ મહાવીર આગળ રજૂ કરીને કહ્યું, 'હે દેવાનુપ્રિય! આ મેઘકુમાર મારો એકનો એક પુત્ર છે, પ્રાણુસમો છે, તથા મારે માટે ઉંબરાના પુષ્પ સમો દુર્લભ છે. જેમ કમળ કાદવમાં થાય છે અને પાણીમાં વધે છે, પણ કાદવની રજથી કે પાણીના ઝિંદુથી લેપાતું નથી; તેમ કામોમાં થયેલો અને ભોગોમાં વધેલો આ મેઘકુમાર આપનો ધર્મોપદેશ સાંભળી હવે કામ અને ભોગરસથી ખરડાવા ઇચ્છતો નથી. સંસારના ભયથી તે ઉદ્વિગ્ન થયો છે, તથા આપની પાસે રહી, મુંડ યર્ષ, ઘર છોડી, સાધુ થવા ઇચ્છે છે. માટે તેને શિષ્ય-લિક્ષા તરીકે સ્વીકારો.'

ત્યાર બાદ મહાવીરે તેનો સ્વીકાર કરતાં, માતા ગળગળી યર્ષને છેલ્લાં વાક્ય બોલી : 'બેટા! આ માર્ગમાં યતન કરજો, પરાક્રમ કરજો; લેશ પણ પ્રમાદ ન કરીશ. તારા દાખલાથી અમે પણ આ માર્ગે વિચરીએ એવું થજો!'

સંસારી સંબંધીઓ પાછાં કર્યાં; હવે સુકુમાર મેઘકુમારને એકલા પોતાનો માર્ગ કાપવામાં આવ્યો. મહાવીર તેમજ તેમની સાથેના સાધુસમુદાયનો ઉતારો ગુણશિલ ચૈત્યમાં હતો. રાત્રે સૂતી વેળા મેઘકુમારનું સ્થાન છેક છેલ્લું ઝાપા પાસે આવ્યું.

પરંતુ આખી રાત લઘુશંકા, શૈય ઇત્યાદિ કારણે કોઈ ને કોઈ સાધુ ત્યાં થઈને જન-આવ કર્યા જ કરે, એટલે તેમના પગ કે હાથની દેસો વાગી-વાગીને તથા તેમના જવરઅવરથી ઊડતી ધૂળને કારણે મેઘકુમાર તે રાત્રે જરા પણ ઊંઘી શક્યો નહીં.

ત્રિશ્લોક જેવા પ્રતાપી રાજાનો કુમાર ! આવી ધૂળ તેમજ દેસો તેને સહન કરવાની ? તેને વિચાર આવ્યા જ કર્યો કે, 'આ સાધુઓ જ્યારે હું રાજમહેલમાં હતો ત્યારે મારો આદર કરતા, મત્કાર કરતા, સન્માન કરતા, અને મને સારી રીતે ઐલાવતા; પરંતુ રાજકુમાર મટી, હું તેમના જેવો મૂડિયો થયો એટલે મારો આદર કરવાને બદલે વારંવાર મારી પથારી આગળથી આવ-જા કરી મને લગીરે કંપવા દેતા નથી. માટે આવતી કાલે સવારે હું તો ભગવાન મહાવીરની રજા લઈ, મારે ઘેર પાછો ચાલ્યો જઈશ.

મેઘકુમારે આવા વિચારમાં જેમ તેમ કરીને રાત વિતાવી. સવાર થતાં જ તે સીધો મહાવીર પાસે ગયો. મહાવીરે તેના મનના વિચાર કળી જઈ તરત કહ્યું, 'મેઘ ! તને રાત્રે નિદ્રા નથી આવી લાગતી. આટલા મોટા સમુદાયને છેડે તારી એકક હોવાથી, તથા ત્યાં થઈને શ્રમણોની આવજા થતી હોવાથી તને ઊંઘ ન આવે એ બનવા જોગ છે. પણ તેથી તારે મૂઝાવાનું કે ખેદ કરવાનું કારણ નથી.

કારણ કે :—

તને યાદ પણ નહીં હોય, પણ હું બરાબર જાણું છું કે, આજથી ત્રીજા લવમાં હાથીઓના રાજા સુમેરુપ્રમના અવતારમાં તું વૈતાલ્ય પર્વતની તળેટી આગળ રહેતો હતો. તારે અનેક પ્રિય હાથણીઓ તથા બચ્ચાં હતાં. તે જન્મમાં તું અત્યંત કંદર્પશીલ તથા કામભોગમાં આસક્ત હોવાથી નિરંતર તારી પ્રિય હાથણીઓને લઈ પહાડો, નદીઓ,

વનરાજીઓ, પુષ્કરણીઓ વગેરે રમણીય સ્થળોએ અનેક પ્રકારના વિકાસ કરતો કર્યા કરતો હતો.

‘એવામાં એક વાર જો મહિનામાં અકસ્માત મોટી આંધી ચડી આવી; અને પરસ્પર ઘસાતાં-અથડાતાં ઝાડોમાંથી દાવામિ શરૂ થયો, તથા ચારે બાજુ ફેલાયો. તારા ટાળાની બધી હાથણીઓ અને હાથીઓ ગબરાટથી ચારે દિશામાં નાસતાં તારાથી છૂટાં પડી ગયાં, અને તું પણ દોડતો દોડતો કીચડવાળા તળાવમાં કળી ગયો. તે વખતે તારા એક વૈરી હાથીએ તારા ઉપર વેગથી હલ્લો કર્યો; અને ભૂખેતરસે અધમૂઓ થઈ ગયેલો તું તેના તીક્ષ્ણ પ્રહારોથી લાંબો વખત તીવ્ર વેદના ભોગવીને મરણ પામ્યો.

‘ખીજે જન્મે તું વિંધ્યગિરિની તળેટીમાં ફરી વાર હાથીઓનો રાજ થયો. તે જન્મમાં પણ તું કામોન્મત્ત હતો; એકવાર ત્યાં પણ દાવાનળ સળગતાં તું દોડતો દોડતો કોઈ સુરક્ષિત સ્થળે જઈ પહોંચ્યો. ત્યાં ગયા પછી તને પૂર્વજન્મની તેવા દાવાનળની સ્મૃતિ થઈ આવી, અને તને વિચાર આવ્યો કે, આવા દાવાનળો જંગલોમાં વારંવાર લાગ્યા કરે છે; માટે તેવે પ્રસંગે કામ આવે તેવું એક સુરક્ષિત સ્થાન તૈયાર કરી રાખવું જોઈ એ એમ માની તેં નદીના દક્ષિણ કાંઠાના એક લાંબા વિસ્તારને ઝાડ-પાન-ઝાંખરાં વગેરે દૂર કરીને દાવાનળથી સુરક્ષિત બનાવ્યો; અને ત્યાર પછી તું તે સ્થાનની નજીકમાં જ રહેવા લાગ્યો.

‘એવામાં ફરીથી એક ભયંકર દાવાનળ સળગી ઊઠ્યો. તેં તૈયાર કરેલા સુરક્ષિત સ્થાન આગળ તું જઈ પહોંચ્યે ત્યાર પહેલાં તે તે સ્થાન દાવાનળમાંથી નાસી છૂટેલાં વાઘ-વરુ-સિંહ વગેરે અનેક જંગલી પ્રાણીઓથી ખીચોખીચ ભરાઈ ગયું. તને તે માંડ માંડ ઝિભા રહી શકાય તેટલી ઘણી સાંકડી જગ્યા ત્યાં મળી.

‘ થોડી વાર તેમ ઊભા રહ્યા આદ તને શરીરે ખંજવાળ આવી, એટલે તે એક પગ ઊંચો કર્યો. એટલામાં ભીડથી હડસેલો ખાઈને એક સસલો તે પગની જગાએ ગળડીને બેસી ગયો. ન્યારે તું તારો પગ પાછો નીચે મૂકવા ગયો, ત્યારે તે સસલાને પગ નીચે આવી ગયેલો જોયો. તેના ઉપર દયા આવતાં તું તારો પગ એમ ને એમ ઊંચો રાખીને જ ઊભો રહ્યો.

‘ દાવાનળ અઠી દિવસ સળગ્યા કર્યો. તેટલો વખત તું પણ ત્રણ પગે જ અખંડ ઊભો રહ્યો. દાવાનળ શમતાં ન્યારે બધાં પ્રાણીઓ ત્યાંથી આસપાસના જંગલમાં ચાલી ગયાં, ત્યારે તું પણ ત્યાંથી જવાનો વિચાર કરી પગ ઉપાડવા ગયો; પરંતુ અઠી દિવસથી ત્રણ પગે ઊભો રહી અકડાઈ ગયો હોવાથી પૃથ્વી ઉપર જોરથી ગળડી પડ્યો, અને ત્રણ દિવસ તીવ્ર વેદના ભોગવી મરણ પામ્યો.

‘ તે જન્મે તેં બતાવેલી ભૂત-દયાને કારણે, આ જન્મે તું શ્રેષ્ઠિક રાગનેા પુત્ર થયો છે. હવે તું આત્માનેા ઘાત કરનારા ભોગવિલાસો છોડી મારી પાસે શ્રમણ થયો છે. તારામાં હવે પહેલાં કરતાં વધુ બલ, વીર્ય, પુરુષાર્થ, પરાક્રમ અને વિવેક છે. તો પછી પશુચોાનમાં પણ આટલો સમભાવ અને સહનશક્તિ બતાવ્યા પછી, આ વખતે તું શ્રમણોની અગ્રણતાં વાગતી ઠેસો માત્રથી કે તેમની જવર-અવરથી ઊડતી ધૂળ વડે જ આટલો બધો વ્યાકુળ થઈ જાય, એ તને શોભે ખરું?’

ભગવાન મહાવીરની આ પ્રમાણે કરુણા તથા દાખલા-દલીલથી ભરપૂર ઉક્તિ સાંભળીને મેઘકુમારતું ચિત્ત શાંત થયું, પ્રસન્ન બન્યું અને ઉત્સાહિત થયું. તેની આંખમાં હર્ષાશ્રુ આવ્યાં, અને તેને આંખાં શરીરે રોમાંચ થયો. ભગવાનને

વંદન તથા નમસ્કાર કરી તે બોલ્યો, ‘હે ભગવન! આજથી મારું આ શરીર બધા જ સંતત્રમણોની સેવામાં સમર્પું છું.’

ત્યાર બાદ તે ફરીથી પોતાના સંયમજીવનમાં ઉત્સાહી બન્યો, તથા છેક છેવટે રાજગૃહના વિપુલ પર્વત ઉપર અંતિમ તપ વડે જીવનનો અંત લાવી દેવગતિ પામ્યો.

૫. કુમાર નંદિષેષુ

ભગવાન મહાવીરના રાજગૃહના પ્રથમ વર્ષોવાસ દરમ્યાન અનેક સ્ત્રી-પુરુષો તેમનાથી આકર્ષાઈ, તેમનાં અને તેમના માર્ગનાં અનુયાયી બન્યાં. મેઘકુમારની પેઠે શ્રેણિક રાજનો બીજો પુત્ર કુમાર નંદિષેષુ પણ ભગવાન પાસે દીક્ષા લેવા તત્પર થયો. એ કુમાર કર્ષ રાણીનો પુત્ર હતો તે નોંધાયું નથી. પરંતુ તેનું નામ સેવનક હાથી સાથે સંકળાયેલું હોઈ, અમર બન્યું છે; કારણ કે, શ્રેણિક રાજનો એ સેવનક હાથી, કે જે પછીથી મગધ અને વૈશાલી વચ્ચેના ધોર સંગ્રામનું એક નિમિત્ત બન્યો, તેને વશ કરી આપનાર નંદિષેષુ કુમાર જ હતો.

જંગલી હાથીઓના એક ટોળાનો નાયક હાથી પોતાના ટોળામાં કોઈ નર બચ્ચાને જીવતો રહેવા દેતો નહીં— એ બીકે કે. હું ધરડો થયો હોઈશ, ત્યારે તે મને મારી નાખી, મારી હાથણી-ઓનો સ્વામી બનવા પ્રયત્ન કરશે. પરંતુ એક હાથણી પ્રસવકાળ આવ્યો ત્યારે તે ટોળામાંથી છૂટી પડીને એક તાપસોના આશ્રમમાં જઈ પહોંચી. ત્યાં પ્રસવ કર્યા બાદ પોતાના પુત્રને તે તાપસોની સંભાળ નીચે રાખી, તે પાછી પોતાના ટોળામાં ચાલી આવી.

તપસ્વીઓનાં પ્રેમ અને સંભાળ હેટળ બહારતો એ હાથી બારે ક્રીડાશીલ, સમજણો તથા બળવાન થયો. તાપસેની સાથે તે પણ સૂંઠમાં જળ ભરી-ભરીને આશ્રમનાં વૃક્ષો સીચતો. મદમાં આવ્યા બાદ તેણે યુદ્ધ કરીને પેલા યૃથપતિ હાથીને મારી નાખ્યો. પરંતુ ત્યાર બાદ તે જંગલી બની ગયો, અને

અરણ્યમાં સૌને ભય તથા ત્રાસરૂપ બન્યો. તેને હરેક પ્રકારે રાજ્ય શ્રેણિકને પટ્ટહસ્તી બનવાને યોગ્ય વિચારી, તાપસોએ રાજ્ય શ્રેણિકને તે વિષે ખબર આપી. રાજ્ય તો હાથીના રસિયા હોય જ. તેના માણસોએ જઈ તે હાથીને પકડી આણ્યો. પરંતુ તે બધાં બંધનો તોડી છૂટો થયો, અને ફરી જંગલમાં નાઠો. આ વખતે તો શ્રેણિક રાજ્ય પોતે પોતાના પુત્રો સહિત તેને પકડવા દોડ્યો, કારણ તે પણ હાથીને સર્વ લક્ષણો યુક્ત જોઈ તેના ઉપર ખુશ થયો હતો. પરંતુ કોઈથી કેમે કર્યો તે હાથી હાથ આવ્યો નહીં. છેવટે કુમાર નંદિષેણે તેને વશ કર્યો, અને તેનું જંગલીપણું છોડાવ્યું. ત્યારથી શ્રેણિકે તે હાથીને પોતાનો પટ્ટહસ્તી બનાવ્યો.

એ નંદિષેણ કુમારે હવે શ્રેણિક રાજ્ય પાસે સાધુ થવાની પરવાનગી માગી. સૌ કોઈ તેના સ્વભાવ વગેરેથી પરિચિત હતાં. તેથી બધાંએ તેને ઉતાવળ ન કરવા સમજાવ્યો. પરંતુ ‘હું તપ આદિથી મારા સ્વભાવને, સંસ્કારોને તેમજ ટેવોને વશ કરી લઈશ,’ એવો દુરાગ્રહ રાખી તે છેવટે ભગવાન પાસે જઈ સાધુ થયો જ.

ત્યાં બાદ તેણે પરાક્રમ પણ પોતાના દૃઢ નિશ્ચયને અનુરૂપ જ બતાવ્યું. પરંતુ તેનામાં વારંવાર ભોગની વાસનાઓ પ્રબળ થઈ ઊઠતી. તે વખતે તે મુનિ વધારે ને વધારે તપ-ઉપવાસ આદિથી દેહને દંડવાને પ્રયત્ન કરતો. કેટલીક વાર તો તે હતાશ થઈ આત્મઘાત કરવા તત્પર થતો.

છેવટે એક વખત પોતે કરેલા છ ટંકના ઉપવાસનું પારણું કરવા ભિક્ષા માગતો તે એક વેશ્યાના ઘર આગળ જઈ ચડ્યો. બારણે ઊભા રહી, સાધુઓના વિધિ પ્રમાણે તે ‘ધર્મલાભ’ એવું બોલ્યો. પેલી વેશ્યા મજાકમાં હસતી હસતી બોલી, ‘મહારાજ! અમારે વેશ્યાઓને તો અર્થલાભ બસ છે, ધર્મલાભની શી જરૂર છે?’

તેના મજાકના ખોલ સાંભળી, નંદિષેણુ મુનિને જરા ગુસ્સા જેવું થઈ આવ્યું. આ બાપડી મને શું હસતી હશે, એમ કહી, તેમણે પોતાના તપના બળથી તે વેશ્યાના ઘરમાં રતનનો ઢગલો કરી દીધો, અને કહ્યું, ‘લે અર્થલાભ પણુ!’

પેલી વેશ્યા આ સાધુની આવી દિવ્ય સંપત્તિ જોઈ છક થઈ ગઈ; નંદિષેણુનું શરીર પણુ છેવટે તો રાજકુમારનું હતું. તેની કાંતિમાં હવે તપનું તેજ પણુ બળ્યું હતું; એટલે પેલી વેશ્યા તેના સ્વરૂપ ઉપર પણુ મોહિત થઈ ગઈ. તે તરત નંદિષેણુનો હાથ પકડી તેમને ઘરની અંદર ખેંચી ગઈ; અને ખેલી, ‘નાથ! તમે ધર્મલાભ તથા અર્થલાભ તો કરાવ્યો, તે માટેની તમારી દિવ્ય શક્તિ પણુ તમે બતાવી; પરંતુ હવે તો હું તમારી પાસેથી ભોગલાભ પણુ ઇચ્છું છું. તમે આટલા સમર્થ તપસ્વી છો, તો તમને મારી એટલી માગણી પૂરી પાડતાં કાંઈ મુશ્કેલી પડવી ન જોઈએ. ઉપરાંત હું તો સ્ત્રી-જાતિ પણુ કહેવાઉં. એટલે અબળાજાતિનું રક્ષણ તો પુરુષ જેવા પુરુષે થોડુંક ધસાઈને પણુ કરવું જોઈએ, એ થોડુંક કહેવાય. જે તમે ના પાડશો, તો તમારા દેખતાં જ મારા પ્રાણ તમારા ચરણમાં ત્યજીશ, એની ખાતરી રાખજો.’

છેવટે સ્વભાવ જીત્યો! નંદિષેણુ તેની પાસે રહેવા તૈયાર થયા; મન એ રીતે મનાવ્યું કે, ત્યાં રહીને પણુ રોજ ઓછામાં ઓછા દશ જળુને તો ધર્મોપદેશથી પ્રતિબોધ પમાડીને દાક્ષા માટે ભગવાન પાસે મોકલીશ, અને ત્યાર બાદ જ ભોજન કરીશ.

ઘણો વખત એ ક્રમ ચાલ્યો પણુ ખરો. પરંતુ એક વખત રસોઈ તૈયાર થઈ જવાથી પેલી વેશ્યાએ ઉપરાઉપરી સંદેશી મોકલાવ્યા છતાં નંદિષેણુ આવ્યા નહીં; કારણ કે આજે નવ જળુ તો પ્રતિબોધ પામ્યા હતા. પરંતુ દસમે એક સેની કેમે કર્યો સંસારત્યાગ કરવા તૈયાર થતો નહોતો. પેલી વેશ્યાએ

છેવટે જાતે આવી નંદિષેણને જમવા આવવા માટે આગ્રહ કર્યો. ત્યાર નંદિષેણ બોલ્યા કે, હજુ દશમો કોઈ ઘર છોડવા તૈયાર થતો નથી. ત્યારે પેલી વેસ્વાએ પ્રેમપૂર્વક હસીને કહ્યું, 'ત્યારે એ દશમા તમે જ થાઓ!'

નંદિષેણ તરત જ ચમક્યા. ખીજાને ગૃહત્યાગ કરવા પ્રેરવા પ્રયત્ન કરનારો હું પોતે તો ઘરમાં જ વસું છું! તરત તે આજીજી અને હાથપીટ કરતી ગણિકાને છોડી મહાવીર પાસે ચાલ્યા આવ્યા, અને પ્રાયશ્ચિત સાથે તેમની પાસેથી ફરી વાર દીક્ષા ગ્રહણ કરી. ત્યાર બાદ મરતા સુધી તેમણે પોતાના વ્રતમાં આંચ આવવા ન દીધી.

૧. ગૃહસ્થધર્મ

રાજગૃહના વાસ દરમ્યાન મહાવીરની પાસે દીક્ષા લઈ ગૃહત્યાગ કરનાર એ રાજપુત્રોનાં ચરિત્ર તો આપણે જ્ઞેયાં. પરંતુ મહાવીર નર્યો સાધુધર્મ નહોતા ઉપદેશતા. તેમણે સાધુઓનાં જ મહાવ્રતો ઉપરથી તથા તે માર્ગે લઈ જનારો ગૃહસ્થધર્મ પણ વિચારી કાઢ્યો હતો. જ્ઞેઓ ગૃહત્યાગ કરી સાધુદીક્ષા લઈ શકે તેવા ન હોય, તેઓને ગૃહસ્થધર્મ ઉપદેશવામાં આવતો. શ્રેણિકરાજના અભયકુમારે ભગવાન પાસે આ વખતે ગૃહસ્થધર્મને સ્વીકાર કર્યોની ખીના કથાઓમાં સંઘરાઈ છે.

ગૃહસ્થધર્મમાં પાંચ આણુવ્રત અને સાત શિક્ષાવ્રત ધારણ કરવાનાં હોય છે.

પાંચ અણુવ્રત : જીવન સુધી મન-વચન-કાયાથી સ્થૂલ હિંસા ન કરવી તેમજ કરાવવી. [સ્થૂલ હિંસા, એટલે કે, પોતે નહીં કરેલી ગૃહસ્થપણાની મર્યાદા સચવાય તેથી વધારેની હિંસા.]
૨. સ્થૂલ અસત્ય ન બોલવું તેમજ બોલાવવું. ૩. સ્થૂલ ચૌર્ય

ન કરવું તેમજ કરાવવું. ૪. પોતાની સ્ત્રીથી જ સંતોષ રાખવો.
૫. પોતાની ઇચ્છાઓને મર્યાદિત કરવી.

[ઇચ્છાઓને મર્યાદિત કરવી એટલે શું, તેનું વર્ણન ઉપાસકદેશાસૂત્રમાં આનંદે જ્યારે ગૃહસ્થધર્મ મહાવીર પાસે સ્વીકાર્યો તે પ્રસંગે આ પ્રમાણે કરવામાં આવ્યું છે : નિધાન-વ્યાજ-ધરના વાપરમાં રાખવાની મૂડીનું પ્રમાણ મર્યાદિત કરી નક્કી કરી દેવું, તથા તેમાં વધારો કે ફેરફાર ન કરવો-કરાવવો. તે પ્રમાણે પોતે રાખવા ઠરાવેલાં ઠોરની સંખ્યામાં, જમીનના પ્રમાણમાં, ગાડાંની સંખ્યામાં, અને વહાણની સંખ્યામાં વધારો કે ફેરફાર ન કરવો-કરાવવો.]

જ્ઞાત શિક્ષાવ્રત : ૧. દ્વિવ્રત—પોતાની ત્યાગવૃત્તિ પ્રમાણે પૂર્વ-પશ્ચિમ આદિ બધી દિશાઓનું પરિમાણ નક્કી કરી, તે બહાર દરેક પ્રકારના અધર્મકાર્યથી નિવૃત્તિ લેવી તે. ૨. ઉપભોગ-પરિભોગ પરિમાણ વ્રત—જેમાં બહુ જ અધર્મનો સંભવ હોય તેવાં ખાનપાન, ધરેણ્યાં, કપડાં, વાસણકૂસણ વગેરેનો ત્યાગ કરી, ઓછા અધર્મવાળી વસ્તુઓનું પણ ભોગ માટે પરિમાણ બાંધવું તે. ૩. અનર્થદંડત્યાગવ્રત—પોતાના ભોગરૂપ પ્રયોજન માટે થતા અધર્મવ્યાપાર સિવાય બાકીના બધા અધર્મ વ્યાપારથી નિવૃત્તિ લેવી, અર્થાત્ નિરર્થક કોઈ પ્રવૃત્તિ ન કરવી તે. ૪. સામાયિક વ્રત—કાળનો અભિગ્રહ લઈ, અર્થાત્ અમુક વખત સુધી અધર્મપ્રવૃત્તિનો ત્યાગ કરી, ધર્મપ્રવૃત્તિમાં સ્થિર થવાનો અભ્યાસ કરવો તે. ૫. દેશવકાશિક વ્રત—દિશા હમેશને માટે ઠરાવી મૂકેલ હોય છતાં તેના પરિમાણની મર્યાદા-માંથી પણ વખતે વખતે પ્રયોજન પ્રમાણે ક્ષેત્રનું પરિમાણ નક્કી કરી, તેની બહાર દરેક પ્રકારના અધર્મકાર્યથી નિવૃત્તિ લેવી તે. ૬. પૌષ્ઠોપવાસ વ્રત—આહમ-ચૌદશ-પૂનમ કે બીજી હરકોઈ તિથિએ ઉપવાસ સ્વીકારી, બધી વસ્તુઓનો ત્યાગ કરી. ધર્મજગરણમાં તત્પર રહેવું તે. ૭. યથાસંવિભાગવ્રત—

ન્યાયથી પેદા કરેલ અને છતાં ખપે તેવી જ ખાનપાનાદિ યોગ્ય વસ્તુઓનું ઉભય પક્ષને લાભ થાય તેવી રીતે શુદ્ધ ભક્તિભાવપૂર્વક સુપાત્રને દાન કરવું તે.^૧

આ બાર ઉપરાંત, કષાયનો અંત આણુવા માટે તેમને નભવાનાં અને તેમની પુષ્ટિનાં કારણો ઘટાડવાપૂર્વક તેમને પાતળા કરવારૂપ સંલેખનાવ્રત પણુ છે. તે વ્રત ચાલુ શરીરનો અંત આવે ત્યાં સુધી લેવાનું હોવાથી તે મારણ્યાતિક સંલેખના કહેવાય છે. એ વ્રત ગૃહસ્થો પણુ શ્રદ્ધાપૂર્વક સ્વીકારી તેને સંપૂર્ણ પાળે છે.

મહાવીર સ્વામીએ ઉપાસકદશાસૂત્રમાં ગૃહસ્થધર્મનાં વ્રતો ઉપદેશ્યાં છે, તેમની સાથે તે વ્રતોના અતિચારો ઉપદેશ્યા છે. જે જાતનાં સ્ખલનોથી કોઈ પણુ સ્વીકારેલો ગુણુ મલિન થાય, અને ધીરેધીરે હાસ પામી ચાલ્યો જાય, તેવાં સ્ખલનો અતિચાર કહેવાય છે. સ્થૂઝ હિંસાદિના ત્યાગ વગેરેની પ્રતિજ્ઞામાં ખીજ્જે પણુ કેટલો ત્યાગ કેળવવો પડે છે, એ સમજાવવા માટે અને વ્રતોનું ગાંભીર્ય ખ્યાલમાં આણુવા માટે વ્રતોના અતિચારો અતાવવામાં આવ્યા છે.

૧. સ્થૂઝ હિંસાના ત્યાગની પ્રતિજ્ઞા લેનાર શ્રાવકે કોઈને બાંધવો નહીં, કોઈનો વધ ન કરવો, અંગપ્રત્યંગ ન કાપવું, ગળ ઉપરાંત બાર ન ભરવો કે કામ ન કરાવવું, તથા કોઈનું ખાનપાન બંધ ન કરાવવું.

૨. સ્થૂઝ મૃષાવાદના ત્યાગી શ્રમણોપાસકે કોઈના ઉપર વગર વિચાર્યે આળ ન મૂકવું, કોઈની ગુપ્ત વાત પ્રકાશિત ન કરવી, સ્ત્રીની ગુપ્ત વાતો પ્રકાશિત ન કરવી, ખોટી સલાહ ન આપવી, અને ખોટા લેખ ન કરવા.

૧. આ શિક્ષાવ્રતોનો તત્ત્વાર્થસૂત્રમાં ક્રમ આ પ્રમાણે છે :
૧. ૫. ૩. ૪. ૬. ૨. ૭. ઉવવાધયસૂત્રમાં ક્રમ આ પ્રમાણે છે :
૩. ૧. ૨. ૪. ૫. ૬. ૭

૩. સ્થૂલ ચૌર્યના ત્યાગી શ્રમણોપાસકે ચોરીનો માલ ન રાખવો, ચોરી કરવા પ્રેરણા ન કરવી, એ વિરોધી રાજ્યે નિષિદ્ધ કરેલી સીમાનું ઉલ્લંઘન ન કરવું, ખોટાં તોલાં કે માપ ન રાખવાં, અને સેળભેળ કરીને કે અનાવટી વસ્તુને મૂળની જગાએ અતાવીને વહેવાર ન કરવો.

૪. સ્વદારસંતોષવ્રતના ધારક શ્રમણોપાસકે વેશ્યાગમન ન કરવું, કુમારી કે વિધવાનો સંસર્ગ ન કરવો, ખીજી સ્ત્રીઓ સાથે શૃંગારચેષ્ટા ન કરવી, ખીજાના વિવાહો નહીં કરવા અને કામભોગમાં તીવ્રાભિલાષ નહીં કરવો.

૫. ઇચ્છાવિધિપરિમાણના ધારક શ્રમણોપાસકે ક્ષેત્રવાસ્તુ, હિરણ્યસુવર્ણ, દ્વિપદ્યતુષ્પદ, ધનદાન્ય અને ધરવખરાના નક્કી કરેલા પ્રમાણનું ઉલ્લંઘન નહીં કરવું.

૬. દિગ્વ્રત ધારણ કરનાર શ્રમણોપાસકે ઊર્ધ્વદિશાના, અધોદિશાના, અને તિર્યગ્દિશાના પ્રમાણનું ઉલ્લંઘન ન કરવું, વ્યાપાર કે કોઈ વ્યવહારુ કામ માટે ધારેલા ક્ષેત્રના માપમાં વૃદ્ધિ ન કરવી, કે એકનું બીજી રહેલું માપ ખીજામાં ન વધારવું, તેમજ પ્રવાસને અંગે ચોક્કસ સ્મૃતિ રાખવી.

૭. ઉપભોગ-પરિભોગ-પરિમાણ ધારણ કરનાર શ્રમણોપાસકે ભોજનાશ્રિત અને કર્માશ્રિત એમ બે પ્રકારના તેના ભેદ સમજવા.

ભોજનાશ્રિત ઉપભોગ-પરિભોગ-પરિમાણની મર્યાદાને સુરક્ષિત રાખવાને અંગે કોઈ પણ સજીવ વસ્તુ નહીં ખાવી, સજીવ વસ્તુ સાથે સંબંધવાળી વસ્તુ પણ ન ખાવી, કાચી ઔષધિ ન ખાવી, બરાબર નહીં પાકેલી ઔષધિ નહીં ખાવી, અને તુચ્છ ઔષધિ નહીં ખાવી.

કર્માશ્રિત ઉપભોગ-પરિભોગ-પરિમાણની મર્યાદા સુરક્ષિત

રાખવાને અંગે પંદર પ્રકારનાં કર્મોદ્ધારો^૧ ન કરવાં. જેમ કે, જેમાં અંગારાનો ઉપયોગ કરવો પડે તેવો વેપાર ન કરવો; જેમાં વનોનો નાશ કરવો પડે તેવી પ્રવૃત્તિ ન કરવી; સંખ્યાબંધ ગાડાં વગેરે વાહનો બનાવવાનો અને વેચવાનો વેપાર ન કરવો; ગાડાં વગેરે વાહનો બાંહે ફેરવવાનો ધંધો ન કરવો; ભોંય ફાડવી પડે તેવો ધંધો ન કરવો; હાથીદાંત-શંખ-કચકડા વગેરેનો વેપાર ન કરવો; લાખ વગેરેનો વેપાર ન કરવો; સુરા વગેરે રસોનો વેપાર ન કરવો; સોમલ વગેરે વિષોનો વેપાર ન કરવો; કેશનો વેપાર ન કરવો; ધાણી-કોલાં વગેરે ચલાવવાનો ધંધો ન કરવો; ખસી વગેરે કરવાનો ધંધો ન કરવો; ખેતર-જંગલ વગેરે સાફ કરવા માટે દાહ મૂકવાનો ધંધો ન કરવો; સરોવરો-તળાવો-ધરાઓ વગેરે જળાશયો પૂરવાનો ધંધો ન કરવો; દાસીઓ કે ગુલામો દ્વારા આજીવિકા ન ચલાવવી, તેમજ હિંસક પ્રાણીઓનો વેપાર કે પોપણુ ન કરવું

૮. અનર્થદંડના ત્યાગની પ્રતિજ્ઞાવાળા શ્રમણોપાસકે કામોત્તેજક વાતો ન કરવી; બાંડની પેઠે શરીરના ચાળા ન કરવા; બકબકાટ ન કરવો; મુશળ, કોદાળી, તરવાર, વગેરે સાધનોથી સંયુક્ત ન રહેવું; અને ઉપભોગપરિભોગના નક્કી કરેલા પ્રમાણથી ચલિત ન થવું.

૯. પ્રતિદિન સામાયિક કરનાર શ્રમણોપાસકે મન, વાચા અને કાયાનો દુષ્ટ પ્રયોગ ન કરવો, અમુક નિયત વખતે સામાયિક કરવું જ એવી સામાયિકને અંગેની સ્મૃતિ તાજી રાખવી, અને સામાયિકને અવ્યવસ્થિત રીતે ન કરવું.

૧૦. દેશાવકાશિક વ્રતની મર્યાદા ધારણુ કરનાર શ્રાવકે પોતાની મર્યાદાનો બંગ થાય એવી રીતે સંદેશા વગેરે દ્વારા

૧. જે પ્રવૃત્તિ કરવામાં સંયમનો અવકાશ જ ન રહે તેવું નામ કર્મોદ્ધાર છે.

કાંઈ મંગાવવું નહીં; તે માટે ખાસ કોઈને મોકલવો નહીં; તે માટે કોઈ પ્રકારનો અવાજ ન કરવો; આંખ વગેરેથી ઈશારા ન કરવા; અને તે માટે કાંઈ ફેંકવું-કરવું નહીં.

૧૧. પૌષ્ઠોપવાસ કરનાર શ્રમણોપાસકે તપાસ્યા વિનાનાં કે બરાબર નહીં તપાસેલાં એવાં આસન કે પથારી વગેરેનો ઉપયોગ ન કરવો; સાફ કર્યા વિનાનાં કે બરાબર સાફ નહીં કરેલાં એવાં આસન કે પથારી વગેરેનો ઉપયોગ ન કરવો; તપાસ્યા વિનાનાં કે બરાબર નહીં તપાસેલાં શૈય કે લઘુશંકાનાં સ્થાનોનો ઉપયોગ નહીં કરવો; સાફ કર્યા વિનાનાં કે બરાબર સાફ નહીં કરેલાં એવાં શૈય કે લઘુશંકાનાં સ્થાનોનો ઉપયોગ નહીં કરવો; અને પૌષ્ઠોપવાસ અવ્યવસ્થિતપણે ન કરવો.

૧૨. યથાસંવિભાગવ્રત ધારણ કરનાર શ્રમણોપાસકે ન આપત્રાની વૃત્તિથી ભોજનસામગ્રીને સચેત વસ્તુમાં ન ચૂકવી કે સચેત વસ્તુથી ન ઢાંકવી; અયોગ્ય સમયે દાન દેવાનો ઢોંગ ન કરવો; ન આપત્રાની બુદ્ધિથી પોતાનું હોય તેમ છતાં બીજાનું ન કહેવું, અને બીજાની હરીફાઈ કરીને ન આપવું.

જીવિતનું પર્યાવસાન આવેલું જાણીને જે શ્રમણોપાસકે અપશ્ચિમ મારણાંતિક સંલેખનાવ્રતની આરાધના કરવા ઇચ્છે, તેણે આ લોકની, પરલોકની, જીવિતની, મરણની અને કામ-ભોગોની આસક્તિ ન રાખવી.

અબ્રયકુમારે ભગવાન મહાવીરની પાસે ઉપર પ્રમાણે સાંભળેલો પાંચ અણુવ્રત અને સાત શિક્ષાવ્રત એમ બાર પ્રકારનો શ્રાવકધર્મ સ્વીકાર્યો.

વિદેહ તરફ

૧. ઋષભદત્ત અને દેવાનંદા

[૧૩ મું ચોમાસું]

આ પ્રમાણે દીક્ષા તથા ઉપદેશ આપતાં આપતાં વર્ષોકાળ પશુ રાજગૃહમાં જ પૂરો કરી ભગવાન ત્યાંથી હવે વિદેહ તરફ ચાલ્યા. વિદેહદેશ તો તેમની જન્મભૂમિ કહેવાય. જે ભૂમિમાંથી એકલા કોઈ અગમ્ય માગની શોધમાં તે ચાત્રી નીકળ્યા હતા, તે ભૂમિમાં પોતાનું લક્ષ્ય સિદ્ધ કરી, જ્યારે તે દાખલ થયા હશે, ત્યારે તેમના હૃદયમાં કાંઈ લાગણી થઈ હશે કે નહીં, તે તો કોણ કહી શકે? પરંતુ તેમનાં સંબંધીઓ તો તેમને સ્વસ્થ થઈ બાર-તેર વર્ષના ગાળા પછી પાછા ફરેલા જોઈ જરૂર રાજ થયાં હશે.

બ્રાહ્મણકુંડગ્રામે મહાવીર આવતાં તેમનાં ખરાં માતૃપિતા ઋષભદત્ત બ્રાહ્મણ અને દેવાનંદા બ્રાહ્મણી જલદી જલદી તેમનાં દર્શને આવ્યાં. દેવાનંદાની આંખો અશ્રુથી ભીની થઈ ગઈ, અને તેના સ્તનમાંથી દૂધની ધારા છૂટવા માંડી. અનિમેષ નયનોએ મહાવીર તરફ જ જોયા કરતી માતા, ઘડીભર પોતાને ધન્ય માનતી ઊભી રહી. આ વાત પાસે એકેલા ગૌતમદિનું ધ્યાન ખેંચ્યા વિના ન રહી. કોઈ અજાણી લાગતી આ માતૃભાવે પાસે આવી મહાવીરને પોતાના સ્તન્યથી નવરાવતી અનિમેષ દષ્ટિએ ઊભી રહે, તે વસ્તુ હરકોઈના કુતૂહલનું કારણ થાય જ. ગૌતમે તરત જ અંજલિ જોડીને પૂછ્યું, 'ભગવન! આ શું? અમે તો તમને ત્રિશલા ક્ષત્રિયાણીના પુત્ર જાણીએ

છીએ. તો પછી આ સ્ત્રીને અચાનક તમને જોતાં પાનો કેમ ચડી આવ્યો, તથા તે તમારી તરફ અનિમેષ દષ્ટિએ જોતી આમ કેમ શન્યમૂન્ય થઈને ઊભી છે?’

ભગવાને ગૌતમને જવાબ આપ્યો : ‘હે ગૌતમ ! હું ખરી રીતે આ સ્ત્રીને પેટે જ ઉત્પન્ન થયો છું. તે જ મારી ખરી માતા છે. તેથી જ તેને આ પ્રમાણે થયું છે.’

જે કુળમાં મોક્ષ પ્રાપ્ત કરનાર પુત્ર જન્મે, તેની આગળ-પાછળની ઇકાંતેર પેઢીઓ તરી જાય છે, એવી લોકવાયકા છે. મહાવીર જેવા પુત્રને ધારણુ કરનાર માતૃપિતાનો જન્મ એ દષ્ટિએ પણ સફળ થવો જ જોઈએ. ભગવાન તો અહં-મમત્વ વિનાના હતા; પરંતુ તેમના જેવા ઉપર અહં-મમત્વ ધારનારને લાભ થયા વિના કેમ રહે? ભગવાને તે પ્રસંગે સૌને ઉદ્દેશીને જે ધર્મોપદેશ કહ્યો, તે તેમનાં માતૃપિતાને તો હૃદય સોંસરવો જ ઊતરી ગયો. તેઓએ તરત સંસારત્યાગ કરી, પુત્ર પાસે તેણે અતાવેલ માર્ગની દીક્ષા લીધી. ભગવાને પોતાની માતાને આર્યા ચંદનાની સંભાળ હેઠળ મૂક્યાં. અને કથાકાર કહે છે કે, ભગવાનનાં માતૃપિતા, યથાયોગ્ય અધ્યયન તથા તપકર્મ કરી, અંતે સાઠ ટંકના ઉપવાસ કરી, તે જન્મે જ સિદ્ધ-બુદ્ધ તથા મુક્ત થયાં.

ધન્ય છે, તે પુત્રને; અને ધન્ય છે તે માતૃપિતાને.

૨. જમ્બહલિ અને પ્રિયદર્શના

બ્રાહ્મણકુંડગ્રામની પશ્ચિમ દિશાએ એ જ પ્રદેશમાં ક્ષત્રિયકુંડ આવેલું હતું. તે તરફ ભગવાનનાં લૌકિક ક્ષત્રિય માતૃપિતા તથા તે સંબંધનાં સગાંવહાલાં રહેતાં હતાં. સિદ્ધાર્થ ક્ષત્રિય, તથા ત્રિશલા ક્ષત્રિયાણી તો ભગવાનની દીક્ષા પહેલાં જ દેવલોકવાસી થયાં હતાં. હવે તેમનાં નિકટનાં સંબંધીઓમાં બાકી રહ્યાં ભગવાનની પુત્રી પ્રિયદર્શના અને તેનો પતિ જમ્બહલિ. લૌકિક દષ્ટિએ ભગવાનના મોટાભાઈ ગણ્યાતા નંદિવર્ધન તે વખતે

હયાત જ હતા. પરંતુ ભગવાનનાં પત્ની હયાત હતાં કે નહીં, તથા બધાં ભેગાં તે ભગવાનનાં દર્શન પામ્યાં હતાં કે નહીં, તે વિષે કશી માહિતી મળી શકતી નથી.

ભગવાન બ્રાહ્મચ્યકુંડમાંથી નીકળી હવે ક્ષત્રિયકુંડમાં આવ્યા. ત્યાં નંદિવર્ધન, જમ્ભલિ, પ્રિયદર્શના વગેરે સૌ તેમનાં દર્શને આવ્યાં. ભગવાનને ધર્મોપદેશ સાંભળ્યા બાદ જમ્ભલિ ભગવાનને પ્રદક્ષિણાદિ કરીને બોલ્યો, ‘હે ભગવન! મને તમે ઉપદેશેલા નિગ્રંથ માર્ગ ઉપર શ્રદ્ધા થઈ છે, વિશ્વાસ થયો છે, તથા રુચિ થઈ છે. હે ભગવન! તમે જે ઉપદેશ આપો છો, તે તેમજ છે, સત્ય છે, તથા અસંદિગ્ધ છે; પરંતુ હે દેવાનુપ્રિય! મારાં માતૃપિતાની રજા માગીને હું આપની પાસે દીક્ષિત થઈ, ગૃહવાસનો ભાગ કરી, સાધુપણું સ્વીકારવા ઇચ્છું છું.’

પછી જમ્ભલિકુમાર પોતાને ઘેર ગયો. અને માતૃપિતાને ભગવાનના ધર્મોપદેશની અને તેમાં પોતાને થયેલી રુચિની વાત કરી. તે જાણી, તેનાં માતૃપિતા તેના પુણ્યસાગીપણાથી ખુશ થયાં. પરંતુ જ્યારે તેણે સંસારભયથી ઉદ્દિગ્ધ થઈ સાધુ થવાની વાત કરી, ત્યારે તેની માતા ચોંકી બેઠી.

તે બોલી, ‘હે ભત! તું મારો ઇષ્ટ, કાંત, અને પ્રિય છે; આભરણની પેટી જેવો, અને જીવિતના ઉત્સવ જેવો આનંદજનક છે; ઊંચરાના પુષ્પની પેઠે તારા નામનું શ્રવણ પણ દુર્લભ છે, તો તારું દર્શન તો દુર્લભ હોય તેમાં નવાઈ શી? તારો વિયોગ મારાથી એક ક્ષણ પણ સહન નહીં થઈ શકે. માટે (મહાવીરની પેઠે) હું જીવું છું ત્યાં સુધી તું ઘેર જ રહે; પછી કુલવશત્તુની વૃદ્ધિ કરીને વૃદ્ધાવસ્થામાં તું સાધુ થજે.’

જમ્ભલિએ જવાબ આપ્યો : ‘હે માતૃપિતા! આ મનુષ્ય-ભવ અનેક જન્મ-જરા-મરણ-રોગ વગેરે શારીરિક અને માન-

સિક દુઃખોની અત્યંત વેદનાથી અને સેંકડો સંકટોથી પીડિત છે, અને સંધ્યાના રંગ જેવો, પરપોટા જેવો, દામની સળી ઉપર રહેલા જ્વલિતિંદુ જેવો, સ્વપ્નદર્શન જેવો, અને વીજળીના અમકારા જેવો અચળ તથા અદ્રુવ છે. સડવું-પડવું-અને નાશ પામવો એ તેનો ધર્મ છે. પડેલાં કે પડી તેનો અવશ્ય ત્યાગ કરવાનો છે; તેમજ હું માનપિતા! કાણુ જાણુ છે કે, કાણુ પ્રથમ જશે અને કાણુ પછી જશે? માટે તમારી અનુમતિથી હું તો હમણાં જ ભગવાન પાસે પ્રવ્રણ્યા લેવા ઇચ્છું છું.’

માતા—હે પુત્ર! તારું શરીર ઉત્તમ રૂપ, લક્ષણુ, વ્યંજન (મસા, તલ વગેરે સામુદ્રિક ચિહ્ન) અને ગુણોથી યુક્ત છે, તથા ઉત્તમ બળ, વીર્ય અને સત્ત્વવાળું છે. તું વિજ્ઞાનમાં વિચક્ષણુ છે, સૌભાગ્યગુણથી ઉન્નત છે, કુલીન છે, અત્યંત સમર્થ છે, અનેક પ્રકારના વ્યાધિ અને રોગથી રહિત છે, તેમજ નિરુપહત, ઉદાત્ત અને મનોહર છે. માટે હે પુત્ર! જ્યાં સુધી તારા શરીરમાં રૂપ-યૌવનાદિ ગુણો છે, ત્યાં સુધી તું તેનો ઉપભોગ કર; પછી અમારા મરણુ બાદ, કુલતંત્રીની વૃદ્ધિ કરી, વૃદ્ધાવસ્થામાં તું સાધુ થજે.

જમાલિ—હે માતા! આ શરીર દુઃખનું ધર છે; અનેક વ્યાધિઓનું સ્થાન છે; અસ્થિ, સ્નાયુ અને નાડીના સમૂહનું બનેલું છે; માટીના વાસણુ જેવું દુર્બલ છે; અશુચિથી ભરેલું છે; તેની સારવાર નિરતર કરવી પડે છે; તથા જીણુ ધરની પેટું સડવું, પડવું અને નાશ પામવો એ તેના સહજ ધર્મો છે. વળી એ શરીર પડેલાં કે પડી અવશ્ય છોડવાનું છે. તેમજ હે માતાપિતા! કાણુ જાણુ છે કે કાણુ પડેલાં જશે અને કાણુ પછી જશે?

માતા—હે પુત્ર! તારે આ આઠ સ્ત્રીઓ છે. તે વિશાળ કુળમાં ઉત્પન્ન થયેલી છે; રૂપ-લાવણ્ય-યૌવનથી યુક્ત છે; સમાન કુળથી આજીવી, કલામાં કુશલ અને સર્વકાળ લાડસુખને યોગ્ય

છે; માર્દવગુણથી યુક્ત, નિપુણ, વિનયોપચારમાં પંડિત અને વિચક્ષણુ છે; સુંદર-મિત અને મધુર બોલવામાં, તેમજ હાસ્ય-કટાક્ષ-ગતિ-વિલાસ અને સ્થિતિમાં વિશારદ છે; ઉત્તમ કુલ અને શીલથી શોભિત છે; વિશુદ્ધ કુલરૂપ વંશનંતુની વૃદ્ધિ કરવામાં સમર્થ યૌવનવાળી છે; મનને અનુદૂળ અને હૃદયને ઇષ્ટ છે; ગુણો વડે પ્રિય અને ઉત્તમ છે; તેમજ હંમેશાં ભાવમાં અનુરક્ત અને સર્વ અંગમાં સુંદર છે. માટે હે પુત્ર! તું એ સ્ત્રીઓ સાથે મનુષ્યસંબંધી વિશાલ કામભોગો ભોગવ; ત્યાર પછી ભુક્તભોગી થઈ, વિષયોની ઉત્સુકતા દૂર થયા બાદ, અમારા મૃત્યુ પછી દીક્ષા લેજો.

જમાલિ — હે માતા! મનુષ્ય સંબંધી કામભોગો અશુભિ. અને અશાશ્વત છે; વાત-પિત્ત-શ્લેષ્મ-નાસિકાનો મેલ-વમન-પિત્ત-પરુ-શુક અને શોણિતથી ઉત્પન્ન થયેલા છે; વળી તે અમનોજ તથા ખરાબ મૂત્ર અને દુર્ગંધી વિષ્ટાથી ભરપૂર છે; મડલ જેવી મંઘવાળા ઉચ્ચવાસથી અને અશુભ નિઃશ્વાસથી ઉદ્દેગ ઉત્પન્ન કરે છે; બીભત્સ, હલકા અને અશુભ દ્રવ્યોના સ્થાનરૂપ હોવાથી દુઃખરૂપ અને સર્વ મનુષ્યોને સાધારણ છે; શારીરિક અને માનસિક અત્યંત દુઃખ વડે સાધ્ય છે; અજ્ઞાની જનથી જ સેવાયેલા છે; સાધુ પુરુષો વડે હંમેશાં નિંદાયેલા છે; અતંત સંસારની વૃદ્ધિ કરનારા છે; પરિણામે કટુક ફળવાળા છે, અને બળતા ઘાસના પૂળાની પેઠે મૂકી ન દઈએ તો દુઃખાનુષંધી છે અને મોક્ષમાર્ગમાં વિઘ્નરૂપ છે.

માતા — હે પુત્ર! અર્ચા (પિતામહ) — પર્યા (પ્રપિતામહ) અને પિતાના પર્યા થકી આવેલું અખૂટ દ્રવ્ય તારી પાસે વિઘ્નમાન છે; તે તારે સાત પેઠી સુધી પુષ્કળ દાન દેવાને, પુષ્કળ ભોગવવાને અને પુષ્કળ પહોંચવાને પૂરતું છે. માટે તેના વડે પ્રથમ માનુષિક કામભોગો ભોગવ; પછી ભુક્તભોગી થઈ વૃદ્ધાવસ્થામાં દીક્ષા લેજો.

જમાલિ—હે માતા! એ હિરણ્ય વગેરે અગ્નિને સાધારણ છે, ચોરને સાધારણ છે, રાજને સાધારણ છે, મૃત્યુને સાધારણ છે, તથા દાયાદ (બાયાત) ને સાધારણ છે. વળી તે અધ્રુવ, અનિત્ય અને અશાશ્વત છે. તેમજ કોણુ જાણે છે કે પહેલાં કોણુ જશે અને પછી કોણુ જશે?... માટે હું તો હમણાં જ પ્રવ્રજ્યા લેવા ઇચ્છું છું.

આમ ન્યારે જમાલિનાં માતાપિતા કાઈ રીતે તેને સમજાવવાને શક્તિમાન ન થયાં, ત્યારે વગર ઇચ્છાએ તેમણે તેને દીક્ષા લેવા અનુમતિ આપી. પછી જમાલિએ પાંચમુષ્ટિક લોચ^૧ કરી, ભગવાન પાસે આવીને પ્રવ્રજ્યા લીધી. જમાલિની સ્ત્રી અને ભગવાંતની પુત્રી પ્રિયદર્શનાએ પણ એક હજાર સ્ત્રીઓ સાથે ભગવાન પાસે દીક્ષા લીધી.^૨ જમાલિ હવે નિરંતર ભગવાન સાથે જ રહે છે, અને તે જ્યાં જાય ત્યાં જાય છે. પ્રિયદર્શના પણ આર્યા ચંદનાની દેખરેખ હેઠળ વિવિધ તપ કરતી સાથે જ વિચરે છે. અનુક્રમે જમાલિએ અગિયાર અંગોનું અધ્યયન સમાપ્ત કર્યું, એટલે ભગવાને તેને પાંચસેં ક્ષત્રિય મુનિઓનો આચાર્ય બનાવ્યો. ત્યાર બાદ તે ચાર ટંક, છ ટંક, આઠ ટંક વગેરેના ઉપવાસ તેમજ ખીજું પણ દેહમન કરે છે, અને ભગવાન સાથે જ રહે છે.

[પ્રસંગવશાત્ જમાલિની બાકીની જીવનકથા પણ અહીં જ પૂરી કરવામાં આવે છે.]

કેટલાક વખત બાદ^૩ તેણે એક વખત ભગવાન પાસે

૧. પાંચ મૂઠી ભરી વાળ ખેંચી કાઢવા તે.

૨. ભગવતીસૂત્રમાં કે જ્યાં જમાલિનું આ બધું ચરિત્ર આપ્યું છે, ત્યાં તેની સ્ત્રી પ્રિયદર્શના ભગવાનની પુત્રી થતી હતી, એવો કરો કલ્પેષ નથી.

૩. અર્થાત્ શ્રી. કલ્યાણવિનયજીની ગણતરી પ્રમાણે મહાવીરની દીક્ષાના ૨૪મા વર્ષમાં, અથવા કેવળજ્ઞાનના ૧૨ મા વર્ષમાં.

આવીને કહ્યું, 'હે ભગવન! હું આપની અનુમતિથી પાંચસો સાધુઓની સાથે બહારના દેશોમાં વિહાર કરવા ઇચ્છું છું.'

ભગવાનને જમાલિની યોગ્યતા વિષે હજી ખાતરી ન હોવાથી. અથવા ભૂવિતવ્યતાના બળુકારા તે સાંભળી શક્યા હોય તે કારણે - તેમણે કશો જવાબ ન આપ્યો, પરંતુ મૌન રાખ્યું.

જમાલિએ તેમને તે પ્રમાણે ત્રણ વાર કહ્યું, પરંતુ ભગવાન મૌન જ રહ્યા.

પછી જમાલિ તેમના મૌનને અનુમતિ ગણી લઈ, પાંચસો સાધુઓ સાથે બહારના દેશોમાં ચાલી નીકળ્યો. પ્રિયદર્શના પણ હજાર સાધુઓ સાથે તેની પાછળ ગઈ.

એક વખત જમાલિએ શ્રાવસ્તીના કોણક ચૈત્યમાં આવી પડાવ નાખ્યો. ભગવાન મહાવીર તે વખતે ચંપા નગરીના પૂર્ણબદ્ર ચૈત્યમાં જિતયાં હતા. જમાલિને રસરહિત, લુપ્ત, તુચ્છ, ભૂખ-તરસનો કાળ વીતી ગયા પછીનું, પ્રમાણથી વધારે કે ઓછું એવું તથા વાસી પાનભોજન વારવાર ખાવામાં આવ્યાથી શરીરમાં મોટો વ્યાધિ થયો. તેનું શરીર પિત્તજનથી વ્યાપ્ત હોવાથી તેને દાહ પણ થયો. વેદનાથી પીડિત થઈ તેણે પોતાના સાધુઓને કહ્યું. 'હે દેવાનુપ્રિયો! તમે જલદી મારે માટે પથારી પાથરો.' સાધુઓ તરત પથારી પાથરવા લાગ્યા. પરંતુ જમાલિએ અત્યંત વેદનાથી વ્યાકુલ થઈ, તેમને ફરી બોલાવીને પૂછ્યું, 'હે દેવાનુપ્રિયો! મારે માટે પથારી પાથરી?' ત્યારે તેઓએ કહ્યું કે, 'હજી પાથરી નથી, પણ પથરાય છે.'

સાધુઓના આ જવાબે, અને અધિકાર વિના અનુકરણ ખાતર કરેલી ઉગ્ર તપશ્ચર્યાથી આવેલી આ માંદગીએ જમાલિના જીવનમાં વિચિત્ર પલટો આણી દીધો. એ નિરર્થક તપશ્ચર્યાની કિંમત હવે તેને મનથી જિતરી ગઈ. અને તેણે પોતાને માટે

નવો જ માર્ગ વિચારવા માંડ્યો. પેલા સાધુઓનો જવાબ તેમાં નિમિત્તભૂત થયો.

માણુસનું મન પોતાના નિર્ણયો કરવામાં કેટલીક વાર કેવાં તુચ્છ નિમિત્તથી દોરાર્થ જાય છે! અથવા કહો કે, માણુસનું મન પોતાને ગમતા નિર્ણયોનું સમર્થન કરવામાં કેવાં ગમે તેવાં તરણાંનો પણ આધાર આપવાનો પ્રયત્ન કરે છે! જમાલિનું હવેનું ચરિત તેનો દાખલો પૂરે છે.

મહાવીર એમ કહેતા કે, કોઈ પણ ક્રિયા કરાવા લાગી, એટલે [કર્મબંધનની દૃષ્ટિએ તો] તે કરાર્થ ચૂકી, એમ જ માનવું જોઈએ. વચમાં કોઈ અકસ્માતથી વિદ્ય આવે, અને તે ક્રિયા સંપૂર્ણ ન થાય, તો પણ તેથી તે ક્રિયા કરવાનો સંકલ્પ કરનાર માટે તો તે ક્રિયા થઈ ચૂકી જ ગણાય. કારણ કે તે ક્રિયા કરવા ઇચ્છનારે, પોતા પૂરતો તો નિશ્ચય કરી લીધો જ હતો, તેમજ તે કરવાની શરૂઆત પણ કરી જ લીધી હતી. આ સિદ્ધાંતને આધારે જ મહાવીરે પોતાના પ્રતિસ્પર્ધીઓએ જન સાધુઓ ઉપર કરેલા એ આક્ષેપોનો પરિહાર કરેલો છે. એ બંને આક્ષેપો ભગવતીસૂત્રમાં સંધરાયા છે; અને તે બંને આ જમાલિવાળા પ્રસંગનું રહસ્ય સમજવામાં ઉપયોગી થાય તેવા છે.

ભગવતીસૂત્ર શનક ૮, ઉદ્દેશક ૭ માં નીચેનો પ્રસંગ છે :
રાજગૃહનગરમાં ગુણુશલક ચૈત્યની આસપાસ થોડે દૂર અન્ય-તીર્થકો (બુદ્ધા સંપ્રદાયના સાધુઓ) રહેતા હતા. તેઓ ભગવાનના સ્થવિરોને આવીને કહેવા લાગ્યા કે, ‘તમે અસંધમી અને પાપી છો; કારણ કે તમે અદત્ત (કોઈએ નહીં આપેલ) પદાર્થનું ગ્રહણ કરો છો, અદત્ત પદાર્થને ખાઓ છો, અને અદત્તનો સ્વાદ લો છો. કારણ કે, તમને આપવામાં આવતો પદાર્થ બધાં સુધી તમારા પાત્રમાં પડ્યો નથી, તેવામાં વચમાંથી કોઈ તે પદાર્થને લઈ લે, તો દાંતા ગૃહસ્થના પદાર્થનું અપહરણ

થયું કહેવાય; પણ તમારા પદાર્થનું અપહરણ થયું ન કહેવાય. માટે તમે અદત્તનું ગ્રહણ અને ભોજન કરનારા હોઈ, ચોર, પાપી, અસંયમી છો!

ત્યારે પેલા સ્થવિરોએ જવાબ આપ્યો કે, હે આર્યો! અમારા ભગવાનને મતે અપાવા માંડેલું તે અપાયેલું જ છે; ગ્રહણ કરાવા માંડેલું, તે ગ્રહણ કરાયેલું જ છે; અને પાત્રમાં નખાવા માંડેલું, તે નખાયેલું જ છે. માટે, દાતાએ અમને આપવા માંડેલો પદાર્થ અમને અપાઈ ચૂકેલો હોવાથી, તે અમારા પાત્રમાં પડે તેવામાં વચ્ચેથી કોઈ તે પદાર્થનો અપહાર કરે, તો તે અમારા પદાર્થનો અપહાર થયો કહેવાય. માટે અમે અસંયમી નથી.

બીજે પ્રસંગ આઠમા શતકના પાંચમા ઉદ્દેશકમાં છે.

રાજગૃહમાં ગૌતમે ભગવાનને પૂછ્યું: હે ભગવન! ગોશાલકના શિષ્ય આર્જવકોએ આપણા સ્થવિર ભગવંતોને એમ પૂછ્યું હતું: શ્રમણના ઉપાશ્રયમાં (અહંમત્વ ત્યાગવા-૩૫) સામાયિકવ્રત સ્વીકારીને બેઠેલા શ્રાવકનાં વસ્ત્રાદિ કોઈ હરી જાય, તો હે ભગવન! સામાયિક પૂરું થયે તે વસ્તુનું અન્વેષણ કરનારો શ્રાવક શું પોતાની વસ્તુ શોધે છે કે અન્યની? તેમજ સામાયિક કરતા શ્રમણોપાસકની સ્ત્રીને કોઈ પુરુષ સેવે, તો તે તેની સ્ત્રીને સેવે છે કે, અન્યની સ્ત્રીને?

મહાવીરે જવાબ આપ્યો, 'હે ગૌતમ! તે શ્રાવક પોતાની વસ્તુ શોધે છે. પણ અન્યની વસ્તુ નથી શોધતો. કારણ કે, સામાયિક કરતી વખતે જો કે શ્રાવકના મનમાં એવો ભાવ હોય છે કે, 'મારે હિરણ્ય નથી, મારે સુવર્ણ નથી, મારે વસ્ત્ર નથી, દ્રવ્ય નથી' ઇત્યાદિ. પરંતુ તેણે મમત્વભાવ ત્યાગ્યો નથી, તેથી હે ગૌતમ! એમ કહેવાય છે કે, તે પોતાની વસ્તુ શોધે છે, પણ પારકાની વસ્તુ શોધતો નથી. તે જ પ્રમાણે

સામાયિક કરતા શ્રમભ્રોપાસકની સ્ત્રીને કોઈ પુરુષ સેવે, તો તે તેની સ્ત્રીને સેવે છે; પણ અન્યની સ્ત્રીને નહીં.’

અલખત, આ જાતની ત્રીણવટ આપણને આજે તો માત્ર રમૂજ આપનારી જ લાગે; પરંતુ જે જમાનામાં એવી એવી વાક્યાતુરીઓને આધારે ગમે તેવા આચારોનું સમર્થન થતું હોય, તે જમાનામાં એ ત્રીણવટનો રહિયો આપવો જ જોઈએ. જ્યાં સુધી માણસનું અહંત્વ-મમત્વ ગયું નથી, ત્યાં સુધી તેણે અમુક વન દરમ્યાન છોડેલી વસ્તુ પણ તેની જ છે; અને માણસે જ્યાં અહંત્વમમત્વ છોડ્યું, ત્યાં તે વસ્તુ ખીજને ન મળી હોય તો પણ દાતાને મન તો ગયેલી જ છે. એટલે કામ હજી પૂરું થયું ન હોય, તો પણ કરવા ધાર્યું અને કરવાનું શરૂ પણ કર્યું, એટલે તે કરનારની દષ્ટિએ તો થઈ ચૂક્યું જ કહેવાય. ચોર ચોરી કરવા નીકળ્યો, અને ઈંટ ઉખાડવા પણ માંડી; પછી ગણસારો માલૂમ પડતાં, તે આખું બાકારું પાડીને ચોરી કર્યા વિના પાછો ચાલ્યો જાય, તો પણ તેને ચોરી કરવાનું પાપ તો લાગે જ.

પરંતુ જમાલિએ હવે પેલા પથારી પાથરનારા સાધુઓના જવાબ ઉપરથી મહાવીરના સિદ્ધાંતને શબ્દ પૂરતો તો જૂઠો કરાવ્યો કે, ‘જો મહાવીર કહે છે તે સાચું હોય, તો પથારી પાથરવા માંડી એટલે પથરાઈ ચૂકી કહેવાય; પરંતુ હું તો નજરે દેખું છું કે, પથારી હજી પથરાઈ ચૂકી નથી, માટે મહાવીરનો સિદ્ધાંત ખોટો છે! અને જે માણસ એક વસ્તુ પણ ખોટી કહે, તેની ખીજ વસ્તુઓ પણ ખોટી કેમ ન હોય? અને છતાં મહાવીર પોતાને કેવળજ્ઞાની-સર્વજ્ઞ કહાવે છે. માટે નથી તે કેવળજ્ઞાની કે સર્વજ્ઞ; અને નથી તેનું કહેવું પણ સાચું.’ તેમજ મહાવીર ખોટો છે, એટલું મોટું સત્ય જોનારો તેમના કરતાં તો વધુ જ્ઞાની ખરો જ! એટલે સાગ્ન થયા પછી,

જમાલિ મહાવીરને ખોટા — અસર્વજ્ઞ કહેતો, તથા પોતાને જ્ઞાની — જ્ઞાન કહેતો વિચરવા લાગ્યો.

તેની આ વાત કેટલાકોએ માની, અને કેટલાકોએ ન માની. તેથી તે ન માનનાર તેનો ત્યાગ કરી, ભગવાન પાસે આસ્થા ગયા. પ્રિયદર્શનાએ તો પૂર્વ અનુરાગને કારણે જમાલિના પક્ષને જ સ્વીકાર્યો. ફરતાં ફરતાં જમાલિ ન્યાં ભગવાન મહાવીર ઊતર્યો હતા, ત્યાં અંધારામાં જ આવ્યો; અને મહાવીરને મોંએ જોઈને કહી આવ્યો કે, હું જ્ઞાની છું, અને તેથી અહીં ત છું; તમે નહીં. આ કારણથી મહાવીરના સંઘે તેને સંઘ બહાર બહાર કર્યો. જમાલિ તો સ્વચ્છદે ફરતો, તથા પોતાના સિદ્ધાંતને કહેતો, અને પોતાની જાતને સર્વજ્ઞ માનતો પૃથ્વી ઉપર વિચરવા લાગ્યો.^૧

એક વખત જમાલિ શ્રાવસ્તી નગરીએ ગયો, અને નગર બહાર ઉદ્યાનમાં પરિવાર સાથે ઊતર્યો. પ્રિયદર્શના પશુ તે જ નગરીમાં હજાર સાધ્વીઓ સાથે ઢંક નામના સમૃદ્ધિમાન કુંભારની શાળામાં ઊતરી. ઢંક મહાવીરનો ભક્ત તથા અનુયાયી હતો. પ્રિયદર્શનાને મહાવીરનો પક્ષ છોડી, જમાલિ જેવાના પક્ષને અનુસરતી જોઈ તેને દુઃખ થયું. તેથી તેણે પ્રિયદર્શનાને બોધ પ્રમાણે એક યુક્તિ કરી. તેણે અમિતે એક તણુખો પ્રિયદર્શનાના વસ્ત્ર ઉપર નાખ્યો. વસ્ત્રને બળતું જોઈ, પ્રિયદર્શના બોલી, અરે ઢંક, જો તારા પ્રમાદથી માતું વસ્ત્ર સળગી ગયું. ત્યારે ઢંક બોલ્યો, 'હે સાધ્વી, તમે જૂઠું ન બોલો. તમારા મત પ્રમાણે તો ન્યારે બધું વસ્ત્ર બળી જાય, ત્યારે જ તે બળ્યું એમ કહેવું ઘટિત છે. બળતું હોય એને બળ્યું કહેવું. એ તો ભગવાન મહાવીરનો મત થયો !

૧. આ બનાવ ભગવાનની દીક્ષાના ૨૭ મા વર્ષમાં, અને કેવલ જ્ઞાનના ૧૫ મા વર્ષમાં બન્યો ગણાય.

અને અભારના તમારા પ્રલક્ષ અનુભવથી તો તેમનું વચન જ સાચું લાગે છે!’

આ સાંભળી પ્રિયદર્શનાને જાન આવ્યું. તે તરત હંકનેા આભાર માની, જમાલિને અનુસરવું છોડી, પરિવાર સહિત ભગવાન મહાવીર પાસે આવી; અને પોતે કરેલા દોષનું પ્રાયશ્ચિત્ત કરી શુદ્ધ થઈ.

પરંતુ જમાલિ તો અંત સુધી મહાવીરથી અળગો જ રહ્યો. જોકે, તેણે તપકર્મ તો ધણું જ આદર્યું. તેમજ મરતી વખતે પણ તે ત્રીસ ટંકના ઉપવાસ કરીને જ મરણ પામ્યો.

તેને મરણ પામેલો જાણી ગૌતમે મહાવીરને પૂછ્યું, હે ભગવન! જમાલિ મરીને કઈ ગતિ પામ્યો?

મહાવીરે જવાબ આપ્યો, જે શ્રવેા આચાર્યના દેષી, ઉપાધ્યાયના દેષી, કુલ-ગણ-અને સંઘના દેષી. તથા તે જધાનેા અપશ અને અકીર્તિ કરનારા હોય; તથા ઘણા અસત્ય અર્થો પ્રગટ કરી, મિથ્યા કદામહથી પોતાને અને પારકાને જાતિમાં નાખનારા હોય, તે શ્રવેાની ગતિને જમાલિ પામ્યો છે.^૧ ત્યાંથી તિયંચ, મનુષ્ય અને દેવના ચાર-પાંચ ભવ કરી, તે અવસ્થ સિદ્ધ થશે અને સર્વ દુઃખોનેા અંત લાવશે; કારણ કે તે બીજી રીતે રસરહિત આહાર કરતો હતો, ઉપશાંત જીવનવાળો હતો, તથા પવિત્ર અને એકાંત જીવન ગાળતો હતો. [ભગવતી૦ શ્લોક ૬, ઉદ્દે૦ ૩૩]

૧. મૂળમાં તો તે લાંબક નામના છઠ્ઠા સ્વર્ગમાં અંત્યજ સમાન ગણાતા કિલ્લિષિક દેવની પદવી પામ્યો છે, એમ પણ છે.

વત્સદેશ તરફ

૧. જન્મતીની હીક્ષા

[૧૪મું ચોમાસું]

કેવળજ્ઞાન થયા પછીનો ખીજો ચાતુર્માસ ત્યાં વૈશાલીમાં જ વિતાવીને જગવાન વત્સદેશ તરફ ચાલ્યા. વત્સદેશમાં કેવલજ્ઞાન થતા પહેલાં બ્યારે મહાવીર ગયા હતા, ત્યારે ત્યાં શતાનીક રાજ્ય રાજ્ય કરતો હતો, એવું આપણે આગળ જોઈ આવ્યા છીએ [પા. ૧૮૮]. તેનું લક્ષ્મ ચેટકની પુત્રી મૃગાવતી વેરે થયું હતું અને તેને ઉદ્ધયન નામે કુંવર જન્મ્યો હતો.

સાકેતપુર નામે નગરમાં સુરપ્રિય નામે યક્ષનું દેવાલય હતું. ત્યાં પ્રતિવર્ષ તેની પ્રતિમા ચિતરાવીને લોકો મહોત્સવ કરતા હતા. પરંતુ દર વર્ષે તે યક્ષ પોતાનું ચિત્ર ચીતરનાર ચિત્રકારનો ભોગ લેતો હતો; આથી તે નગરમાંથી ચિત્રકારો પલાયન કરવા લાગ્યા. યક્ષના ચિત્રમહોત્સવને અભાવે પ્રજામાં મહામારી ઉત્પન્ન થવાના ભયથી રાજ્યએ તેમને જતા અટકાવ્યા. અને તે સર્વેનાં નામ લખી, એક ઘડામાં બધી ચિટ્ટીઓ નાખીને તેમાંથી એક ચિટ્ટી કાઢતાં જેનું નામ આવે, તેણે તે વર્ષે યક્ષ ચીતરવો એવો ઠરાવ કર્યો.

કેટલોક કાળ ગયા બાદ કૌશાંખી નગરીમાંથી કોઈ ચિત્રકારનો પુત્ર ચિત્રકળા શીખવા માટે સાકેતપુર આવ્યો અને ત્યાંના કોઈ ચિત્રકારની વૃદ્ધ સ્ત્રીને ઘેર ભિતર્યો. તેને તે વૃદ્ધાના પુત્ર સાથે મૈત્રી થઈ. તે વર્ષે યક્ષનું ચિત્ર ચીતરવાનો વારો તે વૃદ્ધાના પુત્રને આવ્યો. આથી તે શોક કરવા લાગી. તેના શોકનું

કારણ જાણી લઈ પેલો યુવાન તેને સમજાવીને તેના પુત્રને બદલે જાતે ચિત્ર ચીતરવા ગયો. ત્યાં તપ, પાવિત્ર્ય, વિનય, કૌશલ્ય આદિથી યક્ષને ખુશ કરી, તેણે તેની પાસે ચિત્રકારોનો નાશ હવેથી ન કરવાનું વરદાન માગી લીધું. ખુશ થયેલા યક્ષે તે ઉપરાંત પણ બીજાં વર માગવાનું કહેતાં, તે યુવાને એવો વર માગ્યો કે, મનુષ્ય, પશુ કે બીજા કોઈનો પણ એક અંશ જોઈ, તેટલા ઉપરથી તેના આખા સ્વરૂપને વાસ્તવિક આલેખવાની મને શક્તિ પ્રાપ્ત થાએ.

યક્ષે તથાસ્તુ એમ કહ્યું, એટલે પેલો યુવાન કૌશાંબી પાછો ફર્યો. તે વખતે રાજા એક ચિત્રમુખા ચિતરાવતો હતો. પેલો યુવાન પણ તે કામે લાગ્યો. એવામાં પાસેની જાળીમાંથી તેની નજરે મૃગાવતી દેવીના પગનો અંગૂઠો પડ્યા. પોતાની સિદ્ધિને બળે તેણે તેટલા ઉપરથી મૃગાવતીનું આખું ચિત્ર દોર્યું. છેવટે રાણીનાં નેત્રમાં કાળો રંગ પૂરતાં, તેની પીછીમાંથી એક ટપકું રાણીના ચિત્રના સાયળના ભાગ ઉપર પડ્યું. તે તેણે તરત લૂછી લીધું. પણ તેવું ટપકું ત્યાં જ પાછું ફરી પડ્યું. એમ ત્રણ વાર બન્યું ત્યારે ચિત્રકારે વિચાર્યું કે જરૂર રાણીના ઉરુભાગમાં આવું લાંછન જ હશે, જેથી આમ બને છે.

એવામાં શતાબ્દિક રાજા ત્યાં ચિત્ર જોતો જોતો આવ્યો. મૃગાવતીના ચિત્રમાં સાયળ ઉપર જ રાણીને વસ્તુતાએ હતું તેવું જ ચિત્ર ચિત્રકારે ચીતરેલું જોઈ, રાજાને એની ઉપર વહેમ આવ્યો. વસુની અંદર રહેતું સાયળ ઉપરનું ચિત્ર આ ચિત્રકારે ક્યાંથી જાણે? એ ઉપરથી તેને પ્રાણદાંડ દેવા રાજાએ તરત અંગ-રક્ષકો બોલાવ્યા. પછી જ્યારે રાજાને વારંવાર સમજાવવામાં આવ્યો કે, યક્ષના પ્રસાદથી આ ચિત્રકાર થોડા અંશ ઉપરથી પણ આખું ચિત્ર દોરી શકે છે, ત્યારે રાજાએ તે વાતની કસોટી કરી જોઈ, તેને માંડ જીવતો જવા દીધો.

પરંતુ પેલો દુભાએલો ચિત્રકાર હવે તેનું વેર લેવાના ધરાદારથી અવંતી દેશમાં ગયો, અને ત્યાં શતાનીક રાજની સ્વરૂપવતી રાણી મૃગાવતીનું આભેદ્ધ ચિત્ર દોરી, તેણે અવંતીના રાજ ચંડપ્રહોતને ભેટ ધર્યું. ચંડપ્રહોત ઉપર તેની ધારી અસર થઈ, અને તેણે, ‘આ કોનું ચિત્ર છે’ એવું ચિત્રકારને પૂછ્યું. ચિત્રકારે તેને બધી માહિતી જરાજર ગોડવીને આપી; એટલે તેણે ધાર્યું હતું તેમ ચંડપ્રહોતે તરત શતાનીકને મૃગાવતી સોંપી દેવાનું કે લડાઈ માટે તૈયાર થવાનું કહેણુ મોકલ્યું. કોઈ પણ ક્ષત્રિય આવી માગણી સહેજે કબૂલ રાખે જ નહીં; એટલે ચંડપ્રહોતે વત્સદેશ ઉપર ચડાઈ કરી. લડાઈ ચાલતી હતી તેવામાં શતાનીક અતિસારના રોગથી પીડાઈને મરણુ પામ્યો.

આ વખતે શતાનીકના પુત્ર ઉદ્દયનકુમારની ઉંમર બહુ નાની હતી. એટલે રાજકારભાર તેમ જ યુદ્ધની બધી જવાબદારી વિધવા મૃગાવતી ઉપર આવી પડી. તેણે હવે વખત વિચારી કોઈ પણ ઉપાયે ચંડપ્રહોતને સમજાવીને પાછો કાઢવાનો પ્રયત્ન કરવા માંડ્યો; જેથી તે દરમ્યાન ઉદ્દયન મોટો થઈ જાય. શતાનીકના મરણુને થોડા માસ વીત્યા ન વીત્યા તેવામાં ચંડપ્રહોતે પોતાની સાથે લામ કરવાનું કહેણુ મૃગાવતીને મોકલ્યું. મૃગાવતીએ તે વખતે એક યુક્તિ લડાવી. તેણે જવાબ મોકલાવ્યો કે, તમે આ યુદ્ધ કોઈ વત્સ દેશ જીતવા માટે માંડ્યું નથી; માત્ર મને મેળવવા માંડ્યું છે. હવે તો હું તથા આ વત્સ દેશ તમારાં જ છીએ. પરંતુ મારી એક વિનંતિ છે કે, મારો આ ઉદ્દયન-કુમાર મોટો થઈ વત્સ દેશનું રાજ્ય સંભાળી લે, ત્યાં સુધી તમે થોભી જાઓ. ત્યાર બાદ હું મારી ખુશીથી તમારે શરણુ આવીશ. ત્યાં સુધી બીજો કોઈ રાજ ચડી ન આવે. તે માટે કૌશાંબીને કાટ-કાંચો તથા શઅસરંજમથી સુસજ્જિત કરવાની પરવાનગી આપો, તથા તમે પોતે જ તેમાં સહાય કરો.

ચંડપ્રહોતે માન્યું કે બળાત્કારે સ્ત્રીનેા પ્રેમ મેળવાય નહીં; તેના કરતાં તે જલતે ખુશીથી આપણને વશ થવા પ્રયત્ન છે, તો થોડો વખત થોભી જવામાં કશું ખોટું નથી. એટલે થોગ્ય અંદોખસ્ત કરી, તત્કાળ તો તે સ્વદેશ પાછો આશ્યો ગયો.

આ અરસામાં મહાવીર કૌશાંબી પધાર્યા. બધઃ તેમનાં દર્શને નીકળ્યા. ઉદયન કુમાર પોતાની માતા મૃગાવતી, તંધા ફાઈ જ્યંતીને લઈને તેમનાં દર્શને ગયો. દર્શનાદિ કરીને, તથા ધર્મકથા સાંભળ્યા બાદ, બધા લોકો સાથે ઉદયન અને મૃગાવતી પાછાં ફર્યાં. પરંતુ જ્યંતી તો ભગવાનને અચુક શંકાઓનું નિરાકરણ પૂછવા પાછળ રહી. એ આખો પ્રસંગ ભગવતીસૂત્ર શતક ૧૨, ઉદ્દે. ૨ માં નીચે પ્રમાણે સમ્યવાઈ રહ્યો છે:—

જ્યંતી : ભગવન્ ! જીવો ભારેપણું થાથી પામે ?

ભગવાન : હે જ્યંતી ! હિંસા વડે, અસત્ય વાણી વડે, ચોરી વડે, મૈથુન વડે, પરિમહ વડે, ક્રોધ વડે, માન વડે, માયા વડે, લોભ વડે, રાગ વડે, દ્રેષ વડે, કષ્ટ વડે, અભ્યાખ્યાન (મિથ્યા આજ્ઞ દેવા) વડે, ચાડી ખાવા વડે, અરતિ અને રતિ વડે, નિંદા વડે, કપટપૂર્વક ખોટું બોલવા વડે, અને અવિવેક (મિથ્યાદ્રશનશક્ત્ય) વડે જીવો ભારેપણું પામે છે.

એ હિંસાદિ અહાર પાપસ્થાનો ન ત્યાગનારનો સંસાર વધે છે, લાંબો થાય છે, તથા તે સંસારમાં ભમ્યા કરે છે; પરંતુ તેમાંથી નિવૃત્ત થનારનો સંસાર ઘટે છે, ટૂંકો થાય છે, અને તે સંસારને ઓળંગી જાય છે.

હજવાપણું, સંસારને ઘટાડવો, સંસારને ટૂંકો કરવો, અને સંસારને ઓળંગવો, એ ચાર વાનાં પ્રશસ્ત છે; તથા ભારેપણું, સંસારને વધારવો, સંસારને લાંબો કરવો અને સંસારમાં ભમવું એ અપ્રશસ્ત છે.

જયંતી : હે ભગવન ! તમે એવું ઉપદેશો છો કે, જીવોમાં અમુક જીવો મોક્ષની યોગ્યતાવાળા છે અર્થાત્ ભવસિદ્ધિક છે; અને અમુક જીવો તેવા નથી. હવે જીવોનું તે ભવસિદ્ધિકપણું સ્વભાવથી છે કે પરિણામથી ?

મહાવીર : હે જયંતી ! ભવસિદ્ધિક જીવો સ્વભાવથી છે, પણ પરિણામથી નથી.

જયંતી : હે ભગવન ! જો સર્વે ભવસિદ્ધિક જીવો સ્વભાવથી જ મોક્ષની યોગ્યતાવાળા છે, તો મને ત્યારેય તે બધા જીવો મોક્ષ પામી જશે; ત્યાર બાદ જગતમાં કોઈ મોક્ષની યોગ્યતાવાળું જ નહીં રહે, મોક્ષને અયોગ્ય જીવો જ રહેશે, નહીં વારું ?

મહાવીર — તે વાત બરાબર નથી. જેમ આકાશની અનાદિ અનંત શ્રેણીમાંથી પરમાણુ-પુદ્ગળ જેટલા ખંડ કાઢતાં કાઢતાં અનંત યુગો વીતી જાય, તો પણ તે શ્રેણી ખાલી થાય નહીં; તે પ્રમાણે બધાય ભવસિદ્ધિક જીવો સિદ્ધ થવાની યોગ્યતાવાળા છે, તો પણ લોક ભવસિદ્ધિક જીવો વિનાનો થશે નહીં.

જયંતી : હે ભગવન ! સૂતેલાપણું સારું કે જાગેલાપણું સારું ?

મહાવીર : હે જયંતી ! કેટલાક જીવોનું સૂતેલાપણું સારું; અને કેટલાક જીવોનું જાગેલાપણું સારું. અધર્મી લોકોનું સૂતેલાપણું જ સારું; કારણ કે તો જ એ લોકો અનેક જૂતપ્રાણીઓને દુઃખ આપનારા ન થાય; તેમ જ પોતાને કે બીજાને ઘણી અધાર્મિક ક્રિયાઓમાં ન જોડે. પરંતુ જે જીવો ધાર્મિક છે, તેઓનું જાગેલાપણું સારું છે. કારણ કે તેઓ અનેક જૂતપ્રાણીઓને સુખ આપનારા થાય છે; અને પોતાને, પરને કે બીજાને ઘણી ધાર્મિક ક્રિયાઓ સાથે જોડનારા થાય છે.

જયંતી — હે ભગવન ! સબળપણું સારું કે દુર્બલપણું સારું ? ઉઘમીપણું સારું કે આળસુપણું સારું ?

મહાવીર—હે જ્યંતી! ઉપર જણાવ્યા મુજબ જ ધાર્મિક જીવોનું સમળપણું કે ઉલ્લસીપણું સારું: પરંતુ અધાર્મિક જીવોનું દુર્બલપણું કે આળસુપણું જ સારું.

જ્યંતી: હે ભગવન! ઈદ્રિયોને વશ થનાર જીવની શી વલે આવે?

મહાવીર—ઈદ્રિયોને વશ થનાર જીવ પોતાના કર્મબંધનને ૧ દહ કરે છે; તથા અનાદિ અનંત અને દીર્ઘ માર્ગવાળા આ સંસારારણ્યને વિષે પર્ચટન કરે છે. તે કારણથી તે સિદ્ધ થતો નથી, તેમ જ સર્વ દુઃખનો અંત લાવી શકતો નથી.

આટલા પ્રશ્નોત્તર બાદ જ્યંતીએ હર્ષિત તથા સંતુષ્ટ થઈ, ભગવાન પાસે પ્રવળ્યા સ્વીકારી. ત્યાર બાદ આર્યચંદ્રનાની સંભાળ હેઠળ રહી, તેણે અગિયાર અંગોનો અભ્યાસ કર્યો. બધાં વર્ષો સુધી સાધ્વીપણું યથાયોગ્ય પાળ્યા બાદ તે અંતે સાઠ ટંક ઉપવાસ કરીને મૃત્યુ પામી, તથા સિદ્ધ-શુદ્ધ-અને મુક્ત થઈને નિર્વાણ પદમાં સ્થિત થઈ. [ભગવતી૦ શતક ૧૨, ઉદ્દે૦ ૨]

૨. સુમનોભદ્ર અને સુપ્રતિષ્ઠ

કૌશાંખીથી નીકળી, ભગવાન કોસલદેશ તરફ ચાલ્યા. ત્યાં શ્રાવસ્તી નગરીમાં આવી તેમણે ઉતારો કર્યો. તેમને આવેશ જણી અનેક સ્ત્રી-પુરુષો તેમનાં દર્શને આવ્યાં. તેમાં સુમનોભદ્ર અને સુપ્રતિષ્ઠ નામના એ ગૃહસ્થો પણ હતા. ભગવાને કહેલી ધર્મકથા સાંભળી, તેમને સંસાર ઉપર વૈરાગ્ય આવ્યો, અને પોતાના જ્યેષ્ઠ પુત્રોને પોતાનો બધો કુટુંબભાર સોંપી તેઓએ ભગવાન પાસે દીક્ષા લીધી.

દીક્ષા લીધા બાદ તે બંને મહાવીર ભગવાનની આજ્ઞા મુજબ જ ચાલવા-રહેવા-એસવા-સૂવા-ખાવા-એલવા લાગ્યા તથા સર્વ

૧. આની પારિભાષિક વિગતો મૂળમાં છે. તે માટે જુઓ આ માળાનું 'ભગવતી સાર' પા. ૨૨૩.

છવે પ્રભે દ્યાપૂર્વક વર્તવા લાગ્યા. બંધી શારીરિક, માનસિક કે વાચસિક ક્રિયાઓમાં તે સાવધાન રહેતા તથા કાળજીથી વર્તતા; મન-વાણી-કાયાને વશ રાખતા; ઈન્દ્રિયોને વશ રાખતા; તથા મુસંયતપણે બ્રહ્મચર્ય ધારણ કરી વિચરતા. તેઓ ત્યાગી, સરળ, ધન્ય, ક્ષમાવાન (સહનશીલ), નિતેન્દ્રિય, શુદ્ધવતી, કોઈ પ્રકારની કૃષ્ણાકાંક્ષા (નિદાન) વિનાના, તથા સુંદર સાધુપણમાં લીન અને દમનશીલ હતા. તેમણે ભગવાનના સ્થાવરો પાસેથી અગમાર અંગે શીખી લીધાં. ત્યાર બાદ એક વાર ભગવાન પાસે જઈ, તેમણે કહ્યું: 'હે ભગવન! જો આપ અનુમતિ આપો, તો અમે 'ગુચુરત્ન સંવત્સર' નામે તપ ધારણ કરવા ઇચ્છીએ છીએ.'

ભગવાને કહ્યું, 'તમને જેમ ઠીક લાગે તેમ કરો; કશો વાંધો ન ગણશો.'

પછી તેઓએ ભગવાનની અનુમતિથી નીચે પ્રમાણે ગુચુરત્ન તપ આદ્યું: પહેલા માસમાં સતત ચાર-ચાર ટંકના ઉપવાસ કર્યાં. તે વખતે દિવસ દરમ્યાન સૂર્યની સામે નજર માંડી, તડકો આવતો હોય તેવી જગ્યામાં તેઓ ઉભડક^૧ બેસી રહેતા, તથા રાત્રીએ કાંઈ પણ વસ્ત્ર ઓઢવા કે પહેર્યા વિના વીરાસને^૨ બેસી રહેતા. પછી બીજે મહિને તે જ પ્રમાણે છ-છ ટંકના ઉપવાસ કર્યા; ત્રીજે મહિને આઠ-આઠ ટંકના; ચોથે મહિને દશ-દશ ટંકના ...એમ અનુક્રમે સોળમે માસે ચોત્રીસ ટંકના ઉપવાસ કર્યાં. દિવસ અને રાત દરમ્યાન જે રીતે બેસવાનું શરૂઆતમાં જણાવ્યું છે, તે તો કાયમ જ હતું^૩.

૧. નિતંબનો ભાગ જમીનને ન અડકે તેમ.

૨. સિદ્ધાસન વિના જ, સિદ્ધાસન ઉપર બેઠા હોય તેમ બેઠા રહેવું તે.

૩. વધુ વિગત માટે જુઓ આ માળ્યનું 'ભગવતીસાર' પા. ૧૮૨.

આ પ્રમાણે ઉદાર (આશા વિનાના), વિસ્તીર્ણ, કન્યાણુરૂપ, મંજળરૂપ, શોભાયુક્ત, ઉત્તમ, ઉન્નવળ અને મોટા પ્રભાવવાળા તપકર્મથી તે મુનિઓ શુષ્ક થઈ ગયા, જૂખને પ્રભાવે રૂખા થઈ ગયા, માંસરહિત થયા, તથા હાડકાં ઉપર માત્ર ચામડાથી જ ઢંકાયેલા રહ્યા. તે ચાલતા ત્યારે તેમના શરીરનાં બધાં હાડકાં ખડખડતાં. તેમના શરીરની બધી નાડીઓ ઉપર તરી આવી હતી. તે માત્ર આત્મબળથી જ ચાલવું-બેસવું વગેરે ક્રિયાઓ કરી શકતા. તે એટલા બધા દુર્બળ થઈ ગયા હતા કે બોલી રહ્યા પછી અને બોલતાં બોલતાં તથા બોલવાનું કામ પડે ત્યારે પશુ ગ્ધાનિ પામતા. સૂકાં પાંદડાં, તલ કે તેવા સૂકા સામાનથી ભરેલી ગાડીને કોઈ ઢસડે, ત્યારે જેવો અવાજ થાય, તેવો જ અવાજ તે મુનિ ચાલતા ત્યારે પશુ થતો. તે મુનિઓ તપથી પુષ્ટ હતા; જો કે માંસ અને લોહીથી ક્ષીણ હતા. તેમ છતાં રાખમાં ભારેલા અમિની જેમ તપ અને તેજ્યુક્ત હતા.

છેવટે પોતાને આ પ્રકારે દુર્બળ થઈ ગયેલા જાણી તથા હળુ પશુ જ્યાંસુધી પોતામાં ઊઠવાની શક્તિ, કર્મ, બળ, વીર્ય, અને પુરુષકાર-પરાક્રમ છે ત્યાં સુધી ભગવાન પાસે જઈ અનશન વ્રત સ્વીકારવાનું યોગ્ય માની, તેઓએ તેમ કર્યું; અને તેમની અનુમતિ પ્રાપ્ત કરી, પાંચ મહાવ્રતો કરી ધારણ કરી, મમણુ-મમણીઓની ક્ષમા માગી, ઉત્તમ સ્થાવરો સાથે વિપુલ પવત ઉપર જઈ, કોઈ કાળી શિલા જેઈ-તપાસી, તેના ઉપર દાબનો સાથરો પાથરી, ખાનપાનનો ત્યાગ કરી, તેમણે મારણાંતક સંલેખના વ્રત સ્વીકાર્યું; અને એ રીતે સાઠ ટંક વિતાવી પોતે કરેલા દોષોની કળ્લાત (આલોચના) અને પ્રાયશ્ચિત્તાદિ કરી, તે મુનિઓ સમાહિત અવસ્થામાં મરણ પામ્યા. આ બંને મુનિઓની કથા સમાન હોવાથી સાથે જ કહી, પરંતુ તે બેમાંથી સુમનોબદ્રના સાધુપણનો કાળ 'ઘણાં વર્ષ'નો ગણવો, અને સુપ્રતિધનો 'સત્તાવીસ વર્ષ'નો ગણવો.

તેમને મરણુ પામેલા જાણી તેમની સાથેના સ્થવિરોએ તેમના પરિનિર્વાણુ નિમિત્તે ધ્યાન કર્યું, તથા તેમનાં વસ્ત્ર-પાત્ર ઘર્ષ તેઓ ભગવાન પાસે આવ્યા, અને તે મુનિઓના મરણુની વાત તેમને નિવેદિત કરી, તથા તેમનાં વસ્ત્રપાત્ર તેમની આગળ નિવેદિત કર્યાં.

તે વખતે ગૌતમે ભગવાનને વંદન કરી પૂછ્યું: હે ભગવાન! તે મુનિઓ સ્વભાવે ભદ્ર, વિનયી, શાંત, ઓછાં ક્રોધ-માન-માયા-લોભવાળા, અત્યંત નિરભિમાની, ગુરુની ઓથે રહેનારા, કોઈને સંતાપ ન આપનારા, તથા ગુરુભક્ત હતા. તે હવે મરણુ પામી કયાં ગયા છે. તથા કયાં ઉત્પન્ન થયા છે?

ભગવાને જવાબ આપ્યો; હે ગૌતમ! તેઓ ચંદ્રલોક તેમ જ સૌધર્મ ક્ષેપ (સ્વર્ગ) થી માંડીને આરણુ અને અચ્યુત ક્ષેપ તથા નવ ઐવેયક વિમાનો (દેવલોકો)ની પશુ પાર આવેલા વિજ્ય નામના અનુત્તર વિમાનમાં દેવ તરીકે ઉત્પન્ન થયા છે. ત્યાંથી ચ્યુત ઘર્ષ તે મહાવિદેહક્ષેત્રમાં જન્મી, સિદ્ધ-શુદ્ધ-અને મુક્ત થશે.

કોશલમાં સુમનોભદ્ર અને સુપ્રતિષ્ઠ જેવા બીજાઓને પણ દીક્ષા આપી, ભગવાન પોતાની જન્મભૂમિ વિદેહ તરફ વળ્યા. ત્યાં વાણિજ્યગ્રામમાં જઈ, તેની બહારના દૂધપલાસય નામે ચૈલમાં તેઓ ઊતર્યા.

૩. આનંદ ગૃહપતિ

વાણિજ્યગ્રામમાં આનંદ નામે સમૃદ્ધ અને સમર્થ ગૃહપતિ રહેતો હતો. તેની પાસે ચાર હિરણ્યકોટી નિધાનમાં, ચાર બ્યાળે, અને ચાર ધરના વાપરમાં હતી. ઉપરાંત દશ હજાર માયનો એક પ્રજા એવા ચાર પ્રજા હતા. તે ગૃહપતિ બધા સાર્યવાહનો સલાહકાર, કુટુંબને પૂછવા જોગ, બધાનો આધારશૂત અને સર્વ કાર્યોનો વધારનાર હતો. પોતાને ઇષ્ટ એવી શિવનંદા બાયા સાથે તે સુખેસુખે રહેતો હતો.

વાણિજ્યગ્રામ પાસે ઈશાનખૂણામાં કાસ્લાક નામે સંનિવેશ હતો. તેમાં આનંદના મિત્રો, જ્ઞાતિઓ, અને સગાં-સંબંધીઓ રહેતાં હતાં. (અર્થાત્ આનંદ ગૃહપતિ જ્ઞાતૃવંશી ક્ષત્રિય હતો? ભગવાન મહાવીર પણ તે જ વંશના તથા તે સ્થળના હતા, એ વસ્તુ યાદ દેવડાવવાની જરૂર ભાગ્યે જ હોય.)

ભગવાન આવ્યાની વાત જાણી, આનંદ ગૃહપતિ બંધાઓની સાથે ભગવાનનાં દર્શને ગયો. ત્યાં તેમનું પ્રવચન સાંભળી, તે હૃષ્ટ, તુષ્ટ અને પ્રસન્ન થયો. તેણે ભગવાનને કહ્યું :

હે ભગવન્! મને તમારા પ્રવચનમાં શ્રદ્ધા થઈ છે, પ્રીતિ થઈ છે, અને રુચિ થઈ છે. તમે જે કહો છો, તે મને યથાર્થ લાગે છે. ખીજા અનેક ઝુમ્કુ આપનું પ્રવચન સાંભળી, આપના અંતેવાસી થવા પ્રયત્ન કરે છે, તેમ કરવાનું મારામાં સામર્થ્ય નથી. પરંતુ આપની પાસેથી પાંચ અણુવ્રત અને સાત શિક્ષાવ્રતવાળો* બાર પ્રકારનો ગૃહસ્થધર્મ સ્વીકારવાનો મારો મનોરથ છે.

ભગવાને કહ્યું : હે દેવાનુપ્રિય ! તને સુખ થાય તેમ કર. ત્યારબાદ આનંદ ગૃહપતિએ શ્રમણ ભગવાન મહાવીર પાસે શ્રવતા મુદ્ધી મન-વચન-કાયાથી સ્થૂલ હિંસા, સ્થૂલ અસત્ય તથા સ્થૂલ ચૌર્ય ન આચરવાની તેમજ ખીજા પાસે ન આચરવાવાની પ્રતિજ્ઞા લીધી; સ્વદારસંતોષવ્રત પાળવાની પ્રતિજ્ઞા લીધી, અને પોતાની ઇચ્છાઓને મર્યાદિત કરવાની પ્રતિજ્ઞા લીધી.

પોતાની ઇચ્છાઓને મર્યાદિત કરવા માટે ઇચ્છાવિધિનું પરિમાણ તેણે નીચે મુજબ કર્યું :—

‘આગળ જણાવેલી નિધાન, વ્યાજ અને ધરના વાપરમાં રોકેલી ચાર-ચાર કોટીઓમાં વધારો કે ફેરફાર નહીં કરવા-કરાવવો; ૫૦૦ નિવર્તનશક્તિ^૧ હળથી ખેડી શકાય તે કરતાં વધારે જમીન ન રાખવી; ગામતરું કરનારાં પાંચસો અને ખેતર-માં માલની અવર-જવર કરનારાં પાંચસો ગાડાંથી વધારે ગાડાં ન રાખવાં; મુસાફરી કરનારાં ચાર, અને સામાનની અવર-જવર કરવા માટેનાં ચાર વહાણથી વધારે વહાણ ન રાખવાં.

તે જ પ્રમાણે ઉપભોગપરિભોગવિધિનું પરિમાણ કરવા માટે અમુક પ્રકારનું દિલ લજવાનું વસ્ત્ર, અમુક પ્રકારનું દાતણ, સ્નાન માટે અમુક પ્રકારનાં ફળ-તેલ-સુગંધ તથા અમુક ઘડા પાણી, અમુક જાતનાં કપડાં-વિક્ષેપન-માળાપુષ્પ-આભરણ અને ધૂપ એટલા પદાર્થોની જાત તથા પ્રમાણ નક્કી કર્યાં.^૨

તે જ પ્રમાણે ભોજનવિધિમાં પણ પીણું, પકવાન, ચોખા, દાળ, લી, શાક, રસ, બંજન, પાણી, મુખવાસ-એટલા પદાર્થોની જાત તથા પ્રમાણ નક્કી કર્યાં.

નીચેના ચાર પ્રકારના અનર્થદંડને તેણે ત્યાગ કર્યો : પ્રયોજન સિવાય અપખ્યાન ન કરવું, વિકથા વિગેરે પ્રમાદ-ચરણ ન કરવું, હિંસક થસો ન આપવાં અને પાપકર્મને ઉપદેશ ન કરવો.

ભગવાને તેને કહ્યું કે, તેં જે આ સત્યધર્મમાં શ્રદ્ધા-રુચિ પ્રાપ્ત કર્યાં છે, તેમને બાધક નીચેના અતિચારો તું ધ્યાનમાં રાખજે : ૧. ધર્મમાં કહેલાં તત્ત્વોના સ્વરૂપની બાબતમાં ‘શંકા;’ ૨. બીજાના ધર્મમાં સુખકર માર્ગ હોવાથી તેની

૧. ૪૦,૦૦૦ ચારસ હાથ જમીન એટલે એક નિવર્તન. એવાં સો નિવર્તન ખેડવા માટેનું એક હળ. તેવાં ૫૦૦ હળ.

૨. એ વિગતો માટે જુઓ આ માળાનું ‘દશ ઉપાસકો’ પુસ્તક, (નવી આવૃત્તિ) પા. ૧૬-૮.

ઇચ્છાશ્રી 'કાંક્ષા;' ૩. આ મહાન કષ્ટો સહન કરવાનું કાંઈ ક્ષણ હશે કે કેમ એ પ્રમાણે ભુક્ષિની અસ્થિરતાશ્રી 'વિચ્છિક્તિસા'; ૪. પોતાના ધર્મથી વિપરીત માન્યતાવાળા મિથ્યાદ્રષ્ટિ લોકોની પ્રશંસાશ્રી પરપાખંડપ્રસંશા; ૫. અને તેમના સંસર્ગશ્રી 'પરપાખંડસંસ્તવ'.

ભગવાને તે ઉપરાંત સર્વ વ્રતોના અતિચારો પણ તેને કહી સાંભળાવ્યા.^૧

ત્યાર પછી આનંદે ભગવાન મહાવીરને વંદીને તથા નમીને આ પ્રમાણે નિયમ સ્વીકાર્યો :

'હે ભગવન! આજથી હું શ્રમણનિર્ગ્રથોને નિર્દોષ અન્નપાન-મેવો-મુખરાસ, વસ્ત્ર, કંબલ, પાત્ર, હાથપગ લૂછવાનું સાધન, સૂવાનું પાટિયું (પીક), પીક પાછળ ઓઠિંગણ તરીકે રાખવાનું પાટિયું (ફલક), પથારી અને રહેવાનું સ્થાન વગેરે આપતો રહીશ.'

પછી કેટલાએક પ્રશ્નો શ્રમણ ભગવાનને પૂછીને તથા તેમને બરાબર સમજીને, તે પોતાને ઘેર પાછો ફર્યો. ઘેર આવીને તેણે પોતાની સ્ત્રીને કહ્યું, હે દેવાનુપ્રિયે! ભગવાન મહાવીર પાસે જઈને તેમનું પ્રવચન મેં સાંભળ્યું. તે મને બરાબર ગમ્યું છે, અને તેમાં મારી અભિરુચિ થઈ છે. તો તું પણ તેમની પાસે જ, અને તેમની પયું પાસના કરી, ગૃહસ્થધર્મનો સ્વીકાર કર.

આનંદનું વચન સાંભળીને, શિવનંદા ખુશી થઈ, સંતુષ્ટ થઈ, અને વેગથી ભગવાનને હિતારે પહોંચી. ભગવાનનું પ્રવચન સાંભળી, તેણે પણ આનંદની પેઠે ગૃહસ્થધર્મ સ્વીકાર્યો.

એ પ્રમાણે વ્રતાદિથી આત્માને બરાબર ભાવિત કરતાં આનંદનાં ૧૪ વર્ષ વીતી ગયાં. પંદરમા વર્ષને વચગાળે તેને વિચાર થયો કે, હું આ મારા ગામની અંદર ધણુ લોકોને

પૂજવાનું સ્થાન હું, સલાહકાર હું, અને મારા કુટુંબનો પણ આધાર હું. આ વિદ્યેષને લીધે હું ભગવાન મહાવીર પાસે સ્વીકારેલી ધર્મપ્રગ્ણિ પ્રમાણે રહી નહીં શકું. તેથી કરીને આ બધો ભાર હું મારા જ્યેષ્ઠ પુત્રને સોંપું અને તેની અનુમતિ લઈને કોલ્લાક સંનિવેશમાં (અમે) ઝાતુક્ષત્રિયોના મહોલ્લામાં આવેલી પૌષ્પશાળામાં ભગવાન મહાવીર પાસે સ્વીકારેલી ધર્મપ્રગ્ણિ અનુસાર રહું.

તેણે તે વિચારનો અમલ પણ તરત કરી લીધો; અને હવે તે પૌષ્પશાળામાં જ રહેવા લાગ્યો. ત્યાં આવી, તેણે ઉપાસકોની અગિયાર પ્રતિમાઓનો સ્વીકાર કર્યો. અને તેમને યથાવધિ આરાધી. તે પ્રતિમાઓ આ પ્રમાણે છે :

૧. દર્શનપ્રતિમા (એટલે કે સમ્યક્ત્વના એક પણ અતિચારને લાગવા દીધા સિવાય, એક માસ સુધી સમ્યક્ત્વનું બરાબર પાલન કરવું).

૨. વ્રતપ્રતિમા (અર્થાત નિરતિચારપણે સ્વીકારેલાં અણુવ્રતો એ માસ સુધી પાળવાં).

૩. સામાયિક પ્રતિમા (નિરતિચારપણે સામાયિક ત્રણ માસ કરવું).

૪. પૌષ્પ પ્રતિમા (આઠમ-ચૌદશ-અમાસ-પૂનમના દિવસે સંપૂર્ણ પૌષ્પ લેવું, તથા તે પ્રમાણે ચાર માસ કરવું).

૫. કાયોત્સર્ગ પ્રતિમા (પાંચ માસ સુધી સ્થિરપણે જિનનું ધ્યાન કરવું, સ્નાન ન કરવું, રાત્રે ભોજન ન કરવું, દિવસે સર્વથા બ્રહ્મચર્ય પાળવું, અને રાત્રે મર્યાદિત બ્રહ્મચર્ય પાળવું, પોતાના દોષનું નિરીક્ષણ કરવું, અને કાછડી ન ખોસવી).

૬. અબ્રહ્મચર્યન પ્રતિમા (છ મહિના સુધી શૃંગારનો ત્યાગ કરવો, સ્ત્રીસંબંધનો ત્યાગ કરવો, સ્ત્રી સાથે અતિપ્રસંગ ન કરવો).

૭. સચિત્ત-આહાર-વર્જન પ્રતિમા (સજીવ વસ્તુ સાત મહિના સુધી ન ખાવી).

૮. સ્વયં-આરંભ-વર્જન પ્રતિમા (આઠ મહિના સુધી કશી સપાપ પ્રવૃત્તિ જાતે ન કરવી).

૯. ભૂતકપ્રેષ્યારંભ-વર્જન પ્રતિમા (નવ મહિના સુધી નોકરચાકર દ્વારા પણ કોઈ જાતની સપાપ પ્રવૃત્તિ ન કરાવવી).

૧૦. ઉદ્દિષ્ટ-ભક્ત-વર્જન પ્રતિમા (પોતાને ઉદ્દેશીને કરેલાં ખાનપાન વગેરે પદાર્થનો દશ મહિના સુધી ઉપયોગ ન કરવો, તેમજ મુંડ રહેવું, અથવા ચોટલી રાખવી).

૧૧. શ્રમણ્યુભૂત-પ્રતિમા (અગિયાર મહિના સુધી શ્રમણ્યુ-સાધુ જેવી પ્રવૃત્તિ રાખવી).

આગળની દરેક પ્રતિમા વખતે પાછલી દરેક પ્રતિમા ચાલુ રહેલી જ ગણવી.

આવા (પાઠ વર્ષ સુધી આચરેલા) વિપુલ, ઉદાર, અને ઉત્કૃષ્ટ તપકર્મથી આનંદ ગૃહપતિ શુભક, કૃશ, અને હાડપિંજર જેવો થઈ ગયો. આવી દશામાં તેણે ધાર્યું કે, હજી મારામાં થોડું ધણું બળ-શ્રદ્ધા-ધૈર્ય આદિ છે, તથા ભગવાન મહાવીર હયાત છે, ત્યાં સુધીમાં અપશ્ચિમ મારણાંતિક સંલેખના ત્રત સ્વીકારી જીવન પૂરું કરવું યોગ્ય થશે. તેણે તેમ કહ્યું પણ ખરું.

આ રીતે, તે ખાનપાનના ત્યાગ સાથે જીવિત અને મરણમાં સમભાવપૂર્વક રહેવા લાગ્યો. એમ રહેતાં રહેતાં, તેની ચિત્તવૃત્તિ અધિક શુદ્ધ થતાં તેનાં જ્ઞાનાવરણીય કર્મોનો ક્ષય તથા ઉપશમ થયો, અને તેને અવધિજ્ઞાન પ્રાપ્ત થયું. હવે તે ત્યાં જ રહ્યો રહ્યો પૂર્વ, પશ્ચિમ અને દક્ષિણમાં પાંચસો યોજન સુધીના લવણ્યસમુદ્રના ક્ષેત્રને, ઉત્તરમાં ચુદ્ગાહમવંત વર્ષાધર પર્વત સુધી, ઉપર સૌધર્મ કંઠ્ય સુધી, અને નીચે રતનપ્રમા પૃથ્વીમાંના લોહુચ્ચુચ નરક સુધીના પ્રદેશને જેવા તથા જાણવા લાગ્યો.

ગૃહસ્થને આટલું મોટું અવધિજ્ઞાન પ્રાપ્ત થવું તે નવાઈનો બનાવ ગણાય. એ અરસામાં મહાવીર ભગવાન પોતાના દીક્ષા-જીવનના ૩૬ મા વર્ષમાં અને કેવળજ્ઞાનના ૨૪ મા વર્ષમાં ફરતા ફરતા વાણિજ્યગ્રામમાં આવી પહોંચ્યા અને કોણ્ણાક સંનિવેશના દુઃખપલાસય ચૈત્યમાં આવીને ઊતર્યાં. ભિક્ષા માગવા ગયેલા ગૌતમે આનંદ પાસેથી તેના અવધિજ્ઞાનના વિસ્તારની વાત સાંભળી શંકા બતાવી. પછી ભગવાન મહાવીરને પૂછતાં તેમણે આનંદની વાત સાચી છે એમ જણાવ્યું, તથા ગૌતમ પાસે આનંદની માફી મંગાવી.

આનંદ આ રીતે વીશ વર્ષ ગૃહસ્થધર્મ પાળી અંતે ખાનપાનના ત્યાગરૂપ મારણ્યાંતિક સંલેખના વ્રત પાળીને મરણ્ય પામ્યો, અને સૌધર્મકલ્પમાં અરુણ વિમાનમાં દેવ થયો. ત્યાંથી મહાવિદેહવાસ પામી, તે સિદ્ધ, બુદ્ધ અને સુક્રા થશે.

[ઉપાસકદશાસત્ર, અધ્ય૦ ૧]

ધન્ય અને શાલિભદ્ર

[૧૫ મું ચોમાસું]

વાણિજ્યપત્રામમાં જ કેવળજ્ઞાન પછીનો ત્રીજો ચાતુર્માસ વ્યતીત કરી, ભગવાન મગધ તરફ ચાલી નીકળ્યા, અને રાજગૃહમાં આવ્યા.

તે નગરમાં ગોભદ્ર નામે શેઠ રહેતો હતો. તેને તેની ભદ્રા નામની ભાર્યાને પેટે શાલિભદ્ર નામે પુત્ર થયો હતો. શેઠ-શેઠાણીને તે બહુ પ્રિય તથા લાડકો હતો. યુવાવસ્થામાં આવતાં તેનું લમ કુલીન તથા સર્વલક્ષણસંપન્ન ૩૨ કન્યાઓ સાથે કરવામાં આવ્યું. શાલિભદ્ર હવે પોતાના વિદ્યાસભુવનમાં માતૃપિતાએ પૂરા પાડેલા વિપુલ ભોગપદાર્થો પોતાની પ્રિય સ્ત્રીઓ સાથે ભોગવતો વિહરવા લાગ્યો.

ગોભદ્ર શેઠ પોતાનું આંતમ જીવન સાધુ અવસ્થામાં વિવિધ તપકર્મોમાં ગાળીને મરણ પામ્યા અને દેવગતિ પામ્યા. દેવગતિમાં રહ્યા રહ્યા પછી પોતાના પુત્ર પ્રત્યેના વાતસલ્યને કારણે તે વિપુલ ભોગસામગ્રી શાલિભદ્રને પૂરી પાડવા લાગ્યા. ભદ્રા શેઠાણી ઘર-આરની ખીજ બધી વ્યવસ્થા સંભાળતી; શાલિભદ્ર તો કેવળ ભોગસુખમાં જ મસ્ત રહેતો.

એક વખત કાઠ પરદેશી વેપારીઓ રત્નકંબળ લઈ ઐશ્વિક રાજા પાસે વેચવા આવ્યા. પરંતુ તેમની કિંમત અતિ વિશેષ હોવાથી ઐશ્વિકે તે ખરીદ્યા નહિ. મગધ જેવા રાજ્યના રાજાએ પણ આવી સ્ત્રીજને અતિમૂલ્યવાન ધારી ન ખરીદી, તથા નિરાશ થઈને તે વેપારી નગરમાં ફરતા ફરતા ભદ્રા

શેઠાણીના મકાન પાસે આવી પહોંચ્યા. શેઠાણીએ તો તેમના બધા જ કંબળ તેમની મોંઝાગી કિંમતે ખરીદી લીધા. હવે ચેલ્લણા રાણીએ પોતાને માટે જમે તે મૂલ્યે પણ એક રત્નકંબલ ખરીદવાનો શ્રેષ્ઠિક રાગને આગ્રહ કર્યો. રાગએ તે વેપારીઓને પાછા બોલાવતાં તેમણે કહ્યું કે, તે બધા કંબલો તો બદરા શેઠાણીએ ખરીદી લીધા છે. એટલે રાગએ કિંમત આપી. શેઠાણી પાસેથી એક કંબલ રાણી માટે ખરીદવા પોતાના માણસને મોકલ્યો. ત્યારે બદરાએ કહ્યું કે, 'તે કંબલોના તેજ મારા પુત્રની સ્ત્રીઓનાં પગલૂછણિયાં કરવા માટે મેં નાના ટુકડા કરાવી દીધા છે !'

પોતાના રાગ્યમાં આવાં ધનિક માણસો પણ વસે છે, તે જાણી રાગને ધણું કૌતુક થયું. તેણે શેઠાણીના પુત્ર શાલિભદ્રને જોવા માટે પોતાની પાસે બોલાવ્યો. ત્યારે બદરાએ રાગ પાસે આવીને કહ્યું કે, 'મારો પુત્ર સાતમે માળથી નીચેના માળમાં પણ કદી ઊતરતો નથી. માટે આપ જ કૃપા કરીને મારે ત્યાં પધારો.' રાગએ કુપૂહલથી તેમ કરવા કબૂલ કર્યું.

બદરાએ ચોથા માળ ઉપર રાગને બેસાડી, તેનું અનુપમ આતિથ્ય કર્યું. ત્યાર બાદ, 'રાગ તને મળવા આપણે ઘેર પધાર્યા છે' એમ કહી બદરાએ શાલિભદ્રને નીચે તેડાવ્યો. ત્યારે તેણે જવાબ આપ્યો કે, 'તેને જે કાંઈ આપવા યોગ્ય હોય તે આપીને વિદાય કરો. મારું ત્યાં શું કામ છે ?'

બદરાએ હવે તેને જાતે જઈ આગ્રહ કરી સમજાવ્યો કે, 'આપણે બધાં તો રાગની પ્રજા કહેવાઈએ. તેણે તો તને તેના મહેલમાં બોલાવ્યો હતો; પરંતુ મારી વિનંતિથી તે તને મળવા આપણા મકાનમાં ચોથા માળ સુધી આવીને બેઠા છે. એટલે બે-ત્રણ માળ નીચે ઊતરીને તો તારે તેને મળવું જ જોઈએ.'

માતાને સુખે પહેલવહેલો આ 'જેઠ્ઠાં એ' શબ્દ સાંભળી શાલિભદ્રનું મન ઉદાસ થઈ ગયું. તેને લાગ્યું કે આવી પરાધીનતામાં આ બધાં સુખો ભોગવવાનો કશો અર્થ નથી! પોતાને જ્યાં સુધી કોઈ પણ બીજા માણસની પરાધીનતા હોય, ત્યાં સુધી બધું સુખ એ નામનું જ સુખ છે. સુખ તો તેનું નામ કે જેમાં કોઈની કશી તાગેદારી ઉઠાવવાની ન હોય. તે ન-મને રાજા પાસે આવ્યો અને નમસ્કાર કરી તરત ઉપર ચાલ્યો ગયો. પરંતુ તેના મનમાં આ વાતનો ડંખ તો રહી જ ગયો.

એક વખત ધર્મધોષ મુનિને રાજગૃહ નગરમાં પધારેલા સાંભળી, તથા રાજા વગેરે સૌને તેમનાં દર્શને જતાં જાણી, શાલિભદ્ર તેમનાં દર્શને ગયો; કે જેથી રાજા પણ જેને નમે છે એવા મુનિ થવાનો માર્ગ પોતાને શીખવા મળે! ધર્મધોષ મુનિએ કરેલા ધર્મોપદેશથી તેને બધાં સાંસારિક સુખોની મર્યાદા, દુઃખ-પરિણામિતા, વિનશ્વરતા વગેરે સમજાઈ ગયાં. તે તરત માતા પાસે દીક્ષા લેવાની પરવાનગી માગવા આવ્યો.

માતાએ તેની ધૂન જોઈ, તથા તે ધૂનને વ્યર્થ કરવામાં પોતાની નિરુપાયતા જોઈ, તેને સમજાવીને કહ્યું કે, તારો વિચાર સાચો તેમ જ સારો છે; પરંતુ બધી વસ્તુઓને તું એકદમ ત્યાગવા જઈશ તો નાહક દુઃખી થઈશ. તેના કરતાં તું રાજ થોડી થોડી વસ્તુઓનો ત્યાગ કરી, ટેવાતો જા. ત્યાર બાદ કઠોર જીવનનો પૂરતો પરિચય થયા પછી બધું ત્યાગી દેજે.

શાલિભદ્રને પણ માતાનું કહેવું વજૂદ ભરેલું લાગ્યું. એટલે તેણે રાજ એક એક સ્ત્રી ત્યાગતા જવાનો નિશ્ચય કર્યો; અને તે પ્રમાણે કરવા પણ માંડ્યું.

શાલિભદ્રની નાની બહેન તે જ નગરમાં પરણાવેલી હતી. તે આ ખગરથી દુઃખી થઈ, પોતાના પતિ ધન્ય આગળ

પોતાના બાઈએ કરેલા કઠોર નિર્ણય રડતાં રડતાં કહેવા લાગી. ત્યારે તેના પતિએ તેની મસ્કરી કરીને કહ્યું કે, એમ રાજ એક એક સ્ત્રી અને પથારી છોડનારાથી સાધુ ન થવાય.

ત્યારે તેની સ્ત્રીએ ગુસ્સામાં આવી સામે ટાણે માર્યો કે, જો સાધુ થવું તમને એટલું બધું સહેલું લાગતું હોય તો તમે જ કેમ થતા નથી ?

આ સાંભળતાં, તે તો તરત જ ધર છોડી ચાલી નીકળ્યો, અને રાજગૃહમાં આવેલા મહાવીર ભગવાન પાસે જઈને તેણે દીક્ષા ધારણ કરી લીધી. શાલિભદ્રને આ વાતની ખબર પડતાં, તે પણ બધું તરત ત્યાગીને ત્યાં ચાલ્યો આવ્યો, અને ભગવાન પાસે દીક્ષિત થયો.

ત્યાર પછીની તે એની વાત પણ અહીં જ પૂરી કરતા જઈએ. તે બંને મુનિ શાસ્ત્રમથોનું વિધિપૂર્વક અધ્યયન કરી બહુશ્રુત થયા, અને ખડ્ગની ધાર જેવાં તીક્ષ્ણ તપ કરવા લાગ્યા. શરીરની ક્રિયિત પણ અપેક્ષા વિનાના થઈ તેઓ પખવાડિયું, માસ, બે માસ, ત્રણ માસ અને ચાર માસના પણ ઉપવાસ કરતા. તેવી ઉમ્મ તપસ્થાથી માંસ અને રુધિર વગરના શરીરવાળા થયેલા તે બંને ચામડાની ધમણ જેવા જ દેખાવા લાગ્યા.

કેટલેક કાળે ફરતા ફરતા તેઓ શ્રી વીર ભગવાનની સાથે એક વાર પોતાની જન્મભૂમિ રાજગૃહ નગરમાં આવી પહોંચ્યા. તે અવસરે પોતે કરેલા મહિનાના ઉપવાસનું પારણું કરવા માટે ભિક્ષા માગવા જવાની રજા લેવા તે બંને મુનિ ભગવાન પાસે આગ્યા. ત્યારે ભગવાને શાલિભદ્રને કહ્યું કે, આજે તમારી માતા પાસેથી મળેલા આહારથી તમારે પારણું થવાનું છે. ‘હું પણ એ જ ધર્યું છું,’ કહીને શાલિભદ્ર મુનિ ધન્ય મુનિ સાથે નગરમાં ગયા.

બંને જણા ભદ્રાશેઠાણીના ઘર આગળ આવીને ઊભા રહ્યા. પણ તપસ્યાથી આવેલી અત્યંત કૃશતાને કારણે તેમને કોઈ એ ઝોળખ્યા નહિ. અને ભદ્રા તે મહાવીર સાથે શાલિભદ્ર અને ધન્ય પણ આવ્યા હશે, તે ખ્યાલથી મહાવીરને ઉતારે જલદી પહોંચી જવા ભાનભૂલી થઈ ગઈ હતી, એટલે તેણે તેમના તરફ નજર પણ કરી નહિ.

થોડી વાર ત્યાં ઊભા રહી, બંને મુનિ પાછા વળ્યા. તેઓ નગરના દરવાજામાંથી બહાર નીકળતા હતા, તેવામાં નગરમાં દહીં-ચી વેચવા આવતી એક ગોવાણણી તેમને સામી મળી. શાલિભદ્રને જોઈ, તેનામાં કોઈ અપૂર્વ વાત્સલ્યભાવ પ્રગટી આવ્યો, અને તેણે બંને મુનિને પ્રેમથી દહીં ખવરાવ્યું. ત્યાંથી તે બંને મુનિ મહાવીર પાસે પાછા આવ્યા. શાલિભદ્રે ભગવાનને નમસ્કાર કરીને પૂછ્યું, 'ભગવન! આપના કહેલા પ્રમાણે મને મારી માતા પાસેથી પારણા માટે આહાર કેમ ન મળ્યો?'

ભગવાન બોલ્યા : 'હે મુનિ! તમને દહીં ખવરાવનારી ગોવાળણી તમારી પૂર્વભવની માતા જ હતી. પૂર્વભવમાં તમે આ રાજગૃહની નજીકના શાલી ગામની એ ધન્યા નામની ગોવાળણીના સંગમક નામના એકના એક પુત્ર હતા. તેના બાકાનેા બધો વંશ ઉચ્છેદ પામ્યો હતો. સંગમક નગરજનોનાં ઠોર ચારતો. એક વખત કોઈ ઉગ્ગણીનો પ્રસંગ આવતાં ઘેર ઘેર ખીરનું ભોજન થયું. બીજાં છોકરાંને ખીર ખાતાં જોઈ સંગમક ઘેર આવી માતા પાસે ખીર માગવા લાગ્યો. પોતાની સ્થિતિ ખીર ખવરાવાય તેવી ન હોવાથી ધન્યા ગોવાળણીને બહુ ઓછું આવ્યું અને તે રડવા લાગી. પડોશણાએ તેનું રડવાનું કારણ જાણી, ક્યાભાવથી થોડું થોડું દૂધ વગેરે પદાર્થો તેને ખીર બનાવવા આપ્યા. તે બધાની તેણે ખીર બનાવી. પછી એક યાજ્ઞમાં તેમાંથી થોડી ખીર સંગમકને ખીરસીને તે ઘરકામમાં ગૂંથાઈ.

એવામાં એક મહિનાના ઉપવાસવાળા કોઈ મુનિ પારણ્યા માટે ભિક્ષા માગતા ત્યાં આવ્યા. તેમને ભૂખ્યા તથા દુર્બળ જોઈ, સંગમકને તેમના ઉપર દયા આવી; અને તેણે પોતાની થાળી ભરેલી ખીર તેમને આપી દીધી. ત્યાર આદ્ય મુનિ તેના ઉપર કૃપાભરેલી નજર કરતા કરતા ચાલ્યા ગયા. મુનિ ચાલ્યા ગયા, ત્યાર આદ્ય ધન્યા સંગમક પાસે આવી. તેના થાળમાં ખીર ન દેખવાથી, તેણે ‘પુત્ર જ ખાઈ ગયો હશે’, એમ માની ળીજી ખીર તેની થાળીમાં પીરસી. તે ખીર ગળા સુધી ઠાંસીને અકરાંતિયાપણે ખાવાથી અજીર્ણ વડે તે સંગમક તે જ રાત્રે મરણ પામ્યો, અને દાનના પ્રભાવથી રાજગૃહ નગરમાં ગોબદ્ર શેડને ત્યાં પુત્ર તરીકે જન્મ્યો. એ પુત્ર જ તમે—શાલિભદ્ર. એ પ્રમાણે એ ગોવાળણુ નમારી માતા જ હતી.

કર્મફળની વિચિત્રતા વિચારતા શાલિભદ્ર ત્યાર પછી ધન્ય મુનિ સાથે છેવટનું અનશન વ્રત સ્વીકારી વૈભારગિરિ ઉપર ચાલ્યા ગયા. તે જ અરસામાં શ્રેણિક રાજા, ભદ્રા શેઠાણી વગેરે મહાવીર પાસે પહોંચ્યાં. ભદ્રાએ ભગવાનને નમસ્કાર કરી, શાલિભદ્ર ક્યાં છે, એમ પૂછ્યું. ભગવાને કહ્યું, તે તમારે ત્યાં ભિક્ષા માગવા આવેલા, પણ તમે અહીં આવવાની ધમાલમાં તેમને જોયા કર્યા નહીં; પછી તેમને તેમની પૂર્વજન્મની માતા ગોવાળણુ દહીંનું પારણું કરાવ્યું. ત્યાર પછી અહીં આવી, મારી પાસે અંતિમ અનશન વ્રત સ્વીકારી, સંસારથી છૂટવા તેઓ હમણાં જ વૈભાર પર્વત ઉપર ચાલ્યા ગયા છે.

અંતિમ અનશનની વાત સાંભળી ક્રાટતે હૃદયે ભદ્રા શ્રેણિક રાજા સાથે વૈભારગિરિ ઉપર આવી. ત્યાં અનશન વ્રત લઈને પાપાણુની પેઠે (અથવા વૃક્ષના ફૂલકાની પેઠે) સ્થિર પડેલા તે મુનિઓને જોઈ ભદ્રા પોતાના કલ્પાંતથી વૈભારગિરિને પણ

રોવરાવવા લાગી. પોતાને ત્યાં મહિનાના ઉપવાસ બાદ રાજ-
 ખુશીથી બિક્ષા માટે આવેલા પ્રિય પુત્રને નજર પણ કર્યા
 વિના બિક્ષા વિના પાછા કાઢનાર પોતાની જાતને તેમજ
 દુર્ભાગ્યને દ્વિતકારતી ભદ્રાને શ્રેષ્ઠિક રાજ્યએ શાંત પાડી; તથા
 હવે અંતિમ વ્રત સ્વીકારી એઠેલા શાલિભદ્રને પોતાના રુદ્ધનથી
 વ્યથિત કરવો કોઈ રીતે યોગ્ય નથી, એમ કહી, તેને તેણે
 ત્યાંથી પાછી વાળી. શાલિભદ્ર અને ધન્ય પણ યથાકાળે મરણ
 પામી ઉત્તમ દેવગતિ પામ્યા.

મહયંદ્ર, કામદેવ અને ઉદાયન

૧. મહયંદ્ર

[૧૬ મું ચોમાસું]

રાજગૃહમાં પોતાના કેવળજ્ઞાન પછીના ચોથા વર્ષ-વાસને પૂરો કરી, મહાવીર ત્યાંથી ચંપાનગરી તરફ ચાલી નીકળ્યા. ત્યાં દત્ત રાજા અને રક્તવતી દેવીનો પુત્ર મહયંદ્ર કુમાર યુવરાજ તેમના ધર્મોપદેશથી બોધ પામી, તેમની પાસેથી ગૃહસ્થધર્મનાં પાંચ અષ્ટવ્રત અને સાત શિક્ષાવ્રત — એમ બાર વ્રતો સ્વીકારી ગયો. તેને શ્રીકાંતા પટરાણી સહિત સમાન ઉમર-રૂપ-લાવણ્ય-યૌવન-ગુણુ- અને કુળવાળી પાંચસો સ્ત્રીઓ હતી. રાજારાણીએ તે દરેક સ્ત્રી દીક જુદાજુદા સુંદર મહેલ બનાવી આપ્યા હતા, તથા તેમને પુષ્કળ સુવર્ણ, વાહનો તથા દાસ-દાસી પ્રાતિદાનમાં આપ્યાં હતાં. યુવાન મહયંદ્ર તે બધી સ્ત્રીઓ સાથે ઉત્તમ કામભોગો ભોગવતો વિહરતો હતો.

વ્રત સ્વીકારીને તે ચાલ્યો ગયો ત્યાર બાદ ભગવાનના પદ્મશિષ્ય ગૌતમે ભગવાનને પૂછ્યું: ‘હે ભગવન્! આ મહયંદ્ર કુમાર મને બહુ ઇષ્ટ, કાંત, પ્રિય, મનને ગમે તેવો, મન ચિતવ્યા કરે તેવો, સૌમ્ય, વસ્ત્રબ, પ્રિયદર્શન, તથા સુરૂપ લાગે છે. બીજા અનેક લોકો પણ તેને તેવો જ માને છે તે! હે ભગવન્! આ મહયંદ્રકુમારે આ પ્રકારની માનુષી સંપત્તિ કેવી રીતે પ્રાપ્ત કરી છે?’

ભગવાને જવાબમાં મહયંદ્રકુમારના પૂર્વજ-મની કથા આ પ્રમાણે કહી સંબળાવી:—

હે જોતમ! પૂર્વે અહીં જ ભારતવર્ષમાં તિગિચ્છા નામે નગરીમાં જિતશત્રુ રાજ્ય રાજ્ય કરતો હતો. એક વખત ધર્મવીર્ય સ્થવિર કરતા કરતા તેના નગરમાં આવી ચડ્યા. તે ગતિ-કુલ-અલ-રૂપ-વિનય-ગાત-દર્શન- અને ચારિત્રયુક્ત હતા; લક્ષ્મણ-નમ્ર-ઓજસ્વી-તેજસ્વી-પ્રતાપી- અને કીર્તિમાન હતા; ક્રોધ-માન-માયા-લોભ-નિદ્રા-દીપ્તિયો-સંકટો- તથા વિદ્યોને પાર કરનાર હતા; જીવવાની દરકાર વિનાના તથા મરણની ધીક વિનાના હતા; તથા જ્ઞાનાદિની બાબતમાં મહાભંડારરૂપ હતા. વળી તે તપસ્વી હતા, ગુણવંત હતા, નિદોષ બિહાર્યથી જીવનારા હતા; સુવતી, નિમ્મલપ્રધાન, તથા નિશ્ચયપ્રધાન હતા; ક્ષમા-મુક્તિ-વિદ્યા-અભયર્ય-નિયમ-સત્ય-પવિત્રતા તથા સુબુદ્ધિથી યુક્ત હતા; વળી તે મુનિ શુદ્ધિમાં હેતુરૂપ, સર્વ જીવોના મિત્ર, તપના ક્ષણની આકાંક્ષા વિનાના, અચંચળ, સંયમરત, સાધુ-પણ્યામાં લીન, તથા દોષરહિત પ્રશ્નોત્તરવાળા હતા. નગરમાં બિહાર માટે કરતાં કરતાં તે જિતશત્રુને ત્યાં આવી ચડ્યા. તેમને આવતા જોઈ, તેમની તેજસ્વિતા, તથા પવિત્રતાથી અંતર્મ, જિતશત્રુ રાજ્ય અત્યંત પ્રસન્ન તથા સંતુષ્ટ થઈ ભક્તિભાવપૂર્વક આસનેથી ઝટ ઊભો થયો અને પાદપીઠ ઉપરથી નીચે ઊતર્યો; પછી સાત પગલાં સામા જઈ, ત્રણ વાર પ્રદક્ષિણા કરી, તેણે તેમને નમસ્કાર કર્યાં. ત્યાર બાદ તેમની અન્નપાનાદિથી સેવા કરવાનો પ્રસંગ મળવાથી હર્ષિત થતો થતો તે અંત:પુરમાં ગયો, અને ત્રણ પ્રકારે નિદોષ અન્નપાન મન-વાણી-કાયાની શુદ્ધતાપૂર્વક તેમને અર્પીને તેણે તેમનો સત્કાર કર્યો.

એ મહાપવિત્ર મુનિ પ્રત્યે તેણે દાખવેલા એ સેવાભાવ અને ભક્તિભાવથી તરત તેનો સંસારભ્રમણનો કાળ મર્યાદિત બની ગયો; અને તેને બીજા જન્મમાં પણ મનુષ્યદેહ મળે તેમ થયું. દેવો પણ તેના મનુષ્યજન્મને અને તેના પુણ્યશાળી-પણ્યને અભિનંદવા લાગ્યા.

યોગ્યકાળે જિતશત્રુ પોતાનું આયુષ્ય પૂરું કરી, આ અંપા નમરીમાં દત્ત રાગને ત્યાં રક્તાવતી દેવીની કૃપે પુત્ર તરીકે ઉત્પન્ન થયો. તે જ આ મહ્યંદ્ર. તેણે પોતાની આ માનુષી સંપત્તિ એ રીતે પ્રાપ્ત કરી છે.

ત્યાર બાદ ભગવાન મહાવીર વગેરે યથાસમયે તે નગરમાંથી નીકળી ચાલ્યા ગયા.

પેલો મહ્યંદ્ર ભગવાન મહાવીરના ગયા બાદ જૈન ગૃહસ્થ (શ્રમણોપાસક)ના આચારવિચાર વિધિપૂર્વક પાળવા લાગ્યો. તેણે જીવ શું, અજીવ શું, વગેરે ધર્મસિદ્ધાંતોનું જ્ઞાન પ્રાપ્ત કર્યું; તથા પાપ-પુણ્ય એટલે શું, પાપકર્મ શાથી બંધાય છે, તેને કેવી રીતે રોકી શકાય, કેવી રીતે તેને ખંખેરી નાખી શકાય, શારીરિક વગેરે ક્રિયાઓમાંથી કર્મ શુભ છે, કર્મ અશુભ છે, તેમજ જીવનવ્યવહારનાં વિવિધ સાધનોમાંથી કયાં સ્વીકાર્ય છે કે અસ્વીકાર્ય છે, એ બધાની સમજ તેણે પ્રાપ્ત કરી. કોઈ પણ કાર્યમાં તે ખીજની આશા ઉપર નિર્ભર રહેતો નહોતો. તેમજ કોઈથી તે ગાંભ્યો જાય તેવો નહોતો. જૈન સિદ્ધાંતમાં તે એવો ચુસ્ત બન્યો કે, દેવ વગેરે આવીને તેને ગમે તેટલો ભભાવે, તોપણ તે ભમે નહીં. તેને જૈન સિદ્ધાંતમાં વણવેણ તરવો બાબત શંકા નહોતી, કે તેમાં જણાવેલા આચાર બાબત વિચારકરસા નહોતી. તેણે શાસ્ત્રાધ્યયન કરી, તેના અર્થને નિશ્ચિત કર્યો હતો. જૈન સિદ્ધાંત ઉપર હાડેહાડ પ્રેમ બ્યાપેલો હોવાથી તે એમ કહેતો કે, 'એ સિદ્ધાંત જ અર્થરૂપ કે પરમાર્થરૂપ છે; બાકી અર્થ અનર્થરૂપ છે!'

તેની ઉદારતાને કારણે તેના દરવાજાના આગળા હંમેશાં જિંઘા જ રહેતા, અને તેનું આંગણું જ્યારે-ત્યારે જમી ઉડેલાઓના એડવાડવાળું જ હોતું. તે એવો પવિત્ર ચારિત્રવાળો હતો કે કોઈના અંતઃપુરમાં તે જતો તો કોઈને કશી જ શંકા આવતી નહોતી. પોતે લીધેલાં બધાં વ્રતો તે ખરાખર

આચરતો હતો, તથા વિવિધ તપકર્મ વડે આત્માને વાસિત કરતો વિહરતો હતો.

એક વખત પૌષધવ્રત દરમ્યાન ધર્મજાગરણ કરતો તે મધ્યરાત્રીને સમયે ઘેઠા હતો, તેવામાં તેને આ પ્રકારનો સંકલ્પ થયો : 'તે ગામ-નગર-વગેરે સ્થાનોને ધન્ય છે, કે ન્યાં શ્રમણુ ભગવાન મહાવીર વિચરે છે. તેમજ તે રાજા-શેઠ-સંઘવી આદિને ધન્ય છે, જેઓ શ્રમણુ ભગવાન મહાવીર પાસે ધરખાર છોડી સાધુ થવાની દીક્ષા લે છે. હવે જે ભગવાન મહાવીર ફરતા ફરતા આ નગરમાં આવે, તો હું તેમની પાસે ધરખાર છોડી સાધુ થવાની દીક્ષા જરૂર લઉં.'

અનવાકાળ તે ભગવાન એક ગામથી બીજો ગામ એમ ક્રમે ક્રમે ફરતા ફરતા અંધા નગરીમાં જ આવી પહોંચ્યા. તેમને આવેલા જાણી નગરજનો વગેરે સૌ તેમને દર્શને ગયાં. મહત્વંદ્રકુમાર પણ અત્યંત હર્ષિત થઈ તેમનાં દર્શને ગયો. પછી તેમનો ધર્મોપદેશ સાંભળી, અત્યંત પ્રસન્નતા અનુભવતો, તથા તેમને ફરી ફરી નમસ્કાર કરી, તેમની વારંવાર ઉપાસના કરતો તે કહેવા લાગ્યો : 'હે ભગવન ! તમારું કથન મને ગમ્યું છે; અને તે પ્રમાણે પુરુષાર્થપૂર્વક પ્રયત્ન કરીને હું અંધનમુક્ત થાઉં એમ ઇચ્છું છું. હે દેવાનુપ્રિય ! હું મારાં માતાપિતાની સંભાલ લઈ આવું અને પછી તમારા સહવાસમાં રહી, તમારી આજ્ઞા પ્રમાણે વર્તું.'

ભગવાનને આ પ્રમાણે કહી, મહત્વંદ્રકુમાર રથમાં બેસી ઉતાવળો ઉતાવળો પોતાને ઘેર આવ્યો, તથા પોતાનાં માતાપિતાને નમસ્કાર કરી કહેવા લાગ્યો : 'હે માતાપિતા ! આજે હું ભગવાન મહાવીર ઉપદેશ સાંભળી આવ્યો છું. તે મને ખૂબ ગમ્યો છે. તેથી તેમના ઉપદેશ પ્રમાણે વર્તવાની અને તેમના સહવાસમાં રહેવાની મને પ્રબળ ઇચ્છા છે. માટે તમે મને સાધુ થવાની રજા આપો.'

મહચંદ્રની માતા તો આ સાંભળતાં જ મૂર્છિત થઈને જમીન ઉપર ઢળી પડી. અનેક શીત ઉપચારો વડે જાનમાં આવતાં તે રડતી રડતી તથા શોક કરતી પોતાના પુત્રને તેના નિશ્ચયમાંથી પાછો ફેરવવા માટે સમજવવા લાગી. પરંતુ તે કેમે કયો માન્યો નાહ. પછી ના-મને તેણે તેને રજા આપી.

મહચંદ્ર પણ જગવાન પાસે દીક્ષા લઈ, તેમની આજ્ઞા મુજબ વર્તવા લાગ્યો. તે મન-વાણી-કાયાની ક્રિયાઓમાં સાવધાન રહેતો; તેમને વશ રાખતો; ઈંદ્રિયનિગ્રહ આચરતો તથા મુસંયતપણે બ્રહ્મચર્ય ધારણ કરતો વિચરતો હતો. તેણે જગવાનના વૃદ્ધ શિષ્યો (સ્થવિરો) પાસે શઃસ્ત્રમથોનું જ્ઞાન પ્રાપ્ત કર્યું, અને ત્યાર બાદ ચાર ટંક, આઠ ટંક વગેરેના ઉપવાસો વગેરે વિવિધ તપકર્મ વિધિપૂર્વક આચરીને ઠીકઠીક આત્મશુદ્ધિ સાધી. એ પ્રમાણે ધણાં વર્ષ શ્રમણપણું પાળતાં પાળતાં જ્યારે એણે જોયું કે, હવે પોતાનું શરીર અતિ કૃશ થઈ જવાથી વધુ કામ આપે તેવું રહ્યું નથી, ત્યાર તેણે મરતાં લગી ન ખાવાનું મારણાંતિક સંલેખના વ્રત સ્વીકાર્યું. તથા પવિત્ર સ્થાનમાં જઈને, જંતુરહિત સ્થળે દાબનું બિછાનું બિછાવ્યું, અને આહારાદિનો ત્યાગ કર્યો. પછી જીવિત કે મરણની કામના ત્યાગીને, પોતાના તપના બદલામાં અમુક ફળ મળે એવું કાંઈ નિદાન (સંકલ્પ) કર્યા વિના તેણે રહેવા માંડ્યું. એ પ્રમાણે ૬૦ ટંક ખાધા વિના વિતાવી, તથા અંતે જીવિત દરમ્યાન પોતે કરેલા દોષોની કબૂલાત તથા પ્રાયશ્ચિત્તાદિ કરી લઈ, તે સમાધિપૂર્વક મરણ પામ્યો, અને દેવગતિને પામ થયો.

૨. કામદેવ

ચંપામાંના જગવાન મહાવીરના વાસ દરમ્યાન જ્યારે મહચંદ્ર યુવરાજે ગૃહસ્થધર્મની દીક્ષા લીધી, ત્યારે ત્યાંના

કામદેવ નામના ગૃહસ્થે પણ ગૃહસ્થધર્મની દીક્ષા મહાવીરસ્વામી પાસેથી લીધી હતી. તે ધણો ધનવાન હતો. તેની પાસે છ હિરણ્યકોટી નિધાનમાં, છ વ્યાજો, અને છ ઘરવાપરમાં હતી. ઉપરાંત દશ હજાર ગાયનો એક વ્રજ એવા છ વ્રજો હતા. આનંદગૃહપતિની પેઠે મહાવીર પાસે શ્રાવકધર્મ સ્વીકારીને, કામદેવગૃહપતિ પણ પછીથી પોતાના મોટા પુત્ર, મિત્ર, જ્ઞાતિ, સ્વજનોને પૂછીને પૌષધશાળામાં જઈ, સ્વીકારેલી ધર્મપ્રતિષ્ઠિ અનુસાર રહેવા લાગ્યો.

ત્યાં એક વાર એક માયી અને મિથ્યાદષ્ટિ દેવ કામદેવને તેના ધ્યાનથી ચલિત કરવા માટે પિશાચનું રૂપ લઈ, ઉઘાડી તરવાર સાથે આવ્યો અને બોલ્યો :—

‘હે અપ્રાર્થિતના પ્રાર્થી, મોક્ષના તરસ્યા કામદેવ! તું આ તારાં શીલવ્રતને અને ગુણવ્રતને નહીં છોડી દે, તો આજે હમણાં જ તારા આ તરવારથી ટુકડેટુકડા કરી નાખીશ, જેથી તું અકાળે દુઃખી થઈને મરી જઈશ.’

આ સાંભળીને કામદેવ જરા પણ ડગ્યો નહીં અને મૌન ધારણ કરીને પોતાના ધ્યાનમાં સ્થિર રહ્યો. જે ત્રણવાર કહ્યા છતાં જ્યારે કામદેવે કશું ગણકાર્યું નહીં, ત્યારે ક્રોધથી હોઠ પીસતાં દેવે ભવાં ચઢાવીને તે અમણોપાસકને સારી પેઠે અસિવેદના કરી. પરંતુ કામદેવે પોતાના ચિત્તમાં કિંચિન્માત્ર પણ ક્ષોભ થવા દીધા વિના તે વેદના સહી લીધી.

છેવટે થાકીને તે દેવે મોટા હાથીનું રૂપ લીધું; અને મોટી ગર્જનાઓ કરતાં કરતાં તેણે કામદેવને સૂંઠ વડે પકડી ખૂબ ઉછાલ્યો, અકાલ્યો તથા ખૂંઘો. પણ કામદેવ જરા પણ ચલિત થયો નહીં.

હવે થાકીને દેવે એક ભયંકર સર્પનું રૂપ લીધું અને કામદેવના શરીર ઉપર વીંટળાઈને તેને જોરથી ભરડો દીધો.

પછી પોતાની તીક્ષ્ણ દાઢોથી તેને સખત દંશ કર્યાં, છતાંય કામદેવ પોતાના ધ્યાનમાં સ્થિર રહ્યો.

છેવટે પ્રસન્ન થઈ, તે દેવે પોતાનું અસલ રૂપ પ્રગટ કર્યું અને કામદેવને કહ્યું : 'હે દેવાનુપ્રિય ! તું ધન્ય છે, કૃતાર્થ છે, તારો જન્મ અને જીવિત સફળ છે, કે તે અંગીકાર કરેલા ધર્મમાં આ પ્રકારની દૃઢ અને નિશ્ચલ પ્રતિપત્તિ પ્રાપ્ત કરી છે. તારી આ જાતની નિશ્ચલતાની પ્રશંસા સાંભળીને તારી પરીક્ષા કરવા જ હું આવ્યો હતો. પણ તું કેમેય ક્ષોભ ન પામતાં સ્થિર જ રહ્યો. હે દેવાનુપ્રિય ! મેં આપેલા ત્રાસ બદલ તારી વારંવાર ક્ષમા માગું છું.'

એક વાર શ્રમણબગવાન મહાવીર ફરતા ફરતા અંપામાં આવ્યા અને પૂર્ણબદ્ધ ચૈત્યમાં ઊતર્યા. તેમને આવ્યાના સમાચાર સાંભળી કામદેવ શુદ્ધ વસ્ત્રો ધારણ કરી, મોટા મનુષ્યસમૂહ સાથે તેમનાં દર્શન મેળો.

બગવાને ત્યાં આવેલી સભાને અને કામદેવને ધર્મોપદેશ આપ્યો; પછી કામદેવ તરફ નજર કરીને, તથા તેને સંબોધીને તેને પેલા પિશાચરૂપી દેવે આપેલી યાતનાની અને તેણે (કામદેવે) બતાવેલી સ્થિરતાની વાત કહી સંભળાવી. તથા પોતાનાં નિર્ઘ્રંથ-નિર્ઘ્રંથીઓને સંબોધીને કહ્યું, 'ધરમાં વસતા આ શ્રમણોપાસકો પોતાના પ્રતના પાલનને માટે દિવ્ય, માનુષિક, અને પશુએ કરેલા ઉપસર્ગોને સારી રીતે સમભાવે સહન કરે છે, તેમનાથી ચલાયમાન થતા નથી અને પોતાના પ્રતમાં તત્પર રહે છે; તો તમે નિર્ઘ્રંથ નિર્ઘ્રંથીઓએ તો તમારા આચારો સુરક્ષિત રાખવા માટે બરાબર મક્કમ રહેવું જોઈએ,

૧. શ્રી કલ્યાણવિજયજીની ગણતરી મુજબ આ બીના મહાવીરના દીક્ષાજીવનના ૩૭મા વર્ષમાં, અને કેવલીજીવનના ૨૫મા વર્ષમાં બનેલી.

જરાપણ ચક્રિત થવું ન જોઈએ; અને તેમ કરતાં જે જે પાતનાઓ આવે તે સહન કરવી જોઈએ.

મગવાને સ્વમુખે જે શ્રમજ્ઞોપાસકની આટલી પ્રશંસા કરી, તેના તરફ આશ્ચર્યની નજરે જોતાં શ્રમણશ્રમણીઓએ મગવાનની વાત વિનયપૂર્વક સ્વીકારી. કામદેવ ત્યારબાદ મગવાનને કેટલાક પ્રશ્નો પૂછીને, અને તેમના જવાબ પરાબર સમજીને પોતાને ઘેર ગયો.

કામદેવે ૨૦ વર્ષ સુધી શ્રમજ્ઞોપાસકની મર્યાદા પરાબર સાચવી. આનંદની પેઠે તેણે પણ અગિયારે પ્રતિમાઓને પરાબર આરાધી, અને છેવટે સાઠ દિવસ સુધી મારણાંતિક સંલેખના લક્ષ્ણે તે કાળધર્મ પામ્યો અને દેવગતિને પ્રાપ્ત થયો.

૩. ઉદાયન રાજર્ષિ

તે સમયે સિંધુસૌવીર દેશને વિષે વીતભય નામે નગર હતું. તેમાં ઉદાયન નામે રાજા રાજ્ય કરતો હતો. તેનું લક્ષ્ણ વૈશાલીના ચેટકરાજની પુત્રી પ્રભાવતી વેરે થયું હતું. પ્રભાવતીથી ઉદાયનને અભીતિ નામે પુત્ર થયો હતો. ઉદાયનને કેશીકુમાર નામે ભાણેજ પણ હતો.

તે ઉદાયન રાજા સિંધુસૌવીર વગેરે ૧૬ દેશો, વીતભય વગેરે ૩૬૩ નગરો અને ખાણો, તથા મહાસેન વગેરે દશ મોટા મુકુટબદ્ધ રાજાઓ, તેમ જ બીજા અનેક રાજાઓ, યુવરાજો, કોટવાલો, નગરશેઠો, સાર્થવાહો વગેરેનો સ્વામી હતો. તે રાજા જૈન શ્રમણોનો ઉપાસક હતો તથા જૈનશાસ્ત્ર પ્રતિપાદિત જીવ-અજીવ આદિ તત્ત્વોનો જાણુકાર હતો.

તે રાજા જૈન કેવી રીતે બન્યો તથા મહાસેન રાજાને તેણે કેવી રીતે જીત્યો તે વિષે નીચેની કથા છે.

એક વખત કેટલાક મુસાફરો સમુદ્રની યાત્રા કરતા હતા. સમુદ્રમાં ખૂબ તોફાન થવાથી તેમનું વહાણ પરાબે ચઢ્યું તથી

તેઓ બહુ ગભરાયા. તે વખતે એક દેવે પોતાની શક્તિ વડે તેમનું વહાણ ખરાબામાંથી બહાર કાઢી રસ્તે પાડ્યું; તથા તે લોકોને પોતે જ બનાવેલી તીર્થ'કરની ચંદનકાષ્ઠની એક મૂર્તિ લાકડાની પેટીમાં બંધ કરીને આપીને કહ્યું, 'આમાં દેવાધિદેવની મૂર્તિ છે; એના પ્રભાવથી તમે સહીસલામત રીતે સમુદ્ર પાર કરી જશો.' અને બન્યું પણ તેમ જ. તે વહાણ થોડા જ દિવસોમાં સિંધુસોવીરને કાંઠે આવી લાગ્યું.

તે લોકોએ દેવે આપેલી તે મૂર્તિને હવે વીતભયમાં ઉતારી દીધી. ત્યાંના રાજા ઉદાયનની પટરાણી પ્રભાવતી પોતાના મહેલમાં એક ચૈત્યગૃહ બનાવી, તેમાં તે મૂર્તિને સ્થાપીને હંમેશાં તેની પૂજા કરવા લાગી. ઉદાયન રાજા તો તાપસબક્ત હતો; પણ ધીમે ધીમે તે પણ એ મૂર્તિ ઉપર શ્રદ્ધાવાળો થવા લાગ્યો.

એક દિવસ રાણી પ્રભાવતી નાચ કરતી હતી, અને રાજા વીણા વગાડતો હતો. તે વખતે રાજાની દષ્ટિમાં રાણીનું માથું ન દેખાવાથી તે અધીરો થયો અને તેનું વીણા વગાડવાનું અટકી ગયું. આ જોઈ રાણીએ પૂછ્યું, 'સ્વામિન! મારા નાચમાં કાંઈ ભૂલ થઈ કે શું?' રાજાએ ખરી વાત કહી દીધી. તે ઉપરથી રાણી સમગ્ર ગઈ કે, હવે મારું આયુષ્ય થોડું જ બાકી રહ્યું છે. આથી જીવનનું શ્રેય સાધવા તેણે સંસારનો ત્યાગ કરી બિશ્નુણી થવાનો વિચાર કર્યો અને રાજાની પરવાનગી માગી. રાજાએ ધણી વિરોધ પછી એક શરતે તેને અનુમતિ આપી કે, 'તું મરીને સ્વર્ગમાં દેવતા થાય તો તારે અહીં આવીને મને સહબોધ આપવો.' રાણીએ તે શરત કબૂલ કરી, અને તે બિશ્નુણી થઈ. થોડા દિવસમાં મૃત્યુ બાદ તે સ્વર્ગમાં દેવતા થઈ, અને પૂર્વે રાજાને આપેલા વચન પ્રમાણે સ્વર્ગમાંથી આવી તેણે રાજાને સહબોધ કર્યો. આથી રાજા દિવસે દિવસે વધુ ધર્મિષ્ઠ થવા લાગ્યો.

રાણીના મરી ગયા પછી તીર્થંકરની મૂર્તિની પૂજા, રાણીની એક વિશ્વાસુ પણ શરીરે કૂચડી દાસી ભક્તિપૂર્વકે કર્યા કરતી હતી. એક વખત માંધાર દેશનો એક શ્રાવક એ પ્રભાવ-શાલી મૂર્તિનાં દર્શન કરવા માટે ત્યાં આવ્યો. દાસીએ તે શ્રાવકની ખૂબ સેવા કરી; આથી તે જતી વખતે ખુશી થઈને પોતાની પાસે એક પ્રકારની દેવી પ્રભાવવાળી ગોળાઓ તેને આપતો ગયો. તે ખાવાથી તે દાસીનું કૂચડાપણું મરી જઈને તેને અપ્સરા જેવું સ્વરૂપ-સૌંદર્ય પ્રાપ્ત થયું. એની સુવર્ણ જેવી કાંતિથી હવે તેને લોકો સુવર્ણગુલિકા નામે ઓળખવા લાગ્યા.

એના એ દેવી સૌંદર્યની ખબર જ્યારે ઉજ્જવિનીના ચંડપ્રહોતના સાંભળવામાં આવી, ત્યારે તે એના ઉપર મોહિત થયો અને એને મેળવવાના પ્રયત્ન કરવા લાગ્યો. ગુપ્તચરો દ્વારા પ્રહોતનો મનોભાવ દાસીના જાણવામાં આવનાં તે પણ એના ઉપર અનુરક્ત થઈ. આખરે એક રાત્રીએ પોતાના નક્ષગિરિ નામે દેશપ્રસિદ્ધ હાથી ઉપર બેસીને ચંડપ્રહોત ત્યાં આવ્યો, અને તે દાસીને ઉપાડી ગયો. જતી વખતે દાસી પોતાની સાથે પેલી મૂર્તિ લેતી ગઈ.

ખીજે દિવસે સવાર થતાં ઉદાયનને બધી વાતની ખબર પડી. તેણે ચંડપ્રહોતને કહાવ્યું કે, 'તારે દાસીને રાખવી હોય તો બલે રાખ; પરંતુ પેલી મૂર્તિ તો તારે પાછી મોકલવી જ પડશે.' ચંડપ્રહોતે આનો કંઈ જવાબ ન આપ્યો, આથી ઉદાયને તેના દેશ ઉપર ચડાઈ કરી, અને તેને જીવતો પકડ્યો. પછી પોતાને દેશ પાછા ફરતાં ચોમાસાનું જોર વધવાથી એક ઠેકાણે સારું મેઢાન જોઈ ઉદાયનના સૈન્યે ચોમાસું વિતાવવા વ્યવસ્થિત પડાવ નાખ્યો.^૧ ચોમાસા દરમ્યાન જ્યારે પશુસભ્ય

૧. તે વખતે સૈન્યે દેશ વિભાગવાળા દેશ પડાવ નાખેલા, ત્યાં પછી દેશપુર ગામ વસ્યું, જે આજે મન્દસોર નામે ઓળખાય છે.

પર્વ આવ્યું ત્યારે ઉદાયને જૈન વિધિ પ્રમાણે પોતાની સાથેનાં બધાં માણસો પાસે વૈરવરોધની ક્ષમા માગી. પ્રહોત પણ તે વખતે સાથે જ હોવાથી તેની પણ ક્ષમા માગવાની ધર્મદૃષ્ટિએ ફરજ ગણાઈ. એટલે તેણે પ્રહોતને બંધનમુક્ત કર્યો અને પોતાને દેશ પાછો ફરવા દીધો. આ રીતે મહાસેન-પ્રહોત વીતબયના ઉદાયનને આશાંકિત બન્યો હતો.

એક વખત ઉદાયન રાજ્ય મધ્યરાત્રીને સમયે ધર્મજગરણુ કરતો હતો. તે દરમ્યાન તેને એવો સંકલ્પ થયો કે, 'તે ગામ-નગર વગેરે સ્થળોને ધન્ય છે, કે જ્યાં શ્રમણુભગવંત મહાવીર વિચરે છે; તથા તે રાજ્ય-શેઠ આદિને પણ ધન્ય છે, જેઓ શ્રમણુભગવંતનાં દર્શન-વંદનાદિ કરે છે. જો શ્રમણુભગવંત મહાવીર ફરતા ફરતા અહીં આવે તથા આ નગરની બહાર મૃગવન ઉદ્યાનમાં ઊતરે, તો હું તેમને વંદન કરું, તથા તેમની ઉપાસના કરું.'

ઉપર [પા. ૩૦૨ ઉપર] જણાવ્યું તેમ ભગવાન તે સમયે મહાચંદ્ર, કામદેવ આદિને ધર્મોપદેશ આપતા ચંપામાં વિહરતા હતા. તે હવે ઉદાયનને માનસિક અભિપ્રાય જાણીને વીતબય તરફ આવવા નીકળ્યા, અને વીતબયમાં આવી મૃગવનમાં ઊતર્યાં. એ સમાચાર મળતાં જ ઉદાયન રાજ્ય અત્યંત હર્ષિત થઈ પરિવાર-પ્રજ્જનન આદિથી વીંટળાઈ તેમનાં દર્શને ગયે. ભગવાને સૌને ધર્મોપદેશ આપ્યો. તે સાંભળી હર્ષિત થઈ, ઉદાયન રાજ્યએ ભગવાનને પ્રદક્ષણા કરીને કહ્યું કે, અભીતિ-કુમારને રાજ્ય વિષે સ્થાપન કરી, હું આપની પાસે પ્રવ્રજ્યા લેવા ઇચ્છું છું.

પછી ભગવાનની પરવાનગી મળતાં રાજ્ય ધર તરફ જવા નીકળ્યો. રસ્તામાં તેને વિચાર આવ્યો કે, મારા પ્રિય પુત્રને હું રાજ્ય સોંપી પ્રવ્રજિત થાઉં, તો મારો તે પ્રિય પુત્ર મનુષ્ય

સંબંધી કામભોગોમાં લુબ્ધ અને બદ્ધ થઈ, અનાદિ-અનંત સંચારસાગરમાં અટવાયા કરશે. માટે હું તો મારા બાણેજ કૅશીકુમારને જ રાજ્યગાદી આપું, તો ઠીક થશે.

રાજ્યએ એ પ્રમાણે કૅશીકુમારને રાજ્ય સોંપી દીક્ષા લીધી. પરંતુ અભીતિકુમાર પોતાને હક પ્રમાણે રાજ્યગાદી ન મળવાથી ઘણું દુભાયો. તે તરત પોતાના પરિવાર સહિત તે નગરમાંથી ચાલી નીકળ્યો અને ચંપાનગરીમાં કૅલિક રાજને રહ્યો. ત્યાં તેને વિપુલ ભોગસામગ્રી મળી

આ તરફ ઉદાયન રાજ્યએ દીક્ષા લીધા બાદ ઉગ્ર તપશ્ચર્યા કરતા વિહરવા માંડ્યું. તે વખતે લૂખા-સૂકા મળેલા બિક્ષાહારને કારણે તેમના શરીરમાં વ્યાધિ થયો. વૈદ્યોએ તેમને દહીં ખાવાની સલાહ આપી. તે માટે તે ગોવાળોના વ્રજમાં જ રહેતા. એક વખત તે વીતભયમાં ગયા, ત્યાં તેમનો બાણેજ કૅશી રાજ્ય કરતો હતો. કૅશીને તેના દુષ્ટ મંત્રીઓએ બરમાવ્યો કે, 'આ ઉદાયન બિશ્નુજીવનથી કંટાળ્યો છે, અને રાજ્ય મેળવવા ચાહે છે.' તેણે કહ્યું, 'તેમનું હતું, ને તે માગશે તો આપી દર્શશ !'

પશુ પછી તે દુષ્ટ મંત્રીઓએ કૅશીને સમજાવ્યો, અને ઠાઈ ગોવાળણને હાથે દહીંમાં ઝેર ભેળવાવી ઉદાયનને મારી નંખાવ્યો. કહે છે કે, નગરની દેવતાએ આ તેમના પાપની તેમને સજા કરવા આખા નગરને ધૂળની વૃષ્ટિ કરી દેવાવી દીધું. માત્ર એક કુંભાર કે જેને ત્યાં ઉદાયન ભિતર્યા હતા. તેને તે દેવતાએ બચાવી લીધો.^૧

૧. બૌદ્ધ દિબ્બાવદાનમાં ઉદ્રાયણુવદાન પ્રકરણમાં રોડુક નગરના ઉદ્રાયણુ રાજ, તેની ચંદ્રપ્રભા રાણી, અને સિખંદી કુમારની આ પ્રમાણે જ કથા છે. ફેર એ કે, તીર્થંકરની મૂર્તિને બદલે બૌદ્ધ કથામાં બુદ્ધની છબી છે, અને તે છબી રાજગૃહના

અઢારમું, ઝોગણીસમું અને વીસમું વર્ષ

૧ ચૂલણિપિતા અને સુરાદેવ

[૧૭મું ચોમાસું]

ઉદાયનને વીતભયમાં દીક્ષા આપ્યા બાદ, ભગવાન પાછા વિદેહ તરફ ફર્યા. અને પોતાના કેવલીજીવનનું તે પાંચમું ચોમાસું તેમણે વાણિજ્યપ્રામમાં વ્યતીત કર્યું. ત્યાર પછી, ભગવાન બનારસ તરફ ચાલી નીકળ્યા; અને ત્યાંના કોષ્ઠક ચૈત્યમાં આવીને ઊતર્યા. તે નગરમાં રહેતા ચૂલણિપિતા અને સુરાદેવ જેવા તવંચર ગૃહસ્થોએ તેમને ધર્મોપદેશ સાંભળી તેમની પાસે ગૃહસ્થધર્મની દીક્ષા લીધી.^૧

રાજા બિબિસારે ઉદ્રાયણને બૌદ્ધધર્મનો પરિચય કરાવવા મોકલાવી હતી. બાકી રાણીના નૃત્યની કથા, તેનું બિશ્વરૂપી થવું, મર્યા બાદ દેવકન્યા ધર્ષ ઉદ્રાયણને મળી જવું, અને પછી તે કારણે ઉદ્રાયણનું પ્રવ્રજિત થવું એ બધું સમાન છે. બૌદ્ધ કથામાં ભાણેજની વાત નથી. શિખંડી કુમારને જ ગાદી મળે છે; પણ પછી તેના દુષ્ટ મંત્રીઓની સોબતમાં તેને અનીતિને માર્ગે ચડેલો જાણી, તેને શિખામણ આપવા ઉદ્રાયણ પાછા આવે છે, ત્યાં પેલા મંત્રીઓની સલાહથી શિખંડી તેને મારાઓ દ્વારા મરાવી નંખાવે છે. વિશેષ માટે જુઓ પુરાતત્ત્વ પુ. ૧, પા. ૨૭૮ ઇ. ઉપર મુનિ જિનવિજયજીના લેખમાંની હકીકત.

૧. તેમની કથાઓ આનંદ તથા હામદેવ ગૃહસ્થોની જે કથાઓ આજળ આવી ધર્ષ છે, તેમને મળતી જ છે. ફેર ચેટલો કે, ચૂલણિપિતાની હિરવ્યકોટીઓ અને પ્રજા આઠ-આઠ મણવાં; અને સુરાદેવનાં છ-છ. બાકી, બંનેએ આનંદની પેઠે અગિયારે પ્રતિમાઓ

૧. પુદ્ગલ પરિવાજક, અને ચુદ્ગલશતક

ત્યાંથી નીકળી, ભગવાન આલ્બિકા નગરી તરફ આવ્યા. ત્યાં શંખવન ચૈત્યમાં પુદ્ગલ નામનો પરિવાજક રહેતો હતો. તેને નિરંતર છ ટંકના ઉપવાસ કરતાં અને હાથ ઊંચા રાખીને તડકો તપતાં તપતાં જ્ઞાન ઉપરનાં કાંઈક આવરણ ક્ષય પામતાં દિવ્યજ્ઞાન ઉત્પન્ન થયું. પરંતુ તે કાંઈક અધૂરું હતું. તેથી, તે અહલોક સુધીના દેવલોકોની સ્થિતિ જાણવા જોવા લાગ્યો. તે ઉપરથી તેને એમ લાગ્યું કે, ત્યાંથી આગળ ખીજ દેવલોકો નથી; અને દેવોની વધારેમાં વધારે સ્થિતિ દશ સાગરોપમ વર્ષ જેટલી જ છે. તેના એ દિવ્યજ્ઞાનની વાત નગરીમાં ચોતરફ ફેલાઈ ગઈ.

તે અરસામાં ભગવાન મહાવીર આલ્બિકા આવી પહોંચ્યા. તેમના શિષ્ય ગૌતમે બિક્ષા માગવા જતાં ગામમાં પુદ્ગલ પરિવાજકના દેવોની સ્થિતિ વિષેના દિવ્ય જ્ઞાન વાપ્યત આલ્બી વાત સાંભળી. તે ઉપરથી તેમણે પાછા આવ્યા બાદ ભગવાનને એ વાતની સત્યાસત્યતા વિષે પૂછ્યું. ત્યારે ભગવાને જણાવ્યું

પાળીને, મારણાંતિક સંલેખનાથી જીવનનો અંત લાવી, દેવગતિ પ્રાપ્ત કરી છે. કામદેવની પેઠે ચૂલણિપિતાને એક દેવે જહુ ડરાવ્યો હતો, પણ તે ધ્યાનમાંથી ચલિત થયો ન હતો. તેના નાનામોટા પુત્રને કાપી તેલમાં તળવાનો દેખાવ પણ તે દેવે કર્યો. ઉવટ તેની માતાને ન્યારે તે દેવ ઠકાળવા તત્પર થયો, ત્યારે ચૂલણિપિતા ભડીને બોલો થયો. પછી બધા ભ્રમ સમજતાં તેણે પ્રાયશ્ચિતાદિ કરી, ફરીથી નિયમનો સ્વીકાર કર્યો. સુરાદેવને પણ દેવે તેના પુત્રને કાપીને તળવાનો દેખાવ દેખાડ્યો હતો, પણ તે ડર્યો નહિ. ઉવટ તે દેવે સુરાદેવના શરીરમાં સોજ રોગો મૂકવાની ધમકી આપી, ત્યારે તે ભડીને બોલો થઈ ગયો. પણ પછી ભ્રમ સમજતાં પ્રાયશ્ચિતાદિ કરી, તે ફરી નિયમમાં સ્થિત થયો. જુઓ આ માળાનું 'દશ ઉપાસકો' પુસ્તક, અધ્યાયન ૩ તથા ૪.

કે, પુદ્ગલનું કહેવું ખોટું છે. કારણ કે બ્રહ્મલોકની પાર પણ ખીજ દેવલોક છે, અને તેઓમાં તે કરતાં પણ વધારે સ્થિતિ છે. દેવોમાં વધારેમાં વધારે સ્થિતિ તેવીસ સાગરોપમ વર્ષની છે; અને તે અનુત્તર વિમાનમાં છે. અનુત્તર વિમાન પાંચ છે. તેમાં પહેલાં ચારમાં ઓછામાં ઓછી ૩૧ સાગરોપમ વર્ષની સ્થિતિ છે, અને વધારેમાં વધારે ૩૩ સાગરોપમ વર્ષની છે. પરંતુ પાંચમામાં તે ઓછામાં ઓછી અને વધારેમાં વધારે ૩૩ સાગરોપમ વર્ષની સ્થિતિ છે. ત્યાર પછી કોઈ દેવલોક નથી; પરંતુ સિદ્ધલોક જ છે.^૧

આ વાત પણ બધે ફેલાઈ ગઈ; અને તે પુદ્ગલના જાણવામાં પણ આવી. આથી તે શકિત, કાંક્ષિત, સંક્રિંધ અને અનિશ્ચિત થયો. તેને વિચાર આવ્યો કે, મહાવીર તો સર્વજ્ઞ અને સર્વદર્શી કહેવાય છે, તો લાવ તેમની પાસે જઈ, તેમની વાત સાંભળું.

ત્યારબાદ ભગવાન પાસે ધર્મોપદેશ સાંભળી, તેમાં શ્રદ્ધાયુક્ત બની, તેણે ભગવાન પાસે દીક્ષા લીધી.

આલંબિકાના વાસ દરમ્યાન, તે નગરના મુક્તશતક નામના તવંગર ગૃહસ્થે પણ મહાવીર પાસે ગૃહસ્થધર્મની દીક્ષા લીધી.^૨

૧. વધુ વિગત માટે જુઓ આ માળાનું 'અંતિમ ઉપદેશ' પુસ્તક, (નવી આવૃત્તિ) પા. ૨૩૦ તથા ૨૩૨.

૨. તેની પાસે પણ છ-છ હિરણ્યકોટી તથા વ્રજ હતાં. એક દેવે તેના પુત્રો મારી નાખવાનો દેખાવ કરી તેને ડરાવ્યો, પણ તે ધ્યાનથી ચલિત ન થયો. છેવટે તેનું ધન ઘર બહાર ફેંકી દેવાનો દેખાવ કર્યો, ત્યારે તે ભભો થઈ ગયો. અલબત્ત, પછી બધો ભ્રમ જણાતાં તેણે પ્રાયશ્ચિત્તાદિ કરી, ફરી નિયમનો સ્વીકાર કર્યો. જુઓ આ માળાનું 'દશ ઉપાસકો' પુસ્તક અધ્યં ૫.

૩. મકાથી વગેરે ગૃહસ્થો.

આલભિકાથી નીકળી, ભગવાન રાજગૃહ આવ્યા. ત્યાં મકાથી (મંકાતી) વગેરે અનેક ગૃહસ્થોએ તેમનો ધર્મોપદેશ સાંભળી, જ્યેષ્ઠ પુત્રોને કુટુંબભાર સોંપી, તેમની પાસે દીક્ષા લીધી; અને અનેક વર્ષો તપાદિ યથાવિધિ આચરીને સિદ્ધિ પ્રાપ્ત કરી.

[૧૮ મું ચોમાસું]

ભગવાને પોતાના કેવલી જીવનના છઠ્ઠા વર્ષનું ચોમાસું રાજગૃહમાં જ વીતાવ્યું. ત્યાર બાદ પણ તે મગધભૂમિમાં જ વિહાર કરતા રહ્યા. તે તેમના દીક્ષાજીવનનું ૧૯મું વર્ષ હતું.

શ્રેણિક રાજાએ ભગવાનનો પરિચય આ દરમ્યાન બહુ વધારી દીધો હતો, અને તેની ભક્તિ ભગવાન તરફ વળતી જતી હતી. એક વખત તે ભગવાન પાસે ઘેઠો હતો. તેવામાં કુષ્ઠ રોગથી ગળી ગયેલા શરીરવાળો કાઈ પુરુષ ત્યાં આવ્યો, અને પ્રભુને પ્રણામ કરી, હડકાયા કૂતરાની જેમ પ્રભુની પાસે જમીન ઉપર ઘેઠો. પછી ચંદનની જેમ તેણે પોતાના પરુથી ભગવાનના ચરણને નિઃશંકપણે ચર્ચિત કરવા માંડ્યા. આ જોઈ શ્રેણિક રાજાને ખૂબ ગુસ્સો ચડ્યો. પણ ભગવાન શાંત જ રહ્યા. તેવામાં ભગવાનને ઊંક આવી. એટલે તરત પેલો કુષ્ઠી બોલી બેઠ્યો, ‘તમે મૃત્યુ પામે!’ પછી રાજા શ્રેણિકને ઊંક આવી. ત્યારે તે કુષ્ઠી બોલ્યો, ‘ધણું જીવો!’ પછી

૧. તેમની બાકીની કથા આગળ આવી ગયેલા સુમનોભદ્ર અને સુપ્રતિષ્ઠના જેવી જ ગણવી (જુઓ પા. ૨૮૫). મકાથીનું સાધુપણું ૧૬ વર્ષનું, અને વિપુલ પર્વત ઉપર સિદ્ધિ ભણવાં. બીજા ગૃહસ્થોનાં નામ તથા સાધુપણાનો કાળ વગેરે ભણવા, જુઓ આ માળાનું ‘પાપ, પુણ્ય અને સંયમ’ પુસ્તક, પા. ૧૫૪, તથા ૧૬૨. તેમનાં નામ કિંકર્મ, કાશ્યપ, વારત, મેઘ.

અભયકુમારને છોંક આવી; એટલે તે બોલ્યો, 'હવે કે મરો!' એ જ સભામાં કાલસૌકરિક નામે ખાટકી પણ બેઠો હતો. તેને હવે છોંક આવી. એટલે પેલા કુષ્ઠીએ કહ્યું કે, 'તું હવે પણ નહીં, અને મર પણ નહીં.'

શ્રેણિક રાજને કુષ્ઠીના આ સર્વ વ્યવહારથી બહુ નવાઈ લાગી, એટલે ભગવાને તે કુષ્ઠીએ કહેલા વચનોનો અર્થ

૧. તે કુષ્ઠીની મૂળ કથા આ પ્રમાણે છે. કૌશાંબીના રાજને તે નગરના બ્રાહ્મણે ખુશ કર્યો, ત્યારે તે રાજ્યે તેને વરદાન માગવા કહ્યું. બ્રાહ્મણીએ વિચાર્યું કે, રાજ પાસે જે આ બ્રાહ્મણ ગામ-ગરાસ માગશે, તેા વેલવના મદમાં તે ખીજ સ્ત્રી પરણશે. તેથી તેણે પતિ પાસે એવું વરદાન મગાવ્યું કે, રોજ ભોજન અને દક્ષિણામાં એક સોનામહોર રાજ્યે આપવી. રાજ તે પ્રમાણે તેને રોજ ભોજન તથા દક્ષિણા આપવા લાગ્યો. રાજના દરબારી વગેરે લોક તે બ્રાહ્મણને રાજનો માનીતો માની તેને ભોજન તથા દક્ષિણા માટે આમંત્રણ આપવા લાગ્યા. પેલો બ્રાહ્મણ દક્ષિણાને લોકે રાજને ત્યાં જમેલું ભોજન એકી કાઢતો, અને તેમને ત્યાં જમવા જતો. ધીમે ધીમે અજીજી અન્નના વમનથી તે બ્રાહ્મણને કુષ્ઠ રોગ થયો. એટલે રાજ્યે તેને બદલે તેના પુત્રને ભોજન માટે મહેલમાં બાલાવી, ભોજન તથા દક્ષિણા આપવા માંડયાં. આ બ્રાહ્મણ તેા હવે તેના પુત્રો તથા પુત્રવધૂઓની ધૂણાનું પાત્ર બની ગયો. પોતાના કુટુંબને વધુ દ્રવ્ય મળે તે માટે પોતે વમનાદિથી વારંવાર ભોજન કરીને આ રોગ પ્રાપ્ત કર્યો છે, છતાં તે કુટુંબનાં માણસો જ આ રીતે પોતાની અવહેલા કરે, એ જોઈ બ્રાહ્મણ ધણો ચિડાયો; અને યુક્તિથી કુટુંબના ખાલમાં પોતાના રોગના પરનો ચેપ ભેળવી, તે તીર્થયાત્રાને બહાને ધરમાંથી ચાલી નીકળ્યો. તેના કુટુંબનાં સર્વ માણસો પેલા ચેપવાળું ભોજન ખાવાથી કુષ્ઠી થયાં.

પેલો બ્રાહ્મણ જંગલમાં ફરતો હતો તેવામાં તેના પીવામાં પત્ર-પુષ્પ આદિ જેમાં સડતાં હતાં તેવા એક ધરાનું પાણી આવ્યું. દેવવશાત્ તે પાણી તેને ઔષધરૂપ નીવડયું, અને તેનો રોગ મટી ગયો. એટલે તે પોતાના કુટુંબની દશા જોવા આવ્યો. પણ

ત્રેણિકને આ પ્રમાણે સમજાવ્યો: હે રાગ, કુછીએ મને 'મરણ પામે' એમ કહ્યું, એને અર્થ એ કે, 'તમે મૃત્યુ બાદ નિર્વાણ-પદ પામવાના છો, માટે જલદી મરણો તો જલદી ઉત્તમ પદ પામશો.' તને 'જીવો' એમ કહ્યું તેનો અર્થ એ કે, 'તું મર્યા બાદ નરકગતિ પામવાનો છે, માટે તું વધુ જીવે એમાં જ સુખ છે, જેથી તેટલો વખત નરકથી દૂર રહે.' અભયકુમારને 'જીવો કે મરો' એમ કહ્યું તેનો અર્થ એ કે, તે જીવતો હશે તો ધર્મ કરશે, અને મરશે ત્યાર પછી અનુત્તર દેવલોકને પામશે. માટે તેને સારુ અને વાનાં સારાં છે. અને કાલસૌકરિકને, 'જીવ નહીં, અને મર પશુ નહીં' એમ કહ્યું એનો અર્થ એ કે, તે જીવશે તો પશુ પાપકર્મ કરશે, અને મરશે તો પશુ નરકગતિએ જશે, માટે તેને સારુ અને વાનાં ધચ્છવા જેવાં નથી.

ત્રેણિક આ પ્રમાણે પોતાની બાવી નરકગતિની વાત સાંભળી બહુ ખિન્ન થયો. તેણે કોઈ પશુ ઉપાયે પોતાની દુર્ગતિ ટળે તેના માર્ગ બજવાનને પૂછ્યો. ત્યારે બજવાને કહ્યું, આ નગરની કપિલા બ્રાહ્મણી જૈન સાધુને પૂજે એ જેમ અશક્ય

તે લોકોએ ચિડાઈ તેને મારી કાઢ્યો. તે આવીને રાજગૃહ નગરના દ્વારપાળને ત્યાં ભિતર્યો.

તે દ્વારપાળે મહાવીરનો ઉપદેશ સાંભળવા જતી વેળા તે બ્રાહ્મણને દરવાજા ઉપર ચોક્કી કરવા મૂક્યો. એટલામાં તે બ્રાહ્મણ મરણ પામ્યો અને રાજગૃહ નગરની વાવમાં દેડકો થયો. તે એક વાર વાવની બહાર ફરતો હતો તેવામાં તેણે લોકોને મહાવીર આવ્યાની વાત કરતા તેમનાં દર્શને જતા જોયા. તેને પૂર્વજન્મની વાત યાદ આવી કે, મને દરવાજે મૂકી, દ્વારપાળ આ મહાવીરનાં દર્શને જ ગયો હતો. માટે હાવ હું પશુ તેમનાં દર્શને જઉં. પશુ તેટલામાં તે ત્રેણિક રાજના ઘોડાની ખરી તળે કચ્છરાઈને મરણ પામ્યો. પશુ શુભભાવમાં મૃત્યુ પામેલો હોવાથી, તે દુર્દુરાંક નામે દેવ થયો. તે દેવ જ કુછીના રૂપે બજવાનનાં દર્શને આવ્યો હતો.

છે, કે આં કાલસૌકરિક ખાટકી પોતાનું પશુ મારવાનું કર્મ. છોડે એ જોમ અશક્ય છે, તેમ સૌનાં કર્મનું ફળ ટાળવું અશક્ય છે. પરંતુ તારે અત્યંત ખિન્ન થવાની જરૂર નથી. કારણ કે અવિધ્યાના કાળચક્રમાં તું પદ્મનાભ નામે પ્રથમ જૈન તીર્થંકર થઈશ.

ત્યારબાદ પણ ઐશ્વિક રાજ્યએ પોતાની આસક્તિએને કારણે ભગવાન પાસે જાતે દીક્ષા તો ન લીધી, પણ પોતાના કુટુંબમાંથી કે પ્રજામાંથી જે કોઈ દીક્ષા લેવા માગે તેને નડતર-રૂપ હરગિજ ન થવાનું નક્કી કર્યું.

આ અરસામાં ભગવાન પાસે એક અનાય ત્રાજકુમાર દીક્ષા માટે આવ્યો. તેની હકીકત નીચે પ્રમાણે છે :

૪. આર્દ્રકુમાર

આર્દ્રકુમારનો દેશ તથા માતાપિતાનાં નામ ખબર ન હોવાને કારણે કથાકારો તે બંધાને માટે એક જ નામ વાપરે છે : દેશનું નામ પણ આર્દ્રક^૧, રાજ્યનું નામ પણ આર્દ્રક, રાણીનું નામ આર્દ્રકા, અને કુમારનું નામ પણ આર્દ્રક. તેના બાપને આપણે આર્દ્રકરાજ કહીશું, અને કુમારને આર્દ્રકુમાર.

આર્દ્રક રાજ્યને મગધના ઐશ્વિક રાજ સાથે મિત્રતાનો સંબંધ હશે. તેથી કોઈ પ્રસંગે ઐશ્વિકે આર્દ્રક રાજ્ય ઉપર કેટલીક બેટો લઈને પોતાના મંત્રીને મોકલ્યો. આર્દ્રક રાજ્યએ તેનો ખૂબ સત્કાર કર્યો. આર્દ્રકકુમારે પોતાના પિતાની ઐશ્વિક સાથેની મિત્રતા જોઈ, તેના કુમાર સાથે પોતે પણ મિત્રતા કરવાના ઇરાદાથી પેલા મંત્રીને પૂછ્યું કે, ઐશ્વિક રાજ્યને કોઈ કુમાર છે કે નહીં? મારે તેની સાથે મિત્રતા કરવી છે.' મંત્રીએ અભયકુમારનું નામ દઈ, તેનાં ગુણ-ચાતુરી આદિનાં ખુલ્લે કંઠે વખાણ કર્યું. તે ઉપરથી આર્દ્રકકુમારે તેને પોતાનો મિત્ર

૧. હેમાચાર્ય તેને 'સમુદ્રના મધ્યમાં પાતાળશુવન જેવે દેશ' કહે છે.

માની લઈ, તેના ઉપર કેટલીક ભેટા મોકલી. અભયકુમારને જ્યારે તે ભેટા તેમજ આર્દ્રકકુમારની મિત્રતાનું આમંત્રણ મળ્યાં, ત્યારે ખુશી થઈ તેણે તે અનાયર્થ રાજકુમારના હિતની ખુદ્દિથી આદિનાથ તીર્થંકરની મૂર્તિ તેના ઉપર મોકલી આપી.

આર્દ્રકકુમાર તો એવા કોઈ ધર્મ-સંસ્કારોથી રહિત હતો; તેને તો ખબર સુધ્ધાં પડી નહીં કે, આ તે વળી શું છે કે શા માટે છે? તે તો કુતુહલથી તે પ્રતિમા તરફ જોતો જ રહ્યો. અચાનક કર્મસંભોગે તેને તે વખતે પૂર્વજન્મની સ્મૃતિ ધર્ષ આવી. તે તરત મૂર્છિત થઈ ગયો. તે સ્થિતિમાં તેણે પોતાનો પૂર્વજન્મ જોયો. આ જન્મથી ત્રીજે જન્મે તે વસંતપુર નગરમાં સામાયિક નામનો એક કણુખી હતો. તેને અંધુમતી નામે સ્ત્રી હતી. એક વખત સુસ્થિત નામના આચાર્ય પાસે ધર્મોપદેશ સાંભળી, સંસાર ઉપર વૈરાગ્ય પામી, તેણે તથા તેની સ્ત્રીએ દીક્ષા લીધી અને ગૃહત્યાગ કર્યો.

સામાયિક પોતાના ગુરુ સાથે ફરતો ફરતો એક શહેરમાં આવી પહોંચ્યો. તે અરસામાં સાધ્વી થયેલી તેની સ્ત્રી અંધુમતી પણ પોતાની આર્થા સાથે ફરતી ફરતી શહેરમાં આવી. અંધુમતીને જોઈ, સામાયિકને તેની સાથેની પૂર્વકીડાએ યાદ આવી, અને તેથી તેને તેના પ્રત્યે કામાભિવ્રાજ થયો. અંધુમતીને એ વાતની ખબર પડતાં, તેને લાગ્યું કે, મારે કારણે એ મુનિ સાધુધર્મનું ઉલ્લંઘન કરવા પ્રેરાય, એ કીક નહીં. આથી તેણે તરત પોતાના પ્રાણ તણ દીધા. એ વાત સાંભળી શરમ તથા શોકના માર્યા સામાયિકે પણ અનશનથી પોતાના પ્રાણ તણ દીધા. ત્યાર પછી થોડો કાળ સ્વર્ગવાસ ભોગવી, તે ધર્મરહિત અનાયર્થદેશમાં આર્દ્રકકુમાર તરીકે ઉત્પન્ન થયો.

પૂર્વજન્મની સ્મૃતિ થયા પાદ આર્દ્રકકુમાર આદિનાથની પ્રતિમાને પૂજતો, તથા જ્યાં તીર્થંકર સદેહે વિહરે છે તેવા આર્થ દેશમાં જવાના મનોરથ સેવતો દિવસ વિતાવવા લાગ્યો.

જ્યારે તેને ખાતરી થઈ કે, પોતાના પિતા આર્થ દેશમાં જવાની પોતાને રજા આપવાના જ નથી — અને હવે તો પોતાનો ધરાદો જાણી ગયા હોવાથી પોતાની ઉપર જાપતો પણ સારી પેઠે રાખશે જ, — ત્યારે તેણે એક યુક્તિ કરી. તેણે સમુદ્ર કિનારે એકાંત દેશમાં એક વહાણ તૈયાર કરાવ્યું; અને પછી અથ ખેલાવવાની ક્રીડા બધાને બતાવતાં બતાવતાં અચાનક ઘોડો તે તરફ દોડાવી મૂક્યો અને વહાણ ઉપર ચડી વહાણ હંકારી મૂક્યું !

વહાણ આર્થદેશને કિનારે આવી પહોંચ્યા બાદ આર્દ્રક-કુમારે સ્વહસ્તે જ દીક્ષા લીધી; અને પછી સાધુવેષે ફરતો ફરતો તે વસંતપુર નગરે આવી પહોંચ્યો. ત્યાં નગરની બહાર કોઈ દેવાલયમાં તે ધ્યાનસ્થ થઈને બેઠો.

તે નગરમાં દેવદત્ત નામે એક મોટો શેઠ રહેતો હતો. તેને ધનવતી નામે પત્ની હતી. પેલી બંધુમતીનો જીવ દેવલોકમાંથી ચ્યવીને તે શેઠને ઘેર પુત્રીપણે અવતર્યો. તે બાળાનું નામ શ્રીમતી પાડવામાં આવ્યું. ઉંમરે આવતાં તે ઘણી સ્વરૂપવતી તથા ગુણવતી થઈ. એક વખત નગરની બીજી બાળાઓ સાથે તે પાંતરમણની ક્રીડા કરવા પેલા દેવાલયમાં આવી પહોંચી. રમત શરૂ થતાં બધી બાળાઓ બોલી, ‘ સર્વે પોતપોતાને ગમતા એવા વરને વરી લો.’ એટલે સર્વે કન્યાઓ પરસ્પર રુચિ પ્રમાણે એકબીજાને વર કરીને વરી ઝઈ. ત્યારે શ્રીમતી તો ધ્યાનસ્થ બેઠેલા આર્દ્રકને બતાવી બોલી, ‘ હું તો આ મુનિને જ વરી !’

સખીઓ અંદર અંદર પાંતરમણની ક્રીડા કરીને વખત થતાં વેરાઈ ઝઈ; આર્દ્રક મુનિ પણ તે સ્થળથી નીકળી બીજે સ્થળે આસ્યા ગયા.

હવે શ્રીમતીના પિતાએ તેના લગ્નનો વિચાર કરવા માંડ્યો અને તે માટે વરની પસંદગી કરવા માંડી. ત્યારે શ્રીમતીએ

કહ્યું, 'હે પિતાજી! પૂર્વે સખીઓ સાથે ક્રીડા કરતી વખતે, મેં એક મુનિને મારા વર કહ્યા હતા. તે કોણુ હતા, તે ક્યાં ગયા, તે કશાની ખબર મને છે નહીં, તેમજ મેં રાખી પણુ નથી. કારણુ કે, તે વખતે તો મને માત્ર રમતનો જ ખ્યાલ હતો. પરંતુ હવે, હું આ જીવનમાં તે મુનિ સિવાય ખીજા કોઈને મારો પતિ કહેવાની નથી કે કરવાની નથી.'

શેઠ વિચારમાં પડી ગયા. એ મુનિ કોઈ વખત ભાગ્ય-વશાત્ નગરમાં પાછા આવી ચડે, તો પણુ તેમને ઓળખે કોણુ? તેમ જ ઓળખી પણુ કાઢે, તોય ધરખાર તજીને સાધુ થયેલો માણસ લમ કરવા શાનો કળૂલ થાય? પરંતુ પુત્રીનો નિશ્ચય કરે તેમ નથી તેવું જણ્યા પછી, શેઠે પુત્રીને તે મુનિનું કોઈ એધાણુ પૂછ્યું. પુત્રીએ કહ્યું, મેં તેમના ચરણુ તરફ નજર કરી હતી ત્યારે તેમના ચરણુ ઉપર એક ચિહ્ન મારા જોવામાં આવ્યું હતું. તે વડે હું તેમને જરૂર ઓળખી શકું.

ત્યારથી માંડીને શેઠે શહેરમાં જે કોઈ મુનિ આવે, તેને પોતાની પુત્રી દ્વારા બિહ્સા આપવાની વ્યવસ્થા કરી, જેથી દરેકના ચરણુ તે જોઈ શકે.

એમ કરતાં કરતાં ઘણો વખત વીતી ગયો. પરંતુ શ્રીમતીનો નિશ્ચય ડગમગતો નથી કે તૂટતો નથી. છેવટે કર્મ-સંજોગે આર્દ્રક મુનિ ફરી તે નગરમાં આવી ચડ્યા. શ્રીમતીએ વંદના કરતાં તેમના ચરણુ ઉપરનું ચિહ્ન જોઈ, તરત તેમને ઓળખી લીધા. પછી શેઠે, રાજાએ અને મહાજને બધાએ મળી આર્દ્રકને શ્રીમતીના અહ્લુત નિશ્ચયની તથા અડગતાની વાત કહી સંભળાવી, તથા તેની સ.થે લમ કરવા તેમને ખૂબ સમજાવ્યા. આર્દ્રક મુનિ પણુ આખી વાત સંભળી દિગ્મૂઠ થયા; અને છેવટે એક પુત્ર ઉત્પન્ન થાય ત્યાં સુધી સાથે રહેવાની શરતે શ્રીમતીને પરણ્યા.

યોગ્ય કાળે શ્રીમતીને પુત્ર થયો. એટલે આર્દ્રકે ત્યાંથી ચાલ્યા જવાનો વિચાર જાહેર કર્યો. ત્યારે શ્રીમતીએ તથા ખીજા બધાએ તેમને સમજાવ્યા કે, નાનું બાળક જ્યાં સુધી ધાવણ મૂકે નહિ અને હરતું ફરતું થાય નહિ, ત્યાં સુધી ન હોવા બરાબર જ છે. માટે ત્યાં સુધી તમે થોભી જાઓ.

પછી જ્યારે પુત્ર બોલતો-ચાલતો તથા હરતો-ફરતો થયો, ત્યારે આર્દ્રકે ત્યાંથી ચાલી નીકળવા લાગ્યા. તે વખતે ભુદ્ધિમાન શ્રીમતીએ એક યુક્તિ કરી. તે રેંટિયો લઈને કાંતવા બેઠી. પુત્રે પૂછ્યું, હે માતા! તું આ શું કરે છે? ત્યારે માતાએ કહ્યું: “હે પુત્ર, તારા પિતા આપણને અનાથ છોડી ચાલ્યા જાય છે, અને તું હજી કમાઈ શકે તેટલી ઉંમરનો નથી; એટલે હવે ‘અનિલ તથા સ્ત્રીજનને ઉચિત એવા આ ઉઘમથી’ હું તારું બરણ-પોષણ કરીશ.”

આ સાંભળી પિતાને પ્રિય એવો તે બાળક કાંતેલા સૂતરનું કોકકું લઈ, પિતા હતા ત્યાં ગયો અને તેમની આસપાસ કાચા સૂતરના તાર વીંટતો કહેવા લાગ્યો, ‘હવે તમે શી રીતે જવાના છો?’

પિતાએ બાળકે દીધેલા ચાંટા હસતાં હસતાં ગણી જોયા, અને તેટલાં વર્ષ થોભી જવાનું કજીવ કર્યું. તેટલાં વર્ષ પૂરાં થયાં ત્યારે તે પોતાનું મન ખૂબ કઠણ કરી ચાલી નીકળ્યા જ. તેમણે મહાવીર તીર્થકરની વાત સાંભળી હતી. એટલે હવે તે તે સીધા રાજગૃહ તરફ જવા નીકળ્યા!

માગમાં આર્દ્રકમુનિને જોશાલકનો ભેટો થયો. જોશાલકે આર્દ્રકને મહાવીરનાં દર્શને જતા જાણી, તેમને તે વિચાર પડતો મૂકવા ખૂબ સમજાવ્યા; પરંતુ આર્દ્રક પોતાના નિશ્ચયમાં ડગ્યા નહિ. તે પ્રસંગે તે બે વચ્ચે થયેલા સવાલ જવાબ સૂત્રકૃતાંગ-સૂત્રમાં સંઘરાયેલા આપણને મળે છે :

ગોશાલક : હે આર્દ્રક ! આ મહાવીરે પૂર્વે શું કયું છે તે સાંભળ. પ્રથમ તે એકાંતમાં એકલો વિચારનાર શ્રમણ હતો. હવે તે અનેક ભિક્ષુઓને એકઠા કરી, ધર્મોપદેશ આપવા નીકળ્યો છે. આમ, તે અરિથર માણસે પોતાની આર્જીવકા જીભી કરી છે. તેનું અત્યારનું આચરણ તેના પ્રથમના આચરણથી વિરુદ્ધ છે.

આર્દ્રક : મહાવીર હવે અનેક માણસોની વચ્ચે રહી તેમને ધર્મોપદેશ આપતા હોય, તેથી તેમનું એકલાપણું નાશ પામ્યું એમ હું માની શકતો નથી. સંસારનું સંપૂર્ણ સ્વરૂપ સમજી, સ્થાવરજંગમ પ્રાણીઓના કલ્યાણ માટે હજારોની વચ્ચે ધર્મોપદેશ આપનારનું એકાંતપણું કાયમ જ છે એમ હું માનું છું. જે કોઈ શ્રમણ પોતે ક્ષાંત, દાંત, જિતેન્દ્રિય તથા વાણીના ગુણદોષ જાણનારો હોય, તે ધર્મોપદેશ આપે તેટલા માત્રથી તેને કરો દોષ લાગતો નથી.

ગોશાલક : ઠંડું પાણી ન પીવું, ઘીજ વગેરે ધાન ન ખાવું, પોતાને માટે તૈયાર કરેલો આહાર ન ખાવો, અને સ્ત્રીઓને સહવાસ ન કરવો — એ બાબતો ઉપર મહાવીર નાહક વધારે પડતો ભાર મૂકે છે. મારા સિદ્ધાંત પ્રમાણે તે ભાર આવશ્યક નથી. માટે તું નિરર્થક કઠોરતાના જ ઉપાસક તે તાપસને અનુસરવાનો ખ્યાલ છોડી દે.

આર્દ્રક : ખરે જ ! તમારા શ્રમણ-સાધુઓ જો એ બધું કરતા જ હોય, તો પછી બધા ગૃહસ્થોને પણ શ્રમણો જ કહેવા જોઈએ !

ગોશાલક : આમ કહીને તો તું બધા જ ધર્માચાર્યોના સરખો નિરસ્કાર કરે છે. કારણ કે, એકલા મહાવીર વિના કોઈ બીજા વાદી એ બધી બાબતોના ત્યાગ ઉપર ભાર મૂકતો નથી.

આર્દ્રક : હું કોઈ વાદીનો તિરસ્કાર નથી કરતો; માત્ર ખોટી માન્યતાનો જ તિરસ્કાર કરું છું. આકી, દરેક વાદી પોતાના મતને વખાણે છે, અને સામાનો તિરસ્કાર કરી, પોતાનો મત કહી બતાવે છે, એ જાણીતી વાત છે.

ગોશાલક : ધર્મશાળાઓમાં કે ઉદ્ધાનગૃહોમાં ઘણા ચતુર તથા નાના મોટા તાર્કિક—અતાર્કિક લોકો હશે એમ માની, તારો શ્રમણુ ભગવાન મહાવીર ત્યાં રહેવા જતો નથી. તેને ખીક લાગે છે કે, કદાચ બધા મેઘાવી, શિક્ષિત, બુદ્ધિમાન તથા સૂત્રાર્થનો નિર્ણય જાણનારા બિહુઓ કંઈ પૂછશે, તો શો જવાબ દર્શાવું!

આર્દ્રક : ધર્મશાળા આદિ સ્થળોમાં શ્રદ્ધાથી બ્રહ્મ થયેલા અનાર્થ લોકો ઘણા હોય છે, એવી શંકાથી મહાવીર ત્યાં ન જતા હોય, તો બલે. આકી પ્રયોજન અનુસાર, તે બુદ્ધિમાન શ્રમણુ આર્ય પુરુષોના પ્રશ્નોનો જવાબ જરૂર આપે છે, એમ મેં સાંભળ્યું છે. આકી પ્રયોજન વિના તે કંઈ પણ કરતા નથી, રાજ વગેરેની જાણરહિતીથી પણ નહિ — એ કબૂલ રાખવા હું તૈયાર છું. તેવો માણસ બચથી કશું ન કરે એ માનવા હું તૈયાર નથી.

ગોશાલક : કોઈ વેપારી લાભની ઇચ્છાથી પોતાનો માલ પાથરી, મોહું ટોળું જમાવે, તેવો આ તમારો જ્ઞાતપુત્ર છે, એવું મને તો લાગે છે.

આર્દ્રક : કામરસમાં લંપટ, ધનની કામનાથી દૂર દૂર વિચરતા, તથા તે માટે પ્રાણીઓના સમૂહોની હિંસા કરતાં પણ ન અચકાતા વેપારી વાણિયાઓ સાથે તમે મહાવીરને સરખાવો છો? રક્ષણુહાર અને જ્ઞાની મહાવીરને કોઈ લાભ સાધતો હોય તો તે આ સંસારનો નહિ; પરંતુ આદિયુક્ત પણ અંતરહિત વસ્તુનો. એ લાભની ઇચ્છાવાળો તે શ્રમણુ છે, એ વાત હું કબૂલ કરું છું!

આમ ગોશાલક ન્યારે આર્દ્રકને સમજવવામાં ન આવ્યો, ત્યારે તે તેને પડતો મૂકી રસ્તે પડ્યો. આર્દ્રકમુનિ હવે આગળ ચાલ્યા. માર્ગમાં હસ્તિતાપસોના આશ્રમ આવ્યો. તે લોકો એક મોટા હાથીને મારી, તેનું માંસ સૂકવીને તેના ઉપર ઘણા દિવસો નિર્વાહ કરતા. તેઓ આર્દ્રકને પોતાના પંથમાં ભેળવવા, પોતાનું રહસ્ય તેને સમજવવા લાગ્યા, તેમણે કહ્યું, અમે એક વર્ષમાં એક મોટો જીવ મારીએ છીએ; જેથી રાજ નાના જીવને મારવા ન પડે.

આર્દ્રકે જવાબ આપ્યો : પોતાને નિમિત્તે એક પશુ પ્રાણીનો વધ કરનાર તમે હિંસાદોષથી નિવૃત્ત થયેલા કેવી રીતે કહેવાઓ ? મને તો તમારામાં ને ગૃહસ્થોમાં કશો ફેર દેખાતો નથી. ખરો અહિંસક તો ઘેર ઘેરથી વધ્યું-ઘટ્યું માગી લાવી તે ઉપર જીવનાર, અને ફરીથી હિંસાનું ધામ એવું આ શરીર પ્રાપ્ત ન થાય તે માટે પ્રયત્ન કર્યા કરનાર ભિક્ષુક જ છે.

આ વાતચીત ચાલતી હતી, તેવામાં તે તાપસોએ મારવા માટે બધેલો એક મોટી કાયાવાળો હાથી એકદમ પોતાના મજબૂત સાંકળોના બંધનમાંથી બળ કરીને છૂટ્યો અને વેગથી આર્દ્રક મુનિ તરફ દોડ્યો. બંધાએ ધાર્યું કે, તે આર્દ્રક મુનિને મારી નાખશે. પરંતુ તે તો આવીને આર્દ્રક મુનિના ચરણમાં કુંભસ્થળ નમાવી નમસ્કાર કરવા લાગ્યો, અને પછી ભક્તિભરી દષ્ટિએ તેમના તરફ થોડી વાર જોઈ રહી, અરણ્યમાં ચાલ્યો ગયો.

આર્દ્રક મુનિ હવે નવાઈ પામેલા તાપસો સાથે જ્યાં મહાવીર હતા ત્યાં આવ્યા. ત્રેણિક રાજાને હાથી છૂટી જવાની, તથા આર્દ્રક આવ્યાની ખબર પડતાં, તે તરત અભયકુમાર સહિત તેની પાસે આવ્યો. રાજાએ આર્દ્રક મુનિને પૂછ્યું, હે ભગવન! તમને જોઈને હાથી મજબૂત સાંકળો તોડીને કેવી રીતે મુક્ત થઈ શક્યો, તથા તમને ધ્ર્જ કરવાને બદલે તમારા ચરણમાં નમસ્કાર કરી કેમ ચાલ્યો ગયો, તે મને કહો.

આર્દ્રકે કહ્યું, 'ધરમાં મારી આસપાસ વીંટળાયેલું કાચા સૂતરનું બંધન તોડીને હું છૂટો થયો છું, તેથી મને જોઈને આં હાથી વજનદાર લોદાની સાંકળોને પણ તોડી શક્યો છે. સૂક્ષ્મ રનેહતંતુઓ તોડવા એ ખરેખર દુષ્કર છે.'

આમ કહી આર્દ્રકકુમારે તેને તથા અભયકુમારને પોતાની સઘળી હકીકત કહી સંભળાવી. ત્યાર બાદ તે ભગવાન મહાવીરનાં દર્શન કરી કૃતાર્થ થયા.

મગધમાં ભગવાનના હાંબા વસવાટથી હવે લોકો ઉપર તેમની અને તેમના માર્ગની ઘણી અસર પડવા માંડી હતી. અનેક વિચારવંત તથા પુરુષાર્થી સ્ત્રી-પુરુષોએ આ વસવાટ દરમ્યાન તેમની પાસેથી દીક્ષા લીધી, અને કાચમને માટે ગૃહત્યાગ કરી, તેમના માર્ગમાં પ્રયાણ કર્યું.

૫. અભયકુમાર આદિની દીક્ષા

મહાવીરના રાજગૃહના આ વસવાટ દરમ્યાન શ્રેણિકપુત્ર અભયકુમાર તથા બીજા પણ જાલી, મયાલિ, અને દીહસેણુ, મહાસેણુ આદિ તે જ રાજના પુત્રોએ તેમની પાસે દીક્ષા લીધી.

અભયકુમાર પોતાની પ્રખર બુદ્ધિશક્તિથી શ્રેણિકરાજનેા મંત્રી બન્યો હતો, તે કયા આગળ આગળ આવી ગઈ છે. તેની બુદ્ધિશક્તિ વિષે બીજા પણ કેટલીક કથાઓ ચાલતી આવેલી છે, તે આ પ્રકરણને અંતે પરિશિષ્ટમાં આપી છે. તે ઉપરથી જણાશે કે, પોતાની અદ્ભુત પ્રજ્ઞાશક્તિથી પોતાના પિતાની અને રાજ્યની સેવા બજાવતો અભયકુમાર, પોતે સ્વીકારેલા આવક ધર્મનું યથા-વિધિ પાલન કરતો વિહરતો હતો. વખત જતાં શ્રેણિક રાજ તેને રાજ્યગાદી સ્વીકારવા આગ્રહ કરવા લાગ્યો. પરંતુ અભય-કુમાર પિતાને સમજાવતો કે, હજી થોડી રાહ જુઓ.

એક વખત અભયકુમારે મહાવીર ભગવાનની સ્તુતિ કરીને તેમને પૂછ્યું કે, છેલ્લા રાજર્ષિ કોણ છે? ત્યારે ભગવાને જવાબ આપ્યો કે, 'વીતભય નગરનેા ઉદાયન રાજ.'

આ જવાબ સાબળી અભયકુમાર વિચારમાં પડી ગયો. તેણે પિતા શ્રેણિક પાસે આવીને કહ્યું કે, મારે હવે રાજ્ય નથી જોઈતું !

રાજ્યે કારણ પૂછતાં અભયકુમારે જણાવ્યું કે, ભગવાન મહાવીરના કલા પ્રમાણે, હવે કોઈ રાજ દીક્ષા લેવાનો નથી. એટલે હું રાજ થાઉં તો પછી મારા નસીબમાં દીક્ષા લેવાનું ન ઘટે. માટે હું તો હવે રાજપાટનો ખ્યાલ રાખ્યા વિના દીક્ષા લેવા જ ચાલ્યો જવા ઇચ્છું છું. તમે કૃપા કરીને અનુગ્રા આપો.

રાજ્યે ન છૂટકે અભયકુમારને અનુગ્રા આપી. અભય-કુમારની પેઠે શ્રેણિક રાજના જાલી, દીર્ઘસેન આદિ કુલ ૨૧ કુમારોએ ભગવાન પાસે દીક્ષા લીધી. તેમાંથી જાલી, મયાલિ, ઉવયાલી, પુરિસસેણ, વારિસેણ, દીહદંત, અને લક્ષદંત, — એ સાતની માતાનું નામ ધારિણીદેવી હતું. અભયકુમારની માતાનું નામ નંદાદેવી હતું. આકીના દીહસેણ, મહાસેણ, લક્ષદંત, ગૂહદંત, સુહદંત, હલ્લ, દુમ, દુમસેણ, મહાદુમસેણ, સીહ, સીહસેણ, મહાસીહસેણ, અને પુણ્યસેણને પણ ધારિણીના પુત્રો ગણવા. તે બધાનાં તપ વગેરેનું વર્ણન સુમનોભદ્રની કથાના જોવું જ ગણવું [આગળ પા. ૨૮૫]. અર્થાત ગુણરતન સંવત્સર તપ પૂરેપૂરું આચરીને, તથા અંતે શરીર અત્યંત દુર્બળ થઈ જતાં ૬૦ ટંક અન્ન-જળ વિના વિતાવીને તેમણે પ્રાણત્યાગ કર્યો હતા. જાલી વગેરે પાંચનો સાધુકાળ કુલ ૧૬ વર્ષનો હતો; દીહદંત અને લક્ષદંતનો ૧૨ વર્ષનો, અભયકુમારનો પાંચ વર્ષનો, અને દીહસેણ વગેરે ૧૩ જણનો ૧૬ વર્ષનો. તે બધા મૃત્યુ પામી અનુત્તર દેવલોક પામ્યા હતા. ત્યાંથી ચ્યુત થઈ, મહાવિદેહ ક્ષેત્રમાં જન્મી, તેઓ સિદ્ધ-શુદ્ધ-અને મુક્ત થશે.

આ જ અરસામાં શ્રેણિક રાજની નંદા, નંદવતી, નંદોત્તરા, નાંદિષેણિકા, મરુતા, સુમરુતા, મહામરુતા, મરુદેવા,

ભદ્રા, સુભદ્રા, સુજાતા, સુમના અને જૂતદત્તા નામની તેર રાણી-ઓએ પણ ભગવાન પાસે દીક્ષા લીધી. તેઓએ આર્યા પાસે રહી સામાયિક વગેરે ક્રિયાઓ તથા ધર્મગ્રંથોનું જ્ઞાન મેળવી લીધું. અને ત્યાર બાદ ચાર ટંક, છ ટંક, આઠ ટંક, દશ ટંક, બાર ટંક, પંદર ટંક, મહિનો વગેરેના ઉપવાસ આદિ વિવિધ તપકર્મો વડે આત્માને ભાવિત કરતાં કરતાં ૨૦ વર્ષ દીક્ષિત જીવન ગાળ્યું. અંતે સાઠ ટંકના ઉપવાસથી દેહનો અંત લાવીને, જે વસ્તુ માટે તેઓએ મુંડન કરાવ્યું હતું, બ્રહ્મચર્ય સ્વીકાર્યું હતું, સ્નાન-છત્ર-જોડાનો ત્યાગ કર્યો હતો, જૂમિ ઉપર સૂવું, પાટિયા ઉપર સૂવું, ભીખ માગવી વગેરે નિયમો સ્વીકાર્યા હતા, તથા પારકાનો તિરસ્કાર, માનાપમાન વગેરે સંકટો અને વિક્ષો સહન કરવાનું મંજૂર રાખ્યું હતું, તે વસ્તુ તેઓએ પ્રાપ્ત કરી. અર્થાત્ સિદ્ધ-જીવ અને મુક્ત થઈ, તેઓએ સર્વ દુઃખોનો અંત આણ્યો.

૧. વત્સદેશ તરફ

[૧૯ મું ચોમાસું]

દીક્ષાજીવનના ૧૯ મા વર્ષનું એ ચોમાસું ભગવાને રાજગૃહમાં જ વિતાવ્યું, આ વખતનો તેમનો રાજગૃહનો વર્ષાવાસ ઘણો ફળદાયી નીવડ્યો કહેવાય.

ચોમાસું વીત્યા પછી ભગવાન વત્સદેશ તરફ ચાલ્યા. આક્ષલિકામાં કેટલાક શ્રાવકો વચ્ચે દેવતાઓની વધારેમાં વધારે સ્થિતિ બાબત પુદ્ગલ પરિવાજકની કથામાં [પા. ૩૧૬] જણાવ્યા મુજબ મતભેદ પડ્યો હતો. ઋષિભદ્રપુત્ર નામનો શ્રાવક સાચી સ્થિતિ નિરૂપતો હતો, પરંતુ, બીજા શ્રાવકો તેના ઉપર વિશ્વાસ કરતા નહોતા. ભગવાને ઋષિભદ્રપુત્રના કથાનું સમર્થન કરી, સૌની શંકાનું નિવારણ કર્યું.

ભગવાન હવે કૌશાંબી નગરીમાં આવી પહોંચ્યા. ઉદાયનની વિધવા રાણી મૃગાવતીએ ઉજ્જવિનીના અંડપ્રદોતને આશા

આપી તત્કાળ પાછો કાઢ્યો હતો, તથા દરમ્યાન કૌશાંબીનો ક્રોધ મજબૂત કરાવી લીધો હતો. એ વાત આગળ [પા. ૨૮૩] આવી ગઈ છે. ધીમે ધીમે ચંડપ્રદ્યોતને મૃગાવતીના મનના ખરા ભાવની ખબર પડી ગઈ હતી, એટલે તે કાં તો મૃગાવતીને હાથ કરવા કે કાં તો નગરીનો નાશ કરવા કૌશાંબી ઉપર ચડી આવ્યો હતો. મહાભયંકર ખૂનરેણ મચવાની સ્થિતિ આવી પહોંચી હતી. તેવામાં ભગવાનનું ત્યાં આગમન થયું.

મૃગાવતીએ વિચાર્યું કે, ચંડપ્રદ્યોત પણ ભગવાન મહાવીરનો પ્રશંસક તો છે જ. એટલે ભગવાનને શરણે ગયેલી મને કનડવાનો વિચાર નહીં કરે. આથી તેણે નગરના દરવાજા ઉઘડાવી નાખ્યા, અને પોતે મોટી સમૃદ્ધિ સાથે ભગવાન પાસે આવી, તથા તેમને વંદનાદિ કરી, યોગ્ય સ્થાને બેઠી. પ્રદ્યોત રાજ ત્યાં બેઠેલો જ હતો. ભગવાને સૌને ધર્મોપદેશ આપ્યો. તેમના ઉપદેશમાં દષ્ટાંત તો હોય જ. પરંતુ આ વખતે તો પ્રસંગને અનુરૂપ તથા તરતમાં જ સાચેસાચ બનેલું એક દષ્ટાંત તેમને અચાનક મળી આવ્યું. પુરુષો સ્ત્રીઓ ઉપર આસક્ત થઈ, તેમને મેળવવા ગમે તેવા આરંભો કરવા પાછા નથી પડતા, પણ એ સ્ત્રીઓ પૂર્વજન્મોમાં કેટલીક વાર તેમની બહેન પણ થઈ હોય છે, પુત્રી પણ થઈ હોય છે, અને માતા પણ થઈ હોય છે! જે પુરુષ પોતાના એ બધા પૂર્વજન્મો જોઈ શકે, તો તેનો બધો મોહ ટળી જાય! તે દષ્ટાંત આ પ્રમાણે ઘટ્યું હતું :

ચંપા નગરીમાં એક સ્ત્રીકંપટ સોની હતો. તે ફરતાં ફરતાં જે જે રૂપવતી કન્યા જોતો તેને પાંચસો પાંચસો સોનીયા આપી ખરીદી લેતો અને પરણતો. એવી રીતે તે પાંચસો સ્ત્રીઓ પરણ્યો હતો. પ્રત્યેક સ્ત્રીને તેણે વસ્ત્રાભૂષણો વગેરેથી ખૂબ સન્નવી હતી. વારા પ્રમાણે એક એક સ્ત્રી રનાનાદિ કરી, બધાં આભૂષણ સજી, તેની પાસે જતી.

પોતાનું અંતઃપુર આમ મોટું હોવાથી, તથા સ્ત્રીજાત ઉપર અવિશ્વાસ હોવાથી કોઈ બીજા પુરુષો પોતાની સ્ત્રીઓને દ્વિષિત ન કરે, તે માટે તે બહુ તકેદારી રાખતો, અને બનના લગ્ની કદી ઘર છોડીને ક્યાંય જતો જ નહોતો.

એક વખત તેનો પ્રિય મિત્ર તેને બળાટકારે પોતાને ઘેર જમવા લઈ ગયો. તે દરમિયાન પેલી સ્ત્રીઓ જરા ઘૂંટકારતો દમ ભરતી વસ્ત્રાભૂષણ સજી વિહાર કરતી હતી. તેવામાં તે સોની ઉતાવળો ઉતાવળો પાછો આવી પહોંચ્યો. સૌને દાખલો બેસાડવા તેણે તેઓમાંથી એક સ્ત્રીને પકડીને એવી તો મારી કે તે ત્યાં ને ત્યાં મરણ પામી ગઈ. પરંતુ પરિણામ ધાર્યા કરતાં બિચરું આવ્યું. બાકીની સ્ત્રીઓએ પણ માન્યું કે તે દુષ્ટ આપણુ સૌને આમ મારી નાખશે, એટલે તેમણે ભેગી થઈ તેને ત્યાં જ ફૂટી નાખ્યો. ત્યારબાદ તેઓ તેના મડદા સાથે ચિતા સળગાવીને બળી મરી.

તે ચારસો ને નવ્વાણું સ્ત્રીઓ મરણ પામીને બીજો જન્મે પુરુષ થઈ. દૈવયોગે તે બધા એકઠા મળી, કોઈ અરણ્યમાં કિલ્લો કરી, ચોરી અને લૂંટફાટનો ધંધો કરવા લાગ્યા. પેલો સોની તથા તેણે મારી નાખેલી તેની સ્ત્રી એ બંને એક એક તિર્યચ જન્મ ભોગવ્યા પછી એક બ્રાહ્મણને ત્યાં ભાઈ-બહેન તરીકે ઉત્પન્ન થયાં. પેલી સ્ત્રી ભાઈ અને સોની બહેન થયો. ભાઈ મોટો હોવાથી માતાપિતાએ નાની બહેનને સાચવવાનું કામ તેને સોંપ્યું હતું. તે બાળકી બહુ રડયા કરતી. પેલો ભાઈ તેને છાની રાખવા પેટ હેઠળ બધે પંપાળતો. એટલે તે રોતી અંધ થતી. આમ ન્યારે બહેન રડતી, ત્યારે તે આમ પંપાળતો, અને બહેન છાની રહી જતી. પરંતુ એક વાર તેને આમ કુચેષ્ટા કરતો તેનાં માતાપિતાએ જોયો, એટલે તેમણે તેને ક્રોધથી મારીને ઘર બહાર કાઢી મૂક્યો. તે રિસાઈને ડુંગરાઓમાં ચાલ્યો ગયો. ત્યાં તેને પેલા ચારસો નવ્વાણું ચોરની

સોખત થઈ; અને તેમની ભેગો તે પણ ચોર થઈને ભળી ગયો. આમ તે સોનીની પાંચસોયે સ્ત્રીઓ પુરુપરૂપે આ જન્મમાં ભેગી મળી.

હવે પેલી બહેન યુવાવસ્થામાં આવતાં કુલટા થઈ. તે સ્વેચ્છાથી ફરતી ફરતી કોઈ ગામમાં આવી. તે રાત્રે પેલા પાંચસો ચોરાએ તે ગામ છૂટ્યું, અને તેમાં પેલી કુલટા હાથ આવતાં તેને તેઓ સાથે ઉપાડી ગયા. પછી તે બધા ચોરા તેને પોતાની પાસે રાખી ભોગવવા લાગ્યા. એક વખત તેમણે વિચાર્યું કે, આ બિચારી એકલી છે, તેથી આપણુ બધાની સાથે ભોગવિલાસ કરતાં થોડા સમયમાં મરી જશે. માટે કોઈ બીજી સ્ત્રી લાવીએ તો ઠીક. એવા વિચારથી તેઓ બીજી સ્ત્રીને લાવ્યા. પરંતુ પેલી કુલટા તે સ્ત્રી ઉપર ઝેર બળવા લાગી. અને એક વખત લાગ મળતાં તેને તેણે કૂવામાં ગચડાવી દીધી.

બધા ચોરા તેની તપાસ કરવા લાગ્યા; અને તેમની ખાતરી થઈ કે, જરૂર આ કુલટાએ તેને મારી નાખી હશે. પેલા આહ્મણુચોરને આ કુલટા ઉપર પડેલેથી સંશય તો હતો જ કે, આ મારી બહેન તો નહીં હોય? આથી તે ભગવાન મહાવીરને સર્વજ્ઞ જાણી, જ્યારે પ્રહોત અને મૃગાવતી તેમની પાસે બેઠાં હતાં ત્યારે જ પૂછવા આવ્યો કે, ‘ભગવાન! તે એ જ છે?’

ભગવાને પણ ટૂંકમાં જવાબ આપ્યો, ‘હા. એ જ છે.’ એ જાણી તે આહ્મણુને અતિશય વૈરાગ્ય આવ્યો. તેણે ભગવાન પાસે ત્યાં ને ત્યાં દીક્ષા લીધી.

ભગવાને તેની વાત પ્રહોત મૃગાવતી વગેરેને કહી સંભળાવી, તથા સ્ત્રી પ્રત્યેની આસક્તિ કેવાં કેવાં કુકર્મો કરાવે છે, તે વિષે સચોટ શબ્દોમાં બયાન કર્યું.

એ વખતે પ્રસંગ જોઈ મૃગાવતી જીદી, અને ભગવાન પાસે દીક્ષા લેવાનો પોતાનો નિર્ણય જાહેર કર્યો. તેણે ચંડપ્રઘોત પાસે જઈ, દીક્ષા લેવા માટે પરવાનગી માગી, તથા જણાવ્યું કે, મારો પુત્ર મેં તમને સોંપ્યો છે; હવે મને સંસારના ભોગવિલાસ ઉપર વૈરાગ્ય આવ્યો છે માટે મને દીક્ષા લેવાની પરવાનગી આપો. ચંડપ્રઘોત હા-ના કરી શક્યો નહીં; એટલે મૃગાવતીને ભગવાને તરત દીક્ષા આપી દીધી. આ જ વખતે ચંડપ્રઘાતની આઠ રાણીઓએ પણ (કદાચ બંધી વાત સમજી જઈને) ભગવાન પાસે દીક્ષા લીધી. દીક્ષા બાદ ભગવાને તે સૌને આર્યા ચંદનાને સોંપી.

[૨૦ મું ચોમાસું]

ત્યારબાદ ભગવાન વત્સ દેશમાંથી નીકળી વિદેહ તરફ વળ્યા. અને વૈશાલીમાં આવી ચાતુર્માસ વ્યતીત કર્યો. એ તેમનું દીક્ષાજીવનનું વીસમું વર્ષ હતું, અને કેવલીજીવનનું આઠમું ચોમાસું હતું.

પરિશિષ્ટ

અભયકુમારની પુનઃદમ્ભત્તાની કથાઓ

૬

રાજગૃહ નગર પાસેના વૈભાર પર્વત ઉપર લોહપુર નામે એક ચોર રહેતો હતો. તે ચોર છિન્ન મેળવીને રાજગૃહ નગરના લોકોનાં ધન તથા સ્ત્રીઓ ઉપાડી લાવીને ભોગવતો હતો. તેને રાંહણા નામે સ્ત્રીથી રૌહિણ્ય નામે પુત્ર થયો હતો. તે પણ અનાચારોમાં બાપ જેવો જ નીકળ્યો. મરતી વખતે લોહપુરે રૌહિણ્યને પાસે બોલાવીને કહ્યું કે, મારી આટલી છેલ્લી આજ્ઞા હમેશાં યાદ રાખજે : જ્યાં કોઈ સાધુસંત ઉપદેશ આપતા હોય, ત્યાં સરસો પણ જઈશ નહીં. રૌહિણ્યે તે આજ્ઞા કબૂલ

રાખી. ત્યાર બાદ તે આપથી પણ સવાયા દુરાચારો આવરતો રાજગૃહ નગરમાં કેર વરતાવવા લાગ્યો.

એક વખત તે રાજગૃહ નગર તરફ જતો હતો, તેવામાં માર્ગમાં મહાવીર ભગવાન લોકાના ટોળાને ધર્મોપદેશ આપતા બેઠા હતા. આપની આજ્ઞા યાદ લાવી રૌહિણેયે તરત પોતાના કાનમાં આંગળીઓ ઘાલી, જેથી મહાવીરના શબ્દો કાને ન પડે. પરંતુ માર્ગમાં કાંટો વાગતાં તેને કાનમાંથી હાથ કાઢવા પડ્યા. તે વખતે તેના કાનમાં ભગવાનના આટલા શબ્દો પડી ગયા : 'દેવાના ચરણ પૃથ્વીને અડતા નથી; તેમનાં નેત્ર નિમેષરહિત હોય છે, તેમણે પહેરેલી પુષ્પમાળાઓ કરમાતી નથી, અને તેમને શરીરે પરસેવા કે મેલ હોતાં નથી.'

રૌહિણેયના ત્રાસથી વ્યાકુળ થયેલા પ્રજાજનોએ શ્રેણિક રાજા પાસે ધા નાખી. રાજાએ કોટવાળ વગેરેને ખૂબ ધમકાવ્યા, પણ તેઓએ પોતાની લાચારી કબૂલ કરી. આથી અભયકુમારે પોતે રૌહિણેયને પકડવાનું કામ હાથ લીધું. તેણે રાજાના આખા લશ્કરને છૂપી રીતે નગરની આસપાસ ગોઠવી દીધું; અને પોતે સૂચના કરે ત્યાર બાદ જે કોઈ નગરમાંથી નીકળતું માલૂમ પડે, તેને પકડી લેવાની આજ્ઞા કરી. આખું લશ્કર છૂપી રીતે રાજગૃહની આસપાસ ગોઠવાઈ ગયું. રૌહિણેયને તેનો ગણુસારો સુધ્ધાં માલૂમ ન પડ્યો. પછી રાત્રે નગરમાં ફરી આવીને જેવો તે બહાર નીકળવા ગયો કે તરત તૈયાર બેઠેલા લશ્કરના હાથમાં સપડાયો.

પરંતુ જ્યાં સુધી તેની પાસે ચોરીનો મુદ્દામાલ ન હોય, કે તે પોતે પોતાનો યુનો કબૂલ ન કરે, ત્યાં સુધી તેને શિક્ષા કેવી રીતે થાય? રૌહિણેયને પૂછતાં તેણે જણાવ્યું કે, હું રૌહિણેય નથી; હું તો શાલિગ્રામનો રહેવાસી દુર્ગચંડ નામનો ખેડૂત છું. રાજાએ શાલિગ્રામમાં તપાસ કરાવી. આવા કોઈ પ્રસંગે છટકી શકાય તે માટે રૌહિણેયે તે ગામમાં પહેલેથી

વ્યવસ્થા કરી જ રાખેલી હતી; એટલે ત્યાંના લોકો તરફથી ખચર મળી કે, દુર્ગચંડ નામનો માણસ આ ગામનો છે, તથા અમારો સગો છે.

અભયકુમાર રૌહિણેયનું પહોંચેલપણું જોઈ જરા અકળાયો. પણ તેણે નવી યુક્તિ કરી. રૌહિણેયને છૂપી રીતે કાંઈક પિવડાવી દઈ ખેશુદ્ધ બનાવી દીધો. પછી સાત માળવાળા એક મોટા મહેલને દેવલોક જોવો સુશોભિત તથા સુસજ્જિત કર્યો, અને રૌહિણેયને દેવ જોવાં વસ્ત્ર-માલા-મુકુટ વગેરે પહેરાવી ઉપરને માથે શય્યા ઉપર સુવાર્યો. ન્યારે રૌહિણેય જાગ્યો, ત્યારે દેવ-દેવીનો વેષ ધારણ કરેલાં દાસદાસી 'જય' 'જય' ઉચ્ચાર કરતાં તેને કહેવાં લાગ્યાં કે, આપ અમારા સ્વામી છો, અને અમે તમારાં કિંકર છીએ. તમે પૃથ્વીલોકમાં મરણ પામી અપ્પઘડી જ આ સ્વર્ગલોકમાં જન્મ્યા છો. માટે આ અનુપમ અપ્સરાઓ સાથે મનમાની કીડાઓ કરતા તમે આ સ્વર્ગસંપત્તિ ભોગવો.

એટલામાં તો આસપાસ ગાન-તાન-નૃત્ય આદિ શરૂ પણ થઈ ગયાં. રૌહિણેય નવાઈ પામી આનંદિત થતો થતો એ અર્ધાં દૃશ્ય જોવા લાગ્યો. એવામાં સુવર્ણની છડી લઈ એક દેવ આવ્યો. તેણે અધું સંગીત-નૃત્ય આદિ અંધ કરાવ્યું, તથા જાહેર ક્યું કે, સ્વર્ગમાં નવા આવનારને સ્વર્ગસંપત્તિ સોંપતા પહેલાં એક વિધિ કરવો પડે છે. તેમાં તેણે પોતાનાં મનુષ્ય જન્મનાં સૌ સુકૃત-દુષ્કૃત કહી બતાવવાં પડે છે. ત્યાર બાદ તેને સ્વર્ગ-સુખની પરવાનગી મળે છે.

રૌહિણેય આ સાંભળી પોતાનાં સુકૃત-દુષ્કૃત યાદ કરવા લાગ્યો; એટલામાં અચાનક તેને મહાવીરના મુખનું ખેલું વાક્ય યાદ આવ્યું કે, દેવાના ચરણ પૃથ્વી ઉપર અડે નહીં, તેમની માળાઓ કરમાય નહીં, તેમની આંખો મટકું મારે નહીં કં. તેણે તરત પોતાની આંખુઆંખુનાં દેવદેવી તરફ જોયું; તેની

સાથે જ તેને ખાતરી થઈ ગઈ કે, આ તો મને ફસાવવાનો પ્રયત્ન જ છે. એટલે તેણે સાવધાન થઈ ન્યાં સુકૃત જ ઉપજીવી-ઉપજીવીને ગણાવવા માંડ્યાં, અને પોતે આખો જન્મારો એક પણ કુપ્કૃત કયું નથી એમ કહ્યું. છેવટે ઐણિક રાજ્યે તેને છોડી મૂક્યો.

ખીજે દિવસે રૌહિણ્ય સીધો મહાવીર પાસે ગયો. તેને વિચાર આવ્યો કે, જેનાં વચન અજાણતાં કિંચિત્માત્ર કાને પડી જતાં હું પ્રાણાંતહંડમાંથી બચી શક્યો, તેની તો આજન્મ પરિચયાં કરવી જોઈએ, તથા તેનાં વચન સંપૂર્ણ રીતે સાંભળીને તેમનું પરિપૂર્ણ પાલન કરવું જોઈએ. મહાવીરે તેને દીક્ષા આપી. ઐણિક રાજ ત્યાં હાજર હતો. રૌહિણ્યે તેને પોતાની સાચી ઓળખ આપી, તથા પોતે જે જે ધન લૂંટીને જ્યાં જ્યાં દારેલું હતું તે બધું તેને કહી બતાવ્યું. ઐણિક રાજ્યે તેના બધા ગુનાની તેને માફી આપી; તથા નવા શુદ્ધ જીવનમાં પણ તે પેલા મલિન જીવન જેટલો જ દૃઢ પ્રયત્ન આચરે, એવી શુભેચ્છા વ્યક્ત કરી.

૨

એક વખત ઉજ્જયિનીનો રાજ ચંડપ્રહોત સામંત-મિત્ર સૌને સાથે લઈ મગધ ઉપર ચડી આવ્યો. તેની સામે શસ્ત્રથી લડવું તો મુશ્કેલ હતું. એટલે અભયકુમારે તેને પોતાની ખુદ્ધિથી જ પાછો કાઢવાનું માથે લીધું. તેણે રાજગૃહ નગરીની આસપાસ જ્યાં જ્યાં લશ્કરને પડાવ નાખવા જેવાં સપાટ સ્થાનો હતાં, ત્યાં બધે ઐણિક રાજના લાંછનવાળા સોનાના સિલ્કા દટાવ્યા. ત્યાર બાદ ચંડપ્રહોતને છેક રાજગૃહ નગર સુધી આવવા દીધો. તેણે રાજગૃહને ઘેરો ઘાલી, પેલી સપાટ જગ્યાએ જ પડાવ નાખ્યો. ત્યાર બાદ અભયકુમારે થોડો વખત જવા દઈ, ચંડપ્રહોતને ખાનગીમાં ખબર મોકલી કે, તમારા લશ્કરનાં બધાં

માણસો ફૂટલાં છે. તમે તેમના તંબૂઓની જમીન ખોદી જોશો તો તમને ખાતરી થશે કે, તે બધાઓએ શ્રેણિક રાજ પાસેથી લાંચો લીધેલી છે, અને તેઓ તમને હણવા કબૂલ થયા છે. પ્રહોતે એકબે તંબૂઓ ખોદાવ્યા, તો ત્યાં શ્રેણિકના સિક્કા નીકળ્યા. આથી બયબીત થઈ, બધા લશ્કરને પડતું મૂકી, તે પોતાના નગર તરફ વીજળી-વેગે નાઠો! પ્રહોત જતાં તેનું આખું લશ્કર પણ વેરણુછેરણુ થઈ ગયું.

પ્રહોતને જ્યારે અભયકુમારની બધી યુક્તિની ખબર પડી, ત્યારે અભયકુમારને જીવતો પકડી લાવનારને આજળ આવવા માટે તેણે દરબારમાં ખીકું ફેરવ્યું. કોઈએ ન સ્વીકારેલું એ ખીકું એક ગાંધુકાએ ઝડપ્યું. તેણે પોતાની બધી યોજના વિચારી કાઢી. પ્રથમ તેણે ખીજ બે યુવાન સ્ત્રીઓ સાથે લીધી; અને કોઈ સાધ્વીની આદરપૂર્વક ઉપાસના કરીને બધા જૈનધર્મ તથા તેનો આચાર સમજી લીધો. ત્યારબાદ તે ત્રણે સ્ત્રીઓ શ્રેણિકના નગરમાં આવી. જુદાં જુદાં જૈન તીર્થો તથા મંદિરોનાં દર્શનાર્થે પોતે નીકળ્યા છે, એવું તેમણે જાહેર કર્યું. પછી અભયકુમાર જે મંદિરમાં દર્શન કરવા જતો ત્યાં જઈ, તેમણે વિવિધ રાગ-રાગણીથી પ્રભુની સ્તુતિ કરવા માંડી. અભયકુમાર એ ભક્તિભાવભરી ઉપાસના સાંભળી પ્રસન્ન થયો, અને તેમની માહિતી પૂછવા લાગ્યો. પેલી ગાંધુકાએ જણાવ્યું કે, હું ઉજ્જયિનીના એક ધનાઢય વ્યાપારીની વિધવા છું, અને આ બે મારી પુત્રવધૂઓ છે. તેઓ પણ વિધવા જ છે. સાધ્વીપણું સ્વીકારતા પહેલાં અમે આ પ્રમાણે યાત્રાએ નીકળ્યાં છીએ.

અભયકુમારે પ્રસન્ન થઈ તેમને પોતાને ત્યાં ભોજન માટે આમંત્રણ કર્યું. વળતે દિવસે તે ગણિકાએ અભયકુમારને આમંત્રણ આપ્યું અભયકુમાર આવ્યો એટલે ગણિકાએ તેને જળપાનમાં કાંઈક પિવરાવી દઈ બેહોશ કરી દીધો, અને તૈયાર

રાખેલા રથમાં તેને નાખી, ઝટ ઉજ્જયિની પહોંચાડી દીધો. રાજ્યએ તેને કાષ્ઠના પાંજરામાં પૂર્યો.

પરંતુ યુદ્ધિશાળીની યુદ્ધિનો ગમે ત્યારે ખપ પડ્યા વિના રહેતો નથી. ચાર જુદા જુદા પ્રસંગોએ પ્રહોતરાજને અભયદેવની સલાહ લેવી પડી; અને તે ચારે વખતે અભયકુમારે આપેલી સલાહ હિતકર નીવડવાથી દરેક વખતે પ્રહોતે અભયકુમારને સુક્રિત સિવાય ખીજું ગમે તે એક વરદાન માગવાનું કહીને કુલ ચાર વરદાન આપ્યાં. અભયકુમારે તે ચાર વરદાન એકઠાં થવા દીધાં, અને પછી એકસામટાં આ પ્રમાણે માગ્યાં : 'તમે તમારા પ્રિય નદગિરિ હાથી ઉપર મહાવત થઈને બેસો; હું પાછળ અંબાડીમાં તમારી પ્રિય રાણી શિવાદેવીના ખોળામાં બેસું; પછી તમારા પ્રસિદ્ધ અગ્નિ-ભીરુ રથને બાગીને તેનાં લાકડાંની ચિતા સળગાવો; અને તેમાં આપણુ ચારે પ્રવેશ કરીએ!'

કહેવાની જરૂર નથી કે, પ્રહોતે અભયકુમારને છોડી મૂકવાના બદલામાં એ ચાર વરદાન માફ કરાવ્યાં! જતી વખતે અભયકુમાર કહેતો ગયો કે, તમે તો મને છેતરીને ગુપ્તગુપ્ત પકડી લાવ્યા હતા. પરંતુ હું તો તમને ઘોળે દિવસે, બર બળરે હરી જઈશ!

અભયકુમારે પોતાને દેશ પાછા આવી વેપારીનો વેશ લીધો, અને પોતાના દેશમાં સુંદરમાં સુંદર ગણાતી બે ગણિકા-પુત્રીઓને સાથે લીધી. ત્યારબાદ ઉજ્જયિનીમાં આવી રાજમાર્ગ ઉપર ઘર બાંહે રાખ્યું. એક વખત પ્રહોત તે રસ્તે થઈને જતો હશે, ત્યારે રાજની સવારી જોવાને મિષે તેના તરફ વિશ્વાસપૂર્વક જોતી તે બે સુંદરીઓને તેણે જોઈ. મોહિત થઈ તેણે એક દ્વતીને તેમની પાસે મોકલી. પેલીઓએ રોષથી તેનો તિરસ્કાર કરી, તેને કાઠી મૂકી. પેલી દ્વતી ખીજું દિવસે ફરી આવી; તે વખતે પણ તેઓએ કાંઈક ધીમેથી પણ રોષપૂર્વક

તેની અવજા કરીને તેને કાઢી મૂકી. ત્રીજો દિવસે ખેદપૂર્વક આજીજી કરતી તે દૂતી ફરી પાછી આવી, ત્યારે પેલી બે જણીઓએ તેને કહ્યું કે, આ અમારો સદાચારી ભાઈ અમારી રક્ષા કરે છે, એટલે અમે તને આમ તિરસ્કાર કરી કાઢી મૂકીએ છીએ. પણ આજથી સાતમે દિવસે તે બહારગામ જનાર છે. તે વખતે રાજ્યે અહીં ગુપ્ત રીતે આવવું.

હવે અભયકુમારે પ્રહોત રાજની સમાન આકૃતિવાળા પોતાના એક માણસને કૃત્રિમ ગાંડો કરી રાખ્યો. અને તેનું નામ પ્રહોત પાડ્યું. અભયકુમાર રાજ તેને વૈદ્યને ત્યાં માંચામાં બાંધી રસ્તા વચ્ચે થઈને લઈ જતો. તે વખતે પેલો ગાંડો માણસ ખૂમો પાડતો કે, 'હું પ્રહોત છું, મને આ હરી જાય છે, પકડો, બચાવો, બચાવો !'

લોકો વારંવાર એ દેખાવ જોઈને ટેવાઈ ગયા. પછી વાયદ્યને સાતમો દિવસ આવ્યો, એટલે પ્રહોત ગુપ્તપણે અભયકુમારને ઉતારે આવ્યો. તત્કાળ અભયકુમારના સુખોટાએ તેને બાંધી માંચા ઉપર નાખ્યો, અને ઘોળે દિવસે શહેરની વચ્ચે થઈને લીધો. પ્રહોત ધણીય ખૂમો પાડવા લાગ્યો; પણ બધાએ માન્યું કે, આ તો પેલો ગાંડો પ્રહોત ખૂમો પાડે છે !

રાજગૃહમાં લઈ ગયા બાદ, અભયકુમારે અલખત તેને છોડી દીધો.

૩

એક વખત કોઈ કઠિયારાએ ગણધર સુધર્મા પાસે રાજગૃહમાં દીક્ષા લીધી. પછી ન્યારે તે ભિક્ષા માગવા નગરમાં નીકળતો, ત્યારે તેને ઓળખતા લોકો તેને ટાણે મારતા કે, 'મહેનત-મજૂરી કરવી પડતી હતી, તે મહતનું ખાવા ભિક્ષુક થયા !'

આથી કંટાળાને તે કઠિયારો સુધર્માને કહેવા લાગ્યો કે, ચાલો આપણે બહારગામ ચાલ્યા જઈએ. અભયકુમારના

જાણવામાં આ વાત આવી. તેણે તરત રાજ્યભંડારમાંથી ત્રણ કરોડ રત્નોનો રાજમાર્ગની વચ્ચે ઢમલો કરાવ્યો, તથા ઢંઢેરો પિટાવી લોકોને ભેગા કર્યા. ત્યારબાદ તેણે જણાવ્યું કે, જે પુરુષ સચિત્ત જળ, અગ્નિ અને સ્ત્રીનો સર્વથા ત્યાગ કરે, તેને હું આ ઢગ આપી દર્શશ. ત્યારે લોકો કહેવા લાગ્યા કે, ધન વડે જો ખાન-પાન અને સ્ત્રીરૂપી રત્નો ભોગવવાનાં ન હોય, તો પછી તે ધન શું કરવાનું? ત્યારે અભયકુમારે તેમને ટાણો મારીને સમજાવ્યું કે, ‘જે ત્રણ રત્નોને આ રત્નરાશિ કરતાં પણ મહામૂલ્યવાન માની તમે સંઘરી રાખવા ઇચ્છો છો, તે ત્રણ રત્નને ઠોકરે મારનાર આ કઠિયારને તમે ભિક્ષા માટે ભિક્ષુક થયેલો કહી નિંદા છો કેમ?’ આથી લોકોને તરત પોતાની જૂલ સમજાઈ, અને તેમણે પેલા સાધુની નિંદા કરવાનું છોડી દીધું.

એકવીસથી ચોવીસમા સુધીનાં વર્ષો

વૈશાલીથી નીકળી, ભગવાન મિથિલા તરફ ગયા. ત્યાંથી કાકંદી, આવસ્તી થઈને પાંચાલ, સૂરસેન, કુરુ આદિ પશ્ચિમ ભારતના અનેક દેશમાં આ વર્ષે તે વિચર્યાં. ભગવતીસૂત્ર, વિપાકશ્રુત, ઉપાસકદસા આદિ સૂત્રગ્રંથોમાં ભગવાન અહિંચ્છત્ર, ગજપુર, કાંપિલ્ય, પોલાસપુર આદિ નગરોમાં વિચર્યાંના જે ઉલ્લેખો આવે છે, તે બધા આ વર્ષને લગતા જ હોય એમ લાગે છે. તે બધાં સ્થળોમાં બનેલા કેટલાક મુખ્ય મુખ્ય પ્રસંગોની કથા જ અહીં નોંધતા જઈએ.

૧. ધન્યની કથા

કાકંદીમાં ભદ્રા નામે શેઠાણી રહેતી હતી. તેને ધન્ય નામે પુત્ર હતો. તેને બહુ લાડ-પાડમાં ઠાક-માઠથી ઉછેરવામાં આવ્યો હતો, તથા જીવાનીમાં આવતાં ખાનદાન કુળની તથા સમૃદ્ધ ઘરની ૩૨ કન્યાઓ સાથે પરણાવવામાં આવ્યો હતો. ભદ્રા શેઠાણીએ તે દરેક સ્ત્રી દીક એક એક મહેલ પુષ્કળ સાધનસંપત્તિથી સજ્જીને તૈયાર કરાવ્યો હતો; અને પહેરામણીમાં તે દરેકને પુષ્કળ પ્રીતિદાન આપ્યું હતું. ધન્ય પોતાની યુવાન અને સ્વરૂપવતી સ્ત્રીઓ સાથે અનેક પ્રકારનાં નાટ્ય-ગીત-નૃત્ય વગેરેથી આનંદ કરતો, તથા ઋતુ અનુસાર ભોગો ભોગવતો વિહરતો હતો.

આ અરસામાં ભગવાન મહાવીર તે નગરીમાં પધાર્યાં. ધન્ય પણ અનેક લોકો ભેગો તેમનાં દર્શને ગયો, અને ભગવાનના ઉપદેશઆણુથી વીંધાઈ, દીક્ષા લેવાની પરવાનગી

માગવા પોતાની માતા પાસે આવ્યો. માતા તો હેબતાઈ ગઈ; અને વચ્ચે અનેક સવાલ જવાબો પણ થયા; પરંતુ ધન્યના નિશ્ચય આગળ બદલતે નમવું પડ્યું. છેવટે પોતાના પુત્રનો નિષ્કમલ્યાભિષેક ઠાઠમાઠથી કરવા તે રાજ પાસે આમર-છત્ર-સુગટ વગેરે માગવા ગઈ.

રાજ્યે પોતે જ ધન્યનો નિષ્કમલ્યાસત્કાર કરવાનો હિત્સાહ બતાવ્યો; પરંતુ ત્યાર પહેલાં તે જાતે ધન્યને સમજાવવાનો પ્રયત્ન કરી જોવા આવ્યો.

રાજ :— હે દેવાનુપ્રિય ! તું ભોગોનો ત્યાગ શા માટે કરે છે? મારી છાયામાં રહી તું નિરાંતે ભોગ ભોગવ. તને જે કાંઈ તકલીફ હોય, તે તું મને કહી દે. હું તે બધાનું નિવારણ કરી આપીશ.

ધન્ય :— હે દેવાનુપ્રિય ! તમે જે મારા જીવિતનો નાશ કરનારા મૃત્યુને રોકી શકતા હો, તથા શરીરના સૌંદર્યનો વિનાશ કરનારી વૃદ્ધાવસ્થાને અટકાવી શકતા હો, તો હું જરૂર તમારી છાયામાં રહીને આ કામભોગોને ભોગવ્યા કરું.

રાજ :— હે દેવાનુપ્રિય ! મૃત્યુ કોઈથી રોકી શકાય તેવું નથી. દેવ અને દાનવ પણ એને રોકી શકતા નથી. ત્યાં સુધી ચિત્તમાં કષાયોના સંસ્કારો છે, ત્યાં સુધી મૃત્યુનો બચ રહેવાનો જ.

ત્યારે ધન્યે કહ્યું, હે દેવાનુપ્રિય ! હું મૃત્યુબચ ઇચ્છતો નથી, તેથી જ તેને વધારનારા વિલાસના સંસ્કારોનો પણ હું ત્યાગ કરવા ઇચ્છું છું.

આ સાંભળી રાજ્યે આખી નગરીમાં ઘોષણા કરાવી કે, જે લોકો મૃત્યુબચનો નાશ ઇચ્છતા હોય અને તે માટે વિષયકષાયોનો ત્યાગ કરવા કટીબદ્ધ થવા તૈયાર હોય, પણ માત્ર મિત્ર-શાતિ-કે સંબંધીઓના યોગક્ષેમની ચિંતાથી જ અટકી રહ્યા હોય, તેઓએ ખુશીથી ધન્યની પેઠે પ્રવળ્યા લેવા

તૈયાર થવું! કારણ કે તેમનાં સંબંધીઓના વર્તમાન યોગ-
ક્ષેમનો હું નિર્વાહ કરીશ.

આ ઘોષણાથી ખીજ પણુ અનેક વિચારક યુવાનોઃ
ધન્ય સાથે ભગવાન મહાવીર પાસે ગયા. ત્યાં ગયા બાદ
રાજ્યએ ધન્ય વગેરે યુવાનોને આગળ કરી કરીને ભગવાનને કહ્યું,
'હે દેવાનુપ્રિય! આ ધન્ય તેની માનો એકનો એક છે; તેના
અતિ સ્નેહનું પાત્ર છે, અને તેના ખીજ હૃદય જેવો છે. પણુ
તમારું પ્રવચન સાંભળ્યા બાદ તેની વૃત્તિ વિદ્યાસાદિમાંથી
ઊઠી ગઈ છે. તે તમારી સાથે રહી, અહિંસાદિ વ્રતોની પાંચ
પ્રતિજ્ઞા સ્વીકારવા ઇચ્છે છે. તે માટે તેની માતાએ તેને આપની
પાસે મોકલ્યો છે. તો હું તેની માતાની વતી આપને આ
શિષ્યબિદ્યા સ્વીકારવા વિનંતી કરું છું.'

તે વખતે ખીજ બધા યુવાનો માટે પણુ તેમનાં માતા-
પિતાએ આપેલી અનુમતિ રાજ્યએ ભગવાન પાસે પ્રગટ કરી.

પછી ભગવાનના આદેશ પ્રમાણે ધન્ય હૃદયેશાં સંયમથી
વર્તવા લાગ્યો. તેણે ભગવાનના સ્થવિરો પાસે સામાયિક
વગેરે ચૌદે પૂર્વોનું અધ્યયન કર્યું, તથા ઈન્દ્રિયદમન અને તપની
સવિશેષ સાધના કરી.

ધન્યે જે દિવસે પ્રવચ્યા લીધી, તે જ દિવસે તેણે
ભગવાન પાસે જઈને કહ્યું, 'હે ભગવન! આપ પરવાનગી
આપો, તો હું છ-છ ટંકના ઉપવાસ મરતાં લગી કરવા ઇચ્છું
છું. છઠ્ઠા ટંકને પારણે પણુ હું ભાત વગેરે લખું અનાજ જ
એક ટંક ખાઈશ^૧; તે પણુ એંઠા હાથે આપેલું હશે તો જ
લઈશ^૨; તથા ઊતરી જઈને નાખી દેવા જેવું નહીં થઈ મયું

૧. તેને આયંબિલ-આંબેલ કહે છે.

૨. અર્થાત્ મને આપવા માટે હાથ એંઠા કરી ફરી ઘોવા ન
પડે તેવી રીતે આપેલું.

હોય, તેમ જ અન્ય શ્રમણુ-બ્રાહ્મણુ-અતિથિ-કૃપણુ-યાચક વગેરેને જરૂર ન હોય તેવું^૧ હશે તો જ લઈશ.

ભગવાનની પરવાનગી મળ્યા બાદ ધન્ય સાધુએ તે પ્રકારનું વ્રત આચરવા માંડ્યું. પારણ્યાને દિવસે તે સ્વાધ્યાય વગેરેથી પરવારી, ભગવાનની રજા લઈ, નગરીમાં જતો; અને પોતાના નિયમ સુજળની તૈયાર ભિક્ષા કાળજીપૂર્વક માગતો; પરંતુ કોઈ વાર તેને અન્ન મળતું તો પેય ન મળતું; અને કોઈ વાર પેય મળતું તો અન્ન ન મળતું. તોપણ તે તો દીનતા, વૈમનસ્ય, કલેશ કે વિષાદ અનુભવ્યા વિના, પોતાની સમાધિમાં ખલેલ પહોંચવા દીધા વિના, તથા પ્રાપ્ત અપ્રાપ્ત યોગોમાં ઉલ્લમપરાયણ રહી, જે કંઈ મળે, તે સ્વીકારી લેતો; અને પોતાના ગુરુને બતાવ્યા બાદ, તેમની પરવાનગીથી, કોઈ પ્રકારની આસક્તિ કે મોહ રાખ્યા વિના જ, જેમ સર્પ પોતાના દરમાં આજીબાજીની જમીનને સ્પર્શ કર્યા વિના પ્રવેશે છે, તેમ મોંઝદે સ્વાદ માટે મમળાવ્યા વિના જ રાગરહિતપણે ખાઈ લેતો.

તે ધન્ય સાધુ આ જાતના તેમના ઉદાર, વિપુલ, કષ્ટાણુરૂપ, મંગલરૂપ, ઉત્તમ, ઉદાર, અને મોટા પ્રભાવવાળા તપકર્મથી સુકાઈ ગયા, માંસરહિત થઈ ગયા, તથા માત્ર હાડચામ રૂપ જ બન્યા. તેમના એ તપ-લાવણ્યનું વર્ણન 'અંતગડદસાઓ' નામના અંગમાં એક અદ્ભુત સૂક્તનો વિષય બન્યું છે.^૨ ત્યાં તેમના પગ, પગની આંગળીઓ, જાંઘો, ઢીંચણ, સાથળ, કેડનાં બે હાડકાં, પેટ, પાંસળીઓ, કરોડરજી, છાતીનું હાડકું, બાહુ, હાથ, હાથની આંગળીઓ, ડોક, હડપચી,

૧. અર્થાત્ જે અન્નની આશાએ ખીબ ચાચકો ત્યાં બિલા હશે, તે અન્ન નહીં લઈ.

૨. જુઓ આ માળાનું 'પાપ, પુણ્ય અને સંયમ' પુસ્તક, પા. ૧૧૩ ઇ.

હોઠ, જીભ, નાસિકા, આંખો, કાન, અને માથું વગેરે અવયવોને સુકાર્ધ-ચીમળાઈ ગયેલી જુદી જુદી વસ્તુઓ—જેવી કે વૃક્ષની સુકાર્ધને તતડી ગયેલી છાલ, લાકડાની પાવડી, જીર્ણ થઈ ગયેલા જોડા, કચ્છી તોડીને ગરમીમાં નાખવાથી સુકાર્ધ-તતડી ગયેલી મગ-અડદ-કળથીની શીંગો, કાગડા-દેલ વગેરે પક્ષીઓના ઠીંચણુ વગેરેના સાંધા અને જાંઘો, સુકાર્ધ ગયેલી ચામડાની મસક, મણુકાઓ-નાળો-કથરોટોની એક ઉપર એક ગોઠવેલી હાર,—વગેરે સાથે સરખાવવામાં આવ્યા છે. ટૂંકમાં તેમના પગ, જાંઘ, અને સાથળ છેક જ સુકાર્ધ ગયાં હતાં; તેમનું પેટ બેડોળ, પડખાં આગળ ઊંચું થયેલું, કેડ આગળ કાચબાની પીઠ જેવું દેખાતું, તથા બરડે ચોટી ગયેલું દેખાતું હતું; તેમની પાંસળાઓ ઉપર ઊપસી આવી હતી. તેમના કરોડરજ્જુનાં હાડકાં માળાના મણુકાની પેઠે ગણી શકાતાં હતાં; તેમની છાતીનો ભાગ ગંગાનાં મોજાંની હાર જેવો દેખાતો હતો; તેમના આહુ સુકાર્ધ ગયેલા સાપ જેવા દેખાતા હતા; તેમના હાથના આગ્રા ભાગ ઘોડાની લગામના ઠીલા થઈ ગયેલા ચોકડાની જેમ લખડતા હતા; તેમના માથાનો દડો કંપવાયુ થયો હોય તેમ ડોલ્યા કરતો હતો; તેમનું વદનકમલ કરમાઈ ગયું હતું, તેમનું મેં ઘડાની પેઠે ઊઘડેલું રહેતું હતું અને તેમની આંખો ઊંડી ઊતરી ગઈ હતી.

તેમની આ સ્થિતિ જોઈ ઐણિક રાજાએ ભગવાનને કહ્યું કે, હે ભગવન! તમારા આ ધંદ્રભૂતિ વગેરે ચૌદ હજાર શ્રમણુ-સાધુઓમાં ધન્ય સાધુ જ મહા દુષ્કર સાધના કરનાર, તથા કર્મોના ભારે ક્ષય કરનાર છે, એમ મને લાગે છે.

મહાવીરે પણ તેનું સમર્થન કરતાં કહ્યું, ‘ખરેખર, ધન્ય સાધુ જ મારા સર્વ સાધુઓમાં મહા દુષ્કર સાધના કરનાર, તથા કર્મોનો ભારે ક્ષય કરનાર છે.’

ત્રૈલોક્ય રાજા ત્યાર બાદ ધન્ય સાધુને પ્રદક્ષિણા, નમસ્કારાદિ કરીને બોલ્યો, હે દેવાનુપ્રિય ! તમને ધન્ય છે. તમે ભારે પુણ્યશાળી છો. તમે કૃતાર્થ છો, તથા તમે તમારા મનુષ્યજન્મનું ફળ પૂરેપૂરું પ્રાપ્ત કર્યું છે !

વખત જતાં ધન્ય સાધુનું શરીર છેક જ નખળું થઈ ગયું, ત્યારે તેમણે ભગવાનની અનુમતિથી વિપુલ પર્વત ઉપર જઈ મારણાનિક સંલેખના વ્રત સ્વીકાર્યું, અને એક મહિનાના ઉપવાસ વડે દેહત્યાગ સાધ્યો. તેમનો સાધુપણનો કુલ સમય ૯ માસ જેટલો હતો.

ધન્યની પેઠે બદ્રા શેઠાણીના સુનક્ષત્ર પુત્રે પણ એ જ પ્રમાણે દીક્ષા લીધી હતી. તેના સાધુપણનો કાળ ધણી વર્ષનો હતો, એવું સૂત્રકાર નોંધે છે.

૨. કુંડકોલિક

કાંપિલ્ય નગરીમાં ભગવાન જ્યારે ગયા, ત્યારે ત્યાં કુંડકોલિક નામે તવંગર^૧ ગૃહસ્થે તેમની પાસે ગૃહસ્થધર્મની દીક્ષા લીધી. તે ગૃહસ્થ આર્જવિક સંપ્રદાયના કોઈ અનુયાયી સાથે તેણે કરેલી ચર્યા માટે જૈન સંપ્રદાયમાં પ્રસિદ્ધ છે. ભગવાન મહાત્મીરે પણ તેનાં વખાણ કરી, પોતાનાં સાધુસાધ્વીને તે પ્રસંગ કહી બતાવ્યો હતો તથા જણાવ્યું હતું કે, ‘જ્યારે આવા ધરમાં રહેનારા ગૃહસ્થો અર્થા, હેતુ અને પ્રશ્નો દ્વારા અન્યતીર્થિકોને નિરુત્તર કરી શકે છે, તો દ્વાદશાંગ ગણિપિટકને બહુનારા તમે તો જરૂર કરી શકો જ.’

કુંડકોલિકે કરેલી ચર્યાનો પ્રસંગ ઉપાસકદશાસૂત્રમાં^૨ આ પ્રમાણે સંધરાયો છે :

એક વખત કુંડકોલિક પોતાની અશોકવનિકામાં નિયમ ધારણ કરીને ધ્યાનસ્થ બેઠો હતો, તેવામાં એક દેવે આવીને

૧. તેને પણ છ-છ હિરણ્યકોટીઓ તથા છ વ્રજો હતાં.

૨. જુઓ આ માળાનું ‘દશ ઉપાસકો’ અધ્ય૦ ૬.

તેને કહ્યું, 'હે કુંડકોલિક, મંખલિપુત્ર ગોશાલકની ધર્મપ્રજ્ઞા સુંદર છે; તેમાં ઉત્થાન, કર્મ, બલ, વીર્ય, કે પુરુષકાર-પરાક્રમ નથી; તેમજ બધા બાવો નિયત છે. શ્રમણ ભગવાન મહાવીરની ધર્મપ્રજ્ઞા સુંદર નથી; કારણ કે તેમાં ઉત્થાન, કર્મ બલ, વીર્ય અને પુરુષકાર-પરાક્રમ છે.'

કુંડકોલિકે તેને જવાબ આપ્યો, 'હે દેવ! જો તારું કહેવું સાચું હોય, તો આ પ્રકારની દિવ્ય દેવશ્રી, દેવદ્યુતિ અને દિવ્ય દેવપ્રભાવ તેં ઉત્થાનાદિથી મેળવ્યાં છે કે, અનુત્થાનાદિથી મેળવ્યાં છે, તેનો તું મને જવાબ આપ.'

દેવે કહ્યું, મને એ બધું મળવું નિયત જ હતું, એટલે એ બધું મેં અનુત્થાનાદિથી મેળવ્યું છે, એમ જ કહેવાય.

કુંડકોલિકે જવાબ આપ્યો, 'જો આવી દિવ્ય દેવશ્રી અનુત્થાનાદિથી જ મળતી હોય, તો જે જીવો ઉત્થાન, બલ, વીર્ય અને પુરુષકાર-પરાક્રમ વિનાના છે, તેઓ બધાને પણ તારા જેવી દિવ્ય દેવશ્રી મળવી જોઈએ. પરંતુ તેને બદલે તે જીવો તો હીનતા અને પામરતામાં સમડતા જ જોવામાં આવે છે. એટલે તું જે કહે છે કે, મંખલિપુત્ર ગોશાલકનો સિદ્ધાંત સુંદર છે, અને શ્રમણ ભગવાન મહાવીરનો સિદ્ધાંત અસુંદર છે, એ વાત મિથ્યા છે.'

કુંડકોલિકનો આ જવાબ સાંભળી, પેલો દેવ નિરુત્તર થઈ ગયો, અને તેનું ચિત્ત ડહોળાઈ ગયું. તેથી કાંઈ પણ કહ્યા કર્યા વિના તે સીધો રવાના થઈ ગયો!

૩. સદાલપુત્ર

ભગવાન ન્યારે પોલાસપુરમાં પધાર્યા તે વખતે તેમને પોતાને આજીવિકોના ઉપાસક સદાલપુત્ર નામના એક તવંગર કુંભાર ગૃહસ્થ સાથે આ જ જાતની ચર્ચામાં જીતરવું પડ્યું. તે પ્રસંગ પણ 'ઉપાસકદશા' સુત્રમાં જ (અં ૭) નોંધાયેલો છે.

સદાશપુત્ર પોલાસપુરમાં પોતાની અગ્નિમિત્રા ભાર્યી સાથે રહેતો હતો. તે આજીવિક સિદ્ધાંતમાં વિનિશ્ચિતાઈ અને જ્ઞાતાર્થ હતો, તથા એમ માનતો કે આજીવિકનેા સિદ્ધાંત એ જ પરમાર્થ છે, અને બીજા બધા અનર્થ છે. તેની પાસે એક હિરણ્યકોટી નિધાનમાં, એક વ્યાજ અને એક ધરવાપરમાં હતી. ઉપરાંત દશ હજાર ગાયોનેા એક પ્રજા હતો. પોલાસપુરની બહાર તેનાં પાંચસો હાટ હતાં; તેમાં તેણે અનેક માણસોને પગાર આપીને કામ માટે રોકેલાં હતાં. તેઓ ત્યાં અસંખ્ય પાત્રો તથા વસ્તુઓ બનાવતા, અને બીજા પગારદારો તેમને રાજભાગીમાં વેચતા.

સદાશપુત્ર એક વખત પોતાની અશોકવનિકામાં ધ્યાનસ્થ બેઠો હતો, તેવામાં એક દેવે તેને આકાશમાં રહીને કહ્યું કે, કાલે અહીં એક સર્વજ્ઞ, સર્વદર્શી, ત્રૈલોક્યપૂજિત; દેવ-મનુષ્ય-અસુરાદિ વડે અર્ચનીય, વંદનીય તથા તથ્યકર્મોથી યુક્ત એક પુરુષ આવનાર છે. તેમને તું વંદન કરજો તથા અશન-પાનાદિથી તેમને નિમંત્રણ કરજો.

સદાશપુત્રે તો ધાર્યું કે, ઉપરનાં લક્ષણોયુક્ત પુરુષ તો મારા ગુરુ મંખલિપુત્ર ગોશાલ જ હોવા જોઈએ. પરંતુ બીજો દિવસે તો શ્રમણબગવાન મહાવીર જ તે ગામમાં પધાર્યા. દેવની સૂચના હતી એટલે સદાશપુત્ર મહાવીરનાં દર્શને ગયો તો ખરો જ. મહાવીરે તેને જોતાં જ આગલે દિવસે તેને પેલા દેવે કહેલી વાત કહી સંભળાવી. આથી સદાશપુત્ર આશ્ચર્ય પામ્યો તથા બગવાન મહાવીરમાં શ્રદ્ધાયુક્ત બન્યો. સદાશપુત્રે બગવાનને પોતાની દુકાનોમાંથી જોઈતી ચીજો સુખેથી લેવાનું નિમંત્રણ આપ્યું. બગવાને પણ તે સ્વીકાર્યું.

એક વખત સદાશપુત્ર પવનથી સુકાયેલાં કાચાં વાસણોને ધરમાંથી બહાર કાઢીને તડકે સૂકવતો હતો. તેવામાં બગવાન મહાવીર ભાં આવી પહોંચ્યા. તેમણે કહ્યું :

‘સદ્દાસપુત્ર! આ વાસણ કેવી રીતે બન્યું છે?’

‘સદ્દાસપુત્રે કહ્યું, ભગવન! પહેલાં તો તે માટીરૂપે હતું. પછી તેને મસળાને આકે ચડાવવામાં આવ્યું, સારે હવે તે આ વાસણરૂપે બન્યું છે.

તે સાંભળી ભગવાને તેને પૂછ્યું, હે સદ્દાસપુત્ર! તેમાં ઉત્થાન, બલ, વીર્ય વગેરેની જરૂર પડે ખરી, કે એમના વિના જ એ વાસણ બને છે?

સદ્દાસપુત્ર કંઈક ચમક્યો; પણ પછી તેણે પોતાના આજીવિક સિદ્ધાંત પ્રમાણે જ જવાબ આપ્યો, ‘ભગવન! બધી વસ્તુઓ ઉત્થાન, બલ, વીર્ય વગેરે વિના જ નિયતપણે બન્યાં જાય છે!’

ભગવાને ફરી તેને આંટીમાં લીધો. તેમણે કહ્યું, ‘કોઈ માણસ તારાં આ વાસણ ઉપાડી જાય, કે ફેંકી દે, કે ફોડી નાખે, અથવા તારી આ અગ્નિમિત્રા બાપી સાથે ભોગો ભોગવે, તો તું તેને શિક્ષા કરે કે નહીં?’

સદ્દાસપુત્ર બોલ્યો, ‘ભગવન! જરૂર, તે દુષ્ટ પુરુષને હું પકડું, બાંધું અને જીવથી મારું!’

ભગવાન બોલ્યા, ‘સદ્દાસપુત્ર! જો બધું કોઈના ઉત્થાન, બલ, વીર્ય, પરાક્રમ વિના જ નિયતપણે બનતું હોય, તો કોઈ વાસણ ચોરતું નથી, ફોડતું નથી, કે તારી સ્ત્રી સાથે ભોગ ભોગવતું નથી. તો પછી તું શા માટે તે માણસને મારે કે બાંધે? તારે હિસાબે તો બધું નિયત છે, અને તે કોઈના પ્રયત્ન વિના બન્યાં જાય છે!’

ભગવાનની દલીલ સાંભળી, સદ્દાસપુત્ર સંબુદ્ધ થયો અને તેણે ભગવાનનો સિદ્ધાંત સાંભળવા ઇચ્છા કરી. ભગવાને તેને પોતાનો સિદ્ધાંત યથાવિધિ સમજાવ્યો. પછી સદ્દાસપુત્રે પોતાની સ્ત્રી સહિત તરત ભગવાનના સિદ્ધાંતનો સ્વીકાર કર્યો. અને આનંદ ગૃહપતિની પેઠે, તેમની પાસેથી પાંચ અશ્વમત

અને સાત શિક્ષાવ્રતવાળો ગૃહસ્થધર્મ અંગીકાર કર્યો તથા ધનસંપત્તિ અને ભોગતૃષ્ણાની મર્યાદા બાંધી.

આ વાતને ચૌદ વર્ષ વીતી ગયાં. પંદરમા વર્ષની અધવચ્ચ સદ્દાલપુત્ર પૌષધશાળામાં ધ્યાનસ્થ બેઠો હતો. તેવામાં એક દેવ તેને તેનાં વ્રત-ધ્યાનમાંથી ચલિત કરવા આવ્યો, અને તેના પુત્રને કાપી ઊકળતા કડાહમાં નાખવાનો દેખાવ કરવા લાગ્યો. તેમ છતાં સદ્દાલપુત્ર ચલ્યો નહિ. છેવટે તે દેવે સદ્દાલપુત્રની બાર્યા અર્ચિમિત્રાને કડાહમાં તળવાનો અને તેનું લોહી સદ્દાલપુત્ર ઉપર છાંટવાનો ભય બતાવ્યો, ત્યારે સદ્દાલપુત્ર એકદમ ઊઠી તેને પકડવા ગયો. પછી એ બધો ખાલી દેખાવ હતો એ જાણ્યા બાદ પ્રાયશ્ચિત્તાદિ કરી ફરી વાર વ્રતમાં સ્થિત થયો અને અંતકાળે મારણ્યાંતક સંલેખના દ્વારા મરણ પામી, દેવગતિ પામ્યો.

[૨૧ મું ચોમાસું]

ભગવાને એ વર્ષને ચાર્તુમાસ વાલ્મિન્યગ્રામમાં ગાળ્યો.

૪. મહાશતક

વર્ષાઋતુ પૂરી થતાં ભગવાન મગધભૂમિ તરફ ચાલ્યા. રાજગૃહમાં આ વખતે મહાશતક નામના તવંગર ગૃહસ્થે ભગવાન પાસે ગૃહસ્થધર્મની દીક્ષા લીધી. એ પ્રમાણે વ્રતાદિ

૧. મહાવીરના જુદા જુદા ઉપાસકોને તેમની પૂર્વ વાસનાઓ કે સંસ્કાર પ્રમાણે આ પ્રકારે જુદા જુદા દેખાવો તેમની અંતિમ પરીક્ષા વખતે દેખાયા છે: અને દરેક જણ પુત્ર-માતા-પત્ની-ધન આદિની રહીસહી આસક્તિને કારણે તે તે પ્રસંગે મૂર્છા ખાઈ ગયા છે. જોકે, પછી યૌવ્ય પ્રાયશ્ચિત્તાદિ વડે તે દરેક જણ ફરીથી વ્રતાદિમાં સ્થિત થયો છે. પરંતુ આધ્યાત્મિક જીવનમાં અંતિમ પગથિયા વખતે સૂક્ષ્મ સંસ્કારો અને આસક્તિઓ કેવાં નડે છે, તે વસ્તુ તે દાખલાઓ ઉપરથી સમજાય છે.

૨. તેની પાસે આઠ-આઠ હિરણ્યકોટીઓ, તથા વ્રજે હતાં. જુઓ આ માળાનું 'દશ ઉપાસકો' પુસ્તક અં ૮.

ધારણ કરનાર ગૃહસ્થને ધણી વાર જૂના જીવનમાર્ગને ન છોડવા ઇચ્છતી પત્ની સાથે કેવી અથડામણો વેઠવી પડે છે, તેનું સારું દષ્ટાંત મહાશતકનું જીવન પૂરું પાડે છે. ઉપાસકદશા સૂત્રમાંથી તે કથા અહીં ઉતારી છે.

મહાશતકને ૧૩ સ્ત્રીઓ હતી. તેમાંથી રેવતીને તેને પિયરથી આઠ હિરણ્યકોટી અને આઠ વ્રજ મળ્યાં હતાં. બાકીની બાર સ્ત્રીઓને એક એક હિરણ્યકોટી અને એક એક વ્રજ કન્યાદાનમાં મળ્યાં હતાં.

મહાશતકે વ્રતો સ્વીકાર્યા પછીનો પ્રસંગ છે. રેવતીને એક વાર એવો વિચાર આવ્યો કે, મારે, બાર-બાર શોકચ હોવાથી હું સારી રીતે મહાશતક સાથે કામભોગો ભોગવી શકતી નથી. માટે એ બારે શોકચોને અમિ-શસ્ત્ર-કે વિષ-પ્રયોગથી મારી નાખું, અને તેમની એક એક હિરણ્યકોટી તથા વ્રજને મેળવી મહાશતક સાથે સુખે રહું.

લાગ મળતાં તેણે છ શોકચોને શસ્ત્રથી અને બાકીની છને વિષથી મારી નાખી. ત્યાર બાદ તેમનાં ધન તથા વ્રજ લઈને તે મહાશતક સાથે સુખે રહેવા લાગી.

તે રેવતી માંસલોભુષ હતી અને અનેક પ્રકારના સોળા તથા તળેલાં અને જૂંજેલાં માંસો, તથા સુરા વગેરેનો આસ્વાદ કરતી રહેતી હતી. એક વાર રાજગૃહમાં અમાઘાતનો ઘોષ થયો. ત્યારે પણ રેવતી પોતાનાં પિયરનાં માણસો દ્વારા રાજ બેબે ગાયના વાહરડા મરાવીને તેમનું માંસ ખાતી તથા યથેષ્ટ દારૂ પીતી.

લીધેલાં શિક્ષાવ્રતો અને ગુણ્યવ્રતોને પાળતા મહાશતકનાં ૧૪ વર્ષ ચાલ્યાં ગયાં. પછી પોતાના મોટા પુત્રને કારભાર સોંપી, ધર્મપ્રતિષ્ઠિ સ્વીકારી, અહમચર્યપૂર્વક તે પૌષધશાળામાં જ રહેવા લાગ્યો.

લાં એક વખત મત્ત તથા વીખરાયેલા કેશવાળી રેવતી ઉઘાડે માથે તેની પાસે આવી અને મોહોન્-માદજનક શૃંગાર-વાળા ભાવો દેખાડતી મહાશતકને કહેવા લાગી :

‘હે મહાશતક ! તું ધર્મ, પુણ્ય, સ્વર્ગ, અને મોક્ષની કામનાવાળો છે. પણ જો તું મારી સાથે ઉદાર એવા માનુષિક કામભોગો ભોગવતો રહે, તો પછી તારે ધર્મ-પુણ્ય-સ્વર્ગ અને મોક્ષની શી જરૂર રહે?’

રેવતીએ એ ત્રણ વાર આ પ્રમાણે કહ્યું, પણ મહાશતકે તેનાં વચનનો આદર કે સ્વીકાર ન કર્યો, અને પોતે પોતાના ધર્મધ્યાનમાં જ સ્થિત રહ્યો. અનાદર પામેલી રેવતી પોતાને ઠેકાણે પાછી આવી. પછી મહાશતક તો ઉપાસકની અગિયારે પ્રતિમાઓને આચરતો ઉગ્ર તપથી અલ્પંત કૃશ અને દુર્બળ થઈ ગયો. છેવટે આનંદ ગૃહપતિની પેઠે અંતિમ મારણાંતિક સંલેખના સ્વીકારીને તે જીવન-મરણમાં નિરપેક્ષ થયો.

એ દિવસોમાં તેની ચિંતવૃત્તિ શુદ્ધ થતાં થતાં તેને અવધિજ્ઞાન પ્રાપ્ત થયું, અને આનંદની પેઠે તે પણ પૂર્વ-પશ્ચિમ-દક્ષિણ-ઉત્તર-આદિ દૂરદૂરનાં ક્ષેત્રો જેવા તથા જાણુવા લાગ્યો.

તેની આ સ્થિતિ હતી, તેવામાં ફરી એક વાર રેવતી તેની પાસે આવી અને પહેલાંની માફક કામયાચના કરવા લાગી. તેણે એ ત્રણ વાર કહ્યા પછી, ગુસ્સે થયેલા મહાશતકે પોતાના અવધિજ્ઞાનનો પ્રયોગ કરીને તેને કહ્યું કે, ‘હે રેવતી, આજથી તું સાત રાતમાં અલસરોગથી પીડાતી, દુર્ધ્યાન અને અસમાધિ-યુક્ત થઈ મરણ પામશે અને રત્નપ્રભા પૃથ્વીના લોહુયચ્યુય નરકમાં ૮૪૦૦૦ વર્ષ સુધી નરકગતિનું દુઃખ ભોગવશે.’

મહાશતકનું કથન સાંભળી રેવતીને એમ લાગ્યું કે, આ માણસ મારા ઉપર ગુસ્સે થયો છે, હું તેને ગમતી નથી, એટલે તે ગમે તેવા ક્રમોતે મને મારી નખાવશે. આમ વિચાર કરી ભય તથા ત્રાસથી ઉદ્વેગ પામી તે ખેદ કરતી કરતી પોતાને

ઘેર પાછી ચાલી ગઈ; અને મહાશતકના કલા પ્રમાણે સાત રાતમાં મરણ પામી નરકગતિએ ગઈ.

તેવામાં ભગવાન મહાવીર રાજગૃહમાં ફરી પાછા આવી પહોંચ્યા. તેમણે પોતાના પદ્મશિષ્ય ગૌતમને બોલાવીને રેવતી તથા મહાશતક વચ્ચે થયેલો વિખવાદ કહી સંભળાવ્યો; તથા જણાવ્યું કે, અંતિમ સંલેખના વ્રત સ્વીકારીને રહેતા શ્રમણોપાસકે સાચું હોય તો પણ અનિષ્ટ અને અપ્રિય વચ્ચેથી કોઈને કાંઈ કહેવું ન ઘટે, તથા ક્રોધ ન કરવો ઘટે. માટે તું તેની પાસે જઈ, તેને આ વાત કહે, અને પ્રાયશ્ચિત્ત કરાવી તેને શુદ્ધ કર.

ગૌતમ દ્વારા ભગવાનનો સંદેશો સાંભળી મહાશતક પ્રાયશ્ચિત્ત સ્વીકારીને શુદ્ધ થયો. આમ ૨૦ વર્ષનું શ્રમણોપાસક-પણું ધારણ કરી, છેવટે ૬૦ ટંક મારણાતિક સંલેખના વ્રતમાં ગાળી તે મરણ પામ્યો અને દેવગતિએ ગયો.

[૨૨મું ચોમાસું]

ભગવાને પોતાના દીક્ષાજીવનના આ બાવીસમા વર્ષને ચાતુર્માસ રાજગૃહમાં ગાળ્યો. તે દરમ્યાન કેટલાક પાર્શ્વનુયાયી સાધુઓ સાથે તેમને લોક અને કાળ (રાત-દિવસ) સંબંધી કાંઈક પ્રશ્નોત્તર થયા,^૧ અને અંતે તે સાધુઓએ મહાવીર ભગવાનને 'સર્વજ્ઞ' તથા 'સર્વદર્શી' તરીકે સ્વીકારી, તેમના ધર્મમાર્ગ સ્વીકાર્યો.

૫. સ્કંદ કાલ્યાણ

વર્ષોવાસ પૂરો થતાં ભગવાન પશ્ચિમ દિશા તરફ ચાલ્યા. માર્ગમાં તે કૃતંગલા નગરીમાં આવી પહોંચ્યા. અને તેની બહાર આવેલા છત્રપલાશક નામે ચૈત્યમાં ઊતર્યા. તેમને આવેલા જાણી અનેક સ્ત્રી-પુરુષો તેમના દર્શને આવ્યાં. તેમાં સ્કંદક નામે પરિવ્રાજક પણ આવ્યો.

૧. ભગવતીસૂત્ર શતક ૫, ઉદ્દે ૯.

તે પરિવ્રાજક કાત્યાયન ગોત્રનો હતો, ગર્દભાલ નામના પરિવ્રાજકનો શિષ્ય હતો, તથા શ્રાવસ્તીમાં રહેતો હતો. તે ચાર વેદનો, પાંચમા ધર્મતહાસ-પુરાણનો અને છઠ્ઠા નિઘંટુ નામના કોશનો સાંગોપાંગ ધારણ કરનાર હતો, તથા તે સંબંધી બૂલો સુધારનાર હતો. તે ષડંગનો પણ જ્ઞણુકાર અને ષષ્ટિતંત્ર (કાપિલીય શાસ્ત્ર) માં વિશારદ હતો. વળી ગણિત, શિક્ષા કલ્પ, વ્યાકરણ, છંદ, વ્યુત્પત્તિ, જ્યોતિષ, તથા બીજાં પણ અનેક બ્રાહ્મણ અને પરિવ્રાજક સંબંધી નીતિશાસ્ત્રો તથા દર્શનશાસ્ત્રોમાં તે નિપુણ હતો.

તે જ નગરીમાં પિંગલ નામનો મહાવીર ભગવાનનો અનુયાયી નિઘંથ સાધુ રહેતો હતો. તેણે એક દિવસ સ્કંદક પાસે જઈ તેને આશ્લેષપૂર્વક લોક, જીવ, સિદ્ધિ, સિદ્ધ, તથા મરણ વિષે પૂછ્યું. એ બધા પ્રશ્નો સાંભળી સ્કંદકને શંકા, કાંક્ષા, અને અવિશ્વાસ ઉત્પન્ન થતાં તેની ખુદ્ધિ કુટિત થઈ ગઈ, અને તે બહુ કલેશ પામ્યો; તથા કાંઈ જવાબ ન આપી શકવાથી મૌન રહ્યો.

દરમ્યાન ભગવાન મહાવીરને કૃતંગલા નગરીમાં પધારેલા જાણી, તે પોતાનાં ચિહ્ન, પાત્ર, સાધન વગેરે લઈને કૃતંગલા આવ્યો. તેના આવતા પહેલાં મહાવીરે દિવ્ય-જ્ઞાનથી તેના આવવાની કલ્પ્યાની હકીકત જાણી લઈ, ગૌતમને કહી બતાવી. આથી ગૌતમ તેને સામા જઈને મળ્યા, તથા તે શા માટે આવ્યો છે વગેરે વાતો તેને કહી બતાવી. સ્કંદકે નવાઈ પામી પૂછ્યું, આ બધું તમને કોણે કહ્યું? ત્યારે ગૌતમે મહાવીર ભગવાનનું નામ લીધું. પછી બંને મહાવીર પાસે ગયા.

મહાવીર ભગવાન તે સમયે હમેશ બોજન કરતા હતા. તેથી તેમનું શરીર ઉદાર, શણુગારેલા જેવું, કલ્યાણરૂપ, શિવરૂપ, ધન્ય, મંગલરૂપ, અલકારો વિના પણ શોભતું, તથા સારાં લક્ષણો, ચિહ્નો અને ગુણોથી યુક્ત હતું. તેમને જોઈ સ્કંદક

અત્યંત હર્ષ પામ્યો, તથા તેણે પુલકિત ચિત્તે તેમને વંદનાદિ કર્યાં. ભગવાને તેને પિંગલકના પ્રશ્નો વગેરેની વાત કહી સંભળાવી, તથા તેના જવાબ પણ કહી સંભળાવ્યા.^૧

એ સાંભળી, રકંદક પરિવ્રાજક બોધ પામ્યો, અને ભગવાન પાસે તેમના માર્ગની દીક્ષા માગવા લાગ્યો. તે બોલ્યો, 'હે ભગવન! ધડપણ અને મોતના દુઃખથી આ લોક સળગેલો છે. જેમ કોઈ ગૃહસ્થ પોતાના સળગતા ઘરમાંથી બહુ મૂલ્યવાળા અને ઝોછા વજનવાળા સામાનને બચાવી લે છે, કારણ કે તે થોડો સામાન પણ તેને આગળ પાછળ હિતરૂપ, સુખરૂપ, કુશળરૂપ અને છેવટે કલ્યાણરૂપ થાય છે, તેમ મારો આત્મા પણ એક જાતના બહુમૂલ્ય સામાનરૂપ છે; તે ઇષ્ટ છે, કાંત છે, પ્રિય-સુંદર-મનમગ્નો-સ્થિરતાવાળો-વિશ્વાસપાત્ર-સંમત-અનુમત-બહુમત-અને ઘરેણાના કરંડિયારૂપ છે. માટે તેને ટાલ-તડકો, જૂખ-તરસ, ચોર-વાઘ, કે સંનિપાતાદિ રોગો, મહામારીઓ, અને પરિષદો તથા ઉપસર્ગો નુકસાન કરે, ત્યાર પહેલાં તેને તે બધામાંથી બચાવી લઉં, તો તે આત્મા મને પરલોકમાં હિતરૂપ, સુખરૂપ, કુશળરૂપ, અને પરંપરાએ કલ્યાણરૂપ થશે. માટે હે દેવાનુપ્રય! હું ઇચ્છું છું કે, આપની પાસે હું પ્રવ્રજિત થાઉં, મુંડત થાઉં, પ્રતિલેખનાદિ આચારક્રિયાઓ શીખું, તથા સૂત્ર અને તેના અર્થો ભણું. હું ઇચ્છું છું કે, આપ આચાર, વિનય, વિનયનું ફળ, ચારિત્ર, પિંડવિશુદ્ધિ, સંયમમાત્રા, અને સંયમના નિર્વાહક આહારનું નિરૂપણ કરો.'

પછી ભગવાને પોતે જ તેને પ્રવ્રજિત કર્યો અને પોતે જ તેને ધર્મ કહ્યો. રકંદક મુનિ ભગવાનનો ઉપદેશ સારી

૧. તે બધાની વિગત માટે જુઓ આ માળાનું ભગવતી-સાર પુસ્તક, પા. ૧૭૪ ઇ.

રતે સ્વીકારી, તેમની આજ્ઞા મુજબ ચાલવા લાગ્યા. ભગવાનના વૃદ્ધ શિષ્યો (સ્થવિરો) પાસે તે શાસ્ત્રાદિ ભણ્યા, અને પછી ભગવાનની પરવાનગીથી તેમણે એક પછી એક એમ ભિક્ષુની ધારે પ્રતિમાઓ આરાધી.

તે પ્રતિમાઓનો વિધિ આ પ્રમાણે છે :

૧. ગચ્છથી બહાર નીકળી, જુદા રહી, એક મહિના સુધી અન્ન અને પાણીની એક દત્તિ વડે જ જીવવું, તે પહેલી પ્રતિમા કહેવાય. દત્તિ એટલે દાન દેનાર જ્યારે અન્ન કે પાણી દેતો હોય, ત્યારે દેવાતા અન્ન કે પાણીની જ્યાં સુધી એક ધાર હોય અને તે એક ધારમાં જેટલું આવે તેટલું જ લેવું, ધાર તૂટ્યા પછી જરા પણ ન લેવું તે.

૨-૭. બીજી પ્રતિમામાં બે માસ સુધી અન્ન અને પાણીની બે દત્તિ લેવાની હોય છે. તેમ ત્રીજી, ચોથી, પાંચમી, છઠ્ઠી અને સાતમી પ્રતિમામાં અનુક્રમે ત્રણ-ચાર-પાંચ-છ-અને સાત દત્તિઓ અનુક્રમે ત્રણ-ચાર-પાંચ-છ-અને સાત માસ સુધી લેવાની હોય છે.

૮. આઠમી પ્રતિમામાં સાત રાત્રીદિવસ પાણી પીધા વિના એકાંતર ઉપવાસ કરવાના હોય છે; પારણ્યામાં આંગેલ જ^૧ કરવાનું હોય છે.

૯. નવમી પ્રતિમામાં તેટલાં જ રાત્રીદિવસ, તે પ્રમાણે જ ઉભડક રહેવાનું હોય છે, તથા વાંકા લાકડાની પેઠે સૂવાનું હોય છે.

૧૦. દશમી પ્રતિમામાં પણ તેટલાં જ રાત્રીદિવસ તે પ્રમાણે જ ગોદોહાસન અને વીરાસનમાં રહેવાનું તથા સંકા-ચાઈને બેસવાનું હોય છે.

૧૧. અગિયારમી પ્રતિમામાં પાણી વિનાનો છ ટંકનો

૧. જુઓ આગળ પા. ૩૪૪ નો. ૧.

ઉપવાસ કરવાનો હોય છે, તથા એક રાત્રીદિવસ ગામ બહાર હાથ લાંબાવીને રહેવાનું હોય છે.

૧૨. બારમી પ્રતિમામાં એક આઠ ટંકનો ઉપવાસ કરી, એક રાત્રી નદી વગેરેને કાંઠે ભેખડ પર આંખો પટપટાવ્યા વિના રહેવાનું હોય છે.

સ્કંદક મુનિએ આ બારે પ્રતિમાઓ સૂત્ર અનુસાર, આચાર અનુસાર, માર્ગ અનુસાર,^૧ સસતાપૂર્વક, અને સારી રીતે સ્પર્શી, પાળી, શોભાવી અને સમાપ્ત કરી. સાર પછી તેમણે ‘ગુણુરત્ન સંવત્સર^૨’ નામનું તપ પણ યથાવિધિ પૂરું કર્યું. એ તપ પૂરું થતાં તો સ્કંદક મુનિ સુકાર્ષને લાકડા જેવા થઈ ગયા તથા બોલવું-ચાલવું વગેરે ક્રિયાઓ કરવામાં પણ તેમને મુશ્કેલી પડવા લાગી. તેથી છેવટે તેમણે મહાવીરની અનુમતિથી વિપુલ પર્વત ઉપર જઈ સંલેખના વ્રત સ્વીકાર્યું. તે વખતે તે બોલ્યા :

“અરિહંત ભગવંતો, સિદ્ધો વગેરેને નમસ્કાર! તથા અચળ સ્થાનને પામવાની ઇચ્છાવાળા શ્રમણુભગવંત મહાવીરને નમસ્કાર! ત્યાં રહેલા શ્રમણુભગવંત મહાવીરને અહીં રહેલો હું વંદું છું. ત્યાં રહેલા શ્રમણુભગવંત મહાવીર અહીં રહેલા મને જુઓ. મેં પહેલાં પણ શ્રમણુભગવંત મહાવીરની પાસે, ‘કોઈ પણ જીવનો વિનાશ ન કરવો, તથા કોઈ પણ પ્રકારે ક્રોધને દુઃખ ન દેવું’, એવો નિયમ જિંદગી દરેકે ત્યાં સુધીને માટે લીધા હતા; તેમ જ તે તથા બીજા પણ નિયમો લીધા હતા; ‘વસ્તુનું જ્ઞાન જેવી વસ્તુ હોય તેવું જ કરવું, પણ તેથી જુદું કે જલદું ન કરવું’ એવો નિયમ પણ જીવું ત્યાં સુધી પાળવાનો

૧. તેના અધિકાર આદિ માટે જુઓ માળાનું ‘ભગવતી-સાર’ પુસ્તક પા. ૧૮૦, નોંધ ૨, તથા પા. ૧૮૧, નોંધ ૧.

૨. જુઓ આગળ પા. ૨૮૬.

નિર્ણય કર્યો હતા. અત્યારે પણ અમણભગવાન મહાવીર પાસે તે બધા નિયમો લઈ હું, તથા સર્વ પ્રકારની ખાવાની વસ્તુનો સર્વ પ્રકારની પીવાની વસ્તુનો, સર્વ પ્રકારનાં મેવા-મીઠાઈનો, અને સર્વ પ્રકારના મસાલા-મુખવાસનો — એમ ચારે જાતના આહારનો બધાં સુધી જીવું ત્યાં સુધી ભાગ કરું છું. વળી કુઃખ દેવાને અયોગ્ય, ધણ, કાંત અને પ્રિય એવું જે મારું શરીર છે, તેને પણ હું મારા છેલ્લા શ્વાસોચ્છ્વાસે ત્યાગી દઈશ.” આ પ્રમાણે તેમણે ખાનપાનનો ત્યાગ કરી ઝાડની પેઠે સ્થિર રહી ૬૦ દિવસો વિતાવી. અંતે તે મૃત્યુ પામી દેવગતિ પામ્યા.

[ભગવતીસૂત્ર શતક ૨, ઉદ્દે ૧]

૧. નંદિનીપિતા અને સાલ્હીપિતા

ભગવાન હવે શ્રાવસ્તી તરફ આગળ વધ્યા. તે નગરીમાં નંદિનીપિતા અને સાલ્હીપિતા નામના ગૃહસ્થો રહેતા હતા. તે બંને પાસે ચાર-ચાર હિરણ્યકોટીઓ નિધાનમાં, ચાર-ચાર બ્યાજો, અને ચાર-ચાર ધરવાપરમાં હતી. ઉપરાંત ચાર-ચાર પ્રજો હતા. નંદિનીપિતાની ભાર્યાનું નામ અશ્વિની, અને સાલ્હીપિતાની ભાર્યાનું નામ કાશ્યપી હતું. તેઓએ આગળ આવી ગયેલી આનંદ વૃગેરે ગૃહસ્થોની કથાઓ સુજ્ઞ ભગવાન પાસેથી ગૃહસ્થધર્મ સ્વીકાર્યો, અને તે સ્થિતિમાં ૨૦ વર્ષ ગાળી અંતે મારણાંતિક સંલેખના દ્વારા જીવનનો અંત લાવી દેવગતિ પ્રાપ્તિ કરી. (‘દશ ઉપાસકો’ અં ૯, ૧૦)

[૨૩ મું ચોમાસું]

આ વર્ષે મહાવીરે ચાતુર્માસ વાણિજ્યગ્રામમાં વ્યતીત કર્યો.

૭. સૂર્ય-ચંદ્રનું અવતરણ

વાણિજ્યગ્રામમાં ચોમાસું વ્યતીત કરી, ભગવાન બ્રાહ્મણ-કુંડ તરફ ચાલ્યા, અને છુતિપલાશક ચૈત્યમાં જિતયાં. ત્યાં આગળ જમાલીએ પોતાના શિષ્યપરિવાર સાથે મહાવીરથી સ્વતંત્ર રીતે વિહાર કરવા મહાવીરની પરવાનગી માગી, અને તેમના મૌન

ઉપરથી તેમની સંમતિ માની, તે ચાલી પથુ નીકળ્યો. [જુઓ આજળ પા. ૨૬૯ વગેરે]

ભગવાન ત્યાંથી વત્સદેશ તરફ આજળ વધ્યા, અને કૌશાંબી નગરીમાં આવી પહોંચ્યા. દિવસને છેલ્લે પહોરે તે નગરીમાં એક વિચિત્ર બનાવ બન્યો, અને તે આ અવસર્પિણીનાં દશ આશ્રયોમાં એકનું સ્થાન પામ્યો. તે બનાવ એ હતો કે, તે સ્થળે ચંદ્ર અને સૂર્ય પોતાના સ્વાભાવિક વિમાન સાથે ભગવાન મહાવીરને નમન કરવા આવ્યા. સામાન્ય રીતે તેવા સ્થિર પદાર્થો પોતાના સ્વભાવથી ચલિત થતા મનાતા નથી. તેઓના વિમાનના તેજથી આકાશમાં પ્રકાશ રહેવાથી લોકો મોડી રાત વીતવા છતાં દિવસ સમજી ત્યાં બેસી રહ્યા. ચંદ્રના સાંધી તો રાત્રી પડતાં જ પોતાના પરિવાર સાથે વીર પ્રભુને નમીને ઉપાશ્રયે ચાલી ગઈ. પરંતુ સાંધી બનેલી મૃગાવતી રાણી સૂર્યના પ્રકાશ વડે હજી દિવસ જ છે, એમ સમજી ત્યાં જ રહી. પછી અચાનક બ્યારે સૂર્યચંદ્ર ચાલ્યા ગયા ત્યારે મોડી રાત થઈ ગયેલી જાણી, કાળાતિક્રમના ભયથી ચકિત થઈ તે ઉપાશ્રયે આવી.

ચંદ્રનાએ તરત તેને ટેકી, ' તારા જેવી કુલીન સ્ત્રીએ આમ એકલા મોડી રાત સુધી બહાર રહેવું ઘટે ? '

રાણી જેવી રાણી; તેને આ ટાણા મર્મવેધક નીવડ્યો. તે કાંઈ જાણી જોઈને તો બહાર રહી નહોતી. પરંતુ એ ટાણાએ જ તેના અંતરનાં પડળને સર્વથા ભેડી નાખવાનું છેવટનું જરૂરી કામ કર્યું. મૃગાવતીને કેવળજ્ઞાન થઈ ગયું. અને તે અંદર આવી સૂઈ ગઈ.

એવામાં તેણે કેવળજ્ઞાનની શક્તિથી નિદ્રાવશ ચંદ્રનાની પડખે થઈને જતો સર્પ જોયો. તેણે સજાળા ઊડી ચંદ્રનાને હાથ ઊંચો કરી લીધો, એટલે સર્પ ત્યાંથી પસાર થઈ ગયો. ચંદ્રના જાગી ઊડી, તથા ' મારો હાથ કેમ પકડ્યો ? ' એમ તેને પૂછ્યું. મૃગાવતીએ સાપની વાત કહી. ચંદ્રનાએ નવાઈ પામી

પૂછ્યું, 'આના ગાઠ અંધારામાં તને સાપ દેખાયો કેમ કરીને?' મૃગાવતીએ કહ્યું, 'કેવળજ્ઞાનના પ્રકાશથી.'

ચંદ્રનાને પ્રથમ તો થયું કે, મારા જેવીને જે જ્ઞાન હજી નથી થયું, તે આ આજ્ઞકાલનીને શાનું થાય? પણ પછી જ્યારે તેને ખાતરી થઈ કે મૃગાવતીને કેવળજ્ઞાન થયું જ છે, ત્યારે તેને તે વાતનો ઘણો આઘાત લાગ્યો. અને એ આઘાત જ તેનાં છેલ્લાં પડળ ઉઠેલી આપનાર નીવડ્યો: તેને પણ કેવળજ્ઞાન થઈ ગયું.

૮. રાજગૃહમાં

ભગવાન ત્યાંથી મગધ તરફ ચાલ્યા. રાજગૃહમાં આવી તે ગુણુશિક્ષક ચૈત્યમાં ઊતર્યાં. તેમના પટ્ટશિષ્ય ગૌતમ પોતે કરેલા સાત ટંકના ઉપવાસના પારણાને નિર્મત્તે નગરમાં ભિક્ષા માગવા ગયા. ત્યાં તુંગિકાના જૈન ગૃહસ્થોને પાર્શ્વનાથના શિષ્યો સાથે થયેલી વાતચીત તેમના સાંભળવામાં આવી. તે આ પ્રમાણે હતી :

ગૃહસ્થોએ પૂછ્યું હતું: 'હે ભગવન! સંયમનું ફળ શું છે? તથા તપનું ફળ શું છે?'

સાધુઓએ જવાબ આપ્યો: 'હે આર્યો! સંયમથી નવાં કર્મો બંધાતાં અટકે છે; અને તપથી પૂર્વે બંધાયેલાં કર્મો દૂર થાય છે.'

આ સાંભળી પેલા ગૃહસ્થોએ પૂછ્યું: 'અમે સાંભળ્યા પ્રમાણે સંયમથી દેવલોકની પ્રાપ્તિ થાય છે, અને દેવ થવાય છે, તેનું શું?'

સાધુઓએ જવાબ આપ્યો, 'સરાગ અવસ્થામાં આવ્યેલા તપથી, સરાગ અવસ્થામાં પાળેલા સંયમથી, મૃત્યુ પડેલાં બધાં કર્મોનો નાશ ન કરી શકાવાથી, કે બાહ્ય સંયમ હોવા છતાં અંતરમાં રહેલી આસક્તિથી મુક્તિને બદલે દેવપણું પ્રાપ્ત થાય છે.'

ગૌતમને આ વાતચીતનો અહેવાલ સાંભળી સંશય અને

કુપહૃદય થયાં. તેથી તે જોઈતી ભિક્ષા મેળવીને પાછા ભગવાન મહાવીર પાસે આવ્યા; અને પોતાની શંકા પૂછવા લાગ્યા: 'ભગવન્! એ સાધુઓએ આપેલો જવાબ સાચો છે? તેઓ એવા પ્રકારનો જવાબ દેવા સમર્થ છે? તેઓ વિપરીત જ્ઞાન વિનાના છે? સારી પ્રવૃત્તિવાળા છે? અભ્યાસીઓ છે? તથા વિશેષ જ્ઞાની છે?'

ભગવાને જવાબ આપ્યો, 'હે ગૌતમ! તે સાધુઓએ સાચું જ કહ્યું છે; તેઓ એવા પ્રકારનો જવાબ દેવા સમર્થ છે; તેઓ વિપરીત જ્ઞાન વિનાના, તેમ જ વિશેષજ્ઞાની ઇન્દ્ર છે. હું પોતે પણ એમ જ કહું છું, તથા જણાવું છું.'

હે ગૌતમે ભગવાનને પૂછ્યું :

'હે ભગવન્! તેવા વિપરીત જ્ઞાન વિનાના, સારી પ્રવૃત્તિવાળા, અભ્યાસી, તેમજ વિશેષ જ્ઞાની શ્રમણુ કે બ્રાહ્મણુની પર્યુપાસના કરનાર મનુષ્યને શું ફળ મળે?'

ભગવાને કહ્યું : હે ગૌતમ! સન્નનની પર્યુપાસનાનું ફળ શ્રવણુ છે; શ્રવણુનું ફળ જ્ઞાન છે; જ્ઞાનનું ફળ વિજ્ઞાન (વિવેકજ્ઞાન) છે; વિજ્ઞાનનું ફળ પ્રત્યાખ્યાન (પાપનો ત્યાગ) છે; પ્રત્યાખ્યાનનું ફળ સંયમ છે; સંયમથી પાપકર્મનાં દ્વારો બંધ થાય છે; પાપકર્મનાં દ્વારો બંધ થવાથી તપાચરણુ શક્ય અને છે; તપાચરણુથી આત્માનો કર્મરૂપી મેલ સાફ થાય છે; તેમ થવાથી સર્વ પ્રકારના કાર્યિક, માનસિક અને વાચિક વ્યાપારોનો નિરોધ થાય છે; અને તે નિરોધથી સિદ્ધિ પ્રાપ્ત થાય છે.

[ભગવતીન્દ્ર શતક ૨, ઉદ્દે ૫]

[૨૪મું ચોમાસું]

આગળ જેમની કથા આવેલી છે, તે અભયકુમાર વગેરે મુનિઓએ આ અરસામાં જ ભગવાનની અનુમતિથી મારણાંતિક સંલેખના વડે દેહ તળ્યા હતા. તેથી ભગવાને આ વર્ષનું ચોમાસું રાજગૃહમાં જ વીતાવ્યું હતું.

મગધમાં રાજ્યક્રાંતિ અને વૈશાલીનું યુદ્ધ

૧. શ્રેણિકનું અપમૃત્યુ

હવે આગળનો ભગવાન મહાવીરનો વિહારક્રમ સમજવા માટે આ અરસામાં મચેલી એક રાજકીય ક્રાંતિનો ઇતિહાસ જાણતા જવું જોઈએ.

શ્રેણિકરાજનું રાજ્ય બહુ લાંબું પહોંચ્યું. હિંદુ, બૌદ્ધ અને પરંપરાઓ તેના રાજકાળને ૫૧ કે ૫૨ વર્ષ જેટલો લાંબો ગણાવે છે. તેના પુત્ર કૃષ્ણિક-અન્નતશત્રુને આ વાત વસમી થઈ પડી. આ ડોસો કચારે મરશે, અને ગાદી ખાલી કરશે એ વિચારમાં ને વિચારમાં તેને એક અવળી ધુદ્ધિ સૂઝી. તેણે શ્રેણિકને કેદખાનામાં નાખ્યો અને પોતે રાજગાદી ઉપર બેઠો. જૈન નિર્યાવલી સૂત્રમાં જણાવ્યા પ્રમાણે તેણે પોતાના ખીજા એટલેજ ભાઈ ઓ કાલ વગેરેને બોલાવીને પહેલાં તે પખમાં લીધા હતા; અને ત્યાર બાદ શ્રેણિકને કેદમાં નાખ્યો હતો.

કૃષ્ણિક બ્યારે ગભીવસ્થામાં હતો, ત્યારે તેની માતાને શ્રેણિકનું માંસ ખાવાનો હોહદ થયો હતો. એ ઉપરથી ગભસ્થ બાળક પિતાને અહિતકર નીવડશે એમ માની તેની માતાએ તેને જન્મતાં વેંત ઉકરડે નાંખાવી દીધો હતો. પરંતુ પછી શ્રેણિકરાજના આગ્રહથી રાણીએ તેને પાછો મંગાવી ઉછેર્યો હતો. પરંતુ તેનું મન તેના પ્રત્યે કટી સારા ભાવવાળું થયું હતું નહીં. તેથી અન્ય કુમારો સાથેની અને તેની સાથેની વર્તણૂકમાં માતા ફેર પડવા જ દેતી. કૃષ્ણિક આ બધું સમજતો; પરંતુ

તે બહુ પિતા શ્રેણિક કરાવે છે, એમ તે માનતો. એ કારણે કેદમાં નંખાવ્યા બાદ કૃણિક શ્રેણિક ઉપર બહુ ત્રાસ ગુજારતો. કોઈને તેની પાસે જવાની પરવાનગી ન હતી. માત્ર ચેલ્લણારાણીને જતી રોકી ન શકાય, એટલે તેને જ ત્યાં જવાની છૂટ હતી. કૃણિકનો ધરાદો તો શ્રેણિકને માર મારી, જુએ મારી નાખવાનો હતો. પરંતુ ચેલ્લણા પોતાનો કેશપાશ સો વાર ઘેચેલી તીવ્ર સુરા વડે ભીંજવીને તથા અંદર અડનેા લાડુ છુપાવીને કેદખાનામાં જતી. એ કેશપાશ નિચોવીને પેલી સુરા તે રાજને પાતી, અને લાડુ ખાવા આપતી, તેથી માર અને જુખનું દુઃખ તેને બહુ ન જણાતું.

કૃણિક રાજ એક વાર જમવા બેઠો હતો. સાથે ખોળામાં તેનો પ્રિય પુત્ર ઉદાયી^૧ હતો. સામે કૃણિકની માતા ચેલ્લણા બેઠી હતી. જમતાં જમતાં વચ્ચે ઉદાયીએ મૂત્રોત્સર્ગ કર્યો, અને તેની ધાર ભોજન ઉપર પડી. પરંતુ પુત્રના પેશાબનો વેગ ન રોકાય તે માટે કૃણિકે તેને જરા પણ ખસેડ્યો નહોતો. વળી મૂત્ર વડે છંટાયેલું ભોજન પણ પોતાના હાથ વડે જ થાળમાં થોડું દૂર કરી, બાકીનું ભોજન તે ખાવા લાગ્યો. ચેલ્લણારાણીએ પ્રસંગ જોઈ તે વખતે પુત્રપ્રેમની વાત કાઢી. તથા શ્રેણિક રાજએ ઉકરડેથી તેને આગ્રહ કરી કેવો પાછો તેડાવ્યો હતો, તથા ઉકરડા ઉપર હતો ત્યારે કૂકડાએ મારેલી આંચથી તેની આંગળી પાકતાં તેની વેદના એાછી કરવા રાજ તેની પરુવાળી આંગળી પણ કેવી મોંમાં રાખી મૂકતા વગેરે વાતો તેને કહી સંભળાવી.^૨ આથી કૃણિકને બધી વાત સમજાઈ. તે તરત પશ્ચાત્તાપનો માર્યો હાથમાં કુહાડો લઈ પોતાને હાથે જ રાજની બેઠી તેડવા કેદખાના તરફ દોડ્યો. પરંતુ શ્રેણિક તેને એ રીતે

૧. પદ્માવતી રાણીથી થયેલો.

૨. નિરયાવલીસૂત્રમાં તો કૃણિક જ્યારે ચેલ્લણાને વંદન કરવા આવ્યો ત્યારે આ વાત થયેલી જણાવી છે.

આવતો જોઈ, 'એ મને મારવા જ આવે છે' એમ માની જતે આપઘાત કરી મરણ પામ્યો.

કૃષ્ણિક માથું કૂટીને રહ્યો. પછી પોતાના પિતાનાં સ્મરણુચિહ્નોથી ભરેલા રાજગૃહ નગરમાં તેને એન પડવા ન માંડ્યું. આથી તેણે પોતાની રાજધાની ચંપામાં ખસેડી. અને જ્યાં રાજધાની ત્યાં જ વેપારી તેમ જ રૈયત બધાનાં પગલાં વળે, એ સ્વાભાવિક છે.

૨. પદ્માદિ કુમારોની દીક્ષા

ભગવાન મહાવીર પણ રાજગૃહથી નીકળી ચંપા તરફ વળ્યા. આ વખતે તેમના ચંપાના વાસ દરમ્યાન શ્રેણિક રાજના પૌત્રો—પદ્મ, મહાપદ્મ, ભદ્ર, સુભદ્ર, મહાભદ્ર, પદ્મસેન, પદ્મગુહ્મ, નક્ષિત્રીગુહ્મ, આનંદ અને નંદન—એ દશ જણુએ તેમનો ધર્મોપદેશ સાંભળી, તેમની પાસે દીક્ષા લીધી. તેમનાં માતૃપિતાએ—જેમકે પદ્મની માતા પદ્માવતી, અને પિતા કાલ,^૧ મહાપદ્મની માતા મહાપદ્મા, અને પિતા સુકાલ ઇન્—તે બધાને લાડપાડમાં ઉછેર્યા હતા; તથા તેમને સુખભોગની મણુ ન હતી. તેમ જ તેમનાં માતૃપિતાએ તેમને સમગ્નવ્યા પણુ ખૂબ; પરંતુ છેવટે એ બધાનો નિશ્ચય જ વિજયી નીવડ્યો. અને તેઓ દીક્ષિત થવાની પરવાનગી મેળવીને જ જંપ્યા. દીક્ષિત થઈને તેમણે શાસ્ત્રાભ્યાસ યથાવિધિ કર્યો તથા આકરાં તપો હસતે મોઢે સ્વીકાર્યાં, અને પાર પાડ્યાં. છેવટે સૌ યથાસમયે મૃત્યુ પામી, દેવગતિ પામ્યા.

૩. જિનપાલિતની કથા

ભગવાન મહાવીર પાસે આ સમયે જ માકંદીના પુત્ર જિનપાલિતે પણ દીક્ષા લીધી. તેની જીવનકથા આ પ્રમાણે છે :

૧. કાલ વગેરે દશ ભાઈઓનાં નામ આગળ પા. ૩૭૨ ઉપર આપશે.

માકંદીને ભદ્રા નામની પત્નીને પેટે જિનપાલિત અને જિનરક્ષિત નામે એ પુત્રો થયા હતા. તે બંને સાહસિક વહાણુચરી હતા; અને અગિયાર વાર સમુદ્રની મુસાફરી કરીને અપાર સંપત્તિ ધસડી લાવ્યા હતા.

તેમ છતાં ફરી એક વાર તેઓ માતપિતાની નામરજી છતાં દરિયાઈ સફરે નીકળ્યા. પરંતુ આ વખતે સમુદ્રમાં દૂર ગયા બાદ અચાનક તોફાન ચડી આવ્યું, અને વહાણુ ખરાબે ચઢી નાશ પામ્યું. એ ભાઈઓના હાથમાં લાગ્યથોગે એક મોટું પાટિયું આવી ગયું. તેને આધારે તરતા તરતા તેઓ એક અદ્ભુત દ્વીપ પાસે આવી પહોંચ્યા. ત્યાં એક દેવી પોતાના ભવ્ય મહેલમાં રહેતી હતી. તે આવીને તે બંને ભાઈઓને બળાતકારે પોતાતા મહેલમાં લઈ ગઈ, અને તેમની સાથે કામસુખો ભોગવતી વિહરવા લાગી. તે તેમને અમૃત જેવાં મીઠાં ફળ લાવી આપતી, અને તેમની સાથે પત્નીની જેમ રહેતી.

એક વખત તે દેવીને શકની આજ્ઞાથી લવણુસમુદ્રને એકવીસ વાર આંટા ફેરા કરીને સાફ કરી આવવા જવું પડ્યું. જતાં જતાં તે પેલા એ ભાઈઓને કહેતી ગઈ કે, તમે હું આવું ત્યાં સુધી અહીં જ રહેજો. મારા વિયોગથી તમને ન ખમે, તો દક્ષિણ દિશા સિવાય બીજે બંધે આ દ્વીપમાં યથેચ્છ ફરજો અને આનંદ કરજો; પરંતુ બૂલેચૂકે દક્ષિણ દિશામાં ન જતા, કારણ કે ત્યાં દષ્ટિમાત્રથી જ મરણુ પમાડે તેવા ભયંકર દષ્ટિવિષ સાપ રહે છે.

દેવીના ગયા પછી બંને ભાઈઓ આજ્ઞુઆજ્ઞુના વનખંડોમાં આનંદથી ફરવા લાગ્યા. પરંતુ દક્ષિણ દિશા તરફ જવાની તેમને મનાઈ હોવાથી જ તે દિશા તરફ જવા તેમનું મન ઉત્સુક રહેવા લાગ્યું.

છેવટે એક દિવસ નિશ્ચય કરીને તેઓ તે દિશા તરફ જ ગયા. દૂર જતાં એક ભયંકર વધસ્થાન તેમની નજરે પડ્યું.

તે ઠેકાણે થળી ઉપર એક પુરુષને પરોવેલો હતો, અને તે અસહાયપણે કરુણ ચીસો પાડ્યા કરતો હતો. આનુષાનુ પથુ તેના જેવા અનેક પુરુષોનાં મડદાં સડ્યા કરતાં હતાં.

તેને પૂછતાં તે પુરુષે પોતાની બધી આપવીતી કહી સંભળાવી. તે પુરુષ પથુ દરિયાર્ધ સફરે નીકળેલો વેપારી હતો, તથા અધવચ વહાણુ નાશ પામતાં આ દ્વીપ ઉપર તણાઈ આવ્યો હતો. આ દ્વીપની દેવી તેને પોતાના મહેલમાં લઈ ગઈ હતી, અને તેની સાથે વિવિધ કામસુખો ભોગવતો તે આનંદથી રહેતો હતો. પરંતુ છેવટે તો તે માનવી હતો; દેવીની બધી ઇચ્છાઓને અનુકૂળ રહેવું એક સામાન્ય માનવથી કયાં સુધી અને? અંતે એક દિવસ જરાક વાંકું પડતાં દેવીએ ગુસ્સે થઈ તેની આ વલે કરી હતી. તેને ત્યાં જે કોઈ આવે છે, તેની છેવટે આ વલે જ થાય છે, એમ પથુ તેણે જણાવ્યું.

આ વાત સાંભળી, અને ભાઈઓ બચથી કંપવા લાગ્યા. અને આ દ્વીપમાંથી નાસી છૂટવાનો માર્ગ તેને પૂછવા લાગ્યા. પેલાએ કહ્યું, પૂર્વ દિશામાં શૈલક નામના યક્ષનું મંદિર છે. તે યક્ષ ત્યાં અશ્વરૂપે રહે છે. તથા પ્રત્યેક માસની ચૌદશ, આઠમ, અમાસ, અને પૂનમને દિવસ મોટેથી બોલે છે, 'કોની રક્ષા કરું?' 'કોને તારું?' તમે આ ચૌદશે તેના મંદિરમાં જઈ, તેની પૂજાસેવા કરો, અને તે પૂછે ત્યારે તેને કહો કે, 'અમને તાર,' 'અમારી રક્ષા કર.'

તેના કહ્યા પ્રમાણે અને ભાઈઓએ કર્યું. યક્ષે તેમને કહ્યું કે, 'હું ઘોડાને રૂપે તમને મારી પીઠ ઉપર બેસાડીને લવણ-સમુદ્ર પાર કરી આપીશ. પથુ તે વખતે પેલી દેવી ખેલળ આવી તમને બિવડાવવાને કે શૃંગારબર્યા હાવભાવોથી લોભાવવાને ખૂબ જ પ્રયત્ન કરશે. તે વખતે તમારે જરા પથુ પીતળવું નહીં કે તેના સામું બેવું નહીં. કારણ કે જ્યાં સુધી તમે મારી પીઠ ઉપર હશો ત્યાં સુધી તમને હાથ લગાડવાની કોઈની

તાકત નથી. પરંતુ તમે જરાય લાલચ કે બચથી પલળાને તેની સામું જોશો કે, તરત હું તમને મારી પીડ ઉપરથી સમુદ્રમાં ફેંકી દઈશ, અને તે દેવી તત્કાળ તમારો વધ કરશે.’

અને બાઈએ તેના કલા પ્રમાણે જ દઢતાથી વર્તવાનું કબૂલ કરી, તેની પીડ ઉપર આરૂઠ થયા અને ચંપા તરફ વેગથી ગમન કરવા લાગ્યા.

લવણ્યસમુદ્રને સાફ કરીને મહેલમાં આવતાં જ દેવીએ તે અને બાઈએને ત્યાં ન જોયા. તે તરત જ બધી હકીકત સમજી ગઈ, અને તેમની પાછળ પડી. તેણે પાસે આવી તે અને બાઈએને અનેક પ્રકારનો લય બતાવ્યો પણ જ્યારે તે જરા પણ ડગ્યા નહીં, ત્યારે તેણે શૃંગારયુક્ત હાવભાવથી તેમને લોભાવવાનો પ્રયત્ન કર્યો. તેનાં પ્રેમ તથા અનુનયયુક્ત મધુર વચનોથી જિનરક્ષિત પીગળી ગયો. અને તેણે તે દેવી તરફ પાછા વળાને પ્રેમપૂર્વક નજર કરી. તરત જ યક્ષે તેને પીડ ઉપરથી જોરથી સમુદ્રમાં ફેંક્યો, અને પેલી દેવીએ તેને પોતાની તરવાર ઉપર જ અધ્ધર ઝીલી લઈ તત્કાળ મારી નાખ્યો.

ચંપા આવી પહોંચતાં જ પેલા યક્ષે જિનપાલિતને એક બગીચાની પાસે ઉતારી પાડ્યો.

ઘેર જઈ જિનપાલિતે પોતાનાં માતપિતાને રડતાં રડતાં પોતાના વીતકની અને જિનરક્ષિતના મૃત્યુની બધી હકીકત કહી. ત્યાર બાદ સમય જતાં, શોક વિસારે પડતાં સૌ સુખે રહેવા લાગ્યાં.

આ અરસામાં ચંપામાં પધારેલા ભગવાન મહાવીર પાસેથી ધર્મોપદેશ સાંભળી, પોતાના જીવનની શુદ્ધિ અર્થે માતપિતાની સંમતિથી જિનપાલિતે ભગવાન પાસે દીક્ષા લીધી.

એ જિનપાલિતની કથા મહાવીરના હાથમાં સૌ શ્રમણુ-શ્રમણીઓને મોઢ આપવાનું ઉત્તમ સાધન થઈ પડી : “જે શ્રમણુ-શ્રમણીઓ જિનરક્ષિતની જેમ અવિરતિથી મોહ પામીને ચારિત્ર્યથી ભ્રષ્ટ થાય છે, તે દુઃખથી વ્યાપ્ત અને ભયંકર સ્વભાવ-વાળા અપાર સંસારસાગરમાં પડીને નાશ પામે છે. પરંતુ, જિનપાલિતની જેમ જેઓ પોતાનાં વ્રતોમાંથી વ્યુત થતાં નથી, તેઓ આ ભયંકર સંસારસમુદ્રને પાર કરી, સિદ્ધિપદ પામે છે.”

[જ્ઞાતધર્મકથાસૂત્ર-૯]

ચંપાનગરીમાં ભગવાન મહાવીરનો ખીજો પાલિત નામનો વહાણુવટી ભક્ત પણુ રહેતો હતો. તે વહાણુવટું ખેડતો ખેડતો પિહુંડ નામે બંદરે જઈ પહોંચ્યો હતો. ત્યાં વેપાર કરતાં કરતાં ત્યાંના કોઈ વેપારીએ તેને પોતાની દીકરી પરણાવી હતી. વખત જતાં તે સગર્ભા થઈ, ત્યારે પાલિત તેને લઈ પોતાને દેશ પાછો ફર્યો. રસ્તામાં અધવચ જ પાલિતની સ્ત્રીએ એક પુત્રને જન્મ આપ્યો. તેનું નામ સમુદ્રપાલ રાખવામાં આવ્યું. તેની જીવન-કથા ઉત્તરાધ્યયન સૂત્રમાં ૨૧મા અધ્યયનમાં સંધરાર્ષિ છે. આપણી કથા સાથે તેને કશો સીધો સંબંધ ન હોવાથી, તેની આટલી નોંધ લઈને જ આગળ ચાલીએ.^૧

ચંપાથી નીકળી ભગવાન વિદેહ-મિથિલા તરફ ચાલ્યા. કાકંદી નગરીમાં ક્ષેમક, ધૃતિધર આદિ ગૃહસ્થોએ ભગવાનનો ધર્મોપદેશ સાંભળી, પોતાના જ્યેષ્ઠ પુત્રોને કુટુંબભાર સોંપી ભગવાન પાસે દીક્ષા લીધી; તેમની કથા આગળ આવેલા મકાચીના જેવી જ હોવાથી (જુઓ પા. ૩૧૭), આપણે તેનું પુનરાવર્તન નહીં કરીએ.

૧. જુઓ આ માળાનું ‘અંતિમ ઉપદેશ’ પુસ્તક [નવી આવૃત્તિ] પાન ૧૧૫ ઇ.

[૨૫મું ચોમાસું]

ભગવાને તે વર્ષનું ચોમાસું મિથિલામાં ગાળ્યું.

૪. વૈશાલીનું યુદ્ધ

મિથિલામાંથી નીકળી, ભગવાન પાછા અંગદેશ તરફ જ વળ્યા. કારણ કે આ દિવસોમાં વૈશાલીમાં તો એક ભયંકર રણ-સંગ્રામ શરૂ થયો હતો.

ત્રિશ્લોક રાજ્યને જીવતોજીવત કૃષ્ણિકના નાના ભાઈ હલ્લ અને વિહલ્લને પોતાનો સેવનક હાથી તથા અઢાર વાંક વાળો દિવ્ય હાર ખુશીથી વહેચી આપ્યા હતા. એક વંખત હલ્લ તથા વિહલ્લ તે હાર ધારણ કરી, સેવનક હાથી ઉપર બેસી, નગરમાં ફરતા હતા; તેવામાં કૃષ્ણિકની રાણી પદ્માવતીના જોવામાં આવ્યા. ત્રિશ્લોક રાજના રાજ્યનાં બે મુખ્ય રત્ન જેવી એ બે વસ્તુઓ — હાર તથા હાથી ખીજના હાથમાં હોય, ત્યાં સુધી પોતાના પતિના હાથમાં આપું રાજ્ય ભલે આવ્યું હોય પણ તે નેત્ર વિનાના મુખ જેવું હતું — એમ તેને લાગ્યું. પદ્માવતીની અંબેર-ણીથી કૃષ્ણિકે અને ભાઈઓ પાસેથી (નિરયાવલીસૂત્રમાં એકલા વિહલ્લનો જ ઉલ્લેખ છે) તે બે વસ્તુઓ માગી. અને ભાઈઓ ડરી ગયા. તેમને લાગ્યું કે, આપણે આ વસ્તુઓ નહીં આપી દઈએ, તો કૃષ્ણિક આપણને આપની પેઠે ક્રમોતે મરાવશે. એટલે તેઓ રાતોરાત પોતાનો પરિવાર લઈ નાસી ગયા અને વૈશાલીમાં પોતાના માતામહ ચેટકને શરણે ગયા.

કૃષ્ણિકે ચેટકને કહેણું મોકલ્યું કે, રાજ્ય તરીકે રાજ્યનાં એ બે રત્નો ઉપર મારો હક છે; છતાં હલ્લ અને વિહલ્લ તે બે વસ્તુઓ મને સોંપી દેવાને બદલે નાસીને તમારે ત્યાં આવ્યા છે. માટે કાંતો તે હાર અને હાથી મને અપાવી દો, અથવા એ ભાઈઓ મને સોંપી દો. ચેટકે જણાવ્યું કે, એ વસ્તુઓ ત્રિશ્લોકની હતી, અને જીવતોજીવત પોતાને હાથે તેણે તે આ

કુમારોને ખુશીથી આપી દીધી હતી. એટલે તે વસ્તુઓ માગવી એ તારે માટે ન્યાયી નથી; ઉપરાંત મારે શરણે આવેલા અને તેય બાણેજ — તેમને સોંપી દેવાના તો હોય જ શાના ?

એવટે કૂણિકે પોતાના કાલ વગેરે દશ બાઈઓની સાથે વૈશાલી ઉપર ચડાઈ કરી. એટકે પશુ કૌશલના નવ લિચ્છવી રાજાઓ, અને કાશીના નવ મદ્ય રાજાઓ એમ અઠાર મજુરાજાઓની સહાયથી તેનો સામનો કર્યો. એ મહા બયંકર યુદ્ધમાં એટક રાજાના પરાક્રમથી દશ દિવસે યર્ષને કાલ વગેરે કૂણિકના દરી બાઈઓ મરાયા. એ સંગ્રામોમાં મહાશિલાકંટક અને રથમુશળ એ નામનાં બે બયંકર સાધનોનો (કદાચ) પહેલી વાર ઉપયોગ થયો — તેથી તે સંગ્રામ મહાશિલાકંટક સંગ્રામ, અને રથમુશળ સંગ્રામ નામે ઓળખાયા.

ભગવતીસૂત્રમાં [શતક ૭, ઉદ્દે ૯] મહાશિલાકંટક સંગ્રામની જે વિગત આપી છે તે ઉપરથી એમ જણાય છે કે, તે સંગ્રામમાં એક એવું સાધન ઉપયોગમાં લેવામાં આવ્યું હતું કે, નાનું તૂણ, કાઠ, પાંદડું કે કાંકરા જેવી જે કાઈ તુચ્છ વસ્તુ પશુ તે દ્વારા ફેંકાતી તે મહાશિલા વાગી હોય તેમ વાગનારને ઇજા કરતી. રથમુશળની વિગત એવી છે કે, અથ, સારથિ કે યોદ્ધા વિનાનો તે રથ પોતાની મેજે એકલો સામા પક્ષમાં ધૂસી જઈને મુશળો ફેરવતો ધૂમતો અને મહા જનસંહાર કરતો. ભગવતી સૂત્રમાં મહાવીરને મુખે જ એમ જણાવવામાં આવ્યું છે કે, એ સંગ્રામમાં કુલ ૯૬ લાખ માણસ મરાયાં હતાં.

૫. કાલી વગેરે રાણીઓની દીક્ષા

વૈશાલીમાં આ પ્રમાણે મહા ધમસાણ મચેલું હોવાથી ભગવાન અંગદેશમાં ચંપા નગરી તરફ વળ્યા. ચંપામાં આ વખતે ત્રેણિક રાજાની દસ વિધવા રાણીઓ — કાલી, સુકાલી, મહાકાલી, કૃષ્ણા, સુકૃષ્ણા, મહાકૃષ્ણા, વીરકૃષ્ણા, રામકૃષ્ણા,

પિતૃસેનકૃષ્ણા, અને મહાસેનકૃષ્ણા - કે જેમના અનુક્રમે કાલ, સુકાલ, મહાકાલ, કૃષ્ણ, સુકૃષ્ણ, મહાકૃષ્ણ, વીરકૃષ્ણ, રામકૃષ્ણ, પિતૃસેનકૃષ્ણ, અને મહાસેનકૃષ્ણ નામે પુત્રો પોતાના ભાઈ કૃષ્ણિકના હુકમને તાપે થઈ વૈશાલી ઉપર ચઢી ગયા હતા, અને ચેટકને હાથે સંગ્રામમાં મરાયા હતા, તેમણે સંસાર ઉપર વૈરાગ્ય આવવાથી ભગવાન પાસે દીક્ષા લીધી. ભગવાને તેમને આર્યા-ચંદ્રનાને સુપરત કરી. તેઓ તેમની પાસે સામાયિક વગેરે ક્રિયાઓ તથા અગિયાર અંગગ્રંથો શીખી; તથા ચાર ટંક, છ ટંક, આઠ ટંક, દસ ટંક, બાર ટંક, પંદર ટંક, મહિનો વગેરેના ઉપવાસ કરતી, તે બધી વિવિધ તપકર્મો વડે પોતાના આત્માને ભાવિત કરવા લાગી. ત્યાર બાદ તે દરેકે રત્નાવલી, કનકાવલી, ક્ષુદ્રસિંહનિષ્ક્રીડિત, મહાસિંહનિષ્ક્રીડિત, સપ્તસપ્તમિકા-અષ્ટાષ્ટમિકા-નવનવમિકા-દશદશમિકા બિહુ પ્રતિમા, ક્ષુદ્રસર્વતો-ભદ્ર, મહાસર્વતોભદ્ર, બદ્રોત્તર પ્રતિમા, સુક્તાવલી, અને આર્યાબિલવર્ધમાન નામનાં વિશેષ તપો અનુક્રમે સ્વીકાર્યાં. તે બધાં તપોમાં જુદા જુદા ક્રમે લાંબાટૂંકા ઉપવાસ જ કરવાના હતા; અને તેમાં એકથી માંડી ૧૪ વર્ષ સુધીનો સમય લાગતો હતો. તેમની વિગતો આ માળાના 'પાપ-પુણ્ય અને સંયમ' પુસ્તકમાં પા. ૧૬૮ થી ૧૭૬ સુધી આપેલી છે. તેથી અહીં તેમની પુનરાવૃત્તિ નથી કરી.

રાજરાણીઓ આ કઠોર ઉપવાસ-તપોથી બહુ કૃશ થઈ ગઈ; તેમના શરીર ઉપર નર્યાં નાડીઓનાં જળાં દેખાવા લાગ્યાં. એ પ્રમાણે શરીરને બહુ જ નમળું પડી ગયેલું જોતાં તેમણે મારણાંતિક સંલેખના વ્રત સ્વીકારી, અન્નપાનનો સદંતર ત્યાગ કર્યો. અને એક મહિનાને અંતે પ્રાણત્યાગ કર્યો. કથાકાર કહે છે, 'જે વસ્તુ માટે તેમણે આ બધી કઠોર તપશ્ચર્યા આદરી હતી, તે વસ્તુ છેવટના શ્વાસોચ્છ્વાસ વખતે તે બધીઓએ પ્રાપ્ત કરી.'

૧. હલ્લ અને વિહલ્લની દીક્ષા

[૨૬ મું ચોમાસું]

ભગવાને એ વર્ષનું ચોમાસું મિથિલામાં જઈને ગાળ્યું. વર્ષાઋતુ પૂરી થતાં, ભગવાન વૈશાલીની નજીક થઈને શ્રાવસ્તી તરફ ચાલ્યા. વચમાં કૂણિકના નાના ભાઈ હલ્લ અને વિહલ્લે તેમની પાસે દીક્ષા લીધી. તેમની કથા સમજવા માટે, આપણે વૈશાલીના યુદ્ધના પ્રસંગ તરફ ફરી પહોંચી જઈએ.

ભગવતીસૂત્રમાં જણાવ્યું છે કે, કૂણિકના વિજયને કારણે ચેટકના પક્ષના નવ લિચ્છવી રાજાઓ, અને નવ મલ્લ રાજાઓ એમ કાશી કેશવના અઠાર ગણરાજાઓ પરાજય પામી નાસી ગયા.

ત્યાર પછીની વિગત હેમચંદ્રાચાર્ય આ પ્રમાણે આપે છે : ચેટક રાજા હવે વિશાકા નગરીમાં પાછો ફર્યો : અને કૂણિકે વિશાકાને ઘેરો ધાલ્યો. પરંતુ રોજ રાત્રિએ હલ્લ અને વિહલ્લ સેવનક હાથી ઉપર ચડીને કૂણિકના સૈન્યમાં આવી ધણા કચ્ચરધાણ વાળવા લાગ્યા. છેવટે મંત્રીઓની સલાહથી કૂણિકે તેમના માર્ગમાં એક મોટા ખાડો કરાવ્યો, અને તેમાં અંગારા ભરાવ્યા; પછી ઉપરથી તે ખાડાને ઢાંકીને સરખો કરી લેવામાં આવ્યો. રાત્રે હલ્લ વિહલ્લ આવ્યા ત્યારે સેવનક તે ખાડા આગળ આવીને ઊભો રહ્યો, પણ આગળ વધ્યો નહીં. ત્યારે હલ્લ વિહલ્લે માન્યું કે, રણમાં મરવાની ખીકને કારણે તે આગળ વધતો નથી. એટલે તેઓએ તેને ખૂમ ડાર્યો. તેથી જીવ ઉપર આવી સેવનક આગળ વધ્યો તો ખરો, પરંતુ ખાડામાં પડતા પહેલાં તેણે સૂંઢ વડે હલ્લ વિહલ્લને સુરક્ષિત રીતે દૂર ફેંકી દીધા, અને પછી પોતે ખાડામાં ગમડીને પ્રાણ તળ્યા.

કુમારોને પોતાની બૂલ માલૂમ પડતાં તેઓને ધણા પસ્તાવો થયો. એ સમજણા મૂક પ્રાણીએ પોતાના જીવને

બોગે પણ તેમનો પ્રાણ બચાવ્યો; અને પોતે પોતાની આડાઈથી તે સમજણા પ્રાણીનો નાહક જીવ લીધો, એ ખ્યાલો તેમના મનમાં ધૂંધવાઈ રહ્યા. જે હાથીને કારણે આ મહાન યુદ્ધ લડાયું અને લાખો માણસો માર્યાં ગયાં, તે હાથીને તેમણે પોતે જ હાથે કરી જીવતો અંગારામાં સેકી નાખ્યો, એ ખ્યાલથી તેઓનું મન છિન્નભિન્ન થઈ ગયું; યુદ્ધ માટેનો તેમનો જુરસો ઓસરી ગયો; અને છેવટે વૈશાલી પાસે થઈને જતા ભગવાન મહાવીર પાસે પહોંચી તેમણે દીક્ષા લીધી.

ત્યાર બાદની યુદ્ધકથા આપણી કથાને માટે અપ્રસ્તુત છે. પરંતુ અહીં એટલું નોંધતા જઈએ કે, છેવટે કૂણિકે વિશાલાનો ધ્વંસ કર્યો. અને જૈન કથા કહે છે, તે પ્રમાણે, ગધાડે જોડેલું હજી તેણે આખી નગરી ઉપર ફેરવ્યું. વૈશાલીનો નાશ કૂણિક-અન્નતશત્રુએ કેવી રીતે કર્યો, તે બાબત જૈન કથા અને બૌદ્ધકથામાં ફેર છે. બંને કથાઓ એક બાબતમાં એકમત છે, અને તે એ કે, છેવટે તો ફૂટ પડાવીને જ કૂણિક-અન્નતશત્રુએ વિશાલા નગરીનો નાશ કર્યો. પરંતુ તે ફૂટ કયાં કેવી રીતે પાડવામાં આવી તે વિષે બંને કથાઓ છેક જ જુદી જુદી દંત-કથાઓ આપે છે. વાચકને તે બંને દંતકથાઓ માટે આ પ્રકરણને અંતે આપેલું પરિશિષ્ટ જોવા ભલામણ છે. આપણે તો હવે શ્રાવસ્તી તરફ વળેલા ભગવાન મહાવીર પાસે પહોંચી જઈએ. ત્યાં તેમના ઉપર એક પ્રાણુઘાતક આક્રમ આવી પડવાની હતી.

પરિશિષ્ટ

૧. વૈશાલીના નાશ વિષે જૈનકથા

કૂણિક રાજા કેમે કર્યો વૈશાલીને લઈ શક્યો નહીં. તેવામાં કોઈ દેવીએ — જેને કૂલવાલુક મુનિ ઉપર વેર હતું — તેણે કૂણિકને કહ્યું કે, જે માગધિકા વેસ્થા કૂલવાલુક મુનિને

મોહિત કરી વશ કરે, તો તું વૈશાલીને જીતી શકે. મગધિકા વેશ્યા અંપા નગરીમાં જ રહેતી હતી; એટલે તેને બોલાવીને ફૂલ્યુકે પેલી દેવવાણ્ણીની વાત કહી તથા આજીજી કરી કે, તું ગમે તેમ કરીને ફૂલવાલુક મુનિને વશ કરી લાવ.

મગધિકાએ રાજનું કહ્યું સ્વીકાર્યું, અને તરત કપટ-આવિકાનો આચાર ધારણુ કરી, આચાર્ય પાસે જઈ, ફૂલવાલુક મુનિની માહિતી મેળવી લીધી. આચાર્યે કહ્યું, એક ઉત્તમ મુનિને એક દુરાચારી શિષ્ય હતો. ગુરુ વારેવારે તેને રોક-ટોક કર્યા કરતા, એટલે એક વાર તે દુરાત્માએ તેમના ઉપર જાંચેથી શિક્ષા ગમડાવી. પરંતુ ગુરુ વખતસર ચેતી ગયા, એટલે તે શિક્ષા તેમને કાંઈ નુકસાન કર્યા વિના ગમડી ગઈ. તે વખતે ગુરુએ તે શિષ્યને શાપ આપ્યો કે, તું કોઈ સ્ત્રીના સંયોગે વ્રત-જાગ પામીશ. પેલો દુરાત્મા પણ ગુરુનો શાપ મિથ્યા કરવા કોઈ સ્ત્રી જ જોવામાં ન આવે એવા અરણ્યપ્રદેશમાં દૂર ચાલ્યો ગયો. એક વખત તે જે નદીને કાંઠે તે તપ કરતો હતો, તે નદીમાં પૂર આવ્યું; પરંતુ તે મુનિના પ્રભાવથી તેમને કાંઈ ધ્વજ્જ કર્યા વિના જાતે જ દૂર ખસી ગયું, એટલે તે મુનિનું નામ ફૂલવાલુક પડ્યું છે. હાલમાં તે અહીં નજીકના પ્રદેશમાં જ રહેના હોય એમ જણાય છે.

બધી હકીકત જાણ્યા બાદ તે વેશ્યા તીર્થયાત્રાને નિમિત્તે ફરતી ફરતી જ્યાં તે મુનિ હતા તે પ્રદેશમાં ગઈ. ત્યાં મધુર વચન, અત્યુત્તમ માન-સત્કાર આદિથી તે મુનિને બોળવીને તે વેશ્યાએ તેમને પોતાને ઉતારે બિક્ષા માટે નોતર્યાં. બિક્ષામાં તે વેશ્યાએ તેમને એવી દવા ખવરાવી દીધી કે જેથી તે મુનિને અતિસાર થઈ ગયો. ઉપરાષ્ટાપરી ઝાડા થયા કરવાથી તે મુનિ અત્યંત દુર્બળ થઈ ગયા, અને તેમનામાં પોતાનું શરીર ઠાંકવાની પણ શક્તિ રહી નહીં. પેલી કપટી વેશ્યા, ‘તમને આવી સ્થિતિમાં મૂકીને મારાથી કેમ જવાય?’ એમ કહી

તેમની પાસે રહી તેમની અત્યુત્તમ સારવાર કરવા ઢાગી. તેમને ઉપાડવા, ઘોવા, મદન કરવું વગેરે કામો તે વેશ્યા જ કરતી. ધીમે ધીમે મુનિ સાગ્ન થતા ગયા; તેમ તેમ તે સ્વરૂપવતીનો અનાયાસે પ્રાપ્ત થતા અંગસ્પર્શ તેમની મનોવૃત્તિઓ ઉપર અસર પાડવા લાગ્યો. પછી તો તે મુનિ તે વેશ્યાની સાથે જ અંધારામાં આવ્યા. રાજા કૃષ્ણિકે તે મુનિને વૈશાલી નગરી જલદી ભાગે તેવું કાંઈ કરવાની આજ્ઞા કરી. વેશ્યાથી મોહિત થયેલા તે મુનિ સાધુ વેશે નિર્વિદ્ધે વૈશાલીમાં ગયા. તે દરમ્યાન કૃષ્ણિકે વૈશાલીની આસપાસનો ઘેરો વધુ તીવ્ર બનાવ્યો.

કૃષ્ણવાલુક મુનિ વૈશાલીમાં ફરતા ફરતા તપાસ કરવા લાગ્યા કે, શા કારણથી આ નગરી જિતાતી નથી. છેવટે તેમના જોવામાં એક સ્તૂપ આવ્યો. તેને જોઈ, તેની પ્રતિષ્ઠાના લગ્ન વિષે તપાસ કરતાં તેમને તેમાં બહુ ઉત્તમ યોગ પડેલા જણાયા. આ કારણે જ આ નગરી ભાગતી નથી એમ તેમને તરત સમજાઈ ગયું. તેથી કોઈ પણ ઉપાયે એ સ્તૂપનો ભંગ કરાવવાનો તેમણે નિશ્ચય કર્યો.

વૈશાલીના લોકો કૃષ્ણિકના ઘેરાથી ત્રાસ્યા તો હતા જ. તેઓ કૃષ્ણવાલુક મુનિને, ઘેરામાંથી પોતાનો છુટકારો ક્યારે થશે તે પૂછવા લાગ્યા. મુનિએ જણાવ્યું કે, બ્યારે પેલા સ્તૂપનો ભંગ થશે ત્યારે તમારો છુટકારો થશે. કારણ, એ સ્તૂપની પ્રતિષ્ઠા મહા નહારા લગ્નમાં થઈ છે.

લોકોએ તરત તે સ્તૂપને ભાંગવા માંડ્યો. મુનિએ કૃષ્ણિકને તે વખતે સદેશો મોકલી બે કોશ પાછો હડી જવા સૂચના કરી; કૃષ્ણિકને એ પ્રમાણે પાછો હડતો જોઈ લોકો અમણા વેગથી સ્તૂપને ભાંગવા લાગ્યા. થોડા વખતમાં તો તેમણે તેને ધરમૂળથી ખોદી કાઢ્યો. ત્યાર પછી મુનિની સૂચનાથી કૃષ્ણિકે વીજળાવેગે વૈશાલી ઉપર હલો કરી, તેને

ધ્વંસ કર્યો. એટલે રાજ્યને લોઠાની પૂતળી મળે બાંધી બિંડા જળમાં પડતું મૂક્યું; અને કૃષ્ણિકે ગદ્યેડાના હળ વડે વૈશાલી નગરી ખેડાવી નાખીને પોતાની પ્રતિજ્ઞા પૂરી કરી.

૨. વૈશાલી નાશ વિષે બૌદ્ધ કથા

વજ્રાચ્ચો કેમે ક્યાં અન્નતથત્તુ વડે જિતાતા નહોતા. છેવટે વસ્સકાર બ્રાહ્મણે બુદ્ધને મળી આવ્યા બાદ અન્નતથત્તુને જણાવ્યું કે, 'હે રાજા, વજ્રાચ્ચો કેમેય જિતાય તેમ નથી; ફક્ત તેમનું મન સંપાદન કરીને અથવા તેમનામાં કૂટ પાડીને જ કામ લઈ શકાય એમ છે.'

તારે રાજ્યને કહ્યું કે, તેમનું મન સંપાદન કરવા જતાં તો આપણે ધન-સંપત્તિનું ખર્ચ વેઠવું પડે; માટે બેદયી જ છતવાનો કોઈ માર્ગ બતાવ.'

તારે તેણે કહ્યું કે, મહારાજ તમે સભામાં વજ્રાચ્ચ સંબંધી વાત કાઢજો. એટલે હું તમને કહીશ કે, 'મહારાજ, તમારે વજ્રાચ્ચો ઉપર શા માટે આક્રમણ કરવું જોઈએ? એ રાજ્યનો પોતપોતાના ધંધા વગેરે વડે બલેને પોતાનું ગુજરાન ચલાવે.' તારે તમે એમ કહેજો કે, 'કેમ બલા, આ બ્રાહ્મણ વજ્રાચ્ચોની વાતમાં આડો આવે છે?' તે જ દિવસે પછી હું વજ્રાચ્ચોને ભેટ મોકલાવીશ. તે જન્મ કરીને તમારે મને આરોપી ઠરાવીને મારકૂટ કર્યા વગર માત્ર માતું શિરો-મુંડન કરાવી મને નગરની હદ બહાર કાઢી મૂકવો. એટલે હું, 'એ નગરનો ગદ તથા ખાઈ મેં બંધાવ્યાં છે; થોડા જ વખતમાં હું રાજ્યને સીધો કરીશ,' એમ કહીશ. એ સાંભળીને તમારે કહેવું, 'જા જા, થાય એ કરી લેજો.'

રાજ્યને એ પ્રમાણે બધું કર્યું. લિચ્છવીઓ આજાદ છેતરાયા; અને તેઓએ હવે બહાર થયેલા તે બ્રાહ્મણને પોતાનો

૧. તેમની સાથે થયેલી વાતચીત આદિ માટે જુઓ આ આજાનું 'બુદ્ધચરિત', પુસ્તક. પા. ૩૩૩ ધ.

પક્ષકાર માની સત્કાર્યો, અને ન્યાયખાતખા તેના મૂળ હોદ્દા ઉપર જ નિયુક્ત કર્યો. તે બહુ સારી રીતે ન્યાય કરવા લાગ્યો. તથા રાજકુમારો તેની પાસે શિક્ષણ શીખવા આવવા લાગ્યા. પોતાની પ્રતિષ્ઠા જાળવવા પછી એક દિવસ તેણે એક લિચ્છવીને એક બાળુએ લઈ જઈને, 'ખેતી તો કરે છે ને?' એમ પૂછ્યું. 'હા કરું છું,' લિચ્છવીએ જવાબ આપ્યો. 'ખે બળદ જોડીને?' તેણે ફરી પૂછ્યું. 'હા, ખે બળદ જોડીને.' જવાબ મળ્યો. આટલી વાત કરીને વસ્સકાર ચાલ્યો ગયો.

પછી એક બીજા લિચ્છવીએ પેલાને પૂછ્યું, 'આચાર્ય તને શું કહ્યું?' પેલાએ થયેલ પ્રશ્નોત્તર જણાવ્યા. પણ તેને ધરાસો ન આવ્યો, અને 'આ મને ખરી વાત કહેતો નથી' એમ તેણે વિચાર્યું. અને વચ્ચે ફૂટ પડી.

બ્રાહ્મણ બીજા દિવસે એક બીજા લિચ્છવીને 'આજે શાક શેનું ખાધું?' એમ પૂછીને ચાલ્યો ગયો. બીજા એક જણે એને પૂછ્યું કે, 'આચાર્ય તને શું કહ્યું?' અને પહેલાની પેઠે અશ્રદ્ધા થતાં એ અને વચ્ચે ફૂટ પડી.

બ્રાહ્મણે વળી બીજા દિવસે એક લિચ્છવીને એક બાળુએ લઈ જઈને, 'બહુ જ ગરીબ છો કે શું?' એમ પૂછ્યું. તેણે પૂછ્યું, 'તમને કોણે કહ્યું?' 'ફલાણા લિચ્છવીએ.' બ્રાહ્મણે જવાબ દીધો.

વળી એક બીજા લિચ્છવી પાસે જઈને પૂછ્યું, 'બહુ જ ડરપોક છો કે શું?' 'તમને કોણે કહ્યું?' એણે પૂછ્યું. 'ફલાણા લિચ્છવીએ'. બ્રાહ્મણે જવાબ દીધો.

આવી રીતે એક બીજાની ખોટી ખોટી વાતો કરીને ત્રણ વરસમાં એણે એ રાજાઓમાં, ખે જણ એક રસ્તા પર સાથે ન ચાલી શકે એટલી બધી કડવાશ જીભી કરી દીધી. પછી પરિણામ જોવા તેણે સંનિપાતભેરી વગડાવી. (બધાને એકઠા કરવા માટે પડો વજડાવ્યો.) લિચ્છવીઓ, 'બલે મોટા

હોય એ જ જાય'; 'બલે શરા હોય એ જ જાય'; 'અમે તો કાંઈ નથી જતા', એમ કહી ગયા નહીં. આત્મણે જાણ્યું હવે સમય છે. એણે રાજને સમાચાર મોકલ્યા કે, તાબડતાબ ચડી આવો.

રાજને એ સંદેશો મળતાં જ તે ડંકા દેતો લશ્કર સાથે નીકળી પડ્યો; વૈશાલીવાળાઓએ પણ તેને આવતો જાણી પડો વળડાવ્યો. પણ બધા 'બલે મોટા હોય તે જ જાય,' 'બલે શરા હોય તે જ જાય,' એમ કહેતા ભેગા ન થયા. અંતે રાજ ઉઘાડાં બારણાં વાટે અંદર પેસી, તેમનો જડમૂળથી વિનાશ કરી પાછો વળ્યો.

ગોશાલકની અંતિમ મુલાકાત

હલ્લવેહલ્લને દીક્ષા આપી, ભગવાન શ્રાવસ્તી તરફ વળ્યા હતા, એ વાત આગળ [પા. ૩૭૪] કહી દીધી છે. શ્રાવસ્તીમાં આવી, તે કોષ્ઠક નામના ઉદ્યાનમાં ગિતર્યા.

ગોશાલક પણ પ્રથમથી તે નગરમાં આવેલો હતો, અને હાલાહલા નામે કુંભારણુના હાટમાં રહેતો હતો. તે વખતે તેને દીક્ષા લીધાં ચોવીસ વર્ષ થયાં હતાં. આપણે આગળ [પા. ૧૭૦] જોઈ આવ્યા છીએ કે, મહાવીર સાથે છ વર્ષ ગાળ્યા બાદ ગોશાલક મહાવીરથી છૂટો પડ્યો હતો; અને 'એ વર્ષ' એકલો રહી, હવે ૧૬ વર્ષ થયાં જિનપદ ધારણ કરી આજીવિક સિદ્ધાંત ઉપદેશતો વિહરતો હતો.

મહાવીર શ્રાવસ્તીમાં આવ્યા ત્યારે, ગોશાલકની જિન, કેવલી, અર્હંત, સર્વજ્ઞ આદિ તરીકેની ખ્યાતિ સાંભળી, તેમણે જાહેર કરવા માંડ્યું કે, એ તો ભિક્ષુક જાતિનો — તથા હલકા કુળનો છે; ૧ મારી પાસેથી તેજ્જેલેશ્યા પ્રાપ્ત કરવાનો વિધિ શીખીને તેણે તે જરૂર પ્રાપ્ત કરી છે; તથા છ દિશાચર મુનિઓ પાસેથી અષ્ટાંગ મહાનિમિત્તનું જ્ઞાન મેળવ્યું હોવાથી, લાભ-અલાભ, સુખ-દુઃખ, અને જીવિત-મરણ એ છ બાબતોના સાચા ઉત્તર પણ જરૂર આપે છે; પરંતુ તે પોતે જિન તો નથી જ થયો. એટલે તે પોતાને જિન તરીકે ઓળખાવે છે, તે ખોટું છે.

આ જગાએ વર્ષો પહેલાં બનેલો અચ્છંદક પાખંડી સાથેની મહાવીરની તકરારનો પ્રસંગ યાદ કરી જવા જવો છે. [જુઓ આગળ પા. ૧૩૪.] તે પાખંડી દુરાચારી હતો. છતાં

૧. કથાકારનો આ કુલમદ ખટકે તેવો છે.

લોકોમાં સિદ્ધ તરીકેની નામના મેળવીને લોકોને ઠગી ખાતો હતો. તે વખતે તેના અનાચારો ઉઘાડા પાડવાના ઉત્સાહમાં મહાવીર એક વિચિત્ર તેમજ કફોડી સ્થિતિમાં સપડાયા હતા; અને અકસ્માત જ તેમાંથી તેમને છૂટકો થયો હતો. આ વખતે પણ ગોશાલકને ઉઘાડો પાડવાના ઉત્સાહમાં તે એક જીવલેણ ઝઘડામાં સપડાયા.

ગોશાલકે ગામમાં બિક્ષા માગવા આવેલા મહાવીરના શિષ્ય આનંદમુનિને બોલાવીને જણાવ્યું, 'હે આનંદ! તારા ધર્માચાર્ય અને ધર્મોપદેશક શ્રમણુ જ્ઞાતપુત્રે ઉદાર અવસ્થા પ્રાપ્ત કરી છે, અને દેવ-મનુષ્યાદિમાં તેમની કીર્તિ અને પ્રશંસા થયેલી છે; પણ જો તે મારી અદગોઈ કર્યા કરી મને છ'છેડશે, તો મારા તપના તેજ વડે હું તેમને બાળીને ભસ્મ કરીશ. માટે જઈને તું તારા ધર્માચાર્યને એ પ્રમાણે કહે.'

આ સાંભળી, બધ પામી આનંદ ઝટપટ પોતાને ઉતારે પાછા ગયા અને ત્યાં મહાવીરને એ બધી વાત કહી; તથા ગોશાલક તેમને બાળી શકે કે કેમ તે પૂછ્યું. મહાવીરે જવાબ આપ્યો કે, ગોશાલક પોતાના તપના તેજ વડે ગમે તેને એક ધાએ પાષણમય મારણુ મહાયંત્રના આઘાતની પેઠે જલદી ભસ્મ-રાશિ કરવાને સમર્થ છે; પરંતુ મને બાળી ભસ્મ કરવા સમર્થ નથી; અલ્પત્ત તે મને પરિતાપ કે દુઃખ ઉત્પન્ન કરવા સમર્થ છે. ગોશાલકનું જેટલું તપસ્તેજ છે, તેનાથી અનગાર ભગવંતનું (સાધુનું) અનંતગણું વિશિષ્ટ તપસ્તેજ છે; કારણુ કે, અનગાર ભગવંત ક્ષમા (કોષનો નિગ્રહ) કરવામાં સમર્થ છે. હે આનંદ! અનગાર ભગવંતનું જેટલું તપોબળ છે, તેથી અનંતગણું વિશિષ્ટ તપોબળ, ક્ષમાના કારણુથી સ્થવિર ભગવંતો (વય, શાસ્ત્રજ્ઞાન, અને દીક્ષાસમયની બાબતમાં વડીલ સાધુ) નું છે; અને સ્થવિર ભગવંતોના તપોબલથી અનંતગણું વિશિષ્ટ તપોબલ ક્ષમાના

કારણથી અરિહંત ભગવંતાનું છે. તેમને તે દુઃખ કરવાને સમર્થ નથી; પણ તેમને દુઃખ ઉત્પન્ન કરવાને શક્તિમાન છે.

આટલું કહેવા છતાં મહાવીરને મોડું મોડું પણ સમજાયું કે, ગોશાલક સાથે નાહક ઝઘડો ઊભો કરવામાં ઠીક નથી થયું; તેથી તરત તેમણે તે આનંદ મુનિ દ્વારા જ પોતાના સર્વ સાધુઓને તાકીદ આપી કે, ગોશાલક સાથે કોઈ પણ બાબતમાં વાદવિવાદમાં ન ઊતરવું; તેમજ તેના સંપ્રદાયની વિરુદ્ધમાં કોઈ કહેવું-કરવું નહીં!

પરંતુ હવે મોડું થઈ ગયું હતું, કારણ કે, હજુ તો આનંદ આવીને બધા સાધુઓને આ સંદેશો કહે છે, તેટલામાં તો ગોશાલક શિષ્યપરિવાર સાથે વીંટળાઈને મહાવીર હતા ત્યાં આવી પહોંચ્યો, અને મહાવીરને કહેવા લાગ્યો, “હે આયુષ્માન કાશ્યપગોત્રીય ! ‘મંબલિપુત્ર ગોશાલક મારો ધર્મ-સંબંધી શિષ્ય છે’ એમ તમે જે કહો છો, તે ઠીક છે; પરંતુ તે વાતને તો સાત-સાત ભવ વીતી ગયા છે. મેં તો હવે અતિ ઉત્તમ રહસ્ય પ્રાપ્ત કર્યું છે; અને તે રહસ્ય અનુસારે જે વર્તો છો, તે અવશ્ય મોક્ષ પામે છે. * હે કાશ્યપ ! મારા કાન પણ વીંધ્યા ન હતા તે વખતે મને કુમારાવસ્થામાં પ્રવળ્યા અને બ્રહ્મચર્ય મહણ કરવાની ઇચ્છા થઈ. એ મારો કૌડિન્યાયન-ગોત્રીય ઉદ્દાથી નામવાળો પ્રથમ ભવ. પછી રાજગૃહ નગરની બહાર મંડિકુક્ષિ ચૈત્ય વિષે ઐભ્યેયક નામથી વસવાટ એ મારો

* આ રહસ્ય વિષે જૈન સૂત્રમાં કશી ઉપયોગી વિગતો સંધારઈ નથી. માત્ર ચોરાસી લાખ મહાકલ્પ, સાત દેવભવો, સાત સંયુથનિકાયો, સાત સંજ્ઞીગર્ભ, સાત પ્રવૃત્તપરિહાર, પાંચ લાખ, સાઠ હજાર, છસો ત્રણ કર્મભેદનો ક્ષય, ઇત્યાદિ પારિભાષિક શબ્દો અને ૮૪ લાખ મહાકલ્પનું પરિમાણ—એટલી વિગતો જ સંધારઈ છે. જુઓ આ માળાનું ‘ભગવતી-સાર’ પુસ્તક પા. ૨૮૬ ઇ.

ખીજો ભવ.^૧ પછી ઉદ્ડપુર નગરની બહાર ચંદ્રાવતરણુ ચૈત્ય વિષે મસ્તુરામ નામથી વસવાટનો મારો ત્રીજો ભવ.^૨ પછી ચંપાનગરીની બહાર અંગમંદિર નામે ચૈત્ય વિષે મંડિક નામે વસવાટનો મારો ચોથો ભવ.^૩ પછી વારાણસી નગરી બહાર કામ મહાવન ચૈત્ય વિષે રોહક નામથી વસવાટનો મારો પાંચમો ભવ.^૪ પછી આલબિકા નગરીની બહાર પ્રામકાલ નામે ચૈત્ય વિષે ભારદ્વાજ નામથી વસવાટનો મારો છઠ્ઠો ભવ.^૫ પછી વૈશાલી નગરીની બહાર કુંડયાયન ચૈત્યને વિષે ગૌતમપુત્ર અર્જુન નામથી વસવાટનો મારો સાતમો ભવ.^૬ હવે શ્રાવસ્તીમાં હાલાહલા કુંભારણુના હાટ વિષે મંખલિપુત્ર ગોશાલક નામે સોળ વર્ષથી મારો આ અંતિમ વસવાટ છે.”

આ સાંભળી ટપાટપીના ભાવમાં આવી જઈ ભગવાન મહાવીરે કહ્યું, ‘હે ગોશાલક, જેમ ગામના લોકથી ભાગતો કોઈ ચોર કોઈ ખાડો, ગુફા કે આડ ન મળવાથી એક મોટા ઊનના તાંતણાથી, શણુના તાંતણાથી, કપાસના તાંતણાથી અને તૃણુના અગ્રભાગથી પોતાને ઢાંકવા પ્રયત્ન કરે, અને પોતે નહીં ઢંકાયેલો છતાં પોતાને ઢંકાયેલ માને, તેમ તું અન્ય નહીં છતાં પોતાને અન્ય દેખાડે છે. એમ કરવું તને યોગ્ય નથી. પરંતુ તારી એ જ પ્રકૃતિ છે. ખીજી નથી.’

આ સાંભળી ગોશાલક વધુ ગુસ્સે થયો. તે બોલ્યો, ‘તું આજે નષ્ટ વિનષ્ટ અને ભ્રષ્ટ થયો લાગે છે. તું આજે હતા-નહતો થઈ જવાનો છે. તને મારાથી સુખ થવાનું નથી.’

૧. ૨૨ વર્ષ જેટલો.

૨. ૨૧ વર્ષ જેટલો.

૩. ૨૦ વર્ષ જેટલો.

૪. ૧૬ વર્ષ જેટલો.

૫. ૧૮ વર્ષ જેટલો.

૬. ૧૭ વર્ષ જેટલો.

આ સાંભળી પૂર્વ દેશમાં ઉત્પન્ન થયેલા ભગવાનના શિષ્ય સર્વાનુભૂતિ નામના સાધુ ગોશાલકને વારવા લાગ્યા, 'હે ગોશાલક! કેઈ શ્રમણુ આલ્મણુ પાસે એક પણ આર્ય વચન સાંભળ્યું હોય, તેા પણ તેને વંદન અને નમસ્કાર કરવા ઘટે છે; તેા ભગવાને તેા તને દીક્ષા આપી છે, શિક્ષિત કર્યો છે, અને બહુશ્રુત કર્યો છે; છતાં તે ભગવાન પ્રત્યે જે અનાર્યપણું તે આદ્યું છે, તે યોગ્ય નથી. પરંતુ તારી એ જ પ્રકૃતિ છે, ખીજી નથી.'

આ સાંભળી ગોશાલકે ગુરુસે થઈ પોતાના તપના તેજથી તેમને એક જ પ્રહાર વડે બાળીને ભસ્મ કરી નાખ્યા. તે જ પ્રમાણે તેને સમજવવા આવેલા ભગવાનના ખીજા શિષ્ય અયોધ્યાવાસી સુનક્ષત્રને, પણ તેણે દગાડીને મરણુશરણુ કર્યો. ત્યારે ભગવાન મહાવીરે પણ ગોશાલકને તે જ પ્રમાણે કહ્યું. એટલે ગોશાલકે અત્યંત ગુરુસે થઈ, સાત આઠ ડગલાં પાછા ખસી, ભગવાનના વધ માટે શરીરમાંથી તેજોલેસ્થા કઢી. પણ જેમ કેઈ વટોળિયો પર્વત-ભોત-કે સ્તૂપને કાંઈ કરી શકતો નથી, તેમ તે તેજોલેસ્થા ભગવાન વિષે સમર્થ થતી નથી, પણ ગમનાગમન કરે છે, પ્રદક્ષિણા કરે છે, અને જાંચે આકાશમાં જીજ્ઞા ત્યાંથી સ્ખલિત થઈ, મંખલિપુત્ર ગોશાલકના શરીરને બાળતી બાળતી તેના શરીરમાં જ પેસી જાય છે. ત્યારે ગોશાલકે કહ્યું, 'હે કાશ્યપ! મારી તપોજન્ય તેજોલેસ્થાથી પરાભવને પ્રાપ્ત થઈ, તું છ માસને અંતે પિત્તજ્વરના દાહની પીડાથી હ્રદયસ્થ અવસ્થામાં જ એટલે કે (કેવળજ્ઞાન પ્રાપ્ત કરી જિન બન્યા વિના જ) મરણુ માગીશ.'

ત્યારે ભગવાને તેને કહ્યું, 'હે ગોશાલક, હું તારી તપોજન્ય તેજોલેસ્થાથી પરાભવ પામી છ માસને અંતે મૃત્યુ પામવાનો નથી, પણ ખીજાં ૧૬ વર્ષ સુધી જિન તીર્થ કરપણે વિચરીશ; પણ તું પોતે જ તારા તેજથી પરાભવ પામી, સાત રાત્રીને

અંતે પિત્તબ્ધરથી પીડિત શરીરવાળો થઈને હકારસ્થાવરથામાં જ મરીશ.’

સામાન્ય માણસોની પેઠે જીવલેણ કબ્રિયો-કંકાસ કરી એઠેલા આ સમર્થ પુરુષોએ અરસપરસ દીધેલા શાપની વાત હવે શ્રાવસ્તી નગરીમાં ઘેરઘેર વાતનો વિષય બની જાય છે; અને અધા તે તે શાપોના અવધિની ઉત્સુકતાથી રાહ જીએ છે.

જેન કથા કહે છે કે, ગોશાલક તો ભાર બાદ તરત જ “દિશાઓ તરફ લાંબી દૃષ્ટિથી જોતો, ઉજી નિસાસા નાખતો, દાઢીના વાળ ખેંચતો, ડોકને પાછળથી ખંજવાળતો, ઢગડા ઉપર હાથ વડે ફડાકા એલાવતો, હાથ હલાવતો તથા બંને પગ જમીન ઉપર પછાડતો, ‘હા, હા, હું હણાયો!’ એમ વિચારી કુંભારણુના હાટમાં પાછો આવ્યો; અને ઊપડેલા દાહની શાંતિ માટે હાથમાં કેરીનો ગોટલો રાખી, મલપાન કરતો, માટીના વાસણમાંથી માટીવાળા ઠંડા પાણી વડે શરીરને સિંચતો વિહરવા લાગ્યો.”

ખીલ બાજુ મહાવીરે પોતાના સાધુઓને છૂટ આપી દીધી કે, ‘હે આર્યો! હવે તમે ખુશીથી ગોશાલકની સામે તેના મતથી પ્રતિકૂલ વચન કહો, તેના મતથી પ્રતિકૂલપણે વિસ્મૃત અર્થાનું તેને સ્મરણ કરાવો, અને ધર્મ સંબંધી તેના નિરસ્કાર કરો, તથા અર્થ-હેતુ-પ્રશ્ન-ઉત્તર-અને કારણ વડે પૂછેલા પ્રશ્નોના ઉત્તર ન આપી શકે તેમ તેને નિરુત્તર કરો.’ ગોશાલક આથી વધુ ગુરુસે થયો તથા ચિડાયો; પરંતુ હવે તે નષ્ટતેજ થયો હોવાથી તે સાધુઓને કાંઈ ઈજા ન કરી શક્યો. આથી કેટલાક આજીવિક સ્થવિરો ગોશાલકનો ત્યાગ કરી શ્રમણ ભગવાનને આશરે આવ્યા.

પછી ભગવાને પોતાના નિર્ગ્રંથોને એલાવીને કહ્યું કે, “ગોશાલકે મારો વધ કરવા જે તેજ્ઞેલેસ્થા કાઢી હતી, તે અંગ-વંજ-મગધ-મલ્લ-માલવ-અચ્છ-વત્સ-કૌત્સ-પાટ-લાટ-વજ્જ-મૌલી-

કાશી-કોશલ-અબાધ-અને સંલુકતર એ સોળ દેશોનો ધાન કરવા માટે, વધ કરવા માટે, અને ભસ્મ કરવા માટે સમર્થ હતી.

“વળી હે આર્યો! ગોશાલક અત્યારે નીચેની આઠ છેક-છેલ્લી — ચરમ વસ્તુઓનો સિદ્ધાંત પ્રતિપાદિત કરે છે કે, એ આઠ વસ્તુઓ કરી દુનિયામાં બનવાની નથી : પોતે કરે છે તે છેલ્લું — ચરમ મલ્લપાન; પોતે કરે છે તે છેલ્લું — ચરમ જ્ઞાન; પોતે કરે છે તે છેલ્લું — ચરમ નાટ્ય; પોતે (હાલાહલા કુંભારણુને) કરે છે તે છેલ્લું — ચરમ અંજલિકર્મ; (હાલમાં થયેલી અતિવૃષ્ટિ-રૂપ) ચરમ પુષ્કલસંવર્ત મહાભેદ; (વૈશાલીના યુદ્ધમાં માર્યા ગયેલા હલ્લવેહલ્લના હાથીરૂપ) ચરમ સેચનક ગંધહસ્તી; (વૈશાલીના યુદ્ધ દરમ્યાન થયેલો) ચરમ મહાશિક્ષાકંટક મહાસંત્રામ; અને આ અવસર્પિણીના ચોવીસ તીર્થકરોમાં છેક છેલ્લો — ચરમ તીર્થકર (ગોશાલક પોતે).

“વળી તે ચાર પાનક અને ચાર અપાનકનો સિદ્ધાંત આ પ્રમાણે પ્રતિપાદિત કરે છે : ચાર પાનક — પીણું — તે આ પ્રમાણે : ગાયના પૃથ્વી પડેલું (મૂતર?); હાથથી મસળેલું (કુંભાર ઘડો બનાવતાં જે પાણીમાં હાથ ઝોળી ઘડાને લીસો કરે છે તે); સૂર્યના તાપથી તપેલું; અને શિલાથી પડેલું. ચાર અપાનક એટલે કે પીવા માટે નહીં પણ દાહ શમાવવા સારુ સ્પર્શોદિ માટે વાપરવાની શીતલ વસ્તુઓ — તે આ પ્રમાણે : પાણીથી બીનાં ઠંડાં વાસણુ તે સ્થાલપાણી; કરી, ખેર વગેરે માં વડે ચાવે પણ તેનો રસ ન પીએ તે ત્વચાપાણી; તેવું જ શોગોનું પાણી; અને ચોથું શુદ્ધ પાણી — તેની વ્યાખ્યા આ પ્રમાણે છે : છ માસ સુધી શુદ્ધ આદિમ (મેવો વગેરે) આહાર જ ખાય; તેમાં જે માસ સુધી ભૂમિશય્યા કરે, તથા જે માસ સુધી લાકડાની પથારી કરે, તથા જે માસ સુધી દાબની પથારી કરે. પછી છ માસની છેલ્લી રાત્રીએ મહા ઋદ્ધિવાળા મણિબદ્ર અને

પૂર્ણમદ્ર એ એ દેવ પ્રગટ થાય. તેઓ શીતલ અને બીના હાથ વડે આપણા શરીરને સ્પર્શ કરે. તેનું જો અનુભોદન કરીએ તો તે આશીર્વાદરૂપ નીવડે; અને ન કરીએ તો પોતાના શરીરમાં અગ્નિ ઉત્પન્ન થાય અને પોતાના તેજ વડે શરીરને બાળી નાંખે. પંચી તે મનુષ્ય બુદ્ધ અને મુક્ત થાય. પરંતુ, હે આર્યો ! ગોશાલકની એ બધી વાતો ખોટી છે; અને માત્ર પોતાના દોષ ઢાંકવા તેણે ઉપજાવી કાઢી છે.”

જન કથા કહે છે કે, સાત રાત પૂરી થતાં, ગોશાલક પોતે મહાવીરના કરેલા દ્રોહ બદલ, તથા પોતે જિન ન હોવા છતાં પોતાને બહાર જિન તરીકે ઓળખાવ્યા બદલ પરતાવો કરતો મરણ પામ્યો.

બીજા બાજુ. ભગવાન મહાવીર શ્રાવસ્તીથી નીકળી મૈંદિક ગ્રામની બહાર આવેલા સાણુકોષ્ઠક નામે ચૈત્યમાં આવીને જિતયાં. ત્યાં મહાવીરને મહાન પીડાકારી પિત્તજ્વરનો દાહ જપડ્યો; અને લોહીના ઝાડા થવા લાગ્યા. એટલે લોકોને ખાતરી થવા લાગી કે, હવે ગોશાલકના કલ્યા પ્રમાણે મહાવીર મૃત્યુ પામશે. તે જ અરસામાં આગળ (પા. ૨૭૮ ઉપર) જણાવ્યા પ્રમાણે જમાલિ પણુ પોતાના ખોટી સંખ્યાના અનુયાયીઓને લઈને મહાવીરથી છૂટો પડ્યો; અને ચારે તરફ એવી વાત જ ફેલાઈ ગઈ કે, મહાવીર મુઆ, અને તેમનો સંઘ વેરણુખેરણુ ઘઈ ગયો.

તે સમયે ભગવાનનો શિષ્ય સિંહ નામે સાધુ થોડે દૂર હાથ જિંચો રાખી, છ ટંકના નિરંતર ઉપવાસરૂપી તપ કરતો હતો. લોકોમાં ચાલતી આ બધી વાતો સાંભળી તેને બહુ ઓછું આવ્યું, અને તેણે રુદ્ધ કરવા માંડ્યું. ભગવાન મહાવીરે એ વસ્તુ દૂરથી જાણી લઈ, તેને પોતાની પાસે બોલાવી મંગાવ્યો, અને તેને આશ્વાસન આપતાં જણાવ્યું કે, ‘હું હમણાં કાંઈ મરણ પામવાનો નથી. હજી તો હું બીજાં ૧૬

વર્ષ જીવવાનો છું. માટે તું મેંદિક નગરમાં રેવતી નામે ગૃહપત્ની છે તેને ત્યાં જા. તેણે મારે માટે રાંધીને ભોજન તૈયાર કરેલું છે. તેને કહેજે કે, મારે તે ભોજનનું કામ નથી. પરંતુ તેણે પોતાને માટે જે ભોજન તૈયાર કરેલું છે, તે મારે માટે લઈ આવ.'

આ સાંભળી સિંહ રેવતીને ઘેર ગયો, અને મહાવીરના કહ્યા મુજબ તેની પાસે ભિક્ષા માગી. ભોજન વિષેની પોતે જ જાણતી વાત આમ દૂરથી જાણી લેનારા મહાવીર પ્રત્યે રેવતીને બહુ ભાવ ઉત્પન્ન થયો; અને તેણે ખુશીથી મહાવીરે મંગાવેલી ભિક્ષા આપી. પછી મહાવીર ભગવાને તે ભિક્ષાને આસક્તિરહિતપણે, તથા સાપ દરમાં પેસે તેમ (મોમાં સ્વાદ માટે મમળાવ્યા વિના) શરીરરૂપી કાઠામાં નાખી. પછી તેમને તે પીડાકારી રોગ તરત શાંત થયો, અને દેવ-મનુષ્યાદિ સમગ્ર વિશ્વ અત્યંત સંતુષ્ટ થયું.

[૨૭મું ચોમાસું]

મહાવીરને ફરી શારીરિક શક્તિ પ્રાપ્ત કરવા થોડો સમય તે સ્થળે જ રોકાવું પડ્યું; એવામાં વર્ષાકાળ સમીપ આવી પહોંચ્યો. આ કારણથી તે મેંદિય ગામથી નીકળી ત્રિથિક્ષા તરફ ગયા; અને સત્તાવીસમા વર્ષનું ચોમાસું તે સ્થળે જ વ્યતીત કર્યું.

અંતિમ પંદર વર્ષો

મથિલામાં ચાતુર્માસ પૂરા કર્યા બાદ, ભગવાન પશ્ચિમ તરફના દેશોમાં વિચરવા લાગ્યા. આ પ્રવાસ દરમ્યાન તે શ્રાવસ્તી, અહિચ્છત્રા, હસ્તિનાપુર, મોકા વગેરે નગરો તથા નગરીઓમાં પધાર્યા હતા. શ્રાવસ્તી નગરીના પ્રવાસ વખતે તેમના શિષ્ય ગૌતમને પાર્શ્વનાથની પરંપરાના કેશીકુમાર શ્રમણ સાથે વાર્તાલાપ થયો. પાર્શ્વનાથ અને મહાવીર એ બંને જન તીર્થંકરો ગણાયા હોવા છતાં, તે બેના સિદ્ધાંતમાં કેટલોક ફેર શાથી છે, એ બાબતની પ્રમાણબૂત ચર્ચા એ વાર્તાલાપમાં મળતી હોઈ, ઉત્તરાખ્યન સૂત્રમાં સંધરાયેલો તે ભાગ નીચે ઉતાર્યો છે.

૧. ગૌતમ અને કેશી

જન તીર્થંકર પાર્શ્વનાથના વિદ્વા અને આચરણમાં પારગામી એવા કેશીકુમાર નામે મહાયશસ્વી શ્રમણશિષ્ય હતા. તે એક વખત ફરતા ફરતા શ્રાવસ્તી આવી પહોંચ્યા, અને તિંદુક ઉદ્ધાનમાં યોગ્ય સ્થળ જોઈને ઊતર્યા. તે અરસામાં જન ભગવાન મહાવીરના શિષ્ય ગૌતમ પણ તે જ નગરીમાં આવી પહોંચ્યા, અને કોષક ઉદ્ધાનમાં ઉચિત સ્થળે ઊતર્યા.

તે બંને ત્યાં રહેતા હતા તે વખતે બંનેના શિષ્યસમુદાયમાં એવો વિતર્ક ઊભો થયો કે, ‘વર્ધમાને ઉપદેશો પંચ મહા-પ્રતવાળો આ ધર્મ કેવો, અને મહામુનિ પાર્શ્વ ઉપદેશો ત્યાર મહાપ્રતવાળો? આ ધર્મ કેવો? વળી અચ્ચેલક-વસ્ત્રરહિત રહેવાનો

૧. પાર્શ્વના ઉપદેશમાં બ્રહ્મચર્યાપ્રતને અપરિચ્છદ્રતમાં સમાવી લઈ, ત્યાર જ મહાપ્રત ગણાવાતાં.

મહાવીરનો આચારવિધિ કેવો, અને આંતર તથા ઉત્તરીય વસ્ત્રો પહેરવાની છૂટવાળો પાર્શ્વનો આચારવિધિ કેવો? એક જ કાર્ય માટે પ્રવર્તેલા એ બેમાં આવો તફાવત પડવાનું કારણ શું?

શિષ્યોના મનનો આવો વિતર્ક જાણી, કેશી અને ગૌતમ બંનેએ પરસ્પર મળવાનો નિશ્ચય કર્યો. પાર્શ્વનાથની પરંપરાને (મહાવીર પહેલાંની હોવાથી) વડીલ જાણી, યોગ્યાયોગ્ય સમજનાર ગૌતમ પોતે નિંદુકવનમાં આવ્યા. કેશીકુમારે તેમનો યથાયોગ્ય સત્કાર કર્યો. અને પછી તેમની અનુમતિ માગી, બંધાના મનને મૂંઝવતો પેલો પ્રશ્ન તેમને પૂછ્યો.

ગૌતમે જવાબ આપ્યો : પ્રજા વડે જ ધર્મતત્ત્વનો નિશ્ચય કરી શકાય છે. શરૂઆતના મુનિઓ 'ઋણુજડ' એટલે કે સરળ પણ જડ હતા; તેથી તેમને ધર્મ સમજવો મુશ્કેલ હતો અને પાળવો સહેલો હતો; અને છેવટના મુનિઓ વક્રજડ હતા તેથી તેમને ધર્મ સમજવો સહેલો હતો, પરંતુ પાળવો મુશ્કેલ હતો. તેથી તે બંનેને પાંચ મહાવ્રતો સ્પષ્ટ દર્શાવવાં પડ્યાં. પરંતુ વચગાળાના મુનિઓ સરળ તેમજ બુદ્ધિમાન હતા; તેથી તેમને બ્રહ્મચર્યવ્રત સ્પષ્ટ જુદું ન પાડતાં ચાર વ્રતો કહ્યાં.

કેશીએ એ જવાબથી સંતુષ્ટ થઈ, વસ્ત્ર પહેરવા ન પહેરવા બાબતના તે બેના વિધાનમાં તફાવત પડવાનું કારણ પૂછ્યું.

ગૌતમે કહ્યું, 'પોતાના વિશિષ્ટ જ્ઞાન વડે (જુદા જુદા સાધુઓનો અધિકાર) સમજીને બંને તીર્થંકરોએ ધર્મનાં જુદાં જુદાં સાધન કરમાવ્યાં છે. પારમાર્થિક રીતે તો જ્ઞાન, દર્શન, અને ચારિત્ર એ ત્રણ જ મોક્ષનાં સાધનાં સાધનાં છે. અને તે બાબતમાં તો બંને તીર્થંકરો એકમત છે. બાહ્ય વેષ વગેરેનું પ્રયોજન તો એટલું જ છે કે, તેના વડે લોકોને ખર

૧. 'શરૂઆતના' એટલે પ્રથમ તીર્થંકરના વખતના; 'છેવટના' એટલે ૨૪માં તીર્થંકર મહાવીરના વખતના; 'વચગાળાના' એટલે બાકીના ૨૨ તીર્થંકરના સમયના.

પડે (કે આ સાધુ ક્યા પંથનો છે); તથા સાધુને પોતાને સંયમનિર્વાહમાં તે ઉપયોગી થાય; તેમ જ (પોતે અમુક ધર્મનો છે એવું) તેને જ્ઞાન રહે.

એ સાંભળી કેશીએ કહ્યું, 'હે ગૌતમ તમારી પ્રજ્ઞા સુંદર છે. તમારા ઉચિત ઉત્તરોથી મારા બંને સંશય દૂર થઈ ગયા છે, એમ જાણો.'

ત્યાર બાદ કેશીએ ગૌતમને આધ્યાત્મિક સાધનાને અંગે ખીજા પશુ કેટલાક પ્રશ્નો પૂછ્યા; અને તેમણે આપેલા જવાબોથી પ્રસન્ન થઈ, છેલ્લા તીર્થંકર મહાવીરના માર્ગ અનુસાર પાંચ મહાવ્રતવાળો ધર્મ શ્રદ્ધાપૂર્વક અંગીકાર કર્યો. [ઉત્તરાધ્યયન સૂત્ર, અધ્ય૦ ૨૩]

૨. શિવરાજર્ષિ

હસ્તિનાપુરના નિવાસ દરમ્યાન તે નગરના શિવ નામે રાજાએ જગવાન પાસે દીક્ષા લીધી. તેની ક્યા આ પ્રમાણે છે :

હસ્તિનાપુર નગરના રાજા શિવને ધારિણી નામે રાણી હતી, અને શિવભદ્ર નામે પુત્ર હતો. એક દિવસ તે રાજાને પૂર્વરાત્રીના પાછલા ભાગમાં રાજ્યકારભારનો વિચાર કરતાં કરતાં પોતાના કન્યાશુનો વિચાર આવ્યો. તેથી ખીજો દિવસે પોતાના પુત્રનો રાજ્યાભિષેક કરી, અન્ય કોઈ દિવસે પોતાનાં સર્ગાવહાલાં વગેરેની રજા માગી, અનેક પ્રકારનાં લોઢી, કઠાયાં, કડછા વગેરે લોઢાનાં તથા ત્રાંયાનાં ખીજાં કેટલાંક ઉપકરણો ઘડાવીને, તે ઉપકરણો માત્ર સાથે રાખી, તે ગંગાકાંઠે વસતા વાનપ્રસ્થ તાપસો પાસે દીક્ષિત થઈ, 'દ્વિશામૌક્ષિક' તાપસ^૨ થયો, તથા નિરંતર છ ટંકનો ઉપવાસ કરવાનો નિયમ લઈ રહેવા લાગ્યો.

૧. શુદ્ધિ વગેરે માટે ચાર દિશામાં પાણી છાંટી ફેલકૂલાદિ અહણુ કરનારો.

પહેલા ઉપવાસના પારણાને દિવસે તે શિવરાજર્ષિ તડકે તપવાની જગાએથી ભિતરી નીચે આવ્યો, અને વદકલનાં વજ્ર પહેરી, તથા કાવડ લઈ, પૂર્વ દિશામાં પાણી છાંટી, 'પૂર્વ દિશાના સોમ મહારાજ ધર્મસાધનમાં પ્રવૃત્ત થયેલા શિવ રાજર્ષિનું રક્ષણ કરો, અને પૂર્વ દિશામાં રહેલ કંદ-મૂલ-છાલ-પાંદડાં-પુષ્પ-ફળ-ખીજ-અને હરિયાળી ગ્રહણ કરવાની અનુમતિ આપો' — એમ કહી, પૂર્વ દિશા તરફ ચાલ્યો અને કાવડ ભરીને પાંદડાં, પુષ્પ, ફળ વગેરે લઈ આવ્યો. પછી ગંગા નદીએ સ્નાન-આચમન કરી, દેવતા અને પિતૃકાર્ય કરી, ઝૂંપડીએ પાછો આવ્યો. પાછા આવી, વેદો બનાવોને, અરણ્ય વડે અગ્નિ પાડ્યો, અને મધ-ધી-ચોખા વડે હોમ કર્યો. પછી ચરુ-અધિ તેયાર કરીને તેના વડે વૈશ્વદેવની પૂજા કરી. એટલું કરી રહ્યા બાદ, અતિથિની પૂજાપૂર્વક તેણે આહાર કર્યો.

એ પ્રમાણે ખીજ પારણા વખતે દક્ષિણ દિશા અને તેના લોકપાલ મહારાજ યમ; ત્રીજા વખતે પશ્ચિમ દિશા અને તેના લોકપાલ વરુણ મહારાજ; અને ચોથે પારણે ઉત્તર દિશા અને તેના લોકપાલ વૈશ્રમણ્ય (કુબેર) મહારાજ સમજ્યા.

એ પ્રમાણે દિક્ષવૃક્ષવાલ તપ કરતાં કરતાં તે રાજર્ષિને પ્રકૃતિની બદ્ધતાથી અને વિનીતતાથી આવરણભૂત કર્મોના ક્ષયોપશમ થતાં વિભંગજ્ઞાન^૨ ઉત્પન્ન થયું. તે વડે તે આ લોકમાં સાત દ્વીપો અને સાત સમુદ્રો જોઈ શક્યા. તે ઉપરથી તેમણે માન્યું કે, ત્યાર પછી દ્વીપો અને સમુદ્રો નથી.

તેમના એ જ્ઞાનની વાત હસ્તિનાપુરમાં ફેલાઈ ગઈ. તે અરસામાં જ ઉપર જણાવ્યું તેમ મહાવીર તે નગરમાં આવી પહોંચ્યા. તેમના શિષ્ય ગૌતમે ભિક્ષા માગવા જતાં ગામમાં શિવરાજર્ષિએ જણાવેલી સાત જ દ્વીપો અને સમુદ્રોની વાત

સાંભળી. આ ઉપરથી પાછા આવ્યા બાદ તેમણે મહાવીરને તે વિષે પૂછ્યું. તારે મહાવીરે જણાવ્યું કે, શિવરાજપિંડું કહેવું ખોટું છે. હે આયુષ્મન! આ નિર્વૃત્તોકમાં સ્વયંભૂરમણ સમુદ્ર પર્યંત અસંખ્યાત દ્વીપો અને સમુદ્રો છે.

આ વાત પણ અધે ફેલાઈ ગઈ. તે સાંભળી શિવરાજપિંડું શંકિત, કાંક્ષિત, સંદિગ્ધ અને અનિશ્ચિત થયા. તે મહાવીર પાસે ગયા, અને તેમની પાસે ચર્ચા કરીને તેમણે બધી વાતનો ભલી પેરે નિશ્ચય કર્યો. તાર બાદ મહાવીરનો કહેલો ધર્મમાર્ગ સ્વીકારી તેમણે પોતાનાં પહેલાંનાં લોહાનાં ઉપકરણો વગેરેનો ત્યાગ કર્યો. પછી અગિયાર અંગો ભણી, તેમ જ વિચિત્ર તપકર્મ કરવામાં ધણું વરસ ગાળી, અંતે મહિનાના ઉપવાસ વડે તેમણે દેહત્યાગ કર્યો; અને સિદ્ધ બની સર્વ દુઃખનો અંત પ્રાપ્ત કર્યો. [ભગવતી૦ શતક ૧૧, ઉદ્દે૦ ૯]

ભગવાન મહાવીરના હસ્તિનાપુરના આ નિવાસ દરમ્યાન જ પોદિલ નામના એક ધનિકપુત્રે પણ તેમની પાસે દીક્ષા લીધી. તેનું ૩૨ સ્ત્રીઓ સાથે લગ્ન થયેલું હતું, અને ત્રિપુલ્લ તથા અખૂટ ભોગસામગ્રીની વચ્ચે રહી તે અનુપમ ભોગસુખ ભોગવતો હતો. પરંતુ પછી ધન્યની પેઠે (આગળ પા. ૩૪૨) ભગવાન પાસે દીક્ષા લઈ, તેણે ધણું વર્ષ અતિ ઉગ્ર ઉપવાસ -તપ આચર્યાં. અંતે એક મહિનો ખાન-પાનનો સદંતર ત્યાગ કરી, તેણે દેહત્યાગ સાધ્યો, અને અનુત્તર દેવગણિ પ્રાપ્ત કરી.

[૨૮ મું ચોમાસું]

ચોમાસું બેસવાનું થતાં, ભગવાન વાણિજ્યગ્રામ-વૈશાલી તરફ વળ્યા. વૈશાલીનું યુદ્ધ હવે સમાપ્ત થઈ ગયું હતું. તે યુદ્ધમાં વાણિજ્યગ્રામને સારી પેઠે તુકસાન થયું હતું; છતાં, ચારે બાજુ વીખરાઈ ગયેલા લોકો હવે મોટે ભાગે પાછા ફરવા લાગ્યા હતા; એટલે ભગવાને ચોમાસું ત્યાં જાળ્યું.

[૨૯ મું ચોમાસું]

ચોમાસું પૂરું થતાં ભગવાન રાજગૃહ તરફ ચાલી નીકળ્યા. એ વર્ષની વિહારકથામાં આજીવિકાદિના કેટલાક પ્રશ્ન સિવાય બીજી કશી વિગત નોંધાયેલી મળતી નથી. કેટલાય સાધુઓની ધૃત્ત્યા વિપુલગિરિ ઉપર અનશન વ્રત અંગીકાર કરવાની હતી; અને મગધભૂમિ છોડયે ૪ વર્ષ જેટલો સમય થઈ ગયો હતો; તેથી ભગવાન આ વર્ષ મગધમાં વિચર્યા; અને તે [૨૯ માં] વર્ષનું ચોમાસું પણ તેમણે મગધની રાજધાની રાજગૃહમાં ગાળ્યું.

૩. સાત-મહાસાત-દશાર્જુભદ્ર

વર્ષાકાળ પૂરો થતાં, ભગવાન ચંપા તરફ વળ્યા. પૃથ-ચંપામાં સાલ-મહાસાલ નામના એ યુવરાજ-મધુ ભગવાનનાં દર્શને આવ્યા. ભગવાનના ઉપદેશથી તે પ્રતિબોધ પામ્યા; એટલે પોતાના ભાણેજ (પિહર-યશોમતીના પુત્ર) ગાગલીનો રાજ્ય ઉપર અભિષેક કરી, તેઓએ ભગવાન પાસે દીક્ષા લીધી.

ચંપાથી નીકળી, ભગવાન દશાર્જુ દેશમાં પધાર્યા. આં દશાર્જુ નગરમાં દશાર્જુભદ્ર નામે રાજા રાજ્ય કરતો હતો. ભગવાન પધારે છે એવા સમાચાર સાંભળી, તે રાજાએ તેમનું કોઈએ ન ક્યું હોય તેવું ભવ્ય સ્વાગત કરવાનો વિચાર કર્યો. તેણે તે ઈરાદાથી પોતાની સર્વ રાજવૃક્ષમીનો ઉપયોગ કરી, ભગવાન મહાવીરનું ભવ્ય સ્વાગત કર્યું; અને પછી ભગવાન પાસે આવીને તે બેઠો.

તે વખતે દશાર્જુભદ્ર રાજાનો ગર્વ ઉતારવા જાણે ન કરતો હોય, તેમ ઈંદ્રે પોતાની સર્વ સ્વર્ગલક્ષ્મીથી ભગવાનનું પૂજન કર્યું. તે દેવસંપત્તિ જોઈ દશાર્જુભદ્ર રાજાનો પોતાની રાજ્યસંપત્તિ વિષેનો ગર્વ તત્કાળ ઊતરી ગયો; અને તેવી દેવસંપત્તિને પણ તુચ્છ બનાવનાર સર્વોત્તમ મોક્ષસંપત્તિ પ્રાપ્ત

કરવાનો જ નિશ્ચય કરી, તેણે ત્યાં ને ત્યાં ભગવાન પાસે પોતાનાં વચ્ચાબૂષણનો ત્યાગ કરી, દીક્ષા લીધી. કથાકાર જણાવે છે કે, રાજનું એ અદ્ભુત વૈરાગ્ય-પરાક્રમ જોઈ, થોડા વખત પહેલાં તેને હસનાર ઈંદ્ર પણ ચકિત થઈ ગયો, અને તે રાજની વંદન-પ્રશંસા કરી, પોતાને સ્થાનકે પાછો ફર્યો.

૪. સોમિલ આહ્વાણ

ભગવાન હવે ત્યાંથી વિદેહ દેશ તરફ ચાલ્યા. વાલ્મીક્ય-આમમાં તેમને સોમિલ નામના ધનિક આહ્વાણનો ભેટો થયો. તે આહ્વાણ ઋગ્વેદાદિ આહ્વાણશાસ્ત્રોમાં કુશળ હતો. મહાવીરને આવેલા જાણી તેને વિચાર આવ્યો કે, મારે ભગવાનના આચરણની, તેમની વાકકુશળતાની, તેમજ તેમના આંતરિક જ્ઞાનની પરીક્ષા લેવી; અને જે તે બધી વાતે પૂરા જણાય, તો મારે તેમને વંદન કરવું; નહીં તો તેમને નિરુત્તર કરવા.

પછી સોમિલે પ્રશ્નોત્તર વગેરે દ્વારા જાણ્યું કે, ભગવાન મહાવીર તપ-નિયમ-સંયમ-સ્વાધ્યાય-અને ધ્યાનાર્દ્રમાં પ્રવૃત્તરૂપ યાત્રા-યુક્ત છે; તેમની શ્રાત્રાદિ પાંચ ઈંદ્રિયો તેમને અધીન હોવાથી તે હૈંદ્રયયાપનીય-વાળા છે; તેમના ક્રોધ-માન-માયા-લોભરૂપ કષાયો વ્યુત્ક્રમ થયા હોવાથી તથા કદી ઉદયમાં આવતા ન હોવાથી તે નોઈંદ્રિયયાપનીય-વાળા છે; તેમના વાત-પત્ત-કંઈ-અને સંનિપાત-જન્ય અનેક પ્રકારના શરીરસંબંધી દોષો ઉપશાંત થઈ ગયા હોવાથી તથા કદી ઉદયમાં ન આવતા હોવાથી તે અભ્યાભાષયુક્ત છે; તથા અરામો-ઉઘાનો-દેવકુલો-સભાઓ-પરમો-તથા સ્ત્રી-પશુ-નપુંસક-રહિત વસતીઓમાં નિર્દોષ અને સ્વીકારવા યોગ્ય પીઠ (સૂવાનું પાટિયું), ફલક (પીઠ પાછળ ઓઠિંમણુ રાખવાનું પાટિયું), ઉતારો અને પથારી પ્રાપ્ત કરીને વિચરતા હોવાથી તેમનો વિહાર પ્રાણુક છે.

આમ આચરણુની બાબતમાં તેમની ચોખ્ખતા જાણી લીધા બાદ, સોમિલે તેમને દ્વિઅર્થી શબ્દોવાળા પ્રશ્ન પૂછીને તેમની વાકુલશક્તિની પરીક્ષા કરવાનો પ્રયત્ન કર્યો તેણે પૂછ્યું :

“હે ભગવન ! ‘સરિસવો’ આપને ભક્ષ્ય છે કે અભક્ષ્ય ?”

ભગવાન — હે સોમિલ ! તારાં બ્રાહ્મણ-શાસ્ત્રોમાં ‘સરિસવ’ શબ્દના બે અર્થ કહ્યા છે : ૧. સદશવયા — એટલે કે મિત્ર; અને ૨. ‘સર્પ’ — એટલે કે સરસવ. મિત્રઅર્થમાં ‘સરિસવ’ શ્રમણુ-નિર્મૂલ્યને અભક્ષ્ય છે; પરંતુ ધાન્યસરિસવ જે નિર્મૂલ્ય થયેલા હોય, ઇચ્છવાલાયક-નિર્દોષ હોય, તથા યાચવાથી પ્રાપ્ત થયેલા હોય, તે ભક્ષ્ય છે.

તે જ પ્રમાણે સોમિલે માંસ, અને માસો તેમ જ અડદ એ અર્થોવાળો ‘માસ’ શબ્દ વાપરીને; તેમજ કુલીન સ્ત્રી, અને કળથી એ બે અર્થવાળો ‘કુલત્યા’ શબ્દ વાપરીને તે જ પ્રકારે પ્રશ્ન પૂછ્યા; અને ભગવાને પણ અડદ તથા કળથી અર્થમાં તે બંને ભક્ષ્ય છે એવો જવાબ ચતુરાઈથી આપ્યો.

ત્યાર પછી ભગવાનના આંતરિક જ્ઞાનની પરીક્ષા કરવા સોમિલે આત્મસ્વરૂપ વિષે પણ પ્રશ્નો પૂછ્યા. અને તેમના યથોચિત જવાબ પામી, તે પોતે જ નિરુત્તર થયો. અંતે પ્રવ્રજ્યા લેવાની તેની અશક્તિ હોવાથી બાર પ્રકારના શ્રાવકધર્મનો ભગવાન પાસે તેણે સ્વીકાર કર્યો.

ત્યાર બાદ શીલવ્રત, ગુણવ્રત વગેરે વડે તથા યથાયોગ્ય સ્વીકારેલાં તપકર્મ વડે આત્માને ભાવિત કરતો, ઘણાં વર્ષ સુધી શ્રમણોપાસકપણું પાળી, અંતે સાઠ ટંક ઉપવાસ કરી, સમાધિયુક્ત ચિત્તે મરણુ પામી, તે દેવગતિ પામ્યો. [ભગવતી૦ શતકં ૧૮, ઉદ્દે૦ ૧૦.]

[૩૦ મું ચોમાસું]

ભગવાને આ વર્ષનો ચાતુર્માસ વાણિજ્યગ્રામમાં કર્યો.

[૩૧ મું ચોમાસું]

વર્ષાઋતુ પૂરી થયા બાદ ભગવાન કોશલ-પાંચાલ તરફ વિહરવા નીકળ્યા; અને સાકેત, શ્રાવસ્તી, કાંપિલ્યપુર^૧ આદિ નગરોમાં ફરતા ફરતા વર્ષાઋતુના અરસામાં વૈશાલી આવ્યા, અને ત્યાં ચાતુર્માસ વ્યતીત કર્યો.

૫. ગાંગેય શ્રમણ

[૩૨ મું ચોમાસું]

ત્યાર પછીના વર્ષમાં પણ તેમણે વિદેહ, કોશલ, તથા કાશીના પ્રદેશોમાં વિહાર કર્યા કર્યો; અને અંતે ચોમાસું આવતાં વૈશાલીમાં ચાતુર્માસ વ્યતીત કર્યો. વાલ્મીક્યગ્રામમાં તેમને પાશ્વનાથની પરંપરાના ગાંગેય શ્રમણ સાથે ભેટા થયા. તેણે નરકભૂમિમાં નારકી જીવેની ઉત્પત્તિ બાબત કેટલાક પ્રશ્નો મહાવીરને પૂછ્યા. ભગવાને જણાવ્યું કે, નૈરયિકો નરકમાં સ્વયં ઉત્પન્ન થાય છે; અર્થાત્ પોતાનાં કર્મના ઉદયથી, ગુરુપણાથી, અશુભ કર્મોના ઉદયથી અને વિપાકથી તેઓ નરકમાં ઉત્પન્ન થાય છે; તેઓ 'અસ્વયં' ઉત્પન્ન થાય છે એમ કહેવાય નહીં. તે જ પ્રમાણે પૃથ્વીકાયિક આદિ જીવેની બાબતમાં પણ જણાવું.

તે સાંભળી ગાંગેયે પૂછ્યું, 'હે ભગવન્ ! આપ સ્વયં આ પ્રમાણે જાણો છો, કે અસ્વયં જાણો છો? — સાંભળ્યા સિવાય આ પ્રમાણે જાણો છો કે, સાંભળીને જાણો છો !

૧. આ નગરમાં મહાવીરને અંબડ નામના પરિત્રાજક સાથે પ્રસંગ પડ્યો હાગે છે. છેક છેવટ સુધી તે પરિત્રાજક જ રહ્યો; જૈન સાધુની દીક્ષા તેણે ન લીધી; પરંતુ ભગવાન મહાવીર પ્રત્યે તેની ભક્તિ તો જમી જ. ઔપપાતિક સૂત્રમાં ગૌતમના પ્રશ્નના જવાબમાં મહાવીર જણાવે છે કે, તે દીક્ષા તો નહીં લે; તો પણ કેટલાક જૈન આચારો તે અવશ્ય પાળશે; બ્રહ્મચર્ય સિવાયનાં બીજાં ચાર વ્રતોમાં પણ જૈન સાધુ જેટલી તીવ્રતા નહીં દાખવે, તેમ છતાં દેવગતિ પામ્યા બાદ તે સારા કુળમાં જન્મી, જૈન સાધુ થઈને સિદ્ધ પામશે જ.

મહાવીરે જવાબ આપ્યો : ‘હે ગાંગેય ! આ બધું હું સ્વયં જાણું છું; સાંભળીને જાણ્યો નથી. કેવલજ્ઞાની બધી દિશાઓમાં મિત (:મર્યાદિત) પણ જાણે છે અને અમિત પણ જાણે છે. તે સર્વ કાળે સર્વ ભાવોને પણ જાણે છે. તેને અનંત જ્ઞાન અને અનંત દર્શન છે; તથા તે જ્ઞાનદર્શનને કોઈ જાતનું આવરણ નથી.’

ત્યાર પછી ગાંગેય અનગાર મહાવીરને સર્વજ્ઞ અને સર્વદર્શી જાણી, તેમની પાસે દીક્ષા લઈ, પાંચ ના ચાર મહાવ્રત-ધર્મમાંથી નીકળી મહાવીરના પાંચ મહાવ્રતધર્મમાં આવ્યો અને શ્રમણપણું ભલી પેરે પાળી, સિદ્ધ-બુદ્ધ અને મુક્ત થયો. [ભગવતી૦ શતક ૯, ઉદ્દે૦ ૨૨]

૧. છટ્ટા આરાતું ભારત અને તેનાં મનુષ્ય

આમ ભગભગ ત્રણ વર્ષ સુધી મધ્ય પ્રદેશમાં વિચર્યા બાદ ભગવાન હવે વર્ષાઋતુ ઊતરતાં પોતાના મુખ્ય કેન્દ્ર — મગધ—રાજગૃહ—તરફ વળ્યા. ત્યાં ગયે વખત પણ થયો હતો, અને કેટલાક શ્રમણોની ઇચ્છા વિપુલાચલ ઉપર અનશન કરવાની પણ હતી. રાજગૃહમાં ભગવાને છટ્ટા આરાના ભારત વિષે તથા તેનાં મનુષ્યો વિષે એક ભવિષ્ય ભાષ્યું; તે ભગવતી-સૂત્રમાં સંઘરાયું છે.

તે સમજવા માટે કાળચક્ર વિષેની થોડીક જૈન પરિભાષા સમજ લેવાની જરૂર છે.

કાળચક્રના બે ભાગ છે : ૧. દરેક શુભ બાબતમાં હાનિ પામતો — નીચે જતો. અને ૨. દરેક શુભ બાબતમાં વૃદ્ધિ પામતો — ઉપર જતો. તે દરેકના પાછા છ ભાગ પાડવામાં આવ્યા છે. તે ‘આરા’ કહેવાય છે. અવસર્પિણીના આરા આ પ્રમાણે છે : સુખમા-સુખમા, સુખમા, સુખમા-દુઃખમા, દુઃખમા-સુખમા, દુઃખમા, અને દુઃખમા-દુઃખમા. ઉત્સર્પિણીના છ આરા તેનાથી ઊલટા છે. અવસર્પિણીમાં સુખ વગેરે ઘટતાં જાય છે, અને ઉત્સર્પિણીમાં વધતાં જાય છે. અવસર્પિણીના છયે આરાઓનો સમય ૧૦ × (૧ કરોડ × ૧

કરોડ) સાગર વર્ષો જે નેટલો છે. તેમાંથી પાંચમા અને છઠ્ઠા આરાનો સમય દરેકનો એકંવીસ હજાર વર્ષ નેટલો છે.

પાંચમા આરો, એટલે આપણે અત્યારે જીવે છીએ તે સમય. મહાવીરના નિર્વાણ બાદ ત્રણ વર્ષ અને સાડા આઠ માસે આ આરો શરૂ થયો છે, અને તે ૨૧૦૦૦ વર્ષ પહોંચશે. આ આરા વિષે હેમચંદ્રાચાર્ય પોતાના મહાવીરચરિત્ર (સર્ગ ૧૩) માં જણાવે છે કે, પાંચમા આરામાં સર્વ લોકો કષાયથી લોપ પામેલી ધર્મબુદ્ધિવાળા, અને મર્યાદારહિત થશે. રાજ્યો યમદંડ બેવા થશે; જે અતે હશે તે મધ્યમાં આવશે અને મધ્યમાં હશે તે અતે આવશે. બધા દેશો ચલાયમાન થઈ જશે. ચાર ચોરીથી, રાજ્યો કરથી, અને અધિકારીઓ લાંચથી સર્વ પ્રભને પીડશે. લોકો સ્વાર્થમાં જ તત્પર, પરાર્થવિમુખ, અને સત્ય-લગ્ન-દાક્ષિણ્યતાથી રહિત તેમજ સ્વજનોના જ વિરોધી થશે. શિષ્યો ગુરુની આરાધના કરશે નહિ, ગુરુઓ પણ શિષ્યો પ્રત્યે બાવ રાખશે નહિ અને તેમને ઉપદેશાદિ વડે શ્રુતજ્ઞાન આપશે નહિ. અનુક્રમે ગુરુકુળમાં વાસ બંધ પડશે, ધર્મમાં મંદ બુદ્ધિ થશે અને પૃથ્વી ધણાં પ્રાણીઓથી આકુળબ્યાકુળ થશે. દેવતાઓ પ્રત્યક્ષ થશે નહિ, પુત્રો પિતાની અવજ્ઞા કરશે, વહુઓ સર્પિણી બેવી અને સાસુઓ કાળરાત્રી બેવી થશે. કુલીન સ્ત્રીઓ પણ લગ્ન છોડીને દૃષ્ટિના વિકારથી, હાસ્યથી, આલાપથી, અથવા ખીલ પ્રકારના વિકાસોથી વેશ્યાનું અનુકરણ કરશે. શ્રાવક અને શ્રાવિકાપણાની હાનિ થશે; ચતુર્વિધ ધર્મનો ક્ષય થશે; ખોટાં તોલ અને ખોટાં માન ચાલશે; ધર્મમાં પણ શકતા થશે અને સત્પુરુષો દુઃખી તથા દુર્જનો સુખી થશે. મહિ-મંત્ર-ઓષધ-તંત્ર-વિજ્ઞાન-ધન-આયુષ્ય-કળ-પુષ્પ-રસ-રૂપ-શરીરની ઊંચાઈ-ધર્મ- અને ખીલ શુભ ભાવોની પાંચમા આરામાં પ્રતિદિન હાનિ થશે; અને તે પછી છઠ્ઠા આરામાં તે અધિક હાનિ થશે. એ પ્રમાણે પુણ્યના ક્ષયવાળો કાળ પ્રસરતાં જોઈ બુદ્ધિ ધર્મમાં રહેશે તેનું જીવિત સફળ ગણાશે. તે કાળમાં માણસનું શરીર જે હાથ પ્રમાણ થશે, અને આયુષ્ય વધારેમાં વધારે વીસ વર્ષનું થશે.

૧. તેની માત્ર ઉપમાથી અપાતી ગણતરી માટે જુઓ આ માળાનું 'આચારધર્મ' પુસ્તક [નવી આવૃત્તિ] પા. ૧૫૮.

હેમચંદ્રાચાર્યે આ પાંચમા આરાતું વર્ણન કયા મૌલિક ગ્રંથ ઉપરથી કર્યું છે, તે નક્કી કરી શકાતું નથી. પરંતુ પાંચમા આરાતાં ૨૧૦૦૦ વર્ષ પૂરાં થયા બાદ, છઠ્ઠા આરાતાં ૨૧૦૦૦ વર્ષ દરમ્યાન ભારતવર્ષ તથા તેનાં મનુષ્યોની શી સ્થિતિ થશે, તેનું મહાવીરને મુખે મુકાયેલું વર્ણન ભગવતીસૂત્રમાંથી નીચે ઉતાર્યું છે.

મહાવીર કહે છે : હે ગૌતમ ! દુષમા-દુષમા કાલ જ્યારે અત્યંત ઉત્કટ અવસ્થાને પ્રાપ્ત થશે, ત્યારે ચારે બાજુ દુઃખી લોકોના 'હા-હા' અવાજો સંભળાયા કરશે; દુઃખાર્ત પશુઓના 'ભાં-ભાં' શબ્દો સંભળાયા કરશે, અને દુઃખપીડિત પક્ષીઓ કાલાહલ કર્યા કરશે. તે કાલના પ્રભાવથી ઘણા કડોર, ધૂળથી મેઘા, અસહ્ય, અનુચિત અને ભયંકર તેમજ ભમરિયા વાયુ (સંવર્તક) વાયા કરશે. એ કાળે વારંવાર ચારે બાજુએ ધૂળ ઊડતી રહેવાથી દિશાઓ રજ્યથી મલિન અને અંધકાર વડે પ્રકાશરહિત તથા ધુમાડા જેવી ઝાંખી દેખાશે. કાલની રક્ષાથી ચંદ્રો અધિક શીતતા આપશે, અને સૂર્યો અત્યંત તપશે. વળી વારંવાર ઘણા ખરાબ રસવાળા, વિરુદ્ધ રસવાળા, ખારા ખાતર સમાન (ખાટા) પાણીવાળા, અગ્નિની માફક દાહક પાણીવાળા, વીજળીયુક્ત, કરા વરસાવનારા કે પર્વત ભેદનારા અશનિમેઘ, વિવમેઘ, તથા વ્યાધિ-રોગ-વેદના ઉત્પન્ન કરનાર પાણીવાળા અને મનને ડુચ્છે નહીં તેવા પાણીવાળા મેઘો તીક્ષ્ણ ધારાઓથી પુષ્કળ વરસશે. તેથી ભારતવર્ષમાં ગામ નગર વગેરે ઠેકાણે રહેવાં મનુષ્યો, ચોપગાં, ખેચર, તેમજ ગામ અને જંગલમાં ચાલતા જંગમ જીવો તથા બહુ પ્રકારનાં પૃક્ષો, ગુસ્મો લતાઓ, વેવડીઓ, ધાસ, શેરડી વગેરે, ધરો વગેરે, શાકી વગેરે, તથા પ્રવાહો અને અંકુરાદિ તૃણ-વનસ્પતિઓ નાશ પામશે. વૈતાલચ

૧. ભરતક્ષેત્રના મધ્યમાં આવેલો કહેવાતો પર્વત. સુલ્લ હિમવંત પર્વત ઉપરથી નીકળેલ ગંગા અને સિંધુ નદીઓ એ પર્વતની ગુફામાં થઈને દક્ષિણાર્ધ ભારતમાં ફાળવ થાય છે.

સિવાયના પર્વતો, કુંગરો, ધૂળનાં ઊંચાં સ્થળો તથા રજા વિનાની ભૂમિઓ નાશ પામશે. ગંગા અને સિંધુ સિવાય પાણીના ઝરાઓ, ખાડાઓ, તથા દુર્ગમ અને વિષમ ભૂમિમાં રહેલાં ઊંચાં અને નીચાં સ્થળો સરખાં થશે.

તે વખતે ભારતવર્ષની ભૂમિ પણ અંગાર જેવી, છાણાંના અગ્નિ જેવી, ભસ્મીભૂત, તપી ગયેલ કડાયા જેવી, અગ્નિ સરખી, બહુ રજવાળી, બહુ કીચડવાળી, બહુ સેવાળવાળી, ધણા કદાવવાળી, અને પ્રાણીઓને ચાલતું મુશ્કેલ પડે તેવી થશે.

તે વખતે ભારતવર્ષનાં મનુષ્યો ખરાબ રૂપવાળાં, ખરાબ વર્ણવાળાં, ખરાબ મંધવાળાં, દુષ્ટ રસવાળાં, ખરાબ સ્પર્શવાળાં, અનિષ્ટ, અમનોદ્ધ (મનને ન ગમે તેવાં), હીન સ્વરવાળાં, દીન સ્વરવાળાં, આનિષ્ટ સ્વરવાળાં, મનને ન ગમે તેવા સ્વરવાળાં, જેનાં વચન અને જન્મ અગ્રાણ છે તેવાં, નિર્લજ્જ, કૂટ-કપટ-કલહ-વધ-અંધ અને વૈરમાં આસક્ત, મર્યાદાતું ઉલ્લંઘન કરવામાં મુખ્ય, અકાર્ય કરવામાં નિત્ય તત્પર, માતાપિતાદિને અવશ્ય કરવા યોગ્ય વિનયથી રહિત, ખેડોળ રૂપવાળાં, વધેલા નખ-કેશ-દાઢી-મૂછ અને રોમવાળાં, કાળાં, અત્યંત કઠોર, શ્યામ વર્ણવાળાં, છૂટા કેશવાળાં, ઘોળા કેશવાળાં, બહુ સ્નાયુથી બાંધેલ હોવાને લીધે દુર્દર્શનીય રૂપવાળાં, વાંકાં અને કરચલીઓવાળાં પ્રત્યેક અંગયુક્ત, વૃદ્ધાવસ્થાયુક્ત પુરુષ જેવાં, છૂટા અને સડી ગયેલા દાંતની શ્રેણિવાળાં, જેમનો ડોક પાછળનો ભાગ અને મુખ ભયંકર છે તેવાં, વિષમ નેત્રવાળાં, વાંકી નાસિકાવાળાં, વાંકાં અને વલ્લિઓથી વિકૃત થયેલાં, ખસ અને ખરજથી બ્યાસ, કઠણુ અને તીક્ષ્ણ નખો વડે ખજવાળવાથી વિકૃત થયેલાં, દરાજ-કોઠ અને કરોળિયાવાળાં, ફાટી ગયેલ અને કઠોર ચામડીવાળાં, વિચિત્ર અંગવાળાં, ઊષ્ટ્રાદિના જેવી ગતિવાળાં, સાંધાના વિષમ બંધનવાળાં, યોગ્ય સ્થાને નહીં ગોઠવાયેલ તથા છૂટાં દેખાતાં હાડકાંવાળાં, દુર્બળ, ખરાબ બાંધાવાળાં,

ખરાબ પ્રમાણવાળાં, ખરાબ આકૃતિવાળાં, ખરાબ રૂપવાળાં, ખરાબ સ્થાન અને આસનવાળાં, ખરાબ શમ્યાવાળાં, ખરાબ ભોજનવાળાં, જોએનાં પ્રત્યેક અંગ અનેક બ્યાધિઓથી પીડિત છે તેવાં, રખણનાયુક્ત વિષ્ણુ ગતિવાળાં, ઉત્સાહરહિત, સત્વ-રહિત, વિકૃત ચેષ્ટાવાળાં, તેજરહિત, બહુ ક્રોધ-માન અને માયાવાળાં, બહુ લોભવાળાં, અશુભ દુઃખનાં ભાગી, પ્રાયઃ ધર્મ-સંજ્ઞા અને સમ્યક્ત્વથી ભ્રષ્ટ, વધારેમાં વધારે એક હાથ પ્રમાણ શરીરવાળાં, વધારેમાં વધારે સોળ અને વીસ વર્ષના આયુષ્ય-વાળાં, પુત્રપૌત્રાદિ પરિવારમાં અત્યંત સ્નેહવાળાં, (ઘણું પુત્ર-પૌત્રાદિનું પાલન કરનારાં), ખીજના જેવાં, અને ખીજમાત્ર એવાં મનુષ્યોનાં બહોંતેર કુટુંબો ગંગા અને સિંધુ એ એ મહાનદીઓ અને વૈતાલ્ય પર્વતનો આશ્રય કરીને દરમાં રહેનારાં થશે.

તે કાળે અને તે સમયે રથના માર્ગ જેટલા વિસ્તારવાળી ગંગા અને સિંધુ એ મહાનદીઓ રથની ધરીને ખેસવાના છિદ્ર જેટલા ભાગમાં પાણીને વહેશે. તે પાણી ઘણું માછલાં અને કાચબા વગેરેથી ભરેલું હશે, પણ તેમાં ઘણું પાણી નહિ હોય. તે મનુષ્યો સૂર્ય ઊગ્યા પછી એક મુહૂર્તની અંદર અને સૂર્ય આથમ્યા પછી એક મુહૂર્તમાં પોતપોતાનાં દરોમાંથી નીકળી તે માછલાં તથા કાચબા વગેરેને જમીનમાં દાટશે : પછી ટાલ અને તડકા વડે બહાર્ષ ગયેલાં તે માછલાં અને કાચબા વગેરેથી તેઓ એકવીસ હજાર વર્ષ સુધી આજીવિકા કરતાં ત્યાં રહેશે.

[ભગ૦ શતક ૭, ઉ૦ ૬]

૭. પિઠર અને ગાગલી

ભગવાન હવે રાજગૃહથી ચંપા તરફ વળ્યા. પહેલાં ન્યારે તે ચંપા ગયા હતા, ત્યારે [જુઓ આગળ પા. ૩૬૪] પૃથ્વચંપામાં સાલ-મહાસાલે પોતાના ભાણેજ તથા પિઠરના પુત્ર એવા ગાગલીનો રાજ્યાભિષેક કરી, ભગવાન પાસે દીક્ષા

લીધી હતી. આ વખતે ભગવાન ચંપામાં પધાર્યા ત્યારે ગૌતમ-સ્વામી પ્રભુની આજ્ઞા લઈ, સાલ-મહાસાલ સાથે પૃથ્વચંપા ગયા. ત્યાં ગાગલી રાજ્યએ ભક્તિથી ગૌતમ ગણુધરને વંદના કરી; તેમ જ તેનાં માતાપિતા પિંડર-ચશોમતીએ તથા બીજા મંત્રી વગેરે પૌરજનોએ પણ તેમને વંદના કરી. પછી ગૌતમે ધર્મોપદેશ આપ્યો. તે સાંભળી ગાગલી પ્રતિબોધ પામ્યો; એટલે પોતાના પુત્રને માદીએ ખેસાડી, પોતાનાં માતપિતા સહિત તેણે ગૌતમ સ્વામી પાસે દીક્ષા લીધી. પછી બધાં ગૌતમ સ્વામી સાથે પ્રભુને વંદન કરવા ચંપા તરફ ચાલ્યાં.

માર્ગમાં શુભ ભાવનાથી તે પાંચને કેવળજ્ઞાન ઉત્પન્ન થઈ ગયું. ગૌતમસ્વામીને હજી કેવળજ્ઞાન થયું ન હતું. તેથી ભગવાન મહાવીર પાસે જઈ તેમણે પેલાં પાંચને કહ્યું કે, 'પ્રભુને વંદના કરો.' ત્યારે મહાવીરે ગૌતમને જણાવ્યું કે, 'તમે કેવળજ્ઞાનીઓની આશાતના કરો નહિ.' — કેવળજ્ઞાનીને કેવળજ્ઞાનીનું વંદન કરવા કહેવાય નહીં !

ગૌતમસ્વામીને એ જણી નવાઈ તથા દુઃખ થયાં કે, પોતે જેમને હમણાં જ દીક્ષા આપી છે, તેઓને કેવળજ્ઞાન થઈ ગયું, અને પોતે હજી કેવળજ્ઞાન વિના જ રહ્યા. તેમને એવી અધીરાઈ પણ આવી કે, હું આ ભવમાં સિદ્ધ જ નહિ થાઉં કે શું !

નજીક આવેલું ચોમાસું ગાળવા રાજગૃહમાં પધારેલા ભગવાને ગૌતમના મનમાં રહેતો ખેદ જણી લઈ, લોકો વીખરાઈ ગયા બાદ તેમને સંબોધી કહ્યું :

‘હે ગૌતમ ! તું મારી સાથે ધણા કાળ સુધી સ્નેહથી બંધાયેલ છે. હે ગૌતમ ! તે ધણા લાંબા કાળથી મારી સ્તુતિ કરેલી છે; હે ગૌતમ ! તે ધણા લાંબા કાળથી મારી સેવા કરી છે; હે ગૌતમ તું ધણા લાંબા કાળથી મને અનુસર્યો છે. હે ગૌતમ ! તું ધણા લાંબા કાળથી મારી સાથે અનુકૂળપણે વર્ત્યો છે. હે

ગૌતમ! તુરતના દેવભવમાં અને તુરતના મનુષ્યભવમાં તારી સાથે મારો સંબંધ છે. વધારે તો શું? પણ મરણ પછી શરીરનો નાશ થયા બાદ અહીંથી ચ્યવી આપણે બંને સરખા, એક પ્રયોજનવાળા, (એક સિદ્ધિક્ષેત્રમાં રહેવાવાળા), તથા વિશેષતા અને બેદરહિત (સિદ્ધ) થઈ શું.'

[ભગ૦ શતક ૧૪, ઉદ્દે૦ ૭]

[૩૩ મું ચોમાસું]

ભગવાને મુખેથી આ પ્રમાણે પોતાને આ શરીર બાદ સિદ્ધિ અવશ્ય પ્રાપ્ત થવાની છે એમ જાણી, ગૌતમનું ચિત્ત શાંત થયું. ભગવાને તે વર્ષનું ચોમાસું રાજગૃહમાં વ્યતીત કર્યું.

૮. કાલોદાયી

આ અરસામાં ભગવાનના કેટલાય શિષ્યોએ અનશન સ્વીકારેલું હોવાથી વર્ષાઋતુ બાદ પણ ભગવાન રાજગૃહની આસપાસ જ વિચર્યા કર્યા. સ્કંધકાત્યાયને (જુઓ આગળ પા. ૩૫૮) પણ આ જ વર્ષમાં વિપુલાચલ ઉપર અનશન કર્યું હતું. જલિ, મયાલિ આદિ મુનિઓએ (જુઓ આગળ પા. ૩૨૯) પણ આ જ વર્ષમાં વિપુલાચલ ઉપર અનશન કર્યું હતું. રાજગૃહના આ વસવાટ દરમ્યાન કાલોદાયી નામે એક અન્યતીર્થિક — પરસંપ્રદાયી ભગવાન મહાવીર સાથે વાદવિવાદના પ્રસંગમાં આવી પ્રતિબોધ પામ્યો અને તેમનો શિષ્ય થયો. એ બધી હકીકતનો ઉલ્લેખ ભગવતીસૂત્રમાં જુદે જુદે ઠેકાણે વેરાયેલો પડ્યો છે. તે આ પ્રમાણે છે :

રાજગૃહમાં ભગવાન ગુણશીલ ચૈત્ય આગળ ઊતર્યા હતા. તે ચૈત્યની પાસે થોડે દૂર કાલોદાયી, શૈલોદાયી, સેવાલોદાયી, ઉદય, નામોદય, નર્મોદય, અન્યપાલક, શૈલપાલક, શંખપાલક, અને સુહસ્તી ગૃહસ્થ નામના અન્યતીર્થિકો (અન્ય તીર્થ-સંપ્રદાય-મતને-અનુસરનાર) રહેતા હતા. એક વખત તેઓ એકઠા થઈ સુખપૂર્વક બેઠા હતા, ત્યારે તેમનામાં આ પ્રકારનો

વાર્તાલાપ થયો : 'અમણુ જ્ઞાતપુત્ર (મહાવીર) પાંચ અસ્તિકાયો^૧ જણાવે છે : ધર્મસ્તિકાય, અધર્મસ્તિકાય, આકાશસ્તિકાય, પુદ્ગલસ્તિકાય, અને જ્વાસ્તિકાય. વળી પુદ્ગલસ્તિકાય સિવાયના અસ્તિકાયોને તે અરૂપીકાય (અમૂર્ત) જણાવે છે, અને પુદ્ગલસ્તિકાયને રૂપીકાય (મૂર્ત) જણાવે છે. એ પ્રમાણે કેમ માની શકાય !'

તે વખતે ભગવાન મહાવીરના મોટા શિષ્ય ગૌતમગોત્રી ઈંદ્રભૂતિ રાજગૃહમાં બિક્ષા માગી પાછા ફરતા હતા. ત્યારે પેલા અન્યતીર્થિકાએ તેમને બોલાવીને પોતાને અભિપ્રાય તેમની આગળ વ્યક્ત કર્યો. ગૌતમે તેમને કહ્યું, 'હે દેવાનુપ્રિયો! અમે વિદ્યમાન વસ્તુને અવિદ્યમાન નથી કહેતા, અને અવિદ્યમાનને વિદ્યમાન નથી કહેતા. અમે તો અસ્તિભાવને જ અસ્તિ કહીએ છીએ, અને નાસ્તિભાવને નાસ્તિ કહીએ છીએ. માટે હે દેવાનુપ્રિયો! જ્ઞાન વડે તમે સ્વયમેવ એ અર્થનો વિચાર કરો.' આમ કહી ગૌતમ આજ્ઞા ગયા.

કાલોદાયી માત્ર અર્ચાપ્રિય નહોતો. પોતાને થયેલા સંશયનું નિવારણ કરવા તે જ્યાં ભગવાન ધણાં માણસોને ધર્મકથા

૧. જેનો ખીજે ભાગ ન થઈ શકે એવા અંશને — ખંડને 'અસ્તિ' અથવા 'પ્રદેશ' કહે છે; અને એના સમુદાયને 'કાય' કહે છે. અર્થાત અસ્તિકાય એટલે પ્રદેશોનો સમૂહ. એ પાંચ અસ્તિકાય દ્રવ્યો એવા અખંડ સ્વરૂપ છે કે જેના અવિભાજ્ય સૂક્ષ્મ અંશ યુક્તિથી કદ્ધી શકાય છે, પરંતુ પુદ્ગલ દ્રવ્યના પ્રદેશ જેમ પોતાના સ્વરૂપથી જુદા થઈ શકે છે, તેમ આ ચાર દ્રવ્યના થઈ શકતા નથી. કારણ કે તે ચારે અમૂર્ત છે. ધર્મ અને અધર્મનો અહીં પ્રસિદ્ધ અર્થ નથી લેવાનો. આ બે દ્રવ્યો ગતિ અને સ્થિતિમાં સહાયક છે. પાણી વિના માછલી ગતિ કે સ્થિતિ ન કરી શકે, તેમ આ બે દ્રવ્યો અન્ય દ્રવ્યોની ગતિ તથા સ્થિતિમાં સહાયક છે. પુદ્ગલ અસ્તિકાય એટલે જેને અન્ય દર્શનો પ્રકૃતિ કે જડ તત્ત્વ કહે છે તે.

સંભળાવતા હતા, ત્યાં આવ્યો. તેને આવેલો જોઈ, ભગવાને તેને તેના મનનો સંશય કહી બતાવ્યો, અને પૂછ્યું કે, એ વાત યથાર્થ છે કે કેમ ? કાલોદાયીએ તેની હા પાડી. પછી ભગવાને તેને કહ્યું કે, “ હું એ પ્રમાણે પાંચ અસ્તિકાયો પ્રરૂપું છું. ‘ પોતે નહીં જોયેલી, નહીં સાંભળેલી, નહીં સ્વીકારેલી કે નહીં જાણેલી વસ્તુ, હેતુ, પ્રશ્ન કે ઉત્તરને હું ઘણાં માણસ વચ્ચે કહેતો નથી. એવી ઘણી વસ્તુઓ છે કે, જેમને આપણે ઈન્દ્રિયથી દેખી — જાણી શકતા નથી, પરંતુ તેમનાં કાર્ય દ્વારા જોઈ — જાણી શકીએ છીએ. પવન વાય છે, પણ લોકો તેનું રૂપ જોઈ શકતા નથી. ગંધ ગુણવાળાં પુદ્ગલો છે, છતાં તેમનું રૂપ લોકો જોઈ શકતા નથી; અરણિના કાષ્ઠમાં અગ્નિ છે, છતાં તે અગ્નિનું રૂપ લોકો જોતા નથી. સમુદ્રને પેલે પાર રૂપો છે, પણ બધા લોકો તેમને જોતા નથી. દેવલોકમાં પણ પદાર્થો છે, પણ સૌ કોઈ તેમને જોતા નથી. પરંતુ સામાન્ય લોકો જેને ન જાણે કે દેખે, તે બધું ન હોય, તો ઘણી વસ્તુઓનો અભાવ થઈ જાય’ ! **”

કાલોદાયીને આ જવાબથી સંતોષ થયો. પછી તેણે કેટલાક સાધુઓ તેજોલેખ્યા છોડે છે, તેના સ્વરૂપ વિષે^૧ પ્રશ્ન પૂછ્યો, તથા જીવનાં અશુભકર્મ સહિત પાપકર્મ જડ શરીરને લાગે

* એક અવતરણુચિહ્નમાં મૂકેલો ભાગ એ જ પ્રશ્નના ઉત્તરમાં કાલોદાયી વગેરેને મરુકે આપેલા તથા ભગવાને અભિનંદેલા જવાબમાંથી છે (ભગવતી૦ શતક ૧૮, ઉદ્દે૦ ૭). મરુક એ રાજગૃહનો ધનિક શ્રાવક હતો. કાલોદાયી વગેરેએ અસ્તિકાય સંબંધી પ્રશ્ન પૂછ્યો હતો, ત્યારે તેણે આ જવાબ વડે તેમને નિરુત્તર કર્યા હતા. તેણે આપેલા જવાબનું ભગવાને અભિનંદન કર્યું હતું. મરુક છેવટ સુધી સાધુ થયો નહતો : પરંતુ અંતે સાઠ ટંક ઉપવોસ કરી મરણ પામ્યો હતો, અને દેવગતિ પામ્યો હતો.

અરાં કે નહીં તે પણ પૂછ્યું. ભગવાને જણાવ્યું કે તેજોલેશ્મા અચિત્ત પુદ્ગલ રૂપ છે તથા, જીવને ફલસહિત પાપકર્મ લાગે, શરીરને નહીં.

વળી તેણે પૂછ્યું : એ પુરુષોમાંથી એક પુરુષ અમ્મિ સળગાવે, અને ખીજે તેને ઓલવે, તો તે બેમાંથી કયો મહા-પાતકવાળો કહેવાય ?

મહાવીરે જવાબ આપ્યો : હે કાલોદાયિ ! તે બેમાંથી જે ઓલવે છે, તે અહપ પાતકવાળો છે; અને સળગાવે છે, તે મહાપાતકવાળો છે. કારણ કે જે અમ્મિ સળગાવે છે, તે (અમ્મિ સળગાવવાની શરૂઆત હોવાથી) અમ્મિકાયોનો નાશ તો થોડા પ્રમાણમાં કરે છે; પરંતુ ઘણા પૃથ્વીકાયોનો, ઘણા વાયુકાયોનો, ઘણા વનસ્પતિકાયોનો, અને ઘણા ત્રસ (જંગમ) કાયોનો નાશ કરે છે. ત્યારે જે પુરુષ અમ્મિ ઓલવી નાખે છે, તે અમ્મિકાયોનો વધારે નાશ કરે છે, પણ થોડા પૃથ્વીકાયોનો, થોડા જલકાયોનો, થોડા વાયુકાયોનો, થોડા વનસ્પતિકાયોનો અને થોડા ત્રસકાયોનો નાશ કરે છે. માટે હે કાલોદાયિ ! સળગાવનાર કરતાં ઓલવનાર અહપ પાતકવાળો છે.

[ભગવતી૦ શતક ૭, ઉદ્દે૦ ૧૦]

આવા આવા પ્રશ્નોત્તરોથી કાલોદાયી ભગવાને પ્રત્યે શ્રદ્ધા - ભક્તિ પામ્યો, અને છેવટે સ્કંદક તાપસની પેઠે (જુઓ આગળ પા. ૩૫૪) તેણે ભગવાને પાસે પ્રવળ્યા લીધી, અને અગિયાર અંગોનું અધ્યયન વગેરે કર્યાં.

ઘણા વખત બાદ ભગવાને ફરી રાજગૃહમાં પાછા આવ્યા, ત્યારે તેણે ભગવાને પૂછેલો એક પ્રશ્ન ભગવતી-સૂત્રમાં નોંધાયેલો પડ્યો છે (શતક ૭, ઉદ્દે૦ ૧૦). તે આ પ્રમાણે છે :

“હે ભગવન ! પાપકર્મો અશુભ ફળવાળાં કેમ હોય ?”
ભગવાને તેને પોતાની દૃષ્ટાંતપ્રધાન શૈલીમાં આપેલો જવાબ આ પ્રમાણે છે. હે કાલોદાયિ ! જેમ કોઈ પુરુષ સુંદર

યાળીમાં સુંદર તથા અઠાર પ્રકારનાં શાકદાળાદિ યુક્ત પરંતુ વિષ-મિશ્રિત બોજન કરે, તો તે બોજન શરૂઆતમાં સારું લાગે, પણ પછી તેનું પરિણામ ખૂરું આવે, તેમ જીવોનાં પાપકર્મો અશુભ ફળવાળાં હોય છે. તથા જેમ ઔષધમિશ્રિત બોજન શરૂઆતમાં સારું ન લાગે, પણ પછી સુખપણે પરિણામ પામે છે, તેમ જીવોને હિંસાદિ મહાપાપનો ત્યાગ, તેમજ ક્રોધાદિ પાપસ્થાનોનો ત્યાગ પ્રારંભમાં સારો નથી લાગતો, પણ પછી પરિણામે સુખપણે પરિણત થાય છે.

૬. પેદાલપુત્ર

ભગવાને આ વર્ષનું ચોમાસું નાલંદામાં વ્યતીત કર્યું. નાલંદા તે વખતે રાજગૃહ નગરની બહાર ઈશાનપૂણ્યામાં આવેલા 'બાહિરિકા' એટલે કે નગર બહાર વસેલી વસતી-પરું ગણાતું હતું. નાલંદામાં લેપ નામે એક સંપત્તિમાન શ્રાવક રહેતો હતો. નાલંદાવાસમાં ઈશાન પૂણ્યા તરફ તેની 'શેષદ્રવ્યા' નામની એક મનોહર 'ઉદકશાળા' (સ્નાનગૃહ) હતી. તેના ઈશાન પૂણ્યામાં હસ્તિયામ નામનું ઉપવન હતું. તેમાં આવેલા એક મકાનમાં ગૌતમે ઉતારો કર્યો હતો. તે ઉપવનમાં ગૌતમ ઉપરાંત ભગવાન પાર્શ્વનો અનુયાયી નિર્મથ ઉદક પેદાલપુત્ર પણ રહેતો હતો.

તે એક વખત ગૌતમ પાસે આવી કહેવા લાગ્યો :

“હે આયુષ્યમાન ગૌતમ ! કુમારપુત્ર નામના શ્રમણનિર્મથો કે જેઓ તમારા મતને અનુસરે છે, તેઓ વ્રત-નિયમ લેવા આવેલા ગૃહસ્થ પાસે એવા નિયમ લેવરાવે છે કે, 'બીજાની જખરદસ્તી બાદ કરતાં, તેમજ બધું ન થઈ શકતું હોય તો થોડું પણ કરવાની બાવનાથી, માત્ર હાલતાં ચાલતાં પ્રાણીઓની હિંસા હું નહીં કરું.' પરંતુ, બધાં પ્રાણીઓ વારાફરતી સ્થાવર જંગમ એવી યોનિઓમાં જન્મ્યાં જ કરતાં હોય છે. કોઈ વાર સ્થાવર પ્રાણી બીજા જન્મમાં જંગમ થઈને જન્મે છે, કે

જંગમ પ્રાણી સ્થાવર સ્વર્ગને જન્મે છે. એટલે કોઈ પ્રાણી માત્ર સ્થાવર નથી કે માત્ર જંગમ નથી. તેથી ઉપરની પ્રતિજ્ઞાવાળો ગૃહસ્થ સ્થાવર પ્રાણીની હિંસા કરવાની પોતાને છૂટ માની જ્યારે તેમની હિંસા કરે છે, ત્યારે તે પોતાની પ્રતિજ્ઞાને ભંગ કરે છે. કારણ કે, આ જન્મમાં સ્થાવર તરીકે જન્મેલા પ્રાણી આગલા જન્મના જંગમ પ્રાણી જ છે માટે હું કહું છું તેમ નિયમ લેવાયે તે કશો દોષ ન આવે; જેમકે, 'બીજની જબરદસ્તી બાદ કરતાં, તેમજ . . . થોડું પશુ કરવાની ભાવનાથી હું અત્યારે જંગમ તરીકે ઉત્પન્ન થયેલાં પ્રાણીઓની હિંસા નહિ કરું!' "

એટલે જોતમે તેને જવાબ આપ્યો :

હે આયુષ્મન! તારું કહેવું યથાર્થ નથી, પરંતુ બીજને માત્ર નાહક મૂંઝવણમાં નાખનારું છે. પ્રાણી એક કોટીમાંથી બીજી કોટીમાં જાય છે એ વાત સાચી; પરંતુ જેઓ આ જન્મમાં જંગમ તરીકે ઉત્પન્ન થયા હોય, તેમને જ પેલી પ્રતિજ્ઞા લાયક પડતી હોવાથી, પ્રતિજ્ઞાભંગનું આજીવન શક્ય નથી. જેમને તું 'અત્યારે જંગમ તરીકે ઉત્પન્ન થયેલાં' કહે છે, તેમને જ અમે 'જંગમ પ્રાણીઓ' કહીએ છીએ. જંગમ પ્રાણીઓ તેમને કહેવાય કે જેમને જંગમ પ્રાણીઓ બનવા માટેનાં કર્મો ફક્ત આપવા લાગ્યાં હોય, અને એ કારણે તેમને તેવાં નામકર્મ પ્રાપ્ત થયાં હોય. એ જ રીતે ધરખાર તજ સાધુ બનેલાને ન મારવાનો નિયમ લેનાર ગૃહસ્થ, સાધુપણું તજ ફરી ગૃહસ્થ બનેલાને મારે, તે તેણે સાધુને ન મારવાની લીધેલી પ્રતિજ્ઞાને ભંગ કર્યો ન કહેવાય.

પછી ઉદ્ધકે જોતમને બીજો પ્રશ્ન પૂછ્યો : હે આયુષ્મન જોતમ! એવો કોઈ વખત આવે ખરો, જ્યારે અર્ધા જ જંગમ પ્રાણીઓ સ્થાવર કોટીમાં જ ઉત્પન્ન થયાં હોય, અને તેથી જંગમ પ્રાણીઓની હિંસા ન કરવા ઇચ્છનાર શ્રમણોપાસકને

તેવું વ્રત લેવાપણું અથવા કોઈની હિંસા કરવાપણું જ ન રહે? જોતમે જવાબ આપ્યો; 'ના, અમારે મતે તેવું કદી બની શકે નહીં. કારણ, બધાં જ પ્રાણીઓની મતિ, ગતિ અને કૃતિ એક સાથે એવી હીન થઈ જાય કે જેથી તે બધાં સ્થાવર પ્રાણીઓ તરીકે જ જન્મે એવું બનવું સંભવિત નથી. કારણ કે દરેક સમયે જુદી જુદી શક્તિ અને પુરુષાર્થવાળા પ્રાણી પોતપોતાને માટે બિન્ન બિન્ન ગતિ તૈયાર કરી રહ્યા હોય છે. વળી જુદાં જુદાં પ્રાણીઓ જુદા જુદા આયુષ્યવાળાં પણ હોય છે. એટલે તેઓ જુદે જુદે સમયે મરણ પામી જુદી જુદી ગતિ પ્રાપ્ત કરે છે. એટલે એવું પણ કદી ન બને કે બધાં પ્રાણીઓ એક સાથે જ મરણ પામી, એક સરખી ગતિ પ્રાપ્ત કરે, કે જેથી કોઈને વ્રત લેવાપણું કે હિંસા કરવાપણું જ ન રહે.''

આટલો જવાબ આપ્યા બાદ, ખાલી શબ્દોનાં ચૂંથણું કરી, અન્ય સાધુ-સંપ્રદાયોની નિંદા કરવાની ઉદ્દેશની કુટેવ બદલ તેને ચીમકી આપતાં જોતમે કહ્યું, 'હે આયુષ્યમાન ઉદ્ધક! જે મનુષ્ય પાપકર્મ ત્યાગવાને અર્થે જ્ઞાન-દર્શન-ચારિત્ર પ્રાપ્ત કરીને પણ બીજા કોઈ શ્રમણબ્રાહ્મણની ખોટી નિંદા કરે છે, તે બલેને પોતાને તેમનો મિત્ર માનતો હોય, તોપણ પોતાનો પરલોક બગાડે છે.'

ત્યારબાદ પેદાશપુત્ર ઉદ્ધક, ભગવાન જોતમને નમસ્કાર વગેરે આદર કર્યા વિના જ પાછો પોતાને ઠેકાણે ચાલવા માંડ્યો. એટલે જોતમે તેને કહ્યું, 'હે આયુષ્યમાન! કોઈ શિષ્ટ શ્રમણ કે બ્રાહ્મણ પાસે ધર્મયુક્ત એક પણ આર્થ સુવાક્ય સાંભળવાનું કે શીખવાનું મળવાથી આપણને વિચારતાંજોમ લાગે કે, આજે આમણે મને ઉત્તમ યોગ-ક્ષેમના સ્થાને પહોંચાડ્યો, તો તે માણસે પેલા શ્રમણબ્રાહ્મણનો આદર કરવો જોઈએ, પૂન્યશુદ્ધિથી તેને નમસ્કાર કરવા જોઈએ, તેનું સંમાન કરવું

જોઈએ, તથા કથ્યાણુકારી મંગળમય દેવતાની જેમ અથવા દેવમંદિરની જેમ તેની ઉપાસના કરવી જાઈએ.’

એટલે પેઠાલપુત્ર ઉદકે તેમને કહ્યું: ‘આવા શબ્દો પૂર્વે મેં કદી જાણ્યા નહોતા કે સાંભળ્યા નહોતા, તથા કાંઈએ મને કદા નહોતા. તુલ્યી હું તે પ્રમાણે વર્ત્યો નથી. પણ હે ભગવાન! હવે એ શબ્દો સાંભળીને મને તે શબ્દો ઉપર શ્રદ્ધા, વિશ્વાસ, તથા રુચિ પ્રાપ્ત થયાં છે. અને હું કબૂલ કરું છું કે, તમારું કહેવું અચૂત છે.’

એટલે ભગવાન ગૌતમે તેને કહ્યું, ‘હે આર્ય! એ શબ્દો ઉપર શ્રદ્ધા-વિશ્વાસ-રુચિ કર. કારણ, અમે જે કહ્યું, તે અચૂત છે.’

પછી પેઠાલપુત્ર ઉદકે કહ્યું, ‘હે ભગવાન! હું ચાર વ્રતવાળા ધર્મમાંથી નીકળી, તમારી પાસે પાંચ મહાવ્રતવાળા તથા પ્રતિક્રમણુવાળા ધર્મમાં આવવા ઇચ્છું છું. [સૂત્રકૃતાંગ ૨-૭]

પછી પેઠાલપુત્ર ઉદકે ભગવાન મહાવીર પાસે પાંચ મહાવ્રતવાળો અને પ્રતિક્રમણુવિધિવાળો ધર્મ સ્વીકાર્યો.

[૩૪ મું ચોમાસું]

આ વર્ષનું ચોમાસું ભગવાને નાલંદામાં વ્યતીત કર્યું.

૧૦. સુદર્શન શેઠ

વર્ષાઋતુ પૂરી થતાં ભગવાન ફરી વિદેહ તરફ ચાલ્યા. વાણિજ્યપ્રામમાં તેમને તે ગામના સુદર્શન શેઠનો ભેટો થયો.

૧. પાર્શ્વનાથનો ધર્મ પ્રતિક્રમણુ વિનાનો છે. કારણ કે તેમના સાધુઓ કારણ હોય ત્યારે જ પ્રતિક્રમણુ કરે છે, નહીં તે નથી કરતા. અને મહાવીર જિનના સાધુઓ તે કારણ હોય કે ન હોય પણ પ્રતિક્રમણુ કરે છે જ. ‘પ્રતિક્રમણુ’ એટલે પોતે રોજ કરેલાં કર્મ રોજ તપાસી જવાં તથા કાંઈ દોષ થયો હોય તે ગુરુ આગળ તેની કબૂલાત કરી, ફરી તેને ન કરવાના નિશ્ચય સાથે પ્રાયશ્ચિત્ત સ્વીકારવું તે.

તેણે જૈન મતાનુમત કાળની ગણતરીઓ વિષે મહાવીરને પ્રશ્નો કર્યાં. તે ગણતરીઓમાં, છેવટે સંખ્યા વડે ન ગણાવી શકાય — માત્ર ઉપમા વડે જ કહી શકાય તેવી ‘પશ્યોપમ’ અને ‘સાગરોપમ’ એવી ગણતરીઓ આવે છે. તે જેમકે : સુતીક્ષ્ણુ શસ્ત્ર વડે પણ છેદી બેદી ન શકાય તે પરમ અણુ ; એવાં અનંત પરમાણુઓના સમુદાયની એક ઉચ્છ્વક્ષ્ણુ-વિક્ષ્ણુકા’ થાય; તેવી આઠ મળે ત્યારે એક ‘શ્વક્ષ્ણુ-વિક્ષ્ણુકા’ થાય; તેવી આઠનો એક ઊર્ધ્વ રેણુ; તેવા આઠનો એક ત્રસરેણુ, તેવા આઠનો એક રથરેણુ; તથા તેવા આઠનો દેવકુરુ અને ઉત્તરકુરુ ભૂમિઓમાં રહેતા મનુષ્યોના વાળનો એક અગ્રભાગ થાય. તેવા આઠનો હરિવર્ષ અને રમ્યક ભૂમિઓમાં રહેતા મનુષ્યોનો એક વાલાગ્ર થાય; તેવા આઠનો હૈમવત અને ચૈરવત ભૂમિઓના મનુષ્યોનો એક વાલાગ્ર થાય; તેવા આઠનો પૂર્વ-વિદેહ ભૂમિઓના મનુષ્યનો વાલાગ્ર થાય; તેવા આઠની એક લિક્ષા; આઠ લિક્ષાની એક ચૂકા; આઠ ચૂકાનો એક યવમધ્ય; આઠ યવમધ્યનો એક અંગુલ; ૯૬ અંગુલનું એક ધનુષ્ય; એવાં ૨૦૦૦ ધનુષ્યનો એક ગાઉ; અને એવા ત્યાર ગાઉનું એક યોજન.

એવા એક યોજન આયામ અને વિષ્કંભકવાળો, એક યોજન જિંચાર્ધવાળો અને ત્રણ યોજન પરિધિવાળો એક પશ્ય (ખાડો) હોય; તેમાં એક દિવસના ઊગેલા, એ દિવસના ઊગેલા, ત્રણ દિવસના ઊગેલા અને વધારેમાં વધારે સાત રાતના ઊગેલા કરોડો વાલાઓ કાંઠા સુધી ઠસોઠસ બર્યાં હોય; પછી તે પશ્યમાંથી સો સો વર્ષે એક વાલાગ્ર કાઢવામાં આવે; અને એ રીતે જોટલે વર્ષે તે ખાડો બિલકુલ ખાલી થઈ જાય, તેટલાં વર્ષને પશ્યોપમ કહે છે. તેવાં કોટાકોટી પશ્યોપમ વર્ષોને ૧૦ ગણ્યાં કરીએ તો એક સાગરોપમ વર્ષ થાય.

સુદર્શનને શંકા એ હતી કે, એ પશ્યોપમનો તથા

સાગરોપમ વર્ષોના કદી ક્ષય કે અપક્ષય થાય ખરો? લાગે છે તો એમ કે, કદી ન થાય; તો પછી નરક-સ્વર્ગમાં અનેક સાગરોપમ વર્ષોનું આયુષ્ય કહ્યું છે, તેનું શું? તે ગતિએને પામેલો ફરી ત્યાંથી મ્યુત જ ન થાય!

ભગવાને જવાબ આપ્યો કે, એ વર્ષોના પણ જરૂર અંત આવે જ.

સુદર્શને પૂછ્યું, 'હે ભગવન! એમ આપ શા કારણથી કહો છો?'

મહાવીરે કહ્યું, 'હે સુદર્શન! તે આખતમાં હું જો કહું છું તે સાંભળ. હસ્તિનાપુરમાં બલ નામે રાજાને પ્રભાવતી નામે રાણી હતી. તે રાણીને એક વખત જાણે કાઈ સિંહ આકાશમાંથી ઊતરી પોતાના મુખમાં પ્રવેશ કરતો હોય એવું સ્વપ્ન આવ્યું. સ્વપ્નપાઠકોને પૂછતાં તેમણે જણાવ્યું કે, આ સ્વપ્નથી સૂચિત થાય છે કે, પ્રભાવતી રાણીને નવ માસ અને સાડાસાત દિવસ વીત્યા પછી કુલધ્વજ સમાન પુત્ર થશે; તે રાજ્યનો પતિ થશે, અથવા ભાવિતાતમા સાધુ થશે.

'વખત જતાં રાણીએ પુત્રને જન્મ આપ્યો. તેનું મહાબલ એવું નામ પાડવામાં આવ્યું. યોગ્ય સમયે તેને આઠ કન્યાઓ સાથે પરણાવવામાં આવ્યો; અને સંસારત્યાગ તરફ તેનું ચિત્ત ન વળે, તે માટે પ્રયત્નપૂર્વક તેને સુખ-વિકાસોમાં રૂંધી લેવામાં આવ્યો. પરંતુ એક વખત વિમલનાથ તીર્થ'કરના પ્રપૌત્ર ધર્મધોષ મુનિનું પ્રવચન સાંભળતાં જ તેની વૃત્તિ બદલાઈ ગઈ, અને માતૃપિતાની અનેક સમજાવટો છતાં તે સાધુ થઈ ગયો. ત્યાર બાદ બાર વર્ષ સુધી વિચિત્ર પ્રકારનાં અનેક તપકર્મો કરીને અંતે સાઠ ટંકના ઉપવાસથી તેણે દેહ-ત્યાગ કર્યો. મૃત્યુ બાદ તે બ્રહ્મલોકમાં દેવ થયો. ત્યાં તેનું આયુષ્ય દશ સાગરોપમ વર્ષનું હતું. હે સુદર્શન! તું પોતે જ આગલા જન્મમાં તે મહાબલ દેવ હતો. અને દશ સાગરોપમ વર્ષો સુધી

દિવ્ય અને ભોગ્ય એવા ભોગો ભોગવી, તે સુદીર્ઘ સ્થિતિનો ક્ષમ થયા પછી અહીં વાણિજ્યપ્રાપ્તિમાં ઉત્પન્નથયો છે.’

આ સાંભળતાંની સાથે સુદર્શનને પોતાના પૂર્વજ-મનું જ્ઞાન થયું; અને પરિણામે મહાવીરે કહેલી વાતની તેને ખાતરી થઈ ગઈ. ત્યાર બાદ તેમની પાસે શ્રદ્ધા ભરેલે ચિત્તે પ્રવળ્યા લઈ, બાર વર્ષ સુધી સાધુપર્યાય બલી પેરે પાળી, અંતે સાઠ ટંકનો ઉપવાસ કરી, તે મૃત્યુ પામ્યો; અને સિદ્ધ-શુદ્ધ તથા મુક્ત થયો. [ભગવતી૦ શ. ૧૧, ઉ. ૧૧]

૧૧. પછીનાં છ વર્ષ

હવે પછીનાં છ વર્ષનો માળો, છૂટી-છવાઈ એકાદ-બે વિગતો નોંધતા જઈને કંઈક જલદી સમેટી લેવાનો થશે. એ છ વર્ષ દરમ્યાન કાંઈ નોંધવા જેવું બન્યું નહોતું—એ માટે નહીં; પરંતુ જે કાંઈ બન્યું હતું તેની વિસ્તૃત વિગતો સંધરાયેલી આપણને નથી મળતી. ધર્મોપદેશ અપાયે જ જતો હતો; દીક્ષાઓ લેવાયાં જ કરતી હતી; સાધકોને પ્રોત્સાહન મળ્યા જ કરતું હતું; પ્રશ્નોત્તર થયાં જ કરતા હતા. તે બધાંનું મહત્ત્વ કે અગત્ય પણ એાછાં ન હતાં. તે તે વ્યક્તિઓ માટે તો તે બધી વસ્તુઓ અગત્યની જ હતી. પરંતુ કથાકારને તો કથાની વસ્તુ સાથે વિશેષ લેવાદેવા હોય. જ્યાં નવીન જીવન કે અંતિમ કૃતાર્થતા હોય, પરંતુ નવીન ‘વસ્તુ’ ન હોય, ત્યાં તેનું પગલું ઋતુ ન વળે! અને આગળ આવી ગયેલાં ચરિત્રોની ચમત્કૃતિ ભરેલી કથાઓ આગળ, માત્ર ઉપદેશ-શ્રવણ-દીક્ષા-સાધના-કૃતાર્થતા-એટલી જ વિગતોવાળી કથા ઝાંખી પણ પડી જાય! એટલે કથાકાર તો એ ભાગ ઉપર જરા મોટી છલંગ ભરી જાય છે. બાકી રહ્યો ઇતિહાસ-કાર. તેનું કામ તો ધૂળધોયાનું. તેને તો નાની નાની કે સૂકી સૂકી વિગતોનો પણ અપ. ભક્તને પણ ઇષ્ટની દરેક નાની-મોટી વિગતનું સ્તવન

કરવાને લોભ હોય. એટલે નેટલી મળી તેટલી વિગતો નોંધવાનું. તે ન જ છોડી શકાય. આ રહી તે બધી વિગતો:—

[૩૫ મું ચોમાસું]

બગવાને તે વર્ષનું ચોમાસું વૈશાલીમાં વ્યતીત કર્યું. વર્ષો-
ઋતુ પૂરી થયા બાદ તે ફરી એક વાર મધ્યપ્રદેશી તરફ વળ્યા;
અને કોશલ, પાંચાલ, સૂરસેન આદિ દેશોમાં વિચર્યાં. આ પ્રવાસ
દરમ્યાન તે કાંપિલ્ય, સૌર્યપુર, મથુરા, નંદિપુર આદિ નગરોમાં
પધાર્યાં. ત્યાર બાદ તે પાછા વિદેહ તરફ વળ્યા. આ વખતે
વાણિજ્યગ્રામ પાસે કોસ્લાક સંનિવેશમાં આગળ જણાવેલ (પા. ૨૯૪)
આનંદ ગૃહપતિના અવધિજ્ઞાન બાબત ગૌતમે ઉદાવેલી શંકાવાળો
બનાવ બન્યો હતો — એટલું અહીં સૂચવીને આગળ ચાલીએ.

[૩૬ મું ચોમાસું]

બગવાને આ વર્ષનું ચોમાસું મિથિલામાં ગાળ્યું. ત્યાર
બાદ તે અંગદેશ તરફ વળ્યા. આ પ્રવાસ દરમ્યાન જ ચંપા
નગરીમાં આગળ (પા. ૩૦૮ ઉપર) જણાવેલો કામદેવ શ્રાવકની
પ્રશંસાવાળો બનાવ બન્યો હતો.

[૩૭ મું ચોમાસું]

ત્યાર બાદ બગવાને રાજગૃહ તરફ વળ્યા. આ વર્ષે
બગવાનના અનેક શિષ્યો નિર્વાણ પામ્યા. તેમાં ગણધર પ્રભાસનું
નામ નોંધવાપાત્ર જણાય. આ વર્ષનું ચોમાસું બગવાને રાજગૃહમાં
વ્યતીત કર્યું.

[૩૮ મું ચોમાસું]

વર્ષોઋતુ પૂરી થતાં બગવાને મગધભૂમિમાં જ વિહાર
કરવાનું ચાલુ રાખ્યું. આ વર્ષ દરમ્યાન ગણધર અચલભાતા
અને મેતાર્ય નિર્વાણ પામ્યા. બગવાને આ વર્ષનું ચોમાસું
નાલંદામાં વિતાવ્યું.

[૩૯ મું ચોમાસું]

વર્ષાઋતુ પૂરી થતાં ભગવાને વિદેહભૂમિમાં જ વિહાર કર્યો કર્યો. તે વર્ષનું ચોમાસું તેમણે મિથિલામાં ગાળ્યું. મિથિલાના આ વસવાટ દરમ્યાન ભગવાને જૌતમના પ્રશ્ન ઉપરથી તેમને જ્યોતિષશાસ્ત્ર કહી સંબળાવ્યું એમ પાંચમા ઉપાંગ સૂર્યપ્રવચ્ચિમાં જણાવ્યું છે.

[૪૦ મું ચોમાસું]

પછીના વર્ષમાં પણ તેમણે વિદેહભૂમિમાં વિચરવાનું જ ચાલુ રાખ્યું. તે વર્ષનું ચોમાસું પણ તેમણે મિથિલામાં જ ગાળ્યું.

[૪૧ મું ચોમાસું]

વર્ષાઋતુ પૂરી થતાં ભગવાન મગધ તરફ વળ્યા. આ વર્ષ દરમ્યાન આગળ (પા. ૩૫૪ ઉપર) જણાવેલો મહાશતક શ્રાવકને હિતોપદેશ આપ્યાનો પ્રસંગ બન્યો. અગ્નિભૂતિ, અને વાયુભૂતિ એ બે જથ્થુધરો આ વર્ષ દરમ્યાન જ નિર્વાણ પામ્યા. ભગવાને આ વર્ષનું ચોમાસું રાજગૃહમાં ગાળ્યું.

૧૨. પરિનિર્વાણ

વર્ષાઋતુ પૂરી થયા બાદ પણ ભગવાન થોડો વધુ વખત રાજગૃહમાં જ રોકાયા. એ દરમ્યાન અબ્યક્ત, મંડિલ, મૌર્યપુત્ર, અને અંકપિત એ ચાર જથ્થુધરો નિર્વાણ પામ્યા. ત્યાર બાદ વર્ષાઋતુના અરસામાં ભગવાન ચાતુર્માસ માટે પાવાપુરી તરફ વળ્યા. એ તેમનો પૃથ્વી પરનો છેલ્લો ચાતુર્માસ હતો. કઠિન તપસાધના, બોશાલક સાથે થયેલા કષ્ટહ વખતે થયેલી ઇજા, અને સતત આસ્થા કરતી ઉપદેશપ્રવૃત્તિ - આદિથી તેમના શરીરને ઓછો ધસારો નહિ લાગ્યો હોય. તે બધા છતાં આટલાં વર્ષ સુધી તેમનું શરીર કામ દેતું રહ્યું, એ જ તે શરીરનું અદ્ભુત સામર્થ્ય બતાવી આપે છે.

પાવાપુરીમાં તે ચોમાસું તેમણે લાંબા હસ્તિપાલ રાજના કારકૂનોની શુભશાળામાં^૧ વ્યતીત કર્યું. તે વખતની તેમની દિનચર્યા, શારીરિક હાલત, ઇત્યાદિની કશી વિગતો નોંધાયેલી નથી. માત્ર એક છેલ્લા દિવસની એક વિગત સંધારાઈ રહી છે. અને તે એ કે, દેહ છોડવાનો સમય નજીક આવતો ગયો, તેમ તેમણે પોતાની ઉપદેશ-ધારા વેગથી ચાલુ કરી. કહે છે કે, એક પાછલી રાત સુધી તેમણે તે ધારા ચોભાવી જ નહિ અને પુણ્યનાં ફળો વિષે પંચાવન અધ્યયનો, પાપનાં ફળો વિષે પંચાવન અધ્યયનો, અને વણપૂછ્યા વિષયોનાં ઉદ અધ્યયનો એક પછી એક તેમને મુખે વહ્યા જ કર્યાં. કુઃખની વાત છે કે, એ છેવટનો ઉપદેશ કયો તે હવે નક્કી થઈ શકતું નથી. વણપૂછ્યા વિષયોનાં ઉદ અધ્યયનો તે જ ઉત્તરાધ્યયન સૂત્રનાં ઉદ અધ્યયનો, એમ કેટલાક કહેવા જાય છે; પરંતુ તે વાત સ્વીકારતાં ઘણી મુશ્કેલીઓ આડી આવે છે.

ચોમાસાનો ચોથો મહિનો હતો. અર્થાત કારતક માસનું^૨ કૃષ્ણ પખવાડિયું હતું; તેને છેલ્લે દિવસે અર્થાત અમાવાસ્યાએ પાછલી રાત્રીનો સમય આવ્યો. જગવાને છ ટંકનો ઉપવાસ કર્યો હતો. સૌ તેમની આસપાસ ઊભા હતા. માત્ર ગૌતમ ત્યાં ન

૧. મૂળ : 'રન્નુગરાળા' અથવા 'શુલ્કશાળા છે.' શુલ્કશાળા એટલે જકાત લેવાનું નાકું; અને રન્નુગરાળા એટલે લેખકો-કારકૂનોની કચેરી, એવો અર્થ લેવાય છે. અરોહના શિક્ષાલેખમાં 'રન્નુકો' એટલે કાયદો અને વ્યવસ્થા જેવાં અગત્યનાં ખાતાં સંભાળનારા અમલદારો — એવો અર્થ થતો જણાય છે.

૨. ગુજરાતી ગણના પ્રમાણે આસો માસ. તે વરસનું નામ ચંદ્રસંવત્સર, તે માસનું નામ પ્રીતિવર્ધન, તે પખવાડિયાનું નામ નંદિવર્ધન, તે દિવસનું નામ અન્નિવેશ્ય, અમાવાસ્યાની તે રાત્રિનું નામ દેવાનંદા; તે મુદ્ધર્વનું નામ સર્વાર્થસિદ્ધ અને તે વખતે સ્વાતિનક્ષત્ર સાથે ચંદ્રનો યોગ હતો.

હતા. ગૌતમની મહાવીર ભગવાન ઉપર અતિશય મમતા હતી, અને તે મમતા જ તેમને કેવળજ્ઞાન ઉત્પન્ન થવામાં આડે આવતી હતી. ભગવાને તેમની તે મમતાનો છેદ કરવા તેમને નજીકના ગામમાં દેવશર્મા નામે બ્રાહ્મણને ઉપદેશ આપવા મોકલી દીધા હતા.

ભગવાનના મોક્ષની ઘડી નજીક આવતી ગઈ, તેમ સુરાસુર સમુદાય પણ અંતરિક્ષમાં ભેગો થવા લાગ્યો. હવે ભગવાને પર્યાકાસને સ્થિર થઈ, ધીરે ધીરે મન-વાણી-કાયાના સ્થૂલ તેમજ સૂક્ષ્મ યોગો રૂંધવા માંડ્યા; અને એ રીતે ધ્યાનની સર્વોત્તમ કક્ષાએ પહોંચી સર્વ કર્મબંધ તોડી નાખ્યા. એમ થતાં જો, વસ્તુ માટે તેમણે પુર - મંદિર - રાજ્ય - લક્ષ્મી આદિનો ત્યાગ કર્યો હતો; સ્નેહ કરીને વ્યાજ એવાં બંધુજનોના સ્નેહને અવમાન્યો હતો; ગમે તેવા ગ્રીષ્મ ઋતુના તીવ્ર તાપ તથા શીત ઋતુની ગમે તેવી તીવ્ર ઠંડીઓ સતત સહ્યાં કરી હતી; ભિક્ષા માગીને ગમે તેવાં લૂખાં-સૂકાં-તુચ્છ અન્નપાન સ્વીકાર્યાં હતાં; ભયંકર સમશાનો, થન્ય ગુહો અને અરણ્યોમાં વિહરવાનું માન્ય રાખ્યું હતું; ૭ ટંક-આઠ ટંક આદિના કઠિન ઉપવાસો સતત કર્યાં કર્યાં હતા, તથા બીજાં પણ અનેક વિધો તથા સંકટો ખેદરહિતપણે સહ્યાં હતાં, તે વસ્તુ - મોક્ષપદ - તેમને પ્રાપ્ત થઈ ગઈ. ધન્ય છે તે વીરને - તેના જીવનને તેમજ મરણને.

સૂત્રકાર કહે છે : “બધી ગ્રંથીઓને પાર કરી ગયેલા તે પ્રભુને હવે ફરી જન્મ તેમજ મરણ પામવાપણું નથી. તે મહાપુરુષ કાંઈ પણ દૂષણ વિનાના, કૃતિમાન, સ્થિર ચિત્તવાળા તથા સૂર્યની પેઠે અનુત્તમ તપ કરનારા હતા.

“સહન કરવામાં તે પૃથ્વી જેવા હતા, અનુભવી હતા, કુશળ હતા, તીવ્ર બુદ્ધિમાન હતા, કોષ-માન-માયા-લોભ આદિ દોષોથી રહિત હતા, પરિપૂર્ણ પરાક્રમી હતા, તથા અનેક ગુણોયુક્ત હતા.

“આ લોક તથા પરલોકના સર્વ કામભોગોનો ત્યાગ કરી, દુઃખક્ષય કરવાના હેતુથી તેમણે અતિ દુષ્કર તપ આચર્યું હતું; અને સ્ત્રીભોગ-રાત્રીભોજન-અને તમામ ભોગપદાર્થોનો હંમેશને માટે ત્યાગ કર્યો હતો. સર્વોત્તમ શુક્લ ધ્યાન પ્રાપ્ત કરી, તે મહામુનિ પરમ સિદ્ધિને પામ્યા છે. તેમના સમયના પ્રચલિત સર્વ વિરોધી વાદો જાણવા છતાં, તેમણે જીવન પર્યંત પોતાને યોગ્ય લાગતો સંયમધર્મ આચર્યો છે, તથા સર્વ પદાર્થોનું સ્વરૂપ જાણીને, લોકોના કલ્યાણ અર્થે હિતકર એવો તે ધર્મ, દીપકની પેઠે પ્રગટ કર્યો છે. તેજસ્વી અગ્નિની જેમ તે ધર્મ સર્વ કમોનો નાશ કરનાર છે.”

[સૂત્રકૃતાંગ સૂત્ર શ્રુત૦ ૧, અ. ૬]

વીર ભગવાનનું ઐહિક શારીરિક જીવન પૂરું થયું.^૧ તેથી તે જીવનના તમામ પડઘા હંમેશને માટે નાબૂદ થયા એમ નથી જ. કાણુ જાણે છે કે, પુરુષાર્થી સાધકોને તેમ જ ભક્તોને તે પડઘા હજી પણ કેટકેટલું માર્ગદર્શન અને પ્રેરણા આપ્યા કરતા હશે.

૧૩. ગૌતમને કેવળજ્ઞાન

દેવશર્મા બ્રાહ્મણને પ્રતિષ્ઠા પમાડીને પાછા ફરતા ગૌતમને પ્રભુના નિર્વાણની ખબર માર્ગમાં જ મળી. તેમના દુઃખનો પાર રહ્યો નહી. છેક છેવટની ધડીએ જ તેમને ભગવાનથી દૂર રહેવાનું થયું. અને તે પણ ભગવાનની જ પ્રેરણાથી! એટલે તે દોષ પણ કોને દે? થયું તે થયું જ.

૧. ત્રીસ વર્ષ ગૃહસ્થાવાસમાં રહ્યા, બાર વરસ અને સાડા છ મહિના સાધક તરીકે, ઓગણત્રીસ વર્ષ અને સાડા પાંચ વર્ષ કેવળજ્ઞાની તરીકે (અર્થાત્ સાધુ તરીકે કુલ ૪૨ વર્ષ)—એમ કુલ ૭૨ વર્ષનું આયુષ્ય ભોગવી, આ અવસર્પિણીમાં દુષમા-સુષમા નામના ચોથા આરાનાં ત્રણ વર્ષ અને સાડા આઠ માસ બાકી રહેતાં એકલા મોક્ષે ગયા.

પરંતુ હવે? ભગવાનના જીવતાં જ જે કેવળજ્ઞાન પ્રાપ્ત ન થયું, તે તેમની ગેરહાજરીમાં કેવી રીતે પ્રાપ્ત થવાનું? છતાં પોતે જ્યારે એક વાર તેમની આગળ આ બાબતનું દુઃખ વ્યક્ત કર્યું હતું, ત્યારે તો તેમણે ખાતરી આપી હતી કે, સિદ્ધિમાં પણ આપણે એ સાથે રહીશું! તેમણે મને શું આમ જોડું જ આશ્વાસન આપ્યું હતું? અને તેથી જ તેમણે મને છેવટની ધડીએ દૂર રાખ્યો? એમ તો ન બને. ભગવાન જોડું તો બોલે જ નહીં. તો પછી મને ગેરહાજર રાખી એકલા જ સિદ્ધિપદે આસ્થા જવામાં તેમનો હેતુ શો?

ગૌતમના ચિત્તની આ કરુણ તેમ જ દારુણ ગડબાંજ તેમના છેલ્લા બંધો તોડનારી બની. ભગવાન વિના કેવળજ્ઞાન કેમ કરીને પ્રાપ્ત થશે, એ હતાશા જ તેમનામાં નવી આશા પ્રેરનારી બની.

ખરે જ! મહાવીર ઉપર — તેમના શરીર ઉપર અત્યંત મમતા બાંધીને, તથા તેમના ઉપર જ બધો આધાર રાખીને હું પૂરેપૂરું આત્મબળ દાખવતો નહોતો — એ વસ્તુ મારા ધ્યાન ઉપર લાવવા જ પ્રભુએ આમ નહોં કર્યું હોય? તો હવે હું વસ્તુમાત્રથી નિરપેક્ષ બની તથા શરીરની પણ પરવા કર્યા વિના કેવળજ્ઞાન પ્રાપ્ત કરવા જ કટીબદ્ધ થાઉં. પ્રભુ વિના જીવવામાં બીજો રસ પણ હવે શો છે?

કથાકાર કહે છે કે, આટલી વાત સમજતાં જ ગૌતમ-સ્વામીને પણ કેવળજ્ઞાન થઈ ગયું. ત્યારબાદ લોકોને સદુપદેશ આપતા તે બાર વર્ષ સુધી વિચર્યા, અને અંતે રાજગૃહ નગરમાં એક માસના અનશન વડે દેહત્યાગ કરીને અક્ષય મોક્ષપદ પામ્યા.

ભગવાનના ગણધરોમાં હવે સુધર્માસ્વામી જ બાકી રહ્યા. ભગવાન વિનાના અનેલા સાધુસંઘની વ્યવસ્થાનો ભાર

તેમના ઉપર જ આવી પડ્યો. સંસ્થાપકના પ્રખળ વ્યક્તિત્વથી ખેંચાઈને એકઠા થયેલા વિવિધ મતિ-મતિવાળા સાધુસંઘની તે સંસ્થાપક દ્વરે થતાં એકદમ કેવી વલે આવે છે, તે આપણે ઇતિહાસના ખીજા દાખલાઓ ઉપરથી જોઈ શકીએ છીએ.

સુધર્મસ્વામીએ એ બધા દિવસોમાં કેવી કેવી મુશ્કેલીઓમાં થઈને પોતાનું કામ સંભાળ્યું તેની કશી વિગતો સંઘરાઈ નથી. સંઘરાઈ છે માત્ર એક જ વિગત, કે, દર વર્ષની ધાંખી ઉમરે સુધર્મસ્વામીને કેવળજ્ઞાન પ્રાપ્ત થયું. ત્યારબાદ સંઘની વ્યવસ્થાનું કામ તેમના શિષ્ય જંજુસ્વામી ઉપર આવી પડ્યું. કેવળજ્ઞાની થયા બાદ પણ સુધર્મસ્વામી ખીજાં આઠ વર્ષ જીવ્યા; અને પૂરી ૧૦૦ વર્ષની વયે એટલે કે પ્રભુના નિર્વાણ પછી ૨૦ વર્ષે તેમણે દેહ છોડ્યો.

જંજુસ્વામીની કથાની સાથે મહાવીરકથાનો છેલ્લો તંત્ર કથાકાર પણ સમેટી લે છે — એમ કહીને કે, મહાવીરસ્વામીએ પ્રગટાવેલી કેવળજ્ઞાનની જ્યોતના જંજુસ્વામી છેલ્લા જ્યોતિર્ધર હતા.

આપણે પણ ત્યાંથી જ આ કથા સમેટીએ.

પરિશિષ્ટો

૧

હાલિકની કથા

મહાવીર-કથામાં આગળ નોંધેલી કથાઓ તેમજ પ્રસંગો ઉપરાંત ખીજી કેટલીક કથાઓ તથા પ્રસંગોનો ઉલ્લેખ હોય છે. તે કથાઓ કે પ્રસંગોના દેશ-કાળ આદિ બાબત કશી ચોક્કસ માહિતી મળતી ન હોવાથી, તેમની અહીં પરિશિષ્ટમાં જુદી નોંધ લીધી છે.

હાલસ્થાવસ્થામાં મહાવીર જ્યારે વહાણમાં એસી નદી પાર કરતા હતા, તે વખતે સુદૃષ્ટ નાગકુમારે પ્રભુને કરેલા ઉપદ્રવની કથા આગળ (પા. ૧૪૦) આવી ગઈ છે. તે નાગકુમાર ત્યાંથી ચ્યવીને કોઈ મામમાં ખેડૂત થયો હતો. એક વખત મહાવીર તે ગામે પધાર્યા હતા. તે વખતે તે ખેડૂતને બોધ કરવા તેમણે ગૌતમને મોકલ્યા. ગૌતમના ઉપદેશથી તેનામાં સદ્ધર્મ પ્રત્યે ભાવનાં તો જન્મી, પણ પછી મહાવીરને જ્ઞેતાં જ તેમના પ્રત્યે દ્વેષભાવ લાવીને તે પાછો ચાલ્યો ગયો. ત્રિપૃષ્ઠના ભવમાં જે સિંહને ભગવાને માર્યો હતો, તે સિંહ જ એ ખેડૂત થયો હતો; તેથી ભગવાનને જ્ઞેતાં તેને આમ દ્વેષભાવ જન્મ્યો. ત્રિપૃષ્ઠે મારેલો તે સિંહ જ્યારે તરફડતો હતો, ત્યારે ત્રિપૃષ્ઠના સારથિએ (જુઓ આગળ પા. ૩૯, નોંધ ૧) તેને કાંઈક આશ્વાસન આપ્યું હતું. તે વખતે તે સારથિ પ્રત્યે તે સિંહને કાંઈક સહભાવ જન્મ્યો હતો. તેથી ગૌતમના કહેવાથી તે ખેડૂતને કાંઈક બોધ થઈ શક્યો હતો; કારણ કે, ત્રિપૃષ્ઠનો

सारथि न आ भवमां गौतम ययो हतो. भगवाने न गौतमने आ अधी वातने। पुत्रासो कयो हतो.

२

प्रसन्नचंद्र राजर्षि

प्रसन्नचंद्र कया दृशने। राज्ण हतो, ते विषे कयाकारे।
 ऐकमत नथी. गुण्युचंद गणी तेने तामक्षिप्तिने। राज्ण कहे छे;
 हेमयद्रायार्य तेने पोतनपुरने। राज्ण कहे छे; अने आवश्यक
 यूर्ध्विमां तेने क्षिनिप्रतिष्ठित नगरने। राज्ण कही छे. ते राज्ण
 भगवानना उपदेशथी वैराग्य पायी, पोताना छेक न व्याजक
 वयना पुत्रने गादीअे भेसाडी साधु थयो. परंतु तेथी राज्णना
 माहा हासहवाव थया, मंत्रीअे आख्या गया, राज्णीअे लागी
 गर्ध, अने प्रण गमे तेम कष्ट पाभवा लागी. प्रसन्नचंद्रनी
 तेथी धर्षी अपकीर्ति थर्ध. ऐक वभत प्रसन्नचंद्र मुनि महावीर
 साथे इरता इरता राज्णगृहमां आव्या हता. ते वभते पोतानी
 आ अधी अपकीर्ति सांभणी, ते कहेनाराअे। प्रत्ये तेमने मनमां
 भूय गुरसे। आव्यो, अने ते मनमां ने मनमां तेमनी साथे
 शस्त्रयुद्ध करवा लाग्या, अने व्याज भान भूवी गया. ते स्थितिमां
 तेमने भेडेवा जेर्ध, अश्लिके भगवानने पूछयुं के, आवी ध्यानस्थ
 दशामां आ प्रसन्नचंद्र मुनि भरषु पाभे, तो कर्ध गतिने पाभे ?
 महावीरे नवाय आव्यो, 'नरक गतिने.'

आवे। विचित्र नवाय सांभणाने अश्लिके लायुं के,
 भगवान कदाय भारे प्रश्न समन्या नथी. तेथी तेजे इरीथी ते
 प्रश्न पूछयो. त्यारे भगवाने नवाय आव्यो, के, 'उत्तमोत्तम
 देवगतिने.'

आम भे विरोधी उत्तरे। भगवाथी अश्लिके भगवानने
 तेने। पुत्रासो पूछयो. त्यारे भगवाने कहुं के, पहेंवीवार
 न्यारे तें पूछयुं, त्यारे प्रसन्नचंद्र मनमां ऐक तुमुल युद्ध लडी
 रखा हता; परंतु जीञ्जार तें पूछयुं त्यारे, ते स्वस्थ थर्ध

મયા હતા, અને પોતે કરેલા માનસિક રખસન બાબત પસ્તાવેક કરતા હતા.

ત્રેણિક મહાવીર વચ્ચે આમ વાતચીત ચાલતી હતી, તેવામાં તેા ઉત્કટ પસ્તાવાને કારણે પ્રસન્નચંદ્રને કેવળજ્ઞાન પ્રાપ્ત થઈ ગયું; એટલે ભગવાને ત્રેણિકને પાછું જણાવ્યું કે, હવે તેા પ્રસન્નચંદ્ર મોક્ષમતિને પામ્યા છે.

૩

વિપાકસૂત્રનાં પાત્રો

વિપાકસૂત્રમાં ભગવાને જુદાં જુદાં નગરોમાં કરેલા ભ્રમણની અને ત્યાં જોતમના જેવામાં આવેલી વ્યક્તિઓની તેમણે કહેલી કથાઓ છે. જુદાં જુદાં પાપકર્મ પૂર્વજન્મમાં કરવાથી આ જન્મમાં દુઃખી થતી તે તે વ્યક્તિઓની કથાઓ તે સૂત્રના પ્રથમ ખંડમાં છે; બ્યારે બીજા ખંડમાં પૂર્વ જન્મે સત્સંમ વગેરે કરનારી પુણ્યશાળી વ્યક્તિઓને આ જન્મે મળેલી શુભ સંપત્તિની કથાઓ છે. તે બધીમાં ઐતિહાસિક કેટલું છે, તથા માત્ર કથાત્મક કેટલું છે, તે કહી શકાતું નથી. એટલે જુદાં જુદાં નગરો તથા તેમના રાજ્યોનાં નામ વિષે જે માહિતી તે સૂત્રમાં છે, તે જ અહીં કાષ્ટકરૂપે આપી દીધી છે.

નગર કે દેશનું નામ	રાજ્યનું નામ	જોતમ કે મહાવીરને મળેલી વ્યક્તિનું નામ
૧. મૃગાગ્રામ	વિજય	મૃગાપુત્ર (રાજપુત્ર)
૨. વાણિજ્યગ્રામ	મિત્ર	ઉન્નિજતક (સાર્થવાહપુત્ર)
૩. પુરિમતાલ	મહાબલ	અભમસેન (ચોરપુત્ર)
૪. સાભાંજની	મહાચંદ્ર	શકટ (સંઘવીપુત્ર)
૫. કૌશાંબી	શતાનીકં	શૂહસ્પતિદત્ત (પુરોહિતપુત્ર)
૬. મથુરા	શ્રીદામ	નંદિવર્ધન (રાજપુત્ર)
૭. પાટલિપંડ	સિદ્ધાર્થ	ઉંચરદત્ત (સંઘવીપુત્ર)

૮. શૌરિકપુર	શૌરિકદત્ત	શૌરિકદત્ત (માઝી)
૯. રોહીતક	વૈશ્રમણ્ણદત્ત	દેવદત્તા ગણિકા
૧૦. વર્ધમાનપુર	વિજયમિત્ર	અંબુરાણી

મહાવીર પાસે સાધુ ધનાર રાજપુત્રો

૧૧. હસ્તિશીર્ષ	અદીનચત્રુ	સુખાહુ કુમાર
૧૨. વૃષભપુર	ધનાવહ	ભદ્રનંદિ કુમાર
૧૩. વીરપુર	વીરકૃષ્ણમિત્ર	સુનીત કુમાર
૧૪. વિજયપુર	વાસવદત્ત	સુવાસવકુમાર
૧૫. સૌમધિકા	અપ્રતિહત	મહચંદ્ર કુમાર
૧૬. કનકપુર	પ્રિયચંદ્ર	વૈશ્રમણ્ણ કુમાર
૧૭. મહાપુર	બલ	મહાબલ કુમાર
૧૮. સુધૌષ	અર્જુન	ભદ્રનંદિ
૧૯. ચંપા	દત્ત	મહચંદ્ર (કથા આ

પુસ્તકમાં આપી છે પા. ૩૦૨)

૨૦. સાકેત	મિત્રનંદિ	વરદત્ત
-----------	-----------	--------

૪. અનુત્તરૌપપાતિક સૂત્રનાં પાત્રો

દીક્ષા લઈ, તપ કરી, અનુત્તમ દેવમતિ પ્રાપ્ત કરનાર કેટલાંક પાત્રોની કથાઓ અનુત્તરૌપપાતિક સૂત્રમાં છે. તેમાંની કેટલીકનો ઉલ્લેખ આ ગ્રંથમાં આગળ આવી ગયો છે. જે નામે બાકી રહેતાં હાયાં તેમનું કોષ્ટક આ પ્રમાણે છે.

સાધુ ધનારાઓ

દેશ કે નગરનું નામ	પિતાનું નામ તથા હોદ્દો અથવા તેને અભાવે માતાનું નામ	પાત્રનું નામ
૧. રાજગૃહ	ભદ્રામાતા	ધસિદાસ } પેલ્લમ }
૨. સાકેત	ભદ્રામાતા	રામપુત્ર } ચાંદમા }
૩. વાલ્મીક્યગ્રામ	ભદ્રામાતા	પેલાણપુત્ર

૫. જાંતમહદસાસુત્રનાં પાત્રો

૧. કિર્કમ્ ગૃહપતિ — મહાવીરનો ધર્મોપદેશ રાજગૃહમાં સાંભળી, પોતાનો કુટુંબભાર ન્યેષ પુત્રને સોંપી સાધુ થાય છે, અને ૧૧ અંજ ભણે છે. બાકીની કથા મકાથી જેવી ભણુવી (જુઓ આગળ પાન ૩૧૭). તેનું સાધુપણું ૧૬ વર્ષનું છે, અને વિપુલ પર્વત ઉપર તેણે સિદ્ધિ પ્રાપ્ત કરી છે.

૩. અર્જુનક માઝીની કથા — આ માળીની રાજગૃહ નગર બહાર વાડી હતી. તથા વંશપરંપરાએ આશ્ચું આવતું સુદ્ગરપાણિયક્ષનું મંદિર હતું. આ માળીને તે યક્ષ ઉપર બહુ શ્રદ્ધા હતી. પરંતુ એક વખત એક બદમાસ ટોળીના છ માણસોએ એ મંદિરમાં જ તેને બાંધીને તેની સ્ત્રી ઉપર અત્યાચાર કર્યો, ત્યારથી તેની એ યક્ષ ઉપરથી શ્રદ્ધા ઊતરી ગઈ. અને તે ગાંડા જેવો થઈ રાજ રાજગૃહ નગરની આસપાસ છ માણસો અને સાતમી સ્ત્રી મારતો ફરવા લાગ્યો. કથાકાર કહે છે કે, અર્જુનક માળીની શ્રદ્ધા સુદ્ગરપાણિ યક્ષમાંથી ઊતરી જવાથી તે યક્ષ જ પોતાનું દેવત બતાવવા તે માળીના શરીરમાં પેસી આ સંહાર કરતો.

અર્જુનકના આ ઉત્પાતથી રાજગૃહના લોકો ત્રાસી ગયા. શ્રેણિક રાજ્યે પણ લોકોને સાવચેત કરી દીધા કે, કોઈએ નગર બહાર ફાવે તેમ ન નીકળવું. એ અરસામાં મહાવીર રાજગૃહની બહાર આવી પહોંચ્યા. તે વખતે શ્રેણિકના ઠંઠેરાને અવગણી, તે નગરનો સુદર્શન નામે આવક મહાવીરનાં દર્શન કરવા એકલો બહાર આવવા નીકળ્યો. અર્જુનકે તેને જોયો; પરંતુ તેની હિંમત તથા દૃઢ શ્રદ્ધાબળ જોઈ અર્જુનકને આવેશ ઊતરી ગયો, અને તે પણ તેની સાથે મહાવીરનાં દર્શન આપ્યો. મહાવીરે તેને ધર્મોપદેશ દીધો, અને તેણે તરત ત્યાં જ દીક્ષા લીધી.

પરંતુ પછી તે જ્યારે જ્યારે ગામમાં ભિક્ષા લેવા જતો, ત્યારે જેમનાં સર્ગાવહાલાંને તેણે આવેશમાં મારી નાખેલાં, તે તેને માર-પીટ કરતાં. તેને ભિક્ષા પણ એાછી જ મળતી. છ મહિનામાં તો તે જૂખમરાથી જ મરવા જેવો થઈ ગયો. ત્યારે તેણે અન્નપાનનો સહંતર ત્યાગ કરી દીધો. પંદર દિવસ બાદ તે મૃત્યુ પામ્યો, અને સિદ્ધ-બુદ્ધ-તથા મુક્ત થયો.

૩. અતિમુક્તકની કથા : તે પોલાસપુરના વિજય નામે રાજાનો શ્રીદેવીરાણીને પેટ થયેલો પુત્ર હતો. તે નાનો હતો અને મંદિરમાં રમતો હતો, ત્યાં તેણે ગૌતમને ભિક્ષા માટે ફરતા જોયા. તેમના પ્રત્યે આકર્ષાઈ, તે તેમને ભિક્ષા લેવા પોતાને ત્યાં તેડી લાવ્યો. તેની માતાએ ગૌતમને પુષ્કળ ભિક્ષા આપી. પછી અતિમુક્તક ગૌતમની સાથે તેમના ગુરુને (મહાવીરને) જોવા નગરની બહાર ગયો. ભગવાને તેને ધર્મોપદેશ આપ્યો. એટલે તે સાધુ થવા માતાપિતાની પરવાનગી લેવા આવ્યો. તેનાં માતાપિતાએ તેને કહ્યું કે, બાઈ તું હજી સાધુ થવામાં શું સમજે?

સારે એણે જવાબ આપ્યો કે, હું એટલું સમજ્યો છું કે, જન્મેલાને અવશ્ય મરવાનું છે; પરંતુ ક્યારે — કેવી રીતે — ક્યાં મરવાનું છે તે હું નથી જાણ્યો; તેમ જ મર્યા બાદ જીવને ક્યાં કર્મ વડે, નારક-પશુ-પંખી-દેવ-મનુષ્ય આદિ યોનિ પ્રાપ્ત થાય છે, તે હું નથી જાણ્યો; પરંતુ એટલું જરૂર જાણું છું કે, પોતાનાં જ કર્મ વડે જીવને તે બધી યોનિઓ પ્રાપ્ત થાય છે. પછી માતાપિતાએ તેને નાણ્ટકે રળ આપી. ભગવતીસૂત્ર શતક ૫, ઉદ્દેં ૪માં અતિમુક્તક કુમારશ્રમણ વિષે એક પ્રસંગ નોંધાયો છે. તે એક વખત મલત્યાગ કરવા બહાર ગયો હતો, ત્યારે રસ્તામાં વહેતા પાણીનું ખાખોચ્યું

જોઈ, તેના ફરતી માટીની પાળ બાંધી, તેમાં પોતાનું પાત્ર તરતું મૂકી 'હોડી' 'હોડી' કહીને રમવા લાગ્યો. કેટલાક સ્થવિરોએ તેની આ એટલા જોઈ, ભગવાનને પૂછ્યું કે, એ કુમારશ્રમણ કેટલે ભવે સિદ્ધ થશે? ભગવાને કહ્યું કે તે આ ભવ પૂરો કરીને જ સિદ્ધ થશે. માટે તેનાં નિંદા-તિરસ્કાર રખે કરતા. ઊલટું તેની સેવા કરો, કારણ તે આ છેલ્લા શરીરવાળો છે.

ભગવાન પાસે ઘણાં વર્ષો સુધી સાધુપણું યથાયોગ્ય પાળી, તથા ગુણરતન નામનું તપ યથાવિધિ આચરી, અંતે અન્નપાનનો ત્યાગ કરી, અતિમુક્તાક વિપુલ પર્વત ઉપર મરણ પામ્યો, અને સિદ્ધ-શુદ્ધ તથા મુક્ત થયો.

૪. અલક્ષ રાજાની કથા : તે રાજા વારાણસીમાં રહેતો હતો. તેણે એવો સંકલ્પ કર્યો હતો કે, ભગવાન જો મારી નગરીમાં આવે, અને નગરની બહાર કામ મહાવનમાં ઊતરે, તો હું તેમનાં ઉપાસનાદિ કરું. તેનો સંકલ્પ જાણી લઈ ભગવાને તેમ જ કહ્યું; એટલે તે રાજા મોટા પુત્રને માટીએ બેસાડી, સાધુ થયો; અને ઘણાં વર્ષ યથાવિધિ સાધુપણું પાળીને અંતે વિપુલ પર્વત ઉપર સિદ્ધ-શુદ્ધ અને મુક્ત થયો.

૫. વાલીની કથાઓ : બાકીની કેટલીક કથાઓમાં નામ સિવાય બીજી કંઈ વિશેષ વિગત મળતી નથી. તેમનું કોષ્ટક નીચે પ્રમાણે છે.

દીક્ષા લેનાર પાત્રનું નામ	નગરનું નામ	રાજાનું નામ	સાધુપણાને કાળ
૧. કાશ્યપ ગૃહપતિ	રાજગૃહ	ત્રેણિક	૧૬ વર્ષ
૨. કૈલાસ ગૃહપતિ	સાકેત	—	૧૨ વર્ષ
૩. હરિચંદન ગૃહપતિ	„	—	„
૪. વારત ગૃહપતિ	રાજગૃહ	—	„
૫. પૃથ્વીભદ્ર ગૃહપતિ	વાલિન્યગ્રામ	—	પાંચ વર્ષ
૬. મેઘ ગૃહપતિ	રાજગૃહ	—	બહુ વર્ષ

૧. રાજપસેજીકથા સુત્રનાં પાત્ર

સૂત્રકૃતાંગસૂત્રના ઉપાંગરૂપ ગણ્યતા આ સૂત્રમાં મહાવીર આમલકરૂપા નગરીમાં પધાર્યાનો ઉલ્લેખ છે. તે નગરી કયાં આવી તેનો કશો નિર્ણય કરી શકાતો નથી. મહાવીરનાં આતુર્માસનાં સ્થળોમાં તેનું નામ નથી; સૂત્રોમાં જણાવેલી આયદેશની રાજધાનીઓનાં નામોમાં પણ તેનું નામ નથી. તે નગરીમાં સેય રાજ રાજ્ય કરતો હતો, અને તેને ધારિણી તામે રાણી હતી એવો ઉલ્લેખ તે સૂત્રમાં છે. મહાવીર ભગવાનને સૂર્યાબદેવ નમસ્કાર કરવા આવેલો, તેની સમૃદ્ધિ જોઈ, ગૌતમે મહાવીરને પૂછ્યું કે, આ દેવ પૂર્વે કેણુ હતો, અને તેણે કેવી રીતે આ સમૃદ્ધિ પ્રાપ્ત કરી છે. તે ઉપરથી મહાવીર તેના પૂર્વજ-મની કથા કહે છે : કેકય દેશમાં સેયવિયા નગરીમાં રાજ્ય કરતા પયેસી રાજના ભવમાં તેણે પાશ્વૈનુયાયી કેશી નામના શ્રમણને ઉપદેશ સાંભળીને સાધના કરી હતી. કેશી કુમારશ્રમણ મહાવીરના ગણધર ગૌતમ સાથે થયેલા સંવાદ બાદ મહાવીરના અનુયાયી બન્યા હતા, તે પ્રસંગ આગળ અંથમાં [પા. ૩૮૯] નોંધાયેલો છે.

સેય રાજ વિષે ખાસ માહિતી મળતી નથી. સ્થાનાંગ સૂત્રમાં મહાવીરે દીક્ષિત કરેલા આઠ રાજ્યોનાં નામમાં 'સેય' રાજનું નામ આવે છે. પણ તે સેય અને આ સેય એક જ છે, એ નક્કી કરાતું નથી.

૭. કસાશ્ચુતરકંઠમાં નોંધાયેલા ઉપદેશો

શ્રેણિક રાજ મહાવીરનો ભક્ત બન્યો હતો, તે કથા અંથમાં આગળ [પા. ૨૪૩] જણાવી છે. એક વખત તે એશ્વજી રાણીને લઈ, રાજગૃહમાં પધારેલા મહાવીરસ્વામીનાં દર્શન કરવા આવ્યો. તે વખતે તેની વિભૂતિ જોઈ ભગવાનના સાધુઓ આકર્ષાયા તથા વિદ્વજ બન્યા. તે પ્રસંગે તે સાધુઓને

ભગવાને આપેલો લાભો ઉપદેશ દશાશ્વતરકંઠ નામના ચોથા છેદસૂત્રમાં દશમા ખંડમાં નોંધાયો છે.

તે જ પ્રમાણે ચંપા નગરીના કોણિક રાજના ઉલ્લેખ સાથે ભગવાને ૩૯ શ્લોકમાં આપેલ ઉપદેશ તે સૂત્રના નવમા ખંડમાં સંઘરાયો છે. અને પાંચમા ખંડમાં વાણિજ્યગ્રામમાં ભગવાને ૧૭ શ્લોકમાં આપેલ ઉપદેશ સંઘરાયો છે. તે બધા ઉલ્લેખો કયા ચોક્કસ સમયના છે, તે નક્કી ન થવાથી અહીં તેમની નોંધમાત્ર લઈ રાખી છે.

૮. સમવાયાંગમાં નોંધાયેલી હકીકતો

સમવાયાંગસૂત્રમાં સંખ્યાના ક્રમે મહાવીરસ્વામીને લગતી કેટલીક હકીકતો સૂત્ર ૭-૧૧-૧૪-૩૦-૩૬-૪૨-૫૩-૫૪-૫૫-૭૦-૮૨-૮૩-૮૬-૧૦૪-૧૦૬-૧૧૦-૧૧૧-૧૩૪-૧૩૫ માં નોંધાયેલી છે. કેટલીક વિગતો અગાઉ આ ગ્રંથમાં આવી છે. બાકી રહેલીમાં જણાવવા જેવી હકીકત નીચે પ્રમાણે છે.

૧. મહાવીરે એક આસને બેસીને જ ૫૪ મુદ્દાઓ ઉપદેશ્યા હતા. જોકે ટીકાકાર જણાવે છે કે, તે ઉપદેશો કયા તે 'અપ્રતીત' છે.

૨. મહાવીર ચાતુર્માસમાં શરૂઆતમાં ૫૦ દિવસ તો યોગ્ય સ્થાન ન મળે તો સ્થાનાંતર પશુ કરતા; પરંતુ પછીના ૭૦ દિવસ તો ઝાડ તળે પશુ સ્થિર થતા.

૯. સ્થાનાંગમઃ નોંધાયેલી હકીકતો

સ્થાનાંગસૂત્રમાં પશુ મહાવીર વિષે કેટલીક ગણતરીઓ સંઘરાઈ છે. જેમકે, (સૂત્ર ૬૨૧) નીચેના આઠ રાજઓએ ધરબાર તજી ભગવાન પાસે પ્રવ્રજ્યા લીધી હતી :

વીરાંગક, વીરયશ, સંજય, એણેયક, સેવ, શિવ, ઉદાયન, શંખ.

१०. भगवतीसूत्रभां नोंधायेली कथा।

भगवतीसूत्रभां श्रवस्तीना शंभ शैतो अेक प्रसंग आ प्रभाजे नोंधायेतो छे :

श्रवस्तीभां शंभ वगेरे धण्डा श्रावको रडेता. ते अति धनिक हता, तथा ज्व-अज्व वगेरे तरवोने जण्डुनारा हता. शंभने छिपका नामे श्रमजोपासिका स्त्री हती.

अेक वभत महावीरस्वामी श्रवस्तीभां कोणक चैत्यभां पधार्यो. तेमना आव्यानी वात सांजणी अधा तेमनां दृशने गया. महावीरे ते अधाने धर्मकथा कही. पेका श्रमजोपासकोअे भगवाने पीज पण्डु अत्रो पूछ्या, अने तेमना अर्थी ब्रह्मण्डु क्यो.

पछी शंभे ते अधा श्रमजोपासकोने कहुं के, तमे पुण्डण भान-पान तैयार करावो. आपजे ते अधानो आस्वाद लेता तथा परस्पर हेता अने भाता पाक्षिक पोषधनुं अनुपालन करता विहरीशुं.

ते अधाअेअे शंभनुं वयन विनयपूर्वक स्वीकार्युं.

परंतु, तयार आह शंभने विचार अद्वेष्यो. तेजे विचार्युं के, अन्नपानादि भोगवीने पोषध प्रत जेजवुं, अे श्रेयस्कर न कडेवाय; परंतु भण्डु-सुवर्णादिना त्याग करी, अक्षय्य स्वीकारी, अेकला पोषधशाणाभां रहीने ध्यानादि करीने पोषधप्रत जेजवुं अे श्रेयस्कर कडेवाय. आथी तेजे पत्नीने पूछीने तेम क्युं.

पेका श्रमजोपासको तो अन्नादि तैयार करी, शंभनी राह जेता जेहा हता. पछी तेअेअे पुण्डली नामे श्रावकने

१. पोषधप्रत जे प्रकारनुं छे : अेक, छण्डने भोगनानादिश्च तथा आहारआदि इप छे; अने पीण्डुं पोषधशाणाभां जेह, अक्षय्यादिपूर्वक ध्यानादि करा इप छे.

શંખને તેડવા મોકલ્યો. શંખે જવાબ આપ્યો કે, પુષ્કળ અન્ન-પાનાદિ આહારનો આસ્વાદ લેતા પોષધનું પાલન કરવું મને યોગ્ય ન લાગ્યું. મને તો આ રીતે પોષધશાલામાં પોષધયુક્ત ઘર્ષને વિહરવું યોગ્ય લાગે છે. પરંતુ તમે બધા તો પહેલાં નક્કી કર્યા પ્રમાણે અન્નપાનાદિનો અસ્વાદ લેતા વિહરો.

ખીજે દિવસે ત્યારે બધા મહાવીરનાં દર્શને ભેગા થયા, ત્યારે શંખને ઠપકો આપવા લાગ્યા. મહાવીરે તે બધાને કહ્યું કે, શંખનો આમ તિરસ્કાર ન કરો. કારણુ તે ધર્મને વિષે પ્રીતિવાળો અને દહતાવાળો છે. તથા તેણે પ્રમાદ અને નિદ્રાના ત્યાગથી સુદૃષ્ટિ-જ્ઞાનીનું જગરણુ કરેલ છે. વળી ક્રોધ કરવો એ પોતાના કર્મબંધનને દહ કરવા જેવું છે.

અમલોપાસકોએ આ સાંભળી શંખની ક્ષમા માગી.

શંખ ત્યાર બાદ યથાયોગ્ય સ્વીકારેલાં તપ તથા વ્રત વડે આત્માને ભાવિત કરતો, ધણાં વરસ સુધી અમલોપાસકપણું પાળી, અંતે સાઠ ટંક ઉપવાસ કરી, સમાધિયુક્ત ચિત્તે મરણુ પામી, દેવગતિ પામ્યો. [શતક ૧૨, ઉદ્દે. ૧].

કેટલા શિષ્યો સિદ્ધ થશે? : ભગવતીસૂત્રમાં એક પ્રશ્ન એવો નોંધાયેલો છે કે, ભગવાન મહાવીરના કેટલાક શિષ્યો સિદ્ધ થશે? ભગવાને એવો જવાબ આપ્યો હતો કે, 'સાતસો' [શતક ૫, ઉદ્દે. ૪].

શ્રી મહાવીર-કથા

ખંડ ૩ ભે

ભગવાન મહાવીરની દષ્ટાંતકથાઓ

તુંબડાં

ભગવાન મહાવીરે કહ્યું : હે ગૌતમ ! જન્મ કાઠ પુરુષ મોટા, સૂકા, કાણા વિનાના, આખા તુંબડાને દાબથી વીંટ; તેના ઉપર માટીનો લેપ લગાવે, પછી તેને તડકે સૂકવે, તથા એવી જ રીતે ઉપરાઉપરી આઠ વાર કરે; અને ત્યાર બાદ તેને જિંડા પાણીમાં ફેંકે, તો માટીના આઠ લેપોથી ભારે થયેલું તે તુંબડું પાણીની સપાટીની નીચે ચાલ્યું જાય છે. એ જ પ્રમાણે હે ગૌતમ ! જીવો હિંસા અસત્ય, ચાર્ય, પરિગ્રહ, અધ્યક્ષચર્ય, ક્રોધ, માન, માયા, લોભ વગેરેના કુસંસ્કારોને લીધે ભારે થાય છે. તેવા જીવો મરણ્ય પામીને અધોઝતિએ જાય છે.

હવે હે ગૌતમ ! પાણીમાં ડૂબેલા તે તુંબડા ઉપરના લેપનો પહેલો થર કાઢાઈને જીખડી જાય છે, ત્યારે તે નીચેથી જરાક ઉપર આવે છે. એ રીતે જ્યારે તેની ઉપરના બધા જ થરો જીખડી જાય છે, ત્યારે તે પોતાના મૂળસ્વભાવને — એટલે કે હલકાપણને પામીને સપાટી ઉપર આવી જાય છે. એ જ પ્રમાણે જીવો અહિંસા, સત્ય, અસ્તેય, અપરિગ્રહ, અધ્યક્ષચર્ય, ક્ષમા, મૃદુતા, સરળતા, અને નિલોભતા વગેરેના આચરણથી હિંસા વગેરેના કુસંસ્કારોને ધીરે ધીરે ઓછા કરે છે. તે રીતે જ્યારે તે સંસ્કારો છેક નિર્મૂળ થઈ જાય છે, ત્યારે આત્મા પોતાના અસલ સ્વભાવમાં આવી જાય છે, અને જીર્ણવૃત્તિને પામી, અનરામર બની જાય છે. [શાતા૦ ૧-૬]

બે કાચબા

શ્રી મહાવીર કહે છે :

કાશીમાં ગંગાતીરે એક મોટા ધરા હતો. તેમાં અનેક માછલાં, કાચબા, મગર, વગેરે જલચર પ્રાણીઓ રહેતાં હતાં. તે ધરાની પાસે એક મોટી ઝાડી હતી. તેમાં બે શિયાળ રહેતાં હતાં. રાત પડ્યે જળચરોને પકડવા તે બંને ધરા પાસે આવતાં.

એક વાર રાત પડ્યે જળ કુંપી ગયું, ત્યારે એ ધરામાંથી બે કાચબા બહાર નીકળ્યા અને ખાવાનું શોધવા આમતેમ ફરવા લાગ્યા. પેલાં શિયાળ તે બંનેને જોતાં જ તેમના ઉપર તૂટી પડ્યાં.

પરંતુ પેલા બે કાચબાઓએ તરત જ પોતાનાં અંગ^૧ પોતાની ઢાલ નીચે છુપાવી દીધાં અને તેઓ હાસ્યાચાસ્યા વિના જ એક જગાએ પડી રહ્યા.

પેલાં શિયાળોએ આવીને તેમને વારંવાર હલાવ્યા, બચકાં બચાં અને નખ માર્યા પણ કાંઈ જ વળ્યું નહીં. છેવટે થાકીને તેઓ કાચબા ફરી હાલે-ચાલે તેની રાહ જોતાં થોડે છેટે છુપાઈને બેસી રહ્યાં.

શિયાળ ચાલ્યાં ગયાં સમજીને બેમાંના એક કાચબાએ પોતાનો એક પગ ધીરે ધીરે બહાર કાઢ્યો. તે જોતાં જ એક શિયાળે એકદમ આવીને તેનો પગ કરડી ખાધો. એ જ રીતે

૧. બે હાથ, બે પગ, અને ડોક.

તે મૂઠ કાવ્યબાના બીજા અવયવો પણ કરડી ખાઈને તે શિયાળોએ તેનો નાશ કર્યો.

બીજો કાવ્યબો પણ તે પ્રમાણે જ કરશે એમ માની શિયાળ લાંબો વખત સંતાઈ રહ્યાં. પરંતુ તે કાવ્યબો તો પોતાનો એકે અવયવ બહાર ન કાઢતાં કેટલોય વખત ત્યાં ને ત્યાં નિશ્ચેષ્ટ થઈને પડી રહ્યો. તે શિયાળોએ તે જગાએ બે ત્રણ વાર ફેરા ખાધા, પણ તેમનું કાંઈ વળ્યું નહિ. છેવટે કંટાળીને હતાશ થઈ તે આડ્યાં ગયાં.

શિયાળ આડ્યાં ગયાં ત્યાર બાદ પણ કેટલોક વખત જવા દઈને તે ચતુર કાવ્યબાએ પોતાની ડોક ધીરે ધીરે બંધી કરીને ચારે કોર જોયું. આસપાસ કોઈને ન જોવાથી તે ઝપાટાબંધ દોડીને પોતાના ધરામાં પેસી ગયો અને પોતાનાં સમાંસંબંધીઓને મળીને સુખે રહેવા લાગ્યો.

આ પ્રમાણે જે શ્રમણો અને શ્રમણીઓ પોતાની પાંચ ઇંદ્રિયોને તાબામાં ન રાખતાં સ્વચ્છંદે વર્તે છે, આહાર ઉપરનો સંયમ ગુમાવી સ્વાદમાં લોલુપ થઈ જાય છે, અતિશય મિષ્ટ અને સ્નિગ્ધ પદાર્થોને જ શોધ્યા કરે છે, તથા આખો સમય પ્રમાદમાં જ ગાળે છે, તેવાં શ્રમણ અને શ્રમણીઓનો પહેલા કાવ્યબાની પેઠે ખૂરે હાલે નાશ થાય છે.

તેથી બિલકુલ, જે શ્રમણો અને શ્રમણીઓ પોતાની પાંચે ઇંદ્રિયો તાબામાં રાખે છે, સંયમથી વર્તે છે, આહારનું પ્રમાણ બરાબર સમજી, લૂખાસૂખા ભોજનનો પણ શરીરના પોષણ પૂરતો જ ઉપયોગ કરે છે, તથા સ્વાધ્યાયાદિ આત્મકલ્યાણમાં ઉપયોગી પ્રવૃત્તિમાં જ પોતાનો સમય ગાળે છે, તે બધાં બીજા કાવ્યબાની પેઠે સુખેથી પોતે તરે છે, અને બીજાને પણ તારે છે.

[ગાતાં ૧-૪]

બે ઈડાં

ચંપા નગરીમાં બે સાર્થવાહ મિત્રો રહેતા હતા : જિન-દત્ત અને સાગરદત્ત. તે બંનેને એકએક પુત્ર હતો. તે બંને પુત્રો સાથે જન્મેલા, સાથે ઊછરેલા, સાથે રમેલા, સાથે પરણેલા અને પરસ્પર અત્યંત અનુરાગવાળા હતા. એકબીજાની ધમ્જાને તેઓ સંપૂર્ણ રીતે અનુસરતા.

એક વખત તે બંને જણા નગરી બહારના ઉદ્યાનમાં વિહાર કરવા ગયા હતા. ત્યાં ફરતાં ફરતાં તેઓ એક જળા પાસે આવ્યા. તેમનાં પગલાંના અવાજથી તે જળામાં વિચાયેલી એક ઢેલડી બચની મારી મોટી ચીસો નાખતી ત્યાંથી નીકળીને સામેના ઝાડની ડાળ ઉપર બેઠી.

પેલા મિત્રોએ જળામાં જોયું તો ઢેલડીએ બે સુંદર ઈડાં મૂક્યાં હતાં. આ ઈડાં આપણે ઘેર લઈ જઈએ તો તેમાંથી આપણને રમવા મોર થશે, એમ વિચારી, તેમણે પોતાના નોકરો દ્વારા તે ઈડાં ઉપાડાવીને પોતાને ત્યાંની ઉત્તમ કૂકડીઓનાં ઈડાંની બેળાં મુકાવ્યાં.

આમ એક ઈડું સાગરદત્તને ત્યાં અને બીજું જિનદત્તને ત્યાં સેવાવા વાગ્યું. કૂકડીનાં ઈડાં બેળા રાખેલા તે ઈડામાંથી મોર થશે કે નહીં તે જોવાને સાગરદત્તનો પુત્ર વારંવાર તેને ખંખડાવવા લાગ્યો, વારંવાર હલાવવા લાગ્યો, તથા આમથી તેમ ફેરવી ફેરવીને જોવા લાગ્યો. આમ ધણી વાર થવાથી તે ઈડું નિર્જીવ થઈ ગયું. પોતાના ઈડાને નિર્જીવ થઈ ગયેલું જોઈ તે ધણો ખેદ પામ્યો, અને મન સાથે કહેવા લાગ્યો કે આ ઈડામાંથી મારે રમવાનો મોર ન થયો.

ખીજ બાણુ જિનદત્તના પુત્રે ફૂકડીનાં ઈંડાં બેગા રહેલા પોતાના ઈંડામાંથી યોગ્ય સમયે મોર અવશ્ય થવાનો છે, એ વિશ્વાસથી તેને કદી ખખડાવ્યું નહીં, ફેરવ્યું નહીં, અને જોયું સરખું પણ નહીં. પરિણામે, યોગ્ય કાળે તે ઈંડામાંથી મોરનું બચ્ચું થયું.

પછી જિનદત્તના પુત્રે મૂઝરપોષકોને બોલાવી તે બચ્ચાને કાળજીપૂર્વક ઉછેરાવ્યું તથા તેને નાચવા-ફૂદવાની તાલીમ અપાવી. હવે તે મોર જિનદત્તને ત્યાં કળા કરીને નાચે છે, ટકુકા કરે છે, અને ચંદ્રકળાવાળાં પોતાનાં પીંછાંથી સૌને ખુશ કરે છે.

એ પ્રમાણે જે અમણનિર્મથો અહિંસા, સત્ય, ત્યાગ, બ્રહ્મચર્ય અને અપરિગ્રહ વગેરે સંયમોની બાબતમાં સાગરદત્તના પુત્રની જેમ શંકાશીલ રહે છે, તેમનું બરાબર આચરણ ન કરતાં તેમના ક્ષણ વિષે વિવાદ કર્યા કરે છે, પક્ષાપક્ષી માંડે છે, કે કદાગ્રહ કરીને બારે ધમસાણુ મચાવે છે, તે બિહ્નુઓ અને બિહ્નુણીઓ સાગરદત્તના પુત્રની જેમ પસ્તાય છે. અને છેવટે કકળાટમાં ને કકળાટમાં જ પોતાનું જીવન પૂરું કરે છે.

પરંતુ જે અમણો અને અમણીઓ જિનદત્તના પુત્રની જેમ અહિંસા, સત્ય, ત્યાગ, બ્રહ્મચર્ય, અને અપરિગ્રહ વગેરે સંયમોની બાબતમાં શંકાશીલ ન રહેતાં તેમનું અશંકભાવે આચરણ કર્યા કરે છે, તેઓ ચોક્કસ આ સંસારસમુદ્રને તરી જાય છે.

[સ્તોત્રાં ૧-૩]

નંદીફલ

ચંપા નગરીમાં ધન્ય નામે એક સમૃદ્ધ તથા કુશળ સાર્થવાહ રહેતો હતો. એકવાર તે સાર્થવાહે વેપાર માટે અહિ-ચ્છત્રા નગરી તરફ જવાનો વિચાર કર્યો.

તે માટે તેણે અનેક પ્રકારનાં કરિયાણાનાં મોટાં મોટાં ગાડાં ભરાવ્યાં, તથા પ્રયાણુની તૈયારી પહેલાં ચંપામાં તેણે ધોષણુ કરાવી કે જે કોઈ પરિવાજક કે ગૃહસ્થ ધન્ય સાર્થવાહની સાથે અહિચ્છત્રા આવવા ઇચ્છતા હોય, તે ધણી ખુશીથી આવી શકે છે. ધન્ય સૌને જોઈતી મદદ કરશે.

એ ધોષણુ સાંભળતાં કેટલાય સાધુ-સંન્યાસી, તથા ગૃહસ્થો ધન્યના સાર્થમાં જોડાયા. પછી નાની નાની મજલો કરતો ધન્ય બધા સાર્થ સાથે અંગદેશની વચ્ચે થઈ, સરહદ ઉપર આવી પહોંચ્યો. ત્યાં પડાવ નાખ્યા બાદ ભવિષ્યના પ્રવાસમાં રાખવાની સાવચેતીની જાણુ માટે તેણે પોતાના સાર્થમાં નીચે પ્રમાણુ ધોષણુ કરાવી.

‘હવે પછીના પ્રવાસમાં વૃક્ષોથી ગીચ એવી એક મોટી અટવી આવનાર છે. તેમાં પુત્ર-પુષ્પ-ફળથી શોભતાં નંદીફળ નામનાં વૃક્ષો આવશે. તે દેખાવમાં ઘણું મનોહર હોય છે, પણ જે કોઈ તેમની છાયામાં વિસામો લે છે, કે તેમનાં ફળફૂલ ચાખે છે, તેનું અકાળે મૃત્યુ થાય છે. માટે કોઈ પ્રવાસીએ તેમ કરવું નહીં.’

પરંતુ સાર્થનાં કેટલાંય માણસો ધન્યની આ ધોષણુ તરફ લક્ષ્ય ન રાખી, તે વૃક્ષોની છાયા અને ફળફૂલોથી

આકર્ષાઈ અકાળ મૃત્યુ પામ્યાં. પરંતુ જેઓએ તે ધોષણા ધ્યાનમાં રાખી, તેઓ તે ઝાડોથી દૂર જ રહ્યાં.

બાકી રહેલાંઓ સાથે પ્રવાસ કરતો ધન્ય યથાકાળે અહિચ્છત્રા જઈ પહોંચ્યો.

એ પ્રમાણે જે નિર્ગ્રંથનિર્ગ્રંથીઓ વીતરાગ પુરુષોએ કહેલા સંયમનો સ્વીકાર કરીને પણ કામગુણોમાં લલચાઈને ફસાઈ જાય છે, તથા શ્રમશૂલ્લેષથી બ્રષ્ટ થાય છે, તેઓ ધન્યની ધોષણા ન માની નંદીકૂળ પ્રત્યે આકર્ષાનારા પ્રવાસીઓની જેમ નાશ પામે છે; અને સંસારસાગરમાં રખડયા કરે છે.

પરંતુ જેઓ ધન્યની ધોષણાને સ્વીકારીને ચાલનારા પ્રવાસીઓની જેમ પોતાના સંયમમાં વધારે ને વધારે સાવધાન તથા પ્રયત્નશીલ રહે છે, તેઓ સમસ્ત લોકમાં વંદનીય અને પૂજનીય થઈ, થોડા જ વખતમાં સંસારનો પાર પામી સિદ્ધ-શુદ્ધ અને મુક્ત થાય છે.

[શ્લોકાં ૧-૧૫]

ચંદ્રમા

શ્રી મહાવીર કહે છે :

વર્ણ, શીતલતા, સ્નિગ્ધતા, કાંત, દીપ્તિ, દ્યુતિ, છાયા, પ્રભા, ઓજસ અને મંડળની આબતમાં કૃષ્ણપક્ષના પડવાનો ચંદ્ર પૂર્ણિમાના ચંદ્ર કરતાં હીન હોય છે.

તે જ પ્રમાણે કૃષ્ણપક્ષના પડવાના ચંદ્ર કરતાં ખીજનો ચંદ્ર હીનતર હોય છે. અને એ રીતે દરરોજ હીન થતો થતો અમાસની રાત્રે તે છેક નષ્ટ થઈ જાય છે.

એ જ પ્રમાણે ક્ષમા, નિર્લોભતા, જિતેન્દ્રિયતા, સરલતા, મૃદુતા, લઘુતા, સત્ય, તપ, ત્યાગ, અકિંચનતા, અને બ્રહ્મચર્યના ગુણોથી રહિત થતાં જનારાં નિર્ગ્રંથ નિર્ગ્રંથી દિનપ્રતિદિન હીન, હીનતર અને હીનતમ દશાને પામતાં પામતાં છેવટે અમાસના ચંદ્રની જેમ બિલકુલ નાશ પામે છે.

પરંતુ શુકલપક્ષના પડવાનો ચંદ્ર વર્ણ, દ્યુતિ વગેરે ગુણોની આબતમાં અમાવાસ્યાના ચંદ્ર કરતાં અધિક હોય છે. તે જ પ્રમાણે શુકલપક્ષમાં ખીજનો ચંદ્ર પડવાના ચંદ્ર કરતાં અધિકતર હોય છે. એ રીતે વધતાં વધતાં પૂર્ણિમાનો ચંદ્ર એ બધા ગુણોથી પરિપૂર્ણ થાય છે.

એ જ પ્રમાણે ક્ષમા વગેરે ગુણોને વધારે ને વધારે બિલવનારાં નિર્ગ્રંથ અને નિર્ગ્રંથી છેવટે પૂર્ણિમાના ચંદ્રની પેઠે પરિપૂર્ણ થાય છે.

રોહિણી

રાજગૃહ નગરના ધન્ય નામે તવંગર સાર્થવાહને એક વાર વિચાર આવ્યો કે, અત્યારે તો હું મારો સર્વ વ્યવહાર મારી દેખરેખ નીચે સારી રીતે ચલાવું છું; પરંતુ મારી ગેરહાજરીમાં એ બધું કાણુ સંભાળશે? મારે ચાર પુત્રો છે; પરંતુ તે ધન કમાઈ જાણનારા છે. ધન તો મેં જ એટલું ભેગું કર્યું છે કે, નવું ન આવે તો પણ ખૂટે નહીં. એટલે જરૂર તો કેઈ અવેરનારની છે. અને એ કામ તો સ્ત્રીનું કહેવાય. માટે મારી ચાર પુત્રવધૂઓમાંથી એ કામને કાણુ લાયક છે, તેની પરીક્ષા કરીને, તેના હાથમાં બંડારની ચાવી સોંપું.

ખીજે દિવસે તેણે ખૂબ ખાનપાન તૈયાર કરાવીને પોતાનાં તેમજ તે પુત્રવધૂઓનાં સગાંને જમવા તેડાવ્યાં. જમણુ થઈ રહ્યા બાદ તે સૌની સમક્ષ તેણે પોતાની એક એક પુત્રવધૂને બોલાવી અને તે દરેકને ડાંગરના પાંચ પાંચ દાણા આપીને કહ્યું કે, તમે આ દાણા સાચવી રાખજો અને હું ફરી માગું ત્યારે મને પાછા આપજો.

મોટી ઉન્નિકાએ તે પાંચ દાણા લીધા અને 'સસરાજના કોઠારમાં ડાંગરનાં ઘણાંય પાલાં ભરેલાં છે, એટલે જ્યારે તે દાણા પાછા માગશે ત્યારે તેમાંથી પાંચ દાણા લઈને આપી દર્શા,' એમ વિચારીને કેઈ ન જાણે તેમ બહાર ફેંકી દીધા.

ખીજી ભોગવતીએ એ દાણા લીધા અને 'સસરા માગશે ત્યારે કોઠારમાંથી અપાશે,' એમ ધારી તે દાણા સાક કરીને ખાઈ ગઈ.

ત્રીજી રક્ષિકાએ તે દાણા એક ચોખ્ખા કપડામાં બાંધ્યા અને રત્નના કરંડિયામાં મૂકી, ઓશિકા નીચે સાચવી રાખ્યા; તથા દિવસમાં ત્રણ વાર તેમને સંભાળવા લાગી.

સૌથી નાની રોહિણીએ તે દાણા લઈ, મનમાં કાંઈક વિચાર કરી, પોતાનાં પિયરયાંને બોલાવીને કહ્યું કે, વર્ષાઋતુની શરૂઆતમાં જ તમે એક નાના કચારામાં આમને વાવીને ફરતી વાડ કરી સંભાળજો.

પાકનો સમય થતાં જ એના પાંચે છોડ ખૂબ ફૂલ્યા ફાલ્યા અને તેમાંથી નવ ઘડા બરાય તેટલા દાણા નીકળ્યા.

બીજા વર્ષે તે બધા દાણા પહેલાંની માફક વવરાવ્યા, તો તેમાંથી અનેક કુડવ^૧ ચોખ્ખા નીપળ્યા. એ રીતે તેણે લાગલગાટ પાંચ વર્ષ સુધી તેમનું વાવેતર કરાવ્યું. તેમાંથી અનેક ગાડાં બરાય તેટલા દાણા નીપળ્યા.

પાંચ વર્ષ પૂરાં થયે ધન્ય સાર્થવાહે પોતાનું કુટુંબ ફરી વાર એકકું કયું, અને સૌને ઉત્તમ ખાન-પાન વડે સંતુષ્ટ કર્યાં. ત્યાર બાદ તે સૌની સમક્ષ તેણે પોતાની મોટી પુત્રવધૂ ઉન્નિકાને બોલાવીને, પોતે પાંચ વર્ષ પૂર્વે આપેલા પાંચ દાણા માગ્યા.

ઉન્નિકાએ કોઠારમાંથી પાંચ દાણા લાવી આપ્યા. પરંતુ શેઠે તેને સોગંદ દર્દને પૂછ્યું ત્યારે તેણે કબૂલ કર્યું કે, મૂળ દાણા તો પોતે ફેંકી દીધા છે.

તે પ્રમાણે બીજી ભોગવતીએ પણ કબૂલ્યું કે, મૂળ દાણા તો પોતે ખાઈ ગઈ છે.

ત્રીજી રક્ષિકાએ તો જતનથી સાચવેલા મૂળ દાણા જેમના તેમ લાવીને આપ્યા.

અને છેલ્લી રોહિણીએ કહ્યું, 'તાત! એ દાણા જોઈતા હોય તો પહેલાં ગાડાં મંગાવરાવો.'

૧. આઠ ખોખાનો એક કુડવ.

શેઠે હસીને પૂછ્યું, પાંચ દાણા લાવવા માટે તે ગાડાં જોઈતાં હશે ?

સારે રોહિણીએ પાંચ વર્ષ સુધી તે દાણા વડે કરાવેલા વાવેતરની વાત કહી સંભળાવી.

આ વાત સાંભળી, સંતુષ્ટ થઈ, શેઠે આખા કુટુંબની સમક્ષ કહ્યું, ‘આ રોહિણીને હું ધરનો બધો કારભાર સોંપું છું, તથા તેને જ કુટુંબનાં બધાં કામકાજમાં સલાહકાર નીમું છું; આ રક્ષિકાને ધર અને કુટુંબની બધી સંપત્તિની રખેવાળી સોંપું છું ; ભોગવતીને રસોડાની અધિષ્ઠાત્રી નીમું છું, અને ઉજ્જકાને ધરની સફાઈની જવાબદારી સોંપું છું.

આ પ્રમાણે જે નિર્ગ્રંથ અને નિર્ગ્રંથીઓ પોતે સ્વીકારેલી અહિંસા, સત્ય, અસ્તેય, અહમયર્યા અને અપરિગ્રહની પાંચ પ્રતિજ્ઞાઓને ઉજ્જકાની જેમ ફેંકી દે છે, તેઓ સંઘના તિરસ્કારને પાત્ર અને છે, અને તેઓ અધોગતિએ જાય છે.

જે નિર્ગ્રંથ અને નિર્ગ્રંથીઓ પોતે સ્વીકારેલી પાંચ પ્રતિજ્ઞાઓને ભોગવતીની જેમ ગળી જાય છે, એટલે કે તે પાંચ પ્રતિજ્ઞાઓ ગ્રહણ કરી તેમનું માત્ર આજીવિકાને માટે જ પાલન કરે છે, અને તેથી મળતા આહારાદિકમાં જ આસક્ત રહે છે, તે પણ મોક્ષક્ષમથી વંચિત થઈ, પરલોકમાં દુઃખનાં ભાગી થાય છે.

જે નિર્ગ્રંથ અને નિર્ગ્રંથીઓ રક્ષિકાની પેઠે પોતે સ્વીકારેલી પાંચ પ્રતિજ્ઞાઓને કાળજીપૂર્વક સાચવે છે, અને સંભાળે છે, તેઓ સંઘમાં પૂજનીય અને વંદનીય થાય છે તથા પોતાના મનુષ્યજીવનને સાર્થક કરે છે.

અને જે નિર્ગ્રંથ તથા નિર્ગ્રંથીઓ પોતાની પાંચ પ્રતિજ્ઞાઓને રોહિણીની પેઠે સારી રીતે સાચવે છે, તેમ જ ખીલવે છે, તેઓ જ સૌથી ઉચ્ચ કોટીનાં હોઈ, અલબ્ય એવું નિર્વાણપદ પામે છે.

[જ્ઞાતા ૧-૭]

ઘોડાઓ

હસ્તિશીર્ષ નગરના કેટલાક વહાણુવટીઓ એક વખત તેમનાં વહાણુ મધદરિયે તોફાનમાં સપડાઈ જતાં, અથડાતાકૂટાતા કાલિકદ્વીપે આવી પહોંચ્યા. તે દ્વીપમાં સુવર્ણ રત્ન વગેરેની કેટલીયે ઉત્તમ ખાણો હતી; પણંતુ તે સૌથી નવાઈની ચીજ તો તે દ્વીપના અદ્ભુત ઘોડાઓ હતો. તેઓ એ વહાણુવટીઓને જોઈ તરત ભયથી અનેક યોજન દૂર અરણ્યમાં નાસી ગયા.

અનુકૂળ પવન થતાં, લાકડાં-પાણી વગેરે જરૂરી સામગ્રી વહાણુમાં ભરી લઈ તથા તે દ્વીપમાંથી મળેલ સુવર્ણ, રત્ન વગેરે લઈને તેઓ પાછા હસ્તિશીર્ષ આવી પહોંચ્યા; અને મોટા નજરાણા સાથે રાજને મળ્યા.

રાજ્યએ તેમને તેમના પ્રવાસની, તથા તેમણે જોયેલી કાઈ નવાઈની ચીજની વાત પૂછી. તેઓએ કાલિક દ્વીપમાં પોતે જોયેલા અદ્ભુત ઘોડાઓની વાત કહી. એ ઉપરથી રાજ્યએ તે વહાણુવટીઓને પોતાનાં માણુસો સાથે તે દ્વીપમાં તે ઘોડાઓ લઈ આવવા પાછા મોકલ્યા.

તેમની સાથે રાજ્યએ શ્રોત્રંદ્રિયને ઉત્તેજક વાલો મોકલ્યાં; ચક્ષુરિંદ્રિયને ઉત્તેજક અનેક પ્રકારની રંજબેરંગી આકૃતિઓ-ચિત્રો વગેરે મોકલ્યાં; ઘ્રાણુન્દ્રિયને ઉત્તેજક અનેક સુગંધી પદાર્થો મોકલ્યા; સ્વાદેંદ્રિય વૃત્ત કરનાર સ્વાદુ પદાર્થો મોકલ્યા; અને સ્પર્શન્દ્રિયને ઉત્તેજક સુંવાળા પદાર્થો મોકલ્યા.

વહાણુવટીઓએ કાલિકદ્વીપે પહોંચતાં વેંત જ જુદી જુદી ઈંદ્રિયોને ઉત્તેજક તે પદાર્થોને ધોડાઓના સ્થાનની આસપાસ ગોઠવી દીધા, અને વીણા વગેરે વાહો વગાડવા માંડયાં.

તે વાહોના અવાજથી મોહિત થયેલા ધોડાઓ તે માણુસો પાસે આવીને ચૂપચાપ બેસી ગયા, અને સુગંધીઓ સૂંધવા લાગ્યા, ખાહો ખાવા લાગ્યા તથા પેયો પીવા લાગ્યા. પછી તેમને બરાબર લુબ્ધ થયેલા જાણીને તે લોકોએ તેમને જળે અને પગે બાંધીને પકડી લીધા તથા વહાણુ ઉપર ચડાવી રાજની પાસે આણ્યા. રાજએ તે વહાણુવટીઓનું બધું દાણુ માફ કર્યું.

પછી પેલા ધોડાઓને રાજના આશ્વમદ્દેકાએ તેમનાં મોં-કાન-વાળ-ખરી-કાંડાં બાંધીને, ચોકડાં ચડાવીને, તંબ બેંચીને, આંકીને તથા વેલનેતર-લતા અને ચાખૂક વગેરેના પ્રહારો મારી મારીને સારી રીતે કેળવ્યા અને રાજ પાસે આણ્યા.

એ પ્રમાણે જે શ્રમણો અને શ્રમણીઓ અહિંસા, સત્ય વગેરેની પ્રતિજ્ઞાઓ સ્વીકારીને પેલા ધોડાઓની પેઠે શબ્દ-સ્પર્શ-રૂપ-રસ અને ગંધમાં આસક્ત થાય છે, મોહ પામે છે, અને તેમને પ્રાપ્ત કરવા બ્યાકુળ બને છે. તેઓ તે ધોડાઓની પેઠે અસલ્લ દુઃખ પામે છે, અને સંસારચક્રમાં ફર્યા કરે છે.

જે મનુષ્યો શ્રોત્રેન્દ્રિયને વશ થઈને મધુર શબ્દોમાં રાગ કરે છે, તે તેતરની પેઠે પાશમાં બંધાય છે.

જે મનુષ્યો ઘ્રાણેન્દ્રિયને આધીન થઈ, અનેક પ્રકારના સુગંધોમાં આસક્ત થાય છે, તેઓ મદારીના હાથમાં સપડાયેલા સાપની પેઠે અત્યંત કઠોર વધ-બંધ પામે છે.

જે માણુસો સ્વાદેન્દ્રિયને વશ થઈ, અનેક પ્રકારનાં લિન્ગતદાર ખાનપાનમાં ગૃહ બને છે, તેઓ જલ ગળેલા મત્સ્યની પેઠે તરફડીને મરણુ પામે છે.

જે મનુષ્યો સ્પર્શોદ્રિય વશ ન કરતાં અનેક જાતના સ્પર્શોથી લલચાય છે, તેઓ અંકુશથી વીંધાતા હાથીની પેઠે પરાધીન થઈને મહાવેદના પામે છે.

શ્રમણે મધુર કે અમધુર શબ્દોને કાનમાં પ્રવેશ કરતા અટકાવવા કાનમાં પૂમડાં ન નાખતાં, સમભાવ કેળવવાનો પ્રયત્ન કરવો.

શ્રમણે સારાં કે નહારાં રૂપો પોતાની આંખો સામે આવતાં, તે આંખો ઉપર દ્વેષ કરવાને બદલે સમભાવ કેળવવાનો પ્રયત્ન કરવો.

શ્રમણે સુગંધ કે દુર્ગંધને નાક પાસે આવતાં નાક ચડાવવાને બદલે સમભાવ કેળવવાનો પ્રયત્ન કરવો.

શ્રમણે જીભ ઉપર સારા કે નરસા રસો આવતાં મોં મરડવાને બદલે સમભાવ કેળવવાનો પ્રયત્ન કરવો.

શ્રમણે શરીરને સારા કે નરસા સ્પર્શોનો પ્રસંગ પડે સારે હૃષ્ટ કે તુષ્ટ ન થતાં સમભાવ કેળવવાનો પ્રયત્ન કરવો.

[જ્ઞાતા૦ ૧-૧૭]

મલ્લિક

શ્રી મહાવીરસ્વામી કહે છે :

વિદેહની રાજધાની મિથિલામાં કુંભ નામે રાજ્ય હતો. તેને પ્રભાવતી રાણીને પેટે મલ્લિક નામની સ્વરૂપવતી પુત્રી જન્મી હતી. તે જ્યારે યૌવનમાં આવી, ત્યારે તેનું સૌંદર્ય એટલું બહુ ખીલી ગઈકે, દેશ દેશના રાજ્યો તેને પ્રાપ્ત કરવા પ્રયત્ન કરવા લાગ્યા. પરંતુ મલ્લિકએ તો આજીવન કૌમારવ્રત પાળવાનો નિર્ણય કર્યો હતો, તેથી તેનો પિતા કુંભરાજ્ય કોઈનું કહેણ સ્વીકારતો ન હતો.

છેવટે કાશ્મીરદેશ, અંગદેશ, કાશીદેશ, કુષ્માલદેશ, કુરુદેશ અને પંચાલદેશ એમ છ દેશના રાજ્યોએ તો મલ્લિકને બળાતકારે વરવા માટે કુંભરાજ્યની નગરી ઉપર પોતપોતાનાં લશ્કરો સાથે ચડાઈ કરી.

મલ્લિકએ વિચાર્યું કે, આવા બળિયાઓ સામે મારો પિતા ટકી શકશે નહીં. આથી તેણે એ બધા રાજ્યોને શાંત કરવા માટે એક યુક્તિ વિચારી કાઢી.

તેણે પોતાના મહેલના એક સુંદર અને વિશાળ ઓરડાની મધ્યમાં પોતાની એક આબેહૂબ સુવર્ણમૂર્તિ મુકાવી. તે મૂર્તિ અંદરથી પોલી હતી, અને તેના માથા ઉપર કમળવાળું એક ઢાંકણું હતું. એ મૂર્તિને જોતાં સાક્ષાત્ મલ્લિક પોતે જ ઊભી ન હોય, એવો ભાસ થતો.

પછી મલ્લિક તે મૂર્તિના પેટમાં રાજ સુગંધી ખાલો નાખ્યા કરતી. તેમ કરતાં કરતાં જ્યારે તે મૂર્તિ પૂરેપૂરી

બરાઈ ગઈ, તારે તેણે પેલું કમળવાણું ઢાંકણું તેના ઉપર મળજૂત રીતે બેસાડી દીધું. અને પછી તે બધા રાજાઓને સંદેશો કહાવ્યો કે, મલ્લિક તમને બધાને મળવા ઇચ્છે છે.

આ સંદેશથી સંતુષ્ટ થઈ, તે રાજાઓએ પોતાનું સૈન્ય રણક્ષેત્રમાંથી પાછું ખેંચી લીધું; અને પોતે બની-કનીને મલ્લિકને મહેલે ગયા. તે બધાને મલ્લિકની સુવર્ણમૂર્તિવાળા ઝોરડામાં લઈ જવામાં આવ્યા. તેઓ તો મૂર્તિને જ મલ્લિક સમજી, તેના રૂપમાં વળી વધારે લુબ્ધ થયા. ત્યારબાદ વસ્ત્રાભૂષણ સહ રાજકુમારી મલ્લિકએ તે ઝોરડામાં પ્રવેશ કર્યો, ત્યારે જ રાજાઓને બાન આવ્યું કે, મલ્લિક તો આ છે, અને પેલી તો મૂર્તિ જ છે.

રાજકુમારીએ આવીને પેલી મૂર્તિ ઉપરનું ઢાંકણું ખોલી નાખ્યું. ઢાંકણું દૂર થતાં જ અંદરથી નીકળતી તીવ્ર દુર્ગંધથી આખો ઝોરડો બરાઈ ગયો, અને રાજાઓએ અકળાઈને પોતાને નાકે પોતાના ખેસ ઢાંક્યા.

તે વખતે મલ્લિક બોલી : ‘હે રાજાઓ ! તમે તમારા ખેસ તમારે નાકે કેમ ઢાંક્યા ? જે મૂર્તિનું સૌંદર્ય દેખી તમે લુબ્ધ થયા હતા, તે જ મૂર્તિમાંથી આ દુર્ગંધ નીકળે છે. અને તે દુર્ગંધ પણ જે સુગંધી ઉત્તમ પદાર્થો તમે સૌ ખાઓ છો, તે પદાર્થોની જ બનેલી છે.

‘હે રાજાઓ, મારું સુંદર દેખાતું શરીર પણ એ જ ખાત્ર પદાર્થોનું બનેલું છે, તથા અંદરથી વસ્તુતાએ એવા જ લોહી, થૂંક, મૂત્ર, વિષ્ટા વગેરે ધૂણારૂપદ પદાર્થોથી ભરેલું છે. આ મૂર્તિની જેમ મારા શરીરનું ઢાંકણું પણ ઉઘાડી નાખી શકાય તેમ હોત, તો તમે એ જ પ્રમાણે તમારાં નાક, તેમ જ તમારી આંખો ત્રાસીને બંધ કરી દેત. તો પછી આવા દુર્ગંધથી ભરેલા અને વિષ્ટાના ભંડારરૂપ મારા આ શરીરના

માત્ર દેખીતા સૌંદર્ય ઉપર જ લુબ્ધ થઈને તમે શો અવિવેક કરવા તત્પર થયા છો?’

મહિલની આ માર્મિક વાણી સાંભળી તે રાજ્યો શરમાઈ ગયા, અને પોતાનો અવિવેક દૂર કરી પોતામાં સદ્વિવેક પ્રગટાવવા બદલ મહિલનો આભાર માનવા લાગ્યા.

મહિલએ પણ અવસર જોઈ, પોતાના વાક્યપ્રહાર ચાલુ રાખ્યા: ‘હે રાજ્યો! મનુષ્યનાં કામસુખો આવા કુર્મધ-યુક્ત શરીર ઉપર જ અવલભેલાં છે. વળી તેનું બાહ્ય સૌંદર્ય પણ સ્થાયી નથી. જ્યારે તે શરીર જરાથી અભિભૂત થાય છે, ત્યારે તેની કાંતિ વિવશ્યું થઈ જાય છે, ચામડી નિસ્તેજ થઈ લબ્ધી પડે છે, આંખો જાંડી ઊતરી જાય છે, ડાચુ મળી જાય છે, મુખમાંથી લાળ દહડે છે, અને આખું શરીર હાલતાં ચાલતાં થરથર કંપે છે. તો હે દેવાનુપ્રિયો! એ પ્રકારના શરીરથી નીપજતાં કામસુખોની કાણ આસક્તિ રાખે? અને તેમાં મોહ પામે? હે રાજ્યો! આવા વિચારથી જ મેં એ બધાં કામસુખોની આસક્તિ તણ, દીક્ષા લેવાનું તથા આજીવન બ્રહ્મચારિણી રહી સંયમધર્મને અનુસરવાનું નક્કી કર્યું છે; તો તે વિષે તમારો શો વિચાર છે તે મને કહો.’

આ વાત સાંભળી રાજ્યોએ નમ્રભાવે કહ્યું, ‘તારું કહેવું ખરું છે; તારા નિશ્ચયમાં વિદ્ધ નાખવાની વાત તો ક્યાં રહી, અમે પણ તારા જ માર્ગનું અનુસરણ કરવા તૈયાર છીએ.’ આમ કહી તે મહાનુભાવ રાજ્યોએ પોતપોતાની રાજધાનીમાં જઈ, પોતાના પુત્રોને રાજ્યભાર સોંપી, મહિલ પાસે પાછા અવીને તેની જેમ દીક્ષા લીધી અને બિદ્યાન્ન વડે નિર્વાહ કરતાં કરતાં સંયમધર્મનું પાલન કરવા માંડ્યું. [શ્લોક ૧-૮]

ખાઈનું પાણી

ચંપાનગરીની બહાર એક મોટી ખાઈ હતી. તેનું પાણી સડેલા મડદા જેવું ગંધાતું, જેવું કે અડકવું ન ગમે તેવું ગંદું અને અસંખ્ય કીડાઓથી ખદખદતું હતું.

એક વાર તે નગરીનો રાજા, પોતાના દરબારીઓ, શેઠા વગેરે સાથે ભોજન લીધા બાદ તે ભોજનસામગ્રીનાં વખાણ કરવા લાગ્યો. ખીજા બધાઓએ તો 'હા'માં હા ઉત્સાહપૂર્વક બેળવી. પરંતુ સુશુદ્ધિ નામનો અમાત્ય-ચૂપ બેઠો રહ્યો. તેથી રાજાએ તેને સંબોધીને પૂછ્યું કે, તું ચૂપ બેઠો છે, તો શું તને આજની ભોજનસામગ્રીનાં વર્ણ, રસ, સ્પર્શ, ગંધ આદિ આહ્લાદક ન લાગ્યાં?

સુશુદ્ધિએ જવાબ આપ્યો, એ બધા પુદ્ગલ-પદાર્થોના વર્ણ, રસ, સ્પર્શ, ગંધ આદિ મને ચકિત કરી શકતા નથી. કારણ કે, હું તે બધાને પરિવર્તનશીલ જોઉં છું, અને જાણું છું. આજે આપણને વર્ણ-રસ-સ્પર્શ-ગંધ આદિથી મોહિત કરનારાં પરમાણુ-પુદ્ગલો ખીજે વખતે આપણને ધૂણા ઉપજવનારાં થઈ જાય છે, અને આજે ધૂણા ઉપજવનારાં પુદ્ગલો કોઈ કાળે મોહ ઉપજવનારાં પણ થઈ જાય છે. એ બધા પદાર્થોનો એવો સ્વભાવ જ છે. તેમને વિષે આટલો બધો પ્રશંસાવાદ હું યોગ્ય માનતો નથી.

સુશુદ્ધિની આ વાત રાજાને ગમી નહીં. તેને એ બધું નકામું દોઢડહાપણ લાગ્યું. પણ તે ચૂપ રહ્યા.

એક વાર એ રાજા થોડેસ્વાર થઈ મોટા પરિવાર સાથે પેલી ખાઈના ગંદા પાણી પાસે થઈને ફરવા નીકળ્યો. લાં તે પાણીની અસહ્ય દુર્ગંધથી તેને નાક દાખવું પડ્યું. થોડે દૂર ગયા બાદ સૌની સમક્ષ રાજા એ પાણીના ખરાબ વર્ણ-ગંધ-રસ આદિની નિંદા કરવા લાગ્યો.

તે વખતે પણ સૌએ તેની 'હા'માં હા મેળવી. માત્ર સુશુદ્ધિ ચૂપ રહ્યો. રાજા આથી નવાઈ પામી બોલ્યો, 'સુશુદ્ધિ! આ પાણી પણ તને ઘૂંટ્યા કરવા લાયક નથી લાગતું શું?'

સુશુદ્ધિ બોલ્યો, 'હે રાજા! મેં પહેલાં કહ્યું હતું તેમ, પદાર્થોનાં પરિવર્તનશીલ રૂપો-વર્ણો-ગંધો-રસો-સ્પર્શોથી મોહિત પણ થવાની જરૂર જેમ હું જોતો નથી, તેમ તેમની ઘૂંટ્યા કરવાની પણ હું જરૂર જોતો નથી. કારણ વસ્તુ તથા તેના ગુણધર્મો પરિવર્તનશીલ છે.

રાજા ચિડાઈને બોલ્યો, તારું કથન મને દુરાગ્રહભયું લાગે છે. સારી વસ્તુને સારી કહેવી, અને ખરાબને ખરાબ કહેવી એમાં અબુગતું શું છે? વસ્તુમાત્ર પરિવર્તનશીલ ભલે હોય, પણ તેમનો સ્વભાવ છેક જ પલટાઈ જાય એવું તે કાંઈ બનતું હશે?

સુશુદ્ધિએ એ ચર્ચા આગળ ન ચલ્લરી. તે ચૂપ રહ્યો.

પરંતુ ઘેર ગયા બાદ તેણે બગ્ગરમાંથી નવ કોરા ઘડા મંગાવ્યા અને તેમાં પેલી ખાઈનું ગંદું પાણી ગાળીને ભરાવી મંગાવ્યું. ત્યાર બાદ તે ઘડાઓમાં તાજી રાખ નાખી, તે ઘડા ખરાબર બંધ કરી સાત દિવસ રખાવી મૂક્યા. ત્યાર બાદ બીજા નવ ઘડાઓ મંગાવી, તે પાણી તેમાં ફરી ગાળીને નાંખાવ્યું, અને તે દરેકમાં તાજી રાખ નાંખાવી. સાત દિવસ બાદ ફરી નવ ઘડા મંગાવી તેણે તે પ્રમાણે જ ફરી કરાવ્યું. આમ સાત અઠવાડિયાં સુધી તેણે તે પાણી વારંવાર ફેરવ્યા કર્યું તથા તેમાં તાજી રાખ નાંખાવ્યા કરી.

સાતમે અટવાડિયે તે પાણીનો વર્ણુ, ગંધ, રસ અને સ્પર્શ સ્વચ્છમાં સ્વચ્છ પાણી જેવો થયો. તે ઇદ્રિયો અને માત્રેને આહ્વાદ આપે તેવું પથ્ય, હલકું અને સ્કટિક જેવું નિર્મળ થયું. તે ઉત્તમ પાણીને વધુ ઉત્તમ બનાવવા સુશુદ્ધિએ તેમાં મુગંધી વાજો, મોથ વગેરે ઉદકસંભારણીય દ્રવ્યો ભેળવ્યાં, અને રાજના પાણિયારાને એ પાણી લઈ જઈ ભોજન વખતે રાજને આપવાની સૂચના કરી.

જન્મા પછી રાજએ એ પાણી પીને તેનાં ખૂબ વખાણુ કર્યાં. ‘શું એનો સ્વાદ! શું એનો રંગ! શું એની ગંધ! શી એની શીતલતા! એ તો ઉદકરત્ન જ છે!’

વખાણુ કરતાં કરતાં રાજએ પાણિયારાને પૂછ્યું કે આ પાણી તેં ક્યાંથી આણ્યું? તે બોલ્યો, મહારાજ! એ પાણી અમાત્ય સુશુદ્ધિને ત્યાંથી આવેલું છે. રાજએ સુશુદ્ધિને બોલાવીને પૂછ્યું, હે દેવાનુપ્રિય! તું આવું સરસ પાણી ક્યાંથી લાવ્યો?

સુશુદ્ધિ બોલ્યો, ‘મહારાજ! એ પાણી પેત્રી ગંધાતી ખાઈનું જ છે.’

રાજ નવાઈ પામ્યો; પરંતુ પંછી સુશુદ્ધિએ બધી હકીકત પહેલેથી માંડીને કહી, તથા તેને ખાતરી કરાવી આપી કે, એ પાણી પેત્રી ખાઈનું જ છે.

રાજને એ ઉપરથી બોધ થયો કે, સુંદર વસ્તુ જોઈને મોહિત થવું, તેમ જ નહારી વસ્તુ જોઈને ઘૂણા કરવી એ બંને વાનાં અનિવેકમૂલક છે. પદાર્થમાત્ર પરિવર્તનશીલ છે, અને તેમના સારા અથવા માફા પર્યાયો કાયમી નથી.

[માતા૦ ૧-૧૨]

સુંસુમા

શ્રીમહાવીર કહે છે :

રાજગૃહમાં ધન્ય નામે સાર્થવાહ હતો. તેને તેની બદ્ધ ભાર્યાને પટે પાંચ પુત્રો તથા સુંસુમા નામની પુત્રી થયાં હતાં. તેને ત્યાં ચિલાત નામે એક દાસપુત્ર હતો. તે સુંસુમાને રમાડતો અને સંભાળતો. ચિલાત તોફાની તથા મારકણો હતો; તેથી રમવા આવનારાં છોકરાંની રમવાની વસ્તુઓ તે ઝૂંટવી લેતો તથા તેમને માર-પીટ પણ કરતો.

તે બધાં છોકરાંનાં માબાપની બહુ બહુ ક્ષરિયાદો આવતી. અને ધન્ય પણ ચિલાતને તેમ ન કરવા વારંવાર કહ્યા કરતો. પરંતુ ચિલાતને સ્વભાવ બદલાતો નહીં. આથી એક વાર ચિલાતને ધન્યે તેને ઘરમાંથી કાઢી મૂક્યો.

ચિલાત હવે રાજગૃહની શેરીઓ, રસ્તાઓ, મંદિરો, પરબો, જુમારખાનાઓ, વેશ્યાવાડો, અને દાણનાં પીઠાંઓમાં રખડતો ફરવા લાગ્યો; અને ધીરે ધીરે ચોર, લકંગો, વ્યભિચારી, અને દાણડિયો થયો. ધીમે ધીમે તે રાજગૃહ નગરની બહાર આવેલા વિજય નામે ચોરના અડામાં બળ્યો, અને વિજયના મૃત્યુ બાદ તેના ચોરોનો અધિપતિ થયો. એક વાર તેને ધન્યનું ઘર તથા સુંસુમા યાદ આવ્યાં. તેથી તેણે બધા ચોરોને લઈ, ધન્યના ઘર ઉપર છાપો માર્યો, અને સુંસુમાને ઉપાડી.

ધન્ય કોટવાળોની મદદ લઈ ચોરોની પાછળ પડ્યો. ચિલાતના સાથીઓ આડાબવળા થઈ ગયા. છેવટે ચિલાત

એકલો સુંસુમાને લઈ એક ઘેર જાડી તરફ દોડવા લાગ્યો. ધન્ય અને તેના પાંચ પુત્રો ચિલાતને સુંસુમા સાથે નાસતો જોઈ તેની પાછળ પડ્યા. સુંસુમાનો ભાર ઉપાડી બહુ વેગથી દોડતાં દોડતાં ચિલાત થાકી ગયો; આથી છેવટે તેને નીચે નાખી, તેનું માથું એકહું કાપી લઈ, તે જાડીમાં પેઠો, અને ત્યાં બૂલો પડી, બૂખે-તરસે અધવચ જ મરી ગયો.

ધન્ય અને તેના પાંચે પુત્રો રસ્તામાં પડેલા સુંસુમાના શબ આગળ આવતાં શોક-થાકથી બેહોશ બની જમીન ઉપર જમડી ગડ્યા. હોશમાં આવ્યા બાદ બૂખે-તરસે પિડાઈ, ચારે તરફ પાણી તેમ જ ફળફૂલ શોધવા લાગ્યા. પણ ઘણે દૂર ગયા છતાં તેમને કાંઈ મળ્યું નહીં.

છેવટે ધન્યે પોતાના મોટા દીકરાને બોલાવીને કહ્યું કે, આમ તો આપણે છયે જણુ બૂખે-તરસે મરી જઈશું; માટે તમે મને મારીને મારું માંસ અને લોહી ખાઓ-પીઓ તથા રાજગૃહ જવતા પહોંચી ધર્મ-પુણ્યના ભાગી થાઓ.

ત્યારે મોટા પુત્ર બોલ્યો, તમે મારા પિતા છો; તમને શી રીતે મરાય? પણ તમે મને મારીને મારા લોહીમાંસથી જવતા રહી આ અટવી પાર કરી જાઓ.

એમ એક પછી એક બધા પુત્રોએ મરવા તૈયારી બતાવી. આથી છેવટે ધન્યે તેમને કહ્યું, હે પુત્રો તમને ધન્ય છે. આપણે કોઈને મરવાની જરૂર નથી. આ સુંસુમાનું શબ નિષ્પ્રાણુ અને નિર્જીવ પડ્યું છે, તેના લોહી-માંસથી બચીને આપણે બધા જ રાજગૃહ પહોંચીએ તો કેમ?

પિતાની આ વાત બધાને ગમી. તેઓએ અરણી અને શરકના સંયોગથી અગ્નિ સળગાવ્યો અને સુંસુમાનું માંસ પકાવીને લોહી સાથે ખાધું. ત્યારબાદ જવતા રાજગૃહ પાછા ફરીને તેઓ ધર્મ અને પુણ્યની પ્રવૃત્તિમાં તત્પર થયા.

એમ ધન્ય સાર્થવાહે પોતાના શરીરનાં વર્ણુ, રૂપ, બળ અને વિષય વધારવા સુંસુમાનું લોહીમાંસ નહોતું આધું, પરંતુ માત્ર જીવતા રાજગૃહ પહોંચી ધર્મારાધન કરવા જ તેને ઉપયોગ કર્યો હતો, તે જ પ્રમાણે નિર્મથ નિર્મથીઓએ આ ગંદા શરીરનાં વર્ણુ-રૂપ-બળ અને વિષય વધારવા આહાર કરવાનો નથી, પરંતુ નિર્વાણના માર્ગમાં શરીર સહાયક છે, એમ સમજીને તેને ટકાવી રાખવા પૂરતો જ આહાર કરવાનો છે.

[શાતા૦ ૧-૧૮]

બે સાથે બાંધ્યા

રાજગૃહના ધન્ય સંઘવીને સંતતિ થતી ન હતી. તેની સ્ત્રી બદ્રા ધણીય બાધા-આખડીઓ રાખતી, પરંતુ કથાથી કાંઈ વળતું નહોતું. છેવટે તેણે અધાય દેવાની બાધા રાખી કે, જો મને પુત્ર કે પુત્રી: થશે, તો દર માસની ચૌદશ, આઠમ, અમાસ અને પૂનમે, તમારો યાત્ર કરીશ.

બનવા કાળ, તે બદ્રાને એક સુંદર પુત્ર જન્મ્યો. અસંત ખુશી થઈ તેણે માનેલી માનતા પ્રમાણે સર્વ પ્રકારના યાગો કર્યાં, તથા પુષ્પ-દાન કર્યાં. દેવાનો દીધેલો હોવાથી, શેક-શેકાણીએ તેનું નામ દેવદત્ત પાડ્યું; અને તેને રમાડવા-ફેરવવા પંથક નામે એક દેખાવડો, કુશળ, ઉત્સાહી તથા હૃષ્ટપુષ્ટ નોકર રાખ્યો.

પંથક દેવદત્તને સજ્જવી-શણ્ણગારી, કહે તેડીને ક્યાં કરતો અને નાનાં છોકરાં છોકરી સાથે રમતો. એક વાર એ પ્રમાણે તે દેવદત્તને લઈ, રાજમાર્ગ ઉપર આવી છોકરાં સાથે રમતે વળગ્યો હતો, તેવામાં વિજય નામે એક દુષ્ટ ચોર ત્યાં આવી કાઠનું ધ્યાન જાય તે પહેલાં ધરેણે મદેલા દેવદત્તને ઉપાડીને ચાલતો થયો.

થોડે દૂર જઈ, તેનાં સર્વ ધરેણ્યાં ઉતારી લઈ, વિજયે તેને મારી નાખ્યો અને તેના શબને એક અવડ કૂવામાં નાખી દીધું. ત્યાર બાદ તે ગીચ ઝાડીમાં આવેલા પોતાના અડામાં સંતાઈ ગયો.

થોડી વારમાં પંથકનું ધ્યાન દેવદત્ત તરફ ગયું, તો દેવદત્ત ન મળે. તે બાવરો બની ચારે તરફ શોધવા લાગ્યો અને જૂઓ પાડવા લાગ્યો. શેઠ-શેઠાણીને ખમર પડતાં તે તો મૂંછત થઈને ગબડી જ પડ્યાં. પછી શેઠ મોટી ભેટ લઈ કોટવાળ પાસે ગયા, અને તેને પોતાના છોકરાની તપાસ કરવાનું ઘણી આજીજી સાથે કહ્યું.

કોટવાળ પોતાનાં માથુસો લઈ તપાસ કરવા નીકળી પડ્યો. રસ્તામાં પેલા જૂના દૂવામાંથી દેવદત્તનું મડદું જડ્યું. તે લઈને તેણે ધન્યને સોંપ્યું; અને પોતે વિજય ચોરના પગલે પગલે તેના અડા સુધી જઈ પહોંચ્યો. સાં તેના પર ઓચિંતો છાપો મારીને તેને પકડી લીધો, અને તેને મારતાં મારતાં રાજગૃહમાં આણીને હેડમાં નાખ્યો. તેનું ખાવાપીવાનું બંધ કરવામાં આવ્યું, અને સવારે-અપોરે- અને સાંજે તેને માર મારવાનું નક્કી કરવામાં આવ્યું.

તે જ અરસામાં ધન્ય સંઘવી પણ રાજના કોઈ અપરાધમાં આવી ગયો. આથી રાજ્યે તેને વિજય ચોરની સાથે એક જ હેડમાં બાંધી જેલમાં પૂરવાનો હુકમ કર્યો.

શેઠાણીએ ધન્ય માટે જેલમાં પંથક સાથે ખુબ ખાવા-પીવાનું તૈયાર કરીને મોકલ્યું.

વિજયે ધન્યને કહ્યું, 'હું ઘણા દિવસનો જૂખ્યો છું, માટે મને કૃપા કરીને થોડુંક ખાવાનું આપો !'

ધન્યે જવાબ દીધો કે, 'આમાંથી કાંઈ વધશે તો તેને હું કાગડા-કૂતરાંને નાખી દઈશ, પણ મારા પ્રિય તેમ જ એકના એક પુત્રને મારનારા તને તો એક દાણો પણ નહીં આપું.'

ભોજન વગેરેથી પરવાયા બાદ ધન્યને સૌમ્ય તથા લઘુશંકાની હાજત થઈ. પણ તેને વિજયચોર સાથે એક જ હેડમાં બાંધેલો હોવાથી એકલો ધન્ય કયાંય જઈ શકે તેમ ન હતું. તેથી તેણે વિજયચોરને ઊડીને પોતાની સાથે આવવા

કહ્યું. પણ વિજયચોરે ના પાડી, અને કહ્યું કે, તું મને રાજ ખાવાનું આપવાનું કબૂલ કરે, તો જ હું ભિક્ષુ. હાજતથી અત્યંત પીડાયેલ શેઠે કમનથી તે વાતનો સ્વીકાર કર્યો.

તે દિવસથી શેઠ વિજયચોરને પોતાના ભોજનમાંથી ભાગ આપે છે, અને બાધારહિત થઈ તેની સાથે રહે છે.

શેઠ વિજયચોરને ખાવાનું આપે છે એ વાત પંથક પાસેથી જાણીને શેઠાણી ધન્ય ઉપર અત્યંત નાખુશ થયાં.

થોડા દિવસ બાદ પૈસા તથા લાગવગને બંને શેઠ જલ-ખાનામાંથી છૂટ્યા અને ઘેર આવ્યા. સૌ ખુશ થઈને તેમનું સ્વાગત કરવા લાગ્યાં, પણ ભદ્રા શેઠાણી ઉદાસ થઈ એક બાજુ બેસી રહ્યાં.

શેઠે ભદ્રાને પૂછ્યું, 'હે દેવાનુપ્રિયે! મારા આવવા છતાં તું ઉદાસીન કેમ છે?'

ભદ્રા બોલી, મારા પુત્રના ધાતક વિજયચોરને તમે ખવરાવતા તેથી મને ખોટું લાગ્યું છે.

શેઠે તેનો ખુલાસો કરતાં કહ્યું, 'મેં કંઈ રાજપુશીથી તે કુદને ખાવા નથી આપ્યું; પરંતુ એક જ હેડમાં બંધાયો હોવાથી જીવતા રહેવાની ગરજે જ તેને ખાવાનું આપ્યું છે.'

આ ખુલાસો સાંભળી ભદ્રાનું મન શાંત થયું, અને તે પ્રસન્ન થઈ શેઠ સાથે રહેવા લાગી.

ધન્ય સાર્થવાહે જેમ માત્ર શરીરની રક્ષા માટે જ વિજય જેવા પોતાના વિરોધીને પણ પોતાનું ભોજન આપ્યું હતું, તેમ સ્નાન-માલ્ય-અલંકાર આદિનો ત્યાગ કરનારાં નિર્મથ-નિર્મથીઓએ આત્માથી વિરુદ્ધ સ્વભાવવાળા શરીરને, તે જ્ઞાન-દર્શન-આરિચ્યનું વાહન છે એમ માનીને જ ખોરાક આપવો. પણ વર્ણ-રૂપ-રસ-ગુણ-વિષય આદિને અર્થે ન આપવો.

[શ્લોક ૧-૨]

કંડરીક અને પુંડરીક

પૂર્વ વિદેહમાં પુંડરીકિણી નગરીમાં મહાપદ્મ નામે રાજા હતો. તેને પદ્માવતી નામે રાણી અને પુંડરીક તથા કંડરીક નામે એ પુત્રો હતા. તેમાં પુંડરીક યુવરાજ હતો.

એક વખત નગરમાં પધારેલા સ્થવિર પાસે ધર્મોપદેશ સાંભળી મહાપદ્મ રાજા પુંડરીકને રાજગાદી આપીને તથા કંડરીકને યુવરાજ બનાવીને સાધુ થઈ ગયો.

કેટલાક વખત બાહ બીજા કોઈ સ્થવિરો પુંડરીકની રાજધાનીમાં આવ્યા. અને બાઈ ઓઝે તેમની પાસે ધર્મ સાંભળ્યો. તે સાંભળી પુંડરીકે ગૃહસ્થધર્મની દીક્ષા તેમની પાસે લીધી, અને કંડરીક તો સાધુ જ થવા તત્પર થયો.

પુંડરીકે તેને કહ્યું કે, ‘મારો વિચાર તારો રાજ્યાભિષેક કરવાનો હતો, જેથી હું ધર્માચરણમાં વધારે પ્રવૃત્ત થઈ શકું.’ પરંતુ કંડરીકે તો સાધુ થવાનો નિશ્ચય કર્યો હોવાથી પુંડરીકે ના-મને તેને રાજા આપી.

કંડરીક હવે ઉગ્ર સંયમ, તપ, શીલ અને સત્યને પાળતો ગામેગામ વિહરવા લાગ્યો. તે અત્યંત લૂખાસૂખા અને નીરસ ભોજનથી પોતાનો નિર્વાહ કરતો, અને સ્વાદેન્દ્રિયનો ખૂબ નિગ્રહ કરતો.

વખત જતાં અતિશય લૂખાસૂખા ભોજનથી કંડરીકને શરીરે દાહજ્વર થયો. પણ તે વિહાર તો કર્યો જ કરતો. એક દિવસ કંડરીકના આચાર્ય તેને સાથે લઈ પુંડરીકની રાજધાનીમાં જ આવી પહોંચ્યા. પુંડરીકે કંડરીકનું શરીર જોઈ તેના આચાર્યને

વિનંતી કરી કે, આપ કૃપા કરીને મારી યાનશાળામાં આવીને ઊતરો, તો આ કંડરીકની કાંઈક ચિકિત્સા થઈ શકે. આચાર્યે તેમ કરવાનું કબૂલ કર્યું.

કંડરીક યોગ્ય ઉપચારો દ્વારા ધીમે ધીમે નીરોગી અને બલવાન શરીરવાળો થયો. યથાસમયે બીજા સાધુએ તો રાજાને પૂછી બહારગામ વિચરવા આજ્ઞા ગયા, પણ કંડરીક સુંદર ખાનપાનમાં આસક્ત થઈ, સાંજે થયા બાદ પણ, બહાર વિચરવા ઇચ્છા કરવા લાગ્યો નહીં.

આથી પુંડરીકે તેની પાસે જઈ, આડકતરી રીતે તેને તેના ધર્મની યાદ દેવરાવી. કંડરીકને આ વાત ખબર નહીં, પણ છેવટે શરમનાં માયાં પણ તેને તે સ્થળ છોડી ચાલી નીકળવું પડ્યું.

ત્યાર બાદ કેટલોક વખત તો તેણે ઉગ્ર તપ આદિ કર્યાં. પણ પછી તે સંયમના અનુશીલનથી થાક્યો. અને ખેદ પામ્યો. આથી ધીરે ધીરે તે પોતાના આચાર્ય પાસેથી નીકળીને પાછો પુંડરીકના રાજમહેલ પાસેની અશોકવનિકામાં આવીને ઊતર્યો.

પુંડરીકે તેને આવેલો જોઈ, પાછો આડકતરી રીતે સમજાવ્યો, અને તેના ધર્મની યાદ દેવરાવી. પરંતુ કંડરીકે નફટાઈથી કશું કાને ધર્યું નહીં. છેવટે રાજાએ તેને સીધો સવાલ કર્યો, 'બગવન! તમે બોગર્થી છો?'

કંડરીકે હા પાડી. આથી તરત જ પુંડરીકે તેને ગાદીએ બેસાડ્યો, અને પોતે કંડરીકનો સાધુવેશ પહેરી દીક્ષા લીધી.

હવે કંડરીક રાજાને ખૂબ ખાન-પાન અને ઘણા ઉભગરાને લીધે અલ્પ થયું, અને તેના શરીરમાં પિત્તબ્દર દાખલ થતાં દાહ શરૂ થયો. એવી સ્થિતિમાં અવસાન પામી, તે અધોગતિએ ગયો. પુંડરીકને પણ ઉગ્ર સંયમ પાળતાં, લખા-સુખા તથા પરિમિત ભોજનથી અલ્પ થતાં પિત્તબ્દર

લાગુ પડ્યો, અને આખે શરીરે-દાહ જીપડ્યો. પરંતુ તેણે તો પોતાનો છેવટનો વખત જાણી, અર્હત ભગવંતોને અને પોતાના ધર્માચાર્ય ધર્મોપદેશક સ્થવિરોને નમસ્કાર કર્યા, અને અનશનથી સમાધિપૂર્વક દેહત્યાગ કરી, દેવગતિ પ્રાપ્ત કરી.

આ પ્રમાણે જે નિમ્નથો અને નિમ્નથીઓ કંડરીકની પેઠે સંયમ સ્વીકાર્યા પછી મંદ થઈ સંયમથી બ્રષ્ટ થાય છે, તેઓ માત્ર દુઃખી થઈ આ અપાર સંસારમાં બટકયા કરે છે.

પરંતુ જેઓ પુંડરીકની પેઠે શીલ અને સત્ય સ્વીકાર્યા પછી દૃઢ રહે છે, અને વિષયવિક્લાસોને વશ થતાં નથી, તે સર્વ લોકનાં પૂજનીય અને વંદનીય બની આ ભયંકર સંસારકાંતારને ઓળંગી જાય છે. [શ્લોક ૧-૧૯]

ગળિયો બળદ

સારા બળદવાળા વાહનમાં બેસીને જનાર વટેમાર્ગુ વિષમ જંગલ પશુ પાર કરી જાય છે; તે પ્રમાણે (શુભ) યોગરૂપી વાહનમાં બેસનાર સંસારને ઓળંગી જાય છે. પરંતુ જેના વાહનમાં ગળિયો બળદ જોડેલો હોય છે, તે તેને મારી-મારીને થાકી જાય છે, અને તેનો પરોણો પણ ભાગી જાય છે—કેટલાક હાંકેકું તો તેને પૂછડે બટકું ભરે છે અથવા તેને વારંવાર પરોણા ગોચે છે—પરંતુ પરિણામમાં કાં તો તે બળદ સાંબેલ ભાગી નાખે છે, અવળે માર્ગે દોડે છે, પાસાભેર પડી જાય છે, બેસી પડે છે, અબડી જાય છે, જાચો ઊછળે છે, ઠેકડા મારે છે, શકંતાથી જીવાન ગાય તરફ દોડે છે, કપટથી માથું નીચે રાખી પડી જાય છે, ગુસ્સે યર્ષ પાછો વળે છે, મરી ગયો હોય તેમ સ્થિર ઊભો રહે છે, અચાનક વેગથી દોડે છે, રાશને તોડી નાખે છે, ધૂંસરું ભાગી નાખે છે, કે ફૂંકાડા મારતો છટી જઈ, પલાયન કરી જાય છે.

એ જ પ્રમાણે કુશિષ્યો પણ કરે છે. ગર્ગ નામના એક શાસ્ત્રજ્ઞ આચાર્યના શિષ્યો એવા ગળિયા બળદ જેવા હતા. તે આચાર્ય કહેતા કે, મારા શિષ્યો ધર્મરૂપી વાહનને જોડતાં જ ભાગી પડે છે: તેમાંના કેટલાકને ઋક્ષિનો ગર્વ છે, કેટલાક રસલોલુપ છે, કેટલાક એશઆરામી છે, તો કેટલાક કોપી, કેટલાક ભિક્ષાના આળસુ, કેટલાક અપમાનબીરુ, અને કેટલાક અકડાઈવાળા છે. કેટલાકને હું હેતુઓ અને કારણો સહિત

શિખામણુ આપું છું, ત્યારે તેઓ વચ્ચે બોલી બીડી વાંચા જ નાખે છે; અને મારા વચનને પાછું વાળે છે. જમ કે, કોઈને ત્યાં કંઈ માગવા મોકલું, તો કહે છે, 'એ મને ઝોળખતી નથી', 'મને નહિ-ખીજા કોઈને મોકલો,' વગેરે. ક્યાંક સંદેશો લઈને મોકલું, તો તે કામ કરવાને બદલે અન્યત્ર રખડયા કરે છે; અને જાણે રાજની વેડ કરવાની આવી પડી હોય તેમ બવાં ચડાવે છે.

છેવટે કંટાળીને ગર્ગ મુનિ એ ગળિયા બળદ જેવા દુષ્ટ શિષ્યોને પોષવા-બણાવવાનું છોડી, તપસ્યા કરવા ચાલ્યા ગયા. [ઉત્તમ ૨૭]

દાવદ્વનાં ઝાડ

અમુક સમુદ્રને કાઠિ ઘટાવાળાં, પત્ર, પુષ્પ અને ફળોથી લગ્નેલાં તથા પુષ્કળ હરિયાળીવાળાં સુશોભિત એવાં દાવદ્વનામનાં ઝાડ ઊગે છે. સામાન્ય સમયમાં તો તે એકસરખાં ફાલે-ફાલે છે, તથા તેઓમાં કાંઈ તફાવત દેખાતો નથી. પરંતુ તે દ્વીપમાં કોઈ કોઈ વાર ઇષત્-પુરોવાત, પશ્ચાત્વાત, મંદવાત અને મહાવાત ચાલે છે; તે વખતે તેમનામાંનાં જાતવાન અને કળતનો ભેદ જણાઈ આવે છે. કારણ કે તે વખતે કેટલાંક વૃક્ષો તો પહેલાં જેવાં હતાં તેવાં જ સુશોભિત તથા લીલાંલૂમ રહે છે, ત્યારે કેટલાંક જીર્ણ થઈ જાય છે, કેટલાંક કરમાઈ જાય છે, અને કેટલાંક સૂકાં ઠૂંઠાં જેવાં થઈ જાય છે.

એ જ પ્રમાણે સાધુ-સાધ્વીઓનું પણ છે. સામાન્ય દિવસોમાં તો તે બધાં સરખાં જ જણાય છે. પરંતુ પારકાના પ્રસંગમાં આવતાં, કેટલાંક તો પોતાની સમતા કાયમ રાખી શકે છે, ન્યારે ખીળાં કેટલાંક કાં તો નમી જાય છે, તો કેટલાંક ઊકળી જઈ સમભાવ ગુમાવી બેસે છે.

વળી ખીળ તીર્થનાં સાધુ-સાધ્વીઓના કે શ્રાવક-શ્રાવિકાઓના સંસર્ગમાં તેમને આવવાનું થાય છે, ત્યારે કેટલાંક તો સહનશીલતા ગુમાવ્યા વિના નિર્ભય રહીને સાવધાનપણે બધું સહન કરી લે છે, પરંતુ ખીળાં કેટલાંક ઊકળી જાય છે, ક્ષમાને કોરે મૂકી દે છે, અને વિષમભાવમાં વર્તી ગમે તે બોલી નાખે છે કે કરી નાખે છે. [જ્ઞાતા૦ ૧-૧૧]

શ્વેત કમળ

એક પુષ્કરિણી હતી. તે ઘણું પ્રણી તથા કાદવવાળી, શ્વેત કમળોથી ભરેલી, જોવાલાયક, રમણીય તથા મનોહર હતી. તેમાં અહીં-તહીં-ચારે બાજુ મોટી સંખ્યામાં શ્વેત કમળો ઊગ્યાં હતાં. શ્વેત કમળ, બધી જાતનાં કમળમાં શ્રેષ્ઠ ગણાય છે. તે પુષ્કરિણીના બરાબર મધ્યભાગમાં તે સર્વ શ્વેત કમળોમાં પણ શ્રેષ્ઠ એવું એક મોટું શ્વેત કમળ ઊગ્યું હતું. તે યોગ્ય સ્થળે ઊગેલું હોઈ, ઊંચું, તેજસ્વી, રંગ-મધ-રસ- અને કામળ-તાથી ભરેલું, તથા જોવાલાયક, રમણીય અને મનોહર હતું.

હવે પૂર્વ દિશામાંથી એક પુરુષ તે પુષ્કરિણી તરફ આવી ચડ્યો. તેણે કિનારા ઉપર ઊભા ઊભા પેલું મોટું કમળ જોયું. તેને જોઈને તે કહેવા લાગ્યો : હું જાણુકાર, કુશળ, પંડિત, વિવેકી, બુદ્ધિમાન. પાકી ઉમરનો, માર્ગે રહેનાર, તેમજ માર્ગ અને માર્ગની આંટીઘૂંટી જાણનારો માણુસ છું. મારે હું કમળોમાં શ્રેષ્ઠ એવા આ શ્વેત કમળને લઈ આવું.

આમ વિચારી, તે માણુસ પુષ્કરિણીમાં ઊતર્યો. પણ તે જેમ જેમ પુષ્કરિણીમાં ઊતરવા લાગ્યો, તેમ તેમ પાણી અને કાદવ વધતાં ચાલ્યાં. તે કિનારાથી ઘણું દૂર સુધી અંદર ગયો, પણ શ્વેત કમળ સુધી પહોંચી શક્યો નહીં. પછી તો તે ન પાછો આવી શકે, કે ન સામે પાર જઈ શકે એવી સ્થિતિમાં આવી પડ્યો. અર્થાત્ પુષ્કરિણીની અધવચ જ કાદવમાં કળી ગયો.

પછી દક્ષિણ દિશામાંથી બીજો એક પુરુષ આવ્યો.

તેણે પેલું કમળ, તેમજ તેને લેવા જતાં અધવચ્ચ કળી ગયેલો પેલો પુરુષ જોયાં. પોતાને તેના કરતાં વધુ જાણકાર અને અનુભવી માની, તે પુરુષ પણ તે કમળ લેવા અંદર ઊતર્યો, અને પ્રથમ પુરુષની માફક જ અધવચ્ચ કળી ગયે.

તે જ પ્રમાણે પશ્ચિમ દિશામાંથી આવેલા ત્રીજા પુરુષની અને ઉત્તર દિશામાંથી આવેલા ચોથા પુરુષની પણ વલે થઈ.

ત્યારબાદ રાગદોષથી રહિત, (સંસારને) સામે પાર પહોંચવાની કામનાવાળો, જાણકાર, કુશળ, એવો કાઈ એક બિશ્વ એકાદ દિશામાંથી ત્યાં આવી ચડ્યો. તેણે તે કમળને તથા કળી ગયેલા ચારે પુરુષોને જોયા. તે સમજી ગયો કે, આ લોકો પોતાને જાણકાર તથા કુશળ માની, આ કમળ લેવા જતાં તળાવના કાદવમાં કળી ગયા છે. પરંતુ આ કમળ એ રીતે લેવા ન જવું જોઈ એ. એમ વિચારી, તેણે કિનારા ઉપર ઊભા ઊભા જ જૂમ પાડી : ‘હે શ્વેત કમળ! અહીં ઊડી આવ!’

એટલે પેલું શ્વેત કમળ ઊડીને તેની પાસે આવી પડ્યું. પુષ્કરિણી એ સંસાર છે; તેનું પાણી તે કર્મો અને કાદવ તે કામભોગો. શ્વેત કમળો તે જનસમુદાય, અને શ્રેષ્ઠ કમળ તે રાજા. જુદા જુદા વાદીઓ તે પેલા ચાર પુરુષો. પેલો બિશ્વ તે ખીજે કાઈ નહિ, પણ સદ્ધર્મ. બિશ્વએ પાડેલી જૂમ તે ધર્મોપદેશ; અને કમળનું ઊડી આવવું તે નિર્વાણપ્રાપ્તિ. અર્થાત્ સદ્ધર્મ સિવાય ખીજું કાંઈ સંસારમાંથી નિર્વાણ ન અપાવી શકે. જે બધા વાદીઓ પોતે જ કર્મો અને કામ-ભોગોમાં બંધાયેલા હોય છે, તે ખીજને નિર્વાણ અપાવતા પહેલાં પોતે જ સંસારમાં ડૂબી મરે છે. [સત્કૃતાંજ ૨-૧]

श्री महावीर-कथा

अं३ ४था

लगवान महावीरनो सदुपदेश

ચાર દુર્લભ વસ્તુઓ

આ સંસારમાં જીવને નીચેની ચાર વસ્તુઓ પ્રાપ્ત થવી અતિ દુર્લભ છે : (૧) મનુષ્યપણું (૨) સદ્ધર્મનું શ્રવણ (૩) શ્રદ્ધા (૪) અને સંયમમાં પુરુષાર્થ.

સામાન્ય રીતે જીવો વિવિધ કામનાઓથી મૂઢ બની, અનેક કર્મો કરી, પરિણામે સંસારમાં અનેકવિધ ચોનિઓમાં જન્મ પામ્યા કરે છે. તેઓ કોઈ વાર દેવલોકમાં, કોઈ વાર નરકલોકમાં, તો કોઈ વાર અસુરલોકમાં પણ જાય છે. પરંતુ રાજ્યો જેમ કામિની કાંચનથી કંટાળતા નથી, તેમ તે પ્રાણીઓ અધમ કર્મોને વર્ણવણીને સ્વીકારવાથી વારંવાર બદલાતી ચોનિઓમાં જન્મતાં કંટાળતાં નથી. કામનાઓથી મૂઢ બનેલાં તથા તથા વિવિધ કર્મોવાળાં તે પ્રાણીઓ આમ અત્યંત દુઃખ અને વેદના અનુભવતાં, મનુષ્યેતર ચોનિઓમાં જ ભટકવા કરે છે. તેમ કરતાં કરતાં ઘણે જાંબે કાળે, કર્મે કરીને, કોઈવાર શુદ્ધિ પામેલા વિરલ જીવો કર્મોનો નાશ કરી શકાય તેવું મનુષ્યપણું પ્રાપ્ત કરે છે.

પરંતુ એ પ્રમાણે દુર્લભ એવું મનુષ્યપણું પામવા છતાંય, તપ, ક્ષમા અને અહિંસામાં પ્રવૃત્તિ કરાવનાર સદ્ધર્મનું શ્રવણ થવું દુર્લભ છે.

કદાચ કોઈને સદ્ભાગ્યવશાત ધર્મનું શ્રવણ પ્રાપ્ત થાય, તોપણ તેમાં શ્રદ્ધા ઉત્પન્ન થવી અતિ દુર્લભ છે. કારણ કે, ઘણાંય લોકો ધર્મ જાણવા છતાં તેનાથી દૂર રહે છે.

અને કદાચ કોઈને ધર્મમાં શ્રદ્ધા પણ ઉત્પન્ન થાય, પરંતુ તે પ્રમાણે પુરુષાર્થ કરવો, એ તેથી પણ દુર્ઘટ છે. કારણ કે, ઘણાં માણસોને સારી સારી વસ્તુઓમાં શ્રદ્ધા હોવા છતાં, તે પ્રમાણે તેઓ આચરણ નથી કરતાં.

પરંતુ જેઓ મનુષ્યપણું પામી, સદ્ધર્મનું શ્રવણ કરી, તેમાં શ્રદ્ધાયુક્ત બની, તે પ્રમાણે આચરણ કરે છે, તેવા સરળ અને શુદ્ધ માણસો જ, પાણીથી સિંચાયેલા અમિત્રી પેટે નિર્વાણ પ્રાપ્ત કરે છે.

માટે કર્મબંધનના વિવિધ હેતુઓ જાણી, તેમનો ત્યાગ કરો, તથા વિવિધ પ્રકારનાં શીલો વડે ઊર્ધ્વગતિ સાધો. પ્રયત્ન કરવા છતાં, આ જન્મમાં જ સંપૂર્ણ સિદ્ધિ પ્રાપ્ત ન થઈ, તો તેથી નિરાશ થવાનું કાંઈ કારણ નથી. તેવા મનુષ્યો ઉત્તમ વિજ્ઞતિવાળા દેવ્યોનિઓમાં જન્મ પામી, આયુષ્ય પૂરું થયે, ફરી મનુષ્યોનિમાં સારાં સારાં કુળોમાં અવતરે છે. ત્યાં તેમને નીચેનાં દશ ઉત્તમ અંગો પ્રથમથી પ્રાપ્ત થાય છે: (૧) ધર અને વાડી, સોનું અને રૂપું (૨) મુશીલ મિત્રો (૩) સહૃદય નાતીલાઓ (૪) ઉત્તમ ગોત્ર (૫) ઉત્તમ વર્ણ (૬) આરોગ્ય (૭) તીક્ષ્ણ બુદ્ધિ (૮) ખાનદાનપણું (૯) યશ અને (૧૦) પરાક્રમ.

પૂર્વજન્મના સંસ્કારોને કારણે પ્રથમથી જ વિશુદ્ધ આચરણવાળા તેઓ, અસામાન્ય માનુષિક વિજ્ઞતિઓ ભોગવતા છતા તેમાં અનાસક્ત રહી, શુદ્ધ જ્ઞાન પ્રાપ્ત કરે છે; તથા જ્ઞાનીઓએ વર્ણવેલો સંયમપ્રધાન મોક્ષમાર્ગ સ્વીકારી, તપથી કર્મોશોનો નાશ કરી, શાશ્વત સિદ્ધિ પ્રાપ્ત કરે છે.

૨

અપ્રમાદ

૧

મનુષ્યનું જીવિત, દિવસ જતાં પીણું થઈ ખરી જતા ઝાડના પાન જેવું, અને દાબની અણી ઉપર લટકી રહેલા ઝાકળના ટીપા જેવું, ક્ષણિક તથા થોડો કાળ રહેનારું છે. વળી તે અનેક વિધોથી ઘેરાયેલું છે. માટે હે ગૌતમ ! એક ક્ષણ પણ પ્રમાદ ન કર, અને પૂર્વે એકઠાં કરેલાં કર્મોને ખંખેરી નાખ.

કર્મનાં ફળ ટાળવાં બહુ મુશ્કેલ છે, અને લાંબે કાળે પણ મનુષ્યજન્મ પ્રાણીને મળવો અધરો છે. કારણ કે, જીવ એક વાર પૃથ્વી-પાણી-તેજ અને વાયુ-શરીરવાળા એકેદ્રિય જીવોની યોનિમાં પેઠો, તો પછી 'અસંખ્યેય' વર્ષો સુધી તેમાંથી નીકળી શકતો નથી. તે જ પ્રમાણે વનસ્પતિશરીરમાંથી 'અનંત' વર્ષો સુધી નીકળી શકતો નથી. અને નીકળીને પણ શુભ યોનિને પામતો નથી. એ ઈદ્રિય, ત્રણ ઈદ્રિય અને ચાર ઈદ્રિયવાળાં શરીરમાંથી સંખ્યાબંધ વર્ષો સુધી નીકળી શકતો નથી. પાંચ ઈદ્રિયોવાળાં શરીરમાંથી સાત કે આઠ જન્મ સુધી નીકળી શકતો નથી અને દેવમાંત કે નરકમતિમાંથી આખે એક ભવ પૂરો કર્યા વિના નીકળી શકતો નથી. માટે હે ગૌતમ ! એક ક્ષણ પણ પ્રમાદ ન કર, પ્રમાદી જીવ પોતાનાં શુભાશુભ કર્મો વડે ભટક્યા જ કરે છે.

મનુષ્યત્વ પામીને પણ આર્યત્વ પામવું વળી મુશ્કેલ છે. આર્યપણું પામીને પણ પાંચે ઈદ્રિયો પૂરેપૂરી પામવી મુશ્કેલ

છે; પાંચે ઈન્દ્રિયાણા હોઈને પણ ઉત્તમ ધર્મનું શ્રવણ પ્રાપ્ત થવું મુશ્કેલ છે; ઉત્તમ ધર્મનું શ્રવણ પ્રાપ્ત થવા છતાં તેમાં શ્રદ્ધા ઉત્પન્ન થવી દુર્લભ છે; અને ઉત્તમ ધર્મમાં શ્રદ્ધા પ્રાપ્ત થવા છતાં તે પ્રમાણે શરીરથી તેનું આચરણ કરવું મુશ્કેલ છે. માટે હે ગૌતમ! એક ક્ષણ પણ પ્રમાદ ન કર.

તારું શરીર દિવસે દિવસે જીર્ણ થતું જાય છે; તારા કેશ ઘોળા થતા જાય છે, તારું કાન-આંખ-નાક-જીભ અને ત્વચા વગેરે ઈન્દ્રિયોનું તેમ જ બીજું પણ સર્વ પ્રકારનું બળ ઘટતું જાય છે; અને તને એએની, ગડગૂમડ, તથા ત્રિપૂચિકા વગેરે રોગો થવા લાગ્યા છે. આમ તારું શરીર ક્ષીણ તથા નષ્ટ થતું જાય છે. માટે હે ગૌતમ! એક ક્ષણ પણ પ્રમાદ ન કર.

આ સમયે કોઈ જન નજરે પડતો નથી; પરંતુ તેમણે ઉપદેશલેા અને ઘણાંઓએ આચરેલો માર્ગ તો છે જ. માટે હે ગૌતમ! એક ક્ષણ પણ પ્રમાદ ન કર. કાંટાવાળો વિષમ માર્ગ છોડીને, તું તેમણે બતાવેલા સાદુ ધોરી માર્ગને અનુસર. નખળો ભારવાહક વિષમ માર્ગ ચડીને પછી જેમ પસ્તાય, તેમ ન કર. [ઉત્ત૦ ૧૦]

૨

એક વાર તૂટ્યા પછી જીવનદોરી ફરી સાંધી શકાતી નથી. માટે જ્યાં સુધી આયુષ્ય છે, ત્યાં સુધી પ્રમાદનો ભાગ કરી, કષ્ટાણુના માર્ગને અનુસરો. પ્રમાદ, હિંસા અને અસંયમમાં જીવાની વિતાવ્યા પછી, ઘડપણ આવીને જીલું રહેશે તે વખતે કશું થઈ શકશે નહીં; પણ અસહાય થઈ, કરેલાં કર્મોનું ફળ ભોગવવા જવું પડશે. કારણ, કરેલાં કર્મો ભોગવ્યા વિના કોઈનો છૂટકો થતો નથી.

આયુષ્ય દરમ્યાન મૂર્ખા મનુષ્ય અનેક પાપો કરી, તથા અનેક વેર બાંધી ધન ભેગું કર્યા કરે છે. પરંતુ મૃત્યુ બાદ

જ્યારે પોતાને પોતાનાં કર્મફળ ભોગવવા જવું પડે છે, ત્યારે તે ધન તેની સાથે આવતું નથી, તેમ જ તેનું રક્ષણ કરતું નથી. ધન આ લોકમાં જ કર્મફળમાંથી બચાવી શકતું નથી, તો પછી પરલોકની તો વાત જ શી?

જે સગાંવહાલાંમાં મૂઠ બની મનુષ્ય પાપકર્મો કરે છે, તેઓ પણ કર્મનાં ફળ ભોગવતી વખતે બંધુપણું દાખવવા આવતાં નથી. આમ હોવા છતાં અનંત મોહથી મૂઠ બનેલાં મનુષ્યો, દીવો એલવાઈ ગયો હોય અને માર્ગ દેખી ન શકાય તેમ, ન્યાયયુક્ત માર્ગ દેખવા છતાં દેખી શકતાં નથી, એ કેવું આશ્ચર્ય છે!

પરિણામે, દીવાલમાં પોતે જ પાડેલા બાકામાં પેસતાં દયાઈ જઈ હણુતા ચોરની જેમ, તે મૂઠ લોકો આ લોક અને પરલોકમાં પોતાનાં જ કરેલાં કર્મોથી હણાય છે. એવાં ગાઠ મોહનિદ્રામાં પડેલાં મનુષ્યોની વચ્ચે વિવેકી મુમુક્ષુએ જગત રહેવું તથા કશાનો વિશ્વાસ ન કરવો. કારણ કે, કાળ નિર્દય છે અને શરીર અબળ છે. માટે બારંડ પક્ષીની^૧ પેઠે તેણે સદા અત્રમત રહેવું. સંસારમાં જે કાંઈ છે, તેને પાશરૂપ સમજી, મુમુક્ષુએ સાવચેતીથી પગલાં માંડવાં; તથા શરીર સબળ છે, ત્યાં સુધી તેનો ઉપયોગ સંયમધર્મ સાધવામાં કરી લેવો. પછી જ્યારે તે છેક અશક્ત થઈ જાય, ત્યારે માટીના ઢેકાની પેઠે તેનો ત્યાગ કરવો.

આજસુ શાશ્વતવાદી^૨ કહપના કર્યા કરે છે કે, ‘પહેલાં ન સધાયું તો પછી સધાશે’. પણ એમ કરતાં કરતાં કામ-

૧. જે મુખ અને ત્રણ પગવાળું એક પંખી. તે સહેજ પણ ગદ્ગત કરે તો ગબડી પડી નાશ પામે.

૨. આત્મા એ કાયમ રહેનારી તથા કશાથી લેપ ન પામનારી વસ્તુ છે—એવું માનનાર.

ભોગોમાં જ જીવન પુરું થઈ જવા આવે છે અને આયુષ્ય ક્ષીણ થતાં શરીર તૂટવા માંડે છે. તે વખતે કશું કરી શકાય તેમ રહેતું નથી અને એ મૂઢ મનુષ્યને પસ્તાવા વારો આવે છે.

વિવેક જલદી પ્રાપ્ત કરી શકાતો નથી; અને વારંવાર લોભાવતા ભોગો, ભોગવનારમાં મંદતા આણી વધારે પ્રબળ બનતા જાય છે. માટે પ્રયત્નપૂર્વક કામભોગોમાંથી મનને રોકી, તેમનો ત્યાગ કરી, અપ્રમત્તપણે આત્માનું રક્ષણ કરતા વિચરવું. કેળવાયેલો અને બખ્તરવાળો ઘોડો જેમ રણસંગ્રામમાંથી સહી-સલામત પાછો આવી શકે છે, તેમ પ્રથમ અવસ્થામાં અપ્રમત્તપણે કામભોગોમાંથી પોતાનું રક્ષણ કરનારો મનુષ્ય સહીસલામતીથી મોક્ષ પ્રાપ્ત કરી શકે છે. અલગત, મોહગુણ સામે સતત ઝૂઝી વારંવાર વિજય પ્રાપ્ત કરનારને અનેક પ્રતિકૂળ સ્પર્શ સહન કરવા પડે છે; પણ તેથી ખિન્ન થયા વિના, તે પોતાના પ્રયત્નમાં અચલ રહે.

સંસ્કારહીન, તુચ્છ, તથા રાગ અને દ્વેષથી પરવશ એવા અન્ય લોકોનાં અધર્મચરણથી ડામાડોળ થઈ જવાને બદલે, તેમની વિપરીતતાને સમજતા મુમુક્ષુએ કામ-ક્રોધ-લોભ-માયા- અને અહંકારનો ત્યાગ કરી, શરીર પડતા સુધી ગુણની ઇચ્છા કરતા વિચરવું-એમ હું કહું છું. [ઉત્ત૦ ૪]

૩

મનુષ્યજન્મ મળવો દુર્લભ છે, અને એક વાર ગયેલી પણ પાછી ફરતી નથી. મૃત્યુ તો બાહ્ય-બૌદ્ધ- કે જરા એ ત્રણમાંથી કોઈ પણ અવસ્થામાં જમે ત્યારે આત્મીને ગિણું રહે છે.

મનુષ્યો જીવન દરમ્યાન કામભોગોમાં તેમજ સ્ત્રી-પુત્રાદિના સ્નેહમાં અટવાઈ રહે છે. તથા પોતાને તેમજ પોતાનાં સંબંધીઓને માટે અનેક સારાંનરસાં કર્મો કર્યાં કરે છે.

પરંતુ દેવ-ગાંધર્વ સર્વને આયુષ્ય પૂરું થયે. ન ગમતું હોવા છતાં, પોતાના પ્રિય સંનેગો અને સંબંધો છોડીને અવસ્ય જવું પડે છે; તથા પોતપોતાનાં કર્મનાં ફળ જાતે એકલા ભોગવવાં પડે છે. તે વખતે રાજવૈભવ, ધનસંપત્તિ, શાસ્ત્રજ્ઞાન, ધર્મજ્ઞાન, આહ્લણપણું કે ભિક્ષુપણું કાઢીને પોતાનાં પાપકર્મનાં ફળમાંથી બચાવી શકતાં નથી. માટે, વખત છે ત્યાં સુધી, એ ક્ષુદ્ર તથા દુઃખરૂપ કામભોગોમાંથી નિવૃત્ત થઈ, સાચું જ્ઞાન પ્રાપ્ત કરવાનો પ્રયત્ન કરો; જોથી, કર્મો તેમજ કર્મોના હેતુઓનો નાશ કરી, તમે આ દુઃખચક્રમાંથી મુક્ત થઈ શકો.

આ અંતવાન જીવિત દરમ્યાન, મૂઢ મનુષ્યો જ જગતના કામભોગોમાં મૂઢિત રહે. સમજી પુરુષે તેા ઋટપટ તેમાંથી વિરત થઈ, પરાક્રમ અને પુરુષાર્થપૂર્વક નિર્વાણપ્રાપ્તિનો માર્ગ હાથ કરવાનો પ્રયત્ન કરવો જોઈએ.

[સૂત્રકૃતાંગ ૧-૨]

વિવેક-વૈરાગ્ય

૧

જિનેશ્વરે પ્રબોધેલો જિનોનો સીધો યથાર્થ માર્ગ હું તમને કહી સંભળાવું છું. તે ધર્મ જાણવાનો અને આચરવાનો અધિકાર કોનો છે, તે હું પ્રથમ તમને કહું. જે પુરુષ પોતામાં વિવેક પ્રગટવાથી જગતના પદાર્થો અને ભાવો પ્રત્યે વૈરાગ્યયુક્ત બન્યો છે, તથા જે મનુષ્ય આસક્તિપૂર્વક કરાતી વિવિધ પ્રવૃત્તિઓથી બંધાતું વેર તથા પુષ્ટ થતા કામો અને તેમનું દુઃખરૂપી ફળ જાણે છે, તે આ માર્ગનો અધિકારી છે. તે જાણે છે કે, માણસ જે જે પદાર્થો માટે વિવિધ પ્રવૃત્તિઓ કરે છે, તે બધા પદાર્થો મૃત્યુ બાદ સગાંસંબંધીઓના જ હાથમાં જાય છે અને તેને પોતાને તો પોતાનાં કર્મોનું ફળ જ ભોગવવાનું રહે છે. તે વખતે જેમને માટે તે બધી પ્રવૃત્તિઓ કરી હતી, તે બધાં — માતૃપિતા, ભાઈ, પત્ની, પુત્રો તથા પુત્રવધૂ — રક્ષણ કરવા આવતાં નથી. આવો વિચાર કરીને, તે મમતા તથા હુંપણું તણ દર્ધ, જિન ભગવાને કહેલા પરમમાર્ગનું શરણ સ્વીકારે છે. મનુષ્યના વિવેક અને વૈરાગ્યની સાચી પરીક્ષા એ છે કે, પ્રાપ્ત થયેલા કામભોગો પ્રત્યે પણ આકર્ષણ ન થાય. [સૂત્રકૃતાંગસૂત્ર ૧, ૯]

૨

જગતમાં કેટલાક વિચક્ષણ પુરુષો એવા હોય છે કે જેઓ વિવેકવિચારથી જગતના પદાર્થો અને ભોગોનું સ્વરૂપ

સમજી લે છે. તેઓ જીવે છે કે, લોકો ખેતર-ધર-ધન-સંપત્તિ-મણિ-માણિક વગેરે પદાર્થો તથા શબ્દ-સ્પર્શ-રૂપ-રસ-ગ્નને મંદ વગેરે વિષયોને અને કામભોગોને પોતાના માને છે, અને પોતાને તેમના માને છે. પરંતુ ખરું જોતાં તે પદાર્થોને પોતાના કહી શકાય નહિ. કારણ કે, ન્યારે રોગ, શોક વગેરે પોતે નહિ ધર્યેલા, પોતાને નહિ ગમતા, તથા દુઃખપૂર્ણ પ્રસંગો આવે ત્યારે કોઈ પોતાના કામભોગોને કહેવા જાય કે, 'હે કામભોગો ! આ દુઃખપૂર્ણ વ્યાધિ વગેરે તમે લઈ લો, કારણકે હું ઘણા દુઃખી થાઉં છું.' તો જગતના તમામ કામભોગો તેનું તે દુઃખ કે વ્યાધિ લઈ શકવાના નથી. વળી કોઈ વખત માણસને પોતાને જ તેમને છોડીને ચાલ્યા જવું પડે છે, તો કોઈ વેળા તે કામભોગો જ તેને છોડીને ચાલ્યા જાય છે. માટે વાસ્તવિક રીતે, તે પ્રિયમાં પ્રિય લાગતા કામભોગો પણ આપણા નથી. અને આપણે તેમના નથી. તો પછી તેમનામાં શા માટે આટલી બધી મમતા રાખવી ? આમ વિચારી, તેઓ તેમનો ત્યાગ કરે છે.

વળી ઉપરના પદાર્થો તો બહિરંગ છે; પણ નીચેની વસ્તુઓ તો તેથી પણ વધુ નિકટની ગણાય છે. જેમકે, માતા, પિતા, સ્ત્રી, બહેન, પુત્રો, પુત્રીઓ, પૌત્રો, પુત્રવધુઓ મિત્રો, કુટુંબીઓ, અને ઓળખીતાઓ. માણસ એમ માને છે કે, તે બધાં પોતાનાં સંબંધીઓ છે અને પોતે પણ તેમનો છે. પરંતુ, ન્યારે રોગ-વ્યાધિ વગેરે દુઃખ આવી પડે છે, ત્યારે ખીજનું દુઃખ ખીજે લઈ શકતો નથી, અને ખીજનું કરેલું ખીજે ભોગવી શકતો નથી. માણસ એકલો જ મરે છે; અને એકલો જ ખીજી યોનિઓમાં જાય છે. દરેકના રાગદ્વેષ તથા દરેકનું જ્ઞાન-ચિંતન-અને વેદના સ્વતંત્ર હોય છે. વળી કોઈ વખત માણસને જ તેમને છોડી ચાલ્યા જવું પડે છે, તો કોઈ વખત તે સંબંધીઓ જ તેને છોડી ચાલ્યા જાય છે. માટે વાસ્તવિક રીતે, તે નિકટ

ગણાતાં સંબંધીઓ પણ આપણાથી બિન્ન છે અને આપણે તેમનાથી બિન્ન છીએ. તો પછી તેમની અંદર શા માટે મમતા રાખવી? આમ વિચારી, તેઓ તેમનો ભાગ કરે છે.

વળી નીચેની વસ્તુઓ સર્ગાસંબંધીઓથી પણ વધુ નિકટની ગણાય છે. જેમકે, 'મારા પગ, મારા હાથ, મારી સાથળ, મારું પેટ, મારું શીલ, મારું બળ, મારો વર્ણ, મારી કાંતિ વગેરે'. મનુષ્યો તે બધાને પોતાનાં જ ગણી તેમના પ્રત્યે મમતા કરે છે. પરંતુ ઉમર જતાં તે બધાં, આપણને ન ગમતું હોવા છતાં, જીર્ણ થઈ જાય છે; મજબૂત સાંધાઓ ઢીલા પડી જાય છે; કેશ ઘોળા થઈ જાય છે; અને ગમે તેટલા સુંદર વર્ણવાળું તથા વિવિધ આહારાદિથી પોષેલું શરીર પણ વખત જતાં છોડી દેવા જેવું ઘૂણાજનક થઈ જાય છે.

આવું જોઈ, તે વિચક્ષણ પુરુષો તે બધા પદાર્થોની આસક્તિ છોડી, બિક્ષાચર્યા ગ્રહણ કરે છે. કેટલાક પોતાનાં સર્ગાસંબંધી તેમજ માલમિલકત છોડીને બિક્ષાચર્યા ગ્રહણ કરે છે, તો ખીજા કેટલાક જેમને પોતાનાં સર્ગાસંબંધી ઠે નિલકત નથી હોતાં, તેઓ તેમની આકાંક્ષા છોડીને બિક્ષાચર્યા ગ્રહણ કરે છે. [સૂત્રકૃતાંગ ૨-૧]

૩

કામચુલો જ સંસારના ફેરા છે. સંસારના ફેરા છે તે કામચુલોનું જ ખીજું નામ છે [પા. ૧૦]*; જે કામચુલો છે, તે જ સંસારનાં મૂળસ્થાનો છે; અને સંસારનાં જે મૂળસ્થાનો છે, તે જ કામચુલો છે. [પા. ૧૩]

* આ પાલના નંબર આ માળામાં પ્રસિદ્ધ થયેલ આચાર્ય-સૂત્રના ઇત્યાનુવાદના બહુવા [પહેલી આવૃત્તિ].

માણુસ બધે ઠેકાણે અનેક પ્રકારનાં રૂપો જોતો. અને શબ્દો સાંભળતો, તે રૂપોમાં અને શબ્દોમાં મૂર્છિત થાય છે [પા. ૧૦]. કામગુણોમાં આસક્ત માણુસ પ્રમાદથી માતા-પિતા, બાઈ-બહેન, પત્ની-પુત્ર, વહુ-દીકરી, મિત્ર-સ્વજન તેમજ ખીજ ભોગસામગ્રી તથા અન્નવસ્ત્ર વગેરેમાં મમતાપૂર્વક તપ્યા કરે છે. તે બધા વિષયોના સંયોગનો અર્થી તથા તેમાં જ લીન થયેલા ચિત્તવાળો તે માણુસ રાતદિવસ પરિતાપ પામતો કાળ-અકાળનો વિચાર કર્યા વિના સખત પરિશ્રમ ઉઠાવતો, વગર વિચાર્યે અનેક પ્રકારનાં કાળાં કર્મ કરે છે; તથા અનેક જીવોના વધ, બેદ, તથા ચોરી, લૂંટ, ત્રાસ વગેરે પાપ-કર્મો કરવા તત્પર થાય છે; એટલું તો શું, કોઈએ ન કરેલું એવું કરવાનો પણ ધરાદો રાખે છે. [પા. ૧૩]

માણુસનું જીવિત અરૂપ છે, કામો પૂર્ણ થવા અશક્ય છે અને જીવિત વધારી શકાતું નથી. કામકામી મનુષ્ય શોક કર્યા જ કરે છે તથા ઝૂંચી કરે છે. મર્યાદાઓનો લોપ કરતો જતો તે કામી, પોતાની કામાસક્તિ અને રાગને કારણે પીડાય છે, અને પરિતાપ પામે છે. [પા. ૧૭]

જગતના લોકોની કામનાઓનો પાર નથી. તેઓ ચાળણીમાં પાણી ભરવાનો પ્રયત્ન કરે છે [પા. ૨૫]. જ્યારે આયુષ્ય મૃત્યુથી ઘેરાવા માંડે છે, ત્યારે શ્રોત્ર, ચક્ષુ વગેરે ઇન્દ્રિયોના બળની હાનિ થવા ક્ષાગતાં માણુસ મૂઠ બની જાય છે. વૃદ્ધાવસ્થામાં હાસ્ય, ક્રીડા, રતિ કે શૃંગાર રહેતાં નથી. [પા. ૧૫]

જે ઉપભોગસામગ્રી તેણે સર્ગાસંબંધીઓ સાથે ભોગવવા માટે મહાપ્રયત્ને તથા ગમે તેવાં કુકર્મો કરીને એકઠી કરેલી હોય છે, તે ભોગવવાનો અવસર આવતાં કાંતો પોતે રોગથી ઘેરાઈ જાય છે, કે તે સર્ગાસંબંધીઓ જ તેને છોડીને

ચાલ્યાં જાય છે, કે, પોતે તેઓને છોડીને ચાલ્યો જાય છે.
[પા. ૧૫-૬]

અથવા કોઈ વાર તે ભેગી થયેલી સંપત્તિ દાયાદો વહેંચી લે છે, ચોર ચોરી જાય છે, રાજા લૂંટી લે છે, અથવા તે પોતે જ નાશ પામે છે, કે અગ્નિથી બળી જાય છે. આમ સુખની આશાથી ભેગી કરેલી ભોગસામગ્રી દુઃખનું જ કારણ થઈ પડે છે. [પા. ૧૬]

જરા વિચાર તો કરો! જગતમાં બધાને જ સુખ પસંદ છે, અને બધા સુખની જ પાછળ દોડતા હોય છે. છતાં જગતમાં સર્વત્ર અંધપણું, બહેરાપણું, મૂંગાપણું, કાણાપણું, કોંઠિયાપણું, કુબ્જપણું, ખૂંધિયાપણું, કાળાપણું, કોઠિયાપણું, વગેરે દુઃખો જોવામાં જ આવે છે. એ બધાં દુઃખો વિષય-સુખની પાછળ પડેલા મનુષ્યોને પોતાની આસક્તિરૂપી પ્રમાદને કારણે જ પ્રાપ્ત થયાં હોય છે. એ વિચારી, બુદ્ધિમાન મનુષ્ય સાવધાન થાય. અરાની મનુષ્ય જ વિષયસુખોની પાછળ પડી, અનેક પ્રકારની યોનિઓમાં જન્મમરણના ફેરા ફરતો હણાય કરે છે. [પા. ૧૬]

૪

કામોને રોગરૂપ સમજી, જોઓ સ્ત્રીઓથી અભિભૂત નથી થતા, તેમની ગણના મુક્ત પુરુષો સાથે થાય છે. જોઓ કામભોગને જીતી શકે છે, તેઓ જ તેમનાથી પર વસ્તુને પ્રાપ્ત કરી શકે છે. પરંતુ કોઈ વીરલા મનુષ્યો જ તેમ કરી શકે છે. બીજાં મનુષ્યો તો કામભોગોમાં આસક્ત અને મૂઠ બની જાય છે. એટલું જ નહીં, ઊલટાં તેમાં બહાદુરી માને છે. તેઓ માત્ર વર્તમાનકાળ જ દેખી શકે છે અને કહી છે કે, પરલોક કોણ જોઈ આવ્યું છે? તેવાં મનુષ્યોને ઝમે તેટલું સમજવેા પણ તેઓ પોતાનાં વિષયસુખો છોડી શકતાં જ નથી. નબળા બળદને ઝમે તેટલો મારો-ઝૂડો, પણ તે

આગળ ચાલવાને બદલે ભલ્લટો ગળિયો થઈને બેસી પડે છે. તેના જેવી દશા વિષયરસ ચાખેલા મનુષ્યની છે. વિષયોમાં લેશમાત્ર સુખ નથી, તથા તે ક્ષણભંગુર છે, એમ જાણવા છતાં, તથા આયુષ્ય પણ તેવું જ હોવા છતાં, તેઓ છેવટ સુધી તેમને વળગી રહે છે. અને અંતે તે ભોગોને કારણે કરેલાં હિંસાદિ અનેક પાપકર્મોનાં ફળ ભોગવવા તેમને આસુરી હીન ગતિને પામવું પડે છે. તે વખતે તેઓ પસ્તાય છે; અને વિક્લાપ કરે છે. આવાં મનુષ્યો દયા ખાવા જેવાં છે. કારણુ તેઓ જ્ઞાનીઓએ ઉપદેશેલા મોક્ષમાર્ગને જાણતાં નથી; તેમ જ સંસારનું સત્ય સ્વરૂપ પ્રત્યક્ષ કરી, જેણે તેમાંથી છૂટવાનો માર્ગ બતાવ્યો છે, તેવા મુનિના વચન ઉપર પણ તેમને શ્રદ્ધા નથી. અને ત વાસનાઓથી ઘેરાયેલાં તે અંધ મનુષ્યો પોતાની અથવા પોતાના જેવી બીજાની અંધતાને જ જીવનભર અનુસરી કરી, ફરી ફરી મોહ પામ્યા કરે છે, અને સંસારચક્રમાં ભટક્યા કરે છે.

મૂર્ખ મનુષ્ય સાંસારિક પદાર્થો અને સંબંધીઓને પોતાનું શરણુ માની, તેમાં બંધાઈ રહે છે. તે જાણુતા નથી કે, અંતે તો તે બંધાને છોડી, એકલા જ જવાનું છે, તથા પોતાનાં કર્મોનાં વિષમ પરિણામો ભોગવતાં, દુઃખથી પીડાઈ હંમેશાં આ યોનિચક્રમાં ભટકવું પડવાનું છે. પોતાનાં કર્મો ભોગવ્યા વિના કોઈનો છૂટકો જ નથી અને દરેકને તેનાં કર્મો અનુસાર જ દશા પ્રાપ્ત થાય છે. માટે જાગૃત થાઓ ! વર્તમાનકાળ એ જ એકમાત્ર તક છે અને બોધ પ્રાપ્તિ સુલભ નથી. માટે આત્મકલ્યાણુ સારુ તીવ્રતાથી કમર કસો. [સૂત્રકૃતાંગ ૧-૨]

૫

દેવો સહિત સમગ્ર લોકોના દુઃખનું મૂળ કામભોગોની કામના છે. જે માણસ તે બાબતમાં વીનરાગ થઈ શકે છે,

તે શારીરિક કે માનસિક તમામ દુઃખોમાંથી છૂટી શકે છે. શરૂઆતમાં મનોહર લાગતા કામભોગો અતે તો રસ અને વર્ણુમાં મનોહર લાગતાં કિંપાકલોની જેમ તે માણુસનો નાશ જ કરે છે. માટે ઇંદ્રિયોને પ્રિય લાગતા કે અપ્રિય લાગતા વિષયોમાં રાગદ્વેષ ન કરવા.

ઇંદ્રિયોનો સ્વભાવ છે કે, સામે આવેલા વિષયને ગ્રહણ કરવો; અને વિષયોનો સ્વભાવ છે કે ઇંદ્રિયો વડે ગ્રાહ્ય થવું. તેમાં પોતાના રાગદ્વેષ ઉમેરી જીવં પ્રિય-અપ્રિયનો ભેદ જીભો કરે છે અને દુઃખો થાય છે. જુદા જુદા વિષયોમાં તીવ્ર આસક્તિ રાખનારાં પ્રાણીઓ કેવો અકાળ વિનાશ પામે છે, તે જુઓ. દીવાના રૂપમાં ખેંચાઈ, પતંગિયું સળગી મરે છે; પાર્શ્વીના મધુર સંગીતમાં લોભાઈ, હરણુ વીંધાઈ જાય છે; જડીબુદીના પ્રિય ગંધમાં લોભાઈ, સાપ દરમાંથી બહાર નીકળતાં પકડાઈ જાય છે; માછલું આંકડા ઉપર ભેરવેલા માંસના સ્વાદમાં લોભાઈ નાશ પામે છે; પાડો પાણીના શીતળ સ્પર્શથી લોભાઈ, મગરનો ભોગ અને છે; અને હાથી તીવ્ર કામાભિલાષથી હાથણીવાળે માર્ગે જઈ, ખાડામાં પડે છે. આમ, ઇંદ્રિય અને મનના વિષયો રાગી મનુષ્યને દુઃખના હેતુ થઈ પડે છે; પરંતુ નીરાગીને જરા પણ દુઃખકર થતા નથી.

વળી, જે મનુષ્ય પોતાને મનોહર લાગતાં રૂપ વગેરેમાં આસક્ત થાય છે, તે બાકીનાં બધાં રૂપોનો દ્વેષ જ કરવાનો. અપ્રિય માનેલા વિષય ઉપર દ્વેષ કરનાર તે ક્ષણે જ દુઃખ પામેલો હોય છે! વળી પોતાના પ્રદુષ્ટ ચિત્તથી તે એવાં કર્મ બાંધે છે, કે જે પરિણામે દુઃખરૂપ થઈ પડે છે. આમ જીવ દુર્દાન્તપણારૂપી દોષથી દુઃખી થાય છે; તેમાં વિષયો વગેરેનો કાંઈ અપરાધ નથી. કામભોગ પોતે કંઈ મનુષ્યોમાં રાગ, દ્વેષ કે સમતા ઉત્પન્ન કરતા નથી; પરંતુ તેમના પ્રત્યે રાગદ્વેષવાળો મનુષ્ય જ પોતે પોતાના મોહથી વિકૃતિ પામે છે.

વળી, વિષયોમાં આસક્તિ ખીજાં અનેક મહાપાપોનું કારણુ થઈ પડે છે; જેમના ક્ષણરૂપે પાછાં અનેક દુઃખો ભોગવ્યા કરવાં પડે છે. જેમકે, પોતાને પ્રિય લાગતા વિષયમાં આસક્તિવાળો જીવ પોતાના સુખ ખાતર ખીજા જીવોને પીડા કરવી પડે કે તેમનો નાશ કરવો પડે તો પણ પાછું નહીં જીવે. વળી, તે પોતાને ગમતા વિષયોનો પરિગ્રહ - સંગ્રહ કરવા તત્પર થશે. તેમાંય પ્રથમ તો તે વિષયો મેળવવામાં દુઃખી થવાનો; પછી તેમનો ઉપભોગ કરતાં દુઃખી થવાનો; અને અંતે તેમનો વ્યય અને વિયોગ થતાં દુઃખી થવાનો. દુઃખની વાત તો એ છે કે, એ વિષયોના સંભોગકાળમાં પણ તેને અતૃપ્તિ જ રહે છે. એ અતૃપ્તિ પાછી તેને વધુ ને વધુ વિષયોનો સંગ્રહ કરવા પ્રેરે છે. આમ તે હંમેશ અસંતુષ્ટ જ રહે છે. એ અસંતોષને પરિણામે, લોભથી કલુષિત થયેલા ચિત્તવાળો તે જીવ, પછી ખીજાના વિષયો ચોરી લેવા તત્પર થાય છે. હંમેશાં અતૃપ્ત રહેતા, તૃષ્ણાથી અભિભૂત થયેલા, અને ખીજાના વિષયો ચોરવામાં તત્પર થયેલા તે મનુષ્યને પછી છળ અને જૂઠ્ઠો આશ્રય લેવો પડે છે. તેમ છતાં તેનાં દુઃખ તો વધતાં જ જાય છે. કારણુ કે, જૂઠ્ઠા, ચોરી વગેરે દરેક પાપ-કર્મમાં તેને પહેલાં, પછી, તેમજ કરતી વેળાએ દુઃખ જ રહે છે, અને અંતે પણ તેનું પરિણામ માઠું જ આવે છે. આમ તે મનુષ્ય હંમેશાં અસહાય અવસ્થામાં દુઃખ ભોગવ્યાં કરે છે.

તે ઉપરાંત કામગુણોમાં આસક્ત મનુષ્ય ક્રોધ-માન-માયા-લોભ-જીવુગ્પ્સા-અરતિ-રતિ-હાસ્ય-લેવ-શોક-સ્ત્રીની ઇચ્છા, પુરુષની ઇચ્છા, કે અંતેની ઇચ્છા - વગેરે વિવિધ ભાવો યુક્ત બને છે; અને પરિણામે પરિતાપ, દુર્ગતિ વગેરે પામે છે.

ઈદ્રિયોને વશીભૂત થયેલા મનુષ્યને મોહરૂપી મહાસાગરમાં ડૂબવા માટે અનેક પ્રયોજન ઊભાં થાય છે, કારણુ કે, પોતાની

આસક્તિથી ઊભાં થયેલાં દુઃખો દૂર કરવા તે ખીજ ખીજ અનેક ઉદ્ધમો કર્યા કરે છે.

કામભોગોના જ વિચારમાં મન-વાચન-કાયાથી મગ્ન રહેનારા તે મનુષ્યો પોતાની પાસે જે કાંઈ ધન હોય છે, તેમાં અત્યંત આસક્ત રહે છે, તથા બેપગાં, ચારપગાં કે ગમે તે પ્રાણીઓના વધ કે નિગ્રહથી પણ તેની વૃદ્ધિ ઇચ્છે છે. . . સ્ત્રી અને ધનના કામી તથા દુઃખથી ડરતા એવા તે અજ્ઞાની જીવો પોતાના સુખ માટે શરીરબળ, જ્ઞાતિબળ, મિત્રબળ, દેવબળ, રાજબળ વગેરે મેળવવા ગમે તેવાં કાર્યો કરે છે, અને તેમ કરતાં થતી અન્ય જીવોની હિંસાની જરાય પરવા કરતા નથી. [પા. ૧૪-૫]

કામિની અને કાંચનમાં મૂઢ એવા તે લોકોને જીવિતમાં અત્યંત રાગ હોય છે. મણિ, કુંડળ, અને હિરણ્ય વગેરેમાં પ્રીતિવાળા તથા સ્ત્રીઓમાં અત્યંત આસક્તિવાળા તે લોકોને એમ જ દેખાય છે કે, અહીં કોઈ તપ નથી, દમ નથી કે નિયમ નથી. જીવન અને તેના ભોગોની કામનાવાળો તે મહામૂઢ મનુષ્ય ગમે તેમ બોલે છે, તથા હિતાહિતજ્ઞાનશૂન્ય બની જાય છે [પા. ૧૪]. એવો માણસ જિનેની આજ્ઞાને અનુસરી શકતો નથી; પરંતુ ફરીફરીને કામગુણોનો આસ્વાદ લેતો, હિંસાદિ વક્ર પ્રવૃત્તિઓ કરતો, પ્રમાદપૂર્વક ધરમાં જ મૂર્છિત રહે છે. [પા. ૧૦-૧]

વિષયકયાયાદિમાં અતિ મૂઢ રહેતો માણસ સાચી શાંતિના મૂળરૂપ ધર્મને ઓળખી જ શકતો નથી. માટે વીર ભગવાને કહ્યું છે કે, એ મહામોહમાં ચિત્તકુલ પ્રમાદ ન કરવો. [પા. ૧૭]

ભોગોથી કદી તૃષ્ણા શમી શકતી નથી. વગી તે ભોગો મહા ભયરૂપ છે તથા દુઃખના કારણરૂપ છે. માટે તેમની કામના છોડી દો તથા તેમને માટે કોઈ ને પીડા ન કરો. પોતાને

અમર જેવો માનતો જે માણસ ભોગમાં મહાશ્રદ્ધા રાખે છે, તે દુઃખી થાય છે, માટે તૃષ્ણાનો ત્યાગ કરો. કામોનું સ્વરૂપ અને તેમનાં વિકટ પરિણામો ન સમજતો કામકામી અંતે રહે છે, અને પસ્તાય છે. [પા. ૧૭]

હે ધીર પુરુષ! તું આશા અને સ્વચ્છંદનો ત્યાગ કર. તે એનું શૂળ સ્વીકારીને જ તું રખડ્યા કરે છે. સાચી શાંતિના સ્વરૂપનો અને મરણનો વિચાર કરીને, તથા શરીરને નાશવંત બાણીને કુશળ પુરુષ કેમ કરીને પ્રમાદ કરે? [પા. ૧૮]

જે મનુષ્યો ક્રુવ વસ્તુ ઇચ્છે છે, તેઓ ક્ષણિક તથા દુઃખરૂપ ભોગજીવનને ઇચ્છતા નથી. જન્મ અને મરણનો વિચાર કરીને બુદ્ધિશાળી મનુષ્યે દઢ એવા સંયમમાં જ સ્થિર થવું. [પા. ૧૮]

કુશળ પુરુષો કામને નિર્મૂળ કરી, સર્વ સાંસારિક સંબંધો અને પ્રવૃત્તિઓથી છૂટા થઈ, પ્રવર્જિત થાય છે. તેઓ કામોનું સ્વરૂપ સમજતા હોય છે તથા દેખતા હોય છે. તેઓ બધું બરાબર સમજી, કશાની આકાંક્ષા રાખતા નથી. [પા. ૧૮]

વિવેકી પુરુષ અરતિને વશ થતો નથી; તેમજ રતિને વશ થતો નથી. તે ક્યાંય રાગ નથી કરતો. પ્રિય અને અપ્રિય શબ્દો અને સ્પર્શો સહન કરતો તે વિવેકી, જીવિતની તૃષ્ણામાંથી નિર્વેદ પામે છે. [પા. ૧૯]

હે પુરુષ! તું જ તારો મિત્ર છે. બહારના મિત્રની શોધ છોડી, તું તારા જ આત્માને નિગ્રહમાં રાખ તે રીતે તું દુઃખમાંથી મુક્ત થઈ શકીશ. [પા. ૨૬]

વીર પુરુષે વિષયસંગથી પ્રાપ્ત થતા બંધનના સ્વરૂપને અને તેને પરિણામે પ્રાપ્ત થતા શોકને બાણીને સંયમી થવું, તથા મોટાં અને નાનાં—બધી જાતનાં રૂપમાં વૈરાગ્ય ધારણ કરવો. હે બ્રાહ્મણ, જન્મ અને મરણને (તેનાં કારણો સહિત) સમજીને

તું સંયમ સિવાય ખીજી તરફ ન જા; હિંસા ન કર; કે ન કરાવ. તૃષ્ણામાંથી નિર્વેદ પામ; સ્ત્રીઓથી વિરક્ત થઈ, ઉચ્ચ-દર્શી થા; તથા પાપકર્મમાંથી વિરામ પામ. સંસારના આંટાફેરા સમજીને રાગ અને દ્વેષથી અસ્પૃષ્ટ રહેતો પુરુષ આ સંસારમાં કશાથી હેદાતો નથી, બેદાતો નથી, બળાતો નથી કે હણાતો નથી. [પા. ૨૬]

જેઓ શિથિલ છે, ઠીલા છે, કામગુણના આસ્વાદમાં લોહુપ છે, વક્ક આચારવાળા છે, પ્રમત્ત છે, અને ઘરમાં જ રચ્યાપચ્યા રહે છે, તેઓને એ મુનિપણું શક્ય નથી. [પા. ૪૩]

જે મનુષ્ય વીતરાગી છે, તે શોકરહિત છે. જેમ કમળની પાંખડી પાણીથી લેપાતી નથી, તેમ સંસારની મધ્યે રહેવા છતાં તે દુઃખપ્રવાહથી અલિપ્ત રહે છે. ગમે તેવા શબ્દાદિ વિષયો તેના મનને જરા પણ બેદી શક્તા નથી.

પોતાના રાગ, દ્વેષ અને મોહરૂપી સંકલ્પોનું સ્વરૂપ વિચારવામાં ઉદ્ભવવંત થયેલા તે મનુષ્યને ક્રમે ક્રમે સમતા પ્રાપ્ત થાય છે; પછી વિષયોના સંકલ્પો દૂર થતાં તેની કામગુણોની તૃષ્ણા પણ ચાલી જાય છે. આમ વીતરાગ થઈ, કૃતકૃત્ય થયેલા તે મનુષ્યનાં જ્ઞાન અને દર્શનને આવરણ કરનારાં તથા ખીજાં અંતરાયક કર્મો ક્ષણનારમાં ક્ષય પામી જાય છે, અને તે બધું જાણનારો તથા જ્ઞેનારો બને છે. મોહરહિત, અંતરાયરહિત, આસવરહિત (નિષ્પાપ), ધ્યાન અને સમાધિયુક્ત તથા વિશુદ્ધ બનેલો તે પુરુષ આયુષ્યને ક્ષય થતાં મોક્ષ પામે છે. સંસારી મનુષ્યેને બાધા કરતાં સર્વ દુઃખોમાંથી તે મુક્ત થાય છે. લાંબા કાળના રોગમાંથી છૂટેલો અને સર્વનો સ્તુતિપાત્ર બનેલો તે આત્મા સુખી તથા કૃતાર્થ થાય છે. [ઉત્તમ ૩૨]

સદ્ગુરુશરણુ

૧. વિવેક અને વૈરાગ્ય ઉત્પન્ન થયા પછી, અધિકારી મનુષ્ય ધનસંપત્તિ, પુત્રો, સગાંસંબંધી, મમતા અને શોક તથા, તથા સંસારથી નિરપેક્ષ બની સંન્યાસી થાય; અને સુંદર પ્રજ્ઞાવાળા, સંપૂર્ણ તપસ્વી, પરાક્રમી, આત્મજ્ઞાનના વાંછુક, ધૃતિમાન તથા જિતેન્દ્રિય એવા સદ્ગુરુનું શરણુ શોધે. કારણકે, જ્ઞાનપ્રકાશ પ્રાપ્ત કરવા ગૃહસંસારનો ત્યાગ કરનારા ઉત્તમ સત્પુરુષો જ મુમુક્ષુ જનોનું પરમ શરણુ છે. તેઓ સર્વ અંધનોથી મુક્ત હોઈ, જીવિતની તેમજ વિષયોની આકાંક્ષા વિનાના, તથા સર્વ પ્રકારની પાપી વૃત્તિઓથી રહિત હોય છે. એવા સદ્ગુરુનું શરણુ સ્વીકારીને ધર્મમાર્ગમાં પુરુષાર્થ આદરવો. [સૂત્રકૃતાંગ ૧-૯]

૨. મનુષ્યે પ્રથમ જ્ઞાની પુરુષોનું શરણુ સ્વીકારીને, તેમની પાસેથી યોગ્ય માર્ગ જાણી, તેમણે બતાવેલા માર્ગે પ્રયત્નપૂર્વક તથા જાગૃત બની આગળ વધવું. સામાન્ય માર્ગ ઉપર ચાલવામાં જ કેટલી આંટીઘૂંટી જાણ્યુવાની હોય છે? તો પછી આ કર્મનાશના દુર્ગમ માર્ગે જતાં ગોથાં ન ખાઈ જવાય, તે માટે, પ્રથમ એ માર્ગના ભોમિયા પુરુષનું શરણુ સ્વીકારવું જોઈએ. [સૂત્રકૃતાંગ ૧-૨]

૩. અધી યોગિનિઓને બરાબર સમજનારા, ઉદ્ધમવંત, હિંસાનો ત્યાગ કરનારા અને સમાધિયુક્ત એવા જ્ઞાનીપુરુષો અન્ય મનુષ્યોને મુક્તિનો માર્ગ બતાવે છે. કેટલાક વીર પુરુષો

તેમની આજ્ઞાને અનુસરી, પરાક્રમ કર્યે જાય છે; ન્યારે જ્ઞાનીઓ પાસેથી આત્માની સમજ ન પ્રાપ્ત કરનારા કેટલાય મનુષ્યો જગતમાં રિખાયા કરે છે. [આચ્યા૦ ૧-૨]

૪. જ્યેઓ મનને દૂષિત કરનારા વિષયોમાં ડૂબેલા નથી, તેઓ જ સંતપુરુષોના માર્ગને અનુસરવા શક્તિમાન થાય છે. માટે તમે મનના મોહને દૂર કરી, માયા-લોભ-માન-ક્રોધ-પ્રમાદ-કે શિથિલતાનો ત્યાગ કરી, તેમજ નકામી વાતચીત-પડપૂછ-કે વાતહાપણ વગેરે નિરર્થક પ્રવૃત્તિઓમાં વખત ગુમાવવાનું છોડી, પોતાના કલ્યાણમાં તત્પર થાઓ, ધર્મોર્થ સાધવાની ઉત્કંઠાવાળા બનો, અને તપ વગેરેમાં પ્રબળ પુરુષાર્થ દાખવો. મન, વચન અને કાયા ઉપર જોણે કાબૂ મેળવ્યો નથી, તેને માટે આત્મકલ્યાણ સહેલું નથી. [સૂત્રકૃતાંગ ૧-૨]

૫. લોકને કામરાગથી પીડિત સમજીને તથા પોતાના પૂર્વ સંબંધોનો ત્યાગ કરીને, ઉપશમયુક્ત અને બ્રહ્મચર્યમાં સ્થિત થયેલા ત્યાગી કે ગૃહસ્થે જ્ઞાની પાસેથી ધર્મને યથાર્થ જાણીને તે પ્રમાણે વર્તવું. ધર્મને સ્વીકારીને શરૂઆતથી જ સાવધાન રહેવું અને કયાંય આસક્ત ન થવું. દૈવ એવા મહામુનિએ બધું મોહમય છે એમ સમજી, સંયમમાં જ રહેવું. બધી રીતે સંગોને વટાવીને, તથા મારું કોઈ નથી અને હું એકલો છું એમ વિચારીને, વિરત મુનિએ સંયમમાં યતન કરતા વિહરવું. 'ધર્મ જ મારો છે, બીજું કોઈ મારું નથી' એ જાતનું જિનાસા પ્રમાણેનું અચરણ મનુષ્યોમાં ઉત્કૃષ્ટવાદ કહેવાય છે. ઉત્તમ ધર્મનું સ્વરૂપ સમજીને દષ્ટિમાન પુરુષ પરિનિર્વાણ પામે છે. [આચ્યા૦ ૧-૨]

૬. ધર્મને જ્ઞાની પુરુષો પાસેથી સમજીને કે સ્વીકારીને સંધરી ન રાખવો. પરંતુ, પ્રાપ્ત થયેલા, મનગમતા, સુંદર ભોગપદાર્થોમાં વૈરાગ્ય પામી, લોકપ્રવાહને અનુસરવાનું છોડી દેવું.

મેં જોયું છે, અને સાંભળ્યું છે કે, સંસારમાં આસક્ત થઈ, વિષયોમાં ખૂંચનારા મનુષ્યો ફરી ફરીને જન્મ પામે છે. તેવા પ્રમાદીઓને જોઈને, બુદ્ધિમાન પુરુષે હંમેશાં સાવધાન, અપ્રમત્ત, તથા પ્રયત્નશીલ રહી, પરાક્રમ કરવું જોઈએ, એમ હું કહું છું. [આચાર્ય ૧-૪]

૭. જિનની આજ્ઞાને અનુસરનારા, અને નિરપૃહી બુદ્ધિમાન પુરુષે, પોતાના આત્માને બરાબર વિચાર કરીને, તેને પ્રાપ્ત કરવા માટે શરીરની મમતા છોડી દેવી જોઈએ. વિષયાસક્તિમાંથી ઉપશમ પામી, શરીરને બરાબર કસો. ફરી વાર જન્મ નહિ પામનાર વીર પુરુષોનો માર્ગ કઠણ છે. માંસ અને લોહીને સૂકવી નાખો! [આચાર્ય ૧-૪]

મુમુક્ષુની તૈયારી

૧. વિનય

૧. મુમુક્ષુએ સૌથી પ્રથમ જ્ઞાની પુરુષનું શરણ સ્વીકારવું, અને હંમેશ તેમના સાન્નિધ્યમાં જ રહી, તેમણે બતાવેલો માર્ગ અનુસરવો. તેમ કરવાને બદલે જે મૂઠ ‘હું બધું જાણું છું’ એવા અભિમાનથી પોતાના છંદને જ અનુસરે છે, તે શીઘ્ર શીલબ્રષ્ટ થઈ, સર્વ તરફથી તિરસ્કારને પામે છે. માટે, પોતાનું હિત ધ્વંષનાર મનુષ્યે પોતાની જાતને જ્ઞાની પુરુષની આજ્ઞામાં જ સ્થાપવી. તેમ કરનારો મુમુક્ષુ ઝટ દોષરહિત થઈ ઉત્તમ શીલ અને કીર્તિ પ્રાપ્ત કરે છે.

૨. ગુરુ પાસે રહેનારા શિષ્યે તેમની આગળ પોતાનું ડહાપણ ડહોળવાને બદલે, ગુરુના વિચાર તથા તેમના શબ્દોનો ભાવ જાણવાની ધ્વંષા રાખવી. કારણ કે, આચાર્યોએ ધર્મથી મેળવેલા અને હંમેશ આચરેલા વ્યવહારને અનુસરનારો શિષ્ય નિંદાપાત્ર થતો નથી. ઘણા મૂર્ખ શિષ્યો, જ્ઞાનીનો સહવાસ મળ્યા છતાં ક્ષુદ્ર મનુષ્યો સાથે સંબંધ, હાસ્યક્રીડા, અને વાર્તાલાપ વગેરે નિરર્થક પ્રવૃત્તિઓમાં પોતાનો સમય કાઢી નાખે છે. પરંતુ, સમજી શિષ્યે તો તેવી પ્રવૃત્તિઓનો ત્યાગ કરી, પોતાના કન્યાણુમાં ઉપયોગી વસ્તુઓ સદ્ગુરુ પાસેથી શીખી લેવાની ચીવટ રાખવી.

૩. જ્ઞાની પુરુષોના સહવાસમાં રહ્યા છતાં, જે સાંસારિક આવોમાંથી અને ક્રિયાઓમાંથી વિરત થવામાં ન આવે, તો કશું ફળ નીપજતું નથી. સમજી મનુષ્યે, જ્ઞાનીનો સહવાસ સ્વીકાર્યા બાદ

અતિ હીન કર્મો, તથા અન્ય પાપપ્રવૃત્તિઓનો પ્રયત્નપૂર્વક ત્યાગ કરવો. પાપી ભાવો જાગ્રત થાય તેવાં સ્થાનો કે પ્રસંગોથી તેણે દૂર જ રહેવું. તેમ છતાં પોતાનાથી કાંઈ દોષ ઘર્ષ જ નય, તો તે ઝટ ગુરુ આગળ કબૂલ કરી દેવો. તેણે પોતાની જાતને (મન-વચન-કાયાને) સંપૂર્ણપણે જીતવી. પોતાની જાત જીતવી એ બહુ મુશ્કેલ વસ્તુ છે. પરંતુ તેમ કરી શકનારો જ આ લોક અને પરલોકમાં સુખી થાય છે. સમજી પુરુષે એવી ભાવના કરવી કે, 'બીજા મને વધ-દમનાદિથી દમે, તેના કરતાં હું પોતે જ પોતાની જાતને સંયમ અને તપ દ્વારા દમું, એ વધારે સારું છે.'

૪. અણુપલોટલો ઘોડો જેમ વારંવાર ચાણુકની અપેક્ષા રાખ્યા કરે છે, તેમ તેણે દરેક બાબતમાં ગુરુની ટોકણીની અપેક્ષા ન રાખવી. પરંતુ, તેમના મનોગત ભાવને સમજી લઈ, તે પ્રમાણે આચરણ રાખવું. ઉત્તમ ઘોડો જેમ ચાણુક જોઈને જ માર્ગે ચાલ્યા કરે છે, તેમ તેણે પાપકર્મનો ત્યાગ કરતા રહેવું. ઉત્તમ શિષ્યને કદી પ્રેરણા કરવી પડતી નથી; અને કરવી પડે છે તો તે સહેલાઈથી તથા જલદી કરી શકાય છે. એક વાર તેને કશું એટલે તે પ્રમાણે તે મધું હંમેશાં સારી રીતે કરે છે. કેળવાયેલા ઘોડાને ખેલાવવામાં જેમ સવારને આનંદ આવે છે, તેમ ગુરુને પણ તેવા ચતુર શિષ્યને દોરવામાં આનંદ આવે છે.

૫. શ્રદ્ધાવાન, વિનયશીલ, મેઘાવી. અપ્રમત્ત, વૈરાગ્યવાન, સત્યવક્તા, સંયમી, તપસ્વી અને ગુરુની કૃપા તથા આજ્ઞાનો વાંછુક એવો મુમુક્ષુ શિષ્ય ગુરુ પાસેથી જ્ઞાન પ્રાપ્ત કરવા તથા બીજાઓને પણ દોરવા શક્તિમાન થાય છે. કારણ કે, પૂજ્ય, જ્ઞાની, પ્રસિદ્ધ અને કૃપાવંત આચાર્યો જેના ઉપર પ્રસન્ન થાય છે, તેને અર્થવાણી વિપુલ વિદ્યા આપે છે. લોકમાં તેની કીર્તિ થાય છે, અને પૃથ્વી જેમ સર્વ પ્રાણીઓનું રહેઠાણ છે,

તેમ તે બધાં કર્તવ્યોનું રહેકાણુ અને છે. તેનું જ્ઞાન પૂજ્ય છે, તેના સંશયો ટળી જાય છે, અને કર્તવ્યની સંપત્તિથી તે બધાને મનગમતો થાય છે. તપ, આચાર અને સમાધિથી સુરક્ષિત એવો તે મહા તેજસ્વી શિષ્ય પાંચ વ્રતો પાળવા શક્તિમાન થાય છે, અને મૃત્યુ બાદ કાં તો શાશ્વત સિદ્ધ થાય છે અથવા મહાજીવિવાળો દેવ થાય છે. [ઉત્તરાં ૧]

૬. જેણે શાસ્ત્રનો મર્મ જાણ્યો નથી, જે અહંકારી છે, લુપ્ધ છે, જે ઈન્દ્રિયનિગ્રહી નથી. તથા જે નિરંતર ગમે તેમ લપ લપ કર્યા કરે છે, તે (બધું બણ્યો હોય તો પણ) વિનીત ન કહેવાય કે શાસ્ત્ર પણ ન કહેવાય.

૭. નીચેનાં પાંચ કારણથી સાચું શિક્ષણ પ્રાપ્ત થતું નથી : માન, ક્રોધ, પ્રમાદ, રોગ અને આળસ.

૮. નીચેનાં આઠ કારણથી માણસ સુશિક્ષિત કહેવાય છે : તે સહનશીલ નથી હોતો; સતત ઈન્દ્રિયનિગ્રહી હોય છે; તે ખીજાનું મર્મ બેદાઈ જાય તેવું બોલતો નથી; તે સુશીલ હોય છે; તે દુરાચારી નથી હોતો; તે રસલંપટ નથી હોતો; તે સત્યમાં રત હોય છે; તથા ક્રોધી નથી હોતો.

૯. નીચેના ૧૪ દોષોવાળો મુનિ અવિનીત કહેવાય છે, અને તે નિર્વાણ પામી શકતો નથી : તે વારંવાર ગુસ્સે થઈ જાય છે; તેનો ક્રોધ ઝટ શમતો નથી; ક્રોધ તેની સાથે મિત્રતાથી બોલવા જાય, તો પણ તે તેનો તિરસ્કાર કરે છે; શાસ્ત્ર બણીને તે અભિમાન કરે છે; ખીજાના દોષોનાં તે ખોતરણાં કરે છે; મિત્રો ઉપર પણ તે ગુસ્સે થઈ જાય છે; પોતાના પ્રિય મિત્રનું પણ પીઠ પાછળ ભૂંડું બોલે છે; ક્રોધ પણ બાબતમાં ઝટ સોગંદ આવે છે; મિત્રનો પણ દ્રોહ કરે છે; અહંકારી હોય છે; લુપ્ધ હોય છે; ઈન્દ્રિયનિગ્રહી નથી હોતો; એકલપેટો હોય છે; અને બધાને અપ્રીતિ કરે હોય છે.

૧૦. નીચેનાં પંદર કારણોથી બુદ્ધિમાન માણસ સુવિનીત કહેવાય છે : તે અનુદત હોય છે; ચાંપલો નથી હોતો; કપટી નથી હોતો; કુવહલી નથી હોતો; કોઈનો તિરસ્કાર નથી કરતો; તેનો ક્રોધ ઝટ ઊતરી જાય છે; મિત્રતાથી વર્તનાર પ્રત્યે તે સહુભાવ રાખે છે; શાસ્ત્ર બણીને તે અભિમાન નથી કરતો; તે અહંકારી નથી હોતો; કોઈના દોષોનાં તે ખોતરણાં નથી કરતો; મિત્રો ઉપર તે ગુસ્સે નથી થતો; અપ્રિય મિત્રનું પણ પીક પાછળ બહુ જ ભેલે છે; ટોટોહિસાદ નથી કરતો; જાતવાન હોય છે; તથા એકાગ્ર હોય છે.

૧૧. જે શિષ્ય હંમેશાં સદ્ગુરુની સોબતમાં રહે છે, યોગ્ય પ્રવૃત્તિવાળો હોય છે, તપસ્વી હોય છે, તથા પ્રિયકર અને પ્રિયવાદી હોય છે, તે શાસ્ત્રજ્ઞાનનો અધિકારી છે.

૧૨. જેમ શંખમાં રહેલું દૂધ બેવડું ઉજ્જવળ દેખાય છે, તેમ સાચા શાસ્ત્રજ્ઞ ભિક્ષુનાં ધર્મ, કીર્તિ અને શાસ્ત્રજ્ઞાન પણ બમણાં શોભે છે. સાચો શાસ્ત્રજ્ઞ ભિક્ષુ કંબોજ દેશના જાતવાન તથા કશાથી ન ભડકનાર અને વેગમાં બધાથી શ્રેષ્ઠ ઘોડા જેવો શ્રેષ્ઠ હોય છે; ઉત્તમ અથ્થ ઉપર સવાર થયેલા તથા જેની બંને બાજુ બાર પ્રકારનાં વાજિત્રોનો સામટો ઘોષ થઈ રહ્યો છે, એવા ધરવીર જેવો દૃઢ પરાક્રમી હોય છે; હાથણીઓથી વીંટળાયેલા અને ૬૦ વર્ષની ઉંમરના ગજરાજ જેવો બળવાન તથા દુર્ધર્ષ હોય છે; અધકારનો નાશ કરનારા ઊગતા સૂર્યની પેઠે તે તેજથી જ્વલંત હોય છે; નક્ષત્રોથી વીંટળાયેલા, તારાઓના પતિ, પૂનમના ચંદ્ર જેવો તે પરિપૂર્ણ હોય છે, તથા સહિયારી મિલકત રાખનારા સામાજિકોના સુરક્ષિત તથા વિવધ ધાન્યથી પરિપૂર્ણ કોઠાર જેવો તે સુરક્ષિત તથા વિવધ ગુણોથી ભરેલો હોય છે. સમુદ્ર જેવા ગંભીર, મનથી પણ જીતવાને અશક્ય, નીડર, દુષ્પ્રધર્ષ, વિપુલ શાસ્ત્રજ્ઞાનથી પરિપૂર્ણ તથા સ્વ-પરનું દુર્ગતમાંથી રક્ષણ કરનાર

એવા તે શાસ્ત્રજ્ઞ પુરુષો કર્મોનો ક્ષય કરી, ઉત્તમ ગતિને પામ્યા છે. [ઉત્ત૦ ૧૧]

૧૩. શાસ્ત્રજ્ઞાન પ્રાપ્ત કરવા ઇચ્છનારાએ કામભોગોની આસક્તિને ત્યાગીને, પ્રયત્નપૂર્વક બ્રહ્મચર્યનું સેવન કરવું તથા ગુરુની આજ્ઞાનું પાલન કરતા રહી, પ્રમાદરહિત બનીને ચારિત્રની શિક્ષા પ્રાપ્ત કરવી. સમાધિના મૂળ કારણરૂપ ગુરુના સહવાસની શિષ્યે હંમેશાં ઇચ્છા રાખવી. કારણ કે, ગુરુના સહવાસ વિના સંસારનો અંત લાવી શકાતો નથી. સુમુક્ષુ તથા બુદ્ધિશાળી શિષ્યે તે સહવાસની બહાર ન નીકળવું. કારણ કે, પાંખો બરાબર આવ્યા વિના માળાની બહાર ઊડવા પ્રયત્ન કરતાં પાંખોનાં બચ્ચાંને જેમ ઢાંક પક્ષીઓ ઉપાડી જાય છે, તેમ ધર્મની બાબતમાં દૃઢ ન થયેલા શિષ્યાઓને અનેક હીનધર્મીઓ હરી જાય છે.

૧૪. પોતાને કઠોર શબ્દો કહેવામાં આવે તોપણ, શિષ્યે ગુરુ પ્રત્યે દ્વેષયુક્ત ન થવું. પરંતુ નિદ્રા કે પ્રમાદ સેવ્યા વિના, ગમે તેમ કરી, પોતાના સંશયો ટાળવા. નાનો-મોટો, તેની ઉપરની કોટીનો કે સમાન ઉંમરનો—જે કોઈ તેને શિષ્યવાડતો હોય, તેને તેણે સ્થિરતાથી આદરપૂર્વક સાંભળવો. એટલું તો શું, પણ પોતે બૂઝ કરતો હોય ત્યારે ધરનું હલકું કામ કરનારી પનિયારી દાસી કે સામાન્ય ગૃહસ્થ પણ તે સુધારે, તો ગુસ્સે થયા વિના તે કહે તે પ્રમાણે કરવું. કારણ કે, વનમાં માર્ગ ન જાણનારને, માર્ગ જાણનાર રસ્તો બતાવે, તો તેમાં તેનું જ શ્રેય છે, તેમ તેણે પણ સમજવું. ધર્મની બાબતમાં પરિપક્વ ન થયેલા શિષ્યાઉ શરૂઆતમાં ધર્મને જાણી શકતો નથી. પરંતુ જિન ભગવાનના ઉપદેશથી સમજણ આવ્યા બાદ, સૂર્યોદય થયે જેમ આંખો વડે રસ્તો દેખી શકાય છે, તેમ તે ધર્મને જાણી શકે છે.

૧૫. ગુરુને યોગ્ય સમયે શિષ્યે પોતાની શંકાઓ પૂછવી, તથા તે જે માર્ગ કહી બતાવે, તે કેવલી પુરુષોના માર્ગ છે એમ જાણી હૃદયમાં સ્થાપવો. એ માર્ગમાં સારી રીતે સ્થિર થયેલા અને પોતાનું અને બીજાનું (પાપ તથા હિંસામાંથી) રક્ષણ કરનારા ગુરુઓ પાસે જ શંકાસંશયનું યોગ્ય સમાધાન મળી શકે છે. એવા ત્રિલોકદર્શી લોકો જ એવી રીતે ધર્મ કહી શકે છે કે, જેથી શિષ્ય ફરી ભૂલમાં પડતો નથી. તેવા ગુરુ પાસેથી પોતાનું ઇચ્છિત જ્ઞાન શીખનારો શિષ્ય જ પ્રતિભાવાન તથા કુશળ બને છે. તેવો શિષ્ય શુદ્ધ માર્ગ પામીને, મોક્ષની ઇચ્છાસુક્ત થઈ, સર્વ સ્થાવરજંગમ પ્રાણીઓ પ્રત્યે અપ્રમાદી તથા મનમાં પણ દ્વેષભુદ્ધિરહિત બને છે, તથા તપ અને મૌન આચરી મોક્ષ પામે છે [સૂત્રકૃતાંગ ૧-૧૪]

૨. સહનશીલતા

૧. એ સંયમીને શરીર પડતા સુધી રણસંગ્રામમાં મોખરે રહેનારા વીર પુરુષની ઉપમા અપાય છે. એવો જ મુનિ પારગામી થઈ શકે છે. કોઈ પણ પ્રકારના કષ્ટથી ન ડગતો અને વહેરાવા છતાં પાટિયાની જેમ સ્થિર રહેતો તે સંયમી, શરીર પડતા સુધી કાળની વાટ જોયા કરે, પણ દુઃખથી ગભરાઈ પાછો ન હટે. ઘણા લાંબા કાળ સુધી સંયમધર્મનું પાલન કરીને વિચરતા, અને ઈન્દ્રિયનિગ્રહી એવા પૂર્વાના મહા-પુરુષોએ જે જે સહન કરેલું છે, તે તરફ લક્ષ રાખવું.

૨. સાધુને આવી પડતાં દુઃખો (પરીવહો) એ પ્રકારનાં હોય છે : અનુકૂળ અને પ્રતિકૂળ. તેવા પ્રસંગોએ થતી સર્વ કુશંકાઓ ત્યાગીને સંયમી પુરુષ શાંત દષ્ટિવાળો રહે. સુગંધ હોય કે દુર્ગંધ, અથવા ભયંકર પ્રાણીઓ કલેશ આપતાં હોય તો પણ, વીર પુરુષોએ તે દુઃખો સારી રીતે સહન કરવાં જોઈએ, એમ હું કહું છું. મુનિને કોઈ ગાળ ભાડે, કોઈ

મારે, કોઈ તેના વાળ ખેંચે, અથવા કોઈ નિંદા કરે તો પણ, તેણે એવા અનુકૂળ કે પ્રતિકૂળ પ્રસંગોને સમજીને સહન કરવાં જોઈ એ. ગૃહોમાં, ગામોમાં, નગરોમાં, જનપદોમાં તેમજ તે બધાના આંતરાઓમાં વિચરતા સંયમી અને હિંસક માણસો તરફથી અથવા એમ ને એમ અનેક પ્રકારનાં દુઃખો ઊભાં થાય છે. તે દુઃખોને તે વીર પુરુષોએ સમભાવે સહવાં જોઈ એ.

૩. કેટલાક નબળા મનના પુરુષો ધર્મ સ્વીકારીને પણ પાળી શકતા નથી. અસહ્ય કષ્ટોને સહન ન કરી શકવાથી તેઓ સુનિપણું છોડીને કામો તરફ અમતાથી પાછા ફરે છે. ફરી સંસારમાં પડેલા તે લોકોના ભોગો વિધ્નોવાળા હોઈ, અધૂરા જ રહે છે. તેઓ તત્કાળ કે થોડા વખત બાદ મરણ પામે છે, અને પછી લાંબો વખત સંસારમાં રખડ્યા કરે છે.

[આચા૦ ૧-૨]

૪. સામાન્ય જીવનવ્યવહારમાં જેમ અનેક મુશ્કેલીઓ સહન કરવાની હોય છે, તેમ જેને આત્માનું હિત સાધવું છે, તેને એ માર્ગે જતાં કેટલીય મુશ્કેલીઓનો વીરતાપૂર્વક સામનો કરવાનો હોય છે. એ બધાથી ગભરાઈ ગયે કેમ ચાલે? તેણે તો છાણું થાપેલી દીવાલ જેમ છાણું ઊખેડી નાખવાથી પાતળી થઈ જાય, તેમ પોતાનાં શરીર-મનનાં પડ પ્રત-સંયમાદિથી ઊખેડી જવાથી તે બંનેને કૃશ થઈ જતાં જોવાનાં છે. તે બધું કંઈ સહેલું નથી. જે સાચો વૈરાગ્યવાન તથા તીવ્ર મુમુક્ષુ છે, સંત પુરુષોએ શાસ્ત્રમાં બતાવેલ માર્ગને જે અનુસરે છે, તથા જે કઠોર તપસ્વી છે, તે જ ધૂળથી છવાયેલી પંખિણીની જેમ પોતાનાં કર્મ ખંખેરી નાખી શકે છે; બીજું કોઈ નહીં.

[સૂત્રકૃતાંગ ૧-૨]

૫. ઘણા લોક આવેશમાં આવી જઈ, પ્રથમથી કશી મુશ્કેલીઓનો વિચાર કર્યા વિના, ભિક્ષુજીવન સ્વીકારી બેસે છે. પછી બ્યારે એક પછી એક મુશ્કેલીઓ આવતી જાય છે, ત્યારે

તેઓ હતાશ થઈ જાય છે, તથા ઢીલા થઈ બેસી પડે છે. ઘણાં બિહુઓ હેમંતની ટાઢ કે ગ્રીષ્મનો તાપ દેખી ગભરાઈ જાય છે; જ્યારે કેટલાક બિહુ માગવા જતાં ખિન્ન થઈ જાય છે. શરીરોમાં કરડકણા ફૂતરા તેમને જોઈ કરડવા દોડે છે, તથા ઘણા અસંસ્કારી લોકો તેમને ગમે તેવા શબ્દો સંભળાવી તેમનો તિરસ્કાર કરે છે. તેઓ કહે છે કે, 'કામ કરવું પડે એટલે સાધુ થયા!' વળી ખીજઓ તેમને 'નાગડા, બિખારા, અધમ, મૂંડ્યા, ખસિયલ, ગંદા કે અપશુકનિયા' કહીને ગાળો ભાંડે છે. તે વખતે નબળા મનનો બિહુ ઢીલો થઈ જાય છે. વળી જ્યારે ડાંસમચ્છર કરડે છે અને ઘાસની અણીઓ ખૂંચે છે, ત્યારે તેને પોતાના બિહુજીવનની સાર્થકતા વિષે જ શંકા આવે છે : 'કદાચ પરલોક જવું કાંઈ જ ન હોય, અને મરણ એ જ બધાનો અંત હોય તો!' ખીજ કેટલાક, વાળ ટૂંપાવવા પડતા હોવાથી ત્રાસી જાય છે; અથવા બ્રહ્મચર્ય પાળી ન શકવાથી હારી જાય છે. વળી કોઈ વાર બિહુ ફરતાં ફરતાં સરહદના ભાગોમાં જઈ ચડે છે, તો ત્યાંના લોકો તેને જબ્બસ કે ચોર સમજી પકડે છે અને મારે છે. તે વખતે ગુસ્સામાં પતિને છોડી ચાલી નીકળેલી સ્ત્રીની પેઠે તે પોતાનું ઘર યાદ કરે છે! આ બધાં વિદ્ધો અલબત્ત બહુ કઠોર છે તથા દુઃસહ છે, છતાં તેમનાથી ગભરાઈ પાછા ભાગવાને બદલે, ધીરજથી તેમને સહન કરતાં શીખવું જોઈએ.

[સૂત્રકૃતાંગ ૧-૩]

૬. આવાં આવાં આંતરગાહ અનેક બિહુ અને પ્રલોભનો મુમુક્ષુના માર્ગમાં આવી પડે છે. તે બધાંને પ્રથમથી સમજી લેનાર બિહુ, તે બધાં અચાનક આવી પડે ત્યારે ગભરાતો નથી. બાકી, ઘણા કાચા બિહુઓ, એ બધાં વિદ્ધો દેખ્યાં નથી હેતુ ત્યાં સુધી, પોતાને મહા શર માન્યા કરે છે, પણ પછી પ્રથમ વિદ્ધને જ બેસી પડે છે — કૃષ્ણને ક્તેયા નહોતા ત્યાં સુધી

શિશુપાળ પોતાની બહાદુરીનો ગર્વ કરતો હતો તેમ. પરંતુ જ્યોત્સના આ બધાં વિકારોને પ્રથમથી જાણી લઈ, પ્રસંગ આવ્યે તેમની સામે પ્રાણાંત સુધી ઝૂઝે છે, તેઓ જ પરાક્રમી નાવિકોની પેઠે આ સંસારરૂપી દુસ્તર સમુદ્રને અંતે તરી જાય છે.

[સૂત્રકૃતાંગ ૧-૩]

૭. સંયમનો સ્વીકાર કરી, હિંસા વગેરેનો ત્યાગ કરતો જે મનુષ્ય આ શરીરથી સંયમ સાધવાનો અવસર છે એમ સમજે છે, તેણે પોતાનો હાગ બરાબર સાધ્યો જણાય. શુદ્ધિમાન પુરુષ જ્ઞાનીઓ પાસેથી આર્યોએ જણાવેલા સમતા-ધર્મને મેળવીને એમ સમજે છે કે, મને અહીં ઠીક અવસર મળ્યો. આવો અવસર બીજો ન મળત. માટે કહું છું કે, તમારું બળ સંધરી રાખશો નહીં.

[આત્યાં ૧-૫]

૮. મેં સાંભળ્યું છે અને અનુભવ્યું છે કે, બંધનથી છૂટા થવું એ દરેકના પોતાના હાથમાં છે. માટે જ્ઞાનીઓ પાસેથી સમજ પ્રાપ્ત કરીને, હે પરમચક્ષુવાળા પુરુષ! તું પરાક્રમ કર. એનું જ નામ અભયર્યા છે, એમ હું કહું છું. [આત્યાં ૧-૫]

૯. જે સત્ય છે, તે જ મુનિપણું છે, અને જે મુનિપણું છે, તે જ સત્ય છે. જેઓ શિથિલ છે, ડીલા છે, કામગુણના આસ્વાદમાં લોહુપ છે, વક આચારવાળા છે, પ્રમત્ત છે, અને ઘરમાં જ રચ્યાપચ્યા છે, તેઓને એ મુનિપણું શક્ય નથી.

[આત્યાં ૧-૫]

૧૦. મુનિપણાને સ્વીકારીને શરીરને બરાબર કસો. સમ્યગ્દર્શી વીર પુરુષો વધ્યું-ઘટ્યું અને લૂણું-સૂકું ખાઈને જીવે છે. પાપકર્મમાં અનાસક્ત એવા તે વીર પુરુષો કદાચ રોગો થાય તો પણ તેમને સારી રીતે સહન કરે છે. કારણ કે, તેઓ સમજે છે કે, શરીર પહેલાં પણ એવું હતું અને પછી પણ એવું જ છે. શરીર હંમેશાં નાશવાંત, અદ્રવ, અનિત્ય,

અશાશ્વત, વધધટ પામનારું અને વિકારી છે. એ જાતનો વિચાર કરી, તે સંયમી લાંબા વખત સુધી દુઃખો સહન કર્યા જ કરે છે. એવો મુનિ આ સંસારપ્રવાહને તરી શકે છે, અને તેને જ મુક્ત અને વિરત કહેલો છે, એમ હું કહું છું. [આચાર્ય ૧-૫]

૧૧. હે ભાઈ, તારી જાત સાથે જ યુદ્ધ કર! બહાર યુદ્ધ કરવાથી શું? એના જેવી યુદ્ધને યોગ્ય ખીજી વસ્તુ મળવી દુર્લભ છે. [આચાર્ય ૧-૫]

૩. નિર્મમતા

૧. સાચું જ્ઞાન પ્રાપ્ત કરવા સાંસારિક સંબંધો છોડીને ચાલી નીકળેલા બિહુને સૌથી પ્રથમ પોતાના પૂર્વસંબંધીઓ પ્રત્યેની મમતા દૂર કરવી પડે છે. કોઈ વખત બિહુ માગવા તે પોતાને ઘેર આવી ચડે છે, ત્યારે તે બધાં તેને સામટાં ઘેરી લઈ, વિનંતિઓ, કાકલદીઓ અને રુદ્ધ વગેરેથી સમજાવવા લાગે છે. વૃદ્ધ માતાપિતા વગેરે તેને કરગરતાં કહે છે કે, ‘અમને આમ અસહાય છોડી જવાને બદલે અમારું ભરણુ-પોષણુ કર, એ તારી સૌથી પહેલી ફરજ છે. ફરજને જતી કરીને તું શું પુણ્ય પ્રાપ્ત કરી શકીશ?’ વળી તેઓ તેને એક જ વંશરક્ષક પુત્ર ઉત્પન્ન થતા સુધી જ ઘરમાં રહેવાનું કહીને સમજાવે છે; તથા ખીજી પણ ધણી લાલચો બતાવે છે. કોઈ વાર બળજબરી પણ વાપરે છે. છતાં જેને જીવિત ઉપર મમતા નથી, એવા બિહુને તેઓ કાંઈ કરી શકતાં નથી. પરંતુ સર્ગસંબંધીમાં મમતાવાળા અસંયમી બિહુઓ તે વખતે મોહ પામી જાય છે, અને ઘેર પાછા ફરી બમણા વેગથી પાપકર્મો કરવાં શરૂ કરે છે! માટે ભુદ્ધિમાન બિહુએ પ્રથમ પોતામાં રહેલી એ માયામમતા દૂર કરવાનો પ્રયત્ન કરવો. આ મહા-માર્ગમાં એવા પરાક્રમી પુરુષો જ અંત સુધી સ્થિર રહી શકે છે.

[સૂત્રકૃતાંગ ૧-૨]

૨. તેને બિક્ષા માગવા આવેલો દેખી, સગાંસંબંધીઓ તેને ઘેરી લઈ, વિલાપ કરવા માંડે છે કે, 'હે તાત! અમે તને હિછેરી મોટા કર્યો, હવે તું અમારું ભરણપોષણ કર. તેમ કરવાને બદલે તું અમારો ત્યાગ કેમ કરે છે? વૃદ્ધ માતાપિતાનું ભરણપોષણ કરવું એ તો આચાર છે. તેનો ત્યાગ કરવાથી તને ધર્મ શી રીતે પ્રાપ્ત થશે? તારા વડીલો મીઠી જીભના છે, તારા પુત્રો હજી બાળક છે, તારી સ્ત્રી પણ જીવાન છે. રખે તે અવળે માર્ગે ચડી જાય! માટે હે તાત! તું ઘેર પાછો ચાલ. તારે હવે કાંઈ કામ કરવું નહીં પડે. અમે બધા તને મદદ કરીશું. તારું જેવું અમે વહેંચી લીધું છે અને વેપાર-ધંધા માટે તારે ફરી પૈસા જોઈતા હશે, તો પણ અમે આપીશું. માટે એક વાર તું પાછો ચાલ. પછી તને ન કહેવે તો બલે પાછો ચાલ્યો જજે. એમ કરવાથી, તારા શ્રમણપણાને વાંધો નહીં આવે.' આ બધું સાંભળી, સ્નેહીઓના દુસ્તર સ્નેહ-બંધમાં બંધાયેલો નબળા મનનો માણસ ધર તરફ દોડવા માંડે છે. અને તેનાં સંબંધીઓ પણ, એક વાર તે હાથમાં આવ્યો, એટલે, તેને ચારે બાજુથી ભોગવિલાસમાં જકડી લઈ, પળવાર વીલો મૂકતાં નથી. [સૂત્રકૃતાંગ ૧-૩]

૩. સંસારમાં વિવિધ કુળોમાં જન્મીને તથા ત્યાં સુખ-ભોગમાં ઊછરીને જગત થતાં કેટલાય લોકોએ સંસારનો ત્યાગ કરી. મુનિપણું સ્વીકાર્યું છે. તે વખતે સંયમમાં પરાક્રમ કરતા તે મુનિઓને જોઈને ખેદ પામતાં તેમનાં સ્વચ્છંદી અને કામ-ભોગોમાં આસક્ત સગાંવહાલાંએ દુઃખન કરી-કરીને, પોતાને ન છોડી જવાને તેમને વીનવ્યા છે. પરંતુ તેમનામાં જેને કોઈ પોતાનું દેખાતું નથી. તે તેઓમાં આસક્ત કેમ કરીને રાખે? ખરે! જેણે સગાંવહાલાંને છોડ્યાં છે, એવો અસાધારણ મુનિ જ આ સંસારપ્રવાહને તરી શકે છે. આ પ્રકારના જ્ઞાનની હંમેશ ઉપાસના કરવી, એમ હું કહું છું. [આચારાંગ ૧-૨]

૪. નિરહંકારિતા

૧. સર્ગાસંબંધીઓમાં મમતા જેવું જ આ માર્ગમાં બીજું મોટું વિધન તે અહંકાર છે. ધણા ભિક્ષુઓ ગોત્ર વગેરેને કારણે અભિમાન કરે છે, તથા બીજાનો તિરસ્કાર કરે છે. પરંતુ, સાચો મુનિ તો પોતાની મુક્તાવસ્થાનો પણ ગર્વ નથી કરતો. તેમ ખરો ચક્રવર્તી રાજા, સંન્યાસી થયેલા પોતાના એક વખતના દાસાનુદાસનું પણ વિના સંકોચે યથા-યોગ્ય સન્માન કરે છે. અહંકારપૂર્વક બીજાનો તિરસ્કાર કરવો એ પાપરૂપ છે. માટે મુમુક્ષુએ કશી વાતનું અભિમાન ક્યો સિવાય, અપ્રમત્ત રીતે, સાધુ પુરુષોએ બતાવેલ સંયમધર્મમાં સમાન વૃત્તિથી અણીશુદ્ધ રહેવું. [સૂત્રકૃતાંગ ૧-૨]

૨. ભલેને કોઈ ભિક્ષુ ભાષા ઉપર કાબૂવાળો હોય કે પ્રતિભાવાન પંડિત તથા ગાઢ પ્રજ્ઞાવાળો વિચારક હોય, તો પણ, તે જે પોતાની શુદ્ધિ કે, વિભૂતિને કારણે મદમત્ત થઈ બીજાનો તિરસ્કાર કરે, તો તે પ્રજ્ઞાવાન હોવા છતાં સમાધિ પ્રાપ્ત કરી શકે નહીં. માટે ભિક્ષુએ પ્રજ્ઞામદ, તપોમદ, ગોત્રમદ, તથા ચોથો ધનમદ, એ ચાર મદ ન કરવા. જે એવા મદ નથી કરતો તે જ પંડિત છે અને ઉત્તમ સત્ત્વવાળો છે. ગોત્ર વગેરેથી પર થયેલા મહર્ષિઓ જ ગોત્ર વિનાની પરમ-ગતિને પામે છે. [સૂત્રકૃતાંગ ૧-૧૩]

૩. કેટલાક અભિમાની પુરુષો પોતામાં સાચી શક્તિ ન હોવા છતાં ખોટી બડાઈ કરે છે અને સામા માણસને પોતાના પડછાયા જેવો તુચ્છ ગણે છે; અથવા સંન્યાસી ભિક્ષુક થઈને પણ પોતાના બ્રાહ્મણ-ક્ષત્રિય-ઉગ્ર કે સિચ્છવી કુળનો ગર્વ કરે છે. તેવા મનુષ્યો સંન્યાસી છતાં ગૃહસ્થીનું આચરણ કરનારા કહેવાય. તેઓને મુક્તિ પ્રાપ્ત થવી અશક્ય છે. કારણકે, દીર્ઘકાળ સેવેલા જ્ઞાન અને ચારિત્ર સિવાય જાતિ કે કુળ કોઈને બચાવી શકતાં નથી. [સૂત્રકૃતાંગ ૧-૧૩]

૪. જે ભિક્ષુ સર્વસ્વનો ત્યાગ કરીને તથા લૂખાસૂકા મળે તેવા આહાર ઉપર જીવનારો હોવા છતાં, માનપ્રિય અને સ્તુતિની કામનાવાળો હોય છે, તેનો એ સંન્યાસ તેની આજીવિકા જ છે. તેવો ભિક્ષુ જ્ઞાન પામ્યા વિના જ ફરી ફરી આ સંસારને પામે છે. [સૂત્રકૃતાંગ ૧-૧૩]

૫. પદાર્થોમાં તીવ્ર આસક્તિ અને જગતનાં વંદનપૂજન એ કાંટો બહુ સૂક્ષ્મ છે, તથા મહાકળે કાઢી શકાય તેવો છે. માટે બુદ્ધિશાળી પુરુષે જગતના સંસર્ગનો ત્યાગ કરી, એકલા થઈ જવું, અને મન-વાણીને અંકુશમાં રાખી, સમાધિ અને તપમાં પરાક્રમી બનવું. [સૂત્રકૃતાંગ ૧-૨]

૬. કોઈ પવિત્ર જીવન ગાળનારા ઉત્તમ સાધુને જોતાં જ રાજાઓ, અમાત્યો તથા બ્રાહ્મણ્યક્ષત્રિણો તેને વીંટળાઈ વળે છે અને સત્કારપૂર્વક તેને પોતાને ત્યાં નિમંત્રણ આપે છે. તેઓ કહે છે, “હે મહાપિ! અમારા આ રથ-વાહન, સ્ત્રી, અલંકાર, શય્યા વગેરે સર્વ પદાર્થો આપના જ છે. આપ કૃપા કરી તેમનો સ્વીકાર કરો જેથી અમારું કલ્યાણ થાય. અમારે ત્યાં પધારવાથી કે તે પદાર્થોનો સ્વીકાર કરવાથી દીર્ઘ તપસ્વી એવા આપને કશો દોષ નહીં લાગે. આવું સાંભળી પરાણે ભિક્ષુજીવન ગાળતા તથા તપશ્ચર્યાથી કંટાળેલા નબળા લોકો દેખાવ અડતા ધરડા બળદની પેઠે અધવચ બેસી પડે છે અને કામભોગોથી લલચાઈ સંસાર તરફ પાછા ફરે છે.

જેઓ કામભોગોનો તથા પૂજનસત્કારની કામનાનો ત્યાગ કરી શક્યા છે તેઓ જ આ મોક્ષમાર્ગમાં સ્થિત થઈ શક્યા છે એ યાદ રાખવું. [સૂત્રકૃતાંગ ૧-૩]

૫. નિર્ભયતા અને અસંગ

૧. સર્વ સંબંધોનો ત્યાગ કરી, એકલા ફરવું ધણું મુશ્કેલ છે. એકલા વિચરનાર બિશ્વને નિર્ગન સ્થાનોમાં કે શૂન્ય ઘરમાં નિવાસ કરવાનો હોય છે. ત્યાં જમીન જાંચી-નીચી હોય, મચ્છર હોય, તેમ જ સાપ વગેરે ભયંકર પ્રાણીઓનો પણ વાસ હોય; છતાં તેણે તેથી ગભરાઈને, આરણ્યાં બંધ કરીને કે ઘાસ પાથરી, રસ્તો ન કાઢવો. કારણ, તેણે તે ભયોને જીતવાના જ છે. તો જ એવી નિર્ગન જગાઓમાં શાંતિથી, એકાગ્રતાપૂર્વક સ્થિર થઈને, તે ધ્યાનાદિ કરી શકે, અથવા સૂર્યાસ્ત વખતે જ્યાં હોય ત્યાં ઉતારો કરવાના યતિધર્મનું પાલન કરી શકે.

જ્યાં સુધી તે એકાંતમાં નિર્ભયતાથી રહી શકતો નથી, ત્યાં સુધી તે વસતીમાં કે સોખતમાં રહેવા પ્રયત્ન કરે છે. અને સાધુ માટે સંગ જેવી જોખમકારક એકે વસ્તુ નથી. ખીજી બધી રીતે માણસ ઉચ્ચ ચારિત્ર અને સંયમને પાળતો હોય, છતાં જો તે સંગદોષનો ત્યાગ ન કરે, તો તે તથાગત બન્યો હોય તોપણ સમાધિથી વ્યુત થઈ જાય. કારણ, સંગ એ કનિયાનું, આસાકતનું તથા પૂર્વે ભોગવેલા ભોગોની સ્મૃતિનું કારણ છે. માટે બુદ્ધિશાળી બિશ્વએ સંસારીઓના સંસર્ગથી દૂર રહેવું. [સૂત્રકૃતાંગ ૧-૨]

૨. ચારિત્રવાન બિશ્વએ કોઈનો સંગ ન કરવો. કારણ, તેમાં સુખના વેશમાં જોખમો રહેલાં છે. વિદ્વાને તેનાથી ચેતતા રહેવું. તેણે સંસારીઓ સાથે મંત્રણા, તેમની ક્રિયાઓની પ્રશંસા, તેમની સાંસારિક ગૂંચવણોમાં સલાહ, તેમના ઘરમાં બેસીને કે તેમના વાસણમાં ભોજન અને પાન, તેમનાં કપડાં પહેરવાં, તેમના ઘરમાં બેસી તેમની ખબર-અંતરની પડપૂછ, તેમના તરફથી યશ-કીર્તિ-પ્રશંસા-અને વંદનપૂજનની કામના, તેમના ઘરમાં ખાસ કાંઈ કારણ વિના સૂઈ જવું, ગામનાં છોકરાંની

રમતમાં બળવું, અને મર્યાદા મૂકીને હસવું—એ બધાંને લાગ કરવે. કારણ, તેમાંથી અનેક અનર્થોની પરંપરા જન્મે છે.

[સૂત્રકૃતાંગ ૧-૯]

૩. કેટલાક બિહુઓ પહેલેથી જ આત્મવિશ્વાસ વિનાના હોય છે. સ્ત્રીઓ વગેરેથી કે ગરમ પાણી પીવા વગેરેના કડક નિયમોથી પોતે કષ્ટારે હારી જશે, તેના બરોસો એમને નથી હોતો. તેઓ પ્રથમથી જ તેવા પ્રસંગ આવે ત્યારે નિર્વાહમાં વાંધો ન આવે તે માટે વૈદક, ન્યોતિષ, વગેરે ગુજરાનનાં સાધન શોધી રાખે છે. આવા માણસોથી કાંઈ જ થઈ શકતું નથી. કારણ, મુસ્કેલી આવે ત્યારે તેની સામે ઝૂઝવાને બદલે, તેઓ પહેલેથી શોધી રાખેલાં બચાવનાં સાધનોનો આશરો લઈ બેસી જાય છે. મુમુક્ષુએ તો પ્રાણુ હાથમાં લઈ નિઃશંકતાથી અડગપણે પોતાના માર્ગમાં આગળ વધવું જઈએ. [સૂત્રકૃતાંગ ૧-૩]

૪. બિહુને વળી બિન બિન આચારવિચારવાળા પરતીર્થિકાના આક્ષેપોનો પણ સામનો કરવાનો હોય છે. તે વખતે પોતાના માર્ગમાં દૃઢ નિશ્ચય વિનાનો બિહુ ગભરાઈ જાય છે, અથવા શંકિત બની જાય છે.

પરતીર્થિકા દ્વેષથી તેને હિતારી પાડવા, તેના આચાર-વિચાર વિષે ગમે તેવા આક્ષેપો કરે છે. તે વખતે બુદ્ધિશાળી બિહુએ ગભરાયા વિના, ચિત્તને સ્વસ્થ રાખી, અનેક ગુણોથી યુક્ત એવી યુક્તિસંગત વાણી વડે તેમને રાદ્યો આપવો. તેઓને સચોટ રાદ્યો મળે છે, ત્યારે તેઓ આગળ બોલી શકતા નથી. પછી તેઓ માળામાળી કરવા લાગે છે. પણ ડાહ્યા બિહુએ સ્વસ્થ રહી, સામો વાદી તપી ન જાય તે રીતે તેને શાંતિથી શોગ્ય જવાબ આપવો.

મહાકામી નાસ્તિક પુરુષોના શબ્દો સાંભળી ડાહ્યા બિહુએ ડામાડોળ થઈ જઈ, પોતાના સાધનમાર્ગ વિષે અબ્રહ્મણુ ન

બની જવું. જગતમાં વિવિધ માન્યતાવાળા તથા વિવિધ આચારવાળા પુરુષો પોતાને શ્રમણ કહેવડાવતા કરે છે. તેમના લોભાવનારાં કે આક્ષેપ કરનારા શબ્દો સાંભળીને ગૂંચવાઈ ન જવું. માત્ર વર્તમાન સુખોમાં જ રાચતા તે મૂર્ખ લોકો જાણતા નથી કે, આયુષ્ય અને જીવાની તો ક્ષણજંતુર છે. અંતકાળે તે લોકો જરૂર પસ્તાય છે. [સૂત્રકૃતાંગ ૧-૩]

૧. સ્ત્રીપ્રસંગનો ત્યાગ

૧. માતાપિતા વગેરે કુટુંબીઓનો તથા કામભોગોનો ત્યાગ કરી, પોતાના કલ્યાણ માટે તત્પર બની, નિર્જન સ્થાનમાં જ રહેવાનો સંકલ્પ કરનાર ભિક્ષુને ભિક્ષા તથા ઉપદેશાદિ પ્રસંગે સારી નરસી અનેક સ્ત્રીઓના પ્રસંગમાં આવવાનું થાય છે. તે વખતે પ્રમાદથી અથવા તો પોતામાં રહેલી વાસનાને કારણે તેમનો પ્રસંગ વધવા દેનાર ભિક્ષુનું શીઘ્ર અધઃપતન થાય છે.

પછી પાશમાં બંધાયેલા મૃગની પેઠે, તે ગમે તેટલા પ્રયત્ન કરે, પણ તેમનામાં છૂટી શકતો નથી. પરિણામે, આગન પાસે મૂકેલો લાખનો ઘડો જેમ ઝોગળી જઈ નાશ પામે છે, તેમ તેમના સહવાસથી તે વિદ્વાન ભિક્ષુ પોતાના સમાધિ-યોગથી અટ થઈ, નાશ પામે છે.

વિષમિશ્રિત દૂધ પીનારની જેમ અંતે તે ભિક્ષુ ધણી પસ્તાય છે. માટે પ્રથમથી જ ભિક્ષુએ સ્ત્રીઓ સાથેના પ્રસંગનો ત્યાગ કરવો. ભલેને પુત્રી હોય, પુત્રવધૂ હોય, પ્રૌઢા હોય કે નાની કુમારી હોય, તો પણ તેણે તેનો સંસર્ગ ન કરવો. તથા કોઈ પણ કારણે તેમના નિકટ પ્રસંગમાં અવાય તેવી રીતે, તેમના ઓરડાઓમાં કે ઘરોમાં એકલા ન જવું. કારણ, સ્ત્રીસંગ કરી ચૂકેલા તથા સ્ત્રીચરિત્રના અનુભવી યુદ્ધિશાળી પુરુષો પણ સ્ત્રીઓનો સંસર્ગ રાખવાથી થોડા જ વખતમાં અટ થઈ દુરાચારીઓની ઠાટીના બની જાય છે.

પછી તો હાથપગ કાપો, ચામડી અને માંસ ઉતરડી નાખો, જીવતા અગ્નિમાં શેકો, શરીર છેદીછેદીને ઉપર તેજા છાંટો, કાન અને નાક કાપી નાખો, કે ડોકું ઉડાવી દો, પણ તેઓ તેમનો સંગ છોડી શકતા નથી. તેઓ પરસ્ત્રીસંગ કરનારને થતી બધી સજાઓ સાંભળવા છતાં, તથા કામશાસ્ત્રોમાં વર્ણવેલા કુટિલ સ્ત્રીઓના હાવભાવ, તથા તેમનું માયાવીપણું જાણવા છતાં, અને હવેથી નહીં કરીએ એવા સંકલ્પો કરવા છતાં એ અપકર્મ કર્યા જ કરે છે.

તેવા ભિક્ષુ બહારથી તો સદાયરણુની અને મોક્ષમાર્ગની વાતો બમણા જોરથી કર્યા કરે છે. કારણ, દુરાચરણીનું જોર જીભમાં હોય છે! છતાં, તેમનું સાચું સ્વરૂપ આંતે પ્રગટ થયા વિના રહેતું નથી. તે વખતે સાચી વાત કબૂલ કરવાને બદલે તેઓ ભ્રમટા પોતાની નિર્દોષતાનાં બળુગાં કૂંકે છે, અને 'એવું હીન કર્મ તે હું કરું?' એમ કહી, ઉપર-ઉપરથી ગ્ધાનિ બતાવે છે. કોઈ વાર ઉઘાડેછોક પકડાઈ જાય, તો તે કહે છે, 'હું કાંઈ કરતો નહોતો, તે તો માત્ર મારા ખોળામાં સૂઈ ગઈ હતી!' આમ એ મૂર્ખ માણસ આખરૂં સાચવવા જૂઠું ખોલી, એવડું પાપ કરે છે. માટે પ્રથમથી જ સ્ત્રીઓના નિકટ પ્રસંગમાં આવવું નહીં, એ પ્રથમ જુદ્ધિલક્ષણ છે.

ડાહ્યા પુરુષે સ્ત્રીઓની શરૂઆતની લોભાવનારી વિનંતીઓ તરફ લક્ષ આપી, તેમનો પરિચય કે સહવાસ વધવા ન દેવો. સ્ત્રી સાથેના કામભોગો એ હિંસા-પરિગ્રહાર્થિ સર્વ મહાપાપોનાં કારણ છે, એમ જ્ઞાની પુરુષોએ કહેલું છે. એ ભોગો મહા ભયરૂપ છે અને કલ્યાણથી વિરુદ્ધ કરનારા છે. માટે જુદ્ધિમાન ભિક્ષુએ તો આત્મા સિવાય સર્વ પર પદાર્થોની કામનાનો લાગ કરવો. [સૂત્રકૃતાંગ ૧-૪]

૨. જુઓ તો ખરા! સ્ત્રીઓમાં આસકત થયેલા જુદા જુદા પ્રાણો અને સત્ત્વો દુઃખથી પીડિત થઈ, કેટલો પરિતાપ

પામે છે! સ્ત્રીઓમાં વિશેષ પ્રસંગ રાખનારો અજ્ઞાની પાપકર્મના ચક્રમાં ફસાય છે. તે પોતે જીર્વાહ સાથી પાપકર્મો કરે છે એટલું જ નહીં, પણ ખીજ પાસેય કરાવે છે. તે અજ્ઞાની ભિક્ષુ પછી ધનસપત્તિનો સંચય કરવા લાગે છે, તથા કામનાથી ઉત્પન્ન થતાં વેરોમાં ખૂંપતો જઈ, પાપકર્મ એકકુ કર્યે જાય છે. પરિણામે મરણ બાદ તે દુસ્તર નરકને પામે છે. માટે બુદ્ધિમાન ભિક્ષુએ ધર્મને સારી રીતે સમજી, સર્વ તરફ નિઃસંગ થઈ, કયાંય આસક્ત થયા વિના વિચરવું અને સર્વ પ્રકારની લાલસાનો ત્યાગ કરી, તથા સમસ્ત જગત પ્રત્યે સમલાવચુક્ત દષ્ટિ રાખી, કોઈનું પ્રિય કે અપ્રિય કરવાની કામના ન રાખવી. [સૂત્રકૃતાંગ ૧-૧૦]

૩. માટે, મનુષ્યનું સર્વસ્વ નાશ કરનારા સ્ત્રીભોગોમાં કદી ન ફસાશો. તે ભોગોની મનોહરતા ઉપર-ઉપરની જ છે. ચિત્ત આજે 'આ' તો કાલે 'ખીજું' એમ હંમેશાં નવું માગ્યા કરે છે. અને જેને મેળવવા હમણાં જ પોતે અતિ પ્રયત્ન કર્યો હોય છે, તે જ થોડા વખત બાદ અકારું થઈ પડે છે. માટે તે ભોગોની કદી કામના ન કરવી. ધરબાર વિનાના ભિક્ષુએ સ્ત્રી સાથે કોઈ પણ પ્રકારના પ્રસંગનો ત્યાગ કરવો. તેણે તો લોકકલ્યાણકારી ધર્મ જાણીને, તેમાં જ પોતાની જાતને લીન કરી દેવી. [ઉત્તરાં ૮]

૪. બિલાડીના રહેઠાણ પાસે ઉંદરોએ રહેવું એ જેમ ડહાપણુબરેલું નથી, એમ સ્ત્રીઓવાળા મકાનમાં બ્રહ્મચારીએ રહેવું સલામતીબરેલું નથી. બ્રહ્મચારીએ સ્ત્રીઓનાં રૂપ-લાવણ્ય-વિલાસ-હાસ્ય-મંજુલવચન-અંગમરોડ- અને કટાક્ષ વગેરેનું મનમાં ચિંતન ન કરવું; તેમનું વર્ણન ન કરવું; તેમની અભિલાષા ન કરવી; તેમજ તેમને રાગપૂર્વક નીરખવાં નહીં સદા બ્રહ્મચર્યમાં રત રહેવા ઇચ્છનારને એ નિયમ હિતકર છે, તથા ઉત્તમ ધ્યાન પ્રાપ્ત કરવામાં મદદરૂપ છે.

લલેને મન-વાણી-કાયાનું બરાબર રક્ષણ કરતા હોય, તથા સ્વરૂપવાન અને અલંકૃત દેવીઓ પણ જેમને ક્ષોભ પમાડવાને શક્તિમાન ન હોય, પરંતુ તેવા મુનિઓએ પણ, અત્યંત હિતકર જાણી. સ્ત્રી વગેરેથી રહિત એવો એકાંતવાસ જ સ્વીકારવો. સંસારથી ડરી, ધર્મમાર્ગમાં સ્થિત થયેલા અને મોક્ષની જ ઇચ્છા રાખનારા સાધુને યુવાન અને મનોહર સ્ત્રી જેવી દુસ્તર વસ્તુ ખીજ કોઈ નથી.

જેઓ સ્ત્રીની કામના છોડી શક્યા છે, તેઓને બધી કામનાઓ છોડવી સહેલી છે. મહાસાગર તરી જનારને ગંગા જેવી મોટી નદીનો પણ શો હિસાબ! દેવો સહિત સમગ્ર લોકોના દુઃખનું મૂળ કામભોગોની કામના છે. [ઉત્તરાં ૩૨]

૭. આહારશુદ્ધિ

૧. બિશુજીવનમાં આહારશુદ્ધિ જ મુખ્ય વસ્તુ હોવાથી તે બાબતમાં મુમ્મુઘ ધણો કાળજીપૂર્વક વર્તે. ગૃહસ્થોએ કુટુંબ માટે તૈયાર કરેલા આહારમાંથી વધ્યું ઘટ્યું માગી લાવીને જ તે પોતાનો નિર્વાહ કરે. તે જાણે કે, ગૃહસ્થોને ત્યાં પોતાને માટે કે પોતાનાં માટે અન્ન તૈયાર કરવાની કે સંઘરી રાખવાની પ્રવૃત્તિ હોય છે. એવું, ખીજાએ સ્વ-અર્થે તૈયાર કરેલું અને તેમાંથી વધેલું, તેમજ આપનારના, લેનારના, અને લેવાના એ ત્રણે પ્રકારના દોષોથી રહિત, પવિત્ર, નિર્જીવ, હિંસાના

૧. આપનારને લગતા દોષો જેવા કે : સાધુને ઉદ્દેશીને તેણે આહાર તૈયાર કરેલો હોય, ખરીદી આણ્યો હોય, બીજીનો આણ્યો હોય, કે સુરક્ષિત સ્થળે મૂકેલો ઉતારીને કે ઢાંકણ ઉપાડીને આપ્યો હોય, કે સહિયારી માલકીનો ખીજ ભાગીદારને પૂછ્યા વિના આપ્યો હોય ઇં. લેનારને લગતા દોષો જેવા કે, આહાર મેળવવા ગૃહસ્થનાં છાકરાં રમાડ્યાં હોય, ભવિષ્ય લાખ્યું હોય, ફૂતકર્મ કર્યું હોય, ક્રોધ-માન-માયા-લોભ કર્યાં હોય, વૈદું કર્યું હોય ઇં. લેવાના દોષો જેવા કે, આહાર અયોગ્ય હોય, તેનો દાતા અયોગ્ય હોય, આપતાં આપતાં ઢોળાતો હોય ઇં.

સંભવ વિનાનું, બિક્ષા માગીને આણેલું, સાધુ જાણીને આપેલું, તથા માધુકરીની રીતે થોડું થોડું ઘણી જગાએથી પ્રાપ્ત થયેલું ભોજન જ તેને માટે ગ્રાહ્ય છે. તેવું ભોજન પણ તે ભૂખના ખાસ પ્રયોજનથી, પ્રમાણ્યસર, ધરીને ઊંજવા તેલ જોઈએ કે ગૂમડા ઉપર લેપ કરવો જોઈએ એવી ભાવનાથી, સંયમનો નિર્વાહ થાય તેટલા પૂરતું, તથા સાપ જેમ દરમાં પેસે છે તેમ (મેંમાં સ્વાદ માટે ફેરવ્યા વિના) ખાય છે. ખાવાને સમયે ખાય છે, પીવાને સમયે પીએ છે, તથા ખીજી પહેરવાસૂવાની તમામ ક્રિયાઓ તે બિશુ યોગ્ય સમયે જ કરે છે.

[સૂત્રકૃતાંગ ૨-૧]

૨. આહારની આખતમાં બિશુએ પૂર્ણ સંયમ સ્વીકારવો. પોતાને ઉદ્દેશીને ગૃહસ્થે તૈયાર કરેલું, ખરીદેલું, ઊછીનું આણેલું, કે પોતે જ્યાં રહેતો હોય ત્યાં ગૃહસ્થ લઈ આવ્યો હોય તેવું, કે તે બધાના અંશાવાળું બિક્ષાજ તેણે ન સ્વીકારવું. તેણે માદક આહારનો સર્વથા ત્યાગ કરવો, તથા જેનાથી માત્ર જીવિત ટકી રહે, તેટલું જ અન્નપાન માગી લાવવું. વધારે માગી લાવી ખીજીને આપી દેવું પડે તેમ ન કરવું. [સૂત્રકૃતાંગ ૧-૯]

૩. બિશુએ નિષિદ્ધ અન્નની કદી ઇચ્છા ન કરવી તથા તેમ કરનારની સોખત પણ ન કરવી. પોતાના અંતરનો વિકાસ ઇચ્છનાર તે બિશુએ કશાની અપેક્ષા રાખ્યા વિના, તથા જરા પણ ખિન્ન થયા વિના, બાહ્ય શરીરને ઘસાઈ જવા દેવું, પણ જીવિતની કામના કરી પાપકર્મ ન કરવું. તેણે પોતાની એકલી અસહાય દશાનો વિચાર વારંવાર કર્યા કરવો. એ ભાવનામાં જ મુકિત રહેલી છે. [સૂત્રકૃતાંગ ૧-૧૦]

૪. ગૃહસ્થો પોતાને કે પોતાનાં માટે વિવિધ કર્મ-સમારંભોથી ભોજન, વાળુ, શિરામણુ, કે ઉત્સવાદિ માટે

ખાલો તૈયાર કરે છે કે સંધરે છે. તેમની પાસેથી પોતાને જોઈતો આહાર તે ભિક્ષુ વિધિપૂર્વક માગી લે છે. તે ભિક્ષુ મહા આરંભથી^૧ અનેલો આહાર લેતો નથી, લેવરાવતો નથી કે ખીજને તેની સંમતિ પણ આપતો નથી. સલ્લદર્શી વીર પુરુષો જાડું-પાતળું અને લઘુ-સૂકું ભિક્ષાન્ન જ લે છે. સર્વ પ્રકારના ભિક્ષાના દોષો સમજીને, તે દોષોમાંથી મુક્ત બની તે મુનિ પોતાની ચર્ચામાં વિચરે છે. તે જાતે કશું ખરીદતો નથી, ખરીદાવતો નથી, કે તેમ કરવાની ખીજને સંમતિ આપતો નથી. મને કાઈ આપતું નથી એમ કહી, તે ક્રોધ કરતો નથી; થોડું આપે તેની નિંદા કરતો નથી; કાઈ આપવાની ના પાડે તો પાછો ચાલ્યો જાય છે; આપે તો લઈને પાછો ઉતારે આવે છે; આહાર મળે તો ખુશ થતો નથી; ન મળે તો શોક કરતો નથી; મળેલા આહારનું પરિમાણ જાળવે છે; વધારે મળે તો સંધરો કરતો નથી; તથા પોતાની જાતને સર્વ પ્રકારે પરિગ્રહથી દૂર રાખે છે. આર્ય પુરુષોએ એ માર્ગ જણાવેલો છે; તેથી કુશળ પુરુષ ત્યાં લેપાતો નથી એમ હું કહું છું. [આચા. ૧-૨]

૫. સમજી શિષ્યે આહારવિહારની બાબતમાં નિયમિત બનવું. ઉચિત સમયે બહાર નીકળવું, અને ઉચિત સમયે પાછા ફરવું. ટૂંકમાં, અયોગ્ય સમય છોડીને, જે સમયે જે કરવાનું હોય, તે સમયે તે કરવું. ભિક્ષાની બાબતમાં સંયમધર્મને આવશ્યક એવા કેટલાક વિધિનિષેધો જ્ઞાનીઓએ ઉપદેશ્યા છે, તે તેજી બરાબર પાળવા. જેમકે, ભિક્ષા માગવા જતી વખતે લોકોની પંગત જમતી હોય ત્યાં ભિક્ષા માટે ઊભા ન રહેવું; ભિક્ષા આપનારથી અતિ દૂર કે અતિ નજીક કે તેની નજર

૧. હિંસા તેમજ પ્રવૃત્તિ - એમ બે અર્થમાં એ શબ્દ વપરાય છે.

સામે જ ન ઊભા રહેવું; પરંતુ એક તરફ એકલા ઊભા રહેવું તથા પોતાના જેવા ખીજા ભિક્ષુએને ઝોળંગી, આગળ જવાની પડાપડી ન કરવી. ભિક્ષા પ્રહણ કરતી વખતે પણ તેણે અતિ અછડ ઊભા ન રહેવું કે અતિ નીચા નમી ન જવું. ભિક્ષામાં પણ તેણે શુદ્ધ જીવજંતુ વિનાનો, નિર્દોષ અને ખીજાને માટે બનેલો આહાર દોષો, વગેરે તપાસીને, સ્વીકારવો. ત્યાર બાદ જ્યાં ધણા પ્રાણો કે ખીજા ન હોય, તથા જે ઉપરથી તેમ જ આજીવ્યાજીવથી ઠંકાયેલી હોય, તેવી જગ્યાએ, ખીજા સંયત પુરુષોની સાથે બેસીને, એક પણ ઢાણો પડી મૂક્યા વિના, યોગ્ય સમયે બોજન લેવું. ખાતાં ખાતાં તેણે ‘આ સારું રંધાયું છે,’ ‘આ ઠીક સ્વાદવાળું છે,’ કે ‘આ ઠીક રસવાળું છે,’ એવું ન બોલ્યા કરવું, પરંતુ સંયમપૂર્વક ખાઈ લેવું. [ઉત્તરાં ૧]

૬. નીચેનાં છમાંથી કોઈ કારણસર આહારપાણીની શોધમાં નીકળવું: (૧) ક્ષુધાદિ વેદનાની નિવૃત્તિને અર્થે; (૨) ગુરુ વગેરેની સેવાને અર્થે; (૩) જૂએ અંધારાં આવ્યા વિના-કાળજીથી ચાલી શકાય તે માટે; (૪) સંયમના નિર્વાહને અર્થે; (૫) જીવન ટકાવવાને અર્થે; (૬) ધર્મધ્યાન થઈ શકે તે માટે. [ઉત્તરાં ૨૬]

૭. નીચેનાં છ કારણોએ સાધુ કે સાધ્વી ભિક્ષા માગવા ન જાય તો તેથી આજ્ઞાનું ઉલ્લંઘન થયું કહેવાય નહીં: (૧) ખીમારીને કારણે (૨) કોઈ વિધને કારણે (૩) અહ્યયર્થ કે મન-વાણી-કાયાના નિયમનને અર્થે (૪) પ્રાણીદયાને અર્થે^૧

૧. માર્ગમાં કે હવામાં અચાનક ધણા જીવો આવી ગયા હોય તે કારણે.

(૫) તપને કારણે કે (૬) શરીરનો નાશ કરવા માટે.^૧

[ઉત્ત૦ ૨૬]

૮. ઉપસંહાર : વ્યાખ્યાઓ

૧. જે ઈન્દ્રિયનિગ્રહી હોય, મુમુક્ષુ હોય, તથા શરીર ઉપર મમતા વિનાનો હોય, તે જ આહ્વાણ કહેવાય, શ્રમણ કહેવાય, ભિક્ષુ કહેવાય કે નિઝાંથ કહેવાય.

તે આહ્વાણ એટલા માટે કહેવાય કે તે રાગ, દ્વેષ, કલહ, ખોટી નિંદા, યુગલી, કૂચલી, (સંયમમાં) અરતિ, (વિષયોમાં) રતિ, કૂડકપટ અને જૂઠ વગેરે પાપકર્મોમાંથી વિરત થયો હોય છે; મિથ્યા માન્યતાઓરૂપી કાંટા વિનાનો હોય છે; સમ્યક્ પ્રવૃત્તિવાળો હોય છે; હંમેશ યતનવાન હોય છે; પોતાના કલ્યાણમાં તત્પર હોય છે; કદી ગુરસે થતો નથી; તથા અભિમાન કરતો નથી.

તે શ્રમણ એટલા માટે કહેવાય છે કે, તે વિક્રોથી હારી જતો નથી, તથા સર્વ પ્રકારની આકાંક્ષાઓ વિનાનો હોય છે. વળી તે પરિગ્રહ-હિસાબ-જૂઠ-મૈથુન-ક્રોધ-માન-માયા-લોભ-રાગ- તથા દ્વેષરૂપી પાપનાં મૂળ કારણુ કે જેમના વડે પાપકર્મ બંધાય છે તથા જે આત્માને દોષિત કરે છે, તે સર્વમાંથી પહેલેથી જ વિરત થયો હોય છે.

તે ભિક્ષુ એટલા માટે કહેવાય છે કે તે અભિમાન વિનાનો હોય છે, નત્ર હોય છે, તથા ગુરુની આજ્ઞાનું પાલન કરનારો હોય છે. તે વિવિધ પ્રકરનાં કષ્ટો અને વિઘ્નોથી દુઃખી જતો નથી. અધ્યાત્મયોગથી તેણે પોતાનું અંતઃકરણુ શુદ્ધ કરેલું હોય છે; તે પ્રયત્નશીલ હોય છે; સ્થિર ચિત્તવાળો હોય છે અને પારકાએ આપેલા ભોજનથી મર્યાદામાં રહીને જીવનનિર્વાહ કરતો હોય છે.

૧. મારણાંતિક સંલેખના રવીકારી હોય તે વખતે.

તે નિર્મલ્ય એટલા માટે કહેવાય છે કે, તે એકલો હોય છે, એકને જાણનાર હોય છે, જાગેલો હોય છે, પાપકર્મોના પ્રવાહને રોકનારો હોય છે, સુસંયત હોય છે, સમ્યક્ પ્રવૃત્તિવાળો હોય છે, સમભાવયુક્ત હોય છે, આત્મતત્ત્વ સમજનારો હોય છે, વિદ્વાન હોય છે, ઈન્દ્રિયોની વિષયો તરફની પ્રવૃત્તિ તથા અનુકૂળ-પ્રતિકૂળ વિષયો તરફ રાગદ્વેષ-એમ બંને પ્રકારના પ્રવાહોને રોકનારો હોય છે, પૂજાસત્કાર એને લાભની ઇચ્છા વિનાનો હોય છે, ધર્મથી હોય છે, ધર્મજ્ઞ હોય છે, મોક્ષ-પરાયણ હોય છે, તથા સમતાપૂર્વક વર્તનારો હોય છે. [સુત્રકૃતાંગ ૧-૧૬]

૨. તે હિંસા વગેરે જ્ઞાનને આવરણ કરનારાં, બીજાને પરિતાપ આપનારાં તથા બંધનનાં કારણોરૂપ પાપકર્મોમાંથી જીવનભર વિરત થયો હોય છે. ધરને ત્યાગ કરી ચાલી નીકળેલો તે ભગવંત સાધુ ચાલવામાં, બોલવામાં વગેરેમાં સાવધાનીથી તથા કોઈ પ્રાણીને કલેશ ન થાય તેવી રીતે વર્તનારો હોય છે. તે ક્રોધ-માન-માયા-લોભ વિનાનો, શાંત, મોહરહિત, અંધીરહિત, શોકરહિત, તથા અમૂર્છિત હોય છે. તે કાંસાના વાસણની પેઠે નિર્લેપ, શંખની પેઠે નિર્મલ, જીવની પેઠે સવત્ર ગમન કરનાર, આકાશની પેઠે અવલંબન વિનાનો, વાયુની પેઠે બંધન વિનાનો, શરદઋતુના પાણીની પેઠે નિર્મળ હૃદયવાળો, કમળનાં પાનની પેઠે નિર્લેપ, કાચબાની માફક ઈન્દ્રિયોનું રક્ષણ કરનાર, પંખીની માફક છૂટો, ગેંડાના શીંગડાની જેમ એકાકી, ભારંડ પક્ષીની જેમ સદા જાગ્રત, હાથીની જેમ શક્તિશાળી, બળદની જેમ બળવાન, સિંહની પેઠે દુર્ધર્ષ, મંદર પર્વતની પેઠે નિષ્કંપ, સાગર જેવો ગંભીર, ચંદ્ર જેવો સૌમ્ય કાંતિવાળો, સૂર્ય જેવો તેજસ્વી, કંચનની જેમ દેદીપ્યમાન, પૃથ્વીની પેઠે સર્વ સ્પર્શી સહન કરનાર, તથા ઘી હોમેલા અગ્નિની પેઠે તપના તેજથી જ્વલંત હોય છે.

તેને પશુ, પંખી, નિવાસસ્થાન કે વસ્ત્રાદિ સાધનસામગ્રી એ ચાર પ્રકારના અંતરાયોમાંથી^૧ એકે પ્રકારનો અંતરાય પોતાને જે દિશામાં જવું હોય ત્યાં જવામાં બાધા કરતો નથી. તે નિર્મળ, અહંકારરહિત તથા અદ્ય પરિગ્રહવાળો હોઈ, સંયમ અને તપથી આત્માને ભાવિત કરતો જમે તે દિશામાં વિચરે છે [સૂત્રકૃતાંગ ૨-૨]

૧ અથવા અનુકૂળ કે પ્રતિકૂળ દ્રવ્ય (સચિત્ત સ્ત્રી ઇંદ્રિય કે અચિત્ત આભૂષણાદિ) સંબંધી, ક્ષેત્ર સંબંધી, કાળ સંબંધી અને કોધ-માન-રાગ દ્રેષ આદિ ભાવ સંબંધી એ ચાર.

સાચું વીરત્વ

૧. વીરતા એ પ્રકારની કહેવાય છે. કેટલાક કર્મને વીર્ય કહે છે; જ્યારે કેટલાક અકર્મને વીર્ય કહે છે. પ્રમાદ એ કર્મ છે, અને અપ્રમાદ એ અકર્મ છે. જે જે પ્રવૃત્તિઓ પ્રમાદ, યુક્ત છે, અર્થાત્ સસધર્મથી વિમુખ છે, તે બધી કર્મરૂપ છે, તેથી ત્યાજ્ય છે. જે જે પ્રવૃત્તિઓ પ્રમાદરહિત અર્થાત્ સદ્ધર્મ અનુસાર છે, તે અકર્મ છે અને કરવા યોગ્ય છે.

જેમકે, પ્રાણીઓના નારા માટે શસ્ત્રવિદ્યા શીખવામાં કે કામભોગો મેળવવા માયાદિ આચરવામાં, કે અસંયમી બની વેરયુક્ત થઈ મન-વચન-કાયાથી આ લોક કે પરલોકને હગતાં કર્મો કરવામાં — ટૂંકમાં જેથી આત્માનું અહિત થાય તેવી રાગદ્વેષયુક્ત પ્રવૃત્તિઓમાં — દાખલેલું વીર્ય અથવા પરાક્રમ સંસાર પ્રાપ્ત કરાવનાર કર્મ (બંધન)નું કારણ હોઈ, હેય છે.

હવે શાણા લોકોનું અકર્મવીર્ય સાંભળો. બુદ્ધિમાન પુરુષ સમજે છે કે, જેમ જેમ માણસ વધારે ને વધારે પાપકર્મ કર્યે જાય છે, તેમ તેમ ચિત્તની અશુભતા વધતી જાય છે, અને મનુષ્ય વધારે ને વધારે વેરામાં બંધાતો જઈ, અંતે દુઃખનો જ ભાગી થાય છે. ઉપરાંત સ્વર્ગોદ્દિમાં વાસ પણ નિત્ય નથી, તથા સર્ગાસંબંધી અને મિત્રો સાથેનો સહવાસ પણ અનિત્ય છે. તેથી સમગ્રુ લોક બધી મમતાનો ત્યાગ કરી, સર્વ શુભ ધર્મયુક્ત અને શ્રેષ્ઠ પુરુષોએ કહેલા તથા મુક્તિમાર્ગે લઈ જનારા આર્યધર્મનું શરણ લઈ, પાપકર્મરૂપી કાંટાને મૂળમાંથી ખેંચી કાઢવા ધર્મ અનુસાર પ્રબળ પુરુષાર્થ

કરે છે. કારણ, પોતાના કલ્યાણનો જે કોઈ ઉપાય જાણવામાં આવે, તે બુદ્ધિશાળી મનુષ્ય જીવન દરમ્યાન તરત જ શીખી લે છે.

તેવે બુદ્ધિશાળી મનુષ્ય સ્વબુદ્ધિથી કે બીજા પાસેથી ધર્મનું રહસ્ય સમજી લઈ, તેમાં પૂર્ણભાવે પ્રયત્નશીલ થવા ધરખારનો ભાગ કરી ચાલી નીકળે છે. કાચબો જેમ પોતાના અંગે પોતાના શરીરમાં સમેટી લે છે, તેમ તે સર્વ પાપવૃત્તિઓને તથા હાથ પગ વગેરે ક્રમેન્દ્રિયો અને પાંચે જ્ઞાનેન્દ્રિયો સહિત મનને અને તેમના દોષોને સમેટી લે છે; સર્વ પ્રકારની સુખશીલતાનો ત્યાગ કરે છે; અને કામનાઓમાંથી ઉપશાંત થઈ, આસક્તિ વિનાનો બની, મોક્ષમાર્ગમાં જ પ્રબળ પુરુષાર્થ આદરે છે. આ વીરત્વ ધર્મવીરનું છે.

તે પ્રાણોની હિંસા નથી કરતો; વિશ્વાસઘાત નથી કરતો; જૂઠું નથી બોલતો; ધર્મનું ઉલ્લંઘન મન-વાણીથી નથી ઇચ્છતો; તથા જિતેન્દ્રિય થઈ, આત્માનું સર્વ પ્રકારે રક્ષણ કરતો વિચરે છે. તે થોડું ખાય છે, થોડું પીએ છે, અને થોડું બોલે છે. ક્ષમાયુક્ત અને નિરાતુર બની, તે સદા પ્રયત્નશીલ રહે છે, તથા સર્વ પ્રકારની પાપવૃત્તિઓનો ત્યાગ કરી, તિતિક્ષાને પરમધર્મ સમજી, ધ્યાનયોગ આચરતો મોક્ષ પર્યંત વિચરે છે

આમ, જ્ઞાની તેમજ અજ્ઞાની બંને સમાન વીરત્વ દાખવતા હોવા છતાં, અધૂરા જ્ઞાનવાળાનું કે છેક જ અબોધનું ગમે તેટલું પરાક્રમ હોય તો પણ તે અથુદ્ધ છે તથા કર્મબંધનનું કારણ છે; પરંતુ જ્ઞાન અને બોધયુક્ત પુરુષનું પરાક્રમ થુદ્ધ છે, અને તેનું કાંઈ ક્ષણ તેને ભોગવવું પડતું નથી.

શ્રેય માર્ગે કરેલું તપ પણ જે કીર્તિની ઇચ્છાથી કરાયું હોય, તો તે પણ થુદ્ધ નથી; પરંતુ જે તપ બીજા જાણતા નથી, તે જ ખરું તપ છે. [સૂત્રકૃતાંગ ૧-૮]

મોક્ષમાર્ગ

૧. હું તમને મોક્ષમતિનો સાચો માર્ગ કહી બતાવું છું, તે તમે સાંભળો. વસ્તુસ્વરૂપને જાણનારા જિનોએ જ્ઞાન, દર્શન, ચારિત્ર અને તપને મોક્ષમાર્ગ કહ્યો છે. તેને અનુસરીને ધણુાય જીવો સદ્ગતિ પામ્યા છે.

જ્ઞાન એટલે જીવ વગેરે દ્રવ્યોની યથાર્થ સમજ. જ્ઞાની પુરુષોએ સર્વે દ્રવ્યો, તેમના સર્વે ગુણો, અને તેમના સર્વે પર્યાયો (પરિણામો) નું યથાર્થ જ્ઞાન ઉપદેશ્યું છે.

જીવ, અજીવ, બંધ, પુણ્ય, પાપ, આત્મવ, સંવર, નિર્જરા, અને મોક્ષ એ નવ તથ્યો એટલે કે તત્ત્વો^૧ છે.

એ નવ તત્ત્વોના અસ્તિત્વમાં ભાવપૂર્વક શ્રદ્ધા અથવા રુચિ, તેનું નામ સમ્યક્ત્વ અથવા દર્શન. જીવાદિ તત્ત્વોનો અભ્યાસ, તત્ત્વજ્ઞ પુરુષોનું સેવન, તથા માર્ગબ્રહ્મ કે કુમાર્ગીઓનો ત્યાગ — એ સમ્યક્ત્વ કે સમ્યક્ દર્શનનાં લક્ષણ છે.

૧. અહીં તત્ત્વ એટલે અનાદિ અનંત અને સ્વતંત્ર 'ભાવ' એવો અર્થ નથી. પરંતુ મોક્ષપ્રાપ્તિમાં ઉપયોગી થાય તેવું 'જ્ઞેય' છે. મોક્ષના જિજ્ઞાસુને જે વસ્તુનું જ્ઞાન અત્યંત આવશ્યક છે, તેને જ અહીં તત્ત્વ કહેલ છે.

આત્મવ એટલે હિંસા, અસત્ય વગેરે કર્મબંધના હેતુઓ.

સંવર એટલે સમિતિ-શુષ્પિત આદિ શુભ પ્રવૃત્તિઓ વડે કર્મને આત્મામાં દાખલ થવું રોકવું તે.

નિર્જરા એટલે બંધાયેલાં કર્મોને તપ વગેરેથી ખંખેરી નાંખવાં તે.

સાચી શ્રદ્ધા વિના ચારિત્ર સંભવી શકવું નથી; અને શ્રદ્ધા ઉત્પન્ન થઈ એટલે ચારિત્ર આવે જ. જેને શ્રદ્ધા નથી તેને જ્ઞાન નથી, અને જ્ઞાન વિના ચારિત્રગુણ ક્યાંથી ? ગુણરહિતને મોક્ષ નથી, અને અમુક્તને નિર્વાણ કે શાંતિ નથી.

જ્ઞાનથી મનુષ્યો તત્ત્વોને જાણે છે; દર્શનથી તેમાં શ્રદ્ધા કે રુચિ કરે છે; ચારિત્રથી જાતનો નિગ્રહ કરે છે; અને તપથી વિશુદ્ધ થાય છે. સર્વ દુઃખોનો નાશ કરવા ધ્યેયતા મહર્ષિઓ સંયમ અને તપથી કર્મોનો ક્ષય કરી, મોક્ષગતિને પામે છે. [ઉત્તરાં ૨૮]

૨. સમ્યક્ત્વ (સમ્યક્ શ્રદ્ધા-દર્શન) પ્રાપ્ત કર્યા પછી, ઉત્તરોત્તર ક્યા ક્યા ગુણોને પ્રાપ્ત કરીને જીવે કર્મશત્રુને જીતવામાં પરાક્રમ દાખવવું જોઈએ તે હું કહી બતાવું છું. તેને સમજીને તથા ગુરુના બતાવ્યા પ્રમાણે શ્રદ્ધાપૂર્વક તેને અનુસરીને કેટલાય જીવો સિદ્ધ-બુદ્ધ અને મુક્ત થઈ તથા પરિનિર્વાણ પામી, સર્વ દુઃખોનો અંત કરી શક્યા છે.

પ્રથમ ગુણ તે 'સંવેગ' અથવા મોક્ષાભિલાષા. સંવેગથી જીવમાં તીવ્ર ધર્મશ્રદ્ધા જન્મે છે; તીવ્ર ધર્મશ્રદ્ધાથી તેની મોક્ષાભિલાષા વળી વૃદ્ધિગત થાય છે. તેથી તે જીવ અનંત-કાળ સંસારમાં રખડાવનાર ક્રોધ-માન-માયા- અને લોભનો નાશ કરે છે; તથા નવાં કર્મ બાંધતો નથી. ક્રોધાદિના નાશથી તત્ત્વાર્થમાં તેની અશ્રદ્ધા દૂર થાય છે, અને વિશુદ્ધ શ્રદ્ધા જન્મે છે. વિશુદ્ધ શ્રદ્ધાથી કેટલાક જીવો તે ભવે જ સિદ્ધિ પામે છે, અથવા ત્રીજે ભવે તેા અવશ્ય પામે છે જ.

બીજો ગુણ તે 'નિર્વેદ' અથવા સંસારથી વિરક્તતા. તેનાથી જીવ દેવ-મનુષ્ય-પશુપંખી-સંબંધી કામભોગોમાં વિરક્ત થાય છે; વિરક્ત થયા બાદ તે ભોગસાધનોની પ્રાપ્તિ માટે આરંભ તેમજ પરિગ્રહ કરવો તજ દે છે; અને એ રીતે સંસાર-માર્ગનો વિચ્છેદ કરી, સિદ્ધિમાર્ગ પામે છે.

ત્રીજો ગુણ તે 'ધર્મશ્રદ્ધા'. તેનાથી જીવ પોતાને ગમતાં વિષયસુખોમાંથી વિરક્ત થાય છે, અને ગૃહસ્થધર્મ તજી સાધુપણું સ્વીકારે છે. એ રીતે છેદન-બેદન, સંયોગ-વિયોગ વગેરે શારીરિક અને માનસિક દુઃખોના અંત લાવી, તે અવ્યાખ્યાય મોક્ષ-સુખ પ્રાપ્ત કરે છે.

ચોથો ગુણ તે ગુરુ તથા સાધર્મિકોની 'સેવાશુભ્રૂષા'. તેનાથી મનુષ્યને વિનય પ્રાપ્ત થાય છે. તેનાથી તે વિનયમૂલક સર્વ ધર્મકાર્યો સાધે છે.

પાંચમો ગુણ 'આલોચના' અથવા (ગુરુ આગળ) પોતાના દોષ કબૂલ કરી દેવા તે. તેનાથી જીવ મોક્ષમાર્ગમાં વિદ્ધ કરનારાં નથા અનંત સંસાર વધારનારાં ત્રણ શબ્દો પોતામાંથી ખેંચી કાઢે છે, અને સરળતા પ્રાપ્ત કરી શકે છે. ત્રણ શબ્દો તે આ : માયા, નિદાન (ભોગોની લાલસા), અને મિથ્યા-દર્શન (સત્ય ઉપર શ્રદ્ધા ન ચોટવી અથવા અસત્યનો આગ્રહ).

છઠ્ઠો ગુણ તે 'નિંદના' અર્થાત્ પોતાની આગળ પોતાના દોષો કબૂલી જવા તે. તેનાથી જીવ પશ્ચાત્તાપ પ્રાપ્ત કરે છે; પશ્ચાત્તાપથી વૈરાગ્ય પ્રાપ્ત કરે છે; અને વૈરાગ્યથી અંતઃકરણશુદ્ધિ પ્રાપ્ત કરે છે.

સાતમો ગુણ તે 'ગર્હણા', અર્થાત્ પોતાની આગળ પોતાના દોષ પ્રગટ કરવા તે. તેનાથી જીવ અનુચિત પ્રવૃત્તિઓ કરતો અટકે છે, અને ઉચિત પ્રવૃત્તિઓમાં પ્રવૃત્ત થાય છે.

આઠમો ગુણ તે 'સામાયિક' અર્થાત્ સમભાવમાં આત્માને સ્થાપિત કરવો તે. તેનાથી જીવ અધાર્મિક પ્રવૃત્તિઓમાંથી વિરત થાય છે.

નવમો ગુણ તે તીર્થંકરોની સ્તુતિ. તેનાથી શ્રદ્ધારુચિની નિર્મળતા પ્રાપ્ત થાય છે.

દશમો ગુણ તે ગુરુને 'વંદન.'

અગિયારમો ગુણ તે 'પ્રતિક્રમણ' — અર્થાત્ થયેલ બૂલનો અનુતાપ કરી, તેમાંથી નિવૃત્ત થવું, અને નવી બૂલ ન કરવા સાવધાન થવું તે.

બારમો ગુણ તે 'કાયોત્સર્ગ' અર્થાત્ શારીરિક વ્યાપારો છોડી, એક આસને સ્થિર થઈ ધ્યાનસ્થ થવું તે. તેનાથી જીવ અતીત અને વર્તમાન દોષો ઘોઈ નાખી શકે છે, અને પછી બાર દૂર થવાથી સુખે વિચરતા મજૂરની પેઠે સ્વસ્થ હૃદયે પ્રશસ્ત ધ્યાનયુક્ત થઈ શકે છે.

તેરમો ગુણ તે 'પ્રત્યાખ્યાન' અર્થાત્ કશું ત્યાગવાનો નિયમ. તેનાથી જીવ કર્મબંધનનાં દ્વારો બંધ કરી શકે છે, તથા ઇચ્છાનિરોધ પ્રાપ્ત કરી શકે છે. તેમ કરનારો જીવ સર્વ પદાર્થો-માંથી તૃષ્ણા નિવૃત્ત કરી, બાહ્યોત્તર સંતાપરહિત થઈ વિચરે છે.

ચૌદમો ગુણ તે 'સ્તવ-સ્તુતિ-મંગળ.' સ્તવન અને સ્તુતિથી જીવ જ્ઞાન-દર્શન-ચારિત્રરૂપી સદ્ધર્મ પ્રાપ્ત કરે છે, તથા એવી આરાધના કરી શકે છે કે, જેથી સંસારનો અંત આવી શકે છે.

પંદરમો ગુણ તે 'કાલપ્રતિલેખના' અર્થાત્ યોગ્ય વખતે યોગ્ય કામ કરવા કાળની બાબતમાં સાવધાની. તેનાથી જીવ જ્ઞાનને આવરણ કરનાર કર્મોનો નાશ કરી શકે છે.

સોળમો ગુણ તે 'પ્રાયશ્ચિત્તકરણ'. તેનાથી જીવ પાપકર્મ ઘોઈ નાખી, દોષરહિત થઈ શકે છે. યોગ્ય રીતે પ્રાયશ્ચિત્ત કરનારો જીવ માર્ગ અને માર્ગનું ફળ તથા આચાર અને આચારનું ફળ પ્રાપ્ત કરી શકે છે.

સત્તરમો ગુણ તે 'ક્ષમાપના' અર્થાત્ કરેલ અપરાધની ક્ષમા માગવી તે. તેનાથી જીવ ચિત્તની પ્રસન્નતા અને સર્વ ભૂત-પ્રાણીઓ પ્રત્યે મૈત્રીભાવ પ્રાપ્ત કરે છે; પછી તે રાગદ્વેષરહિત થઈ, નિર્ભય બની શકે છે.

૧૮ થી ૨૩ સુધીના ગુણુ તે સ્વાધ્યાય અને તેના પાંચ પ્રકારો : વાચના (પાઠ લેવો તે), પ્રતિપૃચ્છના (ગુરુને શંકા પૂછવી તે), પરિવર્તના (વારંવાર પુનરાવર્તન), અનુપ્રેક્ષા (ચિત્તન-મનન) અને ધર્મકથા. સ્વાધ્યાયથી જ્ઞાનને આવરણુ કરનારાં કર્મ નાશ પામે છે.

ચોવીસમો ગુણુ તે શ્રુતારાધના અર્થાત્ સિદ્ધાંતનું સેવન. તેનાથી જીવ અજ્ઞાનનો નાશ કરે છે.

પચીસમો ગુણુ તે એકાગ્રમનસંનિવેશના અર્થાત્ એક ધ્યેય વસ્તુમાં ચિત્તની સ્થાપના. તેનાથી જીવ ચિત્તનિરોધ કરી શકે છે

છવીસમો ગુણુ તે 'સંયમ.' તેનાથી જીવ પાપનો નિરોધ કરી શકે છે.

સત્તાવીસમો ગુણુ તે 'તપ.' તેનાથી જીવ વ્યવદાન-અર્થાત્ પૂર્વે આંધેલાં કર્મનું દૂરીકરણુ પ્રાપ્ત કરી શકે છે.

અઠ્ઠાવીસમો ગુણુ તે 'વ્યવદાન.' તેનાથી જીવ સર્વ પ્રકારની ક્રિયાની ઉચ્છિન્નતારૂપી ધ્યાનની ઉત્કૃષ્ટ પાયરી પ્રાપ્ત કરી શકે છે, અને શુદ્ધ-બુદ્ધ-તથા મુક્ત થઈ શકે છે.

૨૯મો ગુણુ તે 'સુખશાતન' અર્થાત્ સુખની સ્પૃહાનું નિવારણુ. તેનાથી જીવ વિષયસુખોમાં અનુત્સુકતા પ્રાપ્ત કરી શકે છે. તેમ કર્યા પછી જ તે સાચી અનુકંપા, અભિમાન-રહિતતા, તથા શોકરહિતતા પ્રાપ્ત કરે છે, અને ચારિત્ર-મોહનીય કર્મોનો નાશ કરે છે.

ત્રીસમો ગુણુ તે 'અપ્રતિબદ્ધતા' અર્થાત્ નીરાગતા. તેનાથી જીવ નિઃસંગતા પ્રાપ્ત કરે છે અને નિઃસંગતાથી રાગાદિરહિત તથા દહમનસ્ક બની, દિવસે યા રાત્રે સતત બાહ્ય સંગ તજી, અપ્રતિબદ્ધપણુ વિહરે છે.

એકત્રીસમો ગુણ તે 'વિવિક્તશય્યાસનસેવના' અર્થાત્ સ્ત્રી-પશુ-નપુંસક વગેરેથી રહિત શયન-આસન-ચુકામ વગેરે સેવવાં તે. તેનાથી જીવ ચારિત્રની રક્ષા કરી શકે છે.

બત્રીસમો ગુણ તે 'વિનિવર્તના,' અર્થાત્ વિષયો તરફથી આત્માનું પરાધુષ્ય થવું તે. તેનાથી જીવ પાપકર્મો ન કરવા માટે પ્રયત્નવાન થાય છે, અને આવેલાં કર્મ દૂર કરવા અભિમુખ બને છે.

તેત્રીસથી ૪૦ સુધીના ગુણ તે: સંભોગ (મંડળીમાં બેસી જમવું), ઉપધિ (સાધનસામગ્રી), સદોષ આહાર, કષાય (ક્રોધ-માન-માયા-લોભ), યોગ (મન-વાણી-કાયાની પ્રવૃત્તિ), શરીર, સાહાય્ય (સાથીઓ), અને ભક્ત^૧ (આહાર) — નાં પ્રત્યાખ્યાન, અથવા લાગ છે; અને ૪૧ મો ગુણ તે 'સદ્ભાવપ્રત્યાખ્યાન' છે અર્થાત્ એવા પ્રકારનો સંપૂર્ણ લાગ કે જેથી ફરી કદી ન કરવો પડે.

બેતાલીસમો ગુણ તે 'પ્રતિરૂપતા,' અર્થાત્ સાધુસંઘની આચારમર્યાદાઓને વેશ વગેરે આપતોમાં અનુસરવું તે. તેનાથી હલકાપણું — નિરાંત પ્રાપ્ત થાય છે; સાધુનાં પ્રશસ્ત ગ્રિહો ધારણ કર્યાં હોવાથી અપ્રમત્ત રહેવાની ચીવટ થાય છે, તથા અન્ય લોકોને પણ વિશ્વાસ ઊપજે છે.

૪૩ મો ગુણ તે 'વૈયાવૃત્ત્ય' અર્થાત્ સાધુ વગેરેની સેવા-શુશ્રૂષા.

૪૪ મો ગુણ તે સર્વગુણસંપન્નતા.

૪૫ મો ગુણ તે વીતરાગતા અર્થાત્ રાગદ્વેષરહિતતા.

૪૬ મો ગુણ તે 'ક્ષાંતિ' અર્થાત્ સહનશક્તિ. તેનાથી જીવ પરીપહો અર્થાત્ મુશ્કેલીઓ જીતી શકે છે.

૧. આ ભક્તપ્રત્યાખ્યાન તથા પછીનું સદ્ભાવ પ્રત્યાખ્યાન, અંતિમ સમયે અખત્યાર કરવાનાં હોય છે. 'પ્રત્યાખ્યાન' નો પ્રસંગ હોવાથી જ ક્રમ વટાવી અહીં વચમાં લાવી મૂક્યાં લાગે છે.

૪૭મો ગુણ તે 'મુક્તિ' અથવા નિર્લોભતા.

૪૮મો ગુણ તે 'આર્જવ' અર્થાત્ સરળતા. તેનાથી જીવ મન-વાણી-કાયાની એકરૂપતા અને વિશુદ્ધિ પ્રાપ્ત કરી શકે છે.

૪૯મો ગુણ તે 'મૃદુતા' અર્થાત્ અમાનીપણું.

૫૦મો ગુણ તે 'ભાવસત્ય' અર્થાત્ અંતરની સત્યાર્થ. તેનાથી જીવ અંતઃકરણશુદ્ધિ પ્રાપ્ત કરે છે.

૫૧મો ગુણ તે 'કરણસત્ય' અર્થાત્ આચારની^૧ સત્યાર્થ. તેનાથી જીવ ક્રિયાસામર્થ્ય પ્રાપ્ત કરી શકે છે.

૫૨મો ગુણ તે 'યોગસત્ય' અર્થાત્ મન-વાણી-કાયાની સત્યાર્થ. તેનાથી જીવની પ્રવૃત્તિઓ નિર્દોષ અને છે.

૫૩થી ૫૫ સુધીના ગુણ તે મન, વાણી અને કાયાની 'ગુપ્તતા' અર્થાત્ અશુભ વ્યાપારમાંથી રક્ષણ છે. તેમજ ૫૬ થી ૫૮ સુધીના ગુણ તે મન-વાણી-કાયાની 'સમાધારણા' અર્થાત્ તેમને શુભ માર્ગમાં સ્થાપન કરવાં તે છે.

૫૯મો ગુણ તે 'જ્ઞાનસંપન્નતા' અર્થાત્ શાસ્ત્રજ્ઞાનમાં વિશારદતા છે. તેનાથી જીવ દોરાવાળી સોયની પેઠે સંસારરૂપી અરણ્યમાં ખોવાઈ જતો નથી. પરંતુ જ્ઞાન, વિનય, તપ અને ચારિત્ર ભલે પ્રકારે પ્રાપ્ત કરી, સ્વસિદ્ધાંત અને પરસિદ્ધાંતમાં કુશળ બની, અજ્ઞેય અને છે.

૬૦મો ગુણ તે 'દર્શનસંપન્નતા' અર્થાત્ તત્ત્વાર્થમાં સમ્યક્ શ્રદ્ધા. ૬૧મો ગુણ તે ચારિત્રસંપન્નતા. ૬૨ થી ૬૬ સુધીના ગુણ તે શ્રોત્ર-અક્ષુ-દ્ધાણુ-જિજ્ઞાસુ-અને સ્પર્શ ઈન્દ્રિયોના 'નિમગ્ન' અને ૬૭ થી ૭૦ સુધીના ગુણ તે ક્રોધ-માન-માયા-અને લોભના 'વિજય' સમજવા.

૧. પ્રતિક્ષેપના વગેરે સાધુના આચારો.

૭૧મો ગુણ તે 'ત્રેત્ય-દ્વેષ-મિથ્યાદર્શનવિન્ય' અર્થાત્ રાગ-દ્વેષ-અને મિથ્યાદર્શનનો વિન્ય છે. તેનાથી જીવ જ્ઞાન-દર્શન-ચારિત્રની આરાધના કરવા પ્રયત્નશીલ થઈ, આઠ પ્રકારના કર્મની ગાંઠ તોડવા તત્પર થાય છે. પ્રથમ તો મોહનીય, જ્ઞાનાવરણીય, દર્શનાવરણીય અને અંતરાય એમ ચાર કર્મોનો ક્ષય થાય છે. તેમાં પણ મોહનીય કર્મ પ્રથમ ક્ષીણું થતાં, અંતર્મુહૂર્ત બાદ બાકીનાં ત્રણ સાથે ક્ષય પામે છે. ત્યાર બાદ તેને અનંત, શ્રેષ્ઠ, સંપૂર્ણ, નિરાવરણ, સ્પષ્ટ, વિશુદ્ધ, અને લોક તથા અલોકનું પ્રકાશક એવું ઉત્તમ કેવલ જ્ઞાન દર્શન પ્રાપ્ત થાય છે. પછી ન્યાં સુધી તે સયોગ દશામાં એટલે કે મન-વાણી-કાયાના વ્યાપારો યુક્ત હોય છે, ત્યાં સુધી તેને (નિર્દોષ છતાં પાંપણના હાલવા ચાલવા જેવી સ્વાભાવિક ક્રિયાઓને કારણે) જે કર્મબંધન થાય છે, તે સુખકારી સ્પર્શ વાળું હોય છે, માત્ર એ ક્ષણ ટકે છે; (પહેલી ક્ષણે બધાય છે, બીજી ક્ષણે તેનો અનુભવ થઈ જાય છે,) અને ત્રીજી ક્ષણે તે નાશ પામી જાય છે.

૭૨મો ગુણ તે 'શૈલેશીપણું'; અર્થાત્ (ઉપર જણાવ્યા પ્રમાણે) કેવળજ્ઞાન પ્રાપ્ત થયા પછી મુહૂર્ત કરતાં પણ ઓછું આયુષ્ય બાકી રહે, ત્યારે તે બિહુ મન-વાણી-કાયાના વ્યાપારોનો નિરોધ કરી, જેમાં માત્ર શ્વાસોચ્છવાસ જેવી સૂક્ષ્મ શરીરક્રિયાઓ બાકી રહેલી હોય છે, અને જેમાંથી પતન થવાનો પણ સંભવ નથી એવી શુક્લ ધ્યાનની ત્રીજી પાયરીએ સ્થિતિ થાય છે. પ્રથમ તે મનોવ્યાપારને રોકે છે, પછી વાણીવ્યાપારને રોકે છે, પછી કાયવ્યાપારને રોકે છે, પછી શ્વાસપ્રશ્વાસને રોકે છે. પછી અ-હ-ઉ-ઋ-લ્લ એ પાંચ હ્રસ્વ અક્ષરો બોલતાં જેટલો વખત લાગે તેટલા વખતમાં તે સ્થૂલ કે સૂક્ષ્મ એવી મન-વાણી-કાય કોઈ પણ ક્રિયા વિનાની, તથા જે સ્થિતિમાંથી પછી પાછા ફરવાપણું નથી એવી શુક્લધ્યાનની ચોથી પાયરીએ

સ્થિત થાય છે; અને ત્યાં સ્થિત થતાંની સાથે જ વેદનીય, આયુષ્ય, નામ અને ગોત્ર: એ ચાર બાકી રહેલા કર્મોશોનો નાશ કરી નાખે છે.

૭૩ મો ગુણુ તે અકર્મતા. અર્થાત ઉપર પ્રમાણે ચાર કર્મોનો ક્ષય થયા પછી શરીરમાત્રનો સર્વ પ્રકારે ત્યાગ કરી તે જીવ સીધી લીટીમાં, જીર્ણ ગતિથી, એક સમયમાં જ, વાંકાચૂંકો વના તે (મોક્ષ) સ્થાને જાય છે; અને જ્ઞાનરૂપી લક્ષણવાળો થઈ, સિદ્ધ-શુદ્ધ-અને મુક્ત બને છે.

[ઉત્તરાં ૨૯]

૩. હિંસા-જૂઠ-ચોરી-મૈથુન-પરિગ્રહ-રાત્રીભોજન-ચાલવા બોલવા વગેરે પ્રવૃત્તિઓમાં અસાવધાની, મન-વાણી-કાયાનું અસત્પ્રવૃત્તિમાંથી અરક્ષણુ, ક્રોધ-માન, માયા, અને લોભ, ઈંદ્રિય-નિગ્રહનો અભાવ, ગર્વ, દંભવૃત્તિ, ભોગની લાલસા, અને મિથ્યાત્વ એ બધાં આત્મામાં પાપકર્મ દાખલ થવાનાં દારો - આસવો છે. તે બધાંથી રાગદ્વેષયુક્ત બનેલો જીવ પાપકર્મ બાંધે છે.

જેમ કોઈ મોટા તળાવને સૂકવી નાખવું હોય, તો પ્રથમ તેમાં નવું પાણી દાખલ થવાના માર્ગો બંધ કરી, અંદરનું પાણી ઉલેચીને સૂકવી નાખવું જોઈએ, તેમ સંયમી બિહુએ પણ, પ્રથમ નવાં પાપકર્મ દાખલ થવાના આસવો રૂપી દારો બંધ કરી, પછી કરોડો જન્મથી એકલા થયેલા કર્મને તપ વડે દૂર કરવું જોઈએ.

[ઉત્તરાં ૩૦]

અહિંસા

૧. લોકો આ જીવનનાં સત્કાર, માન અને પૂજન માટે કે જન્મ-મરણમાંથી મુક્તિ મેળવવા માટે કે દુઃખનો પ્રતિકાર કરવા માટે વિવિધ પ્રવૃત્તિઓ કરે છે. પોતાની તે પ્રવૃત્તિઓ દ્વારા તે આતુર લોકો સર્વત્ર ખીજા પ્રાણીની હિંસા કરતા હોય છે કે તેમને પરિતાપ આપતા હોય છે. એ વસ્તુ તેમને માટે અહિંસકર છે, અને સાચું જ્ઞાન પ્રાપ્ત થવામાં આડે આવનારી છે . . . વિવિધ જીવોનો ઘાત કરવો એ ગ્રંથ (બંધન) છે, માર (મૃત્યુ) છે તથા નરક છે. [આચાર્ય ૧-૧]

પ્રત્યેક પ્રાણીની શાંતિનો વિચાર કરીને તથા તેને બરાબર સમજીને હું કહું છું કે, બધાં જૂતપ્રાણીઓને પીડા, અશાંતિ કે ભય એ દુઃખરૂપ છે. માટે મેઘાવી પુરુષે તેમની હિંસા ન કરવી કે ન કરાવવી. [આચાર્ય ૧-૧]

જે માણસ વિવિધ પ્રાણીની હિંસામાં પોતાનું જ અનિષ્ટ અને અહિંસક જોઈ શકે છે, તે તેનો ત્યાગ કરવા સમર્થ થઈ શકે છે. અને જે માણસ પોતાનું દુઃખ જાણે છે, તે બહારનાનું દુઃખ જાણે છે. અને જે બહારનાનું દુઃખ પણ જાણે છે, તે પોતાનું દુઃખ પણ જાણે છે. [આચાર્ય ૧-૧]

મનુષ્યે અન્ય જીવોની બાબતમાં બેદરકાર ન રહેવું. જે અન્ય જીવોની બાબતમાં બેદરકાર રહે છે, તે આત્માની બાબતમાં પણ બેદરકાર કહે છે; તથા જે આત્માની બાબતમાં બેદરકાર રહે છે, તે અન્ય જીવોની બાબતમાં પણ બેદરકાર રહે છે. [આચાર્ય ૧-૧]

૨. એક વખત અધા વાદીઓ એક મોટું કુંડાળું વળીને એક ઠેકાણે બેઠા હતા. તે વખતે એક માણસ બળતા અંગારાથી ભરેલી એક લોઢાની કઢાઈ પૂરેપૂરી ભરીને, લોઢાની સાંડસી વડે પકડી, જ્યાં તે અધા બેઠા હતા ત્યાં આવ્યો અને કહેવા લાગ્યો: 'હે મતવાદીઓ! તમે અધા પોતપોતાના ધર્મમાર્ગીના સંસ્થાપકો છે, અને પરિનર્વાણ તથા મોક્ષનો ઉપદેશ આપતા વિચરો છો. તમે આ બળતા અંગારાથી ભરેલી કઢાઈ એક મુહૂર્ત મુઘી ખુદ્દા હાથમાં પકડી રાખો!'

આમ કહી, તે માણસ તે બળતા અંગારાથી ભરેલી કઢાઈ દરેકના હાથમાં મૂકવા ગયો. પરંતુ તેઓ પોતપોતાના હાથ પાછા ખેંચી લેવા લાગ્યા. એટલે તે માણસે તેમને પૂછ્યું, 'હે ધર્મસંસ્થાપકો! તમે તમારા હાથ પાછા કેમ ખેંચી લો છો? હાથ ન દાઝે તે માટે? અને દાઝે તો શું થઈ જાય? દુઃખ? દુઃખ થાય તે માટે તમે તમારા હાથ પાછા ખેંચી લો છો એમ ને?

'તો એ જ ગજ અને માપથી ખીજાઓની બાબતમાં પણ વિચાર કરવો એ જ ધર્મવિચાર કહી શકાય કે નહીં? અસ, ત્યારે આપણને હવે માપવાનો ગજ, પ્રમાણ અને ધર્મવિચાર મળી ગયો! એટલે જે શ્રમણુષ્ટાભિણુ એમ કહે છે તથા ઉપદેશે છે કે, અધાં ભૂતપ્રાણોને મારવાં જોઈએ, તેમની પાસે બળાતકારે કામ કરાવવું જોઈએ, કે તેમને રિઆવવાં જોઈએ, તે અધા ભવિષ્યમાં પણ એ જ રીતે છેદ-બેદ તથા જન્મ-જરા-મરણ પામશે અને અનેક યોનિઓમાં ભટકતા ભટકતા ભવપ્રપંચના કક્કળાટ ભોગવશે. તેમને માતૃમરણ, પિતૃમરણ, ભ્રાતૃમરણ, તથા એ જ પ્રમાણે ભાયાં, પુત્ર, પુત્રી, તથા પુત્રવધૂનાં મરણનું દુઃખ ભોગવવું પડશે; તથા દારિદ્ર્ય, દૌર્ભાગ્ય, અપ્રિયપ્રાપ્તિ, અને પ્રિયવિયોગ વગેરે બહુ પ્રકારનાં દુઃખ-દૌર્મનસ્ય ભોગવવાં પડશે. તેમને સિદ્ધિ કે બોધ પ્રાપ્ત

થવાં અશક્ય થશે, તથા તેઓ સર્વ દુઃખોનો અંત લાવી શકશે નહીં.

‘પરંતુ જે શ્રમણબ્રાહ્મણો અહિંસાધર્મ ઉપદેશે છે, તેઓ આ બધાં દુઃખો નહીં પામે તથા તેઓ સિદ્ધિ અને બોધ પામી, સર્વ દુઃખોનો અંત લાવી શકશે.’

[સુત્રકૃતાંગ ૨-૨]

૩. સહશુરુનું શરણ સ્વીકારી, સદ્ધર્મનું જ્ઞાન પામેલો બિહુ જોઈ શકે છે કે, આ જગત સ્થાવર અને જંગમ એ બે પ્રકારે વિભક્ત થયેલું છે. તેમાં પૃથ્વી, પાણી, અગ્નિ, વાયુ, વનસ્પતિ અને હાલતાંચાલતાં (ત્રસ) પ્રાણીઓ એમ છ પ્રકારના જીવોના વર્ગો પોતપોતાનાં કર્મ અનુસારે આવી રહ્યા છે. એ છ વર્ગો જ એકબીજામાં આસક્તિથી, પરિગ્રહથી, તથા પરિણામે થતાં હિંસાદિથી કર્મબંધનનાં નિમિત્ત બને છે. પરંતુ જેમ મને કોઈ લાકડી વગેરેથી મારે અથવા પાટે અથવા કોઈ મારો તિરસ્કાર કરે કે બીજી રીતે મને રિઆવે અથવા મારી નાખે—અરે માત્ર મારા વાળ ઉખાડે, તો પણ મને દુઃખ થાય છે, તેમજ બધા જીવોને પણ થાય છે. માટે કોઈ પણ જીવની હિંસા ન કરવી, તેમજ કોઈ પણ પ્રાણીને મારવું નહીં, રિઆવવું નહીં, બળાત્કારથી તેની પાસે કામ કરાવવું નહીં કે તે ઇચ્છાથી તેને પાળવું નહીં. જે કોઈ અરિહંત ભગવાનો થઈ ગયા છે, હાલમાં છે કે ભવિષ્યમાં થશે, તે બધા આમ જ કહે તથા આમ જ ઉપદેશે છે. એ ધર્મ ધ્રુવ છે, નિત્ય છે, તથા શાશ્વત છે અને સમગ્ર લોકનું સ્વરૂપ જાણીને, અનુભવી તીર્થંકરોએ કહેલો છે.

આવું જાણી, તે બિહુ અહિંસાધર્મનું સંપૂર્ણ પાલન કરવાની ઇચ્છાથી હિંસા, પરિગ્રહ વગેરે પાંચ મહાપાપોમાંથી વિરત થાય છે. તે સ્થાવર કે જંગમ કોઈ પ્રાણીની ત્રણે

પ્રકારે^૧ હિંસા કરતો નથી તેમજ જડ કે ચેતન કામભોગોના પદાર્થોના ત્રણે પ્રકારે પરિગ્રહ કરતો નથી. તે શબ્દ, રૂપ, ગંધ, રસ, અને સ્પર્શ વગેરે વિષયોની મૂર્છાનો પરિભાગ કરે છે તથા ક્રોધ-માન-માયા-લોભ-રાગદ્વેષ-ક્લહ-નિદા-ચાડીચૂગલી વગેરેનો પણ ત્યાગ કરે છે. તે સંયમમાં અપ્રીતિવાળો નથી થતો તથા અસંયમમાં પ્રીતિવાળો નથી થતો. તે માયાની પણ અસત્ય નથી બોલતો, તથા મિથ્યા સિદ્ધાંતોમાં માન્યતા નથી રાખતો. ટૂંકમાં, તે ભિક્ષુ સંસાર પ્રાપ્ત કરાવનારાં સર્વ મોટાં મોટાં પાપસ્થાનોથી ત્રણે પ્રકારે નિવૃત્ત તેમજ વિરત થાય છે.

તે જાણે છે કે, જગતમાં સામાન્ય રીતે ગૃહસ્થીઓ તેમજ કેટલાક શ્રમણુઆત્મજો હિંસાપરિગ્રહાદિ યુક્ત હોય છે. તેઓ ત્રણે પ્રકારે પ્રાણીઓની હિંસામાંથી તેમજ કામભોગોના જડ કે ચેતન પદાર્થોના પરિગ્રહમાંથી નિવૃત્ત થયા નથી હોતા. પરંતુ મારે તો અહિંસક અને અપરિગ્રહી થવું છે. છતાં મારે મારું જીવન તો તે હિંસાપરિગ્રહાદિ યુક્ત ગૃહસ્થો વગેરેને આધારે જ ગાળવાનું છે. આમ વિચારી, તે ભિક્ષુ માત્ર શરીરયાત્રા પૂરતો જ તેમનો આધાર સ્વીકારી, પોતાના માર્ગમાં પ્રયત્નશીલ થાય છે.

[સૂત્રકૃતાંગ ૨-૧]

૪ પૃથ્વી-પ્રાણી-અગ્નિ-વાયુ-ધાન્યોનાં ખીજે સહિત તૃણ અને વૃક્ષો, અને હાડી ચાલી શકે તેવાં પ્રાણીઓ — એમ જીવોના છ વર્ગો છે. એ છ વર્ગો જ એકખીજા પ્રત્યે હિંસા-પરિગ્રહાદિથી કર્મજંધનના નિમિત્ત બને છે. બુદ્ધિમાન માણસે પોતાના દાખલા ઉપરથી, અનુકૂળ તર્ક વડે વિચાર કરવો કે, મારી પેઠે કોઈ પ્રાણીને દુઃખ ગમતું નથી, માટે મારે કોઈની હિંસા ન કરવી જોઈએ. જ્ઞાનીના જ્ઞાનનો સાર પણ એટલો જ છે કે, તે કોઈની હિંસા નથી કરતો. અહિંસાનો

૧. મન-વાણી-કાયાથી; અથવા કરવી, કરાવવી, અને અનુમતિ આપવી — એ ત્રણે પ્રકારે.

સિક્કાંત પણ એ જ છે; તથા તેને જ શાંતિ કે નિર્વાણુ પણ કહે છે.

પરંતુ જ્યાં સુધી મનુષ્યમાંથી સર્વ પ્રકારના દોષો દૂર થયા નથી, ત્યાં સુધી તે મન-વાણી-કાયાથી સંપૂર્ણ અહિંસા પાળી શકવાનો નથી. મહાપ્રજ્ઞાવાળા બુદ્ધિશાળી મનુષ્યે જિતેન્દ્રિય થઈ, વિષયભોગોમાંથી નિવૃત્ત થવું અને સંયમાદિમાં પરાક્રમી બની વિચરવું. તેણે અતિ માન-માયા-ક્રોધ-લોભથી દૂર રહેવું. ટૂંકમાં તેણે સર્વ સારાં કર્મ આચરવાં અને પાપકર્મો ત્યાગવાં. તેણે તપાચરણમાં પરાક્રમી બની, નિર્વાણને નક્ષત્રોમાં ચંદ્રમાની પેઠે શ્રેષ્ઠ માની, તેને સાધવામાં પુરુષાર્થી થવું. જેમ આ જગત સર્વ ભૂતપ્રાણીઓનું આધારસ્થાન છે, તેમ જે બુદ્ધો થઈ ગયા છે અને હજી થવાના છે, તેમનું પણ નિર્વાણુ એ જ આધારસ્થાન છે. માટે તેણે ઈન્દ્રિયોનું દમન કરી, તે નિર્વાણુ જ પ્રાપ્ત કરવા પ્રયત્નશીલ થવું. [સૂત્રકૃતાંગ ૧-૧૧]

૫. કાંપિલ્યનગરમાં સંયત નામે રાજા રાજ્ય કરતો હતો. તે એક વખત ચતુરંગી સેના અને વાહનો સાથે મૃગયા કરવા કાંપિલ્યપુરની પાસે આવેલા કેસર નામે ઉદ્યાનમાં ગયો. મૃગયાના રસે ચડી, તે રાજા ઘોડા ઉપર બેસી મૃગો ઉપર બાણો ફેંકતો તે ઉદ્યાનમાં ધૂમવા લાગ્યો.

તે ઉદ્યાનમાં આવેલા એક લતામંડપ નીચે એક મુનિ ધ્યાન ધરતા હતા. રાજાએ મૃગયાની ધૂનમાં તે તરફ પણ બાણો છોડ્યાં હતાં અને કેટલાંય મૃગ તે મુનિની આગુઆગુ જ મરેલાં પડ્યાં હતાં. અચાનક તે મુનિ રાજાની નજરે પડ્યા તેમને જોઈ, ગભરાઈ જઈને તે રાજા તેમને પોતાનાં બાણોથી કંઈ ઈજા થઈ છે કે નહીં તે જોવા ઘોડા ઉપરથી નીચે જીતર્યો તથા વિનયપૂર્વક મુનિને નમસ્કાર કરી, પોતે અબલ્યમાં કરેલ અપરાધની ક્ષમા માગવા લાગ્યો.

પ્રથમ તો ધ્યાનમાં બેઠેલા તે મુનિએ રાજને કાંઈ જવાબ ન આપ્યો. તેથી વધુ ગભરાઈ, તે રાજ મુનિને પોતાની ઓળખાણુ આપતો કહેવા લાગ્યો, ‘હે ભગવન! હું સંયત રાજ છું. આપ મને જવાબ આપો. ક્રોધ પામેલા મુનિઓ પોતાના તેજથી કરોડો માણસોને પણ બાળી નાખે છે, એમ મેં સાંભળ્યું છે.’

આ સાંભળી મુનિએ તે રાજને જવાબ આપ્યો, ‘હે રાજ! તું નિર્ભય થા, તથા તે જ પ્રમાણે બીજાં પ્રાણીઓને પણ અભય આપનારો બન. તું જે મૃત્યુના ભયથી ઉદ્દેગ પામી, આમ ક્ષમાપના કરે છે, તે જ મૃત્યુના સુખમાં તું બીજાં પ્રાણીઓને શા માટે ધડેલે છે? આ અનિત્ય જીવલોકમાં સુખની ઇચ્છાથી માણસે શા માટે બીજા પ્રાણીની હિંસા કરવી જોઈએ? દરેકને મરણ આવવાનું જ છે, તો પછી વીજળીના ઝબકારા જેવા જીવિતમાં કે તેનાં સુખોમાં આસક્તિ શી? પોતે પ્રિય માનેલાં સુખો કે સ્ત્રી-પુત્ર-સંબંધીઓ વગેરે સુખનાં સાધનો મર્યાબાદ સાથે આવતાં નથી. ઊલટું મરેલા પિતાને પુત્રો અને મરેલા પુત્રને પિતા ઘર બહાર કાઢે છે. પછી તે માણસે પેદા કરેલા દ્રવ્યથી અલંકૃત થઈ, પરપુરુષો તેણે સાયવેલી સ્ત્રીઓ સાથે હૃષ્ટ અને તુષ્ટ થઈ ક્રીડા કરે છે. પરંતુ પેલો માણસ તો પોતે કરેલાં શુભાશુભ કર્મો સાથે જ પરલોકમાં જાય છે.’

ગદ્ગદાસિ મુનિના આ ઉપદેશથી સંયત રાજએ સંવેગ અને નિર્વેદ પામી, રાજપાટ વગેરે છોડી દીધું અને તેમની પાસે દીક્ષા લીધી. [ઉત્તરા૦ ૧૮]

બ્રહ્મચર્ય

૧. જ્ઞેને સંયમ પ્રાપ્ત કરી, કર્મોના નિરોધથી સમાધિ પ્રાપ્ત કરવી છે, તથા મન-વચન-કાયા તથા ઈન્દ્રિયો ઉપર જ્ય મેળવી તેમનું દુષ્પ્રવૃત્તિમાંથી રક્ષણ કરવું છે, અને એ રીતે અપ્રમત્તપણે મોક્ષધર્મ આચરવો છે, તેને વીર્યનિરોધરૂપી (સ્થૂળ) બ્રહ્મચર્ય સિદ્ધ કર્યા વિના ચાલે તેમ નથી.

પરંતુ જનનેન્દ્રિયનો નિરોધ પણ ખીણ આનુષંગિક નાની મોટી સાવચેતીઓ વિના દુષ્કર છે. માટે મહાત્મા પુરુષોએ તેની વાડરૂપે નીચેના દશ પ્રસંગોનો ત્યાગ કરવાનું ઉપદેશ્યું છે. જ્ઞેઓ (અભિમાનથી કે પ્રમાદથી) તે પ્રસંગોમાં બેદરકાર રહે છે. તેઓને ધીમે ધીમે પોતાના વ્રતમાં શંકા ઉત્પન્ન થાય છે, પછી વિષયભોગોની કાંક્ષા ઉત્પન્ન થાય છે, અને પછી બ્રહ્મચર્યની આવશ્યકતા જ છે કે નહિ એવી વિચિકિત્સા ઉત્પન્ન થાય છે. અંતે તેમના બ્રહ્મચર્યનો ભેદ થઈ જાય છે; તેમને ઉન્માદ અને ખીજ દીર્ઘકાલિક રોગો પ્રાપ્ત થાય છે; તથા તેઓ કેવળીએ કહેલા ધર્મમાંથી ભ્રષ્ટ થાય છે.

તે દશ પ્રસંગો આ પ્રમાણે છે :

૧. ભિક્ષુએ કોઈ પ્રકારના સંસર્ગ વિનાનાં શયન અને આસન વાપરવાં; તથા સ્ત્રી-પશુ-અને નપુંસકના સંસર્ગવાળાં શયનાસન ન વાપરવાં.

૨. બ્રહ્મચારીએ માત્ર સ્ત્રીઓને કથા ન કહેવી કે સ્ત્રી સંબંધી કથા ન કરવી.

૩. બ્રહ્મચારીએ સ્ત્રીઓની સાથે એકાસને ન બેસવું.

૪. અહ્યચારીએ સ્ત્રીઓની સુંદર કે આકર્ષક, મનોહર કે મનોરમ ધંદ્રિયો તરફ જોવું નહિ કે તેમનું ચિંતન ન કરવું.

૫. અહ્યચારીએ કોટડી પાછળ રહીને, પડદા પાછળ કે ભીંત પાછળ રહીને, સ્ત્રીઓનું કૂંજિત, રુદ્ધિત, ગીત, હસિત, સ્તનિત, કંદન કે વિદ્યાપના શબ્દો ન સાંભળવા.

૬. અહ્યચારી નિર્ગ્રંથે પૂર્વે ભોગવેલા ભોગો કે કરેલી ક્રીડાઓ સંભારવી નહિ.

૭. અહ્યચારીએ રસકસવાળો ઉત્તેજક આહાર ન લેવો.

૮. અહ્યચારીએ પ્રમાણથી વધારે ખાનપાન ન કરવું.

૯. અહ્યચારીએ શરીરની અને કપડાંની ટાપટીપ ન કરવી.

૧૦. અહ્યચારીએ જનનેંદ્રિય ઉપરાંત શબ્દ-રૂપ-રસ-ગંધ અને સ્પર્શની ધંદ્રિયોને પણ વશ ન થવું.

સ્ત્રીઓ વડે સંકીર્ણ ધર, મનોરંજક સ્ત્રીકથા, સ્ત્રીઓનો પરિચય, તેમની ધંદ્રિયોનું નિરીક્ષણ, તેઓનું કૂંજિત, રુદ્ધિત, ગીત, અને હાસ્ય, તેઓની સાથે ભોજન અને બેઠક, રસદાર અને પ્રમાણથી વધારે ખાનપાન, તથા શરીરની ટાપટીપ - આ બધી વસ્તુઓ માણસને પ્રિય છે અને તેથી તેમનો ત્યાગ કરવો મુશ્કેલ છે. પરંતુ આત્માની શોધ કરનારા માણસને માટે તે એ તાલપુટ વિષ જેવી છે. જેને સમાધિ પ્રાપ્ત કરવી છે, તેણે આ બધાં શંકારથાનો તજ દેવાં જોઈએ; અને ધીરજથી જિતેંદ્રિય અને સમાધિયુક્ત બની, ધર્મને માર્ગે વિચરવું જોઈએ.

જે આ દુષ્કર અહ્યચર્યનું આચરણ કરે છે, તેને દેવ-દાનવ-ગાંધર્વ વગેરે સર્વ નમસ્કાર કરે છે.

આ ધર્મ ક્રુવ છે, નિત્ય છે, શાશ્વત છે, અને જિને અનાવેલો છે. એ જ માર્ગ વડે પૂર્વે કેટલાય જીવો સિદ્ધ થયા છે, અત્યારે થાય છે, અને હજીય થશે. [ઉત્તરાં ૧૬]

૨. જેમ બગલી ઈડામાંથી પેદા થાય છે, અને ઈંદું બગલીમાંથી પેદા થાય છે, તેમ મોહનું ઉત્પત્તિસ્થાન તૃષ્ણા છે, અને તૃષ્ણાનું ઉત્પત્તિસ્થાન મોહ છે. રાગ અને દ્વેષ એ કર્મનાં બીજ છે; અને તેમનું ઉત્પત્તિસ્થાન મોહ છે. કર્મ જ જન્મમરણનું મૂળ છે; અને જન્મમરણ એ જ દુઃખ છે. જેને મોહ નથી, તેનું દુઃખ ગયું; જેને તૃષ્ણા નથી, તેનો મોહ ગયો; અને જેનામાં લોભ નથી, તેની તૃષ્ણા ગઈ. જેને લોભ નથી તેને કાંઈ નથી.

એ રાગ-દ્વેષ-મોહને નિર્મૂળ કરવાના ઉપાયો આ પ્રમાણે છે : દૂષ-દહીં વગેરે દીપ્તિકારક રસોં યથેચ્છ ન સેવવા; કેમકે, જેમ સ્વાદુ ક્ષણવાળા વૃક્ષ તરફ પક્ષીઓ ટાળાબંધ દોડી આવે છે, તેમ દીપ્ત મનુષ્ય તરફ કામવાસનાઓ દોડી આવે છે જેમ બહુ કાષ્ટવાળા વનમાં પવન સહિત સળગેલો દાવાગ્નિ શાંત થતો નથી, તેમ યથેચ્છ આહાર કરનાર બ્રહ્મચારીનો ઈંદ્રિયાગ્નિ શાંત થતો નથી. અતિ આહાર કોઈને હિતકર નથી. એકાંતમાં રહેનારા, ઓછું ખાનારા, અને ઈંદ્રિયોનું દમન કરનારા પુરુષોને જ રાગરૂપી શત્રુ નથી નમાવી શકતો; પરંતુ ઔષધોથી બ્યાધિની પેઠે જાતે હારી જાય છે. [ઉત્તરાં ૩૨]

૩. જિનપ્રવચનમાં કહેલું છે કે, જેઓ રૂપોમાં આસક્ત રહે છે, તેઓ હિંસામાં આસક્ત રહે છે. કર્મનું સ્વરૂપ સમજીને કોઈની હિંસા ન કરવી, અને સંયમવાન થઈ ઉછાંછળા ન થવું. સાધુતાનો આકાંક્ષી પુરુષ દરેકના સુખનો વિચાર કરી, સમગ્ર લોકમાં કોઈને પણ ન દૂભવે કે ન કોઈની હિંસા કરે. સંયમ તરફ એકમાત્ર લક્ષ્ય રાખતો, અને અસંયમને ઓળંગી ગયેલો એ સંયમી, સ્ત્રીઓમાં વિરત થઈને નિર્વેદપૂર્વક રહે. તે વસુમાન અને જ્ઞાની પુરુષ કોઈ પ્રકારનું પાપકર્મ ન કરે.

[આચાં ૧-૫]

મુક્ત-જ્ઞાની

૧. જોણે આ શબ્દો, રૂપો, ગંધો, રસો અને સ્પર્શોનું સ્વરૂપ બરાબર જાણેલું છે, તે જ પુરુષ આત્મવાન, જ્ઞાનવાન, વેદવાન, ધર્મવાન, અને બ્રહ્મવાન છે. તે આ લોકના સ્વરૂપને બરાબર સમજે છે. તે જ સાચો મુનિ છે. તે મનુષ્ય સંસારના ફેરા અને તેના કારણરૂપ માયાના સંગને બરાબર ઓળખે છે. [આચાર્ય ૧-૩]

૨. જન્મ અને મરણનું સ્વરૂપ સમજીને તે કશાને અભિલાષ કરતો નથી. તે જન્મમરણના માર્ગને ઓળંગી જાય છે. જેનું મન કયાંય બહાર નથી ફરતું, એવા તે સમર્થ મહાપુરુષ કશાથી અભિભવ પામ્યા વિના 'નિરાવલંબનતામાં' રહી શકે છે.

૩. જે સત્ય છે, તે જ મુનિપણું છે; અને જે મુનિપણું છે, તે જ સત્ય છે.

૪. પદાર્થોને જે યથાવસ્થિતરૂપે જાણે છે, તે જ યથાર્થતામાં રહે છે; અને જે યથાર્થતામાં રહે છે, તે જ પદાર્થોને યથાવસ્થિતરૂપે જાણે છે. એવા મનુષ્યો જ ઝીંજને દુઃખની સાચી સમજ આપી શકે છે. તે લોકો ઓઢને તરી ગયા છે, અને તે જ તીર્થ, મુક્ત અને વિરક્ત કહેવાય છે, એમ હું કહું છું. [આચાર્ય ૧-૨]

૫. જે માણસ જ્ઞાની છે, તેને માટે કશો ઉપદેશ નથી. તેવો કુશળ પુરુષ કાંઈ કરે અથવા ન કરે તેથી તે બદ્ધ પણ નથી અને મુક્ત પણ નથી. [તો પણ] લોકસંજ્ઞાને બંધી

રીતે બરાબર સમજીને અને સમયને ઓળખીને તે કુશળ પુરુષ પૂર્વેના મહાપુરુષોએ ન આચરેલાં કર્મો આચરતો નથી.

[આચા૦ ૧-૨]

૬. જે બંધાયેલાને મુક્ત કરે છે, તે વીર પ્રશંસા-પાત્ર છે.

[આચા૦ ૧-૨]

૭. અજ્ઞાનીઓને જે બંધનાં કારણ છે, તે જ જ્ઞાનીને મુક્તિનાં કારણ છે. અને જ્ઞાનીને જે મુક્તિનાં કારણ છે, તે અજ્ઞાનીને બંધનાં કારણ છે.

[આચા૦ ૧-૪]

૮. જેને આ લોકમાં ભોગૈષણા નથી, તેને અન્ય નિઃશ્ર પ્રવૃત્તિ શાની હોય? શું એવા વીરોને ઉપાધિ હોય છે? દ્રષ્ટાને ઉપાધિ નથી હોતી, એમ હું કહું છું.

[આચા૦ ૧-૪]

૯. જેમ સરખી જમીન ઉપર આવેલો, પાણીથી ભરેલો, રજ વિનાનો, અને પોતાને આશરે રહેલાં અનેક જંતુઓની રક્ષા કરનારો કાઈ એક મોટા ધરો હોય, તેમ આ સંસારરૂપી પ્રવાહમાં જ્ઞાનીપુરુષ છે. તે સકળ ગુણસંપત્તિથી પરિપૂર્ણ હોય છે, સમભાવી હોય છે, પાપમળ વિનાનો હોય છે, જગતનાં નાનાં મોટાં સૌ પ્રાણીઓની રક્ષામાં તત્પર હોય છે, તથા તેની બધી ઇંદ્રિયો વિષયોમાંથી વ્યાવૃત્ત હોય છે. એવા મહર્ષિઓને આ જગતમાં કશી જ કામના નથી હોતી. તેઓ કાળની વાટ જોતા આ જગતમાં વિચર્યાં કરે છે.

તેવા કુશળ પુરુષની નજરમાં, તેવા કુશળ પુરુષે બતાવેલી નિઃસંગતામાં, તેવા કુશળ પુરુષના આદરમાં, તેવા કુશળ પુરુષની શિષ્યામણ્યમાં, અને તેવા કુશળ પુરુષની નજીકમાં જ સંયમપૂર્વક રહેવું જોઈએ, તથા તે કુશળ પુરુષના ચિત્તને જ અનુસરવું જોઈએ. તેમની સર્વ પ્રકારે સેવા કરવી જોઈએ, તથા તેમની આજ્ઞને વશ રહીને જ સર્વ ક્રિયાઓ કરવી જોઈએ. એમ કરનારો સંયમી ઇંદ્રિયોનો પરાજય કરીને સત્ય વસ્તુ જોઈ શકે છે.

[આચા૦ ૧-૫]

૧૦. જેને તું હણવા માગે છે, તે તું જ છે; જેને તું તાણે કરવા માગે છે, તે પણ તું જ છે; જેને તું પરિતાપ ઉપજાવવા માગે છે, તે પણ તું જ છે; જેને તું દયાવવા માગે છે, તે પણ તું જ છે; તથા જેને તું મારી નાખવા માગે છે, તે પણ તું જ છે. આમ જાણનારો સરળ અને પ્રતિબુદ્ધ મનુષ્ય કોઈને હણતો નથી કે હણાવતો નથી. તે ઓજસ્વી છે; જેની કોઈ પ્રતિષ્ઠા નથી એવા અપ્રતિષ્ઠને તે જાણે છે.

ઉપર-નીચે અને આજીવ્યાજીવ અથવા કર્મના પ્રવાહો વહ્યા કરે છે. એ પ્રવાહોથી આસક્તિ થાય છે, અને તે સંસારમાં રખડવાનું કારણ છે. જ્ઞાની પુરુષ જન્મ અને મરણનું સ્વરૂપ સમજીને કશાનો અભિગ્રાહ નથી કરતો. તે જન્મ-મરણના માર્ગને ઓળંગી જાય છે. જેનું મન કયાંય ખડાર નથી ફરતું, એવો તે સમર્થ મહાપુરુષ કશાથી અભિભવ પામ્યા વિના નિરાવલંબનતામાં રહી શકે છે.

વાણી ત્યાંથી પાછી ફરે છે; સાં કોઈ તર્ક પહોંચતો નથી; અને બુદ્ધિ પેસી શકતી નથી. જે આત્મા છે તે જ વિજ્ઞાતા છે, અને જે વિજ્ઞાતા છે તે જ આત્મા છે.

તે લાંબો નથી, ટૂંકો નથી, ગોળ નથી, ત્રાંસો નથી, ચોરસ નથી, અને મંડળાકાર નથી; તે શરીરરૂપ નથી, તે સંગી નથી, તે સ્ત્રી નથી, પુરુષ નથી, અને નપુંસક પણ નથી. તે જ્ઞાતા છે, તે વિજ્ઞાતા છે, તેને કશી ઉપમા નથી. તે અરૂપી સત્તા છે. તે શબ્દાતીત હોવાથી તેનો કોઈ શબ્દ નથી. તે શબ્દ નથી, રૂપ નથી, ગંધ નથી, રસ નથી, સ્પર્શ નથી — એમાંનું કોઈ નથી, એમ હું કહું છું.

[આત્મા ૧-૫]

ઉપદેશ આપવાનો અધિકાર

૧. સંયમથી સુરક્ષિત એવા પુરુષો પોતાની મેજે કે ખીજ પાસેથી સત્ય જાણી, આ સંસારમાંથી મુક્ત થયા હોય છે. તેઓ જ ક્રિયાવાદનો ઉપદેશ આપવાને તેમજ ખીજને સંસારસમુદ્રમાંથી બચાવવાને શક્તિમાન થાય છે.

[સૂત્રકૃતાં ૧-૧૨]

૨. ધર્મને જ્ઞાની પાસેથી બરાબર સમજીને, તેનું રહસ્ય પામ્યા બાદ, તથા તેને પરિપૂર્ણ રીતે સમજીવી શકે તેવા ધર્મને ખીજને ઉપદેશ આપવા જવું, તથા જ્ઞાનીએ કહેલા અર્થની મર્યાદા ન ઓળંગાય એ રીતે ઉપદેશ આપવો. એ મોક્ષમાર્ગ કેવી રીતે ઉપદેશવો એ જે જાણે છે, તેવા શ્રદ્ધાળુને હાથે સિદ્ધાંતને આંત્ર આપતી નથી.

તે સત્યને ચોરતો નથી કે છુપાવતો નથી, અદ્વય અર્થ વાળી વસ્તુને આડંબરથી મોટી કરતો નથી, તથા સૂત્ર કે તેના અર્થની બનાવટ કરતો નથી; તે માણુસ સિદ્ધાંતનો સાચો રક્ષક છે.

જે શાસ્ત્રને શુદ્ધ રીતે સમજે છે, જે તપસ્વી છે, જે ધર્મને વિગતવાર જાણે છે, જેનું કહેવું પ્રામાણિક છે, જે કુશળ છે, તથા વિવેકયુક્ત છે, તે મોક્ષમાર્ગ ઉપદેશવાને યોગ્ય છે. ધર્મનો સંપૂર્ણપણે સાક્ષાત્કાર કરીને જે ઉપદેશ આપે છે, તે યુદ્ધ પુરુષ સંસારનો અંત કરાવી શકે છે. પોતાની તેમજ ખીજની મુક્તિ સાધનારા તેઓ જીગજ્ઞના પ્રશ્નોનો નિવેડો લાવી શકે છે.

[સૂત્રકૃતાંગ ૧-૧૪]

૩. મર્યાદાના બાનવાળો તે ભિક્ષુ ફરતો ફરતો ન્યાં ગયો હોય છે, ત્યાં ધર્મોપદેશ સ્વાભાવિક રીતે કરે છે. અને પ્રમન્યા લેવા તૈયાર હોય કે ન હોય, તોપણ, સાંભળવાની ઇચ્છાવાળા અધાને શાંતિ, વિરતિ, નિર્વાણ, શોચ, ઋણ્યુતા, મૃદુતા, અંધુતા, તથા સર્વ જીવોની, પ્રાણીની, જૂતોની અને સત્ત્વોની અહિંસા૩પી ધર્મ કહી સંભળાવે છે.

તે ભિક્ષુ અન્ન માટે, પાન માટે, વસ્ત્ર માટે, રહેઠાણ માટે, પથારી માટે કે બીજા વિવિધ-કામભોગો માટે ધર્મોપદેશ નથી આપતો; પણ પોતાનાં પૂર્વકર્મોને કારણે જ જ્ઞાનિ પામ્યા વિના આપે છે.

એવા ગુણુવાન ભિક્ષુ પાસે ધર્મ સાંભળીને તથા સમજીને પરાક્રમી પુરુષો પ્રયત્નપૂર્વક તે ધર્મમાં પ્રવૃત્ત થાય છે; તથા તેમ કરીને સર્વ શુભ સાધનસંપત્તિથી યુક્ત થાય છે, સર્વ પાપસ્થાનોમાંથી નિવૃત્ત થાય છે, વિરત થાય છે, તથા સંપૂર્ણ સિદ્ધિ પ્રાપ્ત કરે છે. [સૂત્રકૃતાંગ ૨-૧]

૪. સંસારનું સંપૂર્ણ સ્વરૂપ સમજી, સ્થાવરજંગમ પ્રાણીઓના કલ્યાણ માટે હજારોની વચ્ચે ધર્મોપદેશ કરનાર એકાંત જ સાધી રહ્યો હોય છે. કારણ કે, તેની આંતરવૃત્તિ સમાન જ હોય છે. જે કોઈ ઋમણુ પોતે ક્ષાંત, દ્વાંત, જિતેંદ્રિય, તથા વાણીના ગુણુદોષ જાણનારો હોય, તો ધર્મોપદેશ આપવા-માત્રથી તેને કશો દોષ લાગતો નથી. [સૂત્રકૃતાંગ ૨-૬]

૫. સંપૂર્ણ એવા કેવળજ્ઞાનથી લોકનું સ્વરૂપ પોતે જાણ્યા વિના જેઓ બીજાને ધર્મ ઉપદેશો છે, તેઓ પોતાનો અને બીજાનો બંનેનો નાશ કરે છે. સંપૂર્ણ જ્ઞાનથી લોકનું સ્વરૂપ સમજીને, તથા પૂર્ણજ્ઞાનથી સમાધિયુક્ત બનીને જે સંપૂર્ણ ધર્મ ઉપદેશો છે, તે પોતે પણ તરે છે, અને બીજાને પણ તારે છે.

જે માણસે સ્વકલ્પિત માન્યતાને અનુસરવાને બદલે, જ્ઞાનીની આજ્ઞા અનુસાર પરમ મોક્ષમાર્ગમાં મન-વહ્ણી-કાયાથી સ્થિત થઈ, પોતાના આત્માનું દોષોમાંથી રક્ષણ કર્યું છે, તથા તેમ કરીને સમુદ્ર જેવા આ ભવસમુદ્રને તરવા માટે જોણે સર્વ સામગ્રી પ્રાપ્ત કરી છે, તેવો પુરુષ ભલે બીજાને ધર્મોપદેશ આપે.

[સૂત્રકૃતાંગ ૨-૬]

૬. તેજસ્વી, શાંત દષ્ટિવાળા અને વેદવિત્ સંયમીએ લોક ઉપર કૃપા કરીને, અને તેનું સ્વરૂપ સમજીને ધર્મનું કથન કરવું તથા તેનું વિવેચન કરવું. સત્ય માટે ઉદ્ધમવંત થયેલા કે નહીં થયેલા એવા સાંભળવાની ધૃત્ત્યાવાળા સર્વને સંયમીએ ધર્મ સમજાવવો. ભૂતમાત્રનું સ્વરૂપ, વિચારી, શાંતિ, વૈરાગ્ય, ઉપશમ, નિર્વાણ, શૌચ, ઋણુતા, નિરાભિમાનતા, અપરિગ્રહીપણું, અને આહિંસાસ્પી ધર્મ તેણે ઉપદેશવો.

એ પ્રમાણે ધર્મને કહેતો બિલ્લુ પોતે તકલીફમાં પડતો નથી કે બીજાને પણ તકલીફમાં નાખતો નથી, તથા કોઈ ભૂતપ્રાણીને પણ પીડા કરતો નથી. આવો ઉપદેશક મહામુનિ દુઃખમાં પડેલાં સર્વ ભૂતપ્રાણીએને ‘અસંદીન’ એટની પેઠે શરણુરૂપ થાય છે. જેમ પક્ષી પોતાનાં બચ્ચાંને ઉછેરે છે, તેમ ઉદ્ધમવંત નહિ થયેલાને તે મેધાવી બિલ્લુ રાત અને દિવસ શાસ્ત્ર ઉપદેશીને ધીરે ધીરે તૈયાર કરે છે, એમ હું કહું છું.

[આચા૦ ૧-૬]

સાચો યજ્ઞ

ચાંડાળ કુળમાં ઉત્પન્ન થયેલો, પરંતુ ઉત્તમ ગુણવાળો હરિકેશી બ્રહ્મ નામે એક જિતેન્દ્રિય ભિક્ષુ હતો. તે ભિક્ષુ હરવાકરવામાં, ભિક્ષા માગવામાં, બોલવામાં વગેરે પ્રવૃત્તિઓમાં કાળજીવાળો હતો, સંયમી હતો, સુસમાહિત હતો, જિતેન્દ્રિય હતો. તથા મન-વાણી અને કાયાનું અશુભ પ્રવૃત્તિઓમાંથી રક્ષણ કરતો વિચરતો હતો. એક વખત ભિક્ષાર્થે ફરતો ફરતો તે, બ્રાહ્મણો સાથે રાજપુરોહિત ન્યાં યજ્ઞ કરતો હતો, ત્યાં યજ્ઞમંડપ આગળ આવી પહોંચ્યો.

તપથી સુકાર્ઠ ગયેલા અને શૂર્ણ, મલિન, તથા નકામા જ્ઞેવાં વસ્ત્રપાત્ર વગેરે ઉપકરણોવાળા તે ગંદા મુનિને આવતો દેખી, પેલા અસભ્ય બ્રાહ્મણો તેનો ઉપહાસ કરવા લાગ્યા. પોતાની ઉચ્ચ બ્રાહ્મણ જાતિના મદ્યથી જર્વિષ્ટ બનેલા, હિંસક, અજિતેન્દ્રિય, અબ્રહ્મચારી, અને મૂઠ એવા તે બ્રાહ્મણો તેને કહેવા લાગ્યા :

‘આવો બિહામણો, કાળો, વિકરાળ, ખૂચિયો, ચીંથરેહાલ, મેલોભૂત, અપશુકનિયો તથા ઉકરડેથી વીણી આણેલાં કપડાં ગળે વીટેલો તું કાણ અહીં આવ્યો છે? અહીં શા માટે બિભો રહ્યો છે? અહીંથી વેગળો થા!’

હરિઃ : ‘ધરનારનો ત્યાગ કરનારો હું શ્રમણ છું, સંયમી છું, તથા બ્રહ્મચારી છું. હું મારું અન્ન જાતે રાંધતો નથી, પરંતુ યાચકવૃત્તિથી શુભું છું. તેથી બીજાએ પોતાને માટે તૈયાર કરેલા

અન્નમાંથી વધ્યુંઘટ્યું' માગવા ભિક્ષાકાળે આવ્યો છું. તમે લોકો અહીં ચાચક વગેરેને ઘણુંય અન્ન વહેંચી રહ્યા છો, તથા જાતે પણ પુષ્કળ અન્નપાન ખાઓપીઓ છો. માટે, મને તપસ્વી જાણી, જે કાંઈ વધ્યુંઘટ્યું' હોય તે આપો.'

પુરોહિત : 'અહીંયાં બ્રાહ્મણો માટે જ બોજન તૈયાર કરેલું છે. અને બ્રાહ્મણ સિવાય તે બીજા કોઈને આપવાનું નથી; માટે અહીંથી ચાલ્યો જા.'

હરિઃ : 'જેડૂતો અતિવૃષ્ટિ થાય કે અદ્વૃષ્ટિ થાય તો પણ પાકની આશાએ જેમ જીંચીનીચી એમ અને પ્રકારની જમીનમાં બીજ વાવે છે, તેમ તમે મને પણ દાન આપો. મારા જેવું હલકું પાત્ર પણ તમને કાંઈક પુણ્યપ્રાપ્તિ કરાવશે.'

બ્રાહ્મણો : 'જગતભરમાં જાણીતું છે કે, જાતિ અને વિદ્યાથી યુક્ત અમે બ્રાહ્મણો જ દાન માટે ઉચિત ક્ષેત્રો છીએ. તેમાં વાવેલાં બીજ પુણ્યરૂપે અચૂક જીગી નીકળે છે.'

હરિઃ : 'કોષ-માન-હિંસા-જૂઝારી-અને અપરિગ્રહથી યુક્ત એવા લોકોને જાતિ તથા વિદ્યાથી હીન જ ગણવા જોઈએ. તેવા લોકોને દાન માટે ઉત્તમ પાત્ર કહી શકાય નહિ. વેદ જાણીને પણ તેનું તદ્દર્પન જાણીનારાઓ, ખાલી વાણીને ભાર જીંચકનારા જ કહેવાય. પરંતુ જીંચનીચને ઘેર સમાનતાથી વિચરતા મુનિઓ જ દાનનાં ઉત્તમ ક્ષેત્ર કહેવાય.'

પુરોહિત : 'મારી સમક્ષ તું વેદવિત્ અધ્યાપકોની આમ નિંદા કરવાની હિંમત કરે છે! તો સાંભળ, મારું આ બધું અન્નપાન ભણે વણુસી જાય, પણ હે નિર્ગ્રંથડા! તને તેમાંથી એક કણ પણ હું આપવાનો નથી.'

હરિઃ : 'સત્પ્રવૃત્તિઓ વડે સુસમાધિયુક્ત, મન-વાણી-કાયાનું અસત્પ્રવૃત્તિઓમાંથી રક્ષણ કરનારા, તથા જિતેન્દ્રિય એવા સાધુને ભિક્ષા નહીં આપો, તો આ યજ્ઞમાંથી તમે બીજું શું લાભવાના છો?'

પુરોહિત: ‘અરે! અહીં આટલામાં કોઈ છે કે નહીં? અને દંડા વડે, કે ધરપા વડે મારીને, ગળચું પકડી બહાર કાઢો!’

અધ્યાપકનાં વચન સાંભળી, કેટલાય જીવાનિયાઓ દંડા, સોટી અને ચાબખા લઈને દોડી આવ્યા, તથા તે ઋષિને મારવા લાગ્યા.

તે વખતે કૌશલિક રાજની ભદ્રા નામની સુંદર પુત્રી તે જીવાનિયાઓને વારવા લાગી:

‘મારા પિતા કૌશલિક રાજ્યે જાતે મને આ મુનિને આપી દીધી હતી; પરંતુ જેણે મારી મનથી પણ કામના કરી નહીં, અને મારો અસ્વીકાર કર્યો,^૧ તે જ આ ઉગ્ર તપસ્વી જિતેન્દ્રિય તથા બ્રહ્મચારી મુનિ છે. એ ધૈર્ય પ્રતી, ધૈર્ય પરાક્રમી, અને મહાશક્તિમાન મુનિની તમે અવજ્ઞા ન કરો. નહીં તો પોતાના તેજથી તે તમને આળી મૂકશે.’

એટલામાં તો, એ મુનિએ નગર બહાર તિંદુક વૃક્ષ નીચે જે યજ્ઞના સ્થાનકે ઉતારો કર્યો હતો, તથા જે યજ્ઞ આ મુનિના તપ આદિથી આ મુનિને પરમ ભક્ત બન્યો હતો, તે તેમ જ તેના અનુચરો અંતરિક્ષમાં રહી, પેલા જીવાનિયાઓને મારવા લાગ્યા. ધવાયેલાં શરીરવાળા તથા લોહી ઓક્તા તે લોકોને જોઈ, ભદ્રાએ તેમને ફરીથી કહ્યું:

‘આવા ઝેરી નાગ જેવા ઉગ્ર તપસ્વી બિશ્વને બિશ્વાકાળે તમે મારવા ગયા, એ પતંગિયાં અગ્નિ તરફ દોડે તેના જેવું થયું છે. હવે જે તમને જનમાલની પરવા હોય, તો બેગા મળી, માથું નીચું કરી, તેમને શરણે જાઓ. આવા મહાત્માઓ તો ગુરુસે થતાં આખા જગતને ભસ્તીભૂત કરી નાખે!’

૧. ત્યાર પછી જ તેને આ રાજપુરોહિત પરણ્યો હતો.

પુરોહિત : 'હે ભદ્રન્ત! અમે કરેલી આપની અવજ્ઞા અને નિંદાની ક્ષમા આપો. આ મૂઢ અને અજ્ઞાણ બાળકોએ આપની જે અવજ્ઞા કરી છે, તેની પણ ક્ષમા આપો. અમે બધાં એકઠાં મળી આપના ચરણનું શરણ લઈએ છીએ. હે મહાભાગ! અમે આપનું પૂજન કરીએ છીએ. આપ અમારા સર્વથા પૂજ્ય છે. આપ અમારા આ વિવિધ વ્યંજનો યુક્ત ભાતનો તથા ખીજ પણ વિવિધ પ્રકારના અજ્ઞનો અમારા ઉપર કૃપા કરી સ્વીકાર કરો.'

બ્રાહ્મણો : 'અહો! તપનું માહાત્મ્ય આમ પ્રત્યક્ષ દેખાય છે. પરંતુ જ્ઞાતિનું માહાત્મ્ય કાંઈ જ દેખાતું નથી. માહાત્મ્ય-યુક્ત દિવ્ય ઋદ્ધિવાળા આ ચાંડાલપુત્ર હરિકેશ સાધુને જુઓ!'

મુનિ : 'હે યજ્ઞયાગ કરનારા બ્રાહ્મણો! તમે પાણી વડે બાહ્ય શુદ્ધિને શા માટે શોધો છો? બાહ્ય શુદ્ધિને શોધવી, તેને કુશળ પુરુષો ડહાપણ ગણતા નથી. દર્ભ, યજ્ઞસ્તંભ, તૃણ, કાષ્ટ અને અગ્નિનો ઉપયોગ કરીને, તથા સવારસાંજ પાણીમાં નાહીનાહીને તમે મૂર્ખતાથી પ્રાણોની હિંસા કરો છો, તથા પાપને જ વધારો છો.'

બ્રાહ્મણો : 'હે બિહ્મુ! તો પછી કેવી રીતે યજ્ઞ કરીએ તો પાપકર્મો દૂર થાય? હે મુનિ! કુશલ પુરુષો કયા યજ્ઞને શ્રેષ્ઠ યજ્ઞ કહે છે?'

મુનિ : 'જિતેન્દ્રિય પુરુષ તો છ જીવવર્ગોની હિંસા, જૂઠું, ચોરી, પરિગ્રહ, સ્ત્રી, માન અને માયાના ત્યાગ રૂપી યજ્ઞ કરે છે. પાંચ મહાવ્રતોથી ઘરાઘર સુરક્ષિત થઈ, આ જીવનની આકાંક્ષાનો ત્યાગ કરી, તથા શરીરની મમતા અને ટાપટીપનો ત્યાગ કરી, તેઓ શ્રેષ્ઠ એવો મહાયજ્ઞ કરે છે.'

બ્રાહ્મણો : 'તે યજ્ઞનો અગ્નિ કયો! તેનું અગ્નિસ્થાન કયું? તેનાં સ્ત્રુચા (કડછી), છાણાં, લાકડાં વગેરે સાધનો કયાં? તથા હે બિહ્મુ! તે અગ્નિમાં તમે કયો હોમ કરો છો?'

મુનિ: 'તપ એ અગ્નિ છે; જીવ એ અગ્નિસ્થાન છે; મન-વાણી-અને કાયાના યોગો તે સુચાઓ છે. શરીર એ અગ્નિ સળગાવવાનું સાધન છે; તથા કર્મ એ લાકડાં છે. એ પ્રમાણે ઋષિઓએ વખાણેલો સંયમ, યોગ અને શાંતિરૂપી હોમ હું કરું છું.'

બ્રાહ્મણો: 'તમારું જળાશય કયું? તમારું શાંતિતીર્થ કયું? કયાં નાહીને તમે પાપ ધુઓ છો? હે યજ્ઞપૂજિત સાધુ, અમે તે તમારી પાસેથી જાણવા ઇચ્છીએ છીએ.'

મુનિ: 'ધર્મ એ મારું જળાશય છે; બ્રહ્મચર્ય એ મારું શાંતિતીર્થ છે. તે નિર્મળ છે; અને તેમાં નાહવાથી જરા પણ મેલ રહેતો નથી. તેમાં નાહીને નિર્મળ, વિશુદ્ધ તથા શાંત બની, હું દોષનો લાગ કરું છું. એ સ્નાન કુશળ પુરુષોએ શોધેલું છે, અને એ મહાસ્નાનને જ ઋષિઓએ વખાણેલું છે. તેમાં સ્નાન કરી, વિમળ અને વિશુદ્ધ થયેલા મહર્ષિઓ ઉત્તમ સ્થાનને પામ્યા છે, એમ હું કહું છું.'

[ઉત્તરા૦ ૧૨]

સાચો વર્ણ

બ્રાહ્મણકુળમાં ઉત્પન્ન થયેલો જ્યથોષ નામનો મહા-યશસ્વી બ્રાહ્મણ સંસારથી ઉદ્દેગ પામી, મહાવ્રતરૂપી યજ્ઞ આચરનારો યતિ થયો.

એક વખત તે મહામુનિ વારાણસી નગરીમાં આવી પહોંચ્યો. તે અરસામાં તે નગરમાં વિજયધોષ નામે વેદવિત બ્રાહ્મણ યજ્ઞ કરતો હતો. પેલા જ્યથોષ મુનિ પોતાના મહિનાના ઉપવાસનું પારણું કરવા, તે યજ્ઞમાં ભિક્ષા માગવા આવ્યા. તેમને આવેલા જોઈ વિજયધોષે કહ્યું :

‘હે ભિક્ષુ! હું તને ભિક્ષા આપવાનો નથી; માટે તું ખીજે જા! અહીં તો વેદવિત, યજ્ઞાર્થી, જ્યોતિષાંગ જાણનારા, ધર્મના પારગામી, તથા પોતાનો અને ખીજનો ઉદ્ધાર કરવાને સમર્થ એવા બ્રાહ્મણોને જ છ રસોથી યુક્ત એવું આ ભોજન આપવાનું છે.’

આ સાંભળી તે મુમુક્ષુ મહામુનિએ સારું માકું લગાડ્યા સ્વિના તેના હિતને અર્થે તેને પૂછ્યું, ‘હે બ્રાહ્મણ! પોતાનો તથા ખીજનો ઉદ્ધાર કરવા કોણ સમર્થ છે તે જાણે છે?’

એનો જવાબ ન આપી શકવાથી તે બ્રાહ્મણે હાથ જોડી, તે મહામુનિને જ તેનો ઉત્તર આપવા વિનંતિ કરી.

મુનિએ કહ્યું : ‘આ યજ્ઞવાદી બ્રાહ્મણો, કે જેમનું બ્રાહ્મણપણું જ્યોતિષ વગેરે વિવિધ યજ્ઞવિદ્યાઓમાં આવી રહ્યું છે, જેઓનું અજ્ઞાન રાખથી ઢંકાયેલા અગ્નિની જેમ વ્યર્થ સ્વાધ્યાય

અને તપથી ઢંકાઈ રહેલું છે, તથા જેઓ જન્મને કારણે લોકમાં બ્રાહ્મણ કહેવાય છે, અને અગ્નિની જેમ પૂજાય છે, તેઓ સાચા બ્રાહ્મણો નથી. તેઓ પોતાનો કે બીજાનો ઉદ્ધાર કરી શકે તેમ નથી. અમે તો તેને જ બ્રાહ્મણ કહીએ છીએ કે, જેને કુશળ પુરુષોએ આ પ્રમાણે વર્ણવ્યો છે :

‘આવેલામાં જે આસક્તિ નથી કરતો, અને જતાનો જે શોક નથી કરતો; આર્ય વચનમાં જે આનંદ પામે છે; ઓપીને તથા અગ્નિમાં નાખીને શુદ્ધ કરેલા સોના જેવો જે નિર્મળ છે; જે રાગ, દ્વેષ અને ભય વિનાનો છે; તપસ્વી છે; શરીરે કૃશ છે; ઇન્દ્રિયનિગ્રહી છે; જેનાં લોહી અને માંસ સુકાઈ ગયાં છે; જે સુવ્રતી છે તથા નિર્વાણ પામેલો છે; સ્થાવરજંગમ પ્રાણોને બરાબર બણી લઈ, જે ત્રણે પ્રકારે તેમની હિંસા નથી કરતો; ક્રોધથી, હાસ્યથી, લોભથી કે ભયથી જે અસત્ય વચન નથી બોલતો; સચિત્ત કે અચિત્ત કોઈ પણ પદાર્થ—થોડો હો કે ઘણો પરંતુ—બીજાએ આપ્યા વિના જે નથી લેતો; મન-વાણી-અને કાયાથી દેવ-મનુષ્ય-અને પશુઓને વિષયક મૈથુન જે નથી સેવતો; પાણીમાં કમળની પેઠે જે કામલોગોથી અલિપ્ત રહે છે; જે અલોલુપ છે; જે બિક્ષાજીવી છે; ધરબાર વિનાનો છે, નિષ્કંચન છે, ગૃહસ્થોના સંસર્ગ વિનાનો છે, તથા પૂર્વ સંબંધો ને બંધુઓનો ત્યાગ કરી, જે ફરી તેઓમાં આસક્તિ નથી રાખતો—તેને અમે બ્રાહ્મણ કહીએ છીએ.

‘પશુઓને બાંધવાં અને હોમવાં વગેરે યજ્ઞકર્મો, તથા તેવું વિધાન કરનારા વેદો પાપકર્મનાં કારણરૂપ હોઈ, દુરાચારી પુરુષને બચાવી શકતાં નથી. કારણકે, કર્મો જ જન્મતમાં બળવાન છે. માત્ર મૂંડાવાથી શ્રમણ થવાય નહિ; માત્ર ઝંકારથી બ્રાહ્મણ થવાય નહિ; માત્ર અરણ્યવાસથી મુનિ થવાય નહિ; અને માત્ર દાબનાં વસ્ત્રથી તાપસ થવાય નહિ. પણ સમતાથી શ્રમણ,

બ્રહ્મચર્યથી બ્રાહ્મણ, જ્ઞાનથી મુનિ, અને તપથી તાપસ થવાય. કર્મથી જ માણસ બ્રાહ્મણ, ક્ષત્રિય, વૈશ્ય, કે શૂદ્ર થાય છે. જે ગુણો વડે માણસ સાચો સ્નાતક (બ્રાહ્મણ) થઈ શકે છે, તે ગુણો જ્ઞાની પુરુષોએ વર્ણવેલા છે. તે ગુણોવાળા તથા સર્વ કર્મોથી રહિત એવા પુરુષને અમે બ્રાહ્મણ કહીએ છીએ. એવા ગુણવાળા શ્રેષ્ઠ બ્રાહ્મણો જ પોતાનો કે બીજાનો ઉદ્ધાર કરવા સમર્થ છે.’

[ઉત્તરાં ૨૫]

परिशिष्ट

[पान १६४-पनी नोंदोमां निर्देशेकुं अने पा. २०६ उपर जीन तरीके गणुवानुं]

सुमतानी शिक्षा

हुवेधाना प्रदेशमां सेनानी नामनेो अेक धनामदार रहेतो हतो. ते जे आममां रहेतो हतो ते गामनुं नाम सेनानीग्राम पड्युं हुतुं. अे धनामदारने सुमता नामनी अेक इपवती कन्या हती. 'मने योग्य वर भणशे ने पडेलेो पुत्र न्मशे तो हेवताने ह्धनी भीरनुं नैवेद्य धरावी, धरुा भावथी तेनी पूज करीश,' अेवी सुमताअे कुमारी अवस्थामां पोताना गामनी पाडोशमां वनहेवतानी आधा रापी हती.

सुमतानेो मनोरथ पूरेो थयेो हतो. तेने जिया कुणनेो सह-गुणी वर मळ्येो हतो. तेने अेक हेभावडेो अने तेजस्वी पुत्र पळु थयेो हतो. सुमतानी जेवी पति पर अपार भक्ति हती, तेवेो न तेना पतिनेो पळु तेना पर निरतिशय प्रेम हतो अने अे प्रेम पुत्रबालथी द्विगुणित थयेो हतो.

सुमता आ आनंदना उत्साहमां पोताना हेवताने भूली न गध. वैशापी पूर्युंमाने दिवसे प्रभातमां तेजे दासीने वनमां न्ध त्यां पेकी हेवता जे वडना जाड पर रहेती तेनी नीचेनी नगा साइसू करी, पूजनी तैयारी करवानी आज्ञा करी; अने जते ह्धनी उत्तम भीर अनावधाना काममां पडी.

भोधिस्तवने* तपश्चर्यानेो आरंभ कर्याने आज लगभग छ वर्ष थरा आव्यां हतां. आज सवारे सुमतानी हेवता रहेती हती ते जाड तजे ते ध्यानस्थ जेडेो हतो. डेटवाक वपन सुधी

* छश्चर्यावस्थामां — साधक दशामां शुद्ध माटे वपरातुं विशेषण.

પરિમિત અન્ન ગ્રહણ કરવાને લીધે ચહેરા પર પૂર્વની કાંતિ આવી હતી અને તેમાં તપશ્ચર્યાથી આવેલી તેજસ્વિતા બળવાથી તેની મુખકાંતિ અત્યંત પ્રસન્ન ભાસતી હતી.

સુગ્મતાની દાસીએ ઓધિસત્ત્વની ધ્યાનસ્થ બેઠેલી ગંભીર મૂર્તિ નિહાળી, ત્યારે તેને થયું કે સુગ્મતાની પૂજા ગ્રહણ કરવા સારું સાક્ષાત્ દેવતા જ આ જાડ નીચે આવીને બેઠી છે ! તરત જ તે દોડતી સુગ્મતા પાસે ગઈ અને બોલી, ‘આર્યે તમારા પર અનુગ્રહ કરવા માટે વનદેવતા વડના જાડ નીચે આવીને બેઠી છે. દૂધની ખીર અને પૂજાની સામગ્રી લઈ આપણે સત્વર લાં જઈએ અને દેવતાની પૂજા કરીએ.’

સુગ્મતાએ દાસીને પૂજાની સઘળી સામગ્રી આપી. સોનાના થાળમાં દૂધની ખીર મૂકી અને ખીજા સોનાના થાળથી તેને ઢાંકી થાળ પોતે માથા પર લીધા. અને જણીએ પેલા વડના જાડ પાસે આવી, ત્યાં દૂરથી જ ઓધિસત્ત્વની ગંભીર મુખમુદ્રા જોઈ છક થઈ ગઈ. એ વનદેવતા છે એવી દાસીને તો પહેલેથી જ ખાતરી થઈ ગઈ હતી. પણ હવે સુગ્મતાનો પણ સંશય ઊડી ગયો. તેણે ઠેક ઓધિસત્ત્વની પાસે પેલો ખીર ભરેલો થાળ મૂક્યો અને તેની પ્રદક્ષિણા ફરી અને પ્રણામ કરી પોતે બાજુએ ઊભી રહી. પેલી બોણી દાસી તો ઓધિસત્ત્વ આગળ આજોટવા જ લાગી. તે મોટા અવાજથી વનદેવતાની સ્તુતિ કરવા લાગી. તેણે મન્યાવેલી આ ગરબડને લીધે ઓધિસત્ત્વના ધ્યાનમુખમાં અંતરાય આવ્યો, તેથી તેણે આંખો ઉઘાડી અને તે અને તરફ જોયું.

તે વખતે, આ દેવતા ન હોય, પરંતુ કોઈ મહાન તપસ્વી છે એમ સુગ્મતાને લાગ્યું. તેણે ઓધિસત્ત્વને કહ્યું : “હે સત્પુરુષ ! અમે વનદેવતાની પૂજા કરવા આવ્યા હતાં; અને આપ જ વનદેવતા હશો એવી માન્યતાથી આ દુગ્ધાન્ન આપને અર્પણ કર્યું છે. આપ એનો સ્વીકાર કરશો એવી મારી વિનંતી છે. જો આપના જેવા સાધુપુરુષ

આ નૈવેદ્યનો સ્વીકાર કરશે, તો મારી દેવતા મારા ઉપર અત્યંત પ્રસન્ન થશે એમાં સંશય નથી !”

બોધિસત્ત્વે હાથમાં જળ લઈ તે અન્નનો સ્વીકાર કર્યો. પછી મિત બોજન કરી, સુખતાને આશીર્વાદ આપી, નદીને કાંઠે તે સંધ્યાકાળ સુધી ફર્યા અને પછી એક પીપળના ઝાડ પાસે ત્યાં સોત્થિય નામના એક ઘાસના બારાવાળાએ તેમને ઘાસના આઠ બાચકા આપ્યા. તે ઘાસને લઈને તેઓ પેલા ઝાડ નીચે આવ્યા. આવ્યા. અને ત્યાં ઝાડની પૂર્વ બાજુએ તે ઘાસનું આસન બનાવીને તે ઉપર ધ્યાનથી બેઠા.

[ત્યાં જ અંતિમ મારવિજય કર્યા બાદ તેમને બોધરાત્રિ પ્રાપ્ત થયું, અને તે બોધ્યા : “ મારું ચિત્ત નિર્વાણ પામ્યું છે, અને તૃપ્તિનો ક્ષય થયો છે.”]

— ‘બુદ્ધલીલા’માંથી

सूचि

[मनुष्य, प्राणी, नदी, पर्वत छानां विशेषनामोनी]

अकंपित २१०	अरनाथ १२०
अभिदोत १८	अरिष्टनेमि ११८, १२०
अभिभूति १८, २१०, ४१६	अर्जुन ३८३, ४२५
अभिभिरा ३४६	अर्जुनक ४२६
अभिवेस्थ ४१७	अलक्ष ४२८
अभिवेस्थायन १७०	अवती २३४, २८२
अयल ३०	अव्यक्त ४१६
अयलभाता २१०	अशोक १६०
अय्य ३८५	अशोकभंड (छवान) १८६
अय्यदंड १३४	अश्वमेध ३२
अय्यद्र १७०	अश्विनी ३५६
अनतरातु ७८, ८२, २३३, २३६, २४५, ३६३, ३७०, ३७३, ३७७	अस्थिक (गाम) १२७, १२८
[नुमो कृषिक, कौषिक]	अष्टिअत्र ३४२
अतिभद्रा २१०	अष्टिअत्रा ३८६, ४४०
अतिमुक्तक ४२७	अंगदेश ७७, ७८, १८६, २३२, ३७०, ३७१, ३८५, ४१५, ४४६
अहीनरातु ४२५	अंगमंदिरे यैत्य ३८३
अनवधा १११	अंनूराणी ४२५
अनंगसेना २०	अंण्ड ३६७
अनाथमुनि २४१	अण्डविक १६१, २७६, ३४७, ३६४
अन्यपालक ४०४	-सिद्धांत ३४०
अपापा १६४, २०७, २१०, २३२	
अप्रतिहत ४२५	आनंद ८३, १४७, १८१, २८८, ३६५, ३८१, ४१५
अप्राध ३८६	आमलक्या ४२६
अलयकुमार २३७, २३६, २४४, २६७, ३१८, ३२०, ३२७, ३२६, ३३४, ३६२	आर्द्रक १०४, १७६, ३२०
अलीति ३०६, ३१३	आर्द्रका ३२०
अयोध्या १०	आलमिका (नगरी) १८५, ३१४ ३३०, ३८३

आलंबिका १६४
आवर्त (गाम) १५४
आणार कालाम २२७

अर्द्धवाकु ७६
असिहास ४२५
अद्र (शर्करा) ६१, ६८, १०३, १२५,
१३२, १३६, १४५, १५६, १५७,
१८७, ३६४
अद्रभृति गौतम ८१, ८८, २१०,
२६८, २७६, २७८, २६४, ३०२,
३१५, ३४६, ३५४, ३५५, ३६१,
३८६, ४०३, ४०५
[लुओ गौतम पक्ष]

अद्रसर्मा १२८

अज्जयिनी ७८, १६०, ३११, ३३७
अज्जिका ४४३
अत्तरावायाला (गाम) १३७, १४०
अत्तल १३३, १५२, १६४
अहक पेढालपुर ४०८
अहय ४०४
अहयन ७८, १६०, २८०
अहयन ७७, ३०६, ३२८, ३३०, ४३०
अहयी ३६४, ३८२
अहडपुर ३८३
अहक रामपुर २२७
अहनद १५०
अनुवेला २२८
अनयाली ३२६
अन्याक (गाम) १६५
अन्यवालाका २०६
अन्यलकट ४६

अन्यलकट ७१, ८५, ८६, २६८
अन्यलकट १०, १२०
अन्यलसेन १२
अन्यपतन २२८
अन्यलद्रपुर ३३०

अन्यवाकुवरीय ७७
अन्येयक ३८२, ४३०

अन्य (गाम) १०
अन्यपतन १५७, १६५
अन्यलीसगाम १५६
अन्यकमल १३७
अन्यपुर ४२५
अन्यल २०
अन्यला ३१६
अन्युला २१०
अन्युकार १७०
अन्युका (गाम) १५४
अन्यार ७४
अन्यद १७०
अन्यरीक ४६१
अन्यल १४२
अन्यदी ३४२, ३६६
अन्यदेव ३०६, ४१५
अन्यमहावन ३८३, ४२८
अन्य ३६३, ३६५, ३७२ [लुओ गाम]
अन्यमेध ५६
अन्यसौकरिक ३१८, ३२०
अन्यहरी १५४
अन्यकदीप ४४६
अन्यी ३७१
अन्योहायी ४०४

काशी २८८, ३८९, ३९७, ४४६
 काशीकोसल ३७१
 काश्चप ४२८
 काण २४५
 कांतिमती २०
 कांपिल्य ३४२, ३४७, ४१५, ५३२
 कांपिल्यपुर ३६७
 किकर्भ ४२६
 कीर्तिवर्मा ६०
 कुकुरो ५७
 कुल्लुलदेश ४४६
 कुमारपुत्र अभिलो ४०८
 कुम्भार (नाम) १२१
 -संनिवेश १५१
 कुडु ३४२, ४४६
 कुडुओ ७७
 कुडुदेश ५५
 कुडुपांयाल ७४
 कुशाग्रपुर २३२, २३४
 कुसिनारा ७२
 कुसुमशेखर ५८
 कुंडक (नाम) १६४
 कुंडकोलिक ३४७
 कुंडमाभ ८०
 कुंडियायनचैत्य ३८३
 कुंडुनाथ १२०
 कुंल ४४६
 कुल्लिक १७१ (लुओओ अन्नतरानु)
 कुपिका (नाम) १५६
 कुर्माभ १६६, १६८
 कुल्लवालुक ३७४
 कुतमंजल (नगर) १५२

कुतंगला ३५४
 कुष्ण ३७२, ४६६
 कुष्णा ३७१
 कुंकय ४२६
 कुशी ३०६, ३८६, ४२६
 कुवर्ध १४६
 कुल्लिक ४३० [लुओओ कुल्लिक]
 कुल्ललाक १७, ८०, १२६, १४८,
 १५१, २१०, २६४, ४१५
 कुशाल २३३, २८५, २८८, ३८९, ३६७,
 ४१५, ४६६ [लुओओ कोसल]
 कुशालपांयाल ३६७
 कुशली (नाम) २१०
 कुल्लक (उद्यान) ३८०, ३८६
 -चैत्य २७४, ३१४
 कुसल ७२, ७४ (लुओओ कुशाल)
 कुसलदेवी २३३
 कुटिल्य ७४
 कुत्स ३८५
 कुत्सवंश ७६
 कुशालिक ५४५
 कुशांपी १८, ७८, १८५, १८८, १८६,
 १६०, २८०, ३३०, ३६०, ४२४
 कुशिक १७, १३८
 कुत्रियकुंड २६६
 कुत्तप्रतिष्ठित (नगर) ४२३
 कुद्र कुत्तमाल ४६
 कुत्तक ३६६
 कुत्तिल १४२
 कुत्तरक १६४
 कुत्तप्रपाता (कुत्त) ४६

ખેટક (પરુ) ૧૬૭

અળપુર ૩૪૨

અયા ૧૬૦

અર્ગ ૪૬૪

અર્જુન ૩૫૫

અંગા ૪૯, ૫૦, ૧૪૦, ૪૦૧

અંડકિકા ૧૮૦

આગલી ૩૯૪, ૪૦૨

આંગેય ૩૯૭

ગિરિવ્રજ ૨૩૨

ગુણશિલક ચૈત્ય ૨૪૫, ૨૭૫, ૩૬૧

ચૂઠકંઠ ૩૨૯

ગોખર ૨૧૦

ગોખલ ૧૫૮

ગોલાદ્ર ૧૩૭, ૨૯૫

ગોબુધિ ૧૬૫

ગોમાયુપુત્ર ૧૭૦

ગોશંખી ૧૬૭

ગોશાલક ૧૦૪, ૧૫૦, ૧૫૮, ૨૪૮,

૩૮૩, ૪૧૬

—મહાવીર સાથે મેળાપ ૧૪૫

—અને વૈશિકાયન ૧૬૮

—અને પાર્શ્વનાથના શિષ્યો
૧૫૧

—અને ગોવાળિયા ૧૫૦

—અને ઉપનંદ ૧૫૦

—અને દરિદ્રસ્થવિરો ૧૫૨

—ની માંસભિક્ષા ૧૫૩

—નું લાટબમણ ૧૫૫

—જૂટો પડે છે ૧૫૬

—કંડી મળે છે ૫૮

—વિશે વિશેષ વિગતો ૧૫૮ ઇ૦

—અને તલનો છાંડ ૧૬૯

—જૂટો પડે છે ૧૬૯

—નો આજીવિક સિદ્ધાંત ૧૭૧

—અને આર્દ્રકં ૧૭૬, ૩૨૪

—ની અંતિમ મુલાકાત ૩૮૦

—નો ચાર પાનક-અપાનકનો
સિદ્ધાંત ૩૮૬

ગોતમ [જુઓ ઇદ્રભૂતિ] ૩૯,

૪૧૫, ૪૧૬, ૪૧૭, ૪૧૯, ૪૨૨,

૪૨૪, ૪૨૭, ૪૨૯

ગોતમપુત્ર ૩૮૩

ગોખર ૧૬૭

ગ્રામક (ગામ) ૧૫૭

અમરચંચા ૧૮૭

અમરેંદ્ર ૧૮૭

અંડકૌશિક ૧૩૭

અંડપ્રલોત ૨૩૪, ૨૮૨, ૩૧૧, ૩૩૦,

૩૩૮ (જુઓ પ્રલોત)

અંડવેમ ૩૪

અંદના ૧૯૦, ૨૩૧, ૨૪૩, ૨૬૯,

૨૮૫, ૩૩૦

અંદિમા ૪૨૫

અંદ્રસવત્સર ૪૧૭

અંદ્રાવતરણુ ચૈત્ય ૩૮૩

અંપકમાલા ૫૫

અંપા ૭૭, ૧૫૧, ૧૬૭, ૧૮૯, ૧૯૩,

૩૩૧, ૩૬૫, ૩૬૮, ૩૭૧, ૩૮૩,

૩૬૪, ૪૦૨, ૪૧૫, ૪૨૫,

૪૩૦, ૪૩૮, ૪૪૦, ૪૫૨

ચિત્ત ૧૮૦

ચિલાત ૪૫૫

सुस्तरातक ३१६
 सुलक्षिपिता ३१४
 सुटक ७३, ७७, १८६, २३३, २३६,
 २४१, २८०, ३०६, ३७३
 सुस्तरात २३३, २४१, २४४, २६६,
 ३३६, ३६४, ४२६
 सैत्य (संनिवेश) १८
 सोराक (गांम) १५१, १५४
 छत्रपलाशक सैत्य २५४
 छत्रा (नगरी) ५४
 लनक ७४, ८४
 लनसान १६०
 लमासि ७६, ११०, २६६, ३५६
 लयधोष ५४८
 लयमंगण (डाथी) ५८
 लयवर्धन ६०
 लयती ५५, १५२, २१०, २८३
 लंभुभंड (गांम) १५६
 लंभुद्वीप ५०
 लंभुस्वामी ४२०
 लसि ३२८, ३२६, ४०४
 लितशत्रु ५४, ३०३
 लिनदंत १८५, ४३८
 लिनदास १४३
 लिनपालित ३६५
 लिनरक्षित ३६६
 लृंलक १६३
 लृंलिक २०३
 ल्लतक्षत्रिय ७३
 ल्लतृवंश ७३, ७६
 ल्येष्टा ७८, ७६

लंयलनगरी ४०
 लंक २७८
 लभिभ्रागुंका ४६
 लामसि ४२३
 लितिगिच्छानगरी ३०३
 लितुंकवन ३८६
 लुंगिक (गांम) २१०
 लुंगिका ३६१
 लुंजाक (गांम) १५६
 ल्रिपृष्ठ १५, ३२, १४०, १५७, १६३, ४२२
 ल्रिशला १६, ७२, ७७, ७८, ८८,
 ८९, ९१, ९४, ९७, ११०, २६६
 —ना होडहो ६६
 —नां नाम १११
 ल्यावर २०
 लक्षिधुवायलां (गांम) १३७
 लत २१०, ३६२, ४२५
 लधिवाहन ७८, १८६
 लदिरदस्थविर १५२
 लदुंरांक ३१६
 लदाराय ७६
 लदारायुं देश ३६४
 लदारायुं लदर ३६४
 लदारायुं लक्षक तापस ३६१
 लदोडंत ३२६
 लदोसेलु ३२८, ३२६
 लदुंल्लंत तापस १२५
 लदुम ३२६
 लदुमसेलु ३२८
 लदुंमपलासय सैत्य २८८, २६४
 लदुंमभि १८१

द्वे २१०
 द्वेदत्त ३२२, ४५८
 द्वेदत्ता ४२५
 द्वेशर्मा ४१७
 द्वेसेन ५६
 द्वेवानंदा ७१, ८५, ८६, २६८;
 (रात्रि) ४१७
 द्वेष्टि ६०
 द्वृतिपलास (उद्यान) ८१, ३५६
 —चैत्य १२५ (बुध्या द्वृष्टपलासय)
 द्वारका १२०
 धनद्वे १२७, २१०
 धनवती ३२२
 धनवाळ १६०
 धनंजय ४५
 धनावळ ४२५
 धनुर्भित्त २१०
 धन्य २६४, २६७, ३४२, ४४०,
 ४४३, ४५५, ४५८
 धन्या २६६
 धन्मिल २१०
 धर्मधाम ४३, २६७, ४१३
 धर्मनाथ १२०
 धर्मवीर्य ३०३
 धर्मा १६०
 धारिणी २१, ४५, २४५, ३२६,
 ३६१, ४२६
 धृतिधर ३६६
 नबाज ७६
 नयसार ६
 नरचक्रंभ ५६
 नरसिंह ५५
 नभेद्वि ४०४

नलजिरि (दायी) ३३६
 नलिनीगुल्म ३६५
 नंद १५०
 नन्दन ५४, ३६५
 नंदवती ३२६
 नंदा १८६, २१०, २३७, ३२६
 नंदिनीपिता ३५६
 नंदिपुर ४१५
 नंदिवर्धन ७८, ७९, ६२, ११३, २६६;
 (पञ्चवाडियु) ४१७
 नंदिषेष्ठी २४५, २५६; —सुनि १५६
 नंड़ी १८८
 नंड़ीआम १८८
 नंदोतरा ३२६
 नागरथि २३६
 नाजसेन १४१
 नाजान्नी टंकरा १६०
 नाभेद्वि ४०४
 नाथपुत १५८
 नावंडा १४५, १४७, १४८, ४०८, ४१५
 नांदिषेष्ठीका ३२६
 निगंडपुत १५८
 निमि ७४
 नेथ्यक राब्ज्या १४१-२
 पत्रालक १५१
 पक्ष ३६५
 पक्षगुल्म ३६५
 पक्षनाभ ३२०
 पक्षसरोवर ५०
 पक्षसेन ३६५
 पक्षावती ७७, १०६, २४५, ३६५, ४६१
 परंतप १६०
 पसेनहि २३३

पंचाल ४४६ [लुओओ पांचाल]
 पंचक ४५८
 पाट ३८५
 पाटलिपुत्र ४२४
 पार्श्व ११४, ११८, १२०, १५१,
 १५६, १७०, १७७, २४१, ३६१,
 ३८६, ३६७, ४०६, ४२६
 पाषाण (गाम) १६२
 पालित ३६६
 पावा ७२
 पावापुरी ४१६, ४१७
 पांचाल ३४२, ४१५ [लुओओ पांचाल]
 पांचालो ७७
 पिठर ३६४, ४६२
 पितृसेनकृष्ण ३७२
 पितृसेनकृष्ण ३७२
 पिड्डुड ३६६
 पिगल ३५५
 पिगलवत्स १६०
 पुष्यसेषु ३२६
 पुद्गल परिमालक ३१५
 पुरिभताल (नगर) ११, १६४, ४२४
 पुरिससेषु ३२६
 पुरुभसिड २३
 पुष्कली ४३१
 पुष्पकर'डक (डवान) २२
 पुष्पमित्र १८
 पुष्प १४५
 पुंडरीक ४३१
 पुंडरीकिल्ली (नगरी) ४२, ४६१
 पूषु'कणरा (गाम) १५६
 पूषु'भद्रचैत्य २७४, ३०८, ३८६, ४२८

पूर्वविदेह ४६१
 पृथा २३६
 पृथ्वी २१०
 पृथ्वीप्रतिष्ठान (नगर) ६
 पृथ्वी'पा १५२, ३६४, ४०२
 पेढाल १८१, १८४
 पेढालपुत्र ४२५
 पेल्सव्य ४२५
 पोष्टिलाचार्य ५३, ५५
 पोष्टिल ३६३
 पोतनपुर १५, ३०, ४२३
 पोलास (चैत्य) १८१
 पोलासपुर १७१, ३४२, ३४८, ४२७
 प्रगल्भा १५६ ;
 प्रणपति ३१
 प्रतिवासुदेव ३०, ४०
 प्रदेशी १४१
 प्रबोत ७८, १६० (लुओओ च'डप्रबोत)
 प्रभावती ७७, ३०६, ४१३, ४४६
 प्रभास ४६, २१०, ४१५
 प्रसन्नचंद्र ४२३
 प्रसेनजित २३२-४
 प्राप्तकाल चैत्य ३८३
 प्रियदत्त १५३
 प्रियदर्शना ७६, ११०, १११, २६६
 प्रियदर्शी १३०
 प्रियमित्र १५, ४४, ४६
 प्रीतिकारिणी १११
 प्रीतिवर्धन ४१७
 कृष्णुनी ३५६
 अनारस ३१४
 षल २१०, ४१३, ४२५;
 - हरिकेशी ५४३

- भङ्गल १२५, १४८
 भङ्गला १८१
 भङ्गराल १६४
 भण्डेव ३०
 भङ्गुमती १६७, ३२१
 भिबेलक यक्ष १५७
 भिहुसार १६०
 भिमिसार ७८, १४१, २३२, २३५
 भुङ्ग ८०, ८१, ८२, १०५, ११४,
 १३०, १४१, १४६, १६४,
 २१०, २२७, २४०
 भ्रक्षडत २३२
 भ्रक्षडेव २१०, २२७
 भ्रक्षकुड २६८, ३५६
 भ्रक्षकुमाम १५०
 भ्रक्षिय २३२
 भादिलपुर १५६
 भादिला २१०
 भाद्र २३६, ३६५
 भाद्रनाहि ४२५
 भाद्रा ३०, ५४, १५३, १६५, २६५,
 ३३०, ३४२, ३६६, ४२५,
 ४५५, ४५८, ५४५
 भास्त १०
 भास्तक्षेत्र ५०
 भांडीरवल्लु यक्ष १४३
 भांडरदाम २०, ३८५
 भायल १६२
 भागपुर १८८
 भागवती ४४३
 भागव'श ७६
 भाकायी ३१७
 भागध ७८, १६४, २३२, २५६,
 २६५, ३५१, ३६१, ३८५,
 ३६४, ४१५, ४१६
 भाखिबाद्र ३८६
 भाधुरा २६, १४३, ४१५, ४२४
 भाहनखेभा २२
 भाद्र २३३
 भाद्रको ७७
 भाद्रा २३३
 भाद्रुक ४०६
 भायालि ३२८, ३२६, ४०४
 भास्ल ७३, ३७१
 भास्लक ७७
 भास्लि, —नाथ ११८, १२०, १६५,
 ४४६
 भासुता ३२६
 भासुदेवा ११, ३२६
 भासीचि १०
 भाईन १६४
 भासय ३८५
 भास्तराम ३८३
 भास्करिन १५८
 भास्य'द्र ३०२, ४२५
 भाडाक'थ (राम) १०
 भाडाकाल ३७२
 भाडाकाली ३७१
 भाडाकृष्ण ३७२
 भाडाकृष्णा ३७१
 भासाय'द्र ४२४
 भाडाहुमरोष्ण ३२६
 भाडानदी १४१

- મહાનામ ૧૦૫
- મહાપદ્મ ૨૩૨, ૩૬૫, ૪૬૧
- મહાપદ્મા ૩૬૫
- મહાપુર ૪૨૫
- મહાબલ ૪૧૩, ૪૨૪, ૪૨૫
- મહાભદ્ર ૩૬૫
- મહામરુતા ૩૨૯
- મહાવિદેહ ૪૫
- મહાવીર ૪૩૦
 - ભવિધ્યવાણી ૧૫
 - નાં નામ ૭૩
 - ના પિતા ૭૮, ૧૧૦, ૨૬૬
 - નાં માતા ૭૮, ૧૧૦, ૨૬૬
 - ના મોટાભાઈ ૭૬, ૯૯, ૨૬૯
 - ની પુત્રી ૭૬, ૧૧૦, ૨૬૯
 - નો જમાઈ ૭૬, ૧૧૦, ૨૬૯
 - ની બહેન ૭૬, ૯૯, ૧૧૦, ૧૧૧
 - ના કાકા ૧૧૧
 - ની ગર્ભાવસ્થા ૮૫
 - ગર્ભાહરણ ૮૮
 - ગર્ભામૃત્યુની શંકા ૯૪
 - જન્મ ૯૭
 - સંસ્કારકરણ ૯૯
 - નું અનુભવ બળ ૧૦૧
 - નું સંસ્થાન ૧૦૦-૧
 - નું નામકરણ ૯૯
 - નું 'મહાવીર' નામ ૧૦૨
 - નું ભણતર ૧૦૩
 - ની સુવાવસ્થા ૧૦૪
 - નું જાતિરમરણજ્ઞાન ૧૦૮
 - નું લગ્ન ૧૦૯
 - નાં વિશેષણ (ગૃહસ્થા-

- વસ્થાનાં) ૧૧૧
- નો ગૃહસ્થાગ ૧૧૩
- ગૃહસ્થાગ પછીનું ભ્રમણ-
જીવ્યો અનુક્રમણિકા
- નાં દશ સ્વપ્ન ૧૩૩
- અને પુષ્પ સામુદ્રિક ૧૪૫
- નાં તપની યાત્રી ૧૬૫
- કેવલ્યપ્રાપ્તિ ૨૦૭
- પ્રથમ નિષ્કળ ધર્મોપદેશ ૨૦૯
- ના અગિયાર પદ્દ શિષ્યો
૨૧૦
- પ્રથમ ઉપદેશ ૨૧૬
- પછીનું ભ્રમણ (જીવ્યો
અનુક્રમણિકા)
- નો ગૃહસ્થધર્મ ૨૬૨
- મહાશતક ૩૫૧, ૪૧૬
- મહાશિલાકંઠક ૩૭૧, ૩૮૬
- મહાસાલ ૩૯૪, ૪૦૨
- મહાસીહસેણ ૩૨૯
- મહાસેણ ૩૨૮, ૩૨૯
- મહાસેન ૩૦૯
- મહાસેનકૃષ્ણ ૩૭૨
- મહાસેનકૃષ્ણા ૩૭૨
- મંખલિ ૧૫૮
- મંખલિપુત્ર ૧૪૬, ૩૮૩
- મંગલ (ગામ) ૧૫૪
- મંડિક ૨૧૦, ૩૮૨
- મંડિકુક્ષિ ચૈત્ય ૨૪૧, ૩૮૨
- મંડિલ ૪૧૬
- મંદિર (ગામ) ૧૮
- માકંદી ૩૬૫
- માગધક્ષેત્ર ૪૬

भागधिका ३७४
 भाषव ३८५
 भाहेधरी (नगरी) ३१
 भाहेंद्र १८८
 भित्र ४२४
 भित्रनंहि ४२५
 भिथिला ८४, १८५, ३४२, ३६६,
 ३७३, ३८८, ४१५, ४१६, ४४६
 मुनिवृषभ ४२
 मृगाग्राम ४२४
 मृगावती ३०, ३८, १८६, २८०,
 ३३०, ३६०
 मेध १५४, २४५, ४२८
 मेढक १८८, १६३
 मेतार्य २१०, ४१५
 मेरुपर्वत ६८
 मेढिक (ग्राम) ३८७
 मोका ३८६
 मोराक (ग्राम) १२५, १२६, १३४
 मोर्य (ग्राम) २१०
 मोर्यपुत्र २१०, ४१६
 मोली ३८६
 मशस्वी ११०
 यशोदा १०६, १११
 यशोमती ३६४
 रक्तवती ३०२
 रक्षिका ४४४
 रत्नपुर ३२
 रथपुर ४४
 रथमुशण संग्राम ३७१
 रान्गुळ २०, २१, १४१, १६५,
 १६७, २१०, २३२, २३६, २४०,

२४५, २५६, २७५, २७६, २६८,
 ३१७, ३१६, ३२४, ३३४, ३५१,
 ३५४, ३६१, ३६२, ३८२, ३६४,
 ३६८, ४०३, ४०४, ४०६, ४१५,
 ४१६, ४२५, ४२६, ४२८, ४२६,
 ४४३, ४५५, ४५८
 रामकृष्ण ३७२
 रामकृष्णा ३७१
 रामपुत्र ४२५
 रिपुप्रतिशत्रु ३०
 रूप्यवास्तुका (नदी) १३७
 रेवती ३५२, ३८८
 रोळक ३८३
 रोळिणी ३३४, ४४४
 रोळीतक ४२५
 रोळिबुध ३३४
 रूढंत ३२६
 लवणसमुद्र ५०, ३६८
 लाठ ३८५
 लाठ १५५, १६५
 लिच्छवीयो ७२, ३७८
 - नुं राम्य ७२
 - नो वंश ७३
 - विदेहो? ७३
 - नी राम्यपक्षति ७५
 - नो चेटक राम ७७
 - नी वैशाली नगरी ७६
 - विषे युद्ध ८२
 - ना कुमारो १०४-५
 लिच्छवी वंशीय ७६
 लिच्छविको ७७
 लेप ४०८
 लोळपुर ३३४

सोडाभंड १६४
 वनज्यो ३७७
 वनज्य देश ७७
 वन ३८५
 वनभूमि १५५, १६५
 वनसंदेश ७८, १८६, २८०, ३६०, ३८५
 वरहंत ४२५
 वरहाभतीर्थ ४६
 वर्धमान ६८
 वर्धमान (नाम) १२८
 वर्धमानपुर ४२५
 वसंतपुर ३२१, ३२२
 वसु २१०
 वसुभूमि २१०
 वसुभती १६०, १६२, २३२
 वस्सकार ३७७
 वंज ३८५
 वाञ्छुर १६५
 वाञ्छिन्यत्राञ्च ८०, १८०, २८८,
 २६४, ३१४, ३५१, ३५६, ३६३,
 ३६५, ३६६, ३६७, ४११, ४१४,
 ४२४, ४२५, ४२८, ४३०
 वाभादेवी १०
 वायुभूमि २१०, ४१६
 वारहंत ४२८
 वाराणसी १८५, ३८३, ४२८, ५४८
 वारिसोष् ३२६
 वारुणी २१०
 वासवहंत ४२५
 वासवहता १६०
 वासुदेव ३०, ४०
 वासुपूज्य ११८, १२०

विजय १४७, ४२४, ४२७, ४५८
 विजयधोष ५४८
 विजयदेवी २१०
 विजयपुर ४२५
 विजयभिन ४२५
 विजयवती १५७
 विजयशोभर ५८
 विजया १५६
 विदेह २८८, ३१४, ३६६, ३६५,
 ३६७, ४११, ४१५, ४१६, ४४६
 विदेहहता ७३
 विदेहहिन्ना १११
 विदेहो ७४
 विनीता (नगरी) १२०
 विपुल २५६, ३४७, ३५८, ३६४,
 ३६८, ४०४, ४२८
 विपुलवाहन ६६
 विमल ४४
 विमलनाथ ४१३
 विमला ४४
 विमलापुरी २१०
 विशाभनंदी २२
 विशाभभूमि २१
 विशाला ७६, ३७७
 विश्वनंदी २१
 विश्वभूमि २१
 विश्वदेवी ४१
 विश्वराम ४१
 विश्वस्त २४५, ३७०, ३७३
 विश्व १८६, २५७
 वीतलय ३०६, ३२८
 वीतलय ७७

वीरकृष्ण ३७२
 वीरकृष्णभित्र ४२५
 वीरकृष्णा ३७१
 वीरपुर ४२५
 वीरयश ४३०
 वीरभक्त ४३०
 वृन्कि ७७
 वृषभपुर ४२५
 वेअवती १२८
 वेष्ठातट २३६
 वेष्ठावन २४०
 वेभेल १८६
 वेयावत २०७
 वेशिका १६७
 वेताढय ४८, ४६, ५०, २५६, ४००
 वेदेहीपुत्र ८२, १६०, २३३
 वेभार ३००, ३३४
 वेशालिक ८०
 वेशाली ७१, ७६, १५६, १७६, १८५,
 २३३, २३६, २५६, २८०, ३३४,
 ३७०, ३७२, ३७३, ३८३, ३६३,
 ३६७, ४१५
 -नो राज ७३, ७७
 -विषे शुद्ध ८०
 -ना लिच्छवीयो ८२
 -नो नाश ३७७
 वेशिकायन १६६
 वेअमण्ड ४२५
 वेअमण्डत ४१५
 व्यक्त २१०
 शकटयुग (समान) ११
 शतानीक ७८, १८६, २३१, २८०, ४२५
 शत्रुभईन ६

शरवण १५८
 शंभ १७६, ४३०-१
 शंभपालक ४०४
 शंभवन चैत्य ३१५
 शान १७०
 शासन ७२
 शासार्थ १६४
 शासिभद्र २६५
 शासिशीर्ष (आम) १५७
 शाही (आम) २६६
 शांतिनाथ १२०
 शिशुपाल ५००
 शिव ३६१, ४३०
 शिवईत १५३
 शिवनंदा २६१
 शिवभद्र ३६१
 शिवभद्रा १८
 शिवा ७८
 शीलवती ५७
 शुद्धभूमि १६५
 शुलपाल्लि यक्ष १२७
 शैलक यक्ष ३६७
 शैलपालक ४०४
 शैलेक्षणी ४०४
 शौरिकईत ४२५
 शौरिकपुर ४२५
 श्यामाक २०७
 श्यावरी १५३, १७०, १८०, १८५,
 २७४, २७८, २८५, ३४२, ३५५,
 ३५६, ३८०, ३८३, ३८७, ३८६,
 ३६७
 श्रीकांता ३०२
 श्रीदाम ४२४

શ્રીદેવી ૪૨૭
 શ્રીમતી ૩૨૨
 શ્રેણિક ૭૮, ૨૩૨, ૨૩૫, ૨૪૦, ૨૪૪,
 ૨૬૦, ૩૧૭, ૩૧૬, ૩૨૦, ૩૨૭,
 ૩૩૭, ૩૪૬, ૩૬૩, ૩૬૫, ૩૭૦,
 ૪૨૩, ૪૨૬, ૪૨૮, ૪૨૯
 શ્રેયાંસ ૧૧૦
 શ્રેયાંસનાથ ૪૧
 શ્વેતાંગિકા (નગરી) ૨૦
 શ્વેતાંગી ૧૩૭, ૧૩૬, ૧૪૧, ૧૮૫
 શ્વમાનિ ૧૬૩
 શ્વત્વેત્ર (ગામ) ૧૬૨
 સદાલપુત્ર ૧૭૧, ૩૪૮
 સમરવીર ૧૦૬
 સમુદ્રપાલ ૩૬૬
 સર્વાનુભૂતિ ૩૮૪
 સહલી ૧૭૬
 સંગમ ૧૮૪, ૧૬૫
 સંગમક ૨૬૬
 સંનય ૪૩૦
 સંપુલ ૧૬૨
 સંબલ ૧૪૨
 સંભવનાથ ૬૬
 સંભુકાંત ૩૮૬
 સંભૂતિ ૨૫
 સંચત ૫૩૨
 સાકેત ૩૬૭, ૪૨૫, ૪૨૮
 સાકેતપુર ૨૮૦
 સાગરહંત ૪૩૮
 સાણ્કેશ્વક ચૈત્ય ૩૮૭
 સાધુદાસી ૧૪૩
 સાનુચશિક ૧૮૦
 સાભાંજની ૪૨૪

સામંતભદ્ર ૬૧
 સામાયિક કલ્પાંગી ૩૨૧
 સાલ ૩૬૪, ૪૦૨
 સાલિહીપિતા ૩૫૬
 સિદ્ધહંત ૧૪૨
 સિદ્ધાર્થ ૧૬૪, ૪૨૪
 સિદ્ધાર્થ ક્ષત્રિય ૭૨, ૭૮, ૮૮, ૮૯,
 ૧૫૪, ૨૬૬
 -નાં નામ ૧૧૦
 સિદ્ધાર્થ (વ્યંતર) ૧૨૪, ૧૩૨,
 ૧૩૬, ૧૬૬, ૧૬૩
 સિદ્ધાર્થપુર ૧૬૬
 સિદ્ધાર્થ વન ૧૨૦
 સિંધુ ૪૬, ૫૦, ૪૦૧
 -દેવી ૪૬
 -સોવીર ૭૭, ૩૦૬
 સિંહ ૩૮૭
 સિંહપુર ૪૧
 સીહ ૩૨૬
 સીહસેષુ ૩૨૬
 સુકાલ ૩૬૫, ૩૭૨
 સુકાગ્રી ૩૭૧
 સુકૃષ્ણ ૩૭૨
 સુકૃષ્ણા ૩૭૧
 સુગુપ્ત ૧૮૬
 સુધોષ ૪૨૫
 સુભતા ૧૬૪, ૩૩૦
 સુન્યેષા ૭૮, ૨૩૬, ૩૪૩
 સુદર્શન ૪૧૧
 સુદર્શના ૭૬, ૬૮, ૧૧૦, ૧૧૧
 સુદંબૂ ૧૪૦, ૧૪૨, ૪૨૨
 સુદ્ધંત ૩૨૬
 સુધર્મા ૨૧૦, ૩૪૦, ૪૨૦

सुनक्षत्र ३४७, ३८४
 सुनंद १४७
 सुनीत ४२५
 सुपाश्वि १११
 सुप्रतिष्ठ २८५
 सुभल ४२
 सुभाहु ४२५
 सुभुद्धि ४५२
 सुभद्र ३६५
 सुभद्रा ३३०
 सुभतिनाथ ११८
 सुभना ३३०
 सुभनोबाद्र २८५
 सुभरुता ३२६
 सुभंगण (गाम) १६२
 सुभित्र ७४
 सुभेरुप्रभा २५६
 सुरप्रिय २८०
 सुरभिपुर १४१
 सुरादेव ३४१
 सुवसा २३६
 सुवर्णभल (गाम) १५०
 सुवर्णबुद्धिका ३११
 सुवर्णवाहका १३७
 सुवासव ४२५
 सुवत १२०
 सुसेना १३६
 सुरिथत ३११
 सुहस्ती ४०४
 सुंसुभा ४५५
 सुंसुभारपुर १८७
 सुंसुभारपुरी १८६

सुरसेन १८; -देश ३४२, ४१५
 सुर्याभदेव ४२६
 सेथ ४२६, ४३०
 सेयविया (नगरी) ४२६
 सेवालोकेशी ४०४
 सोभिल ३६५
 सौगंधिका ४२५
 सौर्यपुर ४१५
 रकंद ३५४, ४०४
 रथुल्लुक १७, १४५
 रथंदनपुर ५६
 रथयंप्रभा ४०
 रथाद्विहत्त १६३
 सेचनक २५६, ३७३, ३८६
 सोभा १५२
 सोभिल १८, २१०
 हरिकेशी भल ५४३
 हरिल्लेगभेयो ८६, ६१
 हरियंदन ५२८
 हरिवंशकृण ७६
 हर्षपुर ५६
 हलद्रुत (गाम) १५४
 हल्ल २४५, ३२६, ३७०, ३७३
 हस्तितापस ३२७
 हस्तिनापुर ३८६, ३६१, ३६३, ४१३
 हस्तिपाल ४१७
 हस्तियाम उपवन ४०८
 हस्तिशीर्ष ४२५, ४४६
 डालाडला १७०, १७७, ३८०,
 ३८३, ३८६
 डालिक ४२२
 डिमवत ४६, ५०
 डिरइयवती (नदी) ७२

કેટલીક વ્યાખ્યાઓ

અગિયાર પ્રતિમા, ઉપાસકની ૨૬૨
 અઠાર દોષ ૨૦૮
 અતિચાર ૨૬૪, ૨૬૦
 અતિશયો, તીર્થંકરના ૨૨૪
 અવધિજ્ઞાન ૬૫
 અવસપિણી ૮૬
 અષ્ટકુલકો ૭૫
 અંતરાય કર્મ ૨૦૩
 આરો, કાળયક્રમે
 - ચોથો ૮૬
 - પાંચમો ૩૬૮
 - છઠ્ઠો ૩૬૬
 આવરણીય કર્મ ૨૦૩
 ઉત્સપિણી ૮૬
 કર્મોના પ્રકાર ૨૦૩
 અણુસત્તાક રાજ્યપદ્ધતિ ૭૫
 ગુણુરત્નસંવત્સર તપ ૨૮૬
 ધાતીકર્મ ૨૦૪
 ચાતુર્યામિ ૧૭૭
 ચાર અનર્થદંડ ૨૬૦
 ચાર પાનક અને અપાનક ૩૮૬
 ચાર મહાવ્રત ૧૧૪
 ચાર સ્વપ્ન (બળદેવની માતા) ૩૦
 ચૌદ સ્વપ્ન (તીર્થંકરની માતાનાં)
 ૮૬, ૯૨
 - ચક્રવર્તીની માતાનાં ૪૬
 ચૌદરત્ન (ચક્રવર્તીનાં) ૪૭
 જ્ઞાન ૬૪, ૫૧૬
 તપ ૬૪, ૨૦૫
 તીર્થંકરનું બળ અને આકૃતિ ૧૦૦-૧
 દર્શન ૬૪, ૫૧૬
 દશ પારમિતાઓ (બૌદ્ધ) ૬૬
 દશ સ્વપ્ન (મહાવીરનાં) ૧૩૩

દાનામા દીક્ષા ૧૮૭
 દિક્ષ્યકવાલ તપ ૩૬૨
 નવ નિધિ ૫૦
 પદ્યોપમ વર્ષ ૪૧૨
 પાંચ અણુવ્રત ૨૬૨
 પાંચ અસ્તિકાય ૪૦૫
 પાંચ મહાવ્રત ૧૧૪, ૨૧૭
 પ્રતિકમણુ ૧૧૪, ૪૧૧
 બાર પ્રતિમા, ભિક્ષુની ૩૫૭
 બ્રહ્મવિહાર ૨૨૬
 ભદ્રાપ્રતિમા ૧૮૦
 મતિજ્ઞાન ૬૫
 મનઃપર્યવજ્ઞાન ૧૧૬
 મહાપ્રતિમા ૧૮૧, ૧૮૬
 મહાભદ્રપ્રતિમા ૧૮૦
 મારણાંતિક સંલેખના ૨૬૪
 મોહનીય કર્મ ૨૦૩
 લખિ ૨૨૪
 લોકાવધિ અવધિજ્ઞાન ૧૫૭
 લોકાંતિક દેવ ૧૧૭
 ૫૦-૪૫૦-નારાયણ-સંહનન ૧૦૦
 વીસ સ્થાનક (તીર્થંકર ચનારનાં) ૬૩
 ચુતજ્ઞાન ૬૫
 સમચતુરસ સંસ્થાન ૧૦૧
 સમિતિ ૨૦૪
 સર્વતોભદ્રપ્રતિમા ૧૮૧
 સંલેખના ૨૬૪
 સામરોપમ વર્ષ ૪૧૨
 સાત ભિક્ષુવર્ગ ૧૬૦
 સાત મહાસ્વપ્ન (વાસુદેવની
 માતાનાં) ૩૧
 સાત શિક્ષાવ્રત ૨૬૩
 સામાયિક ૧૨૧

